



पंडितप्रवर—आशाधरविरचितं

# अनगारधर्माश्रुतम्



खोपज्ञभव्यकुमुदचंद्रिकाटीकासहितम् ।



न्यायतीर्थ पं० बंशीधरशास्त्रिणा संपादितं

पं० मनोहरलालशास्त्रिणा च संशोधितम् ।



प्रकाशिका—

श्री माणिकचंददिगम्बरजैनग्रन्थमालासमितिः ।



प्रथमावृत्ति



वीरनिर्वाण सं० २४४५

विक्रमान्द १९७६ सन् १९१९



Printed by Ramchandra Yesu Shedge, at the "Nirn  
Press, 23, Kolbhat Lane, Bombay.

---

Published by Nathuram Premi, Honorary Secretary,  
chand D. Jain Grantha-Mala, Hirabag, Bombay



स्वस्त्यर्हते ।

पंडितप्रवर—आशाधरविरचितं

# अनगारधर्माभूतम्

खोपज्ञभव्यकुमुदचंद्रिकाटीकासहितम् ।

प्रथमोऽध्यायः ।

अथानः पंडितः श्रीमदाशाधरः शिष्यानुजिष्टक्षापारतर्क्यात् परापरगुरु-  
नमस्कारपुरस्सरं कृत्यं प्रतिजानीते—

प्रणम्य वीरं परमावबोधमाशाधरस्तद्गुणधारिणश्च ।  
खोपज्ञधर्माभूतसंज्ञशास्त्रटीकां जनानुग्रहणाय कुर्वे ॥

“नास्तिकत्वपरीहारः शिष्टाचारप्रपालनम् ।  
पुण्यावाप्तिश्च निर्विघ्नं शास्त्रादावाप्तसंस्तवात् ॥”

इति मनसि कृत्वा ग्रन्थकारः परमाराध्यसिद्धार्हत्परमारागमकर्तृव्याख्यातृ-  
देशनाः स्वेष्टसिद्ध्यर्थं क्रमशः सप्रश्रयमाश्रयते । तत्रादौ तावदात्मनि परमा-  
मर्ता परि स्फूर्तिमाशंसयति—

हेतुद्वैतवलादुदीर्णसुदृशः सर्वसहाः सर्वश,—

स्त्यक्त्वा सङ्गमजस्रसुश्रुतपराः संयम्य साक्षं मनः ।

ध्यात्वा स्वे शमिनः स्वयं स्वममलं निर्मूल्य कर्माखिलं,

ये शर्मप्रगुणैश्चकासति गुणैस्ते भान्तु सिद्धा मयि ॥ १ ॥





तत्सन्निधानादुपनिपतितैः परीपहोपसर्गैरभिभवितुमशक्यं इत्यर्थः । सर्वशः  
सर्वं बाह्यमाभ्यन्तरं च सङ्गं परिग्रहं वक्ष्यमाणलक्षणं त्यक्त्वा व्युत्सृज्य  
सजति संको भवति चेष्टोपयोगरूपवृत्तिद्वारेण ममकाराहंकाराभ्यामनुरज्यति  
जीवोस्मिन्निति सङ्गः “पुंखां घः प्रायेण” इत्यधिकरणसाधनो घप्रत्ययः ।  
सर्वश इत्यत्र “बह्वल्पर्याच्छसकारकाद्” इति प्रशंसार्थेन शसप्रत्ययेन  
त्यागस्य प्राशस्यं द्योत्यते, सर्वसङ्गपरित्यागस्य सर्वैरपि मोक्षवादिभिर्मुक्त्य-  
ङ्गत्वेनावश्याभ्युपगमनीयत्वात् । अन्यथा तदनुपपत्तेः । एतेन सम्यक्त्व-  
चारित्र्याराधनाद्वयं संक्षेपरुचिशिष्यापेक्षयात्र सूत्रितं प्रतिपत्तव्यं, ज्ञानेन  
दर्शनस्य तपसा च चारित्रस्याविनाभावात् तत्र तयोरन्तर्भावविभावनात् ।  
अजस्रमनवरतं सुश्रुतं स्वात्मोन्मुखसंवित्तिलक्षणत्वेन प्रशस्तं श्रुतमविस्पष्ट-  
कणलक्षणो ज्ञानविशेषः परं प्रधानं येषां तेऽजस्रसुश्रुतपराः । संततस्वात्मो-  
न्मुखसंवित्तिलक्षणश्रुतज्ञानविशिष्टा इत्यर्थः । पूर्वोक्तनीत्या शृणोतिरत्र ज्ञान-  
विशेषार्थः श्रवणं श्रुतं श्रुतज्ञानावरणवीर्यान्तरायक्षयोपशमसन्निधाने सत्या-  
विर्भूततच्छक्तिविशेषस्य साक्षादसाक्षाच्च मतिज्ञानविशेषणाहितातिशयस्या-  
नोऽस्पष्टनानार्थप्ररूपणप्रवणज्ञानविशेषपरिणतिरित्यर्थः । उक्तं च—

“मतिपूर्वं शब्दयोजनसहितमूहनं श्रुतमिति तच्छ्रुतम् ।”

यथा—

एको मे सासदो आदा णाणदंसणलक्खणो ।  
सेसा मे बाहिरा भावा सव्वे संजोगलक्खणा ॥  
संजोगमूलं जीवेण पत्ता दुःखपरंपरा ।  
तम्हा संजोगसंबंधं सव्वं तिविहेण वोस्सरे ॥

इत्यादि प्रधानार्थपरशब्दप्रयोगात्पुनरेवं लक्षयति—

सर्वदा स्वार्थश्रुतज्ञानभावनाकृतावधाना अपि कदाचिदनादिवासनाव-  
शात्परार्थशब्दात्मकश्रुतसमुद्यता अपि भवन्ति । तत्र श्रूयते श्रुतं शब्दः  
शोभनं शुद्धचिदानन्दात्मकात्मप्रतिपादनप्रच्छनादिरूपतया मुमुक्षूणामभि-  
मतं श्रुतं शुश्रुतमिति ब्राह्मम् । तथाचोक्तम्—

तद्भूयात्तत्परान् पृच्छेत्तदिच्छेत्तत्परो भवेत् ।

येनाविद्यामयं रूपं त्यक्त्वा विद्यामयं ब्रजेत् ॥ इति ।



तस्मात्तत्तियमदो होदि हु मोक्खस्स कारणं आदिहिति ।

निर्मूल्य समूलचूलं क्षपयित्वा । मिथ्यादर्शनादिपरतन्त्रणात्मना क्रियते वध्यते इति कर्म आत्मनः पारतन्त्र्यनिमित्तं ज्ञानावरणादिकमात्मप्रदेशपरि-  
स्पन्दरूपं वा । अखिलं समस्तं द्रव्यभावरूपं घात्यघाति च तथान्यद्वादरं  
सूक्ष्मं च । येऽनादिमिथ्यादृष्टयः सादिमिथ्यादृष्टयो वा भव्यजीवाः शर्मप्र-  
गुणैः । शर्म सुखं तदेव प्रकृष्टं, सर्वेषामभीष्टतमत्वाद्, गुणो धर्मो येषां ते  
शर्मप्रगुणास्तैः शर्मप्रगुणैः । परमानन्दामृतखचितैरित्यर्थः । चकासति नित्यं  
दीप्यन्ते नित्यप्रवृत्तस्य वर्तमानस्य विवक्षितत्वात् । एवमुत्तरत्रापि । गुणैरन-  
न्तज्ञानादिभिरष्टभिः । तत्र मोहक्षयात्परमं सम्यक्त्वं सुखं वा । ज्ञानदर्श-  
नावरणक्षयादनन्तज्ञानदर्शने । अन्तरायक्षयादनन्तवीर्यम् । वेदनीयक्षयाद-  
व्यावाधत्वमिन्द्रियजनितसुखाभावो वा । आयुःक्षयात् परमसौक्ष्म्यमुत्पत्ति-  
मरणहतिर्वा । नामक्षयात्परमावगाहनममूर्तत्वं वा । गोत्रक्षयादगुरुलघुत्वमु-  
भयकुलाभावो वा । ते यथोक्तगुणैर्दीप्यमाना भान्तु परिस्फुरन्तु स्वसंवेदनसु-  
व्यक्ताः सन्त्वित्यर्थः । आशिपि लोह । सिद्धाः । सिद्धिः स्वात्मोपलब्धिरेपा-  
मतिशयेनास्तीति सिद्धाः । “अर्शआदेर्” इत्यनेन मत्वर्थीयोऽप्रत्ययः । मयि  
प्रथमं ग्रन्थकर्तार्यात्मनि पश्चात्तदध्येत्रादिष्वपि । एवं समासादुक्तः पदार्थः ।

संप्रति वाक्यार्थः कथ्यते । तत्रेयं पदघटना ।—भान्तु । के ? कर्तारन्ते  
सिद्धाः । क ? मयि । ये किम् ? ये चकासति । कैः ? गुणैः । किंवि-  
शिष्टैः ? शर्मप्रगुणैः । किं कृत्वा ? निर्मूल्य । किं तत् ? कर्म । किंविशि-  
ष्टम् ? अखिलम् । किं कृत्वा ? ध्यात्वा । कम् ? स्वम् । किंविशिष्टम् ?  
अमलम् । केन ? स्वयम् । क ? स्वे । किंविशिष्टाः सन्तः ? शशिनः ।  
किं कृत्वा ? संयम्य । किं तत् ? मनः । किंविशिष्टम् ? साक्षम् । किंवि-  
शिष्टाः सन्तः ? अजस्रसुश्रुतपराः । किं कृत्वा ? त्यक्त्वा । कम् ?  
संगम् । किंविशिष्टम् ? सर्वशः । किंविशिष्टाः सन्तः ? सर्वसहाः ।  
सर्वसहत्वात्सर्वसङ्गत्यागं कृत्वेत्यर्थः । कथंभूता भूत्वा ? उदीर्णसुदृशः ।  
कस्मात् ? हेतुहेतवलात् ।

इदमत्र तात्पर्यम् । हेतुहेतवलेन सम्यग्दर्शनमारुह्य सर्वसहत्वे सति सर्व-  
सङ्गत्यागं कृत्वा प्राश्नत् सम्यक्श्रुतभावनानुप्रधानाः सन्तः सर्वेन्द्रियाणि नन्दन्

स्वस्वविषयेभ्यः प्रच्याव्यैवं कृतपरिकर्माणः शुद्धं स्वात्मानमात्मना शुद्धे स्वात्मनि समादधानास्तत्रापि वितृष्णाः सन्तो निरस्तघातिकर्माणो नैसर्गिक-  
निश्चलचैतन्यमधिष्ठिता विघटिताऽघातिकर्माणो लोकाग्रमधिष्ठाय केवलसम्य-  
क्त्वज्ञानदर्शनसिद्धत्वैर्यै शश्वत्प्रतपन्ति ते मयि नोआगमभावरूपतया भग-  
वन्तः सिद्धपरमेष्ठिनः स्वात्मानं दर्शयन्त्विति ।

अत्र च सर्वे एवार्हदादिगुणानुरागाः शुभपरिणामत्वादशुभकर्मप्रकृतीनां  
रसप्रकर्षमुन्मूल्य वाञ्छितार्थप्रसाधनाय भवन्ति इति प्रेक्षापूर्वकारिणः पूर्वा-  
चार्याः स्वस्य ज्ञानदानान्तरायं श्रोतॄणां च ज्ञानलाभान्तरायं निराकर्तुकामा  
निजनिजशास्त्रारम्भेर्हदादीनां समस्तानां व्यस्तानां वा तद्गुणमात्रस्य वा संस्तवं  
कामचारेण मङ्गलमुपात्तवन्तः प्रतीयन्ते । इत्यस्य शास्त्रस्यादौ स्वपरविघ्नवि-  
घाताय प्राक् सिद्धानां पश्चाच्चार्यदादीनां विनयकर्म नान्दीमङ्गलत्वेन ग्रन्थ-  
कारश्चकार । किंच—

यो यद्गुणार्थं स तद्वन्तमुपाश्रयति । इति सिद्धगुणार्थं ग्रन्थकृत् प्रथमं  
सिद्धानुपाश्रयति स, तत्रास्त्युपायोपदेशकज्येष्ठतया पश्चाद्वर्हदादीनामपि ।  
तथा चोक्तम्—

अभिमतफलसिद्धेरभ्युपायः सुबोधात्,  
प्रभवति स च शास्त्रात्तस्य चोत्पत्तिराप्तात् ।  
इति भवति स पूज्यस्तत्प्रसादप्रबुद्धै,—  
न हि कृतमुपकारं साधवो विस्मरन्ति ॥ इति ।

तथा क्षिप्रं मोक्षार्थिना मुक्तात्मान एव परमार्थतो भक्त्या इत्युपदेष्टुं  
प्राक् सिद्धाराधना ग्रन्थकृता कृता । तथा चोक्तम्—

सपयत्यं तित्थयरं अधिगतबुद्धिस्स सुत्तरोयस्स ।  
दूरतरं णिव्वाणं संजमतवसंपदं तस्स ॥  
तम्हा णिव्वुदिकामो णिस्संगो णिम्ममो य भविय पुणो ।  
सिद्धेसु कुणदि भंती णिव्वाणो तेण पप्पोदी ॥ इति ।

१ तस्माद्विधृतिकामो निःसङ्गो निर्ममश्च भूत्वा पुनः । सिद्धेषु करोति भक्तिं  
निर्वाणं तेन प्राप्नोति ॥

एवं तद्गुणग्रामस्य सहस्रा प्राप्स्यर्थितया प्रथमं सिद्धानाराध्येदानीं तद्गुपा-  
योपदेशकज्येष्ठतया त्रिजगज्येष्ठमहर्हद्गट्टारकमखिलजगदेकशरण्यं शरणं प्रपत्तु-  
मना इदमाह—

श्रेयोमार्गानभिज्ञानिह भवगहने जाज्वलद्दुःखदाव-  
स्कन्धे चङ्क्रम्यमाणानतिचकितमिमानुद्धरेयं वराकान् ।  
इत्यारोहत्परानुग्रहरसविलसद्भावनोपात्तपुण्य, प्रक्रान्तैरेव  
वाक्यैः शिवपथमुचितान् शास्ति योर्हन् स नोऽव्यात् ॥२॥

श्रेयसो मोक्षस्य संसाराभावे पुंसः स्वात्मलाभस्य मार्गः प्राप्स्युपायो व्यव-  
हारेण सम्यग्दर्शनज्ञानचारित्र्यत्रयं निश्चयेन च तन्मयः स्वात्मैवेति श्रेयोमार्गः ।  
तस्यानऽभिज्ञानाभिमुख्येन संशयादिव्यवच्छेदलक्षणेन सामस्त्येन वा व्यव-  
हारितरूपेणानवगन्तुं श्रेयोमार्गानभिज्ञान् । सम्यग्मुक्त्युपायमुग्धानित्यर्थः ।  
तथा श्रेयसोभ्युदयस्य मार्गानभिज्ञानऽप्रवीणान् । इहास्मिन्प्रतीयमाने ।  
भवन्ति चतुर्गतिपरिवर्तनरूपेण वर्तन्ते उत्पादव्ययधौर्व्यैकत्वलक्षणां वृत्ति-  
मालम्बन्ते जीवा अस्मिन्निति भवः संसारः । भवो गहनमरण्यमिव नानादुः-  
खनिमित्तत्वाद्, भवगहनं तस्मिन् । दुःखानि सहजशारीरमानसागन्तुक-  
परितापरूपाणि । दुःखानि दात्रा दवाग्नय इव देहमनसोर्विनाशान्तव्यापत्ति-  
निमित्तत्वाद् दुःखदावाः । दुःखदावानां स्कन्धः प्राग्भारो दुःखदावस्कन्धः ।  
जाज्वलद्गुणं पुनः पुनर्वा ज्वलन् देदीप्यमानो निरङ्कुशं स्वकार्याय प्रभवन्  
दुःखदावस्कन्धो यस्मिन् तज्जाज्वलद्दुःखदावस्कन्धं, तस्मिन् । चङ्क्रम्यमाणान्  
कुटिलं क्रामत इतस्ततो भ्राम्यतो दुःखदावाभिमुखं गच्छत इति भावः ।  
अतिचकितं संत्रासातिरेकं कृत्वा इमानिदंतया प्रतीयमानान् अन्तश्चेतसि  
चकासतो विचित्रदुःखार्तजगन्नयजन्तुनुद्धरेयं तत्तादृग्भवगहननिःसरणोपायो-  
पदेशो नोपकुर्यामहम् । अहं प्रार्थने वा सप्तमी । सैषा तीर्थकरत्वभावना  
मुख्यवृत्त्याऽपायविचयाख्या धर्मध्यानविशेषलक्षणा । तथा चोक्तमायं गर्भा-  
न्वयक्रियावर्णनप्रक्रमे—

मौनाध्ययनवृत्तत्वं तीर्थवृत्त्वस्य भावना ।

अविद्याभिदुरं ज्योतिः परं ज्ञानमयं महत् ।

तत्प्रष्टव्यं तदेष्टव्यं तद् द्रष्टव्यं मुमुक्षुभिः ॥ इति च ।

सैषा ज्ञानाराधना ।

संयमनं पूर्वं पश्चात्किंचिदिति संयम्य, तत्तत्स्वस्वविषयादक्षैः स्पर्शनादीन्द्रियैः सह वर्तमानं मनोऽन्तःकरणं निवर्त्येत्यर्थः । यथास्वावरणवीर्यान्तरायक्षयोपशमसन्निधाने सत्यक्ष्णोति व्याप्नोति जानाति यथास्वं स्पर्शादिविषयानेभिरात्मेत्यक्षाणि लब्धुपयोगरूपाणि स्पर्शनादिभावेन्द्रियाणि । नो इन्द्रियावरणवीर्यान्तरायक्षयोपशमसन्निधाने सति द्रव्यमनसा कृतानुग्रह आत्मा मनुते जानाति मूर्तममूर्तं च वस्तु गुणदोषविचारस्मरणादिप्रणिधानरूपेण विकल्पयत्यनेनेति मनो गुणदोषविचारस्मरणादिप्रणिधानलक्षणं भावमन इत्यर्थः । भवति चात्र पद्यम्—

गुणदोषविचारस्मरणादिप्रणिधानमात्मनो भावमनः ।

तदभिमुखस्यास्यैवानुग्राही पुद्गलोच्चयो द्रव्यमनः ॥

सैषा तपभाराधना, इन्द्रियमनसोर्नियमानुष्ठानं तप इत्यभिधानात् । सोऽयं व्यवहारमोक्षमार्गः । ध्यात्वा एकाग्रचिन्तानिरोधलक्षणध्यानगोचरीकृत्य । “अर्थवशाद्विभक्तिविपरिणाम” इति अमले आत्मन्यमुह्यत्यऽरज्यत्यद्विपति चेत्यर्थः । शं वैतृण्यं सान्द्रानन्दशुद्धस्वात्मानुभूतियोगादत्यन्ततृप्तत्वादतिशयेनैषामस्तीति शमिनो ध्येयेषु वितृष्णाः सन्त इत्यर्थः । तथा चोक्तम्—

किमत्र बहुनोक्तेन ज्ञात्वा श्रद्धाय तत्त्वतः ।

ध्येयं समस्तमप्येतन्माध्यस्थ्यं तत्र विभ्रता ॥ इति ।

स्वयं स्वसंवेदनरूपेणात्मना । अमलमित्यत्रापि पूर्ववद्वाख्येयम् । स्वममलं द्रव्यभावकर्मनिर्मुक्तं स्वपरज्ञप्तिरूपमात्मानं विपरीताभिनिवेशसंशयविपर्ययानध्यवसायविविक्तं परमौदासीन्यरूपं वा । निरवधिशुद्धज्ञानानन्दात्मकमिति यावत् । सोऽयं ध्यात्वेत्यादिना निश्चयमोक्षमार्गः । उक्तं च—

रणत्तयं ण वट्टइ अप्पाण मुइंतु अण्णदवियम्हि ।

१ साक्षमिति मूलोक्तं पदं विग्रहेणात्र दर्शितम् । २ इतः परं मूलोक्तं स्वे इति पदमावश्यकम् । कुतः ? तद्विशेषणस्य ‘अमले’ इति पदस्याग्रे विद्यमानत्वात् ।

तम्हा तत्तियमइओ होदि हु मोक्खस्स कारणं आदि । इति ।

निर्मूल्य समूलचूलं क्षपयित्वा । मिथ्यादर्शनादिपरस्तेज्ज्णात्मना क्रियते वध्यते इति कर्म आत्मनः पारतन्त्र्यनिमित्तं ज्ञानावरणादिकमात्मप्रदेशपरि-  
स्पन्दरूपं वा । अखिलं समस्तं द्रव्यभावरूपं वात्यघाति च तथान्यद्वादर्श-  
सूक्ष्मं च । येऽनादिमिथ्यादृष्टयः सादिमिथ्यादृष्टयो वा भव्यजीवाः शर्मप्र-  
गुणैः । शर्म सुखं तदेव प्रकृष्टं, सर्वेषामभीष्टतमत्वाद्, गुणो धर्मो येषां ते  
शर्मप्रगुणास्तैः शर्मप्रगुणैः । परमानन्दामृतखचितैरित्यर्थः । चकासति नित्यं  
दीप्यन्ते नित्यप्रवृत्तस्य वर्तमानस्य विवक्षितत्वात् । एवमुत्तरत्रापि । गुणैरन-  
न्तज्ञानादिभिरष्टभिः । तत्र मोहक्षयात्परमं सम्यक्त्वं सुखं वा । ज्ञानदर्श-  
नावरणक्षयादनन्तज्ञानदर्शने । अन्तरायक्षयादनन्तवीर्यम् । वेदनीयक्षयाद-  
व्यावाधत्वमिन्द्रियजनितसुखाभावो वा । आयुःक्षयात् परमसौक्ष्म्यमुत्पत्ति-  
मरणहतिर्वा । नामक्षयात्परमावगाहनममूर्तत्वं वा । गोत्रक्षयादगुरुलघुत्वमु-  
भयकुलाभावो वा । ते यथोक्तगुणैर्दीप्यमाना भान्तु परिस्फुरन्तु स्वसंवेदनसु-  
व्यक्ताः सन्त्वित्यर्थः । आशिपि लोद् । सिद्धाः । सिद्धिः स्वात्मोपलब्धिरेपा-  
मतिशयेनास्तीति सिद्धाः । “अर्शआदेर्” इत्यनेन मत्वर्थीयोऽप्रत्ययः । मयि  
प्रथमं ग्रन्थकर्तार्यात्मनि पश्चात्तदध्येत्रादिष्वपि । एवं समासादुक्तः पदार्थः ।

संप्रति वाक्यार्थः कथ्यते । तत्रेयं पदघटना ।—भान्तु । के ? कर्तारान्ते  
सिद्धाः । फ ? मयि । ये किम् ? ये चकासति । कैः ? गुणैः । किंवि-  
शिष्टैः ? शर्मप्रगुणैः । किं कृत्वा ? निर्मूल्य । किं तत् ? कर्म । किंविशि-  
ष्टम् ? अखिलम् । किं कृत्वा ? ध्यात्वा । कम् ? स्वम् । किंविशिष्टम् ?  
अमलम् । केन ? स्वयम् । फ ? स्वे । किंविशिष्टाः सन्तः ? शमिनः ।  
किं कृत्वा ? संयम्य । किं तत् ? मनः । किंविशिष्टम् ? साक्षम् । किंवि-  
शिष्टाः सन्तः ? अजस्रसुश्रुतपराः । किं कृत्वा ? त्यक्त्वा । कम् ?  
संगम् । किंविशिष्टम् ? सर्वेशः । किंविशिष्टाः सन्तः ? सर्वसहाः ।  
सर्वसहत्वात्सर्वसङ्गत्यागं कृत्वेत्यर्थः । कथंभूता भूत्वा ? उदीर्णनुदराः ।  
कस्मात् ? हेतुद्वैतबलात् ।

इदमत्र तात्पर्यम् । हेतुद्वैतबलेन सम्यग्दर्शनमारुह्य सर्वसहत्वे सति सर्व-  
सङ्गत्यागं कृत्वा शश्वत् सम्यक्श्रुतभावनाप्रधानाः सन्तः सर्वेन्द्रियाणि मनश्च



स्वस्वविपयेभ्यः प्रच्याव्यैवं कृतपरिकर्माणः शुद्धं स्वात्मानमात्मना शुद्धे स्वात्मनि समादधानास्तत्रापि वितृष्णाः सन्तो निरस्तघातिकर्माणो नैसर्गिक-  
निश्चलचैतन्यमधिष्ठिता विघटिताऽघातिकर्माणो लोकाग्रमधिष्ठाय केवलसम्य-  
क्त्वज्ञानदर्शनसिद्धत्वैर्ये शश्वत्प्रतपन्ति ते मयि नोआगमभावरूपतया भग-  
वन्तः सिद्धपरमेष्ठिनः स्वात्मानं दर्शयन्त्विति ।

अत्र च सर्वं एवार्हदादिगुणानुरागाः शुभपरिणामत्वादशुभकर्मप्रकृतीनां  
रसप्रकर्षमुन्मूल्य वाञ्छितार्थप्रसाधनाय भवन्ति इति प्रेक्षापूर्वकारिणः पूर्वो-  
चार्याः स्वस्य ज्ञानदानान्तरायं श्रोतॄणां च ज्ञानलाभान्तरायं निराकर्तुकामा  
तिजनिजशास्त्रारम्भेर्हदादीनां समस्तानां व्यस्तानां वा तद्गुणमात्रस्य वा संस्तवं  
कामचारेण मङ्गलमुपात्तवन्तः प्रतीयन्ते । इत्यस्य शास्त्रस्यादौ स्वपरविघ्नवि-  
घाताय प्राक् सिद्धानां पश्चाच्चार्हदादीनां विनयकर्म नान्दीमङ्गलत्वेन ग्रन्थ-  
कारश्चकार । किंच—

यो यद्गुणार्थी स तद्वन्तमुपाश्रयति । इति सिद्धगुणार्थी ग्रन्थकृत् प्रथमं  
सिद्धानुपाश्रयति स्म, तत्प्राप्त्युपायोपदेशकज्येष्ठतया पश्चाद्वर्हदादीनामपि ।  
तथा चोक्तम्—

अभिमतफलसिद्धेरभ्युपायः सुबोधात्,  
प्रभवति स च शास्त्रात्तस्य चोत्पत्तिराप्तात् ।  
इति भवति स पूज्यस्तत्प्रसादप्रबुद्धै,—  
न हि कृतमुपकारं साधवो विस्मरन्ति ॥ इति ।

तथा क्षिप्रं मोक्षार्थिना मुक्तात्मान एव परमार्थतो भक्त्या इत्युपदेष्टुं  
प्राक् सिद्धाराधना ग्रन्थकृता कृता । तथा चोक्तम्—

सपयत्थं तित्थयरं अधिगतबुद्धिस्स सुत्तरोयस्स ।  
दूरतरं णिव्वाणं संजमतवसंपदं तस्स ॥  
तम्हा णिव्बुदिकामो णिस्संगो णिम्ममो य भविय पुणो ।  
सिद्धेसु कुणदि भंती णिव्वाणो तेण पप्पोदी ॥ इति ।

१ तस्मान्निवृत्तिकामो निःसङ्गो निर्ममश्च भूत्वा पुनः । सिद्धेषु करोति भक्तिं  
निर्वाणं तेन प्राप्नोति ॥

एवं तद्गुणग्रामस्य सहसा प्राप्त्यर्थितया प्रथमं सिद्धानाराध्येदानीं तदुपा-  
योपदेशकज्येष्ठतया त्रिजगज्ज्येष्ठमर्हद्भट्टारकमखिलजगदेकशरण्यं शरणं प्रपत्तु-  
मना इदमाह—

श्रेयोमार्गानभिज्ञानिह भवगहने जाज्वलद्दुःखदाव-  
स्कन्धे चङ्क्रम्यमाणानतिचकितमिमानुद्धरेयं वराकान् ।  
इत्यारोहत्परानुग्रहरसविलसद्भावनोपात्तपुण्य, प्रक्रान्तैरेव  
वाक्यैः शिवपथमुचितान् शास्ति योर्हन् स नोऽव्यात् ॥२॥

श्रेयसो मोक्षस्य संसाराभावे पुंसः स्वात्मलाभस्य मार्गः प्राप्त्युपायो व्यव-  
हारेण सम्यग्दर्शनज्ञानचारित्र्यत्रयं निश्चयेन च तन्मयः स्वात्मैवेति श्रेयोमार्गः ।  
तस्यानभिज्ञानाभिमुख्येन संशयादिव्यवच्छेदलक्षणेन सामर्थ्येन वा व्यव-  
हारेतरूपेणानवगन्तुन् श्रेयोमार्गानभिज्ञान् । सम्यग्मुक्त्युपायमुगधानित्यर्थः ।  
तथा श्रेयसोभ्युदयस्य मार्गानभिज्ञानऽप्रवीणान् । इहास्मिन्प्रतीयमाने ।  
भवन्ति चतुर्गतिपरिवर्तनरूपेण वर्तन्ते उत्पादव्ययधौग्यैकत्वलक्षणां वृत्ति-  
मालम्बन्ते जीवा अस्मिन्निति भवः संसारः । भवो गहनमरण्यमिव नानादुः-  
खनिमित्तत्वाद्, भवगहनं तस्मिन् । दुःखानि सहजशारीरमानसागन्तुक-  
परितापरूपाणि । दुःखानि दात्रा दवाभय इव देहमनसोर्विनाशान्तव्यापत्ति-  
निमित्तत्वाद् दुःखदावाः । दुःखदावानां स्कन्धः प्राग्भारो दुःखदावस्कन्धः ।  
जाज्वलद्दुःखं पुनः पुनर्वा ज्वलन् देदीप्यमानो निरद्भुशं स्वकार्याय प्रभवन्  
दुःखदावस्कन्धो यस्मिन् तजाज्वलद्दुःखदावस्कन्धं, तस्मिन् । चङ्क्रम्यमाणान्  
कुटिलं क्रामत इतस्ततो भ्राम्यतो दुःखदावाभिमुखं गच्छत इति भावः ।  
अतिचकितं संत्रासातिरेकं कृत्वा इमानिदंतया प्रतीयमानान् अन्तश्चेतसि  
चकासतो विचित्रदुःखार्तजगन्नयजन्तुनुद्धरेयं तत्तादृग्भवगहननिःसरणोपायो-  
पदेशेनोपकुर्यामहम् । अहं प्रार्थने वा सक्षमी । सैषा तीर्थकरत्वभावना  
मुख्यवृत्त्याऽपायविचयाख्या धर्मध्यानविशेषलक्षणा । तथा चोक्तमार्पे गर्भा-  
न्ययक्रियावर्णनप्रक्रमे—

मौनाध्ययनवृत्तत्वं तीर्थकृत्वस्य भावना ।

गुरुस्थानाभ्युपगमो गणोपग्रहं तथा ॥ इति ।

वराकान् अनुकम्प्यान् । दुःसहदुःखदावानलज्वालाजालविजृम्भणोपल-  
म्भान्नयनजलादिनाभिव्यज्यमानान्तःक्रेदमभ्युद्धरणबुद्ध्या सुदुर्मुहुरध्यात्मम-  
ध्यारोप्यमाणानित्यर्थः । इतीत्यादि । इति एवं युगपन्निजगदनुग्रहणसमर्थो  
भवेयमहमिति परमकरुणानुरक्तान्तश्चैतन्यपरिमाणामलक्षणेनात्मरूपेणारोहन्  
क्षणे क्षणे वर्धमानः परेपामनुग्राह्यदेहिनामनुग्रह उपकार ईत्यारोहत्परानु-  
ग्रहः तस्य रसः प्रकर्षस्तज्जन्यहर्षो वा तेन विलसन्त्यो विशेषेणानगारके-  
वालित्वयोग्यभावकानामसंभवित्वादनन्यसामान्यतया द्योतमानाः प्रतीतिवि-  
पयीभवन्त्यो भावनाः परमपुण्यतीर्थकरत्वाख्यनामकर्मकारणभूताः षोडश  
दर्शनविशुद्ध्यादिमनस्कारसंस्काराः, ताभिरुपात्तमुपाजितं पुण्यं तीर्थकरत्वा-  
ख्यः सुकृतविशेषः, तेन केवलज्ञानसंनिधानलब्धोदयेन प्रक्रान्तैः प्रारब्धैः ।  
तत्प्रक्रान्तैरेव न विवक्षादिजनितैर्वीतरागे भगवति तद्विरोधात् । तथा  
चोक्तम्—

यत्सर्वात्महितं न वर्णसहितं न स्पन्दिताष्टद्वयं,  
नो वाञ्छाकलितं न दोषमलिनं न श्वासरुद्धक्रमम् ।  
शान्तामर्षविपैः समं पशुगणैराकर्णितं कर्णिभिः—  
स्तन्नः सर्वविदः प्रणष्टविपदः पायादपूर्वं वचः ॥ इति ।

वाक्यैर्दिव्यध्वनिभिः । उच्यते विनेयान् प्रतिपाद्यते इति वाक्यम् अत्र  
दिव्यो ध्वनिः । उक्तं च—

पुंस्त्वणहे मज्झणहे अवरणहे यज्झिमाये रत्तीये ।  
छच्छग्घडियाणिग्गयदिव्वञ्जुणी कहइ सुत्तथे ॥ इति ।

शिवपथं प्रागुक्तलक्षणं मोक्षमार्गम् । उचितान् योग्यान् । शिवपथजिज्ञा-  
सया सभासमायातभव्यानित्यर्थः । ज्ञास्ति शिक्षयति यः । भवति  
चात्र श्लोकः—

दृग्विशुद्ध्याद्युत्थतीर्थकृत्त्वपुण्योदयात् स हि ।  
शास्त्यायुष्मान् सतोऽतिग्नं जिज्ञासुंस्तीर्थमिष्टदम् ॥

१ नैतत्पूर्णं समस्तपदमुक्तमेकत्र । २ पूर्वाण्हे मध्याण्हे अपराण्हे मध्यमायां  
रात्रौ षट्पट्टघटिका निर्गतदिव्यध्वनिः कथते सत्रार्थम् ॥

अहंन् अरिहननाद्गजोरहस्यहरणाच्च परिप्राप्तानन्तचतुष्टयस्वरूपः सन्  
इन्द्रादिनिर्मितामतिशयवर्ती पूजामर्हतीति निरुक्तिविषयः सः । यच्छब्देन  
श्रेय इत्यादिविशेषणविशिष्टत्वेन निर्दिष्टस्तच्छब्देन परामृश्यमानो नोऽस्मान्  
त्राणार्थिनोऽप्याद् रक्ष्यात् । अभ्युदयनिःश्रेयसभ्रंशनोपायलक्षणादपाचाद्  
दूरीक्रियादित्यर्थः । “आशिपि लिङ्गुलोढौ” इति लिङ् ।

अथ समुदायार्थप्रतिपत्त्यर्थं पदानि संवध्यन्ते । अव्यात् । कोसौ ?  
सोऽहंन् । कान् ? नः । यः किं करोति ? यः शास्ति । कान् ? उचितान् ।  
कम् ? शिवपथम् । कैः ? वाक्यैः । किंविशिष्टैः ? इत्यारोहत्परानुग्र-  
हरसविलसद्भावनोपात्तपुण्यप्रक्रान्तैरेव । इतिशब्देन स्वरूपाथेन  
विवक्षितमर्थविशेषं दर्शयितुं श्रेय इत्याद्याह । उद्धरेयमुद्धर्तुं समर्थो भवेय-  
महमिति मनोरथो मे वर्तते इत्यर्थः । कान् ? इमान् वराकान् । किं  
कुर्वणान् ? चङ्क्रम्यमाणान् । कथम् ? यथा भवत्यतिचकितम् । क ?  
इह भवगहने । किंविशिष्टे ? जाज्वलद्दुःखदावस्कन्धे । किंविशिष्टान् सतः ?  
श्रेयोमार्गानभिज्ञान् । अयमर्थः । यतोमी श्रेयोमार्गं यथावन्न जानन्त्यतो  
दुःखादत्यन्तं विभ्यतोपि कुटिलं क्रमन्ति । दुःखविमोक्षबुद्ध्या दुःखोपायानेव  
सेवन्ते । अतश्च मेऽनुकम्पाविषया भवन्ति । इत्यहमेपां दुःखविमोक्षमार्ग-  
प्रदर्शनसमर्थो भवेयमिति प्रार्थये । दृश्यते च लोकेपि, परोपकारपरः पथि-  
कान् दुर्दैववशाद्दुस्तरघोरारण्ये ज्वलज्वलनज्वालाकलापदत्तमानवृक्षस्वापदा-  
दिसंघाते पतितान् श्रेयोमार्गाऽकुशलान् तन्निस्सरणपथमजानन्तस्तन्निस्सरण-  
बुद्ध्या दवानलाभिमुखमेव सातकं गच्छतो दृष्ट्वा दयाद्रहदयतया सम्यग्निः-  
सरणमार्गमुपदेष्टुकाम इत्युक्तिशेनोत्र सहृदयैरवधार्यः ।

इदानीमहंद्गृह्यारकोपदिष्टार्थसमयग्रन्थकत्वेन सकलजगदुपकारकान् गण-  
धरदेवादीन् मनसि निधत्ते—

सूत्रग्रथो गणधरानभिन्नदशपूर्विणः ।

प्रत्येकबुद्धानध्येमि श्रुतकेवलिनस्तथा ॥ ३ ॥

सूत्रग्रथ इति चतुर्भिस्तथेति चोत्तरैश्चिभिरभिसंध्यते । अध्येमि ध्या-  
यामि । प्रमोदमाने हृदयारविन्दे ऐकाग्र्येण चिन्तयाम्यहमित्यर्थः । कान् ?  
गणधरान् गणान् द्वादश यत्यादीन् जिनेन्द्रसभ्यान् धारयन्ति सिध्यादन्-

अत्र नानाश्रोतॄणां मुख्यवृत्त्या धर्मस्वरूपाधिगमसंशयव्यपगमविपर्यास-  
निरासश्रद्धानातिशयाचरणतद्विशेषलक्षणानि व्याख्यातुं श्वाशुभकर्मसंवरणति-  
र्जरणपुण्यपुञ्जार्जनकल्याणपरम्पराप्राप्तिरूपाणि फलानि देशनायाः क्रमेण  
प्रकाशितानि प्रतिपत्तव्यानि । नन्दतात् । समृद्धिं गच्छतु सर्वाङ्गसमग्रा  
भूयादित्यर्थः । “तुल्योस्तातद्वाशिपि” इति रूपम् । कासौ ? सा देशना ।  
दिश्यते परस्मै प्रतिपाद्यते इति देशना उपदेश्यमानो धर्मो धर्मोपदेशनं वा  
देशना । रूढ्या धर्मोपदेशः । यदनुग्रहात्किं भवतीत्याह । विदन्ति स्वरू-  
पतोयमेवेत्याकारविशेषरूपतश्चेदश एवेति निश्चिन्वन्ति । के ते ? केपि । केचि-  
त्तीव्रज्ञानावरणोदयविवर्तवर्तिनो भव्याः । कम् ? धर्मम् । प्रियन्ते तिष्ठन्ति  
नरकादिभ्यो गतिभ्यो निवृत्ता जीवास्तेन सुगताविति धरत्यात्मानं सुगता-  
विति वा धर्मस्तं, रत्नत्रयलक्षणं मोहक्षोभविवर्जितात्मपरिणामरूपं वा वस्तु-  
याथात्म्यस्वभावं वा उत्तमक्षमादिदशलाक्षणिकं वा । कस्मात् ? यदनुग्र-  
हात् । यस्या देशनाया अनुग्रहो यथाक्षयोपशममतिशयाधानलक्षण उप-  
कारो यदनुग्रहस्तस्माद्धेतोः तमाश्रित्य । किंविशिष्टाः सन्तः ? श्रोतारः श्रव-  
णेन्द्रियद्वारेण देशनामुपलभमानाः । कथम् ? अहरहो दिने दिने । अव्य-  
यमिदम् । तथा धुनते निराकुर्वन्ति । के ते ? अन्ये मन्दज्ञानावरणोद-  
यविवर्तवर्तिनो भव्याः । कम् ? संदेहम् । अयं भवत्यन्यो वेत्थंभूतो  
भवत्यन्यथाभूतो वेति चलितप्रतीतिरूपं संशयम् । क ? तत्र तस्मिन्यथोक्त-  
लक्षणे धर्मे । कस्मात्, यदनुग्रहात् । किंविशिष्टाः सन्तः ? अहरहः श्रोतारः ।  
तथा अपयन्ति अपगच्छन्ति प्रच्यवन्ते । के ते ? अपरे मध्यमज्ञानाव-  
रणोदयविवर्तवर्तिनो भव्याः । कुतः सकाशात् ? तद्भ्रान्तेः । तस्य धर्मस्य  
आन्तिर्यथोक्तस्वरूपादन्यथात्वेन प्रतिपत्तिस्तद्भ्रान्तिस्तस्याः । यथावद्धर्मस्य  
ज्ञातारो भवन्तीत्यर्थः । कस्मात् ? यदनुग्रहात् । किंविशिष्टाः सन्तः ? अह-  
रहः श्रोतारः । एते त्रयोप्यन्युत्पन्नसम्यक्त्वा भद्रमिथ्यादृष्टयो वा, क्रूरमिथ्या-  
दृष्टीनां देशनायामनधिकारात् ।

तथा उशन्ति कामयन्ते श्रद्धधते इदमित्यमेव भवतीति प्रतीयन्तीत्यर्थः ।  
के ते ? अन्ये सद्दृष्टयो भव्याः । कम् ? तं प्रागुक्तलक्षणं धर्मम् । कथम् ?  
सुष्ठु सुतराम् । अन्तश्चेतस्यनुबोधरूपेण प्रतिपद्यन्ते इत्यर्थः । कस्मात् ?  
यदनुग्रहात् । किंविशिष्टाः सन्तः ? अहरहः श्रोतारः । तथानुतिष्ठन्ति

आचरन्ति । के ते ? अन्ये सदृष्टयः सुष्ठु सदृष्टयो वा । वाशब्दः पक्षा-  
न्तरसूचने नान्ये इत्यत्रापि संबध्यते । कम् ? तं धर्मम् । कस्मात् ? यदनुग्र-  
हात् । किंविशिष्टाः सन्तः ? अहरहः श्रोतारः । तथा वाशब्दात्प्रागेव धर्ममनु-  
तिष्ठन्तो यदनुग्रहादहरहः श्रोतारः सन्तः सुष्ठु तमनुतिष्ठन्तीति व्याख्येयम् ।

एवं श्रोतॄणां देशनाकृतमनुग्रहं प्ररूप्य वक्तुं प्ररूपयन्नाह— वक्ता  
त्वित्यादि । तुविशेषे । नन्दति समृद्धो भवति । कोसौ ? वक्ता  
व्याख्याता । कैः ? शुभैः सद्देशशुभायुर्नामगोत्रलक्षणैरपूर्वपुण्यैः पूर्वार्जितपु-  
ण्यपक्वित्रमकल्याणैश्च शुभपरिणामजन्यत्वात् । शुभं पुण्यं कल्याणम् । शुभमिति  
रूढमेव । कथं शुभैर्नन्दति ? अहरहः । किं कुर्वन् ? रुन्धन् प्रतिबन्धन् । निवा-  
रयन्नित्यर्थः । किं तत् ? अघं ज्ञानावरणादिकर्मरूपमागामि पापम् । कथम् ?  
विष्वक् समन्तात् । मनोवाक्कायव्यापारद्वारैरागामिपातकयोग्यपुद्गलांस्तद्रू-  
पेण परिणन्तुकामाग्निराकुर्वन्नित्यर्थः । न केवलं तत्तथा रुन्धन्, निर्जरयंश्चैक-  
देशेन क्षपयन् । किं तत् ? अघम् । अर्थात्पुरार्जितं पातकम् । अय-  
मर्थो—देशनाया धर्मोपदेशरूपस्वाध्यायाख्यतपोविशेषत्वादशुभकर्मणां सं-  
वरसहभावित्यां निर्जरायां वर्तमानस्यापि वक्तुस्तद्वतप्रशस्तरागयोगात्प्रचुर-  
पुण्यानामास्तवणं प्राप्तनपुण्यविपाकस्फारीभावाच्चवनवकल्याणमालासमावे-  
शश्च भवति ।

एवं भगवत्सिद्धादिगुणगणानुस्मरणलक्षणं मुख्यमङ्गलमभिधायेदानीं  
प्रमाणगर्भमभिधेयव्यपदेशमुखप्रकाशितव्यपदेशं शास्त्रविशेषं कर्तव्यतया  
प्रतिजानीते—

अथ धर्मामृतं पद्यद्विसहस्र्या दिशाम्यहम् ।

निर्दुःखं सुखमिच्छन्तो भव्याः शृणुत धीधनाः ॥ ६ ॥

अथशब्दोत्र तावन्मङ्गलार्थः । उक्तं च—

सिद्धिर्वुद्धिर्जयो वृद्धी राज्यपुष्टिस्तथैव च ।

ओंकारश्चाथशब्दश्च नान्दीमङ्गलवाचिनः ॥ इति ।

येन दुर्जनवाग्वज्रः पतन्नेव विहन्यते ॥ ७ ॥

अहो आश्चर्यं वर्तते । कोसौ ? कोपि कश्चिदनिर्वचनीयो महिमा माहात्म्यं प्रभावः । केपाम् ? परानुग्रहबुद्धीनाम् । परेपामनुग्राहदेहिनामनुग्रहे व्यापत्तिनिवारणे बुद्धिरन्तःकरणप्रवृत्तिर्येषां त एवम् । किं-विशिष्टः ? महान् विपुलः, सर्वत्र सर्वदा प्रत्युपकारनिरपेक्षतया सर्वेषां समीहितार्थप्रसूतिहेतुत्वात् । येन किं क्रियते इत्याह—येन कर्त्रा करणेन वा विहन्यते प्रतिवध्यते । कोसौ ? दुर्जनवाग्वज्रः दुर्जनानां परापकरण-शीलानां वाग्वचो वज्र इव सहसा दारुणविनिपातहेतुत्वाद्निवारत्वाच्च । किं कुर्वन् ? पतन्नेव पतनक्रियायाः प्रथमक्षणे एव वर्तमानः ।

सम्यग्धर्मोपदेशकानां समासोक्त्या कलिकाले दुर्लभत्वं भावयितुमाह—

सुप्रापाः स्तनयित्तवः शरदि ते साटोपमुत्थाय ये,

प्रत्याशं प्रसृताश्चलप्रकृतयो गर्जन्त्यमन्दं मुधा ।

ये प्रागब्दचितान् फलर्द्धिमुदकैर्व्रीहीन्वयन्तो नवान्,

सत्क्षेत्राणि पणन्त्यलं जनयितुं ते दुर्लभास्तद्वनाः ॥ ८ ॥

स्तनयित्तवो मेघाः समासोक्त्या देशकाश्चोपमेयाः । एवमुत्तरत्रापि । शरदि घनान्ते दुष्पमायां च साटोपं ससंरम्भमुत्थाय उत्पद्य उद्धृतीभूय प्रत्याशं प्रतिदिशं प्रतिस्पृहं च प्रसृता दूरदेशव्यापिनः चलप्रकृतयोल्पकाल-स्थायिनोऽनवस्थितस्वभावाश्च गर्जन्ति गलगर्जितं कुर्वन्ति अमन्दमुच्चैः मुधा विफलमनुरूपवृष्ट्यकरणादभ्युदयनिःश्रेयसमार्गानुपदर्शनाच्च । इति पदार्थः प्रत्येयः । भवन्ति । के ? अमी ते स्तनयित्तवः । किंविशिष्टाः ? सुप्रापाः सुलभाः । क ? शरदि । ये किम् ? ये गर्जन्ति । कथं कृत्वा ? अमन्दं तथा मुधा । किं कृत्वा ? उत्थाय । कथम् ? साटोपम् । किंवि-शिष्टाः सन्तस्तथा गर्जन्ति ? प्रसृताः । कथम् ? प्रत्याशम् । पुनः किंवि-शिष्टाः ? चलप्रकृतयः । अत्र स्तनयित्तवः इत्यनेन सकलविशेषणसाध-र्म्यान्मिथ्योपदेशका एव प्रतीयन्ते समासोक्त्यालंकारबलात् । तद्वक्ष्ये भट्ट-रुद्रोक्तं यथा—

सकलसमानविशेषणमेकं यत्राभिधीयमानं सत् ।  
उपमानमेव गमयेदुपमेयं सा समासोक्तिः ॥

उदाहरणम्—

फलमविकलमलघीयो लघु परिणति जायतेस्य सुखाद्दु ।  
प्रीणितसकलप्रणयिप्रणतस्य समुन्नतेः सुतरोः ॥

एवमुत्तरार्धेपि व्याख्येयम् । प्रागब्दचित्तान् प्रावृद्धेघपुष्टान् पूर्वाचार्य-  
व्युत्पादितांश्च । प्राञ्चः पूर्वब्दाः प्रागब्दाः तैश्चिताः फलाधि कणसंपत्तिं सदा-  
चरणप्रकर्षं च । उदकैर्जलैः सम्यगुपदेशैश्च । व्रीहीन् धान्यानि । प्रागब्दचि-  
तानिति विशेषणाच्छात्त्यादिस्तम्बरूपाणि पक्षे शास्त्रार्थरहस्यविशेषांश्च नवान्  
गोधूमादिस्तम्बान्सपूर्वव्युत्पत्तिविशेषांश्च । सत्क्षेत्राणि शोभनसस्याधिकरणानि  
विनीतविनेयांश्च पृणन्ति पूरयन्ति अलं पर्याप्तं फलार्द्धं समृद्धं कृत्वा जनयितुं  
प्रादुर्भावयितुं तद्वनाः शरन्मेघाः समासोक्त्या ऐदंयुगीनगणिनश्च भवन्ति ।  
केमी ? ते तद्वनाः । तस्याः शरदो घनास्तद्वनाः । किंविशिष्टाः ? दुर्लभाः  
दुष्प्रापाः । कथमपि लभ्या इत्यर्थः । ये किम् ? ये पृणन्ति । कानि ?  
सत्क्षेत्राणि । कैः ? उदकैः । किं कर्तुम् ? जनयितुम् । कथम् ? अलम् ।  
कान् ? व्रीहीन् । किंविशिष्टान् ? नवान् । किं कुर्वन्तः ? नयन्तः प्रापय-  
न्तः । कान् ? व्रीहीन् । किंविशिष्टान् ? प्रागब्दचित्तान् । काम् ? फल-  
ार्द्धम् । कैः ? उदकैः । अत्रापि तद्वना इत्यनेन सकलविशेषणसाधर्म्यात्स-  
म्यगुपदेशका एव प्रतीयन्ते समासोक्त्यलंकारवलात् ॥

व्याचष्टां शास्त्रमाचार्य इत्यनेनोद्दिष्टमाचार्यं लक्षयितुं व्यवहारप्रधानदे-  
शनायाः कर्तारमाशंसति—

प्रौद्यन्निर्वेदपुण्यद्वृतचरणरसः सम्यगाम्नायधर्ता,  
धीरो लोकस्थितिज्ञः स्वपरमतविदां वाग्मिनां चोपजीव्यः ।  
सन्मूर्तिस्तीर्थतत्त्वप्रणयननिपुणः प्राणदाज्ञोभिगम्यो,  
निर्ग्रन्थाचार्यवर्यः परहितनिरतः सत्पथं शास्तु भव्यान् ॥९॥

व्रतानां वक्ष्यमाणलक्षणानां चरणं गुप्तिसमितियुक्तत्वेनानुष्ठानं व्रतचर-



णम् । तस्य तस्मिन्वा रसो हर्षो व्रतचरणरसः । प्रकर्षेण शान्तरसप्राप्त्यभि-  
मुखत्वेनोद्यत्तात्मदेहान्तरज्ञानभावनावष्टम्भादारोहन् प्रोद्यन् । स चासौ निर्वे-  
दश्च भवान्नभोगवैराग्यं प्रोद्यन्ननिर्वेदः । तेन पुण्यन् प्रतिक्षणं प्रकृष्यमाणो व्रत-  
चरणरसो यस्य स प्रोद्यन्ननिर्वेदपुण्यद्वृतचरणरसः । धर्मवीरसाविष्ट  
इत्यर्थः । सम्यक् संपूर्णः प्रथमाद्यनुयोगचतुष्टयविशिष्ट आन्नाय आगमः  
सम्यगान्नायः । तथा सम्यक् प्रशस्त आन्नायः पितृगुरुसंतानः सम्यगान्नायः ।  
तयोर्धर्ताऽनुपघातवृत्त्या स्वस्मिन्नवस्थापकः सम्यगान्नायधर्ता । पारम्पर्यो-  
पदेशसंतानक्रमायाततत्त्वज्ञानसदाचरणपरायण इत्यर्थः । धीरः परिपहोपस-  
र्गैरविकार्यः । लोकस्य चराचरस्य जगतः स्थितिरित्यंभावनियमो लोकानां वा  
वर्णाश्रमाणां स्थितिर्यवहारो लोकस्थितिः । तां जानातीति लोकस्थितिज्ञः ।  
स्वस्यात्मनः परेषां च बौद्धादीनां मते शासने स्वपरमते स्याद्वादसर्वथैकान्तवा-  
दौ । स्वपरमते विदन्ति जानन्ति स्वपरमतविदस्तेषां स्वपरमतविदाम् । स्व-  
समयपरसमयज्ञानिनामुपजीव्यो नोपजीवकः । तेषामुपरि स्फुरन्नित्यर्थः ।  
तथा वाग्वाणी प्रशस्तातिशायिनी वा एवामस्तीति वाग्मिनः । “वाचो गिमन्”  
इत्यनेन मत्वर्थीयो गिमन् । तेषामप्युपजीव्यः । वादिनां वाग्मिनां च धुरि रेखां  
प्राप्त इत्यर्थः । संती सामुद्रिकोक्तलक्षणलक्षितत्वेन सेतरलोमशासितस्थूल-  
दीर्घत्रिदोपरहितत्वेन च प्रशस्ता मूर्तिः शरीरं यस्यासौ सन्मूर्तिः ।  
उक्तं चार्थे—

रूपान्नायगुणैराढ्यो यतीनां मान्य एव च ।

तपोज्येष्ठो गुरुश्रेष्ठो विज्ञेयो गणनायकः ॥ इति ।

तरन्ति संसारार्णवमनेनेति तीर्थं सर्वमनेकान्तात्मकमिति मतम् । तस्य  
प्रणयनं सकलप्रवादतिरस्कारप्रतपद्वयवहारनिश्चयनयप्रयोगप्रकाशितत्रिचिन्ना-  
कारचक्रात्मकवस्तुप्रतिपादनम् । तत्त्वमध्यात्मरहस्यम् । तस्य प्रणयनं भूता-  
र्थेतरनयद्वयव्यवस्थापितदयादमत्यागसमाधिप्रवर्तनसन्निकृष्यमाणपरमानन्द-  
पदप्रदेशनम् । तीर्थं च तत्त्वं च तीर्थतत्त्वे । तयोः प्रणयने मुख्योपचारवि-  
वरणे तीर्थतत्त्वप्रणयने । तयोर्निपुणः प्रवीणः स्वपरप्रत्ययकारीति तीर्थतत्त्व-  
प्रणयननिपुणः । तदन्यतरनैपुण्यं हीतरविलोपः स्यात् । तथा चोक्तम्—

जइ जिणमयं पवंजह ता मा ववहारणिच्छेप मुअह ।

एकेण विणा छिज्जइ तित्थं अण्णेण पुण तच्च ॥

चरणकरणप्पहाणा ससमयपरमत्थमुक्त्वावारा ।  
चरणकरणं ससारं णिच्छयसुद्धं ण जाणन्ति ॥  
णिच्छयमालंबंता णिच्छयदो णिच्छयं अजाणंता ।  
णासित्ति चरणकरणं वाहिरकरणात्ता केई ॥ इति ।

प्राणन्ती जीवन्ती स्वैः परैश्चाष्टक्ष्यमाणा आज्ञा शासनं नियोगो यस्यासौ प्राणदाऽऽज्ञः पञ्जीवनिकायपालनपर्यवसानशासन इत्यर्थः । आभिमुख्येन गम्यते आश्रीयते इत्याभिगम्यः सर्वेषां सुखोपचर्यः । प्रियहितवादि-  
त्वप्रायःप्रश्नसहत्वादिगुणालंकृत इत्यर्थः । ग्रन्थन्ति दीर्घाकुर्वन्ति संसारमिति  
ग्रन्था सिध्यात्वादयः । तेभ्यो निष्क्रान्ता निर्ग्रन्था यतयः । पञ्चप्रकारमा-  
चारं स्वयमाचरत्याचारयति च शिष्यानित्याचार्यः । “कृत्ययुटोन्यत्रापि च”  
इति कर्तरि प्रथमपक्षे तु “वर्णव्यञ्जनान्ताद् व्यण्” इति व्यण् । द्वितीयपक्षे  
च “स्वराद्य” इति यः । तथा चोक्तम्—

पञ्चधाचरन्त्याचारं शिष्यानाचारयन्ति च ।  
सर्वशास्त्रविदो धीरास्तेत्राचार्याः प्रकीर्तिताः ॥ इति ।

निर्ग्रन्थानामाचार्या निर्ग्रन्थाचार्याः । तेषु वर्यो मुख्यो निर्ग्रन्थाचार्यवर्यः ।  
परेभ्यो हितमुपकारकं परहितम् । तत्र निरतो नियतमासक्तः । शश्वत्परोप-  
कारपर इत्यर्थः । सन् प्रशस्तोऽवाध्यमानत्वात् सद्भिः सेव्यमानत्वाच्च पन्था  
व्यवहारनिश्चयमोक्षमार्गः सत्पथस्तम् ।

अथ समन्वयः—शास्तु प्रतिपादयतु । कोसौ ? निर्ग्रन्थाचार्यवर्यः ।  
कान् ? भव्यान् । कम् ? सत्पथम् । किंविशिष्टः सन् ? परहितनिरतः ।  
पुनः किंविशिष्टः ? प्रोद्यदित्यादिग्रन्थोक्तदशविशेषणविशिष्टः । अत्र शास्त्रि-  
त्याशिपि पञ्चमी । यथोक्तगुणविशिष्टो देशनाचार्यो भूयादित्याशास्यहे  
इत्यर्थः । अध्येषणायां वात्र पञ्चमी । यथोक्तगुणो गणी सत्कारपूर्वकं देशनायां  
व्यापरेणीय इत्यर्थः ॥

अथाध्यात्मरहस्यगुरोः सेवायां मुमुक्षून्नियोक्तुमाह—

विधिवद्धर्मसर्वस्वं यो बुद्ध्वा शक्तितश्चरन् ।  
प्रवक्ति कृपयान्येषां श्रेयः श्रेयोर्थिनां हि सः ॥ १० ॥

श्रेयः सेव्यः । कोसौ ? स हि स एव । अत्रावधारणार्थो हि शब्दो भिन्नकर्मो योज्यः । केपाम् ? श्रेयोर्थिनाम् । श्रेयो निःश्रेयसमर्थयन्ते वाञ्छन्ति तच्छीलास्तेपाम् । “व्यस्यता वा कर्तरि” इति कर्तरि पठ्यी । मुमुक्षुभिरित्यर्थः । यः किम् ? यः प्रवक्ति आशुश्रूयतमः क्षयात्कथयति । किं तत् ? धर्मसर्वस्वम् । धर्मस्य व्यवहारेतरत्नत्रयात्मनः सर्वं संपूर्णं स्वमसाधारणं रूपं धर्मसर्वस्वम् । धर्मो वा सर्वस्वं यस्य सोऽयं धर्मसर्वस्वस्तम् । रत्नत्रयसमाहितमात्मानमित्यर्थः । कथम् ? विधिवत् । विधिर्मर्हतीति “तदहं वत्” इति वत् । विधेयतयेत्यर्थः । केपामग्रे ? अन्येषां विनेयानाम् । कथा ? कृपया अनुकम्पया, न लाभपूजाख्यात्यपेक्षया । किं कुर्वन् ? चरन् स्वयमासेवमानः । किं तत् ? धर्मसर्वस्वम् । कुतः ? शक्तितो बलवीर्यानिगृह्णेनेत्यर्थः । किं कृत्वा ? बुद्ध्या परमागमात्सद्गुरुसंप्रदायात् स्वसंवेदनाद्वाधिगम्य । किं तत् ? धर्मसर्वस्वम् ॥

देशनाचार्याध्यात्मरहस्यदेशकयोर्लोके प्रभावप्राकट्यमाशास्ते—

स्वार्थैकमतयो भान्तु मा भान्तु घटदीपवत् ।

परार्थे स्वार्थमतयो ब्रह्मवद्भान्तवहर्दिवम् ॥ ११ ॥

इह हि मुमुक्षवस्त्रिधा संभवन्ति । तत्र केचित्परोपकारप्रधानस्वोपकाराः । तथा चोक्तमार्पे—

स्वदुःखनिवृणारम्भाः परदुःखेषु दुःखिताः ।

निर्व्यपेक्षं परार्थेषु बद्धकक्षा मुमुक्षवः ॥ इति ।

अन्ये स्वोपकारप्रधानपरोपकाराः । तथा चोक्तम्—

आदहिदं कादब्बं जइ सकइ परहिदं च कादब्बं ।

आदहिदपरहिदादो आदहिदं सुद्ध कादब्बं ॥ इति ।

इतरे स्वोपकारैकपराः । तथा चोक्तम्—

परोपकृतिमुत्सृज्य स्वोपकारपरो भव ।

उपकुर्वन् परस्याज्ञो दृश्यमानस्य लोकवत् ॥ इति ।

तत्रान्त्येषु तादृस्थं भावयितुमाह—स्वार्थैकेत्यादि । भान्तु लोके आत्मानं प्रकाशयन्ते । के ते ? स्वार्थे एकस्मिन् परार्थरहिते मतिः कर्तव्यतया प्रतिपत्तिर्येषां ते एते स्वार्थैकमतयः । अथवा मा भान्तु । उभयत्र पक्षे साम्यमस्माकमित्यर्थः । किंवत् ? घटदीपवत् । अयमर्थो—घटमध्यस्थो दीपो भातु दीप्यतां मा वा भातु । कस्तत्र हर्षामर्षयोरवसरो लोके, तस्य हेयोपादेयार्थप्रकाशकत्वेनोपेक्षविषयत्वात् । परार्थे स्वार्थमतयः पुनर्भान्तु । किंवत् ? ब्रह्मवत् सर्वज्ञतुल्यम् । कथम् ? अहर्दिवं दिने दिने अहोरात्रं चेत्यर्थः । परार्थे परेणार्थ्यमाने वस्तुनि स्वार्थे इव मतिर्येषां ते तथोक्ताः । अहश्च दिवा चेत्यहर्दिवम् । नित्यमित्यर्थः । “नक्तंरात्रिमहोभ्यो दिवम्” इत्यनेन साधुत्वमस्य । भान्तिवत्याशिषि लोद । अत्रेयं भावना—प्रकटप्रभावे देशके लोकः परं विश्वासमुपेत्य तद्वचनान्निरारेकमामुत्रिकार्याय यतते ॥

इदानीमासन्नभव्यानामतिदुर्लभत्वेऽपि न देशना निष्फला । इति तां प्रतिवक्तुमुत्साहयति—

पश्यन् संसृतिनाटकं स्फुटरसप्राग्भारकिर्मीरितं,  
स्वस्थश्चर्वति निर्वृतः सुखमुधामात्यन्तिकीमित्यरम् ।  
ये सन्तः प्रतियन्ति तेऽद्य विरला देश्यं तथापि क्वचित्,  
काले कोपि हितं श्रयेदिति सदोत्पाद्यापि शुश्रूषुताम् ॥२॥

पश्यन् निर्विकल्पमनुभवन् संसृतिः संसारो नाटकमभिनेयकाव्यविशेष इव प्रेक्षकजनानामिव मुक्तात्मनां सान्द्रानन्दनिदानत्वात् । इति संसृतिनाटकं । स्फुटन्ति विकसन्ति विभावानुभावव्यभिचारिभिरभिव्यज्यमानाः प्रतीतिमायान्ति इति । स्फुटा व्यक्ता स्थायिभावाः विभावानुभावव्यभिचारिसंयोगात् परिपोषमागता रत्यादिस्थायिभावाः । रस्यन्ते आस्वाद्यन्ते मनसेति रसाः शृङ्गारादयः । तत्सामान्यलक्षणं यथा—

कारणान्यथ कार्याणि सहकारीणि यानि च ।  
रत्यादेः स्थायिनो लोके तानि चेन्नाट्यकाव्ययोः ॥

विभावा अनुभावास्तत्कथ्यन्ते व्यभिचारिणः ।

व्यक्तः स तैर्विभावाद्यैः स्थायी भावो रसः स्मृतः ॥

अपिच—

विभावैरनुभावैश्च सात्त्विकैर्व्यभिचारिभिः ।

आनीयमानः साध्यत्वं स्थायिभावो रसः स्मृतः ॥

तत्र विभावा ललनोद्यानादीन्यालम्बनोद्दीपनकारणानि । अनुभावाः कटाक्षभुजाक्षेपादयो मानसविकारलक्षणस्य भावस्य बोधकाः । व्यभिचारिणो निर्वेदादयः । तद्यथा—

निर्वेदोथ तथा ग्लानिः शङ्कासूयामदश्रमाः ।

आलस्यं चैव दैन्यं च चित्तामोहो धृतिः स्मृतिः ॥

वेगश्चपलता हर्ष आवेगो जडता तथा ।

गर्वो विपाद औत्सुक्यं निद्रापसार एव च ॥

सुप्तिर्विवोधोऽमर्षश्चाप्यवहित्थस्तथोग्रता ।

मतिर्व्याधिस्तथोन्मादस्तथा मरणमेव च ॥

त्रासश्चैव वितर्कश्च विज्ञेया व्यभिचारिणः ।

अयस्त्रिंशदिमे भावाः समाख्यातास्तु नामतः ॥

सात्त्विका यथा—

स्तम्भः स्वेदोथ रोमाञ्चः स्वरभेदोथ वेपथुः ।

वैवर्ण्यमश्रुप्रलय इत्यष्टौ सात्त्विकाः स्मृताः ॥

स्थायिभावा यथा—

रतिर्हासश्च शोकश्च क्रोधोत्साहौ भयं तथा ।

जुगुप्साविषयशमाः स्थायिभावा रसाश्रयाः ॥

शृङ्गारहास्यकरुणारौद्रवीरभयानकाः ।

वीभत्सान्द्रतशान्ताश्च नव नाट्यरसाः स्मृताः ॥

निर्वेदादयोपि च ये नासकृचेतसोपभुज्यन्ते तस्य ते परिपोषमागता रसा एव रत्यादिवत् । यस्य तु परिपोषं नागतास्तस्य भावा एव तद्वदेव । स्फुटाश्च ते रसाश्च स्फुटरसाः । तेषां प्राग्भासो व्यूहः । तेन किर्मरितं नानारूपतां नीतम् । स्वस्थः स्वस्मिन्कर्मविविक्ते आत्मनि तिष्ठन् निरातङ्गश्च सन् चर्वत्यु-

पर्युपर्यास्वादयति निर्वृतो मुक्तात्मा व्यापारान्तरनिवृत्तश्च सुखसुधां शर्मा-  
तम् आत्यान्तिकीमनन्तकालभाविनीम् अरं झटिति सदुपदेशश्रवणानन्तर-  
मेव सन्त आसन्नभय्याः प्रतियन्ति तथेति प्रतिपत्तिगोचरं कुर्वन्ति ।  
तथा चोक्तम्—

जेण वियाणदि सव्वं पिच्छदि सो तेण सोक्खमणुहवदि ।  
इदि तं जाणदि भविओ अभवियसंतो ण सदहदि ॥ इति ॥

अथ समन्वयः—

यद्यपि वर्तन्ते । के ? ते सन्तः । किंविशिष्टाः ? विरलाः कतिपये  
काचित्कदाचिल्लभ्याः । क ? अद्य अस्मिन् पञ्चमकाले तथापि देश्यमिति  
गत्वा संबन्धः कर्तव्यः । ते के ? ये सन्तः प्रतियन्ति । कथम् ? अरम् ।  
किम् ? इति एवरूपं वस्तु । तदेव दर्श्यते । चर्वति । कोसौ ? निर्वृतः ।  
काम् ? सुखसुधाम् । किंविशिष्टाम् ? आत्यन्तिकीम् । किंविशिष्टः सन् ?  
स्वस्थः । किं कुर्वन् ? पश्यन् । किं तत् ? संसृतिनाटकम् । किंविशि-  
ष्टम् ? स्फुटरसप्राग्भारकिर्मीरितम् । अयमर्थो—यथा प्रेक्षकजनः स्फुटरस-  
प्राग्भारकिर्मीरितं नाटकं पश्यन्नविच्छिन्नसान्द्रानन्दनिरातङ्कः सन्ननुभवति  
तथा मुक्तात्मा तथाभूतं संसारं पश्यन् । इति ये भव्यात्मानः श्रद्धयते तेत्रे-  
दानीं दुर्लभा एव । यद्यप्येवं वर्तते तथापि देश्यं प्रतिपाद्यं तत्त्वं परहित-  
प्रतिपादनैककार्यैराचार्यैः । किं कदाचित् ? नेत्याह—सदा सर्वदा । कुतो  
हेतोः ? इति अस्मात् । यतः श्रयेत् प्रतिपद्येत । कोसौ ? कोपि कश्चि-  
द्भयः । किं तत् ? हितम् । क ? काले । किंविशिष्टे ? क्वचिदऽनियते ।  
किं स्वतः शुश्रूपायां सत्यां देश्यमुतान्यथापीत्याह—किं कृत्वा ? उत्पाद्यापि ।  
काम् ? शुश्रूषुताम् । शुश्रूषोर्हितं श्रोतुमिच्छोर्भावः शुश्रूषुता, ताम् । न  
केवलं सहजहितश्रवणेच्छायां सत्यां तद्देश्यं यावत्तामुत्पाद्यापीत्यपिशब्दार्थः ॥

अभयस्याप्रतिपाद्यत्वे हेतुमुपन्यस्यति—

बहुशोऽप्युपदेशः स्यान्न मन्दस्यार्थसंविदे ।

भवति ह्यन्धपाषाणः केनोपायेन काञ्चनम् ॥ १३ ॥

न स्यान्न भवेत् । कोसौ ? उपदेश आप्तशिक्षावचनम् । कस्य ? अर्थ-

संविदे अर्थे हेय उपादेये च विषये सङ्गता अन्तर्बोधनीयता विद् ज्ञानं, तस्मै । कस्य ? मन्दस्य अशक्यसम्यग्दर्शनादिपाटवस्य सदा मिथ्यात्वरोगितस्य । अभव्यस्येत्यर्थः । कथं कृत उपदेशः ? बहुशो बहून्वारान् । किं पुनः सकृद्विष्यत्यपि शब्दार्थः । युक्तं चैतत्, हि यस्मात् केनोपायेन कथा सामग्र्या भवति । न केनापीत्यर्थः । कोसौ ? अन्धपापाणो विभक्तुमशक्यकाञ्चनोऽश्मा । किं तत् ? काञ्चनं सुवर्णम् ॥

भव्योपीदृश एव प्रतिपाद्यः स्यादित्याह—

श्रोतुं वाञ्छति यः सदा प्रवचनं प्रोक्तं शृणोत्यादराद्,  
गृह्णाति प्रयतस्तदर्थमचलं तं धारयत्यात्मवत् ।  
तद्विधैः सह संविदत्यपि ततो न्यांश्चोहतेऽपोहते,  
तत्तत्त्वाभिनिवेशमावहति च ज्ञाप्यः स धर्म सुधीः ॥१४॥

अत्र शुश्रूषाश्रवणग्रहणधारणविज्ञानोहापोहतत्त्वाभिनिवेशा अष्टौ बुद्धि-  
गुणाः क्रमेणोक्ताः प्रतिपत्तव्याः । ज्ञाप्यः प्रतिपाद्यः । कोसौ ? स सुधीः  
शोभना समीचीना सम्यक्त्वसनाथा धीर्ज्ञानं यस्यासौ सुधीर्धीधन इत्यर्थः ।  
कं ज्ञाप्यः ? धर्मम् । यः किं किं करोतीत्याह—यो वाञ्छति इच्छति ।  
किं कर्तुम् ? श्रोतुमाकर्णयितुम् । किं तत् ? प्रवचनं प्रकृष्टं दृष्टेष्टप्रमाणा-  
भ्यामविरुद्धं वचनं सर्वमनेकान्तात्मकमित्यादिवाक्यम् । जिनागममित्यर्थः ।  
कथम् ? सदा नित्यम् । तथा यः शृणोत्याकर्णयति । किं तत् ? प्रवचनम् ।  
किंविशिष्टम् ? प्रोक्तं गुरुनिह्वाकारिश्रेयोर्थिभिः प्रवक्तुमारब्धम् । कस्मात् ?  
आदरात् । तथा यो गृह्णाति निश्चिनोति । कम् ? तदर्थं तस्य प्रवचनस्या-  
भिधेयम् । किंविशिष्टः सन् ? प्रयतः प्रयत्नपरः । तथा यो धारयति स्थ-  
त्यावष्टभाति । कम् ? तं प्रयत्नाद्गृहीतं तदर्थम् । कथं कृत्वा ? अचलं स्थिरं  
जन्मान्तरेपि वर्तमानसंस्कारं कृत्वा । किंवत् ? आत्मवद् आत्मना  
तुल्यं, शश्वदसह्यवियोगत्वात् । तथा यः संविदति मोहसंदेहवि-  
पर्यासव्युदासेनाध्यवस्यति । कम् ? तं तथा गृहीतं धारितं तदर्थं तैः सह  
मिलित्वा । कैः ? तद्विधैः सा तत्प्रवचनलक्षणा विद्या येषां त एवं, तद्विद्य-  
संवादस्य बुद्धिसंवर्दनानां प्रधानत्वात् । अपिः समुच्चये । न केवलं तं तथा

धारयति संविदति चेत्यर्थः । तथा य ऊहते व्याख्या तथाविधान् वितर्कयति । यदित्थं स्थिरकार्यकृत् तदित्थं सर्वत्र सर्वदेत्यादिरूपतया क्रोडीकरोतीत्यर्थः । कान् ? अन्यान् अविज्ञातानर्थान् । कस्मात् ? ततस्तं विज्ञातमर्थमाश्रित्य । तथा योऽपोहते च उक्तियुक्तिभ्यां विरुद्धानर्थान् प्रत्यवायसंभावनया व्यावर्तयति । कान् ? अन्यान् प्रमाणबाधितानर्थान् अश्रद्धेयतया प्रतिक्षिपतीत्यर्थः । तथा य आवहति करोति च । कम् ? तत्तत्त्वाभिनिवेशम् । तस्य प्रवचनार्थस्य तत्त्वं हेयत्वेनोपादेयत्वेनोपेक्षणीयत्वेन च व्यवस्थितं रूपं तत्तत्त्वम् । तस्याभिनिवेशो निर्वन्धस्तत्तत्त्वाभिनिवेशस्तम् ॥

एवंविधप्रज्ञस्यापि सदुपदेशं विना धर्मे प्रज्ञा न क्रमते इत्याचष्टे—

महामोहतमश्छन्नं श्रेयोमार्गं न पश्यति ।

विपुलापि दृगालोकादिव श्रुत्या विना मतिः ॥ १५ ॥

न पश्यति नावलोकयति । कासौ ? मतिर्बुद्धिः । कम् ? श्रेयोमार्गम् । किंविशिष्टम् ? महामोहतमश्छन्नं महामोहस्तमोन्धकारमिव पदार्थप्रच्छादकत्वात् । तेन छन्नं छादितम् । कथम् ? विना । कस्याः ? श्रुत्याः धर्मे श्रवणात् । श्रुत्वा धर्मं विजानातीति विधानात् । किंविशिष्टापि ? विपुलापि महत्यापि । केव ? दृगेव यथा दृक् चक्षुर्न पश्यति । कम् ? श्रेयोमार्गं प्रशस्तपथम् । किंविशिष्टापि ? विपुलापि विस्फारितापि । कथम् ? विना । कस्मात् ? आलोकात् प्रदीपादिप्रकाशात् ॥

शास्त्रसंस्कारान्मतेः परिच्छेदातिशयं शंसति—

दृष्टमात्रपरिच्छेत्री मतिः शास्त्रेण संस्कृता ।

व्यनक्त्यदृष्टमप्यर्थं दर्पणेनेव दृङ्मुखम् ॥ १६ ॥

व्यनक्ति प्रकाशयति । कासौ ? मतिरिन्द्रियानिन्द्रियनिमित्तमवग्रहादिज्ञानम् । कमर्थं । किंविशिष्टम् ? अदृष्टमपि इन्द्रियानिन्द्रियैर्गृहीतुमशक्यमपि । किंविशिष्टा सती ? संस्कृता आहितातिशया । केन ? शास्त्रेण आप्तवचनादिजन्मना दृष्टादृष्टार्थज्ञानेन । किंविशिष्टा सती मतिः ? दृष्टमात्रपरिच्छेत्री दृष्टमिन्द्रियानिन्द्रियपरिच्छेदनयोग्यं वस्तु । दृष्टमेव दृष्टमात्रम् । तत्परिच्छेत्री परिच्छेदनशीला । दृष्टमात्रमवगन्तुं शक्तेत्यर्थः ।



अत्र दृष्टान्तमाह—इव यथा व्यनक्ति । कासौ ? दृक् । किं तत् ? मुखं वदनम् । अर्थाद् दृष्टिरेव । किंविशिष्टा सती ? संस्कृता । केन ? दर्पणेना-  
दशन । किंविशिष्टमपि ? अदृष्टमपि स्वयं द्रष्टुमशक्यमपि ॥

श्रोतॄणां चातुर्विध्याद् द्वयोरेव प्रतिपाद्यत्वं द्रवयति—

अव्युत्पन्नमनुप्रविश्य तदभिप्रायं प्रलोभ्याप्यलं,  
कारुण्यात्प्रतिपादयन्ति सुधियो धर्मं सदा शर्मदम् ।

संदिग्धं पुनरन्तमेत्य विनयात्पृच्छन्तमिच्छावशा-

न्न व्युत्पन्नविपर्ययाकुलमती व्युत्पत्त्यनर्थित्वतः ॥ १७ ॥

प्रतिपादयन्ति शासति । के ते ? सुधियः सूरयः । कम् ? अव्युत्पन्नमज्ञातधर्मस्वरूपं पुरुषम् । कम् ? धर्मम् । किंविशिष्टम् ? शर्मदं सुखदम् । कथम् ? सदा । कस्मात् ? कारुण्यात् कृपातः । कथम् ? अलं पर्याप्तम् । किं कृत्वा ? प्रलोभ्यापि लाभ-  
पूजादिना धर्मश्रवणे प्रलोभनामप्युत्पाद्य । किं कृत्वा ? अनुप्रविश्य अनु-  
वर्त्य । कम् ? तदभिप्रायं तस्याऽव्युत्पन्नस्य श्रोतुराशयम् । पुनर्विशेषेण  
धर्मं प्रतिपादयन्ति सुधियः । कम् ? संदिग्धं धर्मं संशयमापन्नं पुरुषम् ।  
किं कुर्वन्तम् ? पृच्छन्तम् । किमयमित्थं भवत्यन्यथा वेत्यनुयुञ्जानम् ।  
कस्मात् ? इच्छावशात् तद्व्युत्पत्तिवान्छानुरोधात् । किं कृत्वा ? एत्य  
आगत्य । कम् ? अन्तं समीपम् । कस्मात् ? विनयात् । औद्धत्यं परिह-  
त्येत्यर्थः । न पुनः सुधियो धर्मं प्रतिपादयन्ति । कौ ? व्युत्पन्नविपर्यया-  
कुलमती । विपर्ययेण विपरीतज्ञानेनाकुला दुष्टा मतिर्यस्यासौ विपर्ययाकुल-  
मतिः । उक्तार्थान्यथासमर्थनकृतनिर्वन्धो विपर्यस्त इत्यर्थः । व्युत्पन्नश्च विप-  
र्ययाकुलमतिश्चेति द्वन्द्वः । कस्मात् ? व्युत्पत्त्यनर्थित्वतो धर्मव्युत्पत्त्या मा-  
त्सर्यात् । एतेऽव्युत्पन्नः संदिग्धो व्युत्पन्नो विपर्यस्तश्चेति चत्वारः श्रोतारः ॥

ननु दृष्टफलाभिलाषदूषितमतिः कथं प्रतिपाद्य इत्याशङ्कां दृष्टान्तावष्ट-  
म्भेन निराचष्टे—

यः शृणोति यथा धर्ममनुवृत्त्यस्तथैव सः ।

भजन् पथ्यमपथ्येन बालः किं नानुमोद्यते ॥ १८ ॥

योऽज्ञातधर्मसाहात्म्यो यथा लाभपूजादिप्रलोभनप्रकारेण शृणोति धर्मं स तथैव तेनैव प्रकारेणानुवृत्त्योनुगम्यो, न दूष्यः । अत्र निदर्शनमाह—किं नानुमोद्यते साधु करोतीति किं नानुमन्यतेऽपि त्वनुमोद्यत एव । कोसौ ? बालः शिशुः । कैः ? मात्रादिभिरिति शेषः । किं कुर्वन् ? भजन् सेवमानः । किं तत् ? पथ्यं व्याधिहरं कटुतिक्तादिद्रव्यम् । कथम् ? अपथ्येन द्राक्षाशर्करादिना सह ॥

विनयफलं दर्शयति—

वृद्धेष्वनुद्धताचारो ना महिम्नानुबध्यते ।

कुलशैलाननुत्क्रामन् सरिद्धिः पूर्यतेर्णवः ॥ १९ ॥

अनुबध्यते नित्यमधिष्ठीयते । कोसौ ? ना पुरुषः । केन ? महिम्ना लोकोत्तरानुभावेन । किंविशिष्टः सन् ? अनुद्धताचारो नीचैराचरणपरः । विनीत इत्यर्थः । केपु ? वृद्धेषु तपःश्रुतादिज्येष्ठेषु । अथवा न अमहिम्नानुबध्यते । किं तर्हि ? माहात्म्येनैव । अत्र समर्थनमाह—कुलेत्यादि । पूर्यते भ्रियते । कोसौ ? अर्णवः समुद्रः । काभिः ? सरिद्धिर्गङ्गादिनदीभिः । किं कुर्वन् ? अनुत्क्रामन् अनुलङ्घ्य वर्तमानः । कान् ? कुलशैलान् एकद्विचतुर्योजनशतोच्छ्रितान् हिमवदादीन् ॥

व्युत्पन्नस्याप्रतिपाद्यत्वं दृष्टान्तेन समर्थयते—

यो यद्विजानाति स तन्न शिष्यो यो वा न यद्वष्टि स तन्न लम्भ्यः ।  
को दीपयेद्भामनिधिं हि दीपैः कः पूरयेद्भाम्बुनिधिं पयोभिः ॥

यः पुरुषो यद् व्युत्पाद्यं वस्तु विजानाति विशेषेण वेत्ति स न शिष्यो न व्युत्पादनीयः । किं तत् ? तत् । यो वा यद् वस्तु न वष्टि न कामयते स न लम्भ्यो न प्राप्यः । किं तत् ? तत् । तेनानभिलष्यमाणेन वस्तुना न योज्य इत्यर्थः । अत्र क्रमेण दृष्टान्तावाच्ये—हि यस्मात् को दीपयेत् । न कश्चित् प्रकाशयेदित्यर्थः । कम् ? भामनिधिं सूर्यम् । कैः ? दीपैः । को वा पूरयेत् । न कश्चिद्विभृयादित्यर्थः । कम् ? अम्बुनिधिं समुद्रम् । कैः ? पयोभिर्जलैः ॥

विपर्यस्तस्य प्रतिपाद्यत्वे दोषं दर्शयति—

यत्र मुष्णाति वा शुद्धिच्छायां पुष्णाति वा तमः ।

गुरुक्तिज्योतिरुन्मीलत् कस्तत्रोन्मीलयेद्भिरम् ॥ २१ ॥

कः समीक्ष्यकारी उन्मीलयेदुन्मुदयेत् । ब्रूयादित्यर्थः । काम् ? गिरं वाचम् । क ? तत्र तस्मिन् विपर्यस्ते पुंसि । न कश्चित् प्रत्युपदेशं कुर्यादित्यर्थः । यत्र किम् ? यत्र यस्मिन्नुन्मीलदुद्घाटं गच्छद् गुरुक्तिज्योतिर्गुरुवचनज्ञानं कर्तुं । मुष्णाति वा हरति । काम् ? शुद्धिच्छायाम् अल्पाभ्रान्तं वा चित्तप्रसत्तिम् । पुष्णाति वा वर्धयति । किं तत् ? तमो विपरीताभिनिवेशम् । वाशब्दां परस्परसमुच्चये ॥

एवं प्रतिपादकप्रतिपाद्यौ प्रतिपाद्य तत्प्रवृत्त्यङ्गतया सिद्धं धर्मफलं निर्दिशति—

सुखं दुःखनिवृत्तिश्च पुरुषार्थावुभौ स्मृतौ ।

धर्मस्तत्कारणं सम्यक् सर्वेषामविगानतः ॥ २२ ॥

स्मृतौ पूर्वाचार्यैराभ्यातौ । कौ ? पुरुषार्थौ । किंसंख्यौ ? उभौ । कौ तौ ? सुखं दुःखनिवृत्तिश्चेति द्वावेव सुखाद् दुःखनिवृत्तेश्चातिरिक्तस्य सर्वपुरुषाणामभिलाषाऽविषयत्वात् । तथा स्मृतम् । किं तत् ? तत्कारणं तयोः सुखदुःखनिवृत्त्योः पुरुषार्थयोर्जनकं धर्मः । किंविशिष्टः ? सम्यगविपरीतः । कस्मात् ? अविगानतः अविप्रतिपत्तेः । केषाम् ? सर्वेषां लौकिकपरीक्षकाणाम् ॥

इत्तमेवार्थं प्रपञ्चयितुं मुख्यफलसंपादनपरस्य धर्मस्यानुपङ्गिकफलसर्वस्वमभिनन्दति—

येन मुक्तिश्रिये पुंसि वास्यमाने जगच्छ्रियः ।

स्वयं रज्यन्त्ययं धर्मः केन वर्ण्योऽनुभावतः ॥ २३ ॥

केन न केनापि ब्रह्मणा वा वर्ण्यो व्याख्यातुं शक्यः । कोसौ ? अयमसौ धर्मः । कस्मात् ? अनुभावतः प्रभावं कार्यं वाश्रित्य । येन किम् ? येन मुक्तिश्रियेऽनन्तज्ञानादिसंपदर्थं वास्यमानेऽनुरज्यमाने आश्रीयमाणे

वा पुंसि जीवे स्वयं रज्यन्ति स्वयमेवानुरक्ता भवन्ति । काः ? जग-  
च्छ्रूय ऊर्ध्वाधोमध्यलोकलक्ष्म्यः ॥

ननु कथमेतन्मोक्षबन्धफलयोरेककारणत्वं न विरुध्यत इत्याह—

निरुन्धति नवं पापमुपात्तं क्षपयत्यपि ।

धर्मेनुरागाद्यत्कर्म स धर्मोभ्युदयप्रदः ॥ २४ ॥

भवति । कोसौ ? स धर्मः । किंविशिष्टः ? अभ्युदयप्रदः स्वर्गादिसं-  
पदः प्रकर्षेण संपादकः । यत्किम् ? यत्कर्म सद्ब्रह्मशुभायुर्नामगोत्रलक्षणं  
पुण्यं पुंसः संपद्यते । कस्मात् ? अनुरागात् प्रीतिविशेषाद्देतोः । क  
विषये ? धर्मे सम्यग्दर्शनादियौगपद्यप्रवृत्तैकाग्रत्वलक्षणे शुद्धात्मपरिणामे ।  
किं कुर्वति सति ? निरुन्धति निवारयति सति । किं तत् ? पापमसद्ब्रह्मा-  
दिकम् । किंविशिष्टम् ? नवमपूर्वम् । न केवलं तन्निरुन्धति । क्षपयत्यपि  
एकदेशेन नाशयति च सति । किं तत् पापम् । किंविशिष्टम् ? उपात्तं  
पुरावद्धम् । अयमत्राभिप्रायः—यथोक्तधर्मानुरागहेतुकोपि पुण्यबन्धो धर्म  
इत्युपचर्यते । निमित्तं चात्रोपचारस्यैकार्थसंबन्धित्वम् । प्रयोजनं पुनर्लोकशा-  
स्त्रव्यवहारः । लोके यथा—

“स्याद्धर्ममस्त्रियां पुण्यश्रेयसी सुकृतं वृष” इति ।

शास्त्रे यथा—

“धर्माद्वातविभवो धर्मं प्रतिपाल्य भोगमनुभवतु” इति ।

अपिच—यतोभ्युदयनिःश्रेयससिद्धिः स धर्मः ॥

धर्मस्यानुपङ्गिकफलदानपुरस्सरं मुख्यफलसर्वस्वसंपादनमुपदिशति—

धर्माद् दृक्फलमभ्युदेति करणैरुद्गीर्यमाणोनिशं,

यत्प्रीणाति मनो वहन् भवरसो यत्पुंस्यवस्थान्तरम् ।

स्याज्जन्मज्वरसंज्वरव्युपरमोपक्रम्यनिस्सीम तत्,

तादृक् शर्म सुधाम्बुधिप्लवमयं सेवाफलं त्वस्य तत् ॥ २५ ॥

दृक्फलं दृष्टिफलं, धर्मविषयश्रद्धानजनितपुण्यसाध्यमित्यर्थः । यथा राजादेः  
सकाशादागन्तोः सेवकस्य दृष्टिफलं सेवाफलं च द्वे स्वातामित्युक्तिलेशः ।

करणैश्चक्षुरादिभिः श्रीकरणादिनियुक्तैश्च भवरसः संसारसारमिन्द्रादिपदं ग्रामसुवर्णवस्त्रवाहनादि च पुंसि जीवे सेवकपुरुषे च अवस्थान्तरमशरीरत्वं सामन्तादिपदं च संज्वरः संतापः अस्य धर्मस्य । एवं पदार्थमधिगम्य लोकव्यवहारानुसारेण गम्यमानोपमानार्थः कल्पनीयः । इयं तु पदघटना अभ्युदेति । समन्ताद्बुद्ध्यति । किं तत् ? तद्दृक्फलम् । कस्मात् ? धर्मात् । यत्किम् ? यत्प्रीणाति । तर्पयति । कोसौ ? भवरसः । किं तत् ? मनश्चित्तम् । किं कुर्वन् ? वहन् प्रवर्तमानः । कथम् ? अनिशं नित्यम् किं क्रियमाणः ? उद्गीर्यमाण उद्भाव्यमानः । कैः । करणैः । भवति । किं तत् ? तत् । किम् ? सेवाफलम् । कस्य ? अस्य । कथम् ? तु पुनः । यत्किम् ? यत्स्यात् । किं तत् ? अवस्थान्तरम् पुंसि । किं विशिष्टम् ? जन्मेत्यादि । जन्म संसारो ज्वरो मोहसंतापात्मको व्याधिवज्जन्मज्वरः । तस्य संज्वरः । तस्य विशेषेणानर्थवत्त्वेनोपरमो विनाशः । तेनोपक्रम्य संपाद्यम् । तच्च तन्निस्सीम निरवधि । तच्च तदाप्तोपदेशप्रसिद्धम् । तादृक् चानिर्वचनीयं शर्म सुखम् । तदेव सुधाश्लुधिरमृतसमुद्रः । तस्मिन्प्लवोवगाहनम् । स प्रकृतोसिन्निति तन्मयम् ॥

अथ त्रयोविंशत्या वृत्तैरभ्युदयलक्षणं धर्मफलं वर्णयति । तत्रादौ तावत्सामान्यतो वंशे विश्वेत्यादिना चतुर्दशश्लोकमयेन प्रबन्धेन तत्स्फुटयति—

वंशे विश्वमहिम्नि जन्म महिमा काम्यः समेषां शमो,

मन्दाक्षं सुतपोजुपां श्रुतमृषिब्रह्मर्द्धिसंघर्षकृत् ।

त्यागः श्रीददुराधिदाननिरनुक्रोशः प्रतापो रिपु,—

स्त्रीशृङ्गारगरस्तरङ्गितजगद्धर्माद्यशश्चाङ्गिनाम् ॥ २६ ॥

धर्मादित्यङ्गिनामिति च प्रतिवाक्यं परिसमाप्येते । तथाहि । भवति । किं तत् ? जन्म उत्पत्तिः । क ? वंशे संताने । किं विशिष्टे ? विश्वमहिम्नि विश्वे सर्वे जगद्व्यापिनो महिमान्स्तीर्थकरत्वादिपदप्रापणप्रवणा माहात्म्यविशेषा यस्य स एवम् । केषाम् ? अङ्गिनाम् । कस्मात् ? धर्मात् । एवमुत्तरत्रापि । तथा भवति । कोसौ ? महिमा तीर्थकरत्वादिपदाद्यासिः ।

किंविशिष्टः ? काश्यः स्पृहणीयः । केपाम् ? समेषां सर्वेषां लोकानाम् ।  
तथा भवति । कोसौ ? शमोऽपराधकारिणां दण्डप्रणयनसामर्थ्यं सत्य-  
पराधसहनम् । किंविशिष्टः ? मन्दाक्षं लज्जा तद्धेतुत्वात् । केपाम् ? सुतपो-  
ज्जुषां सम्यक्तपोभाजां यतीनाम् । तथा भवति । किं तत् ? श्रुतमाप्तवच-  
नादिनिबन्धनमर्थज्ञानम् । किंविशिष्टम् ? ऋषिब्रह्मर्द्विसंघर्षकृत् । ऋ-  
षीणां तपोबलाद्बुद्ध्याद्यृद्धिभाजाम् । ब्रह्मर्द्विर्ज्ञानातिशयप्राप्तिः । तथा सह  
संघर्षं स्पृष्ट्वा करोति यत्तदेवम् । तथा भवति । कोसौ ? त्यागो  
दानम् । किंविशिष्टः ? श्रीदस्य धनदस्य दुराधिरनौचित्यप्रवृत्तं  
मनोदुःखम् । तस्य दाने संपादने निरनुकोशो निर्दयोऽवार्यवीर्यो यः  
सोऽयं श्रीददुराधिदाननिरनुकोशः । तथा भवति । कोऽसौ ? प्रतापः  
कोशदण्डजं तेजः । किंविशिष्टः ? रिपुस्त्रीशृङ्गारगरः । जायापत्योर्मिथो  
रत्यावृत्तिः शृङ्गारः । रिपुस्त्रीणां शत्रुनारीणां शृङ्गारस्य गरः कृत्रिमविषम् ।  
तन्नाशक इत्यर्थः । तथा भवति । किं तत् ? यशः कीर्तिः । किं-  
विशिष्टम् ? तरङ्गितजगत् । तरङ्गितं तरङ्ग इवाचरितं स्वल्पीभूतं जग-  
ल्लोको यस्मिन्तदेवम् त्रैलोक्यं व्याप्यालोकमपि व्यासुमुद्यतमित्यर्थः ।  
उपमागर्भोतिशयालंकारोत्र ॥

बुद्ध्यादिसामग्र्यपि फलदाने पुण्यमुखं प्रेक्षते एवेति वक्तुमाह—

धीस्तीक्ष्णानुगुणः कालो व्यवसायः सुसाहसः ।

धैर्यमुद्यत्तथोत्साहः सर्वं पुण्यादते वृथा ॥ २७ ॥

भवति । किं तत् ? सर्वं धीस्तीक्ष्णेत्यादिपञ्चकम् । कथम् ? वृथा व्यर्थ-  
म् । कथं ? ऋते विना । कस्मात् ? पुण्यात् । एतत्सर्वं पुराकृतसुकृतविपाके  
सत्येव स्वसाध्यं साधयतीत्यर्थः । किं किमित्याह—भवति । कासौ ? धी-  
र्बुद्धिः । किंविशिष्टा ? तीक्ष्णा कुशाग्रीया । स्तोकरूपेणैपि कार्या-  
न्तर्प्रवेशिनीत्यर्थः । कथं भवति ? वृथा एवमुत्तरत्रापि योज्यम् । तथा  
कालः समयोऽनुगुणः कार्यं प्रत्युपकारी । व्यवसायः क्रियां प्रत्युद्यमः ।  
सुष्ठु यत्र नाहमित्यध्यवसायस्तत्साहसम् । यत्रास्ति सोऽयं सुसाहसः ।  
धैर्यमुद्यदारोहत्प्रकर्षम् । तथोद्यन्तुत्साहश्च कार्यकारिका शक्तिः । इत्येत-  
त्सर्वम् ॥

ननु यदीष्टसिद्धौ पुण्यस्य स्वातन्त्र्यं तत्किमेतत्स्वकर्तुस्तत्र क्रियामपेक्षते  
इति प्रश्ने सोत्प्रेक्षमुत्तरयति—

मनस्विनामीप्सितवस्तुलाभाद्रम्योभिमानः सुतरामितीव ।

पुण्यं सुहृत्पौरुषदुर्मदानां क्रियाः करोतीष्टफलाप्तिदृष्टाः २८

करोति । किं तत् ? पुण्यम् । किंविशिष्टम् ? सुहृन् निर्व्याजमुपकार-  
कम् । काः ? क्रिया व्यापारान् । केपाम् ? पौरुषेण पुरुषाकारेण दुष्टो-  
ऽवस्थानाभिनिवेशी मदोऽहं करोमीत्यहंकारो येषां ते पौरुषदुर्मदास्ते-  
षाम् । किंविशिष्टाः करोति ? इष्टफलाप्तिदृष्टाः अभिमतार्थसंपा-  
दनेन गर्विताः । अभिमानरसानुरक्ता इत्यर्थः । कथम् ? इतीव एवमहं  
मन्ये इत्यर्थः । तथाहि । भवति । कोसौ ? अभिमान आत्मोत्कर्षसंभा-  
वनम् । किंविशिष्टः ? रम्यो हृदयावर्जकः । कथम् ? सुतरामिति शयेन ।  
कस्मात् ? ईप्सितवस्तुलाभात् वाञ्छितार्थप्रतिकल्पात् । केपाम् ? मन-  
स्विनां मानिनाम् ॥

विशिष्टा आयुराद्योपि पुण्योदयनिमित्ता एवेत्यावेदयति—

आयुः श्रेयोनुबन्धि प्रचुरमुरुगुणं वज्रसारः शरीरं,  
श्रीस्त्यागप्रायभोगा सततमुदयनी धीः परार्था श्रुताढ्या ।  
गीरादेया सदस्या व्यवहृतिरपथोन्माथिनी सद्भिरर्थ्या,  
स्वाम्यं प्रत्यर्थिकाम्यं प्रणयिपरवशं प्राणिनां पुण्यपाकात् २९

प्राणिनां पुण्यपाकादिति पूर्ववत् प्रत्येकं योज्यम् । भवति । किं तत् ?  
आयुर्जोवितम् । किंविशिष्टम् ? प्रचुरमुत्कृष्टस्थितिकम् । पुनः किंविशि-  
ष्टम् ? श्रेयोनुबन्धि श्रेयोनुबन्धातीत्येवंशीलम् । अविच्छिन्नकल्याणमित्य-  
र्थः । केपाम् ? प्राणिनाम् । कस्मात् ? पुण्यपाकात् । एवमुत्तरत्रापि  
योज्यम् । तथा भवति । किं तत् ? शरीरम् । किंविशिष्टम् ? उरुगुणम् ।  
उरवो महान्तः श्रेष्ठा गुणा यस्य तत् । सौरूप्यादिगुणविशिष्टमित्यर्थः । पुनः  
किंविशिष्टम् ? वज्रसारः । वज्रस्य सार इवामेद्यतमत्वात् । तथा भवति ।  
कासौ ? श्रीलक्ष्मीः । किंविशिष्टा ? सततं यावज्जीवमुदयनी दिने दिने व-

धर्माना । पुनः किंविशिष्टा ? त्यागप्रायभोगा । त्यागोर्थिषु संविभागः प्रायेण बाहुल्येन भोगोनुभवो यस्याः सैवम् । तथा भवति । कासौ ? धीर्बुद्धिः । किंविशिष्टा ? परार्ध्या उत्कृष्टा शुश्रूषादिगुणसंपन्नत्वात् । पुनः किंविशिष्टा ? श्रुताढ्या शास्त्रसमृद्धा । तथा भवति । कासौ ? गीर्वाणी । किंविशिष्टा ? आदेया अनुलङ्घ्या । पुनः किंविशिष्टा, सदस्या सभायां पट्वी । तथा भवति । कासौ ? व्यवहृतिर्व्यवहारो हिते प्रवृत्तिर्निवृत्तिश्चाहितात् । किंविशिष्टा ? अपथोन्माथिनी अन्येषाममार्गप्रवृत्तिच्छेदिनी । पुनः किंविशिष्टा ? अश्र्या अभिलषणीया । कैः ? सद्भिः साधुभिः । तथा भवति । किं तत् ? स्वाम्यं प्रभुत्वम् । किंविशिष्टम् ? प्रणयिपरवशं प्रणयिषु परवशमायत्तम् । बन्धुमित्रादीनामेव परतन्त्रं, न शत्रूणामित्यर्थः । पुनः किंविशिष्टम् ? प्रत्यर्थिकाम्यं प्रत्यर्थिभिः शत्रुभिरभिलप्यम् । एवंविधा वयं भूयासुरित्याशास्यमित्यर्थः ॥

पुण्यस्य बहुफलयोगपदं दर्शयति—

चिद्भूम्युत्थः प्रकृतिशिखरिश्रेणिरापूरिताशा,—

चक्रः सज्जीकृतरसभरः स्वच्छभावाम्बुपूरैः ।

नानाशक्तिप्रसवविसरः साधुपान्थौघसेव्यः,

पुण्यारामः फलति सुकृतां प्रार्थितालुम्बिशोथान् ॥३०॥

चिच्चेतना पुण्यस्य जीवेनोपश्लिष्टत्वाद्भूमीवारामस्य । प्रकृतयः सद्देहादयः । शिखरिणो वृक्षाः । आशा भविष्यदर्थवान्छा दिशश्च । रसो विपाको मधुरादिश्च । भावः परिणामः । विसरः समूहः । सुकृतां सुष्ठु शोभनं तपोदानादि कृतवताम् । लुम्बिशस्त्रिचतुरादिफलस्तोमम् । प्रशस्तं कृत्वा फलति संपादयति । कोसौ ? पुण्यारामः पुण्यमाराम उपवनमिव । कान् ? अर्थान् । किंविशिष्टान् ? प्रार्थितान् वाञ्छितान् । कथं कृत्वा ? लुम्बिशः । केषाम् ? सुकृताम् । किंविशिष्टोसौ ? चिद्भूम्युत्थः । चिद्भूमौ उत्था उत्थानं यस्य स एवम् । पुनः किंविशिष्टः ? प्रकृतिशिखरिश्रेणिः । प्रकृतयः शिखरेण इव प्रकृतिशिखरिणः । तेषां श्रेणयः पङ्क्तयो यस्मिन् स एवम् । पुनरपि

१ भूयास इति शुद्धं पदं उत्तमपुरुषस्य बहुवचनं तथैव संभवात् ।

अन० ध० ३



किंविशिष्टः ? आपूरिताशाचक्रः । आ समन्तात्पूरितं पूर्ण फलनिर्भरी-  
कृतमाशानां चक्रं संघातो येन स एवम् । पुनः किंविशिष्टः ? सज्जीकृत-  
रसभरः सज्जीकृत उपभोगाय प्रगुणितो रसानां भरोतिशयो येन स एवम् ।  
कैः ? स्वच्छभावाम्बुपूरैः । भावा अम्बूनि जलानीव रसभरनिमित्तत्वा-  
त् । स्वच्छानां सुप्रसन्नानां भावाम्बूनां पूराः प्रवाहाः स्वच्छभावाम्बुपूरा-  
स्तैः । पुनरपि किंविशिष्टः ? नानाशक्तिप्रसवविसरः । शक्तयः प्रसवाः पुष्पा-  
णीव फलजनकत्वात् शक्तिप्रसवाः । तेषां विसराः शक्तिप्रसवविसराः ।  
नानाप्रकाराः शक्तिप्रसवविसरा यस्य स एवम् । पुनः किंविशिष्टः ? साधु-  
पान्थौघसेव्यः । साधवस्त्रैवर्गिकाः पान्था इव नित्यं मार्गचारित्वात् साधु-  
पान्थाः । तेषामोघाः संघाताः तैः सेव्य उपास्यः ॥

सहभाविवान्छितार्थफलस्तोमं पुण्यस्य लक्षयति—

पित्र्यैवैनयिकैश्च विक्रमकलासौन्दर्यचर्यादिभिः,—  
गोष्ठीनिष्ठरसैर्नृणां पृथगपि प्रार्थ्यैः प्रतीतो गुणैः ।  
सम्यक्स्निग्धविदग्धमित्रसरसालापोल्लसन्मानसो,  
धन्यः सौधतलेऽखिलर्तुमधुरे कान्तेक्षणैः पीयते ॥३१॥

पीयतेऽत्यन्तमालोक्यते । कोसौ ? धन्यः पुण्यवान् ? कैः ? कान्तेक्ष-  
णैः । कान्ताः शुचिपौराचाररताश्चरित्रशरणार्जवक्षमोपेता इत्येवंलक्षणाः  
स्वकीयनायिका सुग्धमध्यप्रगल्भावस्थाः कान्तानामीक्षणानि लोचनानि कान्ते-  
क्षणानि तैः । क स्थितः ? सौधतले राजगृहशिखरे । किंविशिष्टे ? अ-  
खिलर्तुमधुरे अखिलेषु सर्वेषु कर्तुषु वसन्तादिषु मधुरे करणान्तःकरण-  
प्रीणनप्रवणे । किंविशिष्टः सन् ? सम्यगित्यादि । सम्यञ्चि निर्व्याजमनो-  
वृत्तीनि स्निग्धानि प्रेमाविष्टानि विदग्धानि रसिकानि मित्राणि च सम्यक्-  
स्निग्धविदग्धमित्राणि । तेषां सरसाः सनर्मसद्भावपेशला आलापा आभाष-  
णानि । तैरुल्लसच्छ्रवणानन्दोन्मुखं भवन्मानसं मनो यस्य स एवम् । पुनः  
किंविशिष्टः ? प्रतीतः प्रतीयमानः । “मतिवृद्धिपूजार्थेभ्यः षतः” इति सं-  
प्रति क्तः । केपाम् ? नृणाम् । कैः ? गुणैरुपकारकधर्मैः । किंविशिष्टैः ?  
विक्रमेत्यादि । विक्रमः शक्यतिशयः । कला लिखितपठितपत्रच्छेदगीता-

दयः । सौन्दर्यं चारुता । चर्या ब्राह्ममुहूर्तस्थानादिराचारः । आदिशब्दात्प्रियंवदत्वमित्यादयः । विक्रमश्च कलाश्च सौन्दर्यं च चर्या चेति द्वन्द्वे ता आदयो येषां त एवम् । किंविशिष्टैः ? पित्र्यैर्मातापितृभ्यामागतैः । आभिजनैरित्यर्थः । न केवलं पित्र्यैर्वै नयिकैश्च शिक्षाप्रभवैः । आहार्यैरित्यर्थः । तत्र विक्रमसौन्दर्यप्रियंवदत्वादयः सहजाः कलाचर्यामैश्यादय आहार्या इति विभागः । पुनः किंविशिष्टैः ? गोष्ठीनिष्ठरसैः । गोष्ठां प्रीत्या मिथो भाषणे नियतं तिष्ठतीति गोष्ठीनिष्ठो रसो हर्षो येषां तैः । लक्षणया, सदा समुदितैरित्यर्थः । पुनः किंविशिष्टैः ? प्रार्थ्यैः स्पृहणीयैः । केपाम् ? नृणां पुंसाम् । कथम् ? पृथगपि एकैकशः । किं पुनः सामस्त्येनेत्यपिशब्दार्थः ॥

एवं पुण्यवतः स्वगतां गुणसंपत्तिं प्रदर्श्य कान्तागतां श्लोकद्वयेन प्रकाशयति—

साध्वीस्त्रिवर्गविधिसाधनसावधानाः,

कोपोपदंशमधुरप्रणयानुभावाः ।

लावण्यवारितरगात्रलताः समानः,

सौख्यासुखाः सुकृतिनः सुदृशो लभन्ते ॥ ३२ ॥

लभन्ते प्राप्नुवन्ति । के ? सुकृतिनो धन्याः । काः ? सुदृशो युवतीः । किंविशिष्टाः ? साध्वीः पतिव्रताः सुलोचनासुतारासीताद्रौपदीप्रायाः । पुनः किंविशिष्टाः ? त्रीत्यादि । त्रिवर्गस्य धर्मार्थकामानां विधिना शास्त्रोक्तविधानेन साधने संपादने सावधाना अप्रमत्तवृत्तयस्त्रिवर्गविधिसाधनसावधानाः । पुनरपि किंविशिष्टाः ? कोपो दाहरोप उपदंशो व्यञ्जनविशेष इव प्ररोचनाहेतुत्वात् कोपोपदंशः तेन मधुराः स्वादवः प्रणयस्य प्रेम्णोनुभावाः कार्यभूताः कटाक्षस्मितसनर्मवक्रवचनादयो भावाः यासां ताः कोपोपदंशमधुरप्रणयानुभावाः । पुनरपि किंविशिष्टाः ? लावण्यं कान्त्यतिशयो वारि जलमिव व्यापकत्वाल्लावण्यवारि । तत्र तरन्ति प्लवन्ते इव लावण्यवारितरा गात्रलताः प्रशस्तानि कृशानि वा शरीराणि यासां ता लावण्यवारितरगात्रलताः । पुनरपि किंविशिष्टाः ? समानसौख्यासुखाः । समाने मत्या तुल्ये सौख्यासुखे यासां ता एवम् । पतिसुखे सुखिन्यस्तदुःखे दुःखिन्य इत्यर्थः । दुःखं चात्र प्रणयभङ्गादिकृतमेव, न व्याध्यादिकृतम् ॥

कृतपुण्येष्वसंभवात् । यदि वा संसारे सुखदुःखे प्रकृत्या सान्तरे एव ।  
तथा च लोकाः पठन्ति—

सुखस्यानन्तरं दुःखं दुःखस्यानन्तरं सुखम् ।  
सुखं दुःखं च मर्त्यानां चक्रवत्परिवर्तते ॥ इति ।

एवं युवतिगतां धन्यस्य गुणसंपदं प्रतिपाद्य पुरन्धीगतां तां प्रदर्शयति—

व्यालोलनेत्रमधुपाः सुमनोभिरामाः,  
पाणिप्रवालरुचिराः सरसाः कुलीनाः ।  
आनृण्यकारणसुपुत्रफलाः पुरन्ध्यो,  
धन्यं व्रतत्य इव शाखिनमास्वजन्ते ॥ ३३ ॥

सुमनसः सुचिन्ताः पुष्पाणि च । सरसाः सानुरागाः सार्द्राश्च । कुलीनाः  
कुलजा भूमिस्पृष्टाश्च आनृण्यमपुत्रः पुमान् पितृणामृणभाजनमिति अत्रो-  
पजीव्यं शाखिनं वृक्षं बहुगोत्रविस्तरं च । आस्वजन्ते अभिलाषेणालिङ्ग-  
न्ति । काः ? पुरन्ध्यः कुटुम्बिन्यः । कम् ? धन्यम् ? किंविशिष्टम् ? शा-  
खिनम् । किंविशिष्टास्ताः ? व्यालोलनेत्रमधुपाः । विविधमीपल्लोलानि  
चञ्चलानि नेत्राणि मधुपा इव यासां ता एवम् । पक्षे व्यालोलनेत्राणीव  
मधुपा यासाम् । तथा शोभनानि प्रसन्नानि मनांसि यासां ताः सुमनसः ।  
ताश्च ता अभिरामाश्च रम्याः सुमनोभिरामाः । पक्षे सुमनोभिः पुष्पै-  
रभिरामाः । तथा पाणिप्रवालरुचिराः । पाणयः कराः प्रवालानि  
पल्लवा इवातान्नकोमलत्वात् । पक्षे पाणय इव प्रवालानि पाणिप्रवालानि ।  
तै रुचिरा मनोहराः तथा तथा सरसाः कुलीनाश्च । एतौ उपरि व्या-  
ख्यातौ । तथा आनृण्यकारणसुपुत्रफलाः । य उत्पन्नः पुनीते वंशं  
स पुत्रः । पुत्राः फलानीव जनन्या गौरवहेतुत्वात्पुत्रफलानि । शोभनानि  
यथावस्थं गुणसंपन्नानि पुत्रफलानि सुपुत्रफलानि । आनृण्यकारणानि स्वा-  
मिनामृणच्छेदकानि सुपुत्रफलानि यासां ता एवम् । का इव ? व्रतत्य  
इव यथा । आस्वजन्ते । काः ? व्रतत्यो वल्यः । कम् ? शाखिनम् ? किं-  
विशिष्टम् ? धन्यं कृतपुण्यम् । शेषं पूर्ववद्योज्यम् ।

अधुना बालात्मजलीलावलोकनसुखं कृतपुण्यस्य प्रकाशयते—

क्रीत्वा वक्षोरजोभिः कृतरभसमुरश्चन्दनं चाटुकारैः,  
किञ्चित्संतर्प्य कर्णौ द्रुतचरणरणद्घुर्धुरं दूरमिच्छा ।  
क्रीडन् डिम्भैः प्रसादप्रतिघघनरसं सस्मयस्मेरकान्ता,—  
दृक्संवाधं जिहीते नयनसरसिजान्यौरसः पुण्यभाजाम् ॥३४॥

जिहीते संचरति । दृष्टिगोचरो भवतीत्यर्थः । कोसौ ? औरस आत्मजः ।  
कानि ? नयनसरसिजानि । नयनानि सरसिजानि कमलानीव लोहिता-  
दिगुणयोगात् । केपाम् ? पुण्यभाजां सुकृतभोक्तृणाम् । कथं कृत्वा ?  
सस्मयस्मेरकान्तादृक्संवाधम् । सस्मयास्तादृक्पुत्रयोगात् सगर्वा आ-  
त्मोत्कर्षसंभाविन्यः स्मेरा ईषद्वसनशीलवदनाः कान्ताः प्रियाः । तासां  
दृशो दृष्टयो नेत्रव्यापाराः । ताभिः संवाधं संकटं यथा भवति । कान्तादृ-  
शोप्यौरसोपि युगपन्नयनयोः संचरंतीत्यर्थः । किं कुर्वन्नौरसस्तथा पितृनेत्र-  
पद्मानि संचरतीत्याह—क्रीडन् यथेष्टं चेष्टमानः । कैः सह ? डिम्भैः  
शिशुसवयोभिः । कथं कृत्वा ? प्रसादप्रतिघघनरसम् । कदाचित्प्रसा-  
देन परितोषेण कदाचिच्च प्रतिघेन कोपेन घनः सान्द्रो रसो यत्र क्रीडन्त-  
कर्मणि तदेवम् । किं कृत्वा ? इत्त्वा गत्वा । किं तत् ? दूरं विप्रकृष्टम् ।  
कथं कृत्वा ? द्रुतचरणरणद्घुर्धुरम् । द्रुतयोः शीघ्रगमनयोश्चरणयोः  
पादयो रणन्तः सिंजाना घुर्धुरा घर्घरिका यन्त्रायनकर्मणि तदेवम् । किं  
कृत्वा संतर्प्य सम्यक् प्रीणयित्वा । कौ ? कर्णौ श्रवसी । प्रकृतत्वात्पुण्यभा-  
जामेव । कैः ? चाटुकारैः प्रियवाक्यैः । कियत् ? किञ्चित् । किं  
कृत्वा ? क्रीत्वा पणयित्वा स्वीकृत्य । किं तत् ? उरश्चन्दनं वक्षश्च-  
र्चाश्रीखण्डम् । कैः ? वक्षोरजोभिः पांशुक्रीडासंक्रान्तनिजोरःपांशुभिः ।  
कथं कृत्वा ? कृतरभसं विहितौत्सुक्यम् । आम्रफलादिकमपि क्रीडानः  
शिशुरौत्सुक्यं भजत इति जातिच्छायोक्तिरत्र प्रकाश्या ।

पुत्रस्य कौमारयौवनोचितां गुणसंपदं पुण्यवतः शंसति—

सद्विद्याविभवैः स्फुरन्धुरि गुरुपास्त्यर्जितैस्तज्जुषां,  
दोष्पाशेन बलात्सितोपि रमया वध्नन् रणे वैरिणः ।

आज्ञैश्वर्यमुपागतस्त्रिजगतीजाग्रद्यशश्चन्द्रमा,

देहेनैव पृथक् सुतः पृथुवृषस्यैकोपि लक्षयते ॥ ३५ ॥

लक्षयते लक्षमिवाचरति । शतसहस्रपुत्रसाध्यं करोतीत्यर्थः । कोसौ ? सुतः पुत्रः । कस्य ? पृथुवृषस्य विपुलपुण्यस्य पुंसः । किंविशिष्टोपि ? एकोपि । किंविशिष्टः सन् ? पृथग् भिन्नः । केन ? देहेनैव न कौलीन्य-नयविनयादिना । पित्रा समानगुण इत्यर्थः । किंविशिष्टः सन् ? त्रिजगती-त्यादि । तिसृषु जगतीषु त्रिषु लोकेषु जाग्रद् विजृम्भमाणो यज्ञश्चन्द्रमा इव शुक्लत्वाह्लादकत्वगुणयोगाद् यशश्चन्द्रमा यस्य स त्रिजगतीजाग्रद्यशश्चन्द्र-माः । कथंभूतो भूत्वा ? उपागतः । प्राप्तः । किं तत् ? आज्ञैश्वर्यम् अनु-लङ्घ्यशासनत्वम् । किं कुर्वन् ? वधन् यत्रयन् । कान् ? वैरिणः शत्रून् । क ? रणे संग्रामे । किंविशिष्टोपि ? सितोपि चन्द्रोपि । कया ? रमया ल-क्ष्म्या । प्रक्रमाद्वैरिणामेव । केन ? दोष्पाशेन भुजरज्ज्वा । कस्मात् ? च-लाद् हठात् । यः स्वयं बद्धः स कथं परान् वध्नातीति विस्मयार्थेनापि-शब्देन द्योत्यते । पुनः किं कुर्वन् ? स्फुरन् विचारकचेतसि चमत्कुर्वन् । क ? धुरि अग्रे । केपाम् ? तज्जुपां सद्विद्याविभवभाजाम् । कैः ? सद्वि-द्याविभवैः । सत्यः समीचीना विद्या आन्वीक्षिक्यादयः । तासां विभवाः क्षोदक्षमत्वयथास्वकार्यकारित्वादिगुणसंपदः सद्विद्याविभवस्यैः । किंविशिष्टैः ? गुरुपास्त्यर्जितैः सदुपाध्यायसेवया स्वसात्कृतैः ।

गुणसुन्दरा द्रुहितरोपि पुण्यादेव भवन्तीति दृष्टान्तेन स्पष्टयते—

कन्यारत्नसृजां पुरोऽभवदिह द्रोणस्य धात्रीपतेः,

पुण्यं येन जगत्प्रतीतमहिमा सृष्टा विशल्यात्मजा ।

क्रूरं राक्षसचक्रिणा प्रणिहितां द्राग्लक्ष्मणस्योरसः,

शक्तिं प्रास्य यया स विश्वशरणं रामो विशल्यीकृतः ॥ ३६ ॥

अभवत्संजातम् । किं तत् ? पुण्यम् । कस्य ? धात्रीपते राज्ञः । किं-नान्नः, द्रोणस्य द्रोणघनसंज्ञस्य । कथम् ? पुरः प्रधानं मुख्यम् । केपाम् ? कन्यारत्नसृजां स्फुरत्प्रभावकुमारीजनकानां पुण्यानाम् । क ? इह लोके । येन किम् ? येन सृष्टा । कासौ ? आत्मजा पुत्री । कस्य ? द्रोणधात्री-

पतेः । किं नास्ती ? विशल्या । किं विशिष्टा ? जगति लोके प्रतीतः ख्यातो महिमा माहात्म्यं यस्याः सा जगत्प्रतीतमहिमा । यया किम् ? यया कर्तृभूतया विशल्लीकृतोऽत्यन्तप्रियस्वानुजलक्ष्मणमरणातङ्काद्विमोचितः । कोसौ ? स रामो विश्वशरणं विश्वशरणत्वेन प्रसिद्धो दाशरथिरित्यर्थः । किं कृत्वा ? प्रास्य निरस्य । काम् ? शक्तिं शस्त्रविशेषम् । कस्मात् ? उरसो वक्षस्थलात् । कस्य ? लक्ष्मणस्य सौमित्रेः । कथम् ? द्वाग् झटिति स्वदर्शनानन्तरमेव । किं विशिष्टम् ? प्रणिहितां प्रयुक्ताम् । केन ? राक्षसचक्रिणारावणेन । कथं कृत्वा ? क्रूरं निर्दयम् । एषा कथा रामायणे द्रष्टव्या । एवमन्या अपि कथा यथास्वं निरूप्याः ।

पुण्योदयवर्तिनां कर्मायासं प्रत्यस्यति—

विश्राम्यत स्फुरत्पुण्या गुडखण्डसितामृतैः ।

स्पर्द्धमानाः फलिष्यन्ते भावाः स्वयमितस्ततः ॥३७॥

हे स्फुरत्पुण्याः स्फुरन्ति निष्प्रतिबन्धं स्वसाध्यानि साधयन्ति । पुण्यानि येषां त एवम् । विश्राम्यत विगतस्वार्थसाधनक्लेशायासा भवत । के ते ? यूयम् । कुत इत्याह—यतः फलिष्यन्ते स्वयं युष्मद्व्यापारमन्तरेणैव निष्पत्स्यन्ते । के ते ? भावाः पदार्थाः । कथम् ? इतस्ततः समन्तात् । यत्र तत्रेत्यर्थः । किं कुर्वाणाः ? स्पर्द्धमाना आत्मानमुत्कृष्टत्वेन संभावयन्तः । सदृशा भवन्त इत्यर्थः । कैः सह ? गुडखण्डसितामृतैः । सिता शर्करा । गुडश्च खण्डश्च सिता चामृतं चेति द्वन्द्वः । कानिचिद्दि पुण्यानि गुडसमानरसानि परिणामविशेषाज्जीवो बध्नाति; कानिचिच्च खण्डादितुल्यविपाकानि । तानि च यथाकालं यथोपक्रमं च विपक्ष्यमाणानि तादृक्स्वादुरम्याणि स्वफलानि संपादयन्ति ।

कल्पवृक्षादयोपि धर्माधीनवृत्तयः इत्युपदिशति—

धर्मः क नालं कर्मीणो यस्य भृत्याः सुरद्रुमाः ।

चिन्तामणिः कर्मकरः कामधेनुश्च किङ्करा ॥ ३८ ॥

क्व ? कस्मिन्नभ्युदयनिःश्रेयसलक्षणे स्वकार्ये साध्ये न भवति । कोसौ ? धर्मः । किं विशिष्टः ? कर्मणेऽलमलं कर्मीणः कर्मक्षमः । सर्वं स्वसाध्यं

साधयितुं स्वयं शक्नोतीत्यर्थः । ननु च पुण्यवन्तोपि कल्पवृक्षादिद्वारेणाभ्युदयमनुभवन्तः श्रूयन्ते । तत्कथमेतद् घटते इत्याह—यस्येत्यादि । भवन्ति । के ? सुरद्रुमाः कल्पवृक्षा वचनेन याचितं मद्यतूर्यादिभोगोपभोगाङ्गदातारः पृथ्वीसारमया वृक्षविशेषाः । उक्तं चार्थे—

न वनस्पतयोप्येते नैव दिव्यैरधिष्ठिताः ।

केवलं पृथिवीसारास्तन्मयत्वमुपागताः ॥

किंविशिष्टाः ? भृत्याः । कस्य ? यस्य धर्मस्य । तथा भवति । कोसौ ? चिन्तामणिश्चिन्तितार्थप्रदो रोहणादिप्रभवो रत्नविशेषः । किंविशिष्टः । कर्मकरः क्रयक्रीतो दासः । कस्य ? यस्य । तथा भवति । कासौ ? कामधेनुर्वाञ्छितार्थप्रदा देवगवी । किंविशिष्टा ? किंकरा किंकरणशीला दासी । कस्य ? यस्य ।

यथाकथंचित्पूर्वपुण्यमुदीर्णं स्वप्रयोक्तारमनुगृह्णातीत्याह—

प्रियान् दूरेष्यथाञ्जनयति पुरो वा जनिजुपः,  
करोति स्वाधीनान् सखिवदथ तत्रैव दयते ।

ततस्तान्वानीय स्वयमपि तदुद्देशमथवा,

नरं नीत्वा कामं रमयति पुरापुण्यमुदितम् ॥ ३९ ॥

जनयति उत्पादयति । किं तत्कर्तुं ? पुरापुण्यं प्राकृतं सुकृतम् । किंविशिष्टम् ? उदितं स्वफलदानाद्योद्यतम् । कान् ? अर्थान् स्पर्शनादीन्द्रियभोग्यान् भावान् । किंविशिष्टान् ? प्रियान् प्रीणनक्षमान् । क ? दूरे द्वीपान्तरादौ अपिशब्दादासन्ने च । वा अथवा करोति । किं तत् ? पुरापुण्यमुदितम् । कान् ? प्रियानर्थान् । किं विशिष्टान् ? स्वाधीनान् स्वभर्तुरायत्तान् । किंविशिष्टान् सतः ? जनिमुत्पत्तिं जुपन्ते सेवन्ते जनिजुप उत्पन्नान् । कथम् ? पुरः स्वभोक्तृरूपत्तेः प्रागेव । अथ अथवा । दयते रक्षति । किं तत् ? पुरा पुण्यमुदितम् । कान् ? प्रियानर्थान् पुरोजनिजुपः । क ? तत्रैव दूरासन्नदेशे । किंवत् ? सखिवद् मित्रमिव । एतत्पूर्वेणापि योज्यम् । वा अथवा रमयति रतिं नयति । किं तत् ? पुरापुण्यमुदितम् । कम् ? नरं पुरुषम् । कथम् ? कामं यथेष्टम् । किं कृत्वा ? आनीय प्रत्यासन्नी-

कृत्य । कान् ? तान् तथाविधानर्थान् । कस्मात् ? ततो दूरासन्नदेशात् ।  
अथवा रमयति तन्नरम् । किं कृत्वा ? नीत्वा प्रापय्य । कम् ? तदु-  
द्देशं तथाविधार्थप्रदेशम् । कथम् ? स्वयमात्मना । अपिर्विस्मये ।

एवं शुभपरिणामवैचित्र्यवशादुपात्तस्य पुण्यविशेषस्य सामान्येनात्र फला-  
तिशयवैचित्रीं निरूप्येदानीं विशेषेणामुत्रिकीं तां स्तोतुमुत्तरप्रबन्धमाह,  
तत्रादौ तावत्तां स्वालोकीं विकथ्यते—

यद्विष्यं वपुराप्य मङ्क्षु हृषितः पश्यन् पुरा सत्कृतं,  
द्राग्वुद्धतावधिना यथास्वममरानादृत्य सेवादृतान् ।  
सुप्रीतो जिनयज्वनां धुरि परिस्फूर्जन्नुदारश्रियां,  
स्वाराज्यं भजते चिराय विलसन् धर्मस्य सोनुग्रहः ॥ ४० ॥

भवति ? कोसौ ? स आगमप्रसिद्धोऽनुग्रह उपकारः । कस्य ? धर्म-  
स्य सम्यक्तपश्चरणानुरागजस्य पुण्यस्य । यत्किम् ? यद्भजतेऽनुभवति ।  
किं तत् ? राज्यमाधिपत्यम् । क ? स्वः स्वर्गं सौधर्मकल्पे । कथम् ।  
चिराय दीर्घकालम् । किं कुर्वन् ? विलसन् शच्यादिदेवीविलाससक्तः  
सन् । पुनः किं कुर्वन् ? परिस्फूर्जन् परितः स्फुरत्प्रभावो भवन् ।  
क ? धुरि । केपाम् ? जिनयज्वनामर्हत्पूजकानामीशानादिशक्राणाम् ।  
किंविशिष्टानाम् ? उदारश्रियाम् । उदारा महर्द्धिकसुरचक्रचेतश्चमत्का-  
रित्वादतिशयवती श्रीरणिमाद्यष्टगुणैश्वर्यसंपद् येषां त एवम् । किंविशिष्टः  
सन् ? सुप्रीतः सुष्टु मुदितः । किं कृत्वा ? आदृत्य । कान् ।  
अमरान् प्रतीन्द्रसामानिकादिदेवान् । किंविशिष्टान् ? सेवादृतान् से-  
वितुं प्रवृत्तान् । कथम् ? यथास्वम् । यो यस्य नियोगस्तं तत्रैव प्रत्यवस्था-  
प्येत्यर्थः । किं कृत्वा ? बुद्ध्वा ज्ञात्वा । किं तत् ? पुरा सत्कृतं पुरा  
पूर्वभवे सत्ता शुभपरिणामेन कृतमुपार्जितं स्वर्ग्यं सुकृतम् । केन ? अव-  
धिना तत्कालोत्पन्नातीन्द्रियज्ञानविशेषेण । कथम् ? द्राक् सविस्मयवित-  
र्कावलोकनानन्तरमेव । किं कुर्वन् ? पश्यन् । समन्ताद्देवीदेवाप्सरोनिकरा-  
नालोकयन् । कथंभूतो भूत्वा ? हृषितो विस्मितः । किं कृत्वा ? आप्य



लब्ध्वा । किं तत् ? वपुः शरीरम् । किंविशिष्टम् ? दिव्यं दिवि उपपाद-  
शिलायां भवम् । कथम् ? मङ्क्षु अन्तर्मुहूर्ततः ।

इन्द्रपदानन्तरभावि चक्रिपदमपि पुण्यविशेषादेवासाद्यते इत्याह—

उच्चैर्गोत्रमभिप्रकाश्य शुभकृद्विचक्रवालं करैः—  
राक्रामन् कमलाभिनन्दिभिरनुग्रधन् रथाङ्गोत्सवम् ।  
दूरोत्सारितराजमण्डलरुचिः सेव्यो मरुत्खेचरैः—  
रासिन्धोस्तनुते प्रतापमतुलं पुण्यानुगुण्यादिनः ॥ ४१ ॥

उच्चैर्गोत्रमिक्ष्वाकादिवंशं निपधकुलाद्रिं च । अभि निर्भयं समन्ताद्वा  
प्रकाश्य उद्घोष्य । शुभेत्यादि । शुभं कृन्तन्ति छिन्दन्ति शुभकृतः प्रति-  
पक्षभूपाः । तदुपलक्षितं दिक्चक्रवालं ककुम्भमण्डलं । पक्षे शुभकृतं प्रजानां  
क्षेमं करो दिक्चक्रवालमाक्रामन्निति योज्यम् । करैः सिद्धायैः किरणैश्च । आ-  
क्रामन्ऽभिभवन् व्यामुवंश्च । कमलाभिनन्दिभिः कमलां लक्ष्मीं कमलानि  
च पद्मान्यभिनन्दयद्भिरभिवर्धयद्भिः । अनुग्रधन् दीर्घां कुर्वन् । रथा-  
ङ्गोत्सवं चक्ररत्नस्योद्धर्षं चक्रवाकप्रीतिं च । राजमण्डलं नृपगणचन्द्रविभ्यं  
च । मरुत्खेचरैर्देवविद्याधरैर्ज्योतिष्कदेवग्रहैश्च । आसिन्धोः समुद्रावधि ।  
पुण्यानुगुण्यात् पुराकृतसुकृतविपाकात् । इनः स्वामी सूर्यश्च । एवं स्फुटी-  
कृतार्थानां पदानामियं घटना । तनुते विस्तारयति । कोसौ ? इनः । कम् ?  
प्रतापम् । किंविशिष्टम् ? अनुलम् । कस्मात् । पुण्यानुगुण्यात् । क-  
थम् ? आ अभिव्याप्य । कस्मात् ? सिन्धोः समुद्रात् । हिमवत्कुलादेश्च  
सिन्धुनदिप्रभवहृदयोगात् सिन्धुशब्देनात्र हिमवान् व्याख्येयः । किं कुर्वन् ?  
आक्रामन् । किं तत् ? शुभकृद्विचक्रवालम् । कैः ? करैः । किंविशि-  
ष्टैः ? कमलाभिनन्दिभिः । किं कृत्वा ? प्रकाश्य । किं तत् ? उच्चैर्गो-  
त्रम् । कथम् ? अभि । पुनः किं कुर्वन् ? अनुग्रधन् । कम् ? रथा-  
ङ्गोत्सवम् । पुनः किंविशिष्टः ? दूरोत्सारितराजमण्डलरुचिः । दूर-  
मत्यर्थमुत्सारिता राजमण्डलस्य रुचिर्दीप्तिरिच्छा च येन स एवम् । पुन-  
रपि किंविशिष्टः ? सेव्यः । कैः ? मरुत्खेचरैः । मरुतश्च खेचराश्चेति  
द्वन्द्वः । श्लेषपक्षे यथास्वं वितर्क्य स्वबुद्ध्या योज्यम् ।

अर्धचक्रिपदमपि सनिदानधर्मानुभावादेव भवतीत्याह—

छित्त्वा रणे शत्रुशिरस्तदस्तचक्रेण दृष्यन् धरणीं त्रिखण्डाम् ।  
वलानुगो भोगवशो भुनक्ति कृष्णो वृषस्यैव विजृम्भितेन ४२

शत्रुः प्रतिवासुदेवः । दृष्यन् दर्पमाविशन् । त्रिखण्डां विजया-  
र्धपर्यन्ताम् । वलानुगो बलभद्रं पराक्रमं वानुगच्छन् । भोगवशः  
स्रग्वनितादिविपयतत्रो भोगो वा नागशरीरं वष्टि कामयते नागशय्या-  
शयनात् । विजृम्भितेन दुःखावसानसुखदायिनानुभावेन, तत्पुण्यस्य  
मिथ्यात्वानुभावेन नरकान्तफलत्वात् । भुनक्ति रक्षति । कोसौ ?  
कृष्णो वासुदेवः । काम् ? धरणीं पृथ्वीम् । किंविशिष्टाम् ? त्रिख-  
ण्डाम् । त्रीणि विजयार्धाद्वर्गाभाञ्चि खण्डानि विभागा यस्यास्ताम् ।  
केन ? विजृम्भितेन विरुद्धं जृम्भितं स्वफलदानविलसितं विजृम्भितं तेन ।  
कस्य ? वृषस्यैव पुरा सनिदानतपसा बद्धपुण्यस्य । किंविशिष्टः सन् ?  
वलानुगः । पुनः किंविशिष्टः ? भोगवशः । किं कुर्वन् ? दृष्यन् । किं  
कृत्वा ? छित्त्वा कर्त्तित्वा । किं तत् ? शत्रुशिरः प्रतिवासुदेवमस्तकम् ।  
क ? रणे संग्रामे । केन ? तदस्तचक्रेण तेन शत्रुणा हन्तुं क्षिप्तेन रथा-  
ङ्गेन ।

कामदेवत्वमपि धर्मविशेषफलमेवेत्याह—

यासां भ्रूभङ्गमात्रप्रदरदरभरप्रक्षरत्सत्त्वसारा,  
वीराः कुर्वन्ति तेपि त्रिभुवनजयिनश्चाटुकारान् प्रसक्त्यै ।  
तासामप्यङ्गनानां हृदि नयनपथेनैव संक्रम्य तन्वन्,  
याज्जाभङ्गेन दैन्यं जयति सुचरितः कोपि धर्मेण विश्वम् ॥ ४३

जयति वशीकरोति । कोसौ ? कोपि कश्चित्प्रविरलः । कामो वात्र कः ।  
अस्मिन्पक्षे अपीति विश्वमित्यनेन योज्यम् । विश्वमपीत्यर्थः । किं तत् ?  
विश्वं जगत् । केन ? धर्मेण । किंविशिष्टः सन् ? सुचरितोऽखण्डित-

१ प्रतिवासुदेवो जरासिन्धुरव । २ पूर्वमेतच्चक्रं प्रतिवासुदेवाधीनमासीत् ।  
तत्तेन कृष्णं हन्तुं क्षिप्तं सत् कृष्णमहत्वा तत्त्वाधीनं प्रत्युत जातम् ।

शीलः । किं कुर्वन् ? तन्वन् दीर्घोऽकुर्वन् । किं तत् ? दैन्यं वैवर्ण्यादिना-  
 भिव्यज्यमानं मनस्तापम् । केन ? याज्ञाभङ्गेन प्रार्थनाव्यामर्दनेन । कासाम् ?  
 तासामप्यङ्गनानां सुन्दरीणाम् । किं कृत्वा ? संक्रम्य प्रविश्य । क ?  
 हृदि अन्तःकरणे । केन ? नयनपथेनैव दृष्टिमार्गेण न सँल्लापादिना ।  
 तासां कासाम् ? यासामित्यादि । कुर्वन्ति उच्चारयन्ति । के ? वीरा विक्रा-  
 न्ताः । कान् ? चाटुकारान् अनुकूलनार्थानि सरागदैन्यवचनानि । कस्यै ?  
 प्रसक्त्यै प्रसादार्थम् । स्वस्मिन् काममुत्पादयितुमित्यर्थः । कासाम् ?  
 यासाम् । किंविशिष्टा वीराः ? तेपि जगत्प्रतीताः । पुनः किंविशिष्टाः ?  
 त्रिभुवनजयिनस्त्रिजगत्परिभाविनः । किंविशिष्टाः सन्तः ? भ्रूभङ्गेल्यादि ।  
 यासामङ्गनानां भ्रूभङ्गो भ्रुवस्तिर्यक्पातः । स एव तन्मात्रं, न वचनादिकम् ।  
 तदेव प्रदरो बाणः । तस्माद्भरभरस्त्रासोद्रेकः । तेन प्रक्षरन्तौ समूलं गलन्तौ  
 सत्त्वसारौ येषां ते तथोक्ताः । सत्त्वं मतेर्गुणविशेषः । सारो बलम् ।

विद्याधरत्वमपि धर्मविशेषेण संपद्यते इत्याह—

विद्येशीभूय धर्माद्वरविभवभरभ्राजमानैर्विमानै,—

व्योम्नि स्वैरं चरन्तः प्रिययुवतिपरिस्पन्दसान्द्रप्रमोदाः ।

दीव्यन्तो दिव्यदेशेष्वविहतमणिमाद्यद्भुतोत्सृष्टिदृष्टा,

निष्क्रान्ताविभ्रमं धिग्भ्रमणमिति सुरान् गत्यहंयून् क्षिपन्ति

क्षिपन्ति निन्दन्ति । के ते ? पुरुषाः । कान् ? सुरान् । किंविशिष्टान् ?  
 गत्यहंयून् मानुषोत्तरपर्वताद्वहिरपि गमनेन गर्वितान् । कथम् ? इति ।  
 किमिति ? धिग् निन्दामो वयम् । किं तत् ? भ्रमणं विचरणम् । किंवि-  
 शिष्टम् ? निष्क्रान्ताविभ्रमं देवीनामनिमेषलोचनतया भ्रूविकारानवतारा-  
 देवमुच्यते । किं कुर्वन्तः ? चरन्तो विहरन्तः । क ? व्योम्नि आकाशे ।  
 कथम् ? स्वैरं यथेष्टम् । कैः ? विमानैर्व्यामयानैः । किंविशिष्टैः ? वर-  
 विभवभरभ्राजमानैः । वराः श्रेष्ठा विभवा ध्वजमालाकिङ्किणीघण्टाजाल-  
 निकानगवाक्षप्रेक्षणिकादिव्यपरिमलादयो वरविभवाः । तेषां भरः प्रकर्षः ।  
 तेन भ्राजमानैः शोभमानैः । किं कृत्वा ? विद्येशीभूय विद्याधरत्वं प्राप्य ।  
 कस्यात् ? धर्मात् । किंविशिष्टाः सन्तः ? प्रियाणां बलुभानां युवतीनां त-

रूपाणां परिस्पन्दः शृङ्गाररचना । तेन सान्द्रो घनः प्रमोद आनन्दो येषां  
ते प्रिययुवतिपरिस्पन्दसान्द्रप्रमोदाः । पुनः किं कुर्वन्तः ? दीव्य-  
न्तः क्रीडन्तः । केषु ? दिव्यदेशेषु नन्दनकुलपर्वतनदीसमुद्रादिषु । क-  
थम् ? अविहतमखलितम् । पुनः किंविशिष्टाः ? अणिमाद्यद्भुतोत्सृ-  
प्तिदृष्टाः अणिमादयोऽणिमा महिमा लघिमा गरिमा ईशित्वं वशित्वं  
प्राकाम्यं कामरूपित्वं चेत्यष्टौ गुणाः । तेषामद्भुता विस्मयनीया उत्सृष्टि-  
द्रतिः । तथा दृष्टा दर्पिताः ।

आहारकशरीरसंपदपि पुण्यपक्वित्रमेत्याह—

प्राप्याहारकदेहेन सर्वज्ञं निश्चितश्रुताः ।

योगिनो धर्ममाहात्म्यान्नन्दन्त्यानन्दमेदुराः ॥ ४५ ॥

नन्दन्ति ज्ञानसंयमसमृद्धा भवन्ति । के ? योगिनो यतयः । किंवि-  
शिष्टाः सन्तः ? आनन्दमेदुराः प्रमोदपरिपुष्टाः । कथंभूता भूत्वा ? नि-  
श्चितश्रुता निर्णीतपरमागमार्थाः । किं कृत्वा ? प्राप्य सविनयमुपसद्य ।  
कम् ? सर्वज्ञं केवलिनम् । केन ? आहारकदेहेन । कस्मात् ? धर्म-  
माहात्म्यात् । धर्मस्य प्राक्चारित्रविशेषबद्धस्याहारकशरीरनामकर्माख्यस्य  
पुण्यविशेषस्य माहात्म्यं प्रभावस्तस्मात् । यदा भरतैरावतस्थितस्य संयतस्य  
केवल्यभावे क्वचिच्छ्रुतविषये संशयः स्यात् तदा तत्त्वनिर्णयार्थं महाविदे-  
हेषु केवलिसकाशं गच्छत औदारिकशरीरेणासंयमो भवतीत्याहारकशरीरं  
निर्वर्तयत्यसौ । तच्च हस्तमात्रं शुद्धस्फटिकसंकाशमुत्तमाङ्गेन निर्गच्छति ।  
तन्न केनचिद्व्याहन्यते, न किमपि व्याहन्ति । केवलमन्तर्मुहूर्तेन संशयम-  
पनीय पुनस्तत्रैव प्रविशति ।

धर्मानुभावजनितस्वपरान्तरज्ञानानां मुनीन्द्राणामतीन्द्रियसुखसंविद्या  
अहमिन्द्रपदव्यावृत्तिं दर्शयति—

कथयतु महिमानं को नु धर्मस्य येन,  
स्फुटघटितविवेकज्योतिषः शान्तमोहाः ।

समरससुखसंविष्टक्षितात्यक्षसौख्या-

स्तदपि पदमपोहन्त्याहमिन्द्रं मुनीन्द्राः ॥ ४६ ॥

नु अहो को? न कोपि, कः सर्वज्ञो वा कथयतु वृताम् । कम्? महि-  
मानम् । कस्य? धर्मस्य । येन किम्? येन धर्ममहिम्ना अपोहन्ति  
व्यावर्तयन्ति । के? मुनीन्द्राश्रममाङ्गा महामुनयः । किं तत्? तदपि  
लोकोत्तरं पदं स्थानम् । किंविशिष्टम्? आहमिन्द्रं कल्पातीतदेवसंबन्धि  
त्रैवेयकादिसर्वार्थसिद्धिपर्यन्तम्? किंविशिष्टाः सन्तो येन धर्ममहिम्ना?  
स्फुटघटितविवेकज्योतिषः । स्फुटं विस्पष्टं कृत्वा घटितं योजितं विवेक-  
ज्योतिरात्मदेहान्तरज्ञानं यैस्त एवम् । पुनः किंविशिष्टाः? शान्तमोहाः ।  
शान्तः शमितो मोहो यैस्ते । उपशान्तकपायगुणस्थानवर्तिन इत्यर्थः । पुन-  
रपि किंविशिष्टाः? समेत्यादि । समरसो यथाख्यातचारित्रम् । स एव तेन  
वा सुखम् । तस्य संविदनुभूतिः । तथा लक्षितं स्वयमुपलब्धमत्यक्षसौख्यम-  
स्तीन्द्रियसुखं यैस्ते तथोक्ताः । अयमत्राभिप्रायः—शुद्धोपयोगस्खलितयोग-  
विशेषादहमिन्द्रपदप्राप्तियोग्यसुकृतविशेषबन्धोन्मुखा भूत्वा शुद्धोपयोगाव-  
ष्टम्भात् तमवच्छिन्नोपशमकश्रेणैरवरुह्य क्षपकश्रेणीमारुह्य जीवन्मुक्ता भूत्वा  
परमां मुक्तिं गच्छन्ति । अपोहन्तीत्यत्र “उपसर्गादस्यत्पूहौ वा” इति पर-  
स्मैपदम् । अहमिन्द्रलक्षणमप्युक्तं यथा—

नासूया परनिन्दा वा नात्मश्लाघा न मत्सरः ।

केवलं सुखसाद्भूता दीव्यन्त्येते दिवौकसः ॥

अपि च,

अहमिन्द्रोस्मि नेन्द्रोन्यो मत्तोस्तीत्यात्तकथनाः ।

अहमिन्द्राख्यया ख्यातिं गतास्ते हि सुरोत्तमाः ॥

अहमिन्द्रस्येदमित्य( न् )ण् ।

गर्भावतरणादिकल्याणाश्रयविभूतिरपि सम्यक्त्वसहचारिपुण्यविशेषादेव  
संपद्यते इत्याह—

द्योरेष्यन्विश्वपूज्यौ जनयति जनकौ गर्भगोतीव जीवो,  
जातो भोगान् प्रभुङ्क्ते हरिभिरुपहृतान्मन्दिरान्निष्क्रमिष्यन् ।  
ईर्ते देवर्षिकीर्तिं सुरखचरनृपैः प्रव्रजत्याहितेज्यः,  
प्राप्यार्हन्त्यं प्रशास्ति त्रिजगदपिनुतो याति मुक्तिं च धर्मात् ॥

अत्र जीव इति धर्मादिति च प्रतिवाक्यं योजनीयम् । जनयति करोति । कोसौ ? जीवः । को ? जनकौ मातापितरौ । किंविशिष्टौ ? विश्वपूज्यौ जगतामर्चितौ । किं करिष्यन् ? एष्यन् आगमिष्यन् । कस्याः ? द्योः स्वर्गात् । कस्मात् ? धर्मात् पुण्यविशेषविपाकाद्धेतोः । तीर्थकरे हि जनिष्यमाणे प्रागेव मासपङ्क्तं तन्माहात्म्येन तत्पितरौ जगत्पूज्यौ भवतः । तथा धर्माजीवो गर्भगो गर्भेऽवतीर्णः सन् पितरावतीवातिशयेन जगत्पूज्यौ करोति । तथा प्रभुङ्क्ते प्रकर्षेणानुभवति । कोसौ ? जीवः । कान् ? भोगान् इष्टविषयान् । किंविशिष्टान् ? उपहतान् उपनीतान् । कैः ? हरिभिः सौधर्मादिशक्रैः । कस्मात् ? धर्मात् । किंविशिष्टः सन् ? जात उत्पन्नः । तथा ईर्ते गच्छति प्राप्नोति । कोसौ ? जीवः । काम् ? देवर्षिकीर्तिं लौकान्तिकदेवैः क्रियमाणां स्तुतिम् । कस्मात् ? धर्मात् । किं करिष्यन् ? निष्क्रमिष्यन् निष्क्रमितुमिच्छन् । कस्मात् ? मन्दिराद् द्रव्यभावगृहात् । तथा प्रव्रजति दीक्षां गृह्णाति । कोसौ ? जीवः । किंविशिष्टः ? आहितेज्यः । आहिता कृता इज्या पूजा यस्य स एवम् । कैः ? सुरखचरनृपैर्देवविद्याधरभूपैः । कस्मात् ? धर्मात् । तथा प्रशास्ति अव्याहतं शिक्षयति । कोसौ ? जीवः । किं तत् ? त्रिजगत् त्रैलोक्यम् । किं कृत्वा ? प्राप्य । किं तत् ? आर्हन्त्यं जीवन्मुक्तत्वम् । किंविशिष्टः सन् ? ऋषिनुतो गणधरदेवादिभिः स्तुतः । तथा याति गच्छति । कोसौ ? जीवः । काम् ? मुक्तिं परमपदम् । कस्मात् ? धर्मात् । धर्मोत्र यो मुख्यतया प्राग्व्याख्यातस्तस्यैव कृत्स्नकर्मविप्रतिमोक्षे सामर्थ्योपपत्तेः ।

धर्मोदयानुदयाभ्यां संपदामेवाधर्मोदयानुदयाभ्यां विपदामुपभोगानुभोगौ भवत इत्याह—

धर्म एव सतां पोष्यो यत्र जाग्रति जाग्रति ।

भक्तुं मीलति मीलन्ति संपदो विपदोन्यथा ॥ ४८ ॥

पोष्यः पुष्टिं नेतव्यः । कोसौ ? धर्म एव, नाधर्मः । केषाम् ? सतां समीक्ष्यकारिभिरित्यर्थः । यत्र किम् ? यत्र यस्मिन्धर्मे जाग्रति स्वव्यापारं कुर्वति सति जाग्रति स्वव्यापारं कुर्वन्ति । काः ? संपदो विभूतयः । किं

कर्तुम् ? भक्तुं स्वस्वामिनं सेवितुम् । तथा मीलन्ति स्वव्यापारादुपरमन्ति । काः ? संपदः । क सति ? यत्र धर्मे मीलति स्वव्यापारादुपरमति सति । तथा भवन्ति । काः । विपद् आपद्ः कथम् ? अन्यथा वैपरीत्येन वर्तन्ते इत्यर्थः । तत्राधर्मे जाग्रति विपदो जाग्रति पुरुषं भक्तुं, मीलति च मीलन्ति । इति यथास्वं व्याख्येयम् । पोष्य इत्यनेन चोपमानं लक्षयति । तेनायमर्थो, यथा परिकरे सावधाने राज्ञां सेवनाय वाराङ्गनाः सावधाना भवन्ति, निरवधाने च निरवधानाः । तथा प्रकृतेपीति योज्यम् ।

एवं धर्मस्य सुखसंपादकत्वमभिधायेदानीं दुःखनिवर्तकत्वं तस्यैव पद्मे श्रुतुर्दशभिः प्रपञ्चयति । तत्र तावद्दुर्गदेशेषु धर्मस्योपकारं दर्शयति—

कान्तारे पुरुषाकसत्त्वविगलत्सत्त्वेम्बुधौ वम्भ्रमत्,—  
ताम्यन्नक्रपयस्युदर्चिपि मरुच्चक्रोच्चरच्छोचिपि ।

संग्रामे निरवग्रहद्विपदुपस्कारे गिरौ दुर्गम्,—

ग्रावग्रन्थिलदिङ्मुखेऽप्यशरणं धर्मो नरं रक्षति ॥ ४९ ॥

रक्षति । कोसौ ? धर्मः । कम् ? नरम् । किंविशिष्टम् ? अशरण-  
मन्त्राणम् । क ? कान्तारेऽरण्ये दुर्गमागं वा । किंविशिष्टे ? पुरुषाकस-  
त्त्वविगलत्सत्त्वे । पाकसत्त्वाः क्रूरजीवाः सिंहव्याघ्रादयः । सत्त्वं मनोगुणः ।  
सत्त्वा वा प्राणिनः । पुरवः प्रचुराः पाकसत्त्वाः पुरुषाकसत्त्वाः । तेभ्यो  
विगलद्विनश्यत्सत्त्वं विगलन्तो वा सत्त्वा यस्मिन् तदेवम् । तथा धर्मो-  
ऽशरणं नरं रक्षति । क ? अम्बुधौ समुद्रे । किंविशिष्टे ? वम्भ्रमत्ता-  
म्यन्नक्रपयसि । वम्भ्रमन्तः कुटिलं भृशं वा चरन्तः ताम्यन्तः लिङ्गन्तः ।  
ते च ते नका जलचरा वम्भ्रमत्ताम्यन्नक्राः । तैरुपलक्षितं पयो जलं यत्र  
तदेवं तस्मिन् । तथाऽशरणं धर्मो नरं रक्षति । क ? उदर्चिपि ज्वलने ।  
किंविशिष्टे ? मरुच्चक्रोच्चरच्छोचिपि । मरुच्चक्रेण वात्यया उच्चरन्त्युच्छलन्ति  
शोचीपि ज्वाला यस्य तस्मिन् । तथाऽशरणं धर्मो नरं रक्षति । क ? संग्रा-  
मे युद्धे । किंविशिष्टे ? निरवग्रहद्विपदुपस्कारे । निरवग्रहो निरकुशो  
द्विपतां शत्रूणामुपस्कारः प्रतियतो वैकृतं वा यस्मिन् । तथाऽशरणं धर्मो  
नरं रक्षति । क ? गिरौ पर्वते । किंविशिष्टे ? दुर्गमग्रावग्रन्थिलदि-

क्षुब्धे । दुर्गमा दुःखेन लङ्घ्या अलङ्घ्या वा ग्रावाणः पापाणाः पर्वता वा दुर्गमग्रावाणः । तैर्ग्रन्थिलानि निम्नोन्नतत्वं नीतानि दिङ्मुखानि ककुभारम्भा यस्मिन् । अपिः समुच्चये विस्मये वा ।

धर्मो नानादुरवस्थाप्राप्तं नरमुद्धरतीत्याह—

क्षुत्क्षामं तर्षतप्तं पवनपरिधुतं वर्षशीतातपार्तं,  
रोगाघातं विपार्तं ग्रहरुगुपहतं मर्मशल्योपतप्तम् ।

दूराध्वानप्रभञ्जं प्रियविरहबृहद्भानुदूनं सपत्न,—

व्यापन्नं वा पुमांसं नयति सुविहितः प्रीतिमुद्धृत्य धर्मः॥५०॥

नयति प्रापयति । कोसौ ? धर्मः । कम् ? पुमांसं पुरुषम् । काम् ? प्रीतिं प्रमोदम् । किं कृत्वा ? उद्धृत्य क्षुधादिदुःखेभ्यो निष्कास्य । किंविशिष्टः सन् ? सुविहितः सम्यगाचरितः । तान्येव विशेषणद्वारेण दर्शयति । तथाहि—क्षुधा बुभुक्षया क्षामं ग्लानम् । तर्पणं तृष्णया तप्तं करालितम् । पवनेन वायुना परि समन्ताद् धुतं कम्पितम् । वर्षशीतातपैर्दृष्टितुषारवर्मे-  
रातमातुरम् । रोगैर्जरादिभिराघातम् । विषेण गरलेन क्रतं पीडितम् । ग्रहाणां शनैश्चरादीनां ब्रह्मराक्षसादीनां वा रुजा पीडयोपहतमुपप्लुतम् ‘वि-  
पमं स्पन्दनं यत्र पीडिते रुक् च मर्म तत्’ मर्मणि प्रविष्टेन शल्येन का-  
ण्डादिनोपतप्तं भृशं व्यथितम् । दूराध्वानेन विप्रकृष्टमार्गगमनेन प्रभञ्ज-  
तिश्रान्तम् । अध्वानशब्दोपि मार्गार्थोस्ति । यल्लक्ष्यम्—

“करितुरगमनुष्यं यत्र वाध्वानदीनम्” ।

प्रियाणां कलत्रपुत्रवन्धुमित्रादीनां विरहेण वियोगेन बृहद्भानुना वह्नि-  
नेव दूनं परितप्तम् । सपत्नैः शत्रुभिर्व्यापन्नं विविधापत्सु पातितम् । वा-  
शब्दः समुच्चये ।

उक्तार्थसमर्थनार्थं त्रिभिः श्लोकैः क्रमेण सगरः तोयद्रवाहन-रामभद्रान्  
दृष्टान्तत्वेनाचष्टे—

सगरस्तुरगेणैकः किल दूरं हृतोऽटवीम् ।

खेटैः पुण्यात्प्रभूकृत्य तिलकेशीं व्यवाहृत ॥ ५१ ॥



किल एवं लागमे श्रूयते । व्यचाह्यत परि(र्ये)णीयत । कोसौ ? स-  
गरो द्वितीयचक्रवर्ती । काम् ? तिलकेशीं तत्संज्ञां विद्याधरकन्यां स्त्री-  
रत्नम् । कैः कर्तुभिः ? खेटैः सहस्रनयनादिविद्याधरैः । किं कृत्वा ? प्रभू-  
कृत्य स्वामित्वं नीत्वा तत्सेवकीभूय । कस्मात् ? पुण्यात् सुकृतेन हेतु-  
ना । किं विशिष्टः सन् ? एकोऽसहायः । एषा कथा द्वे उत्तरे च पञ्चचरि-  
ताज्ज्ञातव्याः ।

कीर्णे पूर्णघने सहस्रनयनेनान्वीर्यमाणोऽजितं,  
सर्वज्ञं शरणं गतः सह महाविद्यां श्रिया राक्षसीम् ।  
दत्त्वा प्राग्भवपुत्रवत्सलतया भीमेन रक्षोन्वय,—

प्राज्योऽरच्यत मेघवाहनखगः पुण्यं क जागर्ति न ५२

अरच्यत कृतः । कोसौ ? मेघवाहनखगः तोयद्वाहनो नाम वि-  
द्याधरः । किंविशिष्टः ? रक्षोन्वयप्राज्यो राक्षसवंशस्यादिपुरुषः । केन ?  
भीमेन पूर्णघनचरेण भीमनाम्ना राक्षसेन्द्रेण । कया ? प्राग्भवपुत्रवत्स-  
लतया पूर्वजन्मात्मजजेहलत्वेन । किं कृत्वा ? दत्त्वा वितीर्य । काम् ?  
महाविद्याम् । किंनाम्नीम् ? राक्षसीम् । कथम् ? सह । कया ?  
श्रिया नवग्रहाख्यहारलङ्कालङ्कोदराख्यपुरद्वयकामगाख्यविमानप्रभृतिसंपदा  
सह । किंविशिष्टः सन् ? गतः प्रपन्नः । कम् ? सर्वज्ञम् । किम् ? शर-  
णम् । किंनामानम् ? अजितं समवसरणस्थं द्वितीयतीर्थकरम् । किं क्रिय-  
माणः ? अन्वीर्यमाणस्तद्वलैरनुद्रव्यमाणः । क सति ? पूर्णघने सुलोचन-  
घातिनि स्वजनके । किंविशिष्टे ? कीर्णे हते । केन ? सहस्रनयनेन  
तन्नाम्ना सुलोचनपुत्रेण । युक्तं वैतत् । क स्वकार्ये सुखसंपादने दुःखोच्छेदने  
वा न जागर्ति न व्याप्रियते । किं तत् ? पुण्यं पुराकृतं सुकृतम् । सर्वत्र  
जागर्तीत्यर्थः ।

राज्यश्रीविमुखीकृतोऽनुजहृतैः कालं हरंस्त्वक्फलैः,

संयोगं प्रियया दशाख्यहतया स्वमेप्यसंभावयन् ।

क्लिष्टः शोकविषार्चिषा हनुमता तद्वार्तयोजीवितो,

रामः कीशवलेन यत्तमवधीत् तत्पुण्यविस्फूर्जितम् ॥५३॥

भवति । किं तत् ? तत्पुण्यविस्फूर्जितं पुराकृतसुकृतानुभावः । यत् किम् ? यदवधीद् हन्ति स्म । कोसौ ? रामः सीतापतिः । कम् ? तं दशास्यं रावणम् । केन ? कीशवलेन वानरसैन्येन । किंविशिष्टः सन् ? क्लिष्टः संतप्तः । केन ? शोकविषार्चिषा शोकगरलज्वालाया । किं कुर्वन् ? हरन् अतिक्रामन् । कम् ? कालम् । कैः ? त्वक्फलैर्वल्कलैरारण्यैः सस्यैश्च । किंविशिष्टैः अनुजहृतैर्लक्ष्मणेनानीतैः । किंविशिष्टः सन् ? राज्यश्रीविमुखीकृतः स्वपित्रा दशरथराजेन राज्यलक्ष्मीतो निवर्तितः । पुनः किं कुर्वन् ? असंभावयन् अमन्यमानः । कम् ? संयोगम् । कया सह ? प्रियया सीतया किंविशिष्टया ? दशास्यहृतया रावणेनापहृतया नीतया । क ? स्वप्नेपि स्वप्नावस्थायाम् । किं पुनर्जाग्रदवस्थायामित्यपिशब्दार्थः । पुनरपि किंविशिष्टः ? उज्जीवित उच्छ्वसितः । केन ? हनुमता आज्ञनेयेन । कया ? तद्भार्तया तस्याः प्रियायाः कथाप्रसङ्गेन ।

धर्मस्य नरकेपि घोरोपसर्गनिवर्तकत्वं प्रकाशयति—

श्लाघे कियद्वा धर्माय येन जन्तुरुपस्कृतः ।

तत्तादृगुपसर्गेभ्यः सुरैः श्वभ्रेपि मोच्यते ॥ ५४ ॥

वा अथवा कियत् किंपरिमाणं श्लाघे स्तौम्यहम् । कस्मै ? धर्माय मया धर्मस्य माहात्म्यं वर्णयितुमशक्यमित्यर्थः । येन किम् ? येन धर्मेण उपस्कृत आहितातिशयो जन्तुर्जीवो मोच्यते विश्लेष्यते । कैः ? सुरैः कल्पवासिदेवैः । केभ्यः ? तत्तादृगुपसर्गेभ्यः । तेभ्यः प्रसिद्धेभ्यस्तादृग्भ्यो नारकैः संक्लिष्टसुरैश्च स्वैरमुदीरितेभ्योतिघोरदुःखहेतुभ्यः । क ? श्वभ्रेपि नरकेपि । ते हि पण्मासायुःशेषे नरकादेष्टव्यतां तीर्थकराणामुपसर्गनिवारयन्ति । स्वर्गादेष्टव्यतां च तेषामम्लाना मन्दारमालाः स्युरित्यपिशब्देन गृह्यते । तथा चोक्तम्—

तित्थंयरसत्तकम्मे उवसग्गणिवारणं कुणंति सुरा ।

छम्माससेस णरये सग्गे अमिलाणमालाओ ॥

१ तीर्थकरसत्त्वकर्मणि उपसर्गनिवारणं कुर्वन्ति सुराः ।

धर्ममाचरतो विपदुपतापे सति तन्नित्यर्थं धर्मस्यैव बलाधानं कर्तव्य-  
मित्यनुशास्ति—

व्यभिचरति विपक्षक्षेपदक्षः कदाचि-  
द्वलपतिरिव धर्मो निर्मलो न स्वमीशम् ।  
तदभिचरति काचित्तत्प्रयोगे विपचे-  
त्स तु पुनरभियुक्तैस्तर्ह्युपाजे क्रियेत ॥ ५५ ॥

न व्यभिचरति । न विरुद्धाभिमुखं व्यवहरति । न विरुद्धं करोती-  
त्यर्थः । कोसौ ? धर्मः । कम् ? स्वमात्मीयमीशं प्रयोक्तारम् । किंविशिष्टः ?  
निर्मलो निरतिचारः । पुनः किंविशिष्टः ? विपक्षक्षेपदक्षोऽधर्माभिभवन-  
समर्थो यतः । कथम् ? कदाचित् कचिदपि काले । क इव ? बलपति-  
रिव यथा शत्रुनिराकरणक्षमः सर्वोपधाविशुद्धश्च बलपतिः सेनापतिरन्तं जा-  
तुचित्स्वमीशं चक्रिणं न व्यभिचरति तत् तस्मात्तत्प्रयोगे तस्मिन्धर्मे बल-  
पतौ च व्यापारिते सति काचिद् दैवी मानुषी तैरश्रीन्यचेतनी वा  
विपदापचेद्यदि अभिचरति अभित्तुं प्रवर्तते तर्हि स तु स एव धर्मो  
बलपतिश्च पुनर्भूयोऽभियुक्तैरुद्युक्तैः सद्भिः पुंभिरुपाजे क्रियेत आहितबलः  
कर्तव्यः ।

दुर्निवारेपि दुष्कृते विलसति धर्मः पुमांसमुपकरोत्येवेत्युपदिशति—

यज्जीवेन कषायकर्मठतया कर्माजितं तद् ध्रुवं,  
नाशुक्तं क्षयमृच्छतीति घटयत्युच्चैः कटूनुद्भटम् ।  
भावान् कर्मणि दारुणेपि न तदेवान्वेति नोपेक्षते,  
धर्मः किंतु ततस्त्रसन्निव सुधां स्त्रौति स्वधाश्रयस्फुटम् ॥

नान्वेति नानुवर्तते । कोसौ ? धर्मः । किं तत् ? तदेव दारुणं कर्म ।  
तत्सहकारी न भवतीत्यर्थः । नोपेक्षते नाप्यवधीरयति धर्मस्तथाविधक-  
र्मणा बाध्यमानं स्वस्वामिनम् । क सति ? कर्मणि, प्रक्रमाद् दुष्कृते ।  
किंविशिष्टे ? दारुणे अशक्यप्रतीकारे । न केवलं दुःशक्यप्रतीकारे सुशक-

प्रतीकारे चेत्यपिशब्दार्थः । किं कुर्वति ? घटयति संयोजयति सति । कान् ? भावान् स्वफलभूतान्ऽहिविषकण्टकादीनर्थान् । किंविशिष्टान् ? उच्चैः कटून् हालाहलप्रख्यान् । चतुर्धा हि पापरसो निम्बकांजीरविषहा-  
लाहलतुल्यत्वात् ।

श्लोकः—

लतादार्वस्थिपाषाणशक्तिभेदाच्चतुर्विधः ।

स्याद् घातिकर्मणां पाकोन्येषां निम्बगुडादिवत् ॥

कथं कृत्वा घटयति ? उद्भटं प्रकटदर्पाटोपं कृत्वा । ननु धर्मे ति-  
र्व्याजवन्धौ सत्यपि किमित्यधर्मशत्रुरेवं विलसतीत्यत्राह—यदित्यादि ।  
इतिहेतौ । यतो यत्कर्माजितं बद्धम् । केन ? जीवेन । कया ? कषाय-  
कर्मठतया । कर्मणि घटते कर्मठः कर्मशूरः । कषायैः कर्मठः कषायकर्मठः  
क्रोधादिभिर्मनोवाक्कायव्यापारेषु घटमानो जीवः । तस्य भावस्तत्ता, तया ।  
तत्कर्म ध्रुवमवश्यं न ऋच्छति न गच्छति । कम् ? क्षयं विश्लेषम् । किंविशिष्टं  
सत् ? अभुक्तमननुभूतम् । ततश्च निर्जरेति वचनात् । यद्येवं सति धर्मः  
कर्मानुवृत्तिस्वस्वाम्युपेक्षांपरो न स्यात्तर्हि किं कुर्यादित्याह—किंतु अपि तु  
स्त्रौति क्षरति । कोसौ ? धर्मः । काम् ? सुधाममृतम् । लक्षणया सर्वा-  
ङ्गीणमानन्दम् । क ? स्वधाम्नि स्वाश्रयभूते पुंसि । कथं कृत्वा ? अस्फु-  
टं गूढं बाह्यलोकानामविदितम् । प्रकटं कस्मात्सुधां न स्त्रौतीत्यत्रोत्प्रेक्षा-  
माह—ततो दारुणकर्मणस्त्रयसन्निव विभ्यदिव । अत्रेयं भावना—बाह्या  
दुर्वारदुष्कृतपाकोत्थमुपर्युपर्युपसर्गमेव पश्यन्ति न पुनः पुंसो धर्मेणानुगृ-  
ह्यमाणसत्त्वोत्साहस्य तदनभिभवम् ।

पापपुण्ययोरपकारोपकारौ दृष्टान्तद्वारेण द्रढयितुं वृत्तद्वयमाह—

तत्तादृकमठोपसर्गलहरीसर्गप्रगल्भोष्मणः,

किं पार्श्वे तमुदग्रमुग्रमुदयं निर्वर्चिमि दुष्कर्मणः ।

किंवा तादृशदुर्दशाविलसितप्रध्वंसदीप्रौजसो,

धर्मस्योर विसारि सख्यमिह वा सीमा न साधीयसाम् ५७

अत्र किंशब्दौ परस्परापेक्षौ प्रभवितर्काद्यौ व्याख्येयौ । किं निर्वर्चिमि

निश्चितं कथयाम्यहम् । कम् ? तमागमप्रसिद्धमुदग्रमुच्छ्रितमुग्रं दुःसह-  
मुदयं विपाकम् । कस्य ? दुष्कर्मणो दुष्कृत्यस्य । क ? पार्श्वे भगवति  
त्रयोविंशतीर्थकरे । किंविशिष्टस्य ? तदित्यादि । ते प्रसिद्धास्तादृशः प्रतिकू-  
लानुकूला वज्रपाताद्भुतपञ्चवर्णजलदात्युग्रवात्यायुधघातघाताप्सरोवर्गोपचा-  
रज्ज्वलज्ज्वलनजलधिव्यालोपनिपातभूतनृत्यादयो विसृष्टचण्डाशनिवृष्टितरु-  
पातघोरमेघपटलादयश्च तत्तादृशश्च ते कमठोपसर्गाः कमठेन पूर्ववैरिणा  
नानाभवान् भ्रान्त्वा महासुरत्वं प्राप्तेन क्रियमाणा उपसर्गा उत्पातास्तत्ता-  
दृक्कमठोपसर्गाः । तेषां लहरी परम्परा । तस्याः सर्गो निर्माणम् । तत्र प्र-  
गल्भः समर्थ ऊष्मा दुःसहवीर्यानुभावो यस्य तत्तादृक्कमठोपसर्गलहरीसर्ग-  
प्रगल्भोष्म तस्य । किंवा निर्वच्यहम् । किं तत् ? सख्यं मैत्रीकम् ।  
किंविशिष्टम् ? उरु महत् । पुनः किंविशिष्टम् ? विसारि सर्वत्र सर्वदा  
स्वकार्यकारि । कस्य ? धर्मस्य । किंविशिष्टस्य ? तादृशेत्यादि । तादृशी  
शक्रनियुक्तयक्षधरणेन्द्रपद्मावति(ती)भिरनिवार्या दुर्दशा पार्श्वप्रभोर्दुरवस्था ।  
तस्या विलसितं स्वैरदुःखकरणसामर्थ्यम् । तस्य प्रध्वंसे प्रतिबन्धे दीप्तं दी-  
पनशीलमुपर्युपरि ज्वलदोजस्तेजो यस्य स तादृशदुर्दशविलसितप्रध्वंसदीप्तौ-  
जास्तस्य । वा अथवा युक्तमेतत् । न अस्ति । कासौ ? सीमा अवधिः ।  
केपाम् ? साधीयसामतिशयशालिनाम् । क ? इह लोके ।

अपि च—

प्रद्युम्नः षडहोद्भवोऽसुरभिदः सौभागिनेयः क्रुधा,  
हृत्वा प्राग्विगुणोऽसुरेण शिलयाऽऽक्रान्तो वने रुन्द्रया ।  
तत्कालीनविपाकपेशलतमैः पुण्यैः खगेन्द्रात्मजी,—

कृत्याऽलम्भ्यत तेन तेन जयिना विद्याविभूत्यादिना ५८

अलम्भ्यत योज्यते स्म । कोसौ ? प्रद्युम्नः । कैः ? पुण्यैः पुराकृत-  
सुकृतैः । किंविशिष्टैः ? तस्मिन्काले भवस्तत्कालीनस्तादात्मिकः । स चासौ  
विपाक उदयश्च तत्कालीनविपाकः । तेन पेशलतमैरत्यन्तमधुरैस्तत्काली-  
नविपाकपेशलतमैः । केनालम्भ्यत ? तेन तेन तच्चरितप्रबन्धप्रसिद्धेन  
विद्याविभूत्यादिना विद्याभिः खेचरत्वादिकर्मक्षमाभिर्विभूतिभिः षोड-  
शाद्भुतलाभैः, आदिशब्दात् तत्तदापत्प्रशमनैश्च । किंविशिष्टेन ? जयिना

कालशम्बरपुत्रवर्गपराजययुक्तेन । किं कृत्वा ? खगेन्द्रात्मजीकृत्य काल-  
शम्बरनाम्नो विद्याधरेन्द्रस्यानात्मजं सन्तमात्मजं कृत्वा । किंविशिष्टः सन् ?  
आक्रान्त उपरि पीडितः । केन ? असुरेण हेमरथराजचरेण ज्वलितधू-  
मशिखिनाम्ना दैत्येन । कया ? शिलया द्रुपदा । किंविशिष्टया ? रुद्रया  
महत्या । क ? बने महाखदिराटव्याम् । किं कृत्वा ? हृत्वा प्रच्छन्नं गृ-  
हीत्वा । कया ? क्रुधा क्रोधेन । अत्र हेतुमाह—प्राग्विगुणो यतः प्राङ्ग-  
धुराजभवे विगुणो बलभाहठहरणादपकर्ता । कियदवस्थोसौ ? षडहो-  
द्भवः षड्दिनजन्मा । किमतिशयोसौ ? सौभागिनेयः सुभगाया इतर-  
कान्तापेक्षयाऽतिबलभाया रुक्मिण्या अपत्यम् । कस्य ? असुरभिदो  
दैत्यमथनस्य वासुदेवस्य ।

ननु मन्त्रादिप्रयोगोपि विपन्निवारणाय शिष्टैर्व्यवहियते । तत्कथं भवतां  
तत्प्रतीकारे पुण्यस्यैव सामर्थ्यप्रकाशनं न विरुध्यते इत्यत्राह—

यश्चानुश्रूयते हर्तुमापदः पापपक्रिमाः ।

उपायः पुण्यसद्वन्धुं सोप्युत्थापयितुं परम् ॥ ५९ ॥

यश्च यः पुनरनुश्रूयते आलोपदेशपारस्पर्येणाकर्ण्यते व्यवहर्तृजनैः ।  
कोसौ ? उपायः सिद्धमन्त्रादिप्रयोगः । किं कर्तुम् ? हर्तुं निराकर्तुम् । काः ?  
आपदः । किंविशिष्टाः ? पापपक्रिमाः पापपाकेन निर्वृत्ताः । सोपि किं  
पुनराप्ताभालोपदिष्टः शिष्टैर्व्यवहियते । किं कर्तुम् ? उत्थापयितुमुद्यमयि-  
तुम् । स्वव्यापारे प्रवर्तयितुमित्यर्थः । कम् ? पुण्यसद्वन्धुं सुकृतनिर्व्याज-  
वान्धवम् । कथम् ? परं केवलम् ।

पुण्यस्योदयाभिमुखत्वे तद्विमुखत्वे च द्वयेपि सति सुखसाधनानां वैफल्यं  
दर्शयति—

पुण्यं हि संमुखीनं चेत्सुखोपायशतेन किम् ।

न पुण्यं संमुखीनं चेत्सुखोपायशतेन किम् ॥ ६० ॥

हि यस्माच्चेद् यद्यस्ति । किं तत् ? पुण्यम् । किंविशिष्टम् ? संमुखीन-  
मुदयाभिमुखम् । स्वफलज्ञानोद्यतमित्यर्थः । तदा किं कार्यम् । केन ?

सुखोपायशतेन सुखोपायानामभ्यासाभिमानसंग्रत्यविषयलक्षणानां शर्मकारणानां समुदायेन । न चेदस्ति । किं तत् ? पुण्यम् । किंविशिष्टम् ? संमुखीनम् उदेतुम् अनुद्यतमित्यर्थः । तदा किं कार्यम् । केन ? सुखोपायशतेन बहुभिरपि सुखोपायैस्तादृक्पुण्यस्य फलयितुमशक्यत्वात् ।

पुण्यपापयोर्वलावलं चिन्तयति—

शीतोष्णवत्परस्परविरुद्धयोरिह हि सुकृतदुष्कृतयोः ।

सुखदुःखफलोद्भवयोर्दुर्बलमभिभूयते बलिना ॥ ६१ ॥

हि यस्मादभिभूयते स्वफलदानासमर्थं क्रियते । किं तत् ? दुर्बलं सुकृतं दुष्कृतं वा । केन ? बलिना दुष्कृतेन सुकृतेन वा । कयोर्मध्ये ? सुकृतदुष्कृतयोः पुण्यपापयोः । किंविशिष्टयोः ? सुखदुःखफलोद्भवयोः सुखदुःखफलौ उद्भवौ उद्यौ ययोः । पुनः किंविशिष्टयोः ? परस्परविरुद्धयोरन्योन्यशक्तिप्रतिघातिनोः । किंवत् ? शीतोष्णवत् शीतोष्णस्पर्शयोर्यथा ।

क्रियमाणोपि धर्मः पापपाकमपकर्षतीत्युपदिशति—

धर्मोऽनुष्ठीयमानोपि शुभभावप्रकर्षतः ।

भङ्क्त्वा पापरसोत्कर्षं नरमुच्छ्वासयत्यरम् ॥ ६२ ॥

उच्छ्वासयत्यरं शीघ्रं किञ्चिदापदो मोचयति । कोसौ ? धर्मः । किं क्रियमाणः ? अनुष्ठीयमानस्तत्क्षणे आचर्यमाणः । न परमनुष्ठित इत्यपिशब्दार्थः । कम् ? नरं पुरुषम् । किं कृत्वा ? भङ्क्त्वा निहत्य । कम् ? पापरसोत्कर्षम् । पापस्य रसः स्वफलदानशक्तिः । तस्योत्कर्षं औत्कव्यम् । केन ? शुभभावप्रकर्षतः शुभपरिणामोत्कर्षेण ।

प्रकृतार्थमुपसंहरन् धर्माराधनायां प्रोत्साहयति—

तत्सेव्यतामभ्युदयानुपङ्गफलोऽखिलकेशविनाशनिष्ठः ।

अनन्तशर्माभूतदः सदायैर्विचार्य सारो नृभवस्य धर्मः ६३

अत उक्तनित्याचिन्त्यप्रभावस्तत् तस्मात्सेव्यतामाराध्यताम् । कोसौ ?

धर्मः । कैः ? आर्यैः प्रेक्षापूर्वकारिभिः । किंविशिष्टः ? सारः उपादेयत-  
मत्वादन्तर्भागः । कस्य ? नृभवस्य मनुष्यजन्मनः । किं कृत्वा ? विचार्य  
प्रत्यक्षानुमानागमैर्यथावद्व्यवस्थाप्य । कथम् ? सदा नित्यं । किंविशिष्टोसौ  
यतः ? अभ्युदयेत्यादि । अनुपज्यते धर्मेण संपद्यते इत्यनुपज्ञोत्र पुण्यम् ।  
अभ्युदयोनुपङ्गफलं गुणसाध्यं यस्य स एवम् । अखिलानां सर्वेषां क्लेशानामुपता-  
पानां विनाशे निष्ठा तत्परता यस्य स एवम् । अनन्तं निरवधि शर्म सुखं यत्र  
तदनन्तशर्म । तच्च तदमृतं मोक्षश्चानन्तशर्मांमृतम् तद्ददातीति तथा ।  
अनन्तं दीर्घकालानुबन्धि शर्म सुखममृतं च पीयूषं ददातीत्यपि व्याख्येयं,  
धर्मस्य सर्वार्थसिद्धिपर्यन्तसुदेवत्वानुपक्ततीर्थकरत्वपर्यन्तसुमानुपत्वफलदा-  
यकत्वेन समर्थितत्वात् ।

अथातो द्वाविंशत्या पद्यैर्मनुष्यत्वस्य निस्सारत्वं चिन्तयति । तत्र ताव-  
च्छरीरस्वीकारदुःखमाह—

प्राङ्मृत्युक्लेशितात्मा द्रुतगतिरुदरावस्करोऽह्वाय नार्याः,  
संचार्याहार्य शुक्रार्तवमशुचितरं तन्निगीर्णान्नपानम् ।  
गृध्राऽश्वन् क्षुत्तृपार्तः प्रतिभयभवनाद्वित्रसन्पिण्डितोना,  
दोषाद्यात्माऽनिशार्तं चिरमिह विधिना ग्राह्यतेऽङ्गं वराकः ६४

ग्राह्यते स्वीकार्यते । कोसौ ? नां मनुष्यगतिनामकर्मोदयवर्तिजीवः ।  
केन ? विधिना प्राक्तनकर्मणा । किं तत् ? अङ्गं शरीरम् । किथत्कालम् ?  
चिरं नव दश वा मासान् यावत् । क ? इह नृभवे । किंविशिष्टः । व-  
राको नानादुःखपारतन्त्र्यादनुकम्प्यः । किंविशिष्टमङ्गम् ? दोषाद्यात्म ।  
दोषा वातपित्तकफाः । धातवो रसासृग्मांसमेदोस्थिमज्जशुक्राणि । मला  
विण्मूत्रप्रस्वेददूषिकादयः । दोषा आदयो येषां धात्वादीनां ते दोषादय  
आत्मा स्वभावो यस्य तदेवम् । दोषधातुमलस्वभावमित्यर्थः । पुनः किंवि-  
शिष्टम् ? अनिशार्तऽनिशं नित्यमार्तमातुरम् । नित्यदुःखितमित्यर्थः ।  
तस्यैव पूर्वभवमरणात् प्रभृति देहग्रहणं यावदवस्थां वक्तुमाह—प्रागि-  
त्यादि । किंविशिष्टः सन् ग्राह्यतेऽङ्गं ना ? पिण्डितः संकुचितप्रदेशः । किं  
कुर्वन् ? वित्रसन् विविधमुद्दिज्यमानः । कस्मात् ? प्रतिभयभवनाद्



निज्ञोन्नतादिप्रदेशे क्षोभकारणान्मातुः संचरणात् । किं कुर्वन् ? अश्नन् आ-  
हरन् । किं तत् ? तन्निगीर्णान्नपानं तथा नार्या निगीर्णमाहतमन्नं पानं च ।  
कया ? गृह्या अभिकाङ्क्षया । किंविशिष्टः सन् ? शुचृपार्तः क्षुधातृष्णाभ्यां  
पीडितः । किं कृत्वा विधिना अंगं ग्राह्यते ? आहार्यं ग्राहयित्वा । किं तत् ?  
शुक्रार्तचं रेतःश्रोणितम् । किंविशिष्टम् ? अशुचितरं, पृथगवस्थाशु-  
चिनो मिलितावस्थस्य भृशमशुचित्वात् । किं कृत्वा ? संचार्यं प्रवेश्य । क ?  
उदरावस्करे जठरवचोगृहे । कस्याः ? नार्याः स्त्रियाः । कथम् ? अ-  
ह्नाय इदिति । किमवस्थोसौ तत्तदवस्थः क्रियत इत्याह—प्राङ्मृत्युक्ते-  
शितात्मा द्रुतगतिश्चेति । प्राङ्मृत्युना पूर्वभवमरणेन क्लेशितः क्लेशं  
प्रापित आत्मा स्वरूपं यस्य । तथा द्रुता एकद्वित्रिसमयभावित्वाच्छीघ्रा  
गतिः शरीरान्तरग्रहणाय गमनं यस्य एकद्वित्रिसमयं प्राप्य गन्तव्यस्थान  
इत्यर्थः । तथा द्रुता नष्टा गतिरर्थग्रहणव्यापारलक्षण उपयोगो यस्यासौ  
द्रुतगतिः । विग्रहगतेरुपयोगः प्रसिद्धः । भवतश्चात्र पद्यौ—

कललकलुपस्थिरत्वं पृथग्दशाहेन बुद्बुदोथ घनः ।

तदनु ततः पलपेयथ क्रमेण मासेन पञ्चपुलकमतः ॥

चर्मनखरोमसिद्धिः स्यादङ्गोपाङ्गसिद्धिरथ गर्भे ।

स्पन्दनमष्टममासे नवमे दशमेथ निःसरणम् ॥

गर्भप्रसवक्लेशमाह—

गर्भक्लेशानुद्रुतेर्विद्रुतो वा निन्द्यद्वारेणैव कृच्छ्रादिवृत्त्य ।

निर्यस्तत्तद्दुःखदत्त्याऽकृतार्थो नूनं दत्ते मातुरुग्रामनस्यम् ६५

दत्ते संपादयति । किं तत् ? उग्रामनस्यं रौद्रं प्रसूतिजं दुःखम् ।  
कस्याः ? मातुर्जनन्याः । अत्रोत्प्रेक्षामाह—तदित्यादि । नूनमहमेवं मन्ये  
अकृतार्थोसावऽसंपूर्णमनोरथः । कया ? तत्तद्दुःखदत्त्या गर्भावतरण-  
क्षणात्प्रभृति बाधासंपादनेन । किं कुर्वन् ? निर्यन् निर्गच्छन् । केन ?  
निन्द्यद्वारेणैव शुक्रार्तववाहिनैव मार्गेण । कस्यात् ? कृच्छ्रात् कष्टेन ।  
किं कृत्वा ? विवृत्त्य अधोमुखो भूत्वा । अत्रोत्प्रेक्षामाह—विद्रुतो वा  
वित्रस्त इव । कुतः ? गर्भक्लेशानुद्रुतेर्गर्भदुःखानामनुधावनात् ।

जन्मानन्तरभाविक्लेशं भावयति—

जातः कथंचन वपुर्वहनश्रमोत्थ,—

दुःखप्रदोच्छ्वसनदर्शनसुस्थितस्य ।

जन्मोत्सवं सृजति बन्धुजनस्य यावद्,

यास्तास्तमाशु विपदोनुपतन्ति तावत् ॥ ६६ ॥

अनुपतन्ति व्यामुवन्ति । काः ? विपद आपदः । किंविशिष्टाः ? यास्ताः प्रसिद्धाः कुलिकान्तगोपिकाप्रभृतयः । कम् ? तं जातमात्रमनुप्यम् । कथम् ? आशु शीघ्रम् । कथम् ? तावत् । यावत्किम् ? यावत्सृजति करोति जातमात्रो मर्त्यः । कम् ? जन्मोत्सवं जननानन्दम् । कस्य ? बन्धुजनस्य । किंविशिष्टस्य ? वपुरित्यादि । वपुषः शरीरस्य वहनेन श्रमः खेदो वपुर्वहनश्रमः । तस्मादुत्था उत्थानं यस्य तत्तदुत्थम् । तच्च तदुःखप्रदं च वपुर्वहनश्रमोत्थदुःखप्रदम् । तच्च तदुच्छ्वसनमुच्छ्वासः । तस्य दर्शनमुपलम्भः । तेन सुस्थितस्य समाश्रसितस्य । किंविशिष्टः सन् ? जातः प्रसूतः । कथम् ? कथंचनं महता कष्टेन ।

बाल्यं जुगुप्सते—

यत्र कापि धिगत्रपो मलमरुन्मूत्राणि मुञ्चन्मुहु,—

यत्किञ्चिद्वदनेर्षयन् प्रतिभयं यस्मात्कुतश्चित्पतन् ।

लिम्पन्स्वाङ्गमपि स्वयं स्वशकृता लालाविलास्योऽहिते,

व्यापिद्धो हतवद्बुदन् कथमपि-च्छिद्येत बाल्यग्रहात् ॥ ६७ ॥

छिद्येत वियुज्येत मुक्तो भवेत् । कोसौ ? मर्त्यः । कस्मात् ? बाल्यग्रहात् शैशवग्रहावेशात् । कथम् ? कथमपि महता कष्टेन । किं कुर्वन् ? मुञ्चन् विसृजन् । कानि ? मलमरुन्मूत्राणि पुरीषाधोवातप्रश्रावान् । कः ? यत्र कापि अनियतस्थानशयनासनादौ । किंविशिष्टः ? अत्रपो निर्लेजो यतः । कथम् ? मुहुर्वारंवारम् । कथम् ? धिग् निन्द्यम् । तथाऽर्षयन् प्रवेशयन् । किं तत् ? यत्किञ्चिद् भक्ष्यमभक्ष्यं वा । कः ? वदने मुखे । तथा पतन् गच्छन् । किं तत् ? प्रतिभयनतर्कितोपस्थितत्रासम् । क-

स्यात् ? यस्मात्कुतश्चित् पतद्भाजनशब्दादेः । तथा लिम्पन् उपदिहानः । किं तत् ? स्वाङ्गं निजदेहम् । किं पुनरासनादिकमित्यपिशब्दार्थः । केन ? स्वशकृता निजपुरीषेण । कथम् ? स्वयमात्मना । तथा रुदन् रोदनं कुर्वन् । किञ्चित् ? हतवत् ताडित इव । किंविशिष्टः सन् ? व्यापिद्धो निपिद्धः । कः ? अहिते मृद्भक्षणादौ । कथंभूतो भूत्वा ? लालाविलास्यो लालाभिस्थूत्कस्रवैराविलं कलुपमाख्यं मुखं यस्य ।

कौमारं तिरस्करोति—

धूलीधूसरगात्रो धावन्नवटाश्मकण्टकादिरुजः ।

प्राप्तो हस्तसहेलकवर्गममर्पन् कुमारः स्यात् ॥ ६८ ॥

स्यात् । कोसौ ? कुमारो बाल्ययौवनान्तर्वयोवर्तिमर्थः । किं कुर्वन् ? अमर्पन् ईर्ष्यन् । कम् ? हस्तसहेलकवर्गम् । हसन्तश्च ते सहेलकाश्च सहक्रीडितारो डिम्भाः । तेषां वर्गं समूहम् । किंविशिष्टः सन् ? प्राप्तः । काः ? अवटाश्मकण्टकादिरुजः । अवटो गर्तः । अश्मानः पापाणाः । कण्टकस्तीक्ष्णशल्यम् । आदिशब्दात्काष्ठशर्करादयः । तेषां रुजस्तत्कृताः पीडाः । किं कुर्वन् ? धावन् वेगेन गच्छन् । कथंभूतो भूत्वा ? धूलीधूसरगात्रो रथ्यारजःपाण्डुरितशरीरः ।

यौवनमपवदति—

पित्रोः प्राप्य मृपामनोरथशतैस्तारुण्यमुन्मार्गगो,

दुर्वारव्यसनाप्तिशङ्किमनसोर्दुःखार्चिषः स्फारयन् ।

तत्किञ्चित्प्रखरस्मरः प्रकुस्ते येनोद्धधाम्नः पितृन्,

क्लिश्नन् भूरिविडम्बनाकलुपितो धिग्दुर्गतौ मज्जति ६९

प्रकुस्ते आचरति । कोसौ ? युवा । किं तत् ? तत्किञ्चिदञ्चाख्यं कर्म । किंविशिष्टः सन् ? प्रखरस्मरस्तीव्रकामवेगार्तः । किं कुर्वन् ? स्फारयन् विस्तारयन् । काः ? दुःखार्चिषो दुःखज्वालाः । कयोः ? पित्रोर्जननीजनकयोः । किंविशिष्टयोः ? दुर्वारव्यसनाप्तिशङ्किमनसोः । दुर्वारचारयितुमशक्यं व्यसनं विनिपातः । तस्याप्तिः प्रतिलम्भः । तां शङ्कते त-

च्छीलं मनो ययोः । किं कृत्वा ? प्राप्य आसाद्य । किं तत् ? तारुण्यं यौवनम् । कैः ? पित्रोरेव मृषामनोरथशतैः । मनोरथा इदमिदमस्याऽऽसाद्वा संपत्स्यते इति चेतसासकृदावर्तमाना असंभाव्यप्राप्तयोर्थाः । मृषा मिथ्यारूपा मनोरथाः तेषां शतैः समूहैः । किंविशिष्टो यतः ? उन्मार्गगच्छिवर्गप्रतीपाचरणनिष्ठः । येन किम् ? येन दुराचारेण मज्जति ब्रुडति निरुच्छ्वासं पतति । क ? दुर्गतौ दारिद्रे नरके वा । कथम् ? धिक् । किंविशिष्टः सन् ? भूरिभिवह्नीभिर्विडम्बनाभिः खरारोपणादिविगोपकैः कलुषितः संक्लिष्टचित्तो यः स भूरिविडम्बनाकलुषितः । किं कुर्वन् ? क्लिश्नन् विवाधमानः । कान् ? पितृन् पितामहादीन् । किंविशिष्टान् ? उद्धृष्टान् विपुलतेजस्कान् प्रशस्तस्थानान्वा ।

तारुण्येप्यविकारिणः प्रणौति—

धन्यास्ते स्मरवाडवानलशिखादीप्रः प्रवल्गद्वल,—

क्षाराम्बुर्निरवग्रहेन्द्रियमहाग्राहोभिमानोर्मिकः ।

यैर्दोषाकरसंप्रयोगनियतस्फीतिः स्वसाच्चक्रिभिः,—

स्तीर्णो धर्मयशःसुखानि वसुवत्तारुण्यघोरार्णवः ॥७०॥

ते नरा धन्याः । तेभ्यः श्लाघामहे इत्यर्थः । यैः किम् ? यैस्तीर्णो । लक्षितः पश्चात्कृतः । कोसौ ? तारुण्यघोरार्णवः । तारुण्यं घोरो भयङ्करोऽर्णवः समुद्र इव । किं कुर्वाणैः ? स्वसाच्चक्रिभिरात्मायत्तानि कुर्वाणैः । कानि ? धर्मयशःसुखानि । किंवत् ? वसुवद् धनानि यथा । किंविशिष्टोसौ ? स्मरेत्यादि । स्मरः कामो वाडवानल इव, जलस्येव शरीरस्य शोषकत्वात् । तस्य शिखा ज्वालाः । ताभिर्दीप्रो दीपनशीलः । तथा प्रवल्गद्वलक्षाराम्बुः । वलं वीर्यं क्षाराम्बु लवणजलमिवाहयत्वाद् बलक्षाराम्बु । प्रवल्गात् प्रकर्षेण सदर्पमुद्यद् बलक्षाराम्बु यस्य । तथा नीत्यादि । निरवग्रहा निरङ्कुशचारेण इन्द्रियमहाग्रहा अक्षवृहज्जलचरा यस्मिन् । तथाऽभिमाना ऊर्मय इवानियतोत्थानत्वाद् यस्मिन् सोभिमानोर्मिकः । तथा दोषाकरसंप्रयोगनियतस्फीतिः । दोषाकरो दुर्जनश्चन्द्रश्च । स्फीतिः प्रतिपत्तिर्बुद्धिश्च । दोषाकरस्य संप्रयोगः संगतिः । तेन नियताऽव-

श्यंभाविनी स्फीतिर्यस्य । स्फीतिशब्दोऽव्युत्पन्नः । तथा च लक्ष्यः स्व-  
स्फीतिव्याप्तवसुमतीसीमः ।

इदानीं मध्यावस्थामेकादशभिः पदैर्धिक्षुर्वाणः प्रथमं तावदपत्यपोपणा-  
कुलमतेर्धनार्थितया कृप्यादिपरिक्लेशमालक्षयति—

यत्कन्दर्पवशंगतो विलसति स्वैरं स्वदारेष्वपि,  
प्रायोऽहंयुरितस्ततः कटु ततस्तुग्धाटको धावति ।  
अप्यन्यायशतं विधाय नियमाद्भर्तुं यमिद्वाग्रहो,  
वर्धिष्णवा द्रविणाशया गतवयाः कृप्यादिभिः पुण्यते॥७१॥

धावति त्वरया प्रवर्तते । कोसौ ? तुग्धाटकस्तुजामपत्यानां धाटको-  
ऽवस्कन्दः । धाटीति यावत् । कथम् ? इतस्ततो यत्र तत्र स्वार्थे । कथं-  
कृत्वा ? कटु अनिष्टम् । कथम् ? प्रायो बाहुल्येन । किंविशिष्टोसौ यतः ?  
अहंयुरहंकाराविष्टः । कस्मात् ? ततस्तस्मात् । यत्किम् ? यद्विलसति  
क्रीडति । कोसौ ? युवा । केपु ? स्वदारेषु धर्मपत्न्याम् । किं पुनर्भोगप-  
त्न्यामित्यपिशब्दार्थः । कथम् ? स्वैरं स्वच्छन्दम् । किंविशिष्टः सन् ? गतः  
प्राप्तः । कम् ? कन्दर्पवशं कामाधीनत्वम् । कामलक्षणं यथा—

संकल्परमणीयस्य प्रीतिसंभोगशोभिनः ।

रुचिरस्याभिलापस्य नाम काम इति स्मृतम् ॥

यं तुग्धाटकं भर्तुकामः कीदृशः कियते इत्याह—पुण्यते दह्यते ।  
कोसौ ? गतवयास्त्वारुण्यमतीतः पुमान् । कैः ? कृप्यादिभिः कृपिपशु-  
पाल्यादिकर्मभिः । कया ? द्रविणाशया धनलिप्सया । किंविशिष्टया ?  
वार्धिष्णवा वर्धनशीलया । किंविशिष्टः सन् ? इद्धाग्रहो दीप्ताभिन-  
वेशः । किं कर्तुम् ? भर्तुं पोषयितुम् । कम् ? यं तुग्धाटकम् । कस्मात् ?  
नियमादवश्यंभावात् । किं कृत्वा ? विधाय कृत्वा । किं तत् ? अन्या-  
यशतम् । अन्यायः स्वामिद्रोहमित्रद्रोहविश्वसितवञ्चनचौर्यादिभिरर्थार्जनम् ।  
अन्यायानां शतं बहुत्वमन्यायशतम् । तदपि कृत्वा, न परं न्यायमित्यपि-  
शब्दार्थः ।

कृपिपशुपाल्यवणिज्याभिरुभयलोकभ्रंशं दर्शयति—

यत्संभूय कृषीवलैः सह पशुप्रायैः खरं खिद्यते,  
यद्व्यापत्तिमयान् पशूनवति तदेहं विशन् योगिवत् ।  
यन्मुष्णाति वसून्यसूनिव ठककूरो गुरूणामपि,  
भ्रान्तस्तेन पशूयते विधुरितो लोकद्वयश्रेयसः ॥ ७२ ॥

पशूयते पशुमिवात्मानमाचरति । कोसौ ? भ्रान्तो विपर्यस्तमतिर्गत-  
वयाः । किंविशिष्टो यतः ? विधुरितो वियोजितः । कस्मात् ? लोकद्वयश्रे-  
यस ऐहिकामुन्निककल्याणात् । केन ? तेन कर्पणादिकर्मत्रयेण । यत्किम् ?  
यत्खिद्यते श्रान्यति । कोसौ ? गतवयाः । कथम् ? खरं तीव्रम् । किं  
कृत्वा ? संभूय मिलित्वा । कथम् ? सह । कैः ? कृषीवलैः कर्पकैः । किं  
विशिष्टैः ? पशुप्रायैराहारादिसंज्ञापन्नत्वाद्ववादितुल्यैः । यच्चावति रक्षति  
गतवयाः । कान् ? पशूनजाश्वोष्ट्रादीन् । किंविशिष्टान् ? व्यापत्तिमयान् ।  
व्यापत्तयः प्रचुरा येषु । विविधविपत्प्रचुरानित्यर्थः । किं कुर्वन् ? विशन्  
प्रविशन् । किम् ? तद् देहं तेषां पशूनां शरीरम् । किंवत् ? योगिवत् ।  
यथारब्धयोगः परपुरप्रवेशं करोति तथायमपीत्यर्थः । यच्च मुष्णात्यसौ ।  
कानि ? वसूनि धनानि । केपाम् ? गुरूणां दीक्षकाचार्यमातापित्रादी-  
नाम् । न परमितरेषामित्यपिशब्दार्थः । कानिव ? असूनिव प्राणतुल्यान् ।  
किंविशिष्टो यतः ? ठककूरः । ठकः खारपटः । तद्वत्कूरो नृशंसः ।

धनलुब्धस्य देशान्तरवाणिज्यमपवदति—

यत्र तत्र गृहिण्यादीन्मुक्त्वापि स्वान्यनिर्दयः ।

न लङ्घयति दुर्गाणि कानि कानि धनाशया ॥ ७३ ॥

कानि कानि दुर्गाण्यटवीगिरिसरिदादीनि न लङ्घयति नातिक्रानति ?  
सर्वाण्यपि लङ्घयतीत्यर्थः । कः ? गतवयाः । कया ? धनाशया । किंकृत्वा ?  
मुक्त्वा त्यक्त्वा । कान् ? गृहिण्यादीन् भार्यापत्यमात्रादीन् । क ?  
यत्र तत्र अपरीक्षितेषु स्थाने । अपिशब्दात्सह गृहीत्वापि । कथंभूतो  
भूत्वा ? स्वान्यनिर्दय आत्मनि सहायपरिजनपश्चादिषु च कृपामकृत्वा ।  
धुत्पिपासाशीतोष्णादिभिः पीडयित्वेत्यर्थः ।

वृद्धाजीवं विचिकित्सति—

वृद्धिलुब्ध्याधमर्णेषु प्रयुज्यार्थान् सहासुभिः ।

तदापच्छङ्कितो नित्यं चित्रं वार्धुपिकश्चरेत् ॥ ७४ ॥

चित्रमाश्चर्यमिदं यच्चरेद् व्याप्रियेत् । कोसौ ? वार्धुपिको वृद्धा-  
जीवः । किंविशिष्टः सन् ? नित्यं तदापच्छङ्कितो नित्यं शश्वत् तस्याध-  
मर्णस्यापत्सु शङ्कितः संजातशङ्कः । किं कृत्वा ? प्रयुज्य न्यस्य । कान् ?  
अर्थान् धनानि । केषु ? अधमर्णेषु धारणिकेषु । कया ? वृद्धिलुब्ध्या  
कलान्तरलोभेन । कथम् ? सह । कैः ? असुभिः प्राणैः । यः किल परत्र  
प्राणान् प्रयुङ्क्ते स कथं स्वयं चरतीति चित्रमित्यनुद्योत्यते ।

सेवां गर्हते—

स्वे सद्वृत्तकुलश्रुते च निरनुकोशीकृतस्तृष्णया,

स्वं विक्रीय धनेश्वरे रहितवीचारस्तदाज्ञावशात् ।

वर्षादिष्वपि दारुणेषु निविडध्वान्तासु रात्रिष्वपि,

व्यालोग्रास्वटवीष्वपि प्रचरति प्रत्यन्तकं यात्यपि ॥ ७५ ॥

प्रचरति प्रसर्पति । कोसौ ? सेवकः । केषु ? वर्षादिषु प्रावृद्धशीतो-  
ष्णकालेषु । किंविशिष्टेषु ? दारुणेष्वपि भीष्मेष्वपि । तथा रात्रिषु प्रच-  
रति । किंविशिष्टासु ? निविडध्वान्तास्वपि शूचीमुखाग्रनिर्भेद्यान्धका-  
रास्वपि । तथाऽऽटवीष्वरण्येषु प्रचरति । किंविशिष्टासु ? व्यालोग्रास्वपि  
श्वापदभुजगरौद्रास्वपि । न केवलं तत्र तत्र प्रचरति, यात्यपि गच्छति च  
सेवकः । कम् ? प्रत्यन्तकं यमाभिमुखम् । कस्मात् ? तदाज्ञावशाद्  
धनेश्वरादेशपारवश्यात् । किंविशिष्टः सन् ? रहितवीचारस्त्यक्तयुक्तायु-  
क्तविवेकः । किं कृत्वा ? विक्रीय आयत्तं कृत्वा । कम् ? स्वमात्मानम् ।  
कस्मिन् ? धनेश्वरे वित्तपतौ नृपत्यादौ । किंविशिष्टो यतः ? निरनुको-  
शीकृतो निर्दयीकृतः । कया ? तृष्णया लोभेन । कं ? स्वे आत्मनि । न  
केवलं स्वे, सद्वृत्तकुलश्रुते च सदाचारेऽभिजने शास्त्रे च ।

कारुकर्मादीन् प्रतिक्षिपति—

चित्रैः कर्मकलाधर्मैः परासूयापरो मनः ।

हर्तुं तदर्थिनां श्राम्यत्यार्तपोष्येक्षितायनः ॥ ७६ ॥

श्राम्यति खिद्यते । कोसौ ? शिल्पाद्याजीवनः पुमान् । कैः ? कर्म-  
कलाधर्मैः कर्माणि काष्ठघटनादीनि । कला गीतनृत्यादयः । धर्मो मूल्येन  
पुस्तकवाचनादिः । कर्माणि च कलाश्च धर्मश्चेति द्वन्द्वः । किंविशिष्टैः ?  
चित्रैर्नानाप्रकारैराश्चर्यकरैर्वा । किं कर्तुम् ? हर्तुं रञ्जयितुम् । किं तत् ?  
मनश्चित्तम् । केपाम् ? तदर्थिनां कर्माद्याकाङ्क्षिणाम् । किंविशिष्टः सन् ?  
परासूयापरः परेषु कर्माद्याजीवेष्वसूया गुणेष्वापि दोषारोपणं, सा परा  
प्रधानं यस्य । पुनः किंविशिष्टः ? आर्तपोष्येक्षितायनः आर्तैः क्षुधा-  
पीडितैः पोष्यैः कलत्रपुत्रादिभिरीक्षितं गवेपितमयनं मार्गो यस्य स  
तथोक्तः ।

कारुकदुरवस्थाः कथयति—

आशावान् गृहजनमुत्तमर्णमन्या-

नप्याप्तैरिव सरसो धनैर्धिनोति ।

छिन्नाशो विलपति भालमाहते स्वं

द्वेष्टीष्टानपि परदेशमप्युपैति ॥ ७७ ॥

धिनोति प्रीणयति । कोसौ ? कारुकः । कम् ? गृहजनं भार्यादिलोकं  
तथोत्तमर्णं धनिकं तथान्यानपि संबन्धिसुहृदादीन् । कैः ? धनैर्द्रव्यैः ।  
किंविशिष्टैः ? आप्तैरिव हस्तगतैर्यथा । किंविशिष्टः सन् ? आशावान्  
भविष्यदर्थवान्छावान् । अथ श्वो वा लप्स्येहं कर्मादिमूल्यमिति प्रत्याशा-  
युक्तः । पुनः किंविशिष्टः ? सरसः सहर्षः । छिन्नाशः खण्डितप्रत्याशः  
पुनरसौ विलपति परिदेवनं करोति, तथाऽऽहते ताडयति । किं तत् ?  
भालं निलाटम् । किंविशिष्टम् ? स्वं निजम् । “आजौ यमहसौ त्वाङ्गक-  
र्मकौ च” इत्यात्मनेपदम् । तथा द्वेष्टि द्वेषविषयान् करोति । कान् ?  
इष्टानपि प्रेषान् कलत्रादीन् । तथा परदेशमप्युपैति देशान्तरमपि  
गच्छति ।



असौ देशान्तरेपि धनाशया पुनः खिद्यते इत्याह—

आशया जीवति नरो न ग्रन्थावपि वद्धया ।

पञ्चाशतेत्युपायज्ञस्ताम्यत्यर्थाशया पुनः ॥ ७८ ॥

ताम्यति खिद्यते । कोसौ ? उपायज्ञः कर्मादिजीवनोपायवित् का-  
रकः । कया ? अर्थाशया । कथम् ? पुनर्भूयः । कथम् ? इति एवं लो-  
कोक्त्या जीवति । कोसौ ? नरः । कया ? आशया । न जीवति । कोसौ ?  
नरः । कया ? पञ्चाशता दम्माणाम् । किंविशिष्टया ? वद्धया । क ? ग्र-  
न्थावपि वस्त्राञ्जलचन्धनेपि ।

इष्टलाभेपि तृणानुपरतिं दर्शयति—

कथं कथमपि प्राप्य किञ्चिदिष्टं विधेर्वशात् ।

पश्यन् दीनं जगद्विश्वमप्यधीशितुमिच्छति ॥ ७९ ॥

इच्छति वान्छति । कोसौ ? पुरुषः । किं कर्तुम् ? अधीशितुं स्वाधीनं  
कर्तुम् । किं तत् ? जगत् । किंविशिष्टम् ? विश्वमपि समस्तमपि । किं  
कुर्वन् ? पश्यन्दीक्षमाणः । किं तत् ? विश्वमपि जगत् । किंविशिष्टम् ?  
दीनं स्वसाक्षीनम् । किं कृत्वा ? प्राप्य । किं तत् ? किञ्चित् किमपीष्टं  
वान्छितम् । कथं ? कथं कथमपि अतिमहता कष्टेन । कस्मात् ? वशात्  
सामर्थ्यात् । कस्य ? विधेः पुराकृतशुभकर्मणः ।

साधितधनसापरापरा विपदो दर्शयति—

दायादाद्यैः क्रूरमावर्त्यमानः

पुत्राद्यैर्वा मृत्युना छिद्यमानः ।

रोगाद्यैर्वा बाध्यमानो हताशो

दुर्दैवस्य स्कन्धकं धिग्विभर्ति ॥ ८० ॥

धिक् खेदे । विभर्ति धरति ? कोसौ ? मध्यावस्थो मर्त्यः । किं तत्  
स्कन्धकं कालनियमेन देयमृणम् । कस्य ? दुर्दैवस्य दुर्विधेः । किंविशि-

सन् ? हताशश्छिन्नप्रत्याशः । किं क्रियमाणः ? आवर्त्यमानः । लङ्घना-  
दिना पुनः पुनः कर्तव्यमानः । कैः ? दायादाद्यैर्भ्रातृभागिनेयादिभिः ।  
कथम् ? क्रूरं कर्कशम् । वा अथवा छिद्यमानो वियोज्यमानः । कैः सह ?  
पुत्राद्यैः । केन ? मृत्युना अन्तकेन । वा अथवा बाध्यमानः पीड्य-  
मानः । कैः ? रोगाद्यैर्व्याधिवन्दिकारादिभिः ।

मध्यवयसो विपद्भिररातिं जीवितोपरतिं च निरूपयति—

पिपीलिकाभिः कृष्णाहिरिवापद्भिर्दुराशयः ।

दंदश्यमानः क रतिं यातु जीवतु वा कियत् ॥ ८१ ॥

क स्थानासनादौ ? न कापि । यातु प्राप्नोतु । कोसौ ? मध्यावस्थः  
पुमान् । काम् ? रतिम् । किं क्रियमाणः ? दंदश्यमानो गहितं खाद्य-  
मानः । काभिः ? आपद्भिर्विपद्भिः । क इव काभिः ? पिपीलिकाभिः  
कीटिकाभिः कृष्णाहिरिव कृष्णसर्पौ यथा । अत एव दुराशयः संक्षि-  
प्तचित्तो जीवतु वा कियत् कियच्चिरं प्राणितु ।

पलितोन्नवदुःखमालक्षयति—

जराभुजङ्गीनिर्मोकं पलितं वीक्ष्य बल्लभाः ।

यान्तीरुद्वेगमुत्पश्यन्नप्यपैत्योजसोन्वहम् ॥ ८२ ॥

अपैति प्रच्यवति । कोसौ ? वार्द्धिक्याभिमुखः पुनान् । कस्मात् ?  
ओजसः शुक्रार्तधातुपरमतेजसः । कथम् ? अन्वहं दिने दिने । किं कु-  
र्वन् ? उत्पश्यन्नप्यपेक्षमाणः । किं पुनर्निश्चिन्वन्नित्यपिशब्दार्थः । काः ?  
बल्लभाः प्रियाः । किं कुर्वन्तीः ? यान्तीर्गच्छन्तीः । कथम् ? उद्वेगं वि-  
रागम् । किं कृत्वा ? वीक्ष्य । किं तत् ? पलितं शुरुकेशम् । किंदिशि-  
ष्टम् ? जराभुजङ्गीनिर्मोकम् । जरा वित्तसा भुजङ्गी सर्पो नित्यातङ्गहे-  
तुत्वात् । तस्या निर्मोकं कञ्चुकम् । वीक्ष्योत्पश्यन्निति वा योज्यम् । अत्रौ-  
जसः प्रच्यवः प्रियाविरागसंभावनातिशेयः । तथा चोक्तम्—

“ओजः क्षीयेत कोपश्चुद्धानशोकश्रमादिभिः ।” इति ।

जरानुभावं भावयति—

विस्त्रसोद्देहिका देहवनं नृणां यथा यथा ।

चरन्ति कामदा भावा विशीर्यन्ते तथा तथा ॥ ८३ ॥

यथा यथा चरन्ति भक्षयन्ति । काः ? विस्त्रसोद्देहिका विस्त्रसा जरा उद्देहिकाः क्षुद्रजन्तव इव । किं तत् ? देहवनम् । देहो वनमाराम इव यत्तपोप्यपात्यत्वात् । केषाम् ? नृणां मनुष्याणाम् । तथा तथा विशीर्यन्ते स्वयमेव विनश्यन्ति । के ते ? भावाः सौन्दर्यबलोपचयादयः पल्लवपुष्पफलादयश्च । किंविशिष्टाः ? कामदाः कन्दर्पोद्दीपका मनोरथपूरकाश्च ।

जरातिव्याप्तिं चिन्तयति—

प्रक्षीणान्तःकरणकरणो व्याधिभिः सुष्ट्विवाधि,—

स्पर्द्धादग्धः परिभवपदं याप्यकम्प्राऽक्रियाङ्गः ।

तृष्णेर्ष्याद्यैर्विलगितगृहः प्रस्खलद्वित्रदन्तो,

ग्रस्येताद्धा विरस इव न श्राद्धदेवेन वृद्धः ॥ ८४ ॥

न ग्रस्येत न भक्ष्येत । कोसौ ? वृद्धो जरातिव्याप्तिमान् । केन ? श्राद्धदेवेन यमेन । कथम् ? अद्धा इदिति । किंविशिष्ट इव ? विरस इव विरुपस्वाद्य इव । यः किल विरसाहारः स्यात् स श्राद्धदेवेन क्षयाहभोज्यब्राह्मणेन क्षगिति न भुज्यते इत्युक्तिलेशः । किंविशिष्टो वृद्धः ? प्रक्षीणानि प्रक्षेतुमारब्धानि विनाशोन्मुखानि अन्तःकरणं मनः करणानि चेन्द्रियाणि यस्यासौ प्रक्षीणान्तःकरणकरणः । तथा दग्धो निःसारीकृतः । कैः ? व्याधिभिः कासश्वासादिभिः । कथम् ? सुष्ठु अत्यर्थम् । कस्मादिव ? आधिस्पर्द्धादिव मनोदुःखैः सह स्पर्द्धया यथा । तथा परिभवपदं तिरस्कारस्थानम् । तथा याप्यकम्प्राक्रियाङ्गः । याप्यानि कुत्सितानि कम्प्राणि कम्पनशीलानि अक्रियाणि अकर्माणि अङ्गानि हस्तपादाद्यवयवा यस्य । तथा विलगितगृह उपतप्तकलत्रादिलोकः । कैः ? तृष्णेर्ष्याद्यैरतिलोभाऽक्षमादुर्वचनादिभिः । तथा प्रस्खलद्वित्रदन्तः प्रस्खलन्तः प्रचलन्तो द्वौ वा त्रयो वा दन्ता यस्य ।

तादृग्दुष्टमपि मानुषत्वं परमसुखफलधर्माङ्गत्वेन सर्वोत्कृष्टं विदध्यादिति शिक्षयति—

वीजक्षेत्राहरणजननद्वाररूपाशुचीदृग्,—

दुःखाकीर्णं दुरसविविधप्रत्ययातर्क्यमृत्यु ।

अल्पाग्रायुः कथमपि चिराल्लब्धमीदृग् नरत्वं,

सर्वोत्कृष्टं विमलसुखकृद्दर्मसिद्धौव कुर्यात् ॥ ८५ ॥

कुर्याद् विदध्यात् सुधीः । किं तत् ? नरत्वं मनुष्यत्वम् । किंविशिष्टम् ? सर्वोत्कृष्टं सर्वेभ्यो देवत्वादिपर्यायेभ्य उत्तमम् । कथा ? विमल-सुखकृद्दर्मसिद्ध्या । विमलं दुःखावहपापानुपङ्गरहितं सुखं शर्म करोतीति विमलसुखकृत् । स चासौ धर्मश्च । तस्य सिद्ध्या साधनेन । तथैव नान्य-थाभूतधर्मार्थकामसाधनेन । किंविशिष्टं सत् ? कथमपि चिराल्लब्धं महता कष्टेन बहुतरकालात्प्राप्तम् । कथं कृत्वा ? ईदृक् सद्धर्माङ्गजातिकुला-शुपेतम् । स्वरूपतस्मिन् कीदृग्नरत्वमित्याह—वीजेत्यादि । वीजं शुक्रार्त-वम् । क्षेत्रं मातृगर्भः । आहरणं मातृनिगीर्णान्नपानम् । जननद्वारं शुक्रार्तव-पथः । रूपं दोषाद्यात्मकत्वसदातुरत्वम् । वीजं च क्षेत्रं चाहरणं च जनन-द्वारं च रूपं चेति द्वन्द्वे, तैरशुचि अमेध्यम् । तथेदृग्दुःखाकीर्णम् । ईदृशं गर्भादिबार्द्धिक्यान्तानि दुःखानि ईदृग्दुःखानि । तैराकीर्णं व्याप्तम् । तथा दुरसविविधप्रत्ययातर्क्यमृत्यु । दुरसो दुर्णिवारो विविधप्रत्ययो व्याधिशस्त्राशनिपातादिहेतुकोऽतर्क्यो देशकालादिभिरनिरूप्यागमनो मृत्यु-र्मरणं यस्मिन् । तथाऽल्पाग्रायुः अल्पं स्तोकमग्रं परमायुर्यत्र । इह हीदानीं मनुष्याणामुत्कर्षेणापि विंशं वर्षशतं जीवितमाहुः ।

जीवस्य त्रसादीनां यथोत्तरदुर्लभत्वं चिन्तयति—

जगत्यनन्तैकहृषीकसंकुले त्रसत्वसंज्ञित्वमनुष्यतार्यताः ।

सुगोत्रसद्भात्रविभूतिवार्ततासुधीसुधर्माश्च यथाग्रदुर्लभाः ८६

भवन्ति । के ? त्रसत्वादयः सुगोत्रादयश्च दश भावाः । किंविशिष्टाः ? यथाग्रदुर्लभाः । यद्यदग्रं पाठापेक्षयोत्तरं, यथाग्रं यथोत्तरम् । यथाग्रं

दुर्लभं दुष्प्रापं येषु । क ? जगति सर्वस्मिँल्लोके । किंविशिष्टे ? अनन्तैक-  
हृषीकसंकुले एकं स्पर्शनाख्यं हृषीकमिन्द्रियं येषां ते एकहृषीका एकै-  
न्द्रियाः पृथिव्यप्तेजोवायुवनस्पतिकायिका जीवा अनन्ता अनन्तपरिमाणाः ।  
ते च ते एकहृषीकाश्च । तैः संकुले निरन्तरपूरिते । त्रसत्त्वं च द्वीन्द्रिया-  
दित्वं संज्ञित्वं च मनस्कत्वं मनुष्यता च मानुष्यमाऽऽर्यता चार्यत्वमिति  
द्वन्द्वः । तथा सुगोत्रं च सत्कुलं सद्गात्रं च सुशरीरं विभूतिश्च संपद् वार्तता  
चारोग्यं सुधीश्च सद्बुद्धिः सुधर्मश्च सद्धर्मश्चेति द्वन्द्वः । लोके हि जीवः  
स्वोपात्तकर्मोदयवशादेकेन्द्रियो भूयो भवन् कथंचिद् द्वीन्द्रियो भवति ।  
द्वीन्द्रियत्वात्पुनरेकेन्द्रिय एव स्यात्, कथंचित् त्रीन्द्रियत्वं प्राप्नोति । एवं  
चतुरिन्द्रियत्वादावपि योज्यम् । त्रीन्द्रियत्वाच्चतुरिन्द्रियत्वं दुःखेन लभते;  
ततोऽसंज्ञिपञ्चेन्द्रियत्वं, ततः संज्ञिपञ्चेन्द्रियत्वं, तत्रापि नारकादित्वं ततोपि  
मनुष्यत्वं, तत्रापि म्लेच्छत्वं ततोऽप्यार्यत्वं, तत्रापि सुगोत्रं, तत्रापि सद्गात्रं,  
तत्रापि विभूतिं तत्राप्यारोग्यं, तत्रापि सद्बुद्धिं तत्रापि सद्गर्भमस्म ।  
इति यथोत्तरदुर्लभत्वं चिन्त्यम् ।

धर्माचरणे नित्योद्योगमुद्धोधयति—

स ना स कुल्यः स प्राज्ञः स बलश्रीसहायवान् ।

स सुखी चेह चामुत्र यो नित्यं धर्ममाचरेत् ॥ ८७ ॥

यो जीवो नित्यं सदा धर्ममाचरेदऽनुतिष्ठेत् स ना पुमान् अन्यस्तु  
स्त्री नपुंसकं वा भवति । स कुल्यः कुलीनोऽन्यो दुष्कुलीनः । स प्राज्ञः  
प्रज्ञातिशयवान् अन्योऽप्राज्ञः । स बलवान् श्रीमान् सहायवांश्चान्योऽन्यथा ।  
स चेहामुत्र च सुखी अन्यो लोकद्वयेपि दुःखी ।

धर्मार्जनविमुखस्य गुणान् प्रतिक्षिपति—

धर्मं श्रुतिस्मृतिस्तुतिसमर्थनाचरणचारणानुमतैः ।

यो नार्जयति कथंचन किं तस्य गुणेन केनापि ॥ ८८ ॥

किं कार्यम् ? केन ? गुणेन । किंविशिष्टेन ? केनापि पुंस्त्वकुलीनत्वा-  
दीनामन्यतमेन । कस्य ? तस्य । यः किम् ? यो नार्जयति नात्मसात्क-  
रोति । कम् ? धर्मम् । कैः ? श्रुत्यादिभिः । कथम् ? कथंचन केनापि

प्रकारेण श्रवणादीनां धर्मसाधनानां मध्ये एकेन द्यादिना वा । तत्र श्रुति-  
गुर्वादिभ्यो धर्मस्य श्रवणम् । स्मृतिरात्मना स्मरणम् । स्तुतिगुणसंकीर्तनम् ।  
समर्थना युक्त्यनुगृहीतागमबलाद्व्यवस्थापनम् । चरणमनुष्ठानम् । चारणम-  
नुष्ठापनम् । अनुमतमनुमोदनम् ।

ननु लोकादेवावगम्य धर्मशब्दार्थोऽनुष्ठाप्यते, तर्हि तदर्थप्रतिपादनाय  
शास्त्रकरणप्रयासेन ? इति वदन्तं प्रत्याह—

लोके विषामृतप्रख्यभावार्थः क्षीरशब्दवत् ।

वर्तते धर्मशब्दोऽपि तत्तदर्थोऽनुशिष्यते ॥ ८९ ॥

वर्तते व्यवहरति । कोसौ ? धर्मशब्दोऽपि । क ? लोके जगति । किंवि-  
शिष्टः ? विषामृतप्रख्यभावार्थः । भवतीति भावः पूर्वाकारपरित्यागा-  
ऽजहद्वृत्तोत्तराकारग्रहणलक्षणं वस्तु । विषं चामृतं च विषामृते । ताभ्यां  
प्रख्यस्तुल्यो भावोऽर्थोऽभिधेयं यस्य स तथोक्तः । किंवत् ? क्षीरशब्दवत् ।  
अयमर्थो—यथा लोके क्षीरमिति शब्देन विषतुल्योऽर्कादिरसोऽमृततुल्यो  
गवादिरसश्चोच्यते तथा धर्म इति शब्देन दुर्गतिदुःखप्रदो हिंसादिलक्षणो  
विषतुल्योऽहिंसादिलक्षणश्चामृततुल्योऽर्थोऽभिधीयते । तत् तस्मात्तद्विवेकार्थ-  
मनुशिष्यते पारम्पर्योपदेशानुगतं व्युत्पाद्यतेऽस्माभिः । कोसौ ? तदर्थो  
धर्मशब्दार्थः ।

धर्मशब्दार्थं प्रव्यक्तीकरणार्थमाह—

धर्मः पुंसो विशुद्धिः सुदृगवगमचारित्ररूपा स च स्वां,

सामग्रीं प्राप्य मिथ्यारुचिमतिचरणाकारसंक्लेशरूपम् ।

मूलं बन्धस्य दुःखप्रभवभवफलस्यावधुन्वन्नधर्मं,

संजातो जन्मदुःखाद्धरति शिवसुखे जीवमित्युच्यतेऽर्थात् ९०

भवति । कोसौ ? धर्मः । किम् ? विशुद्धिर्नैर्मल्यम् । कस्य ? पुंसो  
जीवस्य । किंविशिष्टा ? सुदृगवगमचारित्ररूपा । एष च दर्शनमवगमश्च  
ज्ञानं चारित्र्यं च साम्यं एगवगमचारित्राणि । शोभनानि नैमित्तिकसंशयमादा-  
दिषिष्यात्परित्यक्तत्वात्प्रशस्तानि संपूर्णानि वा सुदृगवगमचारित्राणि ।

तान्येव रूपं लक्षणं यस्याः सा तथोक्ता । स च धर्म उच्यते अभिधीयते  
 आसैरर्थात् अर्थमभिधेयं परमार्थं वाश्रित्य । कथम् ? इति । किमिति ?  
 धरति अवस्थापयति । कोसौ ? धर्मः । कम् ? जीवम् । क ? शिवसुखे ।  
 कस्मात् ? जन्मदुःखात् संसारदुःखदूरमुत्सार्य । किंविशिष्टः सन् ? संजा-  
 तोऽयोगिचरमसमये संपूर्णाभूतः । किं कुर्वन् ? अवधुन्वन्नवशेषं व्याव-  
 र्त्तयन् । कम् ? अधर्मम् । किंविशिष्टम् ? मिथ्येत्यादि । मिथ्या विपरीता-  
 न्यऽसद्रूपाणि वा रुचिमतिचरणानि दर्शनज्ञानाविरतिप्रमादकपाययोगलक्ष-  
 णानि । तान्येवाकारो रूपं यस्य स मिथ्यारुचिमतिचरणाकारः । स चासौ  
 संक्लेशोऽविशुद्धिपरिणामः । आर्तैरौद्रपरिणतिरिति यावत् । स एव रूपं  
 यस्य । पुनः किंविशिष्टम् ? मूलं कारणम् । कस्य ? बन्धस्य पुण्यपापस्य ।  
 किंविशिष्टस्य ? दुःखप्रभवभवफलस्य । दुःखं प्रभवत्यस्मादस्मिन्वेति  
 दुःखप्रभवो भवः संसारः फलं कार्यं यस्य स एवम् । किं कृत्वा धर्मस्तथा  
 भवतीत्याह—प्राप्य लब्ध्वा । काम् ? स्वां निजां सामग्रीं बाह्याभ्यन्त-  
 रकारणकलापं सञ्ज्ञानं वा तथा चोक्तम्—

स च मुक्तिहेतुरिद्धो ध्याने यस्मादवाप्यते द्विविधोपि ।

तस्मादभ्यस्यन्तु ध्यानं सुधियः सदाप्यपास्यालस्यम् ॥ इति ।

निश्चयरत्नत्रयलक्षणनिर्देशपुरःसरं मोक्षस्य संवरनिर्जरयोर्वन्धस्य च कारणं  
 प्राणिगदति—

मिथ्यार्थाभिनिवेशशून्यमभवत्संदेहमोहभ्रमं,

वान्ताशेषकपायकर्मभिदुदासीनं च रूपं चितः ।

तत्त्वं सदृगवायवृत्तमयनं पूर्णं शिवस्यैव तद्,

रुन्दे निर्जरयत्यपीतरदऽयं बन्धस्तु तद्व्यत्यात् ॥ ९१ ॥

भवति । किं तत् ? सदृगवायवृत्तम् । इह दर्शनमवायश्च ज्ञानं वृत्तं  
 च चारित्रं दृगवायवृत्तम् । सत् समीचीनम् । सच्च तद् दृगवायवृत्तं च  
 सददृगवायवृत्तं सम्यग्दर्शनज्ञानचारित्रम् । किंविशिष्टम् ? तत्त्वं परमार्थ-  
 भूतम् । निश्चयरूपमित्यर्थः । किं तत् त्रयं तत्त्वं स्यादित्याह—रूपमाकारः ।  
 कस्य ? चित्तश्चेतनस्यात्मनः । किंविशिष्टम् ? मिथ्यार्थाभिनिवेशशू-

न्यम् । अर्थ्यते निश्चीयते इत्यर्थः परमऽपरं च वस्तु । मिथ्या विपरीतः प्रमाणवाधितोर्थो मिथ्यार्थः । सर्वथैकान्तमिथ्यार्थस्याभिनिवेश आग्रहो मिथ्यार्थाभिनिवेशः । तेन शून्यं रहितम् । अथवा मिथ्या अर्थाभिनिवेशो यस्मात्तन्मिथ्यार्थाभिनिवेशं दर्शनमोहनीयं कर्म । तेन शून्यमात्मनो रूपं निश्चयसम्यग्दर्शनं स्यात् । तथाऽभवत्संदेहमोहभ्रमम् । स्थाणुर्वा पुरुषो वेति चलिता प्रतीतिः संदेहः । मोहो गच्छत्तृणस्पर्शज्ञानवत्तदर्थानध्यवसायः । भ्रमोऽतस्मिंस्तदिति ग्रहणम् स्थाणौ पुरुषज्ञानवत् । संदेहश्च मोहश्च भ्रमश्च संदेहमोहभ्रमाः । अभवन्तोऽविद्यमानाः संदेहमोहभ्रमा यस्य तदात्मनो रूपं निश्चयसम्यग्ज्ञानं स्यात् । तथा चान्ताशेषकपायकर्मभिदुदासीनम् । वान्ताश्छर्दिताः स्वतो विश्लेषिता अशेषाः सर्वे कपायाः क्रोधादयो हास्यादयश्च यस्य तद्वान्ताशेषकपायम् । कर्म ज्ञानावरणादि मनोवाक्यायज्यापारांश्च भिनत्ति नाशयतीति कर्मभित् । उदास्यते इत्युदासीनमुपेक्षाशीलम् । वान्ताशेषकपायं च तत्कर्मभिद्य तद् वान्ताशेषकपायकर्मभित् । तद्य तदुदासीनं च तत् । तथाभूतमात्मनो रूपं निश्चयसम्यक्चारित्रं स्यात् । तथा चोक्तं तत्त्वार्थश्लोकवार्तिके—

“मिथ्याभिमाननिर्मुक्तिर्ज्ञानस्येष्टं हि दर्शनम् ।

ज्ञानत्वं चार्थविज्ञप्तिश्चर्यात्वं कर्महन्तृता ॥” इति ॥

सद्गुणवायवृत्तमिति संहतिप्रधाननिर्देशाच्च तन्नयमय आत्मैव निश्चयमोक्षमार्ग इति लक्षयति । तदुक्तम्—

णिच्छयणण भणिओ तिहिं तेहिं समाहिदो हु जो अप्पा ।

ण गहदि किंचि वि अण्णं ण मुयदि सो मोक्खमग्गोत्ति ॥

तत्पुनस्तयं पूर्णं समग्रं सद् भवति । किम् ? अयनं मार्गः । कस्य ? शिवस्यैव मोक्षस्यैव, न संवरनिर्जरयोर्नाप्यभ्युदयस्य । इतरत् । पुनर्व्यवहाररूपमपूर्णं च तद् रुद्धे निवारयति निर्जरयत्यपि एकदेशेन क्षपयति च । किं तत् ? अघमशुभकर्म पुण्यपापद्वयं वा । सर्वस्य कर्मणो जीवापकारकत्वेनाशुभत्वात् । बन्धस्तु भवति । कस्मात् ? तद्यत्ययाद् मिथ्यादर्शनादिप्रयात् । उक्तं च—



“स्युर्मिथ्यादर्शनज्ञानचारित्राणि समासतः ।  
वन्धस्य हेतवोन्यस्तु त्रयाणामेव विस्तरः ॥” इति ।

अपि च—

रत्नत्रयमिह हेतुर्निर्वाणस्यैव भवति नान्यस्य ।  
आक्षवति यत्तु पुण्यं शुभोपयोगस्य सोयमपराधः ॥  
असमग्रं भावयतो रत्नत्रयमस्ति कर्मवन्धो यः ।  
स विपक्षकृतोवश्यं मोक्षोपायो न वन्धनोपायः ॥

निश्चयरत्नत्रयं केन साध्यत इत्याह—

उद्धोतोद्धवनिर्वाहसिद्धिनिस्तरणैर्भजन् ।

भव्यो मुक्तिपथं भाक्तं साध्यत्येव वास्तवम् ॥ ९२ ॥

साध्यत्येव लियमेन जनयति । कोसौ ? भव्यः । कम् ? मुक्तिपथं  
मोक्षमार्गम् । किंविशिष्टम् ? वास्तवं पारमार्थिकम् । वस्त्वेव वस्तुनि भवो  
वा वास्तवः । किं कुर्वन् ? भजन्नाराधयन् । कम् ? मुक्तिपथम् । किंवि-  
शिष्टम् ? भाक्तं व्यावहारिकम् । भजनं भजनं वा भक्तिः । भक्तिरेव भक्तौ  
भवो वा भाक्तो भेदरूपः । कैः ? उद्धोतोद्धवनिर्वाहसिद्धिनिस्त-  
रणैः । उद्धोतादीनि वक्ष्यन्ते । उद्धवन्मुद्धव उक्कृष्टं मिश्रणम् ।

व्यवहाररत्नत्रयं लक्षयति—

श्रद्धानं पुरुषादितत्त्वविषयं सदृशनं बोधनं,

सज्ज्ञानं कृतकारितानुमतिभिर्योगैरवद्योज्ज्ञनम् ।

तत्पूर्वं व्यवहारतः सुचरितं तान्येव रत्नत्रयं,

तस्याविर्भवनार्थमेव च भवेदिच्छानिरोधस्तपः ॥ ९३ ॥

भवेदित्यन्तदीपकत्वात् प्रतिवाक्यं योज्यम् । भवेत् । किं तत् ? सदृ-  
शनं सम्यक्त्वम् । किम् ? श्रद्धानं रुचिः । किंविशिष्टम् ? पुरुषादित-  
त्त्वविषयम् । पुरुषो जीव आदिर्येषामंजीवास्तववन्धपुण्यपापसंवरनिर्जरा-  
मोक्षाणां ते पुरुषादयो नव पदार्थाः । तेषां तत्त्वं याथात्म्यं त एव वा तत्त्वं

परमार्थसत् पुरुपादितत्वं विषयो गोचरो यस्य तं तथोक्तम् । कस्मात् ? व्यवहारतः । विधिपूर्वकमवहरणं संभजनं यस्मादसौ व्यवहारोऽशुद्धद्रव्या-  
र्थिकं यत् तमाश्रित्य । तथा भवेत् । किं तत् ? सज्ज्ञानं व्यवहारतः ।  
किम् ? बोधनं संवेदनम् । किंविशिष्टम् ? पुरुपादितत्वविषयम् । तथा  
भवेद्व्यवहारतः सुचरितम् । किम् ? अवद्योज्जनं हिंसादिपापपञ्चकवर्ज-  
नम् । कैः ? कृतकारितानुमतिभिः करणकारणानुमोदनैः । किंक्रिय-  
माणैः ? योगैर्मनोवाक्कायैः । मनसा करणं कारणमऽनुमोदनं च । हिंसा-  
दीनां वर्जयतो व्यावहारिकं सम्यक्चारित्रं भवेत् । तथा वाचा कायेन च ।  
किंविशिष्टम् ? तत्पूर्वं सद्ज्ञानहेतुकं । भवेयुश्च । कानि ? तान्येव त्रीणि ।  
किम् ? रत्नत्रयं रत्नत्रयमिति संज्ञितानि । चारित्रेन्तर्भूतमप्याराधनायां  
पृथक्पतितत्वात् किलक्षणं तपः स्यादित्यत्राह—तपश्च भवेत् । किम् ?  
इच्छानिरोध इच्छाया इन्द्रियानिन्द्रियद्वारप्रवृत्ताया विषयवाञ्छाया नि-  
रोधो नियमानुष्ठानम् । किमर्थम् ? तस्य रत्नत्रयस्याविर्भावार्थं व्यक्तीक-  
रणार्थमेव, न लाभाद्यर्थम् । रत्नत्रयाविर्भावार्थमिच्छानिरोधस्तप इति  
स्यागमः ।

श्रद्धानादित्रयसमुदायेनैव भावितं हेयमुपादेयं च तत्त्वं रसायनौषधमिव  
समीहितसिद्धये स्यान्नान्यथेति प्रथयति—

श्रद्धानवोधानुष्ठानैस्तत्त्वमिष्टार्थसिद्धिकृत् ।

समस्तैरेव न व्यस्तै रसायनमिवौषधम् ॥ ९४ ॥

भवति । किम् ? तत्त्वं वस्तुयाथात्म्यम् । किंविशिष्टम् ? इष्टार्थसिद्धि-  
कृद्ऽभ्युदयनिःश्रेयससंपादकम् । कैर्विषयीकृतम् ? श्रद्धानवोधानुष्ठानै  
रुचिशानाचरणैः । किंविशिष्टैः ? समस्तैरेव त्रिभिरेव समुदितैर्न व्यस्तैरे-  
कैकेन द्वाभ्यां वा । किमिव ? रसायनं औषधमिव स्वास्यानुवृत्तिरु-  
द्भोगोच्छेदकरं द्रव्यं यथा । किंविशिष्टं भवति ? इष्टार्थसिद्धिकृद् दीर्घांशु-  
प्यादिसाधनम् । कैः ? श्रद्धानवोधानुष्ठानैः समस्तैरेव न व्यस्तैः ।

उक्तं च—

दीर्घमायुः स्मृतिर्मेधा चारोग्यं तरुणं वयः ।

प्रभावर्णस्वरौदार्यं देहेन्द्रियबलोदयम् ॥

वाक्सिद्धिं वृपतां कान्तिमवाप्नोति रसायनात् ।

लाभोपायो हि शस्तानां रसादीनां रसायनम् ॥ इति ।

व्यवहारमार्गमारूढः समाधिलक्षणेन निश्चयमार्गेण कर्मशत्रून्निराकुर्यादित्याह—

श्रद्धानगन्धसिन्धुरमदुष्टमुद्यदवगममहामात्रम् ।

धीरो व्रतबलपरिवृतमारूढोरीन् जयेत्प्रणिधिहेत्या ॥९५॥

जयेद् निगृहीयात् । कोसौ ? धीरोऽकातरो मुमुक्षुर्जिगीषुश्च । कान् ? अरीन् कर्मशत्रून् प्रतिपक्षांश्च । कया ? प्रणिधिहेत्या समाधिशब्देन । किंविशिष्टः सन् ? आरूढोधिष्ठितः । कम् ? श्रद्धानगन्धसिन्धुरम् । श्रद्धानं गन्धसिन्धुरो गन्धहस्तीव, स्वपक्षबलाधायकत्वात् परपक्षोपमर्दकत्वाच्च । किंविशिष्टम् ? अदुष्टं निर्दोषं विधेयं च । पुनः किंविशिष्टम् ? उद्यदवगममहामात्रम् । अवगमो ज्ञानं महामात्रो नियन्तेव अभिमतसिद्ध्युपायप्रदर्शकत्वात् । उद्यद्बलसन्नस्वगममहामात्रो यस्य । पुनरपि किंविशिष्टम् ? व्रतबलपरिवृतम् । व्रतानि बलानि सैन्यानीव प्रतिबलनिरोधकत्वात् । व्रतबलैः परिवृतः परिवारितः ।

उद्द्योतादीनि लक्षयति—

दृष्ट्यादीनां मलनिरसनं द्योतनं तेषु शश्वद्,—

वृत्तिः स्वस्योद्भवममुदितं धारणं निस्पृहस्य ।

निर्वाहः स्याद्भवभयभृतः पूर्णता सिद्धिरेषां,

निस्तीर्णिस्तु स्थिरमपि तटप्रापणं कृच्छ्रपाते ॥ ९६ ॥

उदितमुक्तमाचार्यैः । किं तत् ? द्योतनमुद्द्योतः । केषाम् ? दृष्ट्यादीनां सम्यग्दर्शनज्ञानचारिव्रतपसाम् । किम् ? मलनिरसनं निर्मलीकरणम् । तथोदितम् । किं तत् ? उद्भववनम् । केषाम् ? एषां दृष्ट्यादीनाम् । किम् ? वृत्तिर्वर्तनमेकलोलीभावः । कस्य ? स्वस्याराधकात्मनः । एतत्पूर्वत्रोत्तरत्र च योज्यम् । केषु ? तेषु दृष्ट्यादिषु । कथम् ? शश्वदित्यम् । तथा स्यात् । कोसौ ? निर्वाहो निराकुलं वहनमेवम् । किम् ?

धारणं धृतिः । कस्य ? स्वस्य । किंविशिष्टस्य ? निस्पृहस्य लाभपूजा-  
ख्यात्यपेक्षारहितस्य । तथा स्यात् । कासौ ? सिद्धिः । केपाम् ? एपाम् ।  
किम् ? पूर्णता संपूर्णीकरणम् । कस्य ? स्वस्य । किंविशिष्टस्य ? भवभय-  
भृतः संसाराद्विभ्यतः । तथा स्यात् । कासौ ? निस्तीर्णिर्निस्तरणमेपाम् ।  
तुर्विशेषे । किं तत् ? तदुप्रापणं मरणान्तनयनम् । कस्य ? स्वस्याराधका-  
त्मनः । कथं कृत्वा ? स्थिरं निःक्षोभम् । क्व सति ? कृच्छ्रपातेपि परीषहो-  
पसर्गसंसर्गेपि ।

सम्यक्त्वादीनां मलान् लक्षयति—

शङ्कादयो मला दृष्टेर्व्यत्यासानिश्रयौ मतेः ।

वृत्तस्य भावनात्यागस्तपसः स्यादसंयमः ॥ ९७ ॥

भवन्ति । के ? मला अतीचाराः । कस्याः ? दृष्टेः । के ते ? शङ्का-  
दयः । तथा भवन्ति । के ? मलाः । कस्याः ? मतेर्ज्ञानस्य । कौ ? व्य-  
त्यासाऽनिश्चयौ । व्यत्यासो विपर्ययः । अनिश्रयः संशयोऽनध्यवसायश्च ।  
इपत् सामान्याकारेण निश्चयोऽनिश्चयः संशयः । तथाऽविद्यमानो निश्चयो-  
ऽनिश्चयो मोहः । तथा भवति । कोसौ ? मलः । कस्य ? वृत्तस्य । किम् ?  
भावनात्यागः भावनानां निगृह्यतो वाग्मनसी इत्यादिना प्रतिघतं प-  
ञ्चानां वक्ष्यमाणानां वर्जनम् । तथा स्यान्मलः । कस्य ? तपसः । किम् ?  
असंयमः प्राणिविन्द्रियेषु च विरत्यभावः ।

उद्धोतादिभिर्भजजित्युक्तम् । भक्तिधाराधना । अतस्तल्लक्षणमाह—

वृत्तिर्जातिसुदृष्ट्यादेस्तद्गतातिशयेषु या ।

उद्धोतादिषु सा तेषां भक्तिराराधनोच्यते ॥ ९८ ॥

उच्यते कथ्यतेस्वाभिः । तेषां दृष्ट्यादीनां भक्तिः साऽऽराधना । या  
किम् ? या स्यात् । कासौ ? वृत्तिः । केषु ? तद्गतातिशयेषु सुदृष्ट्या-  
पाधितविशेषेषु । किंविशिष्टेषु ? उद्धोतादिषु । कस्य ? जातिसुदृष्ट्या-  
देरुत्पत्तिसम्यग्दर्शनादिपरिणामस्य पुंसः ।

निश्चयनिरपेक्षस्य व्यवहारस्यासद्विषयत्वात्तदुपयोगे स्वार्थभ्रंशं दृष्टान्तेन व्याचष्टे—

व्यवहारमभूतार्थं प्रायो भूतार्थविमुखजनमोहात् ।

केवलमुपयुञ्जानो व्यञ्जनवद्भ्रश्यति स्वार्थात् ॥ ९९ ॥

भ्रश्यति प्रच्यवते साधुलोकश्च । कस्मात् ? स्वार्थान्मोक्षसुखात् पक्षे विवक्षिताभिधेयात् स्वास्थ्यानुवृत्त्यादेर्वा । किं कुर्वाणः ? उपयुञ्जानो भावयन् पक्षे उच्चारयन् भुञ्जानो वा । कम् ? व्यवहारं प्रवृत्तिनिवृत्तिलक्षणम् । किंविशिष्टम् ? अभूतार्थमविद्यमानेष्टविषयम् । कथं कृत्वा ? केवलं निश्चयनिरपेक्षं कादिव्यञ्जनं पक्षे स्वररहितं सूपादिव्यञ्जनं पक्षे घृतौदनवर्जितं वा । कस्मात् ? भूतार्थविमुखजनमोहात् । भूतार्थं निश्चयनये विमुखो जनो बहिरात्मलोकः । तज्जनितान्मोहादज्ञानात् । कथम् ? प्रायो बाहुल्येन । किंवत् ? व्यञ्जनवत् ककाराद्यक्षरं सूपादिशालनं वा यथां । इयमत्र भावना—

वेजावच्चणिमित्तं गिलाणगुरुवालवुद्धसमणान् ।

लोगिगजणसंभासा ण णिदिदा वा सुहोवज्जुया ॥

इति वचनाद्यदा ग्लानादिश्रमणवैयावृत्यपरतन्त्रो भूत्वा लौकिकजनसंभाषणे नितान्तं प्रसज्यते तदा ध्यानादेः प्रमत्तो भूत्वा साधुः स्वार्थात् प्रच्यवते ।

व्यवहारं विना निश्चयो न सिध्यतीति व्यतिरेकमुखेनाह—

व्यवहारपराचीनो निश्चयं यश्चिकीर्षति ।

वीजादिना विना मूढः सं सस्यानि सिद्धक्षति ॥ १०० ॥

सिद्धक्षति उत्पादयितुमिच्छति । कोसौ ? स मूढोऽज्ञः । कानि ? सस्यानि वृक्षादिकलानि । कथम् ? विना केन ? वीजादिना आदिशब्दात्क्षेत्रोदककालादिग्रहः । यः किम् ? यश्चिकीर्षति कर्तुमिच्छति । कम् ?

१ वैयावृत्यनिमित्तं ग्लानगुरुवालवुद्धश्रमणानाम् ।

लौकिकजनसंभाषा न निन्दिता वा शुभोपयुता ॥

निश्चयम् । किंविशिष्टः सन् ? व्यवहारपराचीनो व्यवहारपराङ्मुखः । तद्रहित इत्यर्थः ।

व्यवहारालम्बनत्यजनावधिमभिधत्ते—

भूतार्थं रज्जुवत्स्वरं विहर्तुं वंशवन्मुहुः ।

श्रेयो धीरैर्भूतार्थो हेयस्तद्विहृतीश्वरैः ॥ १०१ ॥

श्रेय आलम्बनीयः । कोसौ ? अभूतार्थो व्यवहारनयः । कैः ? धीरै-  
रकातरैर्मुमुक्षुभिः । कथम् ? मुहुः पुनः पुनः । किंवत् ? वंशवत् चारणैर्ह-  
स्तावष्टम्भनवेणुर्यथा । किं कर्तुम् ? विहर्तुं संचरितुम् । कम् ? भूतार्थं  
निश्चयनयम् । कथम् ? स्वरं स्वच्छन्दम् । निरालम्बनमित्यर्थः । किंवत् ?  
रज्जुवद्द्रष्टुं यथा । तथा हेयस्त्याज्यो वंश इवाभूतार्थो मुमुक्षुभिश्चार-  
णैरिव । किंविशिष्टैः ? तद्विहृतीश्वरैः तत्र रज्जाविव भूतार्थं विहृतिः संच-  
रणम् । तत्रेश्वरैः समर्थैः ।

व्यवहारनिश्चयं लक्षयति—

कर्त्राद्या वस्तुनो भिन्ना येन निश्चयसिद्धये ।

साध्यन्ते व्यवहारोसौ निश्चयस्तदभेददृक् ॥ १०२ ॥

स्यात् । कोसौ ? असौ व्यवहारः । येन किम् ? येन साध्यन्ते ज्ञा-  
प्यन्ते । के ? कर्त्राद्याः कर्तृकर्मकरणादयः कारकविशेषाः । किंविशिष्टाः ?  
भिन्नाः पृथग्भूताः । कस्मात् ? वस्तुनो जीवादेः । कस्यै ? निश्चयसि-  
द्धये भूतार्थनयप्राप्त्यर्थम् । तथा निश्चयः स्यात् । किम् ? तदभेददृक्  
तेषां कर्त्रादीनामभेदेन वस्तुनोनर्थान्तरत्वेन दृक् प्रतिपत्तिः ।

शुद्धाशुद्धभेदाद्विविधस्यापि निश्चयस्योद्देशं दर्शयति—

सर्वेपि शुद्धबुद्धैकस्वभावाश्चेतना इति ।

शुद्धोऽशुद्धश्च रागाद्या एवात्मेत्यस्ति निश्चयः ॥ १०३ ॥

अस्ति भवति । कोसौ ? निश्चयः । किंविशिष्टः ? शुद्धः । कथम् ?  
इति पूर्वस्वरूपः । भवन्ति । के ? चेतना जीवाः । किंविशिष्टाः ? शुद्ध-  
बुद्धैकस्वभावाः शुद्धो रागादिरहितो शुद्धो ज्ञानपरिणत एकः केवलः स्व-

भावो येषां त एवम् । किं कियन्त एव तथाविधाः सर्वेपीत्याह—सर्वेपि संसारिणो मुक्ताश्च । तथाऽशुद्धनिश्चयोस्ति । कथम् ? इति । किमिति ? भवति । कोसौ ? आत्मा । के ? रागाद्या एव । रागद्वेषादिपरिणामात्मक इत्यर्थः ।

व्यवहारस्य सद्भूतासद्भूतभेदयोरुद्देशपूर्वं लक्षणमाह—

सद्भूतेतरभेदाव्यवहारः स्याद् द्विधा भिदुपचारः ।

गुणगुणिनोरभिदायामपि सद्भूतो विपर्ययादितरः ॥१०४॥

स्यात् । कोसौ ? व्यवहारः । कतिधा ? द्विधा । कस्मात् ? सद्भूते-  
तरभेदात् । सद्भूतोऽसद्भूतश्चेत्यर्थः । तत्र सद्भूतः स्यात् । किंरूपः ?  
भिदुपचारो भेदकल्पना । कस्यां सत्याम् ? अभिदायामपि अभेदेपि ।  
कयोः ? गुणगुणिनोः । तथा स्यात् । कोसौ ? इतरोऽसद्भूतः । कस्मात् ?  
विपर्ययाद् भेदेऽप्यभेदोपचारात् ।

सद्भूतव्यवहारस्य शुद्धाशुद्धभेदोद्देशपूर्वं शुद्धस्योल्लेखं संज्ञान्तरं चाह—

सद्भूतः शुद्धेतरभेदाद् द्वेधा तु चेतनस्य गुणाः ।

केवलबोधादय इति शुद्धोऽनुपचरितसंज्ञोसौ ॥१०५॥

सद्भूतस्तु व्यवहारः स्यात् । कतिधा ? द्वेधा । कस्मात् ? शुद्धेतर-  
भेदात् । शुद्धोऽशुद्धश्चेत्यर्थः । तत्र शुद्धः स्यात् । कथम् ? इति एवम् ।  
भवन्ति । के ? गुणाः । कस्य ? चेतनस्य जीवस्य । किंविशिष्टाः ? केव-  
लबोधादयोऽसहायज्ञानदर्शनादयः । असौ शुद्धसद्भूतव्यवहारः स्यात् ।  
किमाख्यः ? अनुपचरितसंज्ञः । अनुपचरिता संज्ञा यस्य ।

पूर्वार्द्धेन व्यवहारस्याशुद्धसद्भूतभेदोल्लेखसंज्ञमुत्तरार्द्धेन चानुपचरितास-  
द्भूतभेदोल्लेखमावेदयति—

मत्यादिविभावगुणाश्रित इत्युपचरितकः स चाशुद्धः ।

देहो मदीय इत्यनुपचरितसंज्ञस्त्वसद्भूतः ॥ १०६ ॥

स च स पुनः सद्भूतव्यवहारोऽशुद्धः स्यात् । किमाख्यः ? उपचरि-  
तक उपचरितसंज्ञः । किमुल्लेखः ? मत्यादिविभावगुणाश्रित इति

## प्रथमोऽध्यायः

मत्यादयश्च ते विभावगुणाश्चौपाधिकधर्माः स्युः । कस्यचित्संज्ञस्य ।  
मतिज्ञानादयो हि स्वप्रतिबन्धकक्षयोपशमादिविशेषापेक्षस्युः । विभावो हि  
वहिरङ्गं निमित्तम् । तत्प्रभवा गुणा विभावगुणाः । असद्भूतस्तु व्यवहारः  
स्यात् । किमाख्यः ? अनुपचरितसंज्ञः । किमुल्लेखः ? देहो मदीय  
इति । संश्लेषसंबन्धसहितत्वात् ।

व्यवहारस्योपचरितासद्भूतभेदोल्लेखाख्यानपूर्वकं प्रकृतार्थोपसंग्रहमाह—

देशो मदीय इत्युपचरितसमाहः स एव चेत्युक्तम् ।

नयचक्रमूलभूतं नयपट्टं प्रवचनपटिष्ठैः ॥ १०७ ॥

स एव चासद्भूतव्यवहार उपचरितसमाह उपचरितसंज्ञः स्यात् ।  
किमुल्लेखः ? देशो मदीय इति, संश्लेषसंबन्धाभावात् । इत्येवमुक्तं  
कथितम् । किं तत् ? नयपट्टं नयान्तरं—तज्ज्ञानिनोमिप्रायाणां पट्टम् ।  
किंविशिष्टम् ? नयचक्रमूलभूतं नयचक्रस्य मूलत्वं प्राप्तम् । कैः ? प्रव-  
चनपटिष्ठैः । अध्यात्मतन्त्ररहस्यज्ञैरित्यर्थः । प्रवचने हि त एव प्रकटं  
पटवः । एतत्स्वल्पमध्यात्मभाषया प्रतिपादितम् । आगमभाषया तु नैगमा-  
दिनयसप्तकमन्यत्रोक्तं प्रतिपत्तव्यम् ।

नयस्य मिध्यात्वशङ्कां श्लोकद्वयेन निरस्यति—

अनेकान्तात्मकादर्थोद्भूत्याञ्जसान्नयः ।

तत्प्राप्त्युपायमेकान्तं तदंशं व्यावहारिकम् ॥ १०८ ॥

प्रकाशयन्न मिथ्या स्याच्छब्दात्तच्छास्त्रवत् स हि ।

मिथ्याऽनपेक्षोऽनेकान्तक्षेपान्नान्यस्तदत्ययात् ॥ १०९ ॥

न स्यात् । कोसौ ? नयः स्वाधिकदेशे व्यवसायरूपधुतत्वाभिप्रायः ।  
कथंभूतः ? मिथ्या असत्यः । किं कुर्वन् ? प्रकाशयन् प्रतीतिमानयन् ।  
कम् ? एकान्तम् । एकधासायन्तश्च स्वभाव एकान्तोक्तिपदान्तिवार्ता-  
नामन्यतमसम् । कथंभूतम् ? तदंशं तत्त्वानेकान्तात्मकार्थस्यैकदेशम् ।  
पुनः कथंभूतम् ? तत्प्राप्त्युपायम् । तत्त्वानेकान्तात्मकार्थस्य प्राप्तेः प्रकाश-  
नस्योपायः कारणम् । पुनरपि कथंभूतम् ? व्यावहारिकं प्रवृत्तिनिवृत्ति-



साधकम् । किं कृत्वा ? अपोद्धृत्य पृथक्कृत्य । मेदेन विवक्षित्वेत्यर्थः ।  
 कस्मात् ? अर्थाद् वस्तुनः श्रुतज्ञानविषयात् । कथंभूतात् ? अनेकान्तात्मकात् ।  
 नैकोऽनेकोऽस्तित्वनास्तित्वनित्यत्वानित्यत्वसामान्यसामानाधिकरण्यविशेषणविशेष्यादिकोऽन्तः स्वभाव आत्मा शरीरं यस्य स एवम् ।  
 पुनः कथंभूतात् ? आज्ञसात् । परमार्थसतो, न विकल्पितात् । अत्र दृष्टान्तमाह—शब्दात् तच्छास्त्रवदिति । यथा तच्छास्त्रं शब्दशास्त्रं व्याकरणं  
 मिथ्या न स्यात् । किं कुर्वत् ? प्रकाशयत् । कम् ? एकान्तं प्रकृतिप्रत्ययादीनामन्यतमम् ।  
 कथंभूतम् ? तदंशं शब्दावयवम् । पुनः कथंभूतम् ? तत्प्राप्त्युपायं शब्दप्रकाशनकारणम् । पुनरपि कथंभूतम् ? व्यावहारिकम् । किं कृत्वा ?  
 अपोद्धृत्य । कस्मात् ? शब्दाद् देवदत्तः पचनित्यादिकात् । कथंभूतात् ? अनेकान्तात्मकात् प्रकृतिप्रत्ययादिमयात् । पुनः कथंभूतात् ?  
 आज्ञसात् । कुत एतदित्याह—सं हीत्यादि । हि यस्मात् स नयः स्यात् । कथंभूतः ।  
 मिथ्या । किंविशिष्टः सन् ? अनपेक्षो द्रव्यार्थिकः पर्यायार्थिके पर्यायार्थिकश्च  
 द्रव्यार्थिके निरपेक्षः । कस्मात् ? अनेकान्तक्षेपात् । स्याद्वा दनिरासात् । न स्यात् ।  
 कोसौ ? अन्यः सापेक्षो नयः । कथंभूतः ? मिथ्या । कस्मात् ? तदत्ययादनेकान्तक्षेपाभावात् ।  
 स्याद्वादानुसरणादित्यर्थः ।

प्रादेशिकविशुद्धिसंकेतयोः फलमुपदिशति—

येनांशेन विशुद्धिः स्याज्जन्तोस्तेन न बन्धनम् ।

येनांशेन तु रागः स्यात्तेन स्यादेव बन्धनम् ॥ ११० ॥

न स्यात् । किं तत् ? बन्धनं कर्मबन्धः । कस्य ? जन्तोर्जीवस्य । केन ? तेनांशेन ।  
 येन किम् ? येनांशेन स्यात् । कासौ ? विशुद्धी रागद्वैपमोहोपशमः । येनांशेन तु पुनरा रागो रागाद्यावेशो जन्तोः स्यात् तेन स्यादेवं अवश्यं भवेत् ।  
 किं तत् ? बन्धनम् ।

अथात्र संवरविषये नयविभागः कियते । तथाहि । मिथ्यादृष्टेरारभ्य क्षीणकपायं यावदुपर्युपरि मन्दत्वतारतम्यावतारादशुद्धनिश्चयो वर्तते । तस्य मध्ये पुनर्गुणस्थानमेदेनाशुभशुभशुद्धानुष्ठानरूपमुपयोगत्रयं तिष्ठति । तदुच्यते—मिथ्यादृष्टिसासादनमिश्रगुणस्थानेऽप्युपरि मन्दत्वेनाशुभोप-

योगो वर्तते । ततोप्यसंयतसम्यग्दृष्टिश्रावकप्रमत्तसंयतेषु पारम्पर्येण शुद्धोपयोगसाधक उपर्युपरि तारतम्येन शुभोपयोगो वर्तते । तदनन्तरमप्रमत्तादिक्षीणकपायपर्यन्तं जघन्यमध्यमोत्कृष्टभेदेन विवक्षितैकदेशेन शुद्धनयरूपः शुद्धोपयोगो वर्तते । तत्र च मिथ्यादृष्टिगुणस्थाने तावत्संवरो नास्ति । सासनादिगुणस्थानेषु—

“सोलसपणवीसणभं दस चउल्लेक्क वंधवोच्छिण्णा ।

दुगतीस चदुरपुव्वे पण सोलस जोगिणो एक्को ॥” इति ।

बन्धविच्छेदत्रिभङ्गीकथितक्रमेणोपर्युपरि प्रकर्षेण संवरो ज्ञातव्यः । तथा हि । मिथ्यात्वनपुंसकवेदनरकायुर्नरकगत्येकद्वित्रिचतुरिन्द्रियजातिहुण्डकसंस्थानाऽसंप्राप्तासृपाटिकासंहनननरकगतिप्रायोग्यानुपूर्व्यात्तपस्यावरसूक्ष्मापर्याप्तकसाधारणशरीराणां मिथ्यात्वेन बध्यमानानां सासनादिषु संवरः । निद्रानिद्राप्रचलाप्रचलास्त्यानगृह्यनन्तानुबन्धिकपायस्त्रीवेदतिर्यगायुस्त्रिर्यग्गतिचतुःसंस्थानचतुःसंहननतिर्यग्गतिप्रायोग्यानुपूर्व्याद्द्व्योताप्रशस्तविहायोगतिदुर्भगदुःस्वरानादेयनीचैर्गोत्राणामनन्तानुबन्धिकपायकृतासंयमहेतुकानामेकेन्द्रियादिसासादनान्ता बन्धका, उत्तरत्र संवरः । अप्रत्याख्यानकपायमनुप्यायुर्भनुप्यगत्यौदारिकशरीरतदङ्गोपाङ्गवर्जभनाराचसंहननमनुप्यगतिप्रायोग्यानुपूर्व्याणामप्रत्याख्यानकपायकृतासंयमनिमित्तानामेकेन्द्रियासंयतसम्यग्दृष्ट्यन्ता बन्धका, ऊर्ध्वं निरोधः । मिश्रगुणेनायुर्न बध्यते । प्रत्याख्यानकपायाणां प्रत्याख्यानहेत्वऽसंयमास्तवाणामेकेन्द्रियादिसंयतासंयतान्ता बन्धका, ऊर्ध्वं संवरः । असद्वेधारतिशोकास्थिराशुभायशस्वीतीर्णानां प्रमादहेतूनां प्रमत्तादूर्ध्वं संवरः । देवायुर्वन्धारम्भस्य प्रमाद एव हेतुरप्रमादोपि तत्प्रत्यासत्तः । तत ऊर्ध्वं तस्य संवरः । कपायास्तवस्य तद्विरोधे संवरः । सच कपायस्त्रीग्रमध्यमजघन्यभावेन त्रिषु गुणस्थानेषु स्थितः । अपूर्वस्यार्दा निद्राप्रचले बध्यते, मध्ये देवगतिपञ्चेन्द्रियजातिवैक्रियिकाहारकतैजसकागेणशरीरसमचतुरस्रसंस्थानवैक्रियिकाहारकशरीराङ्गोपाङ्गवर्णगन्धरस्रसरी-देवगतिप्रायोग्यानुपूर्व्याङ्गुलपूपघातपरघातोच्छ्वासप्रशस्तविहायोगनिद्रमदादरपर्याप्तकप्रत्येकशरीरस्थिरशुभनुभगसुस्वरादेयनिर्माणतीर्थसरत्नानि, जन्ते हास्यरतिभयदुग्ता बध्यन्ते । एतस्य तीव्रकपायास्तवस्य ऊर्ध्वं निरोधः ।

अनिवृत्तावासिसमयादारभ्य संख्येयेषु भागेषु पुंवेदक्रोधसंज्वलनौ, मध्ये संख्येयेषु भागेषु मानमायासंज्वलनौ वध्येते, चरमसमये लोभसंज्वलन-  
मास्तवते । अग्रे संव्रियते । पञ्चज्ञानावरणचतुर्दर्शनावरणयशस्कीर्त्युच्चैर्गो-  
त्रपञ्चान्तरायाणां मन्दकपायास्त्रवाणां सूक्ष्मो बन्धक, ऊर्ध्वं संवरः । योग-  
हेतुसद्वेद्यस्योपशान्तक्षीणकपायसयोगानां बन्धः, अयोगिनि संवरः ।

अत्र च शुद्धनिश्चये शुद्धबुद्धैकस्वभावो निजात्मा ध्येयस्तिष्ठतीति शुद्ध-  
ध्येयत्वाच्छुद्धावलम्बनत्वाच्छुद्धात्मस्वरूपसाधकत्वाच्च शुद्धोपयोगो घटते ।  
स च भावसंवर इत्युच्यते । एष च संसारकारणभूतमिथ्यात्वरागाद्यशुद्धपर्या-  
यवदशुद्धो न स्याद्, नापि फलभूतकेवलज्ञानलक्षणशुद्धपर्यायवच्छुद्धः स्यात् ।  
किंतु ताभ्यामशुद्धशुद्धपर्यायाभ्यां विलक्षणं शुद्धात्मानुभूतिरूपनिश्चय-  
रत्नत्रयात्मकं मोक्षकारणमेकदेशव्यक्तिरूपमेकदेशनिरावरणं च तृतीयमव-  
स्थान्तरं भण्यते ।

नित्यात्यन्तनिर्मलस्वपरप्रकाशनसमर्थचिदानन्दात्मकपरमात्मभावनोद्भूत-  
शुद्धस्वात्मानुभूतिरूपनिश्चयरत्नत्रयात्मकधर्माभूतसमुद्रमवगाहमानैरुदीर्णरस-  
लेशोपि तत्स्थस्योपासकवर्गस्यानुग्रहाय स्यादित्युपदिशति—

कथमपि भवकक्षं जाज्वलद्दुःखदाव,-

ज्वलनमशरणो ना वम्भ्रमन् प्राप्य तीरम् ।

श्रितबहुविधसत्त्वं धर्मपीयूषसिन्धो,—

रसलवमपि मज्जत्कीर्णमृध्नीति विन्दन् ॥ १११ ॥

ऋध्नीति ज्ञानसंयमादिना प्रह्लादवलौजोवीर्यादिना च वर्धते । कोसौ ?  
ना पुरुषः । किं कुर्वन् ? विन्दन् लभमानः । कम् ? रसलवमपि  
स्तोकमपि निर्यासम् । कीदृशम् ? मज्जत्कीर्णं मज्जद्भिर्धर्मपीयूषसिन्धौ  
स्नाद्भिर्घटमानयोगैर्मुसुक्षुभिर्धन्यतमलोकैश्च कीर्णं उद्गीर्णं । किं कृत्वा ?  
प्राप्य । किं तत् ? तीरम् । तत्प्रत्यासत्तिमिति यावत् । कस्य ? धर्मपी-  
यूषसिन्धोर्धर्मसुधाभोधेः । कीदृशम् ? श्रितबहुविधसत्त्वम् । श्रिता  
आश्रिता बहुविधा आसन्नभव्यादिप्रकाराः सत्त्वा जीवा यत्र तत्तथोक्तम् ।  
कथम् ? कथमपि महता कष्टेन । किं कुर्वन् ? वम्भ्रमन् कुटिलमटन् । किं

तत् ? भवकक्षं संसारारण्यम् । कीदृशम् ? जाज्वलद्दुःखदावज्वलनम् ।  
जाज्वलन्तो देदीप्यमाना दुःखदावज्वलना यत्र । कीदृशः सन् ?  
अशरणोऽत्राणः ।

धर्माचार्यैर्व्युत्पादितमतिः सङ्गत्यागादिना स्वात्मानं तद्भवे भवान्तरेषु वा  
निःसंसारं करोतीत्याह—

त्यक्त्वा सङ्गं सुधीः साम्यसमभ्यासवशाद्भुवम् ।

समार्धिं मरणे लब्ध्वा हन्त्यल्पयति वा भवम् ॥ ११२ ॥

हन्ति नाशयति । कोसौ ? सुधीः प्रमाणनयनिक्षेपानुयोगैर्व्युत्पन्नप्रज्ञ-  
श्रमदेहो भव्यः । कम् ? भवम् । स एवाचरमदेहोऽल्पयति ह्रासयति  
संसारम् । किं कृत्वा ? लब्ध्वा प्राप्य । कम् ? समार्धिं रत्नत्रयैकाग्रताम् ।  
क्व ? मरणे प्राणत्यागसमये । कथम् ? भ्रुवमवश्यम् । कस्मात् ? साम्य-  
समभ्यासवशात् । सामायिकसन्ततभावनावलात् । किं कृत्वा ?  
त्यक्त्वा । कम् ? सङ्गम् ।

अमेदसमधिमाहिमानमभिष्टौति—

अयमात्मात्मनात्मानमात्मन्यात्मन आत्मने ।

समादधानो हि परां विशुद्धिं प्रतिपद्यते ॥ ११३ ॥

हि यस्मात्प्रतिपद्यते प्राप्नोति । कोसौ ? अयं स्वसंवेदनसुव्यक्त  
आत्मा जीवः । काम् ? विशुद्धिम् । किंविशिष्टम् ? परां घातिकर्मक्षय-  
लक्षणां सकलकर्मक्षयलक्षणां वा । किं कुर्वाणः ? समादधानो ध्यायन् ।  
कम् ? आत्मानं शुद्धचिदानन्दमयं स्वम् । केन ? आत्मना स्वसंवेदन-  
रूपेण स्वेन । क्व ? आत्मनि निर्विकल्पे स्वे । कस्मात् ? आत्मनः कर-  
णान्तःकरणज्ञानात्मकात्स्वसात् । व्यावर्त्य । कस्यै ? आत्मने शुद्धचिदा-  
नन्दस्वरूपाय स्वस्यै ।

ध्यानस्य सामग्रीक्रमं साक्षादसाक्षाच्च फलं कथयति—

इष्टानिष्टार्थमोहादिच्छेदाच्चेतः स्थिरं ततः ।

ध्यानं रत्नत्रयं तस्मात्तस्मान्मोक्षस्ततः सुखम् ॥ ११४ ॥

भवति । किं तत् ? चेतश्चित्तम् । किंविशिष्टम् ? स्थिरं निश्चलम् ।  
 कस्मात् ? इष्टानिष्टार्थमोहादिच्छेदात् । इष्टानिष्टयोरर्थयोः स्वरूपानव-  
 घोधो मोहः । इष्टे प्रीतिः रागोऽनिष्टे चाप्रीतिर्द्वेषः । तेषां छेदान्निरासात् ।  
 तथा भवति । किं तत् ? ध्यानम् । कस्मात् ? ततः स्थिराच्चेतसः । तथा  
 भवति । किं तत् ? रत्नत्रयम् । कस्मात् ? तस्माद् ध्यानात् । तथा  
 भवति । कोसौ ? मोक्षः । कस्मात् ? तस्माद्रत्नत्रयात् । तथा भवति ।  
 किं तत् ? सुखम् । कस्मात् ? ततो मोक्षात् । इति भद्रम् ।  
 ग्रंथसंख्या ॥ १६०० ॥

यो धर्माभूतमुद्धार सुमनस्तृप्त्यै जिनेन्द्रागम-  
 क्षीरोदं शिवधीर्निमग्न्य जयतात्स श्रीमदाशाधरः ।  
 भव्यात्मा हरदेव इत्यभिधया ख्यातश्च नन्द्यादिमं,  
 टीकाशुक्तिमचीकरत्सुखमिमां तस्योपयोगाय यः ॥

इत्याशाधरविरचितायां खोपज्ञधर्माभूतानगारधर्मटीकायां भव्यकुमुद-  
 चन्तिकामंज्ञायां धर्मस्वरूपनिरूपणः प्रथमोऽध्यायः ॥ १ ॥

## अथ द्वितीयोऽध्यायः ॥ २ ॥



इह हि “उद्द्योतोद्यवनिर्वाहसिद्धिनिस्तरणैर्भजन ।

भव्यो मुक्तिपथं भाक्तं साधयत्येव वास्तवम्” ॥ इति

पूर्वमुक्तम् । तत्रादौ सम्यक्त्वासाधनाप्रक्रमे मुमुक्षूणां स्वसामग्रीतः  
समुद्धतमपि सम्यग्दर्शनमासन्नभव्यस्य सिद्धिसंपादनार्थमारोहत्प्रकर्षं चारि-  
त्रमपेक्षते इत्याह—

आसंसारविसारिणोऽन्धतमसान्मिथ्याभिमानान्वया-

च्युत्वा कालवलान्निमीलितभवानन्त्यं पुनस्तद्वलात् ।

मीलित्वा पुनरुद्धतेन तदपक्षेपादविद्याच्छिदा,

सिद्ध्यै कस्यचिदुच्छ्रयत् स्वमहसा वृत्तं सुहृन्मृग्यते ॥ १ ॥

अन्धतमसाद् द्रव्यमिथ्यात्वात् पक्षे दुर्नयविलसितात्, मिथ्याभिमाना-  
न्वयाद् विपरीताभितिवेशलक्षणभावमिथ्यात्वेन पक्षे दुरभितिवेशावष्टम्भ-  
रूपयुक्तिप्रणीताहङ्कारेण चानुगम्यमानात्, कालवलात् उपलक्षणात् काला-  
दिलब्धवष्टम्भात् पक्षे कार्यसिद्ध्यनुकूलसमयसामर्थ्यात् । निमीलितभवा-  
न्त्यं तिरस्कृतानन्तसंसारं यथा भवति । तद्वलादनाद्यनुबद्धमिथ्यात्वसाम-  
र्थ्यात् । मीलित्वा तिरोभूय । भव्यः खल्वनादिमिथ्यादृष्टिः कालादि-  
लब्ध्यान्तर्मुहूर्तमौपशमिकसम्यक्त्वमनुगम्य पुनस्ततः प्रच्युत्य नियमेन  
मिथ्यात्वमाविशति । तदुक्तम्—

“निशीथं वासरस्येव निर्मलस्य मलीमसम् ।

पश्चादायाति मिथ्यात्वं सम्यक्त्वस्यास्य निश्चितम्” ॥ इति ।

तदपक्षेपात् तथाविधान्धतमसप्रध्वंसात् । अविद्याच्छिदा अविद्यां  
कुमतिकुश्रुतविभङ्गस्वभावं मोहसंशयविपर्ययरूपं वा अज्ञानत्रयं छिनत्ति  
सम्यग्भूत्यादिरूपतां प्रापयतीत्यविद्याच्छिद्, तेन । सिद्ध्यै स्वात्मोपलब्धये  
आत्मोत्कर्षपरापकर्षसाधनार्थं च । कस्यचिदासन्नभव्यस्य विजिगीषोश्च ।  
उच्छ्रयत् उद्यत् । स्वमहसा सम्यग्दर्शनलक्षणेन प्रतापरूपेण च निजतेजसा ।

मृग्यते अपेक्ष्यते । किं तत् ? वृत्तं चारित्रम् । किंविशिष्टम् ? सुहृन्मित्रम् । केन ? स्वमहसा स्वस्यात्मनः स्वमात्मीयं महस्वमहस्तेन । कस्य ? कस्यचित् । किं कुर्वत् ? उच्छ्रयत् । कस्यै ? सिद्ध्यै । किंविशिष्टेन ? अविद्याच्छिदा । कथंभूतेन भूत्वा ? उद्भूतेन उद्यतेन । कथं ? पुनः । कस्मात् ? तदपक्षेपात् । किं कृत्वा ? मीलित्वा । कथम् ? पुनः । कस्मात् ? तद्वलात् । किं कृत्वा ? च्युत्वा अपेत्य । कस्मात् ? अन्धतमसात् । किंविशिष्टात् ? आसंसारविसारिणः संसारमभिव्याप्य स्वकार्यं विपरीताभिनिवेशे प्रवर्तनशीलात् । पुनः किंविशिष्टात् ? मिथ्याभिमानान्वयात् । अन्वीयत इत्यन्वयः । मिथ्याभिमानेनान्वयोनुगम्यमानं मिथ्याभिमानान्वयः तस्मात् । कुतस्तथाविधात्ततः प्रच्युतमित्याह—कालवलात् । कथं ? च्युत्वा प्रच्युत्य निमीलितभवानन्त्यम् ।

मिथ्यात्वस्योपस्कारिकां सामग्रीं प्रतिनिवर्तयितुं मुमुक्षून् व्यापारयति—

द्वयन्तु सदा सन्तस्तां द्रव्यादिचतुष्टयीम् ।

पुंसां दुर्गतिसर्गे या मोहारेः कुलदेवता ॥ २ ॥

द्वयन्तु दूरीकुर्वन्तु । के ? सन्तो मुमुक्षवः । काम् ? तां द्रव्यादिचतुष्टयीम् । कथम् ? सदा । तत्र द्रव्यं परसमयप्रतिमादिः । क्षेत्रं तदायतनतीर्थादिः । कालः संक्रान्तिग्रहणादिः । भावः शङ्कादिः । या किम् ? या भवति । किंविशिष्टा ? कुलदेवता गोत्रदेवी । कस्य ? मोहारेः मिथ्यात्वज्ञानोः । क्व कर्तव्ये ? दुर्गतिसर्गे दुर्गतेर्मिथ्याज्ञानस्य नरकादिगतेर्वा सर्गे निर्माणे । केपाम् ? पुंसां जीवानाम् यथा प्रतिपक्षजनानां दुर्गतौ दारिद्र्ये कर्तव्ये जिगीषोः कुलदेवता जागर्ति तथा मोहस्य प्राणिनां दुर्गतौ कर्तव्यायां यथोक्तद्रव्यादिचतुष्टयीति भावः ।

मिथ्यात्वस्य कारणं लक्षणं चोपलक्षयति—

मिथ्यात्वकर्मपाकेन जीवो मिथ्यात्वमृच्छति ।

स्वादुं पित्तज्वरेणैव येन धर्मं न रोचते ॥ ३ ॥

अच्छति गच्छति । कोसौ ? जीवः । किं तत् ? मिथ्यात्वं विपरीताभिनिवेशम् । केन ? मिथ्यात्वकर्मपाकेन मद्यसदृशस्य दर्शनमोहकर्मण

उदयेन । येन किम् ? येन विपरीताभिनिवेशेनाविष्टो जीवो न रोचते न श्रद्धते । कम् ? धर्मं वस्तुयाथात्म्यम् । कस्मिन् केनेत्याह—यथा न रोचते । कोसौ ? पित्तज्वरेणाविष्टो नरः । कम् ? स्वादुं मधुररसम् ।

मिथ्यात्वस्य विकल्पांस्तत्प्रणेतृमुखेन लक्षयति—

बौद्धशैवद्विजश्वेतपटमस्करीपूर्वकाः ।

एकान्तविनयभ्रान्तिसंशयाज्ञानदुर्दृशः ॥ ४ ॥

भवन्ति । के ? बौद्धादयः । किंविशिष्टाः ? एकान्तादिदुर्दृशः । बौद्धश्च शैवश्च द्विजश्च श्वेतपटश्च मस्करी च बौद्धशैवद्विजश्वेतपटमस्करिणः । ते पञ्च पूर्वं आदयो येषां यौगादीनां ते तत्पूर्वकाः । एकान्तः सर्वथा क्षणिकादिः । भ्रान्तिर्विपर्ययः । एकांश्च विनयश्च भ्रान्तिश्च संशयश्चाज्ञानं च तानि । तैर्दुर्दृशो मिथ्यादृष्टयः । मस्करीति मस्करीपूरणनामा पार्श्वनाथ-तीर्थोत्पन्न ऋषिः । स सद्योजातकेवलज्ञानाद्वीरजिनाद् ध्वनिमिच्छंस्तत्रा-जातध्वनौ मय्येकादशाङ्गधारिण्यपि नास्य ध्वनिनिर्गमोऽभूत् स्वशिष्ये तु गौतमे सोभूदिति मत्सरद्विकल्प्य नायं सर्वज्ञ इति ततोपसृत्य अज्ञाना-न्मोक्ष इति मतं प्रकाशितवान् ।

एकान्तमिथ्यात्वस्य दोषमाख्याति—

अभिसरति यतोङ्गी सर्वथैकान्तसंवित्,—

परयुवतिमनेकान्तात्मसंवित्प्रियोपि ।

मुहुरुपहितनानाबन्धदुःखानुबन्धं,

तमनुपजति विद्वान् को नु मिथ्यात्वशत्रुम् ॥ ५ ॥

नु अहो को विद्वाननुपजति । कम् ? तं मिथ्यात्वशत्रुम् । न कश्चि-त्प्रेक्षापूर्वकारी तमनुबन्धातीत्यर्थः । कीदृशम् ? मुहुरित्यादि, नानाबन्धाः प्रकृतिस्थित्यादिकर्मबन्धप्रकाराः रज्जुनिगडादिबन्धनानि च तद्वशाद् दुःख-स्यानुबन्धोऽविच्छेदः मुहुर्वारंवारमुपहितः संयोजितो नानाबन्धदुःखानुबन्धो येन सः । यतः किम् ? येन हेतुना अङ्गी प्राणी अभिसरति



अभिगच्छति सेवते । काम् ? सर्वथैकान्तसंवित्परयुवतिम् । सर्वथैकान्तानां केवलनित्यक्षणिकभावाभावभेदाभेदवादानां संवित्प्रतिज्ञा ज्ञानं वा सर्वथैकान्तसंवित् । सा परयुवतिः परस्त्री च मोहादिहेतुत्वात् । कीदृशोपि ? अनेकान्तात्मसंवित्प्रियोपि अनेकान्तात्मनो वहिरन्तर्वस्तुनः संवित् प्रिया बलभा यस्य स एव न परो मिथ्यादृष्टिरित्यपिशब्दार्थः ।

विनयमिथ्यात्वं निन्दति—

शिवपूजादिमात्रेण मुक्तिमभ्युपगच्छताम् ।

निःशङ्कं भूतघातोयं नियोगः कोपि दुर्विधेः ॥ ६ ॥

भवति । कोसौ ? अयं निःशङ्कं निरारकं क्रियमाणो भूतघातः प्राणिवधः । किं भवति ? नियोगो व्यापारः । कस्य ? दुर्विधेः दुर्दैवस्य । किंविशिष्टः ? कोप्यलौकिकः । अथवा दुर्विधेर्दुरागमप्रयोगस्य नियोगो नियमेन प्रेरणमिति व्याख्येयम् । केपाम् ? विनयवादिनाम् । किं कुर्वताम् ? अभ्युपगच्छतामङ्गीकुर्वताम् । काम् ? मुक्तिं मोक्षम् । केन शिवपूजादिमात्रेण । शिवपूजा स्वयमाहूतवित्त्वपत्रादियजनमुदकप्रदानप्रदक्षिणीकरणात्मविडम्बनादिका । सा आदिर्यस्य गुरुपूजादेः सोयं शिवपूजादिर्विनयः । तन्मात्रेण क्रियान्तरनिरपेक्षेण ।

विपर्यासमिथ्यात्वपरिहारे प्रेरयति—

येन प्रमाणतः क्षिप्तां श्रद्धधानाः श्रुतिं रसात् ।

चरन्ति श्रेयसे हिंसां स हिंस्यो मोहराक्षसः ॥ ७ ॥

हिंस्यो वध्यः स्वहितकामैः । कोसौ ? सः मोहराक्षसः । मोहो विपरीतमिथ्यात्वनिमित्तं कर्म, मोहो राक्षसो निशाचर इवापकारभूयस्त्वात् । येन किम् ? येन हेतुना चरन्त्यनुतिष्ठन्ति मीमांसकाः । काम् ? हिंसां पशुवधादिकम् । कस्य ? श्रेयसे स्वर्गादिसाधनपुण्यार्थम् । कस्मात् ? रसात् हर्षात् । किं कुर्वाणाः ? श्रद्धधाना रोचमानाः । काम् ? श्रुतिं वेदम् । किंविशिष्टम् ? क्षिप्तां बौद्धादिभिस्तिरस्कृताम् । केन ? प्रमाणतः अनाप्तप्रणीतत्वात् पशुवधप्रधानत्वादित्यादियुक्तिबलेन ।

संशयमिध्यादृष्टेः कलिकाले साहायकमाविष्करोति—

अन्तस्खलच्छल्यमिव प्रविष्टं रूपं स्वमेव स्ववधाय येषाम् ।

तेषां हि भाग्यैः कलिरेष नूनं तपत्यलं लोकविवेकमश्नन् ॥८॥

नूनं निश्चितमहमेवं मन्ये—तपति निरङ्कुशं विजृम्भते । कोसौ ? एष प्रतीयमानः कलिर्दुःपमकालः । किं कुर्वन् ? अश्नन् भक्षयन् संहरन् । कम् ? लोकविवेकं व्यवहर्तृजनानां युक्तयुक्तविचारम् । कथम् ? अलं पर्याप्तम् । कैः ? भाग्यैः पुण्यैः । केषाम् ? तेषां हि तेषामेव सितपटानाम् । येषां किं ? येषां भवति । किं तत् ? स्वमेव रूपं । किं केवली कवलाहारी उत्तस्विदन्यथेत्यादि दोलायितप्रतीतिलक्षणमात्मस्वरूपम् । कस्यै ? स्ववधाय आत्मनो विपरीताभिनिवेशलक्षणपरिणमनेनोपघातार्थम् । किमिव ? शल्यमिव काण्डादि यथा । किंविशिष्टम् ? प्रविष्टम् । क ? अन्तः शरीरमध्ये । किं कुर्वत् ? खलत् प्रचलत् । कलिरेत्यनेन कलिकाले श्वेतपटमतमुदभूदिति ज्ञापयति ।

अज्ञानमिध्यादृशां दुर्ललितान्यनुशोचति—

युक्तावनाश्वस्य निरस्य चाप्तं भूतार्थमज्ञानतमोनिमग्नाः ।

जनानुपायैरतिसंदधानाः पुष्पन्ति ही स्वव्यसनानि धूर्ताः ९

पुष्पन्ति संतर्पयन्ति । के ? ते धूर्ताः । कानि स्वव्यसनानि आत्मनो-भिमतदुराचारान् । कथम् ? ही कष्टम् । किं कुर्वन्ते ? अतिसंदधाना वञ्चयमानाः । कान् ? जनान् लोकान् । कैः ? उपायैः तदभिप्रायानु-प्रवेशोपक्रमैः । किंविशिष्टाः सन्तः ? अज्ञानतमोनिमग्नाः अवोधान्धकार-ञ्जुडिताः । किं कृत्वा ? अनाश्वस्य विश्वासमकृत्वा । कस्याम् ? युक्तौ सर्वज्ञोस्ति सुनिश्चितासंभवद्वाधकप्रमाणत्वात्सुखादिवदित्यादिप्रमाणव्यवस्था-याम् । तथा निरस्य युक्त्याभासबलेन निराकृत्य । कम् ? आप्तं सर्वज्ञम् । किंविशिष्टम् ? भूतार्थं परमार्थसन्तम् ।

प्रकारान्तरेण मिथ्यात्वभेदान् कथयन् सर्वत्र सर्वदा तस्यापकारकत्वं कथयति—

तत्त्वारुचिरतत्त्वाभिनिवेशस्तत्त्वसंशयः ।

मिथ्यात्वं वा कचिर्तिकचिन्नाश्रेयो जातु तादृशम् ॥१०॥

वाशब्दः पक्षान्तरसूचने भवति । किंतन्मिथ्यात्वं तत्त्वारुच्यादिभेदात्  
त्रिविधम् । तत्र तत्त्वारुचिर्वस्तुयाथात्म्ये नैसर्गिकमश्रद्धानम् । तथा  
चोक्तम्—

“एकेन्द्रियादिजीवानां घोराज्ञानविवर्तिनाम् ।

तीव्रसंतमसाकारं मिथ्यात्वमगृहीतकम्” इति ॥

अतत्त्वाभिनिवेशो गृहीतमिथ्यात्वं परोपदेशाज्जातं त्रिपद्यधिकत्रिशत-  
भेदम् । तथा चोक्तम्—

“भेदाः क्रियाऽक्रियावादिविनयाज्ञानवादिनाम् ।

गृहीतासत्यदृष्टीनां त्रिपष्टित्रिशतप्रमाः ॥” इति ।

एतत्प्रपञ्चो ज्ञानदीपिकायां द्रष्टव्यः ।

तत्त्वसंशयो जिनोक्तं तत्त्वं सत्यं नवेति संकल्पः । न चास्ति । किम् ?  
अश्रेयः पापमकल्याणं वा किञ्चित् । किंविशिष्टम् ? तादृशं येन केनापि  
मिथ्यात्वेन तुल्यम् । क ? कचिद् देशे । जातु कदाचिदपि ।

मिथ्यात्वव्यवच्छेदपरं प्रशंसति—

यो मोहसप्सार्चिपि दीप्यमाने चेच्छिश्यमानं पुरुषं ज्ञपं वा ।

उद्धृत्य निर्वापयतीद्विद्यापीयूषसेकैः स कृती कृतार्थः ॥११॥

स कृती विद्वान्, कृतार्थः पूर्णमनोरथः स्यात् । यः किम् ? यो निर्वा-  
पयति विद्यापयति । कम् ? पुरुषं जीवम् । कस्मिन् ? ज्ञपं वा मत्स्यमिव ।  
कैः ? इद्विद्यापीयूषसेकैः दीप्तप्रमाणनयाद्यधिगमसुधासेचनैः । किं कृत्वा ?  
उद्धृत्य मिथ्यात्वाग्नेः पृथक्कृत्य । किं कुर्वाणम् ? चेच्छिश्यमानं भृशं  
पुनः पुनर्वा उपतप्यमानम् । क ? मोहसप्सार्चिपि मिथ्यात्वाग्नेः । किं  
कुर्वाणे ? दीप्यमाने ज्वलति । सप्सार्चिरित्युपमानपदं मिथ्यात्वस्य सप्सापि  
भेदाः कैश्चिदिप्यन्त इति सूचयति । तथा च पठन्ति—

“ऐकान्तिकं सांशयिकं च मूढं स्वाभाविकं वैनयिकं तथैव ।

व्युद्गाहिकं तद्विपरीतसंज्ञं मिथ्यात्वभेदानवबोध सप्त ॥”

अथवा मोह इत्यनेन मिथ्यात्वसम्यक्लिथ्यात्वसम्यक्त्वाख्यास्यो दर्श-  
नमोहभेदा अनन्तानुबन्धिकोधमानमायालोभाख्याश्चत्वारश्चारित्रमोहभेदा  
गृह्यन्ते सप्तानामपि सम्यक्त्वघातकत्वेन पुरुषसंतापकत्वादिति सप्तार्चिः-  
शब्दः स्मरयति ।

मिथ्यात्वसम्यक्त्वयोः सुखप्रतीत्यर्थं लक्षणमुपसंगृह्णाति—

ग्रासाद्यादीनवे देवे वस्त्रादिग्रन्थिले गुरौ ।

धर्मे हिंसामये तद्धीर्मिथ्यात्वमितरेतरत् ॥ १२ ॥

भवति । किं तत् ? मिथ्यात्वम् । किम् ? तद्धीर्देवगुरुधर्मबुद्धिः । क ?  
देवे । किंविशिष्टे ? ग्रासाद्यादीनवे-ग्रासादिभिः कवलाहारस्त्रीशस्त्राक्षसूत्र-  
धारणादिभिः कार्यैरनुमीयमाना आदीनवाः क्षुद्रागद्वेपमोहादयो दोषा  
यस्य स तस्मिन् । तथा गुरौ । किंविशिष्टे ? वस्त्रादिग्रन्थिले वस्त्रदण्डादि-  
ग्रन्थग्राहिणि । वस्त्रादिग्रन्थिक इति वा पाठः । तत्र वस्त्रादिग्रन्थोस्यास्तीति  
“ठेनावतः” इति मत्त्वर्थीयष्टः प्रत्ययः । उक्तं च—

सर्वाभिलाषिणः सर्वभोजिनः सपरिग्रहाः ।

अब्रह्मचारिणो मिथ्योपदेशा गुरवो न तु ॥

तथा धर्मे किंविशिष्टे ? हिंसामये प्राणव्यपरोपणरूपे ।

तथा भवति । किं तत् ? इतरत् सम्यक्त्वम् । किम् ? तद्धीः । किंवि-  
शिष्टा ? इतरा निर्दोषे देवे निर्ग्रन्थे गुरौ अहिंसालक्षणे च धर्मे देवगुरु-  
धर्मबुद्धिरित्यर्थः ।

सम्यक्त्वसामग्रीमाशंसति—

तद् द्रव्यमव्ययमुदेतु शुभैः स देशः

संतन्यतां प्रतपतु प्रततं स कालः ।

भावः स नन्दतु सदा यदनुग्रहेण

प्रसूति तत्त्वरुचिमाप्तगवी नरस्य ॥ १३ ॥

उदेतु स्वकार्यायोज्ञात् । किं तत् ? तद् द्रव्यं जिनदेहतत्प्रतिमादि ।

कथं कृत्वा ? अव्ययं निर्वाधम् । तथा संतन्यताम् अविच्छिन्नमाश्रीयताम् । कोसौ ? स देशः समवसरणचैत्यालयादिः । कैः ? शुभैः कल्याणैः । तथा प्रतपतु अव्याहतशक्तिर्भूयात् । कोसौ ? स कालोर्ध्वपुद्गलावर्तादिः जिन-जन्माभिपेकनिःक्रमणादिर्वा । कथम् ? प्रतप्तं सततम् । तथा नन्दतु समृद्धो भूयात् । कोसौ ? स भावोऽधःप्रवृत्तकरणादिः । कथम् ? सदा । यदनुग्रहेण येषां द्रव्यादीनामतिशयाधानेन प्रस्रौति प्रक्षरत्याविर्भावयति । कासौ ? आस्रगवी परापरगुरूणां गौर्वाक् । काम् ? तत्त्ववृत्तिं तत्त्वस्य परापरवस्तु-याथात्म्यस्य वृत्तिः श्रद्धानं विपरीताभिनिवेशविविक्तात्मनः स्वरूपं, न त्वि-च्छालक्षणं, तस्योपशान्तकपायादिषु मुक्तात्मसु चासंभवात् । कस्य ? नरस्य जीवस्य । यथा मनुष्यस्यासप्रत्ययिता गौरनङ्गाही योग्यद्रव्याद्यनुग्रहात् क्षीरं प्रस्रौतीति श्लेषोपमाच्छायालंकारः ।

परमासलक्षणमाह—

मुक्तोष्टादशभिर्दोषैर्युक्तः सार्वज्ञसंपदा ।

शास्ति मुक्तिपथं भव्यान् योसावाप्तो जगत्पतिः ॥१४॥

दोषैः । ते यथा—

क्षुधा तृषा भयं द्वेषो रागो मोहश्च चिन्तनम् ।

जरा रुजा च मृत्युश्च स्वेदः खेदो मदो रतिः ॥ १ ॥

विस्मयो जननं निद्रा विपादोऽष्टादश ध्रुवाः ।

त्रिजगत्सर्वभूतानां दोषाः साधारणा इमे ॥ २ ॥

एतैर्दोषैर्विनिर्मुक्तः सोयमाप्तो निरंजनः ।

विद्यन्ते येषु ते नित्यं तेन संसारिणः स्मृताः ॥ ३ ॥

एतेनापायापगमातिशय उक्तः । सार्वज्ञसंपदा—सार्वज्ञे अनन्तज्ञानादिच-तुष्टयलक्षणायां जीवन्मुक्तौ सति, संपत् समवसरणाष्टमहाप्राप्तिहार्यादि विभू-तिः, तथा । एतेन ज्ञानातिशयः पूजातिशयश्चोक्तः । शास्तीत्यादि । एतेन वच-नातिशय उक्तः । एवमुत्तरत्रापि बोध्यम् । असावाप्तः स्यात् । किंविशिष्टः ? जगत्पतिसैलोक्यनाथः । यः किम् ? यः शास्ति । कान् ? भव्यान् । कम् ? मुक्तिपथम् । किंविशिष्टः सन् ? मुक्तस्त्यक्तः । कैः ? दोषैः । कतिभिः ? अष्टादशभिः । पुनः किंविशिष्टः ? युक्तः सहितः । कथा ? सार्वज्ञसंपदा ।

मुमुक्षू परमाप्तसेवायां व्यापारयति—

यो जन्मान्तरतत्त्वभावनभुवा बोधेन बुद्ध्वा स्वयं,  
श्रेयोमार्गमपास्य घातिदुरितं साक्षादशेषं विदन् ।

सद्यस्तीर्थकरत्वपक्त्रमगिरा कामं निरीहो जगत्,  
तत्त्वं शास्ति शिवार्थिभिः स भगवानाप्तोत्तमः सेव्यताम् १५

सेव्यतामाराध्यताम् । कोसौ ? स आप्तोत्तमो भगवानिन्द्रादीनां पूज्यः ।  
कैः ? शिवार्थिभिः । यः किम् ? यः शास्ति । किम् ? जगद् भव्यलोकम् ।  
किम् ? तत्त्वं जीवादिवस्तु । कथम् ? कामं यथेष्टम् । किंविशिष्टः सन् ?  
निरीहः शासनतत्फलवान्छारहितः, तन्निमित्तमोहप्रक्षयात् । कया ? सद्य-  
स्तीर्थकरत्वपक्त्रमगिरा, सद्यः साक्षादशेषवेदनक्षणे जातेन तीर्थकरत्व-  
पाकेन तीर्थकरत्वाख्यपुण्यविशेषोदयेन निर्वृतया वाचा । किं कुर्वन् ? विदन्  
जानन् । किं तत् ? अशेषं सर्वम् । कथम् ? साक्षात् प्रत्यक्षम् । किं कृत्वा ?  
अपास्य विश्लेष्य । किं तत् ? घातिदुरितं मोहनीयज्ञानावरणदर्शनावरणा-  
न्तरायाख्यकर्मचतुष्टयम् । किं कृत्वा ? बुद्ध्वा ज्ञात्वा । कम् ? श्रेयोमार्गं  
मोक्षोपायं । कथम् ? स्वयं परोपदेशमन्तरेण । केन ? बोधेन ज्ञानेन । किं-  
विशिष्टेन ? जन्मान्तरतत्त्वभावनभुवा । जन्मान्तरेऽन्यस्मिन्भवे तत्त्वभावनं  
वस्तुयाथात्म्याभ्यासः, तस्मान्नवतीति तद्भूस्तेन ।

ऐदंयुगीनानां तथाविधासतिर्णयः कुतः स्यादित्यारेकायामाह—

शिष्टानुशिष्टात् सोत्यक्षोप्यागमाद्युक्तिसंगमात् ।

पूर्वापराविरुद्धाच्च वेद्यतेद्यतनैरपि ॥ १६ ॥

वेद्यते निश्चीयते । कोसौ ? स आप्तोत्तमः । कैः ? अद्यतनैः सांप्रतिकैः  
श्रेयोर्थिभिः । किं पुनस्तत्कालीनैरित्यपिशब्दार्थः । किंविशिष्टोपि ? अत्य-  
क्षोपि चक्षुरादीनामलक्ष्योपि । कस्मात् ? आगमात्—

“आप्तेनोत्सन्नदोषेण सर्वज्ञेनागमेशिना ।

भवितव्यं नियोगेन नान्यथा ह्याप्तता भवेत् ॥”

इत्यादिकात् । किंविशिष्टात् ? शिष्टानुशिष्टात् । शिष्टा आप्तोपदेश-  
संपादितशिक्षाविशेषाः स्वामिसमन्तभद्रादयः । तैरनुशिष्टाद् गुरुपर्वक-

मेणोपदिष्टात् । पुनः किंविशिष्टात् ? युक्तिसंगमात् युक्त्या संयुज्य-  
मानात् । युक्तिश्चात्र 'आप्तागमः प्रमाणं स्याद्यथावद्वस्तुसूचकत्वात्' इत्या-  
दिका । पुनरपि किंविशिष्टात् ? पूर्वापराविरुद्धात्, "न हिंस्यात्सर्वभूता-  
नी"ति, "यज्ञार्थं पशवः सृष्टाः स्वयमेव स्वयंभुवे"ति चेत्यादिवन्न  
पूर्वापरविरोधसहितात् । यतो वचसो दुष्टत्वादुष्टत्वे तथाविधाश्रयवशा-  
द्भवतस्ततः शिष्टानुशिष्टादित्युक्तम् ।

अत एवेदमाह—

विशिष्टमपि दुष्टं स्याद्वचो दुष्टाशयाश्रयम् ।

घनाम्बुवत्तदेवोच्चैर्वन्द्यं स्यात्तीर्थगं पुनः ॥ १७ ॥

स्यात् । किं तत् ? वचः । किंविशिष्टम् ? दुष्टमऽश्रद्धेतया विपरीतार्थ-  
कारि । किंविशिष्टं ? विशिष्टमपि आप्तोपदिष्टं, किं पुनरितरत् । किंविशिष्टं  
सत् ? दुष्टाशयाश्रयं दर्शनमोहोदयाक्रान्तचित्तपुरुषस्थम् । किंवत् ? घना-  
म्बुवत् । घनस्य गङ्गाम्बुवर्षिमेघस्य जलं पथ्यमपि दुष्टाधारगतमपथ्यं यथा ।  
तदेव वचः पुनरुच्चैर्वन्द्यमत्यन्तपूज्यं स्यात् । किंविशिष्टं सत् ? तीर्थगमऽ-  
दुष्टचित्तपुरुषाश्रयं पवित्रदेशाश्रयमिव घनाम्बु ।

वाक्यस्य यत्र येन प्रामाण्यं तत्र तेन तत्कथयति—

दृष्टेर्धेध्यक्षतो वाक्यमनुमेयेनुमानतः ।

पूर्वापराविरोधेन परोक्षे च प्रामाण्यताम् ॥ १८ ॥

प्रामाण्यतां प्रमाणं क्रियतां शिष्टैः । किं तत् ? वाक्यं परस्परसापेक्षाणां  
पदानामेकपराणां निरपेक्षः समुदायः । क ? अर्थे वस्तुति । किंविशिष्टे ?  
दृष्टे प्रत्यक्षप्रमाणग्रहणयोग्ये । केन ? अध्यक्षतः प्रत्यक्षेण । तथाऽनुमेये-  
नुमानग्रहणयोग्येर्धे वाक्यमनुमानतः साधनात् साध्यविज्ञानेन प्रामाण्य-  
ताम् । च तथा परोक्षेऽस्मदादिप्रत्यक्षलैङ्गिकग्रहणायोग्येर्धे अतीन्द्रियविषये  
वाक्यं पूर्वापराविरोधेन प्रामाण्यताम् ।

आप्तानाप्तोक्तवाक्ययोर्लक्षणमाह—

यैकवाक्यतया विष्वग्वर्तते सार्हती श्रुतिः ।

कचिद्धि केनचिद्धूर्ता वर्तन्ते वाक्क्रियादिना ॥ १९ ॥

स्यात् । कासौ ? सा श्रुतिः प्रवचनम् । किंविशिष्टा ? आर्हती जैनी । या किम् ? या वर्तते व्याप्रियते । कया ? एकवाक्यतया एकादशार्थप्रतिपादकत्वेन । क ? विश्वक् सर्वत्र सिद्धान्ते तर्के काव्यादौ च । हि यस्माद्वर्तन्ते जीवन्ति । के ? धूर्ताः परप्रतारणपराः । केन ? वाक्क्रियादिना वचन-चेष्टावेपादिना । केन ? केनचिन्नियतेन । क ? कचिन्नियतविषये जिनवाक्ये ।

हेतुप्रतिघातशङ्कां प्रत्याचष्टे—

जिनोक्ते वा कुतो हेतुबाधगन्धोपि शङ्क्यते ।

रागादिना विना को हि करोति वितथं वचः ॥ २० ॥

वा अथवा कुतः शङ्क्यते न कुतश्चिद्युक्तिज्ञैर्विकल्प्यते इत्यर्थः । कोसौ ? हेतुबाधगन्धोपि । हेतुभिर्युक्तिभिर्बाधो विपरीतार्थोपस्थापनम् । तस्य गन्धो लेशः । किं पुनः साकल्यमित्यपिशब्दार्थः । क ? जिनोक्ते । जिनस्य रागादीनां जेतुमुक्तं वचनं, तस्मिन् । यत्र तु रागादयः स्युस्तत्र वचसो वैतथ्यं संभवत्येव । अत्र व्यतिरेकेण समर्थनमाह,—हि यस्मात् को न कश्चित्करोति । किं तत् ? वचः । किंविशिष्टम् ? वितथं मिथ्या । कथम् ? विना । केन ? रागादिना रागद्वेषमोहानामन्यतमेन ।

रागाद्युपहतानामासतां प्रतिक्षिपति—

ये रागादिजिताः किञ्चिज्जानन्ति जनयन्त्यपि ।

संसारवासनान्तेपि यद्याप्ताः किं ठकैः कृतम् ॥ २१ ॥

ये रागादिजिताः रागद्वेषमोहैरभिभूताः सन्तः किञ्चिदल्पं जानन्ति तथा जनयन्ति । काम् ? संसारवासनां गृहगृहिण्याद्यभिलाषसंस्कारम् । तेषु यद्याप्ता यथार्थवादिनः कल्पन्ते लोकैस्तदा किं ठकैः कृतं खारपटैः कोप-राधः कृतो, येन तेप्यासत्वेन न प्रतिपद्यन्ते इति सामर्थ्याद् गम्यते ।

आप्ताभासानामुपेक्षणीयतोपायमुपदिशति—

योऽर्धाङ्गे शूलपाणिः कलयति दयितां मातृहा योत्ति मांसं,  
पुंस्ख्यातीक्षावलाद्यो भजति भवरसं ब्रह्मवित्तत्परो यः ।



यश्च स्वर्गादिकामः स्यति पशुमकूपो भ्रातृजायादिभाजः,  
कानीनाद्याश्च सिद्धा य इह तदवधिप्रेक्षया ते ह्युपेक्ष्याः ॥२२॥

उपेक्ष्या रागद्वेषाविषयीकर्तव्याः । तेषु रागो द्वेषश्च स्वहितकामै  
कर्तव्य इत्यर्थः । के ते ? शम्भुसुगतसांख्यवेदान्तियाज्ञिकव्यासवशिष्टादयः  
कया तदवधिप्रेक्षया । तेषां शम्भुप्रभृतीनामवधयः शास्त्राणि तदवधयः  
तेषां प्रेक्षा विमर्शस्तया । कथम् ? हि नियमेन । उपेक्ष्या एवेत्यर्थः । य  
किम् ? यः शम्भुः कलयति धारयति । काम् ? दयितां पार्वतीम् । क  
अर्धाङ्गे शरीरार्धे । किंविशिष्टः सन् ? शूलपाणिः शूलं शस्त्रविशेषः पाणं  
हस्ते यस्य स एवम् । तथा यः सुगतोत्ति खादति । किं तत् ? मांसम्  
कथंभूतो भूत्वा ? मातृहा जन्मकाले जननीं हत्वेत्यर्थः । तथा यः सांख्यं  
भजति सेवते । कम् ? भवरसं विषयसुखम् । कस्मात् ? पुंस्त्यातीक्षाबलात्  
पुमान् पुरुषः ख्यातिः प्रकृतिः । पुमांश्च ख्यातिश्च पुंस्त्याती । तयोरीक्ष  
ज्ञानं, तस्या बलमवष्टम्भस्तस्मात् । तथा यो वेदान्ती भवति । किंविशिष्टः  
तत्परः । तद्वरसभजनं परं प्रधानं यस्य स एवम् । किंविशिष्टः सन्  
ब्रह्मवित् । ब्रह्म आनन्दैकरूपं तत्त्वं वेत्ति ब्रह्मज्ञ इत्यर्थः । तथा यो याज्ञिक  
स्यति हिनस्ति । कम् ? पशुं छागादिकम् । किंविशिष्टः सन् ? स्वर्गादि  
कामः । स्वर्ग आदिर्येषां पुत्रधनादीनां ते स्वर्गादयोर्थाः । तान् कामयते  
कथंभूतो भूत्वा ? अकूपो निर्दयः । तथा ये इह लोके कानीनाद्या भ्रातृ  
जायादिभाजः । भ्रातृजायाश्चण्डालकन्यादिस्त्रियश्च सेवितवन्तः । सिद्धा  
असिद्धाः ख्यातिं गताः । कन्याया अपत्यं कानीनो व्यासः । स आद्यो येषां  
वशिष्टादीनां त एवम् । प्रपञ्चश्चास्य ज्ञानदीपिकायां द्रष्टव्यः ।

युक्त्यानुगृहीतपरमागमाधिगतार्थपदार्थव्यवहारपरस्य मिथ्यात्वविजयमा-  
विष्करोति—

यो युक्त्यानुगृहीतयासवचनज्ञस्यात्मनि स्फारिते,—

ष्वर्थेषु प्रतिपक्षलक्षितसदाद्यानन्त्यधर्मात्मसु ।

नीत्या क्षिप्तविपक्षया तदविनाभूतान्यधर्मोत्थया,

धर्मं कस्यचिदर्पितं व्यवहरत्याहन्ति सोन्तस्तमः ॥ २३ ॥

युक्त्या—आप्तवचनं प्रमाणं दृष्टेष्टाविरुद्धत्वात् सर्वमनेकान्तात्मकं सत्त्वा-  
दित्यादिकया । अनुगृहीतया व्यवस्थितया आप्तवचनज्ञहया ।

“जीवो ति हवदि चेदा उवओगविसेसिदो पहू कत्ता ।  
भोत्ता य देहमेत्तो ण हु मुत्तो कम्मसंजुत्तो ॥”

इत्याद्यागमज्ञानेन । वचनमुपलक्षणम् । तेनाप्तहस्तसंज्ञादिजनितमपि  
ज्ञानमागम एव । तथा च सूत्रम्—

“आप्तवचनादिनिबन्धनमर्थज्ञानमागमः” इति ।

स्फारितेषु स्फुरद्रूपीकृतेषु अर्थेषु जीवपुद्गलधर्माधर्माकाशकालेषु पदसु  
पदार्थेषु प्रतीत्यादि । सत् सत्ता भाव इत्यर्थः । भावप्रधानोयं निर्देशः । सत्  
आदिर्येषां नित्यभेदादीनां धर्माणां ते सदादयः प्रतिपक्षाविरुद्धधर्मा यथा-  
क्रममसत्क्षणिकभेदादयः प्रतिपक्षैर्लक्षिता विशिष्टाः सदादयः प्रतिपक्ष-  
लक्षितसदादयः । ते च ते अनन्ता एवानन्त्या धर्मा विशेषाः प्रतिपक्ष-  
लक्षितसदाद्यानन्त्यधर्माः । त एवात्मा स्वरूपं येषां ते तथोक्ततः । नीत्या  
नीयते परिच्छिद्यते प्रमाणपरिगृहीतार्थैकदेशोऽनयेति नीतिर्नयः स्वार्थैक-  
देशे व्यवसायात्मको बोध इत्यर्थः । आक्षिप्तविपक्षया आक्षिप्तोऽपेक्षितोऽ-  
क्षिप्तो वाऽनिराकृतो विपक्षः प्रत्यनीकनयो यया । द्रव्यार्थनयो हि पर्याया-  
र्थनयं पर्यायार्थनयश्च द्रव्यार्थनयमपेक्षमाण एव सम्यग् भवति नान्यथा ।  
एवं सदसदादिष्वपि चिन्त्यम् । तदित्यादि । तेन विवक्षितेन धर्मेणाविना-  
भूतः सहभावेन क्रमभावेन वा नियतोऽन्यधर्मो हेतुः, साध्याविनाभावि-  
त्वेन निश्चितो हेतुरिति वचनात् । तत्र तस्माद्वा उत्था उत्थानं यस्याः सा  
तया । तद्यथा, पर्वते धर्मेणि सिसाधयिषितो धर्मो वह्निः । तदविना-  
भावित्वेन निश्चितो धर्मो धूमः । तज्जनिता प्रतिपत्तिर्नीतिर्व्यवहर्तृणामप्रतिपत्तं  
वह्निं पर्वतस्थं प्रवृत्तिविषयं निवृत्तिविषयं वा कुर्यात् धर्मं सदसदादीनामन्य-  
तमं कस्यचिज्जीवादिपदार्थेषु पदसु मध्ये विवक्षितस्यैकस्य अर्पितं विवक्षितं  
व्यवहरति प्रवृत्तिनिवृत्तिविषयं करोति । अन्तस्तमो मिथ्यात्वमज्ञानं वा ।  
आहन्ति समन्ततो नाशयति स्वस्य परस्य च निराकरोतीत्यर्थः । कोसौ ?  
सः । किं तत् ? अन्तस्तमः । यः किम् ? यो व्यवहरति । कम् ? धर्मम् ।

किंविशिष्टम् ? अर्पितम् । कया ? नीत्या । किंविशिष्टया ? आक्षिप्तविप-  
क्षया । पुनः किंविशिष्टया ? तद्विनाभूतान्यधर्मोत्थया । कस्य संबन्धि-  
नम् ? कस्यचित् । केषु मध्ये । अर्थेषु । किंविशिष्टेषु ? प्रतिपक्षलक्षितस-  
दाद्यानन्त्यधर्मात्मसु । पुनः किंविशिष्टेषु ? स्फारितेषु । क ? आत्मन्यन्त-  
स्तत्त्वे । कया ? आसवचनज्ञस्या । किंविशिष्टया ? अनुगृहीतया । कया ?  
युक्त्या ।

जीवादिपदार्थान् प्रत्येकं युक्त्या समर्थयते—

सर्वेषां युगपद्गतिस्थितिपरीणामावगाहान्यथा,—

योगाद्धर्मतदन्यकालगगनान्यात्मा त्वहंप्रत्ययात् ।

सिध्येत् स्वस्य परस्य वाक्प्रमुखतो मूर्तत्वतः पुद्गल-

स्ते द्रव्याणि षडेव पर्ययगुणात्मानः कथंचिद् भ्रुवाः ॥२४॥

सिध्येदिति मध्यदीपकत्वात्प्रतिवाक्यं योज्यम् । तत्र वचनपरीणामेन  
सिध्येयुः परीक्षकचेतसि प्रतीतिमागच्छेयुः । कानि ? धर्मतदन्यकालगग-  
नानि । धर्मश्च तदन्यश्चाधर्मः कालश्च गगनं चाकाशं, तानि चत्वारि ।  
कस्मात् ? युगपद् गतिस्थितिपरीणामावगाहान्यथायोगात् । केषाम् ? सर्वेषां  
यथास्त्वं जीवादिपदार्थानाम् । अन्यथा धर्मादीनन्तरेणायोगोऽनुपपत्तिर-  
न्यथायोगः । गतिश्च स्थितिश्च परीणामश्चावगाहश्च गतिस्थितिपरीणामाव-  
गाहाः । युगपद्भाविनो गतिस्थितिपरीणामावगाहा युगपद्गतिस्थितिपरी-  
णामावगाहाः । तेषामन्यथायोगस्तदन्यथानुपपत्तिस्तस्मात् । आत्मा जीवस्तु  
पुनः स्वस्य स्वदेहस्यः सिध्येत् प्रतीतिमागच्छेत् । कस्मात् ? अहंप्रत्ययात्  
अहमित्यन्तर्मुखाकारतया प्रतीतेः । तथा परस्यात्मा परशरीरस्यो जीवः  
सिध्येत् । कस्मात् ? वाक्प्रमुखतः । वाक् वचनं प्रमुख आदिर्यस्य चेष्टादि-  
विशिष्टकार्यस्य तद्वाक्प्रमुखं, तस्मात् । तथा सिध्येत्पुद्गलः । कस्मात् ?  
मूर्तत्वतो रूपादिमत्त्वात् । ते च धर्माधर्मकालाकाशजीवपुद्गला गुणपर्यय-  
वत्त्वात् द्रव्याणि भवन्ति । कति ? षडेव । नो न्यूनानि नाधिकानि ।  
किंविशिष्टास्ते ? पर्ययगुणात्मानः । क्रमभुवः पर्ययाः सहभुवो गुणाः ।  
पर्ययाश्च गुणाश्च पर्ययगुणाः । ते आत्मानः स्वभावा येषां ते तथोक्ताः । पुनः

किंविशिष्टाः ? कथंचिद् ध्रुवाः । सर्वेषां मध्ये गतिस्थितिपक्षे जीवपुद्गलानां  
तेषामेव सक्रियत्वाद् गतिमतामेव च स्थितिसंभवात्, परिणामावगाहपक्षे  
पुनः षण्णामपि, अपरिणामिनः पदार्थस्य खपुष्पकल्पत्वात् आधारमन्तरेणा-  
धेयस्थित्ययोगात् । न परः कालः, परेषामिव स्वस्यापि परिणामस्य कारणं  
प्रदीप इव प्रकाशस्य । आकाशं च परेषामिव स्वस्याप्यवकाशहेतुः,  
आकाशं च स्वप्रतिष्ठमित्यभिधानात् । अहंप्रत्ययात् अहं सुखी अहं दुःखी-  
त्यादिज्ञानात् प्रतिप्राणि स्वयं संवेद्यमानात् । मूर्तत्वतो रूपादिमत्त्वात् ।  
यस्य हि रूपरसगन्धस्पर्शाः सत्तयाऽभिव्यक्त्या वा प्रतीयन्ते स सर्वोपि  
पुद्गलः । तेन पृथिव्यसेजोवायूनां पर्यायभेदेनान्योन्यं भेदो रूपाद्यात्मक-  
पुद्गलद्रव्यात्मकतया वामेदः । पडेव, पृथिव्यसेजोवायूनां पुद्गलपरिणाम-  
विशेषत्वेन द्रव्यान्तरत्वायोगात् दिश आकाशप्रदेशपङ्क्तिरूपतया ततोन्तर्था-  
न्तरत्वात् । द्रव्यमनसः पुद्गले भावमनसश्चात्मनि पर्यायतयान्तर्भावात्  
परपरिकल्पितस्य च मनोद्रव्यस्यासिद्धेः । पर्याया अर्थपर्याया व्यञ्जनपर्या-  
याश्चेति द्वेधा । तत्राद्या धर्मादिषु । ते परे च जीवपुद्गलयोः । उक्तं च—

धर्माधर्मनभःकाला अर्थपर्यायगोचराः ।

व्यञ्जनार्थेन संबद्धौ द्वावन्यौ जीवपुद्गलौ ॥ १ ॥

स्थूलो व्यञ्जनपर्यायो वाग्गम्यो नश्वरः स्थिरः ।

सूक्ष्मः प्रतिक्षणध्वंसी पर्यायश्चार्थसंज्ञकः ॥ २ ॥ इति ।

गुणा मूर्तद्रव्यस्था मूर्ता अमूर्तद्रव्यस्थाश्चामूर्ता कथंचिद् ध्रुवा द्रव्यरूपतया  
नित्याः पर्यायरूपतया चानित्या इति कथंचिच्छब्दाह्वयते । तथाहि । जीवादि-  
वस्तु नित्यं तदेवेदमिति प्रतीतेः । यद्धि बालाद्यवस्थायां प्रतिपन्नं देवदत्ता-  
दिवस्तु तद्युवाद्यवस्थायां तदेवेदमिति निरारोकं प्रत्यभिज्ञानतो व्यवहरन्ति  
सर्वेपि । तथा तदनित्यं बालाद्यवस्थातो युवाद्यवस्थान्येति निर्वाधतया  
प्रतीतेः ।

एवं धर्मादिवदाद्यवाद्यपि समधिगम्य श्रद्दध्यादित्यनुशास्ति—

धर्मादीनधिगम्य सच्छ्रुतनयन्यासानुयोगैः सुधीः,

श्रद्दध्यादविदाज्ञयैव सुतरां जीवांस्तु सिद्धेतरान् ।

स्यान्मन्दात्मरुचेः शिवाप्तिभवहान्यर्थो ह्यपार्थः श्रमो  
मन्येताप्तगिरास्त्रवाद्यपि तथैवाराधयिष्यन् दृशम् ॥ २५ ॥

श्रद्धयादभिविज्ञेयम् । कोसौ ? सुधीर्धौघनः । कान् ? धर्मादीन् । किं कृत्वा ? अधिगम्य ज्ञात्वा । कैः ? सच्छ्रुतनयन्यासानुयोगैः । श्रुतनयौ प्रागुक्तलक्षणौ । न्यासो नामादिनिक्षेपः । अनुयोगो निर्देशादिः सदादिश्च श्रुतं च नयश्च न्यासश्चानुयोगश्च श्रुतनयन्यासानुयोगाः । सन्तः समीचीनाः श्रुतनयन्यासानुयोगाः सच्छ्रुतादयस्तैः । तथा श्रद्धयात् । कोसौ ? अवित् । ईषद्वेत्तीत्यविमन्दमतिः । कान् ? धर्मादीन् । किं कृत्वा ? अधिगम्य । कया ? आज्ञयैव, 'नान्यथावादिनो जिना' इत्येवं मनसि समाधाय । तथा श्रद्धयात् सुधीरविच्च । कान् ? जीवान् । किंविशिष्टान् ? सिद्धेतरान् मुक्तान् संसारिणश्च । कथम् ? सुतरां धर्माद्यजीवेभ्योतिशयेन । किं कृत्वा ? सच्छ्रुतादिभिराज्ञया चाधिगम्य । तुर्विशेषे । अत्र समर्थनमाह—हि यस्मात् स्यात् । कोसौ ? श्रमस्तपश्चरणाद्यभ्यासः । किंविशिष्टः ? अपार्थः शिवाप्ति-भवहान्योरप्रसाधकः । कस्य ? मन्दात्मरुचेः । मन्दा अनुद्रिक्ता आत्मन-श्चेतनस्य रुचिः श्रद्धा यस्य स एवम् । किंविशिष्टोसौ ? शिवाप्तिभवहान्यर्थः । शिवाप्तिर्मुक्तिप्राप्तिर्भवहानिः संसारनिरासः । शिवाप्तिश्च भवहानिश्च शिवा-प्तिभवहानी अर्थौ प्रयोजने यस्य स एवम् । न केवलं तांस्तथा श्रद्धयात्, मन्येतापि प्रतिपद्येत च सुधीरविच्च । किं तत् ? आत्मवादि आत्मव-न्धपुण्यपापसंवरनिर्जरामोक्षलक्षणं तत्त्वम् । कया ? आप्तगिरा गुरुवाचा । कथम् ? तथैव । सुधीः सच्छ्रुतादिभिरविच्चाज्ञयैवेत्यर्थः । किं करिष्यन् ? आराधयिष्यन् उद्द्योतनादिभिर्भक्तुमिच्छन् । काम् ? दृशं सस्यक्त्वम् । एत-दन्तर्दीपकत्वात्पूर्वत्रापि योज्यम् ।

जीवपदार्थं विशेषेणाधिगमयति—

जीवे नित्यैर्यसिद्धिः क्षणिक इव भवेन्न क्रमादक्रमाद्वा,  
नामूर्ते कर्मबन्धो गगनवदणुवद् व्यापकेऽध्यक्षवाधा ।  
नैकस्मिन्नुद्भवादिप्रतिनियमगतिः क्षमादिकार्येण चित्तं,  
यत्तन्नित्येतरादिप्रचुरगुणमयः स प्रमेयः प्रमाभिः ॥ २६ ॥

प्रमेयो निश्चयो मुमुक्षुभिः । कोसौ ? स जीवः । किंविशिष्टः ? नित्ये-  
रादिप्रचुरगुणमयः । नित्यश्चेतरश्चानित्यश्च नित्येतरौ । तावादी येषां मूर्ता-  
मूर्तोदीनां ते नित्येतरादयः । ते च ते प्रचुरा अनेके गुणा धर्माः । तैर्निवृत्तः ।  
नित्यानित्यमूर्तामूर्ताद्यनेकधर्मात्मक इत्यर्थः । काभिः ? प्रमाभिः स्वसंवेद-  
नानुमानागमप्रमाणैः । कथं ? तत् तस्मात् यद्यस्मान्न भवेत् । कासौ ? अर्थ-  
सिद्धिः कार्यनिष्पत्तिः । पूर्वोत्तराकारपरिहारावाप्तिस्थितिलक्षणपरिणामेनार्थ-  
क्रियोपपत्तिः । कस्मात् ? क्रमात् । कालक्रमेण देशक्रमेण च न केवलम-  
कमाद्वा अक्रमेण च यौगपद्येन । क ? जीवे आत्मनि । किंविशिष्टे ? नित्ये  
एकरूपतया कालत्रयव्यापिनि यौगादिकल्पिते । कस्मिन्निव ? क्षणिक इव  
क्षणक्षयिणि भावे बौद्धादिकल्पिते यथा । तथा न भवेत् । कोसौ ? कर्म-  
बन्धः पुण्यपापसंबन्धः । क ? जीवे । किंविशिष्टे ? अमूर्ते सर्वथा मूर्ति-  
रहिते यौगादिकल्पिते । किंत् ? गगनवदाकाशे यथा । तथा भवेत् ?  
कासौ ? अध्यक्षवाधा प्रत्यक्षविरोधः । क ? जीवे । किंविशिष्टे ? व्यापके  
सर्वगते यौगादिकल्पिते । कस्मिन्निव ? अणुवत् वटकणिकादिमात्रे कैश्चि-  
त्कल्पिते यथा । तथा न भवेत् । कासौ ? उद्भवादिप्रतिनियमगतिः । उद्भवो  
जन्म आदिर्येषां जरामरणादीनां ते उद्भवादयः । तेषां प्रतिनियमः प्रति-  
विशेषः । तस्य गतिः प्रतिपत्तिः । क ? जीवे । किंविशिष्टे ? एकस्मिन्  
ग्रहाद्वैतवादिकल्पिते । तथा न भवेत् । किं तत् ? चित्त्वं चेतनत्वम् । क ?  
जीवे । किंविशिष्टे ? क्षमादिकार्ये पृथिव्यग्नेजोवायुभिरुत्पाद्ये चार्वाककल्पिते ।

जीवादिवस्तुनः सर्वथा नित्यत्वे सर्वथा क्षणिकत्वे च क्रमयौगपद्याभ्या-  
मर्थक्रियाकारित्वानुपपत्त्याऽवस्तुत्वं प्रसज्यति—

नित्यं चेत्स्वयमर्थकृत्तदखिलार्थोत्पादनात् प्राक्क्षणे,  
नो किञ्चित् परतः करोति परिणाम्येवान्यकाङ्क्षं भवेत् ।  
तन्नैतत् क्रमतोर्थकृन्न युगपत् सर्वोद्भवाप्तेः सकृन्,—

नातश्च क्षणिकं सहार्थकृदिहाव्यापिन्यहो कः क्रमः २७

चेद्यदि यौगादिभिरिष्यते । किं तत् ? नित्यं परमाण्वादिवस्तु सर्वथा  
नित्यतयाभ्युपगतम् । किंविशिष्टम् ? अर्थकृत् कार्यकारि । कथम् ? स्वयं

सहकारिकारणमन्तरेणैव । तत् ततो नो किञ्चित्करोति नित्यं वस्तु । क ? परतो द्वितीयादिक्षणेपु । कस्मात् ? अखिलार्थोत्पादनात् सकलस्वकार्य-  
करणात् । क ? प्राक्क्षणे प्रथमक्षण एव । अथैवमुच्यते सहकार्यपेक्षमेव  
तत्स्वकार्यं कुर्यात् इत्यत्राह, परीत्यादि । भवेत् । किं तत् ? नित्यं वस्तु ।  
किंविशिष्टं ? परिणाम्येवोत्पादव्ययध्रौवैकत्वलक्षणवृत्तियुक्तमेव । किंविशिष्टं  
सत् ? अन्यकांक्षं स्वकार्यकरणे सहकार्यपेक्षमन्यथा तदघटनात् । यत् एवं  
तत्तत्सान्न भवति । किं तत् ? एतन्नित्यं वस्तु । किंविशिष्टं ? अर्थकृत् ।  
केन ? क्रमतः कालक्रमेण । तर्हि यौगपद्येन तत्स्वकार्यं करिष्यतीत्य-  
त्राह—न युगपदिति । न भवति । किं तत् ? नित्यम् । किंविशिष्टम् ?  
अर्थकृत् । कथम् ? युगपदेकक्षणे एव । कुतः ? सकृत्सर्वोद्भवाप्तेः सर्वेषां  
कार्याणां युगपदुत्पत्तिप्रसङ्गात् । अत्राह बौद्धः—मा करोतु नित्यमर्थ-  
क्रियाम् क्षणिकं तु करिष्यतीति । अत्राह—नेत्यादि । न भवति तावत्  
क्षणिकमेकक्षणस्थापि वस्तु । किंविशिष्टम् ? अर्थकृत् । कथम् ? सह युग-  
पदक्रमेणेत्यर्थः । कस्मात् ? अतश्च सकृत्सर्वोद्भवाप्तेरेव । क एवमाह क्षणि-  
क्रमक्रमेणार्थकृत् । किं तर्हि ? क्रमेणैव तत् तथा स्यात् । अत्राह—अहो  
आश्चर्यं, कः स्यात्क्रमः ? न कोपि । देशक्रमः कालक्रमो वा न स्यादित्यर्थः ।  
क ? इह क्षणिके । किंविशिष्टे ? अब्यापिति कालान्तरे देशान्तरे वाऽननु-  
वर्तिनि । यदाहुः—

“यो यत्रैव स तत्रैव यो यदैव तदैव सः ।

न देशकालयोर्व्याप्तिर्भावानामिह विद्यते ॥” इति ।

जीवस्य कथञ्चिन्मूर्तत्वानुवादपुरःसरं कर्मबन्धं समर्थयते—

स्वतोऽमूर्तोपि मूर्तेन यद्गतः कर्मणैकताम् ।

पुमाननादिसंतत्या स्यान्मूर्तो बन्धमेत्यतः ॥ २८ ॥

यद्यस्माद्गतः प्राप्तः । कोसौ ? पुमान् जीवः । काम् ? एकतां क्षीरनीर-  
वदेकलोलीभावम् । कथम् ? सह । केन ? कर्मणा । किंविशिष्टेन ? मूर्तेन  
पौद्गलिकेन । कया ? अनादिसंतत्या । बीजाङ्कुरवदनादिकालसंतानेन ।  
किंविशिष्टोपि ? अमूर्तोपि रूपादिरहितोपि । केन ? स्वतः स्वरूपेण । अतो

भवति पुमान् । किंविशिष्टः ? स्यान्मूर्तः कथंचिद्रूपादिमान् । कर्मणा सहान्योन्यप्रदेशानुप्रवेशलक्षणामेकत्वपरिणतिमापन्नो जीवो व्यवहारेण मूर्त इत्युच्यते इत्यर्थः । अतश्च कथंचिन्मूर्तत्वादेव एति गच्छति । कोसौ ? पुमान् । कम् ? बन्धं कर्मपुद्गलैः सह संश्लेषम् ।

आत्मनो मूर्तत्वे युक्तिमाह—

विद्युदाद्यैः प्रतिभयहेतुभिः प्रतिहन्यते ।

यच्चाभिभूयते मद्यप्रायैर्मूर्तस्तदङ्गभाक् ॥ २९ ॥

तत् तस्माद्भवति । कोसौ ? अङ्गभाक् । अङ्गं शरीरं भजत्यात्मीयात्मभावेनाध्यवस्यतीत्यङ्गभाग् जीवः । किंविशिष्टः ? मूर्तः । यद्यस्मात् प्रतिहन्यते निरुद्धप्रसरः क्रियते जीवः । कैः ? प्रतिभयहेतुभिः अतर्कितोपस्थितत्रासकारणैः । किंविशिष्टैः ? विद्युदाद्यैः तडिन्मेघगर्जिताशनिपातादिभिः । यतश्चाभिभूयते व्याहतसामर्थ्यः क्रियते जीवः । कैः ? मद्यप्रायैर्मदिरामदनकोद्भवविषधत्तूरकादिभिः ।

कर्मणो मूर्तत्वे प्रमाणमाह—

यदाखुविषवन्मूर्तसंबन्धेनानुभूयते ।

यथास्वं कर्मणः पुंसा फलं तत्कर्म मूर्तिमत् ॥ ३० ॥

तत् तस्माद्भवति । किं तत् ? कर्म । किंविशिष्टम् ? मूर्तिमद् मूर्तम् । यद्यस्मादनुभूयते भुज्यते । किं तत् ? फलं सुखदुःखहेतुरिन्द्रियविषयः । कस्य ? कर्मणः । केन ? पुंसा जीवेन । कथम् ? यथास्वं यथायथम् । केन ? मूर्तसंबन्धेन । किंवत् ? आखुविषवत् । प्रयोगः, कर्म मूर्तं, मूर्तसंबन्धेनानुभूयमानफलत्वादाखुविषवत् । आखुविषपक्षे फलं शरीरे भूषकाकारशोफरूपो विकारः ।

जीवस्य स्वोपात्तशरीरपरिमाणत्वं साधयति—

स्वाङ्ग एव स्वसंविच्या स्वात्मा ज्ञानसुखादिमान् ।

यतः संवेद्यते सर्वैः स्वदेहप्रमितिस्ततः ॥ ३१ ॥



भवति । कोसौ ? आत्मा । किंविशिष्टः ? स्वदेहप्रमितिः । कस्मात् ? ततः । यतः किम् ? यतः संवेद्यते निर्वाधमनुभूयते । कोसौ ? स्वात्मा त्वज्जीवः । कैः ? सर्वैः । किंविशिष्टः ? ज्ञानसुखादिमान् । ज्ञानदर्शनादिभिर्गुणैः सुखदुःखादिभिश्च पर्यायैः परिणतः । कया ? स्वसं-  
विख्या स्वसंवेदनप्रत्यक्षेण । क्व ? स्वाङ्गे एव, न परशरीरे नाप्यन्तरा-  
ले । स्वाङ्गेऽपि सर्वत्रैव तिलेषु तैलमित्यादिवदभिव्यापकाधारस्य विव-  
क्षितत्वात् । प्रयोगः—देवदत्तात्मा तद्देहे एव तत्र सर्वत्रैव च विद्यते  
तत्रैव तत्र सर्वत्रैव च स्वासाधारणगुणाधारतयोपलभ्यमानत्वात् । यो यत्रैव  
यत्र सर्वत्रैव च स्वासाधारणगुणाधारतयोपलभ्यते स तत्रैव तत्र सर्वत्रैव च  
विद्यते । यथा देवदत्तगृहे एव तत्र सर्वत्रैव चोपलभ्यमानः स्वासाधारण-  
भासुरत्वादिगुणः प्रदीपः । तथा चायं, तस्मात्तथेति । तदसाधारणगुणा  
ज्ञानदर्शनसुखवीर्यलक्षणाः । ते च सर्वाङ्गीणास्तत्रैव चोपलभ्यन्ते । तस्मा-  
दात्मा स्वदेहप्रमितिरेव स्थितः ।

देहे देहे भिन्नो जीव इति दर्शयति—

यदैवैकोऽश्रुते जन्म जरां मृत्युं सुखादि वा ।

तदैवान्योऽन्यदित्यङ्ग्या भिन्नाः प्रत्यङ्गमङ्गिनः ॥ ३२ ॥

अङ्ग्या बोध्याः परीक्षकैः । के ? अङ्गिनो जीवाः । किंविशिष्टाः ? भि-  
न्नाः पृथग्भूताः । कथम् ? प्रत्यङ्गम् अङ्गमङ्गं प्रति । कथम् ? इति यतः ।  
यदैव यस्मिन्नेव कालेऽश्रुते प्राप्नोति । कोसौ ? एकः पुमान् । किं तत् ?  
जन्म जरां मृत्युं सुखादि वा तदैव तस्मिन्नेव कालेऽन्यः पुरुषोऽश्रुते । किं  
तत् ? अन्यत्—जरादि जन्मादि च । यदा ह्येको जायते तदैवान्यो जीर्यति  
त्रियते वा । यदैवैको जीर्यति त्रियते वा तदैवान्यो जायते । तथा यदैकः  
सुखमैश्वर्यादिकं वानुभवति तदैवान्यो दुःखं दौर्गत्यादिकं वानुभवति । इति  
जगद्वैचित्र्यं कस्य न वास्तवी निराबाधबोधे प्रतिभासते ।

चार्वाकं प्रति जीवस्य पृथिव्यादिभूतकार्यतां प्रतिपेधति—

चित्तश्चेत् क्षमाद्युपादानं सहकारि किमिष्यते ।

तच्चेत् तत्त्वान्तरं तत्त्वचतुष्कनियमः क्व सः ॥ ३३ ॥

चेद्यदि चार्वाकैः कल्प्यते । किं तत् ? क्षमादि पृथिव्यादि भूतचतुष्टयं किम् ? उपादानमुपादानकारणम् । कस्याः ? चित्तश्चेतनायाः । तदा किमिष्यते चार्वाकैः ? किम् ? सहकारि बहिरङ्गकारणं, तदन्तरेण क्षमाद्युपादानादेव चेतनालक्षणकार्योत्पत्त्यनुपपत्तेः सकलकार्याणामन्तरङ्गबहिरङ्गकारणकलापाधीनजन्मत्वात् । चेत् कल्प्यते । किं तत् ? तत्सहकारि । किम् ? तत्त्वान्तरं पृथिव्यादिचतुष्टयादन्यत् । तर्हि कः स्यात् ? न कापि । कोसौ ? सः । पृथिव्यापस्तेजो वायुरिति तत्त्वानि । तत्समुदये शरीरेन्द्रियविषयसंज्ञाः, इति चार्वाकसिद्धान्ते प्रसिद्धस्तत्त्वचतुष्कनियमः ।

का चेतनेत्याह—

अन्वितमहमहमिकया प्रतिनियतार्थावभासिवोधेषु ।

प्रतिभासमानमखिलैर्यद्रूपं वेद्यते सदा सा चित् ॥ ३४ ॥

सा चित् चेतनोच्यते । यत्किम् ? यद्रूपमाकारो वेद्यते स्वयमनुभूयते । कदा ? सदा । कैः ? अखिलैः समस्तैश्छद्मस्थैर्जीवैः । किं कुर्वाणम् ? प्रतिभासमानमात्मानं दर्शयत् । कया ? अहमहमिकया=य एवाहं पूर्वं घटमद्राक्षं स एवाहमिदानीं पटं पश्यामीत्यादिपूर्वोत्तराकारपरामर्शरूपया संवित्या । किंविशिष्टम् ? अन्वितमनुस्यूतम् । केषु ? प्रतीत्यादिप्रतिनियतार्थान् यथास्वमिन्द्रियग्रहणयोग्यान् घटपटादीनवभासयन्ति तच्छीलाः प्रतिनियतार्थावभासिनः । ते च ते बोधाश्च ज्ञानानि, तेषु सा च कर्मफलकार्यज्ञानचेतनाभेदात् त्रेधा ।

यद्येवं तर्हि कः किं प्राधान्येन चेतयते इत्याह—

सर्वे कर्मफलं मुख्यभावेन स्थावरास्त्रसाः ।

सकार्यं चेतयन्तेऽस्तप्राणित्वा ज्ञानमेव च ॥ ३५ ॥

चेतयन्तेऽनुभवन्ति । के ? सर्वे स्थावरा एकेन्द्रिया जीवाः पृथिवीकायिकादयः । किं तत् ? कर्मफलं सुखदुःखम् । केन ? मुख्यभावेन । तथा चेतयन्ते । के ? त्रसा द्वीन्द्रियादयः । किं तत् ? कर्मफलम् । किंविशिष्टम् ? सकार्यम् । क्रियते इति कार्यं कर्म । बुद्धिपूर्वो व्यापार इत्यर्थः । तेन सहितम् । कार्यचेतना हि प्रवृत्तिनिवृत्तिकारणभूतक्रियाप्राधान्ये-

नोत्पाद्यमानः सुखदुःखपरिणामः । तथा चेतयन्ते । के ? अस्तप्राणित्वाः प्राणित्वमतिक्रान्ता जीवाः । किम् ? ज्ञानमेव । ते हि व्यवहारेण जीवन्मुक्ताः परमार्थेन परममुक्ताश्च । मुक्ता एव हि निर्जीर्णकर्मफलत्वादत्यन्तकृतकृत्यत्वाच्च स्वतोऽव्यतिरिक्तस्वाभाविकसुखं ज्ञानमेव चेतयन्ते । जीवन्मुक्तास्तु मुख्यभावेन ज्ञानं गौणतया, त्वन्यदपि । ज्ञानादन्यत्रेदमहमिति चेतनं ह्यज्ञानचेतना । सा द्विविधा कर्मचेतना कर्मफलचेतना च । तत्र ज्ञानादन्यत्रेदमहं करोमीति चेतनं कर्मचेतना । ज्ञानादन्यत्रेदं चेतयेहमिति चेतनं कर्मफलचेतना । सा चोभयपि जीवन्मुक्ते गौणी । बुद्धिपूर्वकं कर्तृत्वभोक्तृत्वयोरुच्छेदात् ।

अथास्रवतत्त्वं व्याचष्टे—

ज्ञानावृत्त्यादियोग्याः सद्वगधिकरणा येन भावेन पुंसः,  
शस्ताशस्तेन कर्मप्रकृतिपरिणतिं पुद्गला ह्यास्रवन्ति ।  
आगच्छन्त्यास्रवोसावकथि पृथगसद्दृग्मुखस्तत्प्रदोष,—  
ग्रष्टो वा विस्तरेणास्रवणमुत मतः कर्मताप्तिः स तेषाम् ॥३६॥

अस्यानुप्रेक्षाप्रकरणोक्त-युक्ते चित्तप्रसक्त्येत्यादिश्लोकस्य चैकवाक्यतया संचन्धः कर्तव्यः । अकथि कथितः पूर्वाचार्यैः । कोसौ ? असौ शुभोऽशुभश्चात्मपरिणामः । किम् ? आस्रवः । येन किम् ? येन पुंसो जीवस्य भावेन परिणामेन शस्ताशस्तेन शुभेनाशुभेन च आस्रवन्ति आगच्छन्ति । के ? पुद्गलाः कर्मवर्गणारूपा योगद्वारेण प्रविशन्तः । काम् ? कर्मप्रकृतिपरिणतिं ज्ञानावरणादिकर्मस्वभावेन पूर्वोत्तराकारपरिहारावाप्तिस्थितिलक्षणं परिणमनम् । कथम् ? हि स्फुटम् । किंविशिष्टाः ? ज्ञानावृत्त्यादियोग्या ज्ञानावरणादिकर्मसमर्थाः । पुनः किंविशिष्टाः ? सद्वगधिकरणा जीवेन सह समानस्थानाः । उक्तं च—

अत्ता कुणादि सहावं तत्थगदां पुग्गला सहावेहिं ।

गच्छंति कम्मभावं अण्णोण्णा गाढमवगाढा ॥

शस्तेन युक्तोऽशस्तः शस्ताशस्तः । तेन । शुभेनाशुभेन चेत्यर्थः । पृथगिति योजनात् । तत्र शुभः प्रशस्तरागादिरशुभः संज्ञादिः । तावेतौ

शुभाशुभभावौ द्रव्यपुण्यपापास्रवयोर्निमित्तमात्रत्वेन कारणभूतत्वात् तदा-  
 स्रवक्षणादूर्ध्वं भावपुण्यपापास्रवौ वाच्यौ तन्निमित्तौ च शुभाशुभकर्मपरि-  
 णामौ योगद्वारेण प्रविशतां पुद्गलानां द्रव्यपुण्यपापास्रवौ । इति तमेवो-  
 भयं भावास्रवं विस्तरेणाह—पृथगित्यादि । अकथि असावास्रवः । केन ?  
 विस्तरेण । किम् ? पृथक् प्रत्येकम् । असद्दृग्मुखो मिथ्यादर्शनावि-  
 रतिप्रमादकपाययोगपञ्चकम् । वा अथवा विस्तरेणास्रवोऽकथि । किम् ?  
 पृथक् तत्प्रदोषप्रष्टः—“तत्प्रदोषनिन्हवमात्सर्यान्तरायासादनोपघाता ज्ञान-  
 दर्शनावरणयोः” इत्यादिसूत्रकारकमोक्तः । असती अप्रशस्ता दृग्  
 असद्दृग् मिथ्यादर्शनम् । असद्दृग् मुखे आदौ यस्याविरत्यादेः सोयमस-  
 द्दृग्मुखः । तयोर्ज्ञानदर्शनयोः प्रदोषस्तत्प्रदोषः । स प्रष्ट आद्यो यस्यासौ  
 तत्प्रदोषप्रष्टः । उत अथवा मतः पूर्वाचार्यैरिष्टः । कोसौ ? स आस्रवः ।  
 किम् ? आस्रवणम् । केषाम् ? तेषां योगद्वारेण प्रविशतां ज्ञानावृत्त्यादियोग्यपुद्ग-  
 लानाम् । आस्रवणमिति कोर्थः ? कर्मताप्तिः कर्मतया ज्ञानावरणादिकर्मभावे  
 नाप्तिः परिणतिः । अत्रैष द्रव्यास्रवः पूर्वश्च भावास्रव इतिमन्तव्यम् ।  
 उक्तं च—

आसवदि जेण कम्मं परिणामेणप्पणो स विण्णेओ ।

भावासवो जिणुत्तो कम्मासवणं परो होदि ॥

भावास्रवभेदप्रतिपत्त्यर्थमाह—

मिथ्यादर्शनमुक्तलक्षणमसुभ्रंशादिकोऽसंयमः,

शुद्धावष्टविधौ दशात्मनि वृषे मान्द्यं प्रमादस्तथा ।

क्रोधादिः किल पञ्चविंशतितयो योगस्त्रिधा चास्रवाः,

पञ्चैते यदुपाधयः कलियुजस्ते तत्प्रदोषादयः ॥ ३७ ॥

भवन्ति । के ? एते मिथ्यादर्शनादयः पञ्चास्रवभावा इत्यर्थः । भ-  
 वति तावन्मिथ्यादर्शनम् । किंविशिष्टम् ? उक्तलक्षणं मिथ्यात्वंकर्मपाके-  
 नेत्यादिनोक्तं लक्षणं यस्य तत् । तथा भवत्यसंयमोऽविरतिः । किंविशिष्टः ?  
 असुभ्रंशादिकः । असूनां प्राणानां अंशो व्यपरोपणमसुभ्रंशो हिंसा । सं

आदिर्यस्य सः । एवं पृथिव्यादिपदकायहननपडिन्द्रियासंयमनभेदादविरति-  
द्वादशधेतुर्थः । तथा भवति प्रमादः । किम् ? मान्धमनुत्साहः । कस्याम् ?  
शुद्धौ । किंविशिष्टायाम् ? अष्टविधौ । अष्टौ विधयः प्रकारा यस्याः सैवम् ।  
तथा वृषे धर्मे मांघं । किंविशिष्टे ? दशात्मनि उत्तमक्षमादिदशलक्षणे ।  
उक्तं च—

संज्वलनोकपायाणां यः स्यात्तीव्रोदयो यतेः ।

प्रमादः सोस्त्यनुत्साहो धर्म्यं शुद्ध्यष्टके तथा ॥

तन्नेदाः पञ्चदश । यथा—

विकहा तहा कसाया इन्दिय णिहा य तह य पणओ य ।

चटु चटु पण एगेर्ग होंति पमादा हु पण्णरसा ॥

तथा भवति क्रोधादिः कपायवर्गः । किंविशिष्टः ? पञ्चविंशतितयः । क्रोधं  
मानमायालोभाः प्रत्येकमनन्तानुबन्ध्यप्रत्याख्यानावरणप्रत्याख्यानावरण  
संज्वलनविकल्पाः षोडश, हास्यरत्यरतिशोकभयजुगुप्सास्त्रीवेदपुंवेदनपुंसक  
वेदाश्च नव, इति पञ्चविंशत्यवयवः । कथं किल कपायाः षोडश प्रोक्ताः  
नो कपाया यतो नव । ईपन्नेदो न भेदः अतः कपायाः पञ्चविंशतिरित्या  
गमोक्त्या । तथा भवति । कोसौ ? योग आत्मप्रदेशपरिस्पन्दलक्षणं  
मनोवाक्कायव्यापारः । कतिधा ? त्रिधा, कायकर्म वाक्कर्म मनःकर्म चेति  
यदुपाधयो येषां मिथ्यादर्शनादिभावान्नवभेदानां विशेषा भवन्ति । के ते ।  
सूत्रोक्तास्तत्त्वदोषादयः । किंविशिष्टाः ? कलियुजः कलीन् स्थित्यनुभागा  
पेक्षया यथास्वं सूत्रोक्तानि ज्ञानावरणादीनि कर्माणि प्रकृतिप्रदेशापेक्षया च  
सर्वाणि युज्यन्ति जीवेन सहैकत्वपरिणतिं नयन्तीति कलियुजः मिथ्यादर्श-  
नादयश्च समस्ता व्यस्ताश्चैतेपरं भेदाश्च समस्ता व्यस्ता बन्धहेतवः । तथाहि ।

प्रथमवृत्तीयगुणस्थानयोः पञ्चापि । सासादनासंयतसद्दृष्ट्योश्चत्वारस्तयो-  
र्मिथ्यात्वाभावात् । संयतासंयतप्रमत्तसंयतयोस्तयो मिथ्यात्वाविरत्यभावात्  
अप्रमत्तादिसूक्ष्मसाम्परायान्तेषु कपायायोगौ । शान्तकपायादीनां योगः  
अयोग्यबन्धकः । कपायान्ताः स्थित्यनुभागबन्धहेतवः । प्रकृतिप्रदेश  
बन्धहेतुर्योगः ।

बन्धस्वरूपनिर्णयार्थमाह—

स बन्धो बध्यन्ते परिणतिविशेषेण विवशी,—

क्रियन्ते कर्माणि प्रकृतिविदुषो येन यदि वा ।

स तत्कर्मान्नातो नयति पुरुषं यत्सुवशतां,

प्रदेशानां यो वा स भवति मिथः श्लेष उभयोः॥३८॥

भवति । कोसौ ? स बन्धः । येन किम् ? येन परिणतिविशेषेण बध्यन्ते । कोर्यः ? विवशीक्रियन्ते पारतन्त्र्यं नीयन्ते योगद्वारेण प्रविशद्दशायां पुण्यपापरूपतया परिणम्य प्रविष्टानि विशिष्टशक्त्या परिणम्य भोग्यतया संबद्धानि क्रियन्ते इत्यर्थः । कानि ? कर्माणि कर्मत्वपरिणतपुद्गलद्रव्याणि । कस्य ? प्रकृतिविदुषः प्राक्तनकर्मानुभवतो जीवस्य । पूर्वार्जितकर्मदत्तफलं स्वीकुर्वत इत्यर्थः । प्रकृतिं विद्वान् वेदयमानो जीवः प्रकृतिविद्वांस्तस्य । परिणतिविशेषोत्र मोहरागद्वेषस्त्रिग्वपरिणामः । मोहनीयकर्मोदयसंपादितो विकार इत्यर्थः । स एव जीवभावः कर्मपुद्गलानां विशिष्टशक्तिपरिणामेनावस्थानस्य निमित्तत्वाद्वन्धस्यान्तरङ्गकारणं, जीवप्रदेशवार्तिकर्मस्कन्धानुप्रवेशलक्षणकर्मपुद्गलग्रहणस्य कारणत्वाद्वहिरङ्गकारणं योगः । तद्विवक्षायां परिणतिविशेषेणेत्यस्य योग इत्यर्थो वाच्यो, मनोवाक्कायवर्गणालम्बनात्मप्रदेशपरिस्पन्दलक्षणस्य तस्यापि जीवविकारत्वाविशेषात् । एतेन बाह्यमन्तरंगं च बन्धकारणं व्याख्यातं प्रतिपत्तव्यम् । उक्तं च—

जोगणिमित्तं गहणं जोगो मणवयणकायसंभूदो ।

भावणिमित्तो बन्धो भावो रदिरायदोसमोहजुदो ॥

यदि वा अथवा आम्नातः कथितः पूर्वाचार्यैः । कोसौ ? स बन्धः । किं तत् ? कर्म । यत्किम् ? यन्नयति प्रापयति । कम् ? पुरुषं जीवम् । काम् ? स्ववशतां स्वस्य पारतन्त्र्यम् । भोक्तृतयाऽऽत्मना सह संबन्धातीत्यर्थः । एष कर्मस्वातन्त्र्यविवक्षायां बन्ध उक्तो द्विष्टत्वान्नस्य । वा अथवा स बन्धो भवति । यः किं ? यः श्लेष उपश्लेषणम् । केपाम् ? प्रदेशानाम् । कयोः ? उभयोर्जीवकर्मस्कन्धयोः । कथम् ? मिथः परस्परम् । कर्मपुद्गलानां जीवप्रदेशवार्तिकर्मस्कन्धान् योगद्वारेणानुप्रविष्टानां कपाया-

दिवशाद्विशिष्टशक्तिपरिणामेनावस्थानमित्यर्थः । इह हि बन्धनं बन्ध इति भावसाधनो घञ् । उक्तं च—

परस्परप्रदेशानां प्रवेशो जीवकर्मणोः ।

एकत्वकारको बन्धो रुक्मकाञ्चनयोरिव ॥

यथा च भाजनविशेषप्रक्षिप्तानां विविधरसवीर्यवत्पुष्पफलानां मदिरादि-  
भावेन परिणामस्तथा पुद्गलानामप्यात्मस्थितानां योगकपायादिवशात्कर्म-  
भावेन परिणामः । स च मन्दतीव्रादिकारणवशान्मन्दतीव्रादिरूपो भवति ।  
तदत्र मोहरागद्वेषस्त्रिधः शुभोऽशुभो वा परिणामो जीवस्य भावबन्धः ।  
तन्निमित्तेन शुभाशुभकर्मत्वपरिणतानां पुद्गलानां जीवेन सहान्योन्यमूर्च्छनं  
संश्लेषः द्रव्यबन्धः । उक्तं च—

वज्रज्ञादि कम्मं जेण ढु चेदणभावेण भावबन्धो सो ।

कम्मादपदेसाणं अण्णोण्णपवेसणं इदरो ॥

पयडिद्विदिअणुभागपदेसमेदादु चढुविधो बंधो ।

जोगा पयडिपदेसा ठिदिअणुभागा कसायदो होंति ॥

आस्रवे बन्धे च मिथ्यात्वाविरत्यादिकारणानि समानानि को विशेषः ?  
इति चेत्, प्रथमक्षणे कर्मरूक्त्वानामागमनमास्रवः आगमनानन्तरं द्वितीय-  
क्षणादौ जीवप्रदेशेष्ववस्थानं बन्ध इति भेदः । तथास्रवे योगो मुख्यो बन्धे  
च कपायादिः । यथा राजसभायामनुग्राह्यतिग्राह्ययोः प्रवेशने राजादिष्टपुरुषो  
मुख्यः । तयोरनुग्रहनिग्रहकरणे राजादेशः । इति कथंचिदास्रवबन्धौ प्रति  
तत्कारणानां भेदः ।

यद्येवं तर्हि के प्रकृत्यादय इत्याह—

ज्ञानावरणाद्यात्मा प्रकृतिस्तद्विधिरविच्युतिस्तस्मात् ।

स्थितिर्नुभवो रसः स्यादणुगणना कर्मणां प्रदेशश्च ॥३९॥

भवति । कोसौ ? तद्विधिः तस्य द्रव्यबन्धस्य विधिः प्रकारो भेदः । कि-  
माख्यः ? प्रकृतिः । किमात्मा ? ज्ञानावरणाद्यात्मा । ज्ञानावरणादिश्चासां  
वात्मा च, ज्ञानावरणादिः स्वभावोऽर्थान्वगमादिस्वकार्यकरणशक्तिरिति  
यावत् । केयाम् ? कर्मणाम् । ज्ञानावरणस्य हि कर्मणोऽर्थान्वगमः कार्य

प्रक्रियते प्रभवत्यस्या इति प्रकृतिः स्वभावो निम्बगुडादेस्तिकत्वमधुरत्वा-  
दिवत् । एवं दर्शनावरणस्यार्थानालोचनम् । वेद्यस्य सदसलक्षणस्य सुखदुः-  
खसंवेदनम् । दर्शनमोहस्य तत्त्वार्थाश्रद्धानम् । चारित्रमोहस्यासंयमः ।  
आयुषो भवधारणम् । नाशो नारकादिनामकरणम् । गोत्रस्योच्चैर्नैचैः  
स्थानसंशब्दनम् । अन्तरायस्य दानादिविघ्नकरणम् । क्रमेण तद्दृष्टान्तार्था  
गाथा यथा—

पडपडिहारसिमज्जाहलिचित्तकुलालभंडयारीणं ।

जह एदेसिं भावा तह कम्माणं वियाणाहि ॥

एवंरूपका बन्धकारिण एवंस्वभावाः परमाणवो बध्यन्ते इत्यर्थः ।  
तथा भवति । कोसौ ? तद्विधिः । किमाख्यः ? स्थितिः । किमात्मा ? अवि-  
च्युतिरप्रच्यवनम् । कस्मात् ? तस्माद् ज्ञानावरणादिलक्षणादात्मनः स्वभा-  
वात् । केपाम् ? कर्मणाम् । यथाजागोमहिष्यादिक्षीराणामेतावत्कालं मा-  
धुर्यस्वभावादप्रच्युतिः स्थितिस्तथा ज्ञानावरणादीनामर्थानवगमनादिस्वभा-  
वादेतावत्कालमप्रच्युतिः स्थितिः । अर्थानवगमनादिकार्यकारित्वेन रूपेणा-  
प्रच्युतेनैतावत्कालमेते बध्यन्ते बद्धास्तिष्ठन्तीत्यर्थः । तथा स्यात् । कोसौ ?  
तद्विधिः । किमाख्यः ? अनुभवः । किमात्मा ? रसः स्वगतसामर्थ्यविशेषः ।  
केपाम् ? कर्मणाम् । यथाजागोमहिष्यादिक्षीराणां तीव्रमन्दादिभावेन स्व-  
कार्यकरणे शक्तिविशेषोनुभवस्तथा कर्मपुद्गलानां स्वकार्यकरणे सामर्थ्यविशे-  
पोनुभवः । स्वकार्यकरणसमर्थाः परमाणवो बध्यन्ते इत्यर्थः । प्रकृतिबन्धे  
ह्यष्टकर्मयोग्या आस्रवानीतास्ते बध्यन्ते, अनुभागबन्धे तु वीर्यवि-  
शेषविशिष्टा इति प्रकृतिबन्धादस्य विशेषः । क्वचिद्धि जीवे शुभपरि-  
णामप्रकर्षाच्छुभप्रकृतीनां प्रकृत्योनुभवोऽशुभप्रकृतीनां निकृष्टः, अशुभपरि-  
णामप्रकर्षेऽशुभप्रकृतीनां प्रकृष्टः शुभप्रकृतीनां निकृष्टो बन्धमायाति । स च  
घातिकर्मणां लतादार्वस्थिपापाणंशक्तिभेदेनाशुभाघातिकर्मणां निम्बकाङ्गी-  
रविपहालाहलरूपेण शुभाघातिकर्मणां च गुडखण्डशर्करामृतरूपेण चतुर्धा  
भिद्यते । तथा स्यात् । कोसौ ? तद्विधिः । किमाख्यः ? प्रदेशः । किमात्मा ?  
अणुगणनां परमाणुपरिच्छेदेनेयत्तावधारणम् । केपाम् ? कर्मणां कर्मभावपरि-  
णतपुद्गलस्कन्धानाम् । एतावद् एतावत्परमाणुप्रमाणप्रदेशा ज्ञानावरणा-



दिकर्मभावपरिणतपुद्गलस्कन्धा वध्यन्ते इत्यर्थः । कपायादिकारणविशि-  
त्रभावाद्बन्धविचित्रभावः । कारणानुरूपं हि कार्यम् । उक्तं च—

स्वभावः प्रकृतिः प्रोक्ता स्थितिः कालावधारणम् ।

अनुभागो विपाकस्तु प्रदेशोऽविकल्पनम् ॥

किंच, यथाज्ञादेर्गृहीतस्यानेकविकारसमर्थवातपित्तश्लेष्मखलरसभावेन प-  
रिणामस्तथा कारणवशादागतस्य कर्मण आस्रवो नारकत्वादिनानारूपतया-  
त्मनि परिणामः । तथा यथाभो नभसः पतदेकरसं भाजनादिसामग्रीविशेषा-  
द्विश्वप्रसत्त्वेन परिणमते तथा ज्ञानावरणस्याविशिष्टस्याप्यागच्छतः कपाया-  
दिसामग्रीतारितस्यान्मत्याद्यावरणरूपेण परिणामः । तथा वेद्यमप्यविशिष्टमा-  
गतं कारणविशेषात्सदसद्भेदेन सद्देद्यमसद्देद्यं चाल्पमहत्त्वादिभेदेन व्यति-  
रिच्यते । एवं शेषाणामपि कर्मणां भेदप्रभेदा बोद्धव्याः । एकं कर्म कर्म-  
सामान्यात् । द्विधा पुण्यपापभेदात् । चतुर्धा प्रकृत्यादिभेदात् । अष्टधा  
ज्ञानावरणादिभेदात् । एवं संख्येयासंख्येयानन्तविकल्पं कर्म भवति ।

पुण्यपापपदार्थनिर्णयार्थमाह—

पुण्यं यः कर्मात्मा शुभपरिणामैकहेतुको बन्धः ।

सद्देद्यशुभायुर्नामगोत्रभित्ततोऽपरं पापम् ॥ ४० ॥

पुण्यं द्रव्यपुण्यमित्यर्थः । यावता पुद्गलस्य कर्तुर्निश्चयकर्मतामापन्नो वि-  
शिष्टप्रकृतित्वपरिणामो जीवशुभपरिणामनिमित्तो द्रव्यपुण्यम् । जीवस्य  
च कर्तुर्निश्चयकर्मतामापन्नः शुभपरिणामो द्रव्यपुण्यस्य निमित्तमात्रत्वेन  
कारणीभूतत्वात्तदास्रवक्षणादूर्ध्वं भावपुण्यं भवति । किं तत् ? तत्पुण्यम् ।  
यः किम् ? यो बन्धः । किंविशिष्टः ? कर्मात्मा कर्मरूपः । पुनः किंविशिष्टः ?  
शुभपरिणामैकहेतुकः शुभपरिणाम एकः प्रधानं हेतुः कारणं यस्य स  
एवम् । अत्र योगस्य बहिरङ्गत्वादौघत्वम् । तत्पुनः पुण्यं भवति । किंविशि-  
ष्टम् ? सद्देद्यशुभायुर्नामगोत्रमित् । सच्च तद्देद्यं च सद्देद्यम् । आयुश्च  
नाम च गोत्रं च आयुर्नामगोत्राणि । शुभाणि च तांन्यायुर्नामगो-

त्राणि च शुभायुर्नामगोत्राणि । सद्देहं च शुभायुर्नामगोत्राणि च सद्दे-  
हशुभायुर्नामगोत्राणि । तान्येव भिदो भेदा यस्य तत्तथोक्तम् । तत्र  
सद्देहं सुखफलं कर्म । शुभमायुस्त्रिधा नारकायुर्वर्जम् । शुभं नाम  
सप्तत्रिंशद्देहं—मनुष्यदेवगती पञ्चेन्द्रियजातिः पञ्चशरीराणि त्रीण्यङ्गोपा-  
ङ्गानि समचतुरस्रसंस्थानवज्रर्षभनाराचसंहनने द्वे प्रशस्तवर्णगन्धरसस्पर्शा  
मनुष्यदेवगत्यानुपूर्व्ये अगुरुलघुपरघातोच्छ्वासांतपोद्द्योतप्रशस्तविहायोगत-  
यस्यसवादरपर्याप्तप्रत्येकशरीरस्थिरशुभसुभगसुस्वरादेययशःकीर्तयो निर्माण-  
तीर्थकरत्वमुच्चैर्गोत्रं च । इति द्वाचत्वारिंशत्प्रकृतयः ।

पापं द्रव्यपापमित्यर्थः । यतः पुद्गलस्य कर्तुर्निश्चयकर्मतामापन्नो विशिष्ट-  
प्रकृतित्वपरिणामो जीवाशुभपरिणामनिमित्तो द्रव्यपापम् । जीवस्य च कर्तुर्नि-  
श्चयकर्मतामापन्नोऽशुभपरिणामो द्रव्यपापस्य निमित्तमात्रत्वेन कारणीभूत-  
त्वात्तदास्त्वक्षणादूर्ध्वं भावपापं भवति । किं तत् ? पापम् । किं विशिष्टम् ?  
अपरमन्यत् । कस्मात् ? ततः पुण्यात् । अशुभपरिणामैकहेतुककर्मत्वबन्ध-  
रूपं व्यंशीतिज्ञानावरणादिप्रकृतिभेदमित्यर्थः । ज्ञानावरणस्य प्रकृतयः पञ्च ।  
दर्शनावरणस्य नव । मोहनीयस्य षड्विंशतिः सम्यक्त्वसम्यक्छिध्यात्ववर्जाः ।  
पञ्चान्तरायस्य नरकगतितिर्यग्गती द्वे चतस्रो जातयः पञ्चेन्द्रियजातिवर्जाः  
पञ्च संस्थानानि समचतुरस्रवर्जानि पञ्च संहननानि वज्रर्षभनाराचवर्जानि  
अप्रशस्तवर्णगन्धरसस्पर्शा नरकगतितिर्यग्गत्यानुपूर्व्यद्वयमुपघाताप्रशस्तवि-  
हायोगतिस्थावरसूक्ष्मापर्याप्तसाधारणशरीरास्थिराशुभदुर्भगदुःस्वरानादेयाय-  
शःकीर्तयश्चेति नामप्रकृतयश्चतुर्विंशत् । असद्देहं नरकायुर्नचैर्गोत्रं चेति ।

संवरस्वरूपविकल्पनिर्णयार्थमाह—

स संवरः संव्रियते निरुध्यते कर्मास्त्रयो येन सुदर्शनादिना ।  
गुह्यात्मना वात्मगुणेन संवृतिस्तद्योग्यतद्भावनिराकृतिः स वा ।।

भवति । कोसौ ? सः संवरो भावसंवरः शुभाशुभपरिणामतिरोधो द्रव्य-  
पुण्यपापसंवरस्य हेतुरित्यर्थः । येन किम् ? येन सुदर्शनादिना गुह्यादिना

वात्मगुणेन चेतनपरिणामेन । संव्रियते कोथो निरुध्यते । कोसौ ? कर्मास्त्र-  
वः । कर्म ज्ञानावरणाद्यास्त्रवत्यनेन भावास्त्रवो मिथ्यादर्शनादिरित्यर्थः ।  
सुदर्शनादिः सम्यग्दर्शनज्ञानसंयमादिः गुह्यादिः । उक्तं च—

वदसमिदीगुत्तीओ धम्माणुपिहापरीसहजओ य ।

चारित्तं बहुमेया णायव्वा भावसंवरविसेसा ॥

वा अथवा भवति । कोसौ ? सः संवरो द्रव्यसंवर इत्यर्थः । किमा-  
त्मा ? संवृत्तिः कोथस्तद्योग्यतद्भावनिराकृतिः । तस्य कर्मणो योग्या कर्म-  
योग्यपुद्गलाः । तेषां तद्भावः कर्मत्वपरिणतिस्तद्योग्यतद्भावः । तस्य निरा-  
कृतिर्निराकरणम् ।

निर्जरातत्त्वनिश्चयार्थमाह—

निर्जीर्यते कर्म निरस्यते यया पुंसः प्रदेशस्थितमेकदेशतः ।

सा निर्जरा पर्ययवृत्तिरंशतस्तत्संक्षयो निर्जरणं मताथ सा ४२

भवति । कासौ ? सा निर्जरा । किंलक्षणा ? पर्ययवृत्तिः संक्लेशनिवृत्ति-  
रूपा परिणतिर्भावनिर्जरेत्यर्थः । यया किम् ? यया कर्तृभूतया करणभूतया  
वा निर्जीर्यते कोथो निरस्यते । किं तत् ? कर्म । किंविशिष्टम् ? प्रदेश-  
स्थितम् । प्रदेशेष्वंशेष्ववस्थितम् । कस्य ? पुंसो जीवस्य । केन ? एकदेशत  
एकदेशेन, न साकल्येन । अथवा सा निर्जरा मता इष्टा । किम् ? निर्जरणं  
कोथस्तत्संक्षयो जीवप्रदेशस्थितकर्मविश्लेषः । केन ? अंशत एकदेशेन ।  
एषा द्रव्यनिर्जरा । अथ कथं पर्ययवृत्तिः संक्लेशनिवृत्तिरूपा परिणतिरुच्य-  
ते ? परिशुद्धो यो बोधः पर्ययस्तत्र वृत्तिरिति व्युत्पत्तेः । यावता क-  
र्मवीर्यज्ञातनसमर्थो बहिरङ्गान्तरङ्गतपोभिर्वृंहितः शुद्धोपयोगो भावनिर्ज-  
रा । तदनुभावनीरसीभूतानामेकदेशेन संक्षयः समुपात्तकर्मपुद्गलानां च  
द्रव्यनिर्जरा ।

द्रव्यनिर्जराभेदनिर्णयार्थमाह—

द्विधाऽकामा सकामा च निर्जरा कर्मणामपि ।

फलानामिव यत्पाकः कालेनोपक्रमेण च ॥ ४३ ॥

भवति । कोसौ ? निर्जरा प्रत्यासत्तेर्द्रव्यनिर्जरेत्यर्थः । कतिधा ? द्विधा  
अकामा सकामा चेति । तत्राकामा कालपक्वकर्मनिर्जरणलक्षणा । सैव  
विपाकजाऽनौपक्रमिकी चोच्यते । सकामा पुनरुपक्रमापक्वकर्मनिर्जरणलक्षणा ।  
सैवाविपाकजौपक्रमिकी चोच्यते । अत्र समर्थनमाह—यद्यस्माद्भवति ।  
कोसौ ? पाकः पचनं फलदातृत्वम् । केषाम् ? कर्मणामपि । केन कालेन,  
न केवलं कालेन, उपक्रमेण च । केषामिव ? फलानामिव । यथाम्रादि-  
फलानां पाको विशिष्टरसादिपरिणामः कश्चित्स्वानुरूपकालेन कश्चिच्च पुरुष-  
प्रयुक्तोपायेन तथा ज्ञानावरणादिकर्मणामपि स्वफलसंपादनमित्यर्थः ।  
यत्काले फलदानत्वेन हि यत्कर्माजितं तस्मिन्नेव काले फलदानाद्या भवति  
सा विपाकजा, यत्कर्मबलादुदयावलीं प्रवेश्यानुभूयते आन्नादिवत् सेतरा ।  
उपक्रमो हि बुद्धिपूर्वकप्रयोगस्वपरिणामः । स च मुमुक्षूणां शुभाशुभपरि-  
णामनिरोधलक्षणसंवरेण शुद्धोपयोगेन च युक्तं तपः । इतरजनानां तु स्व-  
परयोर्बुद्धिपूर्वकः सुखदुःखसाधनप्रयोगः । पर्ययवृत्तिरित्यनेन सामान्यतः  
परिणाममात्रस्याप्याश्रयणात् । तथा चोक्तम्—

अबुद्धिपूर्वापेक्षायामिष्टानिष्टं स्वदैवतः ।

बुद्धिपूर्वव्यपेक्षायामिष्टानिष्टं स्वपौरुषात् ॥

मोक्षतत्त्वं लक्षयति—

येन कृत्स्नानि कर्माणि मोक्षयन्तेऽस्यन्त आत्मनः ।

रत्नत्रयेण मोक्षोसौ मोक्षणं तत्क्षयः स वा ॥ ४४ ॥

स्यात् । कोसौ ? असौ मोक्षो जीवन्मुक्तिलक्षणो भावमोक्षः । येन  
किम् ? येन रत्नत्रयेण निश्चयसम्यग्दर्शनज्ञानचारित्र्येण । तत्परिणतेनात्म-  
नेत्यर्थः । मोक्षयन्ते कोर्थोऽस्यन्ते अपूर्वाणि परमसंवरद्वारेण निरुध्यन्ते  
पूर्वोपात्तानि च परमनिर्जराद्वारेण भृशं विश्लेष्यन्ते । कानि ? कर्माणि ।  
किंविशिष्टानि ? कृत्स्नानि प्रथमं घातीनि मोहप्रभृतीनि पश्चाच्चाघातीन्या-  
युरादीनि । कस्मात् ? आत्मनो जीवात् । वा अथवा स मोक्षः स्यात् ।  
किम् ? मोक्षणं कोर्थस्तत्क्षयो वेदनीयायुर्नामगोत्ररूपाणां कर्मपुद्गलानां  
जीवेन सहात्यन्तविश्लेषः । स एष द्रव्यमोक्षः । उक्तं च—

“आत्यन्तिकः स्वहेतोर्यो विश्लेषो जीवकर्मणोः ।

स मोक्षः फलमेतस्य ज्ञानाद्याः क्षायाका गुणाः ॥”

तथा, “बन्धहेत्वभावनिर्जराभ्यां कृत्स्नकर्मविप्रमोक्षो मोक्षः”  
इत्यादि ।

तथा चोक्तं द्रव्यसंग्रहेपि—

“सर्वस्वस्य कर्मणो जो खयहेतू अप्पणो हु परिणामो ।

णेयो स भावमोक्खो दव्वविमोक्खो य कम्मपुधभावो ॥”

तत्त्वार्थवार्तिके तु—

ततो मोहक्षयोपेतः पुमानुद्भूतकेवलः ।

विशिष्टकरणः साक्षादशरीरत्वहेतुना ॥

रत्नत्रितयरूपेणायोगिकेवलिनोन्तिमे ।

क्षणे विवर्तते ह्येतदबाध्यं निश्चयान्नयात् ॥

व्यवहारनयाश्रित्या त्वेतत्प्रागेव कारणम् ।

मोक्षस्येति विवादेन पर्याप्तं न्यायदर्शिनः ॥

मुक्तात्मस्वरूपं प्ररूपयति—

प्रक्षीणे मणिवन्मले स्वमहसि स्वार्थप्रकाशात्मके,

मज्जन्तो निरुपाख्यमोघचिदचिन्मोक्षार्थितीर्थक्षिपः ।

कृत्त्वानाद्यपि जन्म सान्तममृतं साद्यप्यनन्तं श्रिताः,

सद्दृग्धीनयवृत्तसंयमतपःसिद्धाः सदानन्दिनः ॥४५॥

भवन्ति । के ? मुक्तात्मानः । किंविशिष्टाः ? सद्दृगित्यादि । दृग् दर्शनं,  
धीज्ञानं, नयः स्वार्थैकदेशव्यवसायो, वृत्तं चारित्र्यं, संयमतपसी प्रसिद्धे ।  
दृक् च धीश्च नयश्च वृत्तं च संयमश्च तपश्च दृग्धीनयवृत्तसंयमतपसि ।  
सन्ति समीचीनानि दृगादीनि पदं सद्दृगादीनि । तैः सिद्धाः साक्षितात्म-  
स्वभावाः । आरम्भावस्थापेक्षया सम्यक्त्वादिभिः सिद्धा इत्यर्थः । केचिद्भि

सम्यग्दर्शनाराधनाप्राधान्येन प्रक्रम्य संपूर्ण रत्नत्रयं कृत्वा प्रक्षीणकर्ममल-  
कलङ्काः स्वात्मोपलब्धिलक्षणां सिद्धिमध्यासिताः । एवं सम्यग्ज्ञानादावपि  
योज्यम् । किं कुर्वन्तः ? मज्जन्तः प्लवमानाः प्रतिक्षणमुत्पादव्ययध्रौव्यैकत्व-  
लक्षणां वृत्तिमाक्रामन्तः । क ? स्वमहसि स्वाभाविकनिजतेजसि । किंवि-  
शिष्टे ? स्वार्थप्रकाशात्मके । स्व आत्मा अर्थसैकालिकं ज्ञेयं वस्तु । स्वश्वा-  
र्थश्च स्वार्थौ । तयोः प्रकाशो युगपद्भाविद्वग्नसिलक्षणः परिणामः । स एवात्मा  
स्वरूपं यस्य तस्मिन् । क सति ? मले द्रव्यभावरूपे कर्मणि । किंविशिष्टे ?  
प्रक्षीणे निःशेषतः क्षयं गते । किंवत् ? मणिवत् । यथा मणयो जात्यरत्नानि  
स्वसंसर्गिणि मले प्रच्युते, स्वपररूपोद्द्योतस्वभावे स्वतेजसि मज्जन्ति तथा  
मुक्तात्मान इत्यर्थः । पुनः किंविशिष्टाः । नीत्यादि । उपाख्या स्वभावः ।  
उपाख्याया निष्क्रान्तो निरुपाख्यो निःस्वभावः । तथा मोघा निष्फला  
चिच्चेतना यत्रासौ मोघचित् । तथाऽविद्यमाना चिद्यत्रासावचित् । निरु-  
पाख्यश्च मोघचिच्चाचिच्च निरुपाख्यमोघचिदचितः । ते च ते मोक्षाश्च  
मुक्तयो वा निरुपाख्यमोघचिदचिन्मोक्षाः । तानर्थयन्ते वाञ्छन्ति अभ्यु-  
पगच्छन्ति ये ते तदर्थिनः । तत्र निरुपाख्यमोक्षार्थिनः 'प्रदीपनिर्वाणकल्प-  
मात्मनो निर्वाणमिति' निःस्वभावमोक्षवादिनो बौद्धाः । मोघचिन्मोक्षा-  
र्थिनः 'चैतन्यं पुरुषस्य स्वरूपं, तच्च ज्ञेयाकारपरिच्छेदपराञ्जुखम्' इति  
निष्फलचैतन्यरूपमोक्षवादिनः सांख्याः । अचिन्मोक्षार्थिनो बुद्ध्यादिनवात्म-  
विशेषगुणोच्छेदलक्षणनिश्चैतन्यमोक्षवादिनो वैशेषिकाः । तेषां तीर्थान्यागमा-  
न् क्षिपन्ति निराकुर्वन्ति, जीवन्मुक्त्यवस्थायां तद्विलक्षणमोक्षव्यवस्थापक-  
त्वात् परममुक्त्यवस्थायां च तत्प्रतिष्ठितत्वात्, यत एवम् । पुनरपि किं-  
विशिष्टाः ? श्रिता अध्यासिताः । किं तत् ? अमृतं मोक्षम् । किं-  
विशिष्टम् ? अनन्तं पुनर्भवाभावाच्चिरवधि । किंविशिष्टमपि ? साद्यपि

१ जीवन्मुक्त्यवस्थायामुपदिशन्तस्तत्त्वानि केवलज्ञानिनो मोक्षस्वरूपं तथा नोपा-  
दिशन् यथा बौद्धादय उपादिशन् । किंतु तद्विलक्षणरूपेणोपादिशन् । स चोपदेशो  
युक्तिभिः समर्थितश्च । अतो बौद्धादिकल्पितं मोक्षस्वरूपं निराकुर्वाणास्ते इति  
हेतुपूर्विका निराकरणप्रतिज्ञा । २ यथा च जीवन्मुक्तौ मुक्तिस्वरूपं व्यवस्थाप्य  
दर्शितं तत्रैव ते तिष्ठन्ति परममुक्तौ सत्यान् । इत्ययमपि हेतुस्तज्जिरासे ।

पर्यायरूपतया आदिमदपि । किं कृत्वा ? कृत्वा । किं तत् ? जन्म संसारम् । किंविशिष्टम् ? सान्तं सविनाशम् । किंविशिष्टमपि ? अनाद्यपि संतानरूपतया आदिरहितमपि । पुनः किंविशिष्टाः ? सदानन्दिनः नित्यानन्दभाजः । अथवा सदा सर्वदा नन्दितुमनन्तज्ञानादिसमृद्धीभवितुं शीलमेपां त एवम् । इति समासतो जीवादिनवपदार्थव्यवस्था । व्यासतस्तु परमागमार्णवावगाहनादधिगन्तव्या ।

एवंविधतत्त्वार्थश्रद्धानलक्षणस्य सम्यक्त्वस्य सामग्रीविशेषं श्लोकद्वयेनाह—

दृष्टिघ्नसप्तकस्यान्तर्हेतावुपशमे क्षये ।

क्षयोपशम आहोस्विद्भव्यः कालादिलब्धिभाक् ॥ ४६ ॥

पूर्णः संज्ञी निसर्गेण गृह्णात्यधिगमेन वा ।

व्यज्ञानशुद्धिदं तत्त्वश्रद्धानात्म सुदर्शनम् ॥ ४७ ॥ युग्मम् ।

गृह्णाति स्वीकरोति । कोसौ ? भव्यः सिद्धेर्योग्यो जीवः । किं तत् ? सुदर्शनम् । किंविशिष्टम् ? तत्त्वश्रद्धानात्म तत्त्वानां जीवादीनां श्रद्धानं तथेति प्रतिपत्तिरात्मा स्वरूपं यस्य, तद्दर्शनमोहरहितमात्मस्वरूपं, न पुनारुचिस्तस्याः क्षीणमोहेष्वभावात् । तथा च सम्यक्त्वाभावेन ज्ञानचारित्राभावात्तेषां मुक्त्यभावः स्यात् । यत्तु तत्त्वरुचिमिति प्रागुक्तं तदुपचारात् । पुनः किंविशिष्टम् ? व्यज्ञानशुद्धिदम् । त्रयाणामज्ञानानां मिथ्यामतिश्रुतावधीनां शुद्धिं यथार्थग्राहित्वहेतुं नैर्मल्यं दत्ते यत्तदेवम् । केन ? निसर्गेणाधिगमेन वा । क सति ? अन्तर्हेतौ अन्तरङ्गकारणे । किंविशिष्टं ? उपशमे क्षये आहोस्विदथवा क्षयोपशमे । कस्य ? दृष्टिघ्नसप्तकस्य । दृष्टिघ्नानां सप्तकं तस्य । किंविशिष्टो भव्यः ? कालादिलब्धिभाक् काल आदिर्येषां वेदनाभिभवादीनां ते कालादयस्तेषाम् लब्धिः सम्यक्त्वादाने योग्यता । तां भजन् । पुनः किंविशिष्टः ? पूर्णः आहारशरीरेन्द्रियप्राणापानभाषामनोलक्षणपदपर्याप्तियुक्तः । पुनरपि किंविशिष्टः ? संज्ञी शिक्षालापोपदेशग्राही । उक्तं च—

चदुगदिभवो सण्णी पज्जतो सुद्धगो य सागारो ।  
जागारो सल्लेस्सो सलद्धिगो सम्ममुवगमइ ॥

दृष्टिघ्नानि । दृष्टिं सम्यक्त्वं घ्नन्ति इति दृष्टिघ्नानि मिथ्यात्वसम्यग्मिथ्यात्व-  
सम्यक्त्वानन्तानुबन्धिकोधमानमायालोभाख्यानि कर्माणि । उपशमः स्वफल-  
दानसामर्थ्यानुद्भवः । क्षय आत्यन्तिकी निवृत्तिः । क्षयोपशमः—सर्वथात्म-  
गुणप्रच्छादिकाः कर्मशक्तयः सर्वधातिस्पर्धकान्युच्यन्ते । विवक्षितैकदेशेना-  
त्मगुणप्रच्छादिकाश्च देशधातिस्पर्द्धकानि । सर्वधातिस्पर्द्धकानामुदयाभाव एव  
क्षयस्तेषामेवास्तित्वमुपशम उच्यते । क्षयेण सहित उपशमस्तेषामेव देशधा-  
तिस्पर्द्धकानामुदयश्च । इति समुदायेन क्षयोपशमो भण्यते । कालादिलब्धयो  
यथा—भव्यः कर्माविष्टोऽर्द्धपुद्गलपरिवर्तपरिमाणे कालेऽवशिष्टे प्रथमसम्य-  
क्त्वयोग्यो भवति । इति काललब्धिः । आदिशब्देन वेदनाभिभवजाति-  
स्मरणजिनेन्द्रार्चादर्शनादयो गृह्यन्ते । पद्यानि—

धर्मश्रुतिजातिस्मृतिसुरर्द्धिजिनमहिमदर्शनं मरुताम् ।  
वाह्यं प्रथमदृशोङ्गं विना सुरर्द्धिक्षयानतादिभुवाम् ॥  
त्रैवेयकिणां पूर्वं द्वे सजिनार्वक्षणे नरतिरश्चाम् ।  
संरुगभिभवे त्रिषु प्राक् श्वभ्रेष्वन्येषु स द्वितीयोसौ ॥  
क्षायोपशमिकीं लब्धिं शौद्धीं दैशनिकीं भवी ।  
प्रायोगिकीं समासाद्य कुरुते करणत्रयम् ॥

प्रागुपात्तकर्मपटलानुभागस्पर्द्धकानां शुद्धियोगेन प्रतिसमयानन्तगुणही-  
नानामुदीरणा क्षायोपशमिकी लब्धिः १ । श्लोकः—

वर्गः शक्तिसमूहोणोरणूनां वर्गणोदिता ।  
वर्गणानां समूहस्तु स्पर्द्धकं स्पर्द्धकापहैः ॥

क्षयोपशमविशिष्टोदीर्णानुभागस्पर्द्धकप्रभवः परिणामः सातादिकर्मबन्ध-  
निमित्तं सावद्यकर्मबन्धविरुद्धः शौद्धी लब्धिः । २ । यथार्थतत्त्वोपदेशत-  
दुपदेशकाचार्याद्युपलब्धिरुपदिष्टार्थग्रहणधारणविचारणशक्तिर्वा दैशनिकी ल-  
ब्धिः । ३ । अन्तःकोटीकोटीसागरोपमस्थितिकेषु कर्मसु बन्धमापद्यमाने-  
षु विशुद्धपरिणामयोगेन सत्कर्मसु संख्येयसागरोपमसहस्रोनायामन्तःको-



टीकोटीसागरोपमस्थितौ स्थापितेष्वधसम्यक्त्वयोग्यता भवति इति प्रायोगिकी लब्धिः । ४ । श्लोकः—

अथप्रवृत्तकापूर्वानिवृत्तिकरणत्रयम् ।

विधाय क्रमतो भव्यः सम्यक्त्वं प्रतिपद्यते ॥

भव्योऽनादिमिथ्यादृष्टिः पङ्क्तिशतमोहप्रकृतिसत्कर्मकः सादिमिथ्यादृष्टिर्वा पङ्क्तिशतमोहप्रकृतिसत्कर्मकः सप्तविंशतिमोहप्रकृतिसत्कर्मको वाष्टाविंशतिमोहप्रकृतिसत्कर्मको वा प्रथमसम्यक्त्वमादातुकामः शुभपरिणामाभिमुखोऽन्तर्मुहूर्तमनन्तगुणवृद्ध्या वर्धमानविशुद्धिश्चतुर्षु मनोयोगेष्वन्यतमेन मनोयोगेन चतुर्षु वाग्योगेष्वन्यतमेन वाग्योगेनौदारिकवैक्रियिककाययोगयोरन्यतरेण काययोगेन त्रिषु वेदेष्वन्यतमेन वेदेनालीढो निरस्तसंक्षेशो हीयमानान्यतमकपायः साकारोपयोगो वर्धमानशुभपरिणामयोगेन सर्वप्रकृतीनां स्थितिं ह्रासयन्नशुभप्रकृतीनामनुभागबन्धमपसारयन् शुभप्रकृतीनां वर्धयंस्त्रीणि करणानि प्रत्येकमन्तर्मुहूर्तकालानि कर्तुमुपक्रमते । तत्रान्तःकोटीकोटीस्थितिकानि कर्माणि कृत्वा अधःप्रवृत्तकरणमपूर्वकरणमनिवृत्तिकरणं च क्रमेण प्रविशति । तत्र सर्वकरणानां प्रथमसमये स्वल्पशुद्धिः । ततः प्रतिसमयमन्तर्मुहूर्तसमाप्तेरनन्तगुणा द्रष्टव्या । सर्वाणि करणान्यन्वर्थानि । अथ प्राप्त प्रवृत्ताः कदाचिदीदृशाः करणाः परिणामा यत्र तदधःप्रवृत्तकरणम् । अधःस्थैरुपरिस्थाः समानाः प्रवृत्ताः करणा यत्र तदधःप्रवृत्तकरणमिति वान्वर्थसंज्ञा । अपूर्वाः समये समयेऽन्ये शुद्धतराः करणा यत्र तदपूर्वकरणम् । एकसमयस्थानामनिवृत्तयोऽभिन्नाः करणा यत्र तदनिवृत्तिकरणम् । सर्वेषु करणेषु नानाजीवानामसंख्येयलोकप्रमाणाः परिणामा द्रष्टव्याः । तत्राथप्रवृत्तकरणे स्थितिखण्डनानुभागखण्डनगुणश्रेणिसंक्रमा न सन्ति । परमनन्तगुणवृद्ध्या विशुद्ध्याऽशुभप्रकृतीरनन्तगुणानुभागहीना बध्नाति शुभप्रकृतीरनन्तगुणरसवृद्धाः, स्थितिमपि पल्योपमासंख्येयभागहीनां करोति । अपूर्वकरणानिवृत्तिकरणयोः स्थितिखण्डनादयः सन्ति । क्रमेणाशुभप्रकृतीनामनुभागोऽनन्तगुणहान्या शुभप्रकृतीनां चानन्तगुणवृद्ध्या वर्तते । तत्रानिवृत्तिकरणस्यासंख्येयेषु भागेषु गतेष्वन्तरकरणमारभते येन दर्शनमोहनीयं निहत्य

चरमसमये त्रिधा करोति शुद्धाशुद्धमिश्रभेदेन सम्यक्त्वं मिथ्यात्वं सम्य-  
ङ्मिथ्यात्वं चेति । श्लोकः—

प्रशमय्य ततो भव्यः सहानन्तानुबन्धिभिः ।  
ता मोहप्रकृतीस्तिष्ठो याति सम्यक्त्वमादिमम् ॥  
संवेगप्रशमास्तिक्यदयादिव्यक्तलक्षणम् ।  
तत्सर्वदुःखविध्वंसि त्यक्तशङ्कादिदूषणम् ॥

उक्तं च—

क्षीणप्रशान्तमिश्रासु मोहप्रकृतिषु क्रमात् ।  
पश्चाद् द्रव्यादिसामग्र्या पुंसां सदृशनं त्रिधा ॥

कौ निसर्गाधिगमावित्याह—

विना परोपदेशेन सम्यक्त्वग्रहणक्षणे ।

तत्त्वबोधो निसर्गः स्यात्तत्कृतोधिगमश्च सः ॥ ४८ ॥

स्यात् । कोसौ ? निसर्गः । को निसर्गः ? तत्त्वबोधः । क ? सम्यक्त्वग्रहण-  
क्षणे । कथम् ? विना । केन ? परोपदेशेन गुर्वादिर्वचनविशेषमन्तरेणैव ।  
तथाधिगमः स्यात् । कोसौ ? स तत्त्वबोधः । किंविशिष्टः ? तत्कृतस्तेन  
परोपदेशेन जनितः ।

एतदेव समर्थयते—

केनापि हेतुना मोहवैधुर्यात्कोपि रोचते ।

तत्त्वं हि चर्चानायस्तः कोपि च क्षोदखिन्नधीः ॥ ४९ ॥

हि यस्माद्रोचते श्रद्धते । कोसौ ? कोपि कश्चिद्भव्यः । किं तत् ? तत्त्वं  
परापरवस्तुयाथात्म्यम् । किंविशिष्टः सन् ? चर्चानायस्तः । चर्चया क्षोदेना-  
नायस्त आयासमप्राप्तः । कस्मात् ? मोहवैधुर्यात् । मोहयन्ति दर्शनं प्रति-  
वधन्तीति मोहा मिथ्यात्वादिसप्तप्रकृतयः । तेषां वैधुर्यमुपशमः क्षयः  
क्षयोपशमो वा मोहवैधुर्यं तस्मात् । केन ? हेतुना निमित्तेन । किंविशिष्टेन ?  
केनापि वेदनाभिभवादीनामन्यतमेन जनितात् । कोपि च कश्चित् क्षोद-

खिन्नधीर्विचारक्लिष्टमनाः सन् मोहवैधुर्यात्तत्त्वं रोचते इति संबन्धः ।  
उक्तं च—

निसर्गोधिगमो वापि तदाप्तौ कारणद्वयम् ।

सम्यक्त्वभाक् पुमान्यस्मादल्पानल्पप्रयासतः ॥

किंच—

यथा शूद्रस्य वेदार्थे शास्त्रान्तरसमीक्षणात् ।

स्वयमुत्पद्यते ज्ञानं तत्त्वार्थे कस्यचित्तथा ॥

इदानीं सम्यक्त्वभेदानाह—

तत्सरागं विरागं च द्विधौपशमिकं तथा ।

क्षायिकं वेदकं त्रेधा दशधाज्ञादिभेदतः ॥ ५० ॥

तत्सुदर्शनं भवति । कतिधा ? द्विधा । कथम् ? सरागं विरागं च ।  
तथा तत्रेधा भवत्यौपशमिकं क्षायिकं वेदकं चेति । तथा तद्दशधा भव-  
त्याज्ञादिभेदतः । आज्ञादिभिर्भेदमाश्रित्य ।

सरागेतरसम्यक्त्वयोरधिकरणलक्षणोपलक्षणार्थमाह—

ज्ञे सरागे सरागं स्याच्छमादिव्यक्तिलक्षणम् ।

विरागे दर्शनं त्वात्मशुद्धिमात्रं विरागकम् ॥ ५१ ॥

दर्शनं सरागं स्यात् । क ? ज्ञे तत्त्वज्ञे पुंस्ति । किंविशिष्टे ? सरागे असं-  
यतसम्यग्दृष्ट्यादौ । किंविशिष्टम् । शमादिव्यक्तिलक्षणं शमादीनां प्रशम-  
संवेगानुकम्पास्तिक्यानां व्यक्तिरूपलब्धिः सैव लक्षणं ज्ञापकं यस्य तत्तथो-  
क्तम् । विरागे तूपशान्तकपायादिगुणस्थानद्वर्तिनि दर्शनं स्यात् । किंविशिष्टम् ?  
विरागकं वीतरागम् । पुनः किंविशिष्टम् ? आत्मशुद्धिमात्रम् । आत्मनो  
जीवस्य शुद्धिर्द्विमोहस्योपशमेन क्षयेण वा जनितप्रसादः । सैव तन्मात्रं,  
न प्रशमादिचतुष्टयम् । तत्र हि चारित्रमोहस्य सहकारिणोऽपायान्न प्रशमा-  
द्यभिव्यक्तिः स्यात् । केवलं स्वसंवेदनेनैव तद्वेद्येत ।

प्रशमादीनां लक्षणमाह—

प्रशमो रागादीनां विगमोऽनन्तानुबन्धनां संवेगः ।

भवभयमनुकम्पाखिलसत्त्वकृपास्तिक्यमखिलतत्त्वमतिः ॥ ५२ ॥

भवति । कोसौ ? प्रशमः । किम् ? विगमोऽनुद्रेकः । केषाम् ? रागादीनां क्रोधादीनाम् । साहचर्यान्मिथ्यात्वसम्यङ्मिथ्यात्वयोश्च । किंविशिष्टानाम् ? अनन्तानुबन्धिनाम् । अनन्तं संसारमनुबध्नन्ति वीजाङ्कुरन्यायेन प्रवर्तयन्ति तच्छीलाः । तथा भवति । कोसौ ? संवेगः । किम् ? भवभयं संसारभीरुता । तथा भवति । कासौ ? अनुकम्पा । किम् ? अखिलसत्त्वकृपा । अखिलेषु त्रसस्थावरेषु नरकादिगतिषु सीदत्सु जीवेषु कृपा दया । तथा भवति । किम् ? आस्तिक्यम् । किम् ? अखिलतत्त्वमतिः । हेयस्य परद्रव्यादेर्हेयत्वेनोपादेयस्य च स्वशुद्धात्मस्वरूपस्योपादेयत्वेन प्रतिपत्तिः । अखिलानां स्वपरद्रव्याणां तत्त्वेन हेयोपादेयत्वेन मतिः प्रतिपत्तिरिति विग्रहः ।

स्वपरगतसम्यक्त्वसद्भावनिर्णयः केन स्यादित्याह—

तैः स्वसंविदितैः सूक्ष्मलोभान्ताः स्वां दृशं विदुः ।

प्रमत्तान्तान्यगां तज्जवाक्चेष्टानुमितैः पुनः ॥ ५३ ॥

विदुः जानन्ति । के ? सूक्ष्मलोभान्ताः । सूक्ष्मो लोभः साम्परायो यस्यासौ सूक्ष्मलोभो दशमगुणस्थानवर्ती जीवोऽन्ते येषामसंयतसम्यग्दृष्ट्यादीनां ते सूक्ष्मलोभान्ता असंयतसम्यग्दृष्ट्यादिसूक्ष्मसांपरायपर्यन्ताः सप्त । कां विदुः ? दृशं सम्यक्त्वम् । किंविशिष्टाम् ? स्वामात्मीयाम् । कैः ? तैः स्वगतसम्यक्त्वजन्यैः प्रशमादिभिश्चतुर्भिर्लिङ्गैः । किंविशिष्टैः ? स्वसंविदितैः स्वेनात्मना सम्यग्निर्णीतैः । प्रमत्तान्तान्यगां पुनर्दृशं विदुः । सूक्ष्मलोभान्ता यथास्वं व्यवहारिणः । कैः ? तैः । किंविशिष्टैः ? तज्जवाक्चेष्टानुमितैः । प्रमत्तः प्रमादशबलचारित्र्योऽन्ते येषां ते प्रमत्तान्ताः । ते च तेऽन्ये प्रमातुरात्मनो भिन्नाः प्रमत्तान्तान्ये । तान् गच्छतीति तद्वा । तामसंयतसम्यग्दृष्टिसंयतासंयतप्रमत्तसंयताख्यपरजीववर्तिनीम् । तेभ्यः स्वगतसम्यक्त्वजन्यप्रशमादिभ्यो जाते तज्जे । वाक्चेष्टा च वाक्केष्टे वचःकायव्यापारौ । तज्जे च ते वाक्केष्टे च तज्जवाक्केष्टे । ताभ्यामनुमिताः परगताः प्रशमादयस्तज्जवाक्चेष्टानुमितास्तैः । अयमर्थः, सम्यक्त्वनिमित्तकान् प्रशमादीन् स्वस्य स्वसंवेदनेन निश्चित्य तद्विनाभाविन्यौ च वाक्केष्टे यथास्वं निर्णीय तथाविधे च परस्य वाक्केष्टे

दृष्ट्वा ताभ्यां तद्वैतं प्रशमादीन्निश्चित्य तैः परं स सम्यक्त्वमनुमिन्यात् ।

औपशमिकस्यान्तरङ्गहेतुमाह—

शमान्मिथ्यात्वसम्यक्त्वमिश्रानन्तानुबन्धिनाम् ।

शुद्धेभसीव पङ्क्तस्य पुंस्यौपशमिकं भवेत् ॥ ५४ ॥

भवेत् । किं तत् ? औपशमिकं सम्यक्त्वम् । कः ? पुंसि जीवे । किं विशिष्टे ? शुद्धे । कस्मात् ? शमादुपशमात् । केपाम् ? मिथ्यात्वंसम्यक्त्वमिश्रानन्तानुबन्धिनाम् । कस्मिन्निव ? शुद्धे कतकफलप्रक्षेपसंपादितात्पङ्क्तस्य शमादम्भसि स्फटिकभाजनस्थे—जले यथा । यदुदयात्सर्वज्ञोक्तमार्गश्रद्धानपराङ्मुखो मिथ्यादृष्टिर्भवति तन्मिथ्यात्वम् । मिथ्यात्वमेव शुभपरिणामनिरुद्धस्वरसमौदासीन्यस्थितं श्रद्धानाप्रतिबन्धकं सम्यक्त्वं परं, यदुदयात्सर्वज्ञोक्तसम्यग्दृष्टिर्जीव उच्यते । मिथ्यात्वकर्माद्धंशुद्धस्वरसं मिश्रं सम्यगिमिथ्यात्वमुच्यते । प्रक्षालनविशेषात्क्षीणाक्षीणमदशक्तिकोद्रववत् । यदुदयादात्मनोद्धंशुद्धमदनकोद्रवौदनोपयोगापादितमिश्रपरिणामवदुभयात्मको भवति परिणामः । मिथ्यात्वं च सम्यक्त्वं च मिश्रं चानन्तानुबन्धिनश्च क्रोधादयश्चत्वार इति विग्रहः । उपशमः प्रयोजनमस्येत्यौपशमिकम् ।

क्षायिकस्यान्तरङ्गहेतुमाह—

तत्कर्मसंज्ञके क्षिप्ते पङ्क्तवत्स्फटिकेभ्युवत् ।

शुद्धेऽतिशुद्धं क्षेत्रज्ञे भाति क्षायिकमक्षयम् ॥ ५५ ॥

भाति । किं तत् ? क्षायिकं सम्यक्त्वम् । किं विशिष्टम् । अक्षयमविनाशः । पुनः किं विशिष्टम् ? अतिशुद्धं—त्यक्तशङ्कादिदूषणत्वेन शुद्धादौपशमिकादतिशयेन शुद्धं, प्रक्षीणप्रतिबन्धकत्वात् । अत एव भाति नित्यं दीप्यते, कदाचित्केनापि क्षोभयितुमशक्यत्वात् । तदुक्तम्—

रूपैर्भयंकरैर्वाक्यैर्हेतुदृष्टान्तदर्शिभिः ।

जातु क्षायिकसम्यक्त्वो न क्षुभ्यति चिनिश्चलः ॥

कः तद्भाति ? क्षेत्रज्ञे आत्मनि । किं विशिष्टे ? शुद्धे । अतीत्यत्रापि योग्यम् । अत्यन्तनिर्मले इत्यर्थः । कः सति ? तत्कर्मसंज्ञके । तेषां मिथ्यात्वादीनां कर्मणां संज्ञके । किं विशिष्टे ? क्षिप्ते सामग्रीविशेषेण विश्लेषिते । किं

वत् ? पङ्कवत् । कर्दमे यथा । किंवद्भाति ? अम्बुवत् । यथा पङ्के क्षिप्ते  
शुद्धे स्फटिके स्फटिकभाजनेऽतिशुद्धं जलं भातीत्यर्थः ।

वेदकस्यान्तरङ्गहेतुमाह—

पाकाद्देशघ्नसम्यक्त्वप्रकृतेरुदयक्षये ।

शमे च वेदकं पण्णामगाढं मलिनं चलम् ॥ ५६ ॥

भवति । किं तत् ? वेदकं क्षायोपशमिकं सम्यक्त्वम् । किंविशिष्टम् ?  
अगाढं मलिनं चलं च । कस्मात् ? पाकादुदयात् । कस्याः ? देशघ्नसम्य-  
क्त्वप्रकृतेः । सम्यक्त्वमेव प्रकृतिः सम्यक्त्वप्रकृतिः । देशं सम्यग्दर्शनांशं  
हन्तीति देशघ्नी । सा चासौ सम्यक्त्वप्रकृतिश्च देशघ्नसम्यक्त्वप्रकृतिस्तस्याः ।  
न केवलं तत्पाकात्, उदयक्षये शमे च सति । केपाम् ? पण्णां मिथ्या-  
त्वादीनामुदयप्राप्तानामुदयस्य निवृत्तौ । तेषामेवानुदयप्राप्तानामुपशमे च  
सदवस्थालक्षणे ।

वेदकस्यागाढत्वं दृष्टान्तेनाचष्टे—

वृद्धयष्टिरिवात्यक्तस्थाना करतले स्थिता ।

स्थान एव स्थितं कम्प्रमगाढं वेदकं यथा ॥ ५७ ॥

वेदकमगाढं भण्यते । किंविशिष्टम् ? स्थान एव देवादौ स्वविषये  
एव स्थितमवष्टब्धं सत् कम्प्रं कम्पनशीलम् । केव ? वृद्धयष्टिरिव । किं-  
विशिष्टा ? अत्यक्तस्थाना । किंविशिष्टा सती ? करतले हस्ततले स्थि-  
ता । यथेत्युदाहरणप्रदर्शने ।

तदगाढतोल्लेखमाह—

स्वकारितेर्हचैत्यादौ देवोयं मेऽन्यकारिते ।

अन्यस्यासाविति आम्यन्मोहाच्छाद्धोपि चेष्टते ॥ ५८ ॥

चेष्टते प्रवृत्तिनिवृत्ती करोति । कोसौ ? श्राद्धोपि भ्रद्वावान् सदृष्टिः ।  
किंपुनर्मिथ्यादृष्टिरित्यपिशब्दार्थः । कस्मात् ? मोहात् सम्यक्त्वप्रकृतिवि-  
पाकात् । किं कुर्वन् ? आम्यन् आन्ति संशयं गच्छन् । कथमिति । वर्तते ।  
कोसौ ? अयं देवः । कस्य ? मे मम । कैवं प्रवर्तते ? अर्हचैत्यादौ

जिनप्रतिमातद्गृहादौ सम्यक्त्वक्रियासाधने । किंविशिष्टे ? स्वकारिते,  
आत्मना निर्मापिते । तथा वर्तते । कोसौ ? असौ देवः । कस्य ? अ-  
न्यस्य । कैवं प्रवर्तते ? अर्हच्चैत्यादौ । किंविशिष्टे ? अन्यकारिते ।

तन्मालिन्यमाचष्टे—

तदप्यलब्धमाहात्म्यं पाकात्सम्यक्त्वकर्मणः ।

मलिनं मलसङ्गेन शुद्धं स्वर्णमिवोद्भवेत् ॥ ५९ ॥

उद्भवेत् । आत्मानं लभेत कदाचित् । किं तत् ? तद् वेदकम् । कथं-  
भूतं सत् ? मलिनं । किंविशिष्टम् ? अलब्धमाहात्म्यमप्राप्तकर्मक्षणा-  
तिशयम् । केन ? मलसङ्गेन । शङ्कादिदोषसंसर्गेण । कस्मात् ? पाकात्  
शुभपरिणाममान्धे सत्युदयात् । कस्य ? सम्यक्त्वकर्मणः । किंविशिष्टं  
सत् ? शुद्धं प्राग् निर्मलमपि जातमपि शब्दस्यात्र योजनं । किमिव ? स्व-  
र्णमिव यथा काञ्चनं पूर्वं स्वहेतोः शुद्धमप्युत्पन्नं सद्गतादिमलसंसर्गेणा-  
लब्धमाहात्म्यं स्यात् तथा प्रकृतमपि ।

तच्चलत्वं विवृणोति—

लसत्कल्लोलमालासु जलमेकमिव स्थितम् ।

नानात्मीयविशेषेषु चलतीति चलं यथा ॥ ६० ॥

वेदकं चलमुच्यते । कुतः ? इति हेतोः यतश्चलति । केषु ? नाना-  
त्मीयविशेषेषु नानाप्रकारस्वविषयदेवादिभेदेषु । किमिव ? एकं जल-  
मिव । किंविशिष्टम् ? स्थितम् । कासु ? लसत्कल्लोलमालासु । लसन्तीषु  
तरङ्गपङ्क्तिषु । यथेत्यनेनोल्लेखं दर्शयति ।

तदुल्लेखमाह—

समेप्यनन्तशक्तित्वे सर्वेषामर्हतामयम् ।

देवोसौ प्रभुरेषोऽस्मा इत्यास्था सुदृशामपि ॥ ६१ ॥

भवति । कोसौ ? आस्था प्रतिपत्तिदार्ढ्यम् । केषाम् ? सुदृशामपि  
सम्यग्दृष्टीनामपि । कथं ? इति एवं भवति । कोसौ ? अयं पार्श्वनाथा-  
दिदेवः । किंविशिष्टः ? प्रभुः । समर्थः । कस्य ? असौ उपसर्गतिचारणा-

विचिकित्सातिचारं लक्षयति—

कोपादितो जुगुप्सा धर्माङ्गे याऽशुचौ स्वतोऽङ्गादौ ।

विचिकित्सा रत्नत्रयमाहात्म्यारुचितया दृशि मलः सा ॥७९॥

सा विचिकित्सा स्यात् । किम् ? मलो दोषः । क ? दृशि सम्यक्त्वे ।  
कया ? रत्नत्रयमाहात्म्यारुचितया सम्यग्दर्शनादिप्रभावारोचकत्वेन ।  
या किम् ? या जुगुप्सा स्यात् । क ? अङ्गादौ शरीरादौ द्रव्ये क्षुत्तृष्णा-  
दौ भावे च । किंविशिष्टे ? अशुचौ अपवित्रेऽस्म्ये च । कुतः ? स्वतः  
स्वभावेन । पुनः किंविशिष्टे ? धर्माङ्गे । रत्नत्रयसाधने । कस्मात् ? को-  
पादितः क्रोधादिवशात् ।

महतां स्वदेहे निर्विचिकित्सितामाहात्म्यमाह—

यदोषधातुमलमूलमपायमूल—

मङ्गं निरङ्गमहिमस्पृहया वसन्तः ।

सन्तो न जातु विचिकित्सितमारभन्ते

संविद्रते हृतमले तदिमे खलु खे ॥ ८० ॥

इमे सन्तो हृतमले विलीनकर्ममालिन्ये स्वे आत्मनि खलु निश्चयेन  
तत्संविद्रते संवित्तिं लभन्ते । यत्किम् ? यज्जातु कदाचित्सन्तः साध-  
वो विचिकित्सितं जुगुप्सां नारभन्ते न कुर्वन्ति । किं कुर्वन्तः ? आ-  
वसन्तोऽपि तिष्ठन्तः । किं तत् ? अङ्गं शरीरम् । किंविशिष्टम् ? दोष-  
धातुमलमूलम् । दोषा वातपित्तकफाः । धातवो रसा असृद्धमांसमेदो-  
स्थिमज्जशुक्राणि । मला दूषिका प्रस्वेदादयः । ते मूलं प्रतिष्ठा आश्रयो  
यस्य, शुक्रार्तवस्थैस्तरारब्धत्वात् । तथाऽपायमूलं विनिपातकारणम् । क-  
याऽऽवसन्तः ? निरङ्गमहिमस्पृहया निरङ्गा अशरीरा मुक्तात्मानः । तेषां  
महिमा, अनन्तज्ञानादिगुणसंपत् तदभिलाषेण ॥

महासरवानां निमित्तसन्निधानेपि जुगुप्सानुद्भवं भावयति—

किंचित्कारणमाप्य लिङ्गमुदयनिर्वेदमासेदुपो,  
धर्माय स्थितिमात्रविध्यनुगमेप्युच्चैरवद्यान्निया ।



स्नानादिप्रतिकर्मदूरमनसः प्रव्यक्तकुत्स्याकृतिः,

कायं वीक्ष्य निमज्जतो मुदि जिनं स्मर्तुः क शूकोद्गमः ॥८१॥

कापि । कोसौ ? शूकोद्गमः । शूकाया जुगुप्साया उद्गमः  
उद्गतिः । कस्य ? सदृष्टेः । किं कुर्वतः ? निमज्जतो घुडतः । क ?  
मुदि आनन्दे । किंविशिष्टस्य सतः ? स्मर्तुः । स्मरति तच्छीलः । कम् ?  
जिनमर्द्धद्वारकम् । किं कृत्वा ? वीक्ष्य दृष्ट्वा । कम् ? कायम् । किंवि-  
शिष्टम् ? प्रव्यक्तकुत्स्याकृतिमत्यन्तप्रकटितवीभत्सनीयरूपम् । कस्य ?  
तपस्विनः । किंविशिष्टस्य ? आसेदुप आश्रितस्य । किम् तत् ? लिङ्गमाचे-  
लक्यलोचादिकम् । किंविशिष्टम् ? उदयन्निर्वेदं वर्धमानवैराग्यम् । किं  
कृत्वा ? आप्य प्राप्य । किम् ? किञ्चिदिष्टवियोगादिकं कारणम् । पुनः  
किंविशिष्टस्य ? स्नानादिप्रतिकर्मदूरमनसः स्नानाभ्यङ्गादिप्रसाधनाद-  
त्यन्तनिवृत्तचित्तस्य । कया ? भिया भयेन । कस्मात् ? अवद्यात् पापात्  
कथम् । उच्चैरतिशयेन । क सति ? स्थितिमात्रविध्यनुगमेपि । स्थि-  
तिरेव स्थितिमात्रं, न वहिश्चाकचिक्यादिकम् । तस्मै विधिर्विहिताचरणम्,  
तस्यानुगमेनुवर्तने । कस्मै ? धर्माय धर्मं साधयितुम् । कायो यथा ति-  
ष्ठति तथा विहितमशनादिकमनुतिष्ठतोपीत्यर्थः ।

विचिकित्साविरहे यत्तमुपदिशति—

द्रव्यं विडादि करणैर्न मयैति पृक्तिः,

भावः क्षुदादिरपि वैकृत एव मेऽयम् ।

तर्त्तिक मयात्र विचिकित्स्यमिति स्वमृच्छे,—

दुद्दायनं मुनिरुगुद्धरणे सरेच्च ॥ ८२ ॥

कृच्छेष्टाविशेषे सदृष्टिः पुमान् विचिकित्सायामुद्भवन्त्याम् । कम् ?  
स्वमात्मानम् । कथम् ? इत्येवं एति गच्छति । किम् तत् ? द्रव्यम् । किं  
विशिष्टम् । विडादि विष्टामूत्रादि । काम् ? पृक्तिं संपर्कम् । कैः सह  
करणैरचेतनैः स्पर्शनादीन्द्रियैः, न मया चिद्रूपेण मूर्तस्य मूर्तेर्नैव स  
कौपपत्तेः । तथायं प्रतीयमानो मे मम संबन्धी क्षुदादिः क्षुत्तृष्णादिभो-  
वोपि स्यात् । किंविशिष्टः ? वैकृत एव वैकारिक एव कर्मादयकृतत्वात्

तत्तस्मादत्रैतयोर्द्वयभावयोर्मध्ये किंमया विचिकित्स्यं शुगुप्स्यं, न कि-  
मपि । इति भावयन् शुद्धचिदात्मानमात्मानं सदृष्टिर्ध्यासीत् । तथा  
स्मरेदसौ । कम् ? उद्घायनमुद्घायननामानं राजानम् । कस्मिन् कर्तव्ये ?  
मुनिरुगुद्धरणे मुनीनां रुजो रोगादुद्धरणे निःसारणे । मुनीन् कुर्यादिकं  
कुर्वतः प्रतिकुर्वाणः शूकां न कुर्यादित्यर्थः ॥

परदृष्टिप्रशंसारख्यं सम्यक्त्वमलं निषेद्धं प्रयुङ्क्ते—

एकान्तध्वान्तविध्वस्तवस्तुयाथात्म्यसंविदाम् ।  
न कुर्यात्परदृष्टीनां प्रशंसां दृक्कलङ्किनीम् ॥ ८३ ॥

न कुर्यात् सदृष्टिः । काम् ? प्रशंसां श्लाघाम् । केषाम् ? परदृष्टी-  
नाम् । परत्रानेकान्तादन्यत्र सर्वथैकान्ते दृष्टिभिनिवेशो येषां ते पर-  
दृष्टयो बौद्धादयस्तेषाम् । किंविशिष्टानाम् ? एकांतेति । एकान्तध्वान्तेन  
सर्वथा क्षणिकाद्यभिनिवेशितमिरेण विध्वस्ता निरस्ता वस्तुयाथात्म्यसंविदस्ने-  
कान्ततत्त्वसंविच्चिर्येषां ते तथोक्ताः । किंविशिष्टां तत्प्रशंसाम् ? दृक्कलङ्किनीं  
सम्यक्त्वदूषणशीलाम् ।

अनायतनसेवाख्यं दृष्टिदोषं निषेधयितुमाह—

मिथ्यादृग्ज्ञानवृत्तानि त्रीणि त्रींस्तद्वतस्तथा ।  
पडनायतनान्याहुस्तत्सेवां दृङ्मलं त्यजेत् ॥ ८४ ॥

आहुः श्रुवन्त्याचार्याः । कानि ? अनायतनानि । कति ? षट् । कथम् ?  
मिथ्यादृग्ज्ञानवृत्तानि त्रीणि मिथ्यादर्शनं मिथ्याज्ञानं मिथ्याचारित्र्यं च ।  
तथा तद्वतो मिथ्यादृगादियुक्तान् पुरुषांस्त्रीन् मिथ्यात्विनं मिथ्याज्ञानिनं  
मिथ्याचारित्रिणं च । त्यजेत् । सम्यक्त्वाराधनोद्यतः । काम् ? तत्सेवां तेषां  
पण्णामप्युपासनाम् । किंविशिष्टाम् ? दृङ्मलं सम्यक्त्वदोषं श्रुतः । एतेन

“सम्मत्तादीचारा संका कंखा तहेव विदिगिंछा ।

परदिट्ठीण पसंसा अणायदणसेवणा चेव ॥”

१ तथोक्ता इत्यस्य स्थाने ‘तेषाम्’ इति पाठ एव समीचीनो, मूले पट्टीदु-  
तवचनस्योपलम्भात् ।

इत्याराधनाशास्त्रोक्ताः पञ्च सम्यक्त्वातीचाराः सूत्रिताः प्रतिपत्तव्याः ।

मिथ्यात्वाख्यमनायतनं निषेद्धं यतयति—

सम्यक्त्वगन्धकलभः प्रबलप्रतिपक्षकरटिसंघट्टम् ।

कुर्वन्नेव निवार्यः स्वपक्षकल्याणमभिलषता ॥ ८५ ॥

निवार्यो निषेधनीयः सम्यक्त्वाराधनोद्यतेन भव्येन यूथनाथेन यथा कोसौ ? सम्यक्त्वगन्धकलभः । सम्यक्त्वं गन्धकलभ इव यूथस्येव ज्ञानचारित्रस्यागामिपरिपुष्टिनिमित्तत्वात् । गन्धेन विशिष्टः कलभः करिपोतो गन्धकलभः । किं कुर्वन् ? कुर्वन्नेव, न कृतवान् । कर्तुमुद्यत इत्यर्थः । कम् ? प्रेत्यादि । प्रतिपक्षः सम्यक्त्वापेक्षया मिथ्यात्वं गन्धकलभापेक्षया प्रतिपक्षः करटी प्रत्यनीकयूथनाथः प्रतिपक्षकरटी । प्रतिहस्तीव प्रतिलोमवृत्तित्वात् । प्रबलो दुर्निवारः प्रतिपक्षकरटी प्रबलप्रतिपक्षकरटी । तेन सह संघट्टः प्रतिजिघांसया संघटना, तम् । किं कुर्वता ? अभिलषता वाञ्छता । किम् ? स्वपक्षस्यात्माभ्युपगतव्रतादेर्निजयूथस्य च कल्याणं कुशलम् ।

सम्यक्त्वप्रौढिमतो मवमिथ्यात्वावेशशङ्कां निरस्यति—

मा भैषीदृष्टिसिंहेन राजन्वति मनोवने ।

न मदान्धोपि मिथ्यात्वगन्धहस्ती चरिष्यति ॥ ८६ ॥

भो सुदृढसदृष्टे, मा भैषीर्मा भयं कार्पीस्त्वं, यतो न चरिष्यति न चेष्टिष्यते । कोसौ ? मिथ्यात्वगन्धहस्ती । मिथ्यात्वं गन्धहस्तीव, वनस्येव मनसो विज्ञावकत्वात् । क ? मनोवने । मनश्चित्तं वनमाराम इव, कामितफलदानसमर्थत्वात् । किंविशिष्टे ? राजन्वति । दुष्टनिग्रहशिष्टपरिपालनपरेण राज्ञा युक्ते । परपराभवाविषये इत्यर्थः । केन ? दृष्टिसिंहेन सम्यक्त्वकैसरिणा । किंविशिष्टोपि ? मदान्धोपि । मदैर्जात्याद्यभिमानैरन्धयति युक्तायुक्तालोकनविकलं पुरुषं करोतीति मदान्धः । प्रक्षे, मदेन दानजलेनोन्मार्गचारी च ।

जात्यादिभिरात्मोत्कर्षसंभाविनः सधर्माभिभवनमुखेन सम्यक्त्वमाहात्म्यद्वानि दर्शयति—

संभावयन् जातिकुलाभिरूप्यविभूतिधीशक्तितपोर्चनाभिः ।  
स्वोत्कर्षमन्यस्य सधर्मणो वा कुर्वन् प्रधर्षं प्रदुनोति दृष्टिम् ८७

प्रदुनोति माहात्म्यादपकर्षति पुरुषः । काम् ? दृष्टिं सम्यक्त्वम् । किं कुर्वन् ? संभावयन् । कम् ? स्वोत्कर्षम् । काभिः ? जात्यादिभिः । जातिर्मातृपक्षः । कुलं पितृपक्षः । आभिरूप्यं सौरूप्यम् । विभूतिर्ग्रामसुवर्णादिसमृद्धिः । धीः शिल्पकलादिज्ञानम् । शक्तिः पराक्रमः । तपो-  
नृशनाद्यनुष्ठानम् । अर्चना पूजा । जात्यादीनामितरेतरयोगो द्वन्द्वः ।  
जात्यादिभिर्व्यस्तैः समस्तैर्वा । अहमस्मादुत्कृष्ट इत्युत्प्रेक्षमाण इत्यर्थः । न केवलं स्वोत्कर्षं संभावयन् कुर्वन् वा । कं ? प्रधर्षं जात्यादिद्वारेण तिर-  
स्कारम् । कस्य ? अन्यस्य । किंविशिष्टस्य ? सधर्मणः साधर्मिकस्य ।

जातिकुलमदयोः परिहारार्थमाह—

पुंसोपि क्षतसत्त्वमाकुलयति प्रायः कलङ्कैः कलौ,  
सद्दृग्बृत्तवदान्यतावसुकलासौरूप्यशौर्यादिभिः ।  
स्त्रीपुंसैः प्रथितैः स्फुरत्यभिजने जातोसि चेदैवत,—

स्तज्जात्या च कुलेन चोपरि मृषा पश्यन्नधः स्वं क्षिपेः ८८

भो जातिकुलोच्चमन्य, जातोसि चेद् यद्युत्पन्नस्त्वमसि । क ? अभि-  
जनेऽन्वये । कस्मात् ? दैवतः प्राक्तनपुण्यविपाकात् । किं कुर्वति ?  
स्फुरति जनमनस्सु चमत्कुर्वति । कैः ? स्त्रीपुंसैर्नारीनरैः । किंविशिष्टैः ?  
प्रथितैः ख्यातैः । कैः ? सदित्यादि । सद्दृग्बृत्ते सम्यक्त्वसदाचारौ ।  
वदान्यता दानशौण्डत्वम् । वसु धनम् । कला गीतादयः । सौन्दर्यं  
चारुत्वम् । शौर्यं वीरत्वम् । आदिशब्देन नयविनयगाम्भीर्यशौण्डीर्यादि ।  
दृक् च वृत्तं च दृग्बृत्ते । सती च दृग्बृत्ते च सद्दृग्बृत्ते । ते च वदान्यता च  
वसु च कलाश्च सौन्दर्यं च शौर्यादयश्चेति द्वन्द्वः । कदा ? कलौ दुःपमास-  
मये । किं कुर्वति ? आकुलयति दूषयति सति । कान् ? पुंसोपि किं  
पुनः स्त्रीः इत्यपि शब्दार्थः । कैः ? कलङ्कैरपवादैः । कथम् ? प्रायो बाहु-

१ श्लोकेन सौरूप्यशब्दोस्ति टीकायां तु सौन्दर्यशब्दो वर्तते ।

ल्येन । कथं कृत्वा ? क्षतसत्त्वं क्षतं हतं सत्त्वं मनोगुणो यत्र तत् । ततो  
 नु किम् ? क्षिपेः पातयेस्वम् । कम् ? स्वमात्मानम् । क ? अधो हीनपदे  
 सम्यक्त्वविराधनायां तस्य सुघटत्वात् । उक्तं च—

जातिरूपकुलैश्वर्यशीलज्ञानतपोचलैः ।

कुर्वाणोऽहं कृतिं नीचं गोत्रं वध्नाति मानवः ॥

किं कुर्वन् ? पश्यन् मनसालोकयन् । कम् ? स्वम् । क ? उपरि  
 प्रक्रमवशात्सधर्मेणाम् । कया ? जात्या च कुलेन च । कथम् ? मृषा  
 तद्वयेनापि संवृतिमता जातिकुलयोः परमार्थतः शुद्धेर्निश्चेतुमशक्यत्वात् ।  
 तदुक्तम्—

अनादाविह संसारे दुर्वारे मकरध्वजे ।

कुले च कामिनीमूले का जातिपरिकल्पना ॥

सौरूप्यमदाविष्टस्य दोषं दर्शयति—

यानारोप्य प्रकृतिसुभगानङ्गनायाः पुमांसं,

पुंसश्चास्यादिषु कविठका मोहयन्त्यङ्गनां द्राक् ।

तानिन्द्वादीन् परमसहस्रान्मदिष्णून्वपुस्ते,

स्रष्टाऽस्त्राक्षीद्भुवमनुपमं त्वां च विश्वं विजिष्णुम् ॥८९

मोहयन्ति वैचित्र्यं नयन्ति । के ? कविठकाः । लोकोत्तरवर्ण-  
 नानिपुणकवयष्टका इव पुरुषार्थोपमर्दकत्वात् । कम् ? पुमांसम् ।  
 कथम् ? द्राक् । वर्णनानन्तरमेव । किं कृत्वा ? आरोप्य कल्पयित्वा ।  
 कान् ? यान् इन्द्वादीन् चन्द्रकमलादीनुपमानभूतानर्थान् । किंविशिष्टान् ?  
 प्रकृतिसुभगान् निसर्गरम्यान् । केषु ? आस्यादिषु सुखनयनादिपूष-  
 मेयभूतेष्वर्थेषु । कस्याः ? अङ्गनायाः कामिन्याः । तथा कविठका अङ्ग-  
 नां च मोहयन्ति द्राक् । किं कृत्वा ? यान् प्रकृतिसुभगानिन्द्वादीन्पुंसः  
 पुरुषस्यास्यादिष्वारोप्य । भुवमहमेवं मन्ये तानिन्द्वादीनुन्मदिष्णून्  
 स्तोत्कर्षसंभाविनो न परं न केवलमसहस्रसहमानो चपुस्ते तव शरीर-  
 मनुपमं सुखादिषु चन्द्राद्युपमातीतं स्रष्टा विधाताऽस्त्राक्षीत् प्रत्युत  
 चन्द्रादीनप्युपमेयान्कर्तुं सृष्टवानिति भावः । किं नु त्वां च त्वामपि

विश्वं विजिष्णुं सम्यक्त्वबलेन समस्तजगद्विजेयं साधु कुर्वन्सहमानो  
विधाता तत्र शरीरमनन्योपमं व्यधादित्यहं संभविष्यामि<sup>३</sup> इत्यमत्र भावना-  
भवान्सम्यक्त्वमाहात्म्याद्विश्वं व्यजेयत यदि हेतुविधिस्तवेदक् सौरूप्य-  
मुत्पाद्य तन्मदेन सम्यक्त्वं नादूषयिष्यत । अत्रेयं पदघटना—अस्त्राक्षीत् ।  
कोसौ ? स्रष्टा । किं तद् ? वपुः । कस्य ? ते । किंविशिष्टम् ? अनुपमम् ।  
किं कुर्वन् ? असहन् । कान् ? तानिन्द्रादीन् । किंविशिष्टान् ? उन्मदिष्णून् ।  
कथम् ? ध्रुवं निश्चितम् । न परमेवं, किं तर्हि ? वपुस्ते स्रष्टाऽस्त्राक्षीत् । किं  
कुर्वन् ? असहन् । कम् ? त्वां च त्वामपि । किंविशिष्टम् ? विजिष्णुं विजयते  
इत्येवं साधुकारी विजिष्णुः ।

लक्ष्मीमदं निपेदुं वक्रभणित्या नियुङ्क्ते—

या दैवैकनिबन्धना सहभुवां यापद्भियामामिषं,  
या विस्रम्भमजस्रमस्यति यथासन्नं सुभक्तेष्वपि ।  
या दोषेष्वपि तन्वती गुणधियं युङ्क्तेनुरक्त्या जनान्,  
स्वभ्यस्वान्न तया श्रियाशु ह्रियसे यान्त्यान्यमान्ध्यान्न चेत् ९०

या श्रीर्भवति । कीदृशी ? दैवैकनिबन्धना । दैवमिह पुराकृतं शुभ-  
कर्म तदेकं पौरुषनिरपेक्षं निबन्धनं कारणं यस्याः सैवम् । तथा या श्रीर्भ-  
वति । किम् ? आमिषं ग्रासो विषयो वा । कासाम् ? आपद्भियां  
विपद्भीतीनाम् । कीदृशीनाम् ? सहभुवाम् सहोत्थानाम् । तथा  
चोक्तम्—

बह्वपायमिदं राज्यं त्याज्यमेव मनस्विनाम् ।

यत्र पुत्राः ससौदर्या वैरायन्ते निरन्तरम् ॥

तथा या सुभक्तेष्वपि अत्यन्तभक्तियुक्तेष्वपि मध्ये यथासन्नं यो य  
आसन्नः पुत्रभ्रात्रादिस्तत्र तत्र विस्रम्भं विश्वासमजस्रं नित्यमस्यति  
क्षिपति निवर्तयति सुभक्तेषु पुत्रादौ स्वापहारशङ्कामाविष्करोतीत्यर्थः । तथा  
या युङ्क्ते योजयति । कान् ? जनान् लोकान् । कया ? अनुरक्त्याऽ-  
नुरागेण । किं कुर्वती ? तन्वती । कम् ? गुणधियं गुणकल्पनाम् । केपु ?

दोषेष्वपि ब्रह्महत्यादिषु । ब्रह्महोपि हि धनी धनलोभाद्बुद्धैरप्याश्रीयते ।  
तद्वक्तम्—

वयोवृद्धास्तपोवृद्धा ये च वृद्धा बहुश्रुताः ।

सर्वे ते धनवृद्धस्य द्वारि तिष्ठन्ति किङ्कराः ॥

अन्न हे भ्रातः, स्वभ्यस्व आत्मानमुत्कृष्टं संभावय त्वम् । कया ? तया  
प्रागुक्तविशेषणविशिष्टया श्रिया लक्ष्या । अन्नेति मान्यत्वामन्नणे । स्वभ्य-  
स्वाङ्गेति वा पाठः । तत्राङ्गेति प्रियत्वामन्नणे । चेद्यदि न ह्रियसे न प्रच्या-  
व्यसे त्वम् । कस्मात् ? आन्ध्याद् युक्तयुक्तविवेकवैकल्यात् । किं कुर्वत्या ?  
यान्त्या आश्रयन्त्या । कम् । अन्यं पुरुषान्तरम् । कथम् ? आशु सद्यः ।  
इयमत्र भावना—क्षणिकतया पुरुषान्तरं गच्छन्त्या लक्ष्या यदि सद्योऽन्ध-  
वान्न प्रच्याव्यसे अन्यथा पुरुषान्तरं मम लक्ष्मीरेषा गच्छतीति दुःसह-  
दुःखं प्राप्नुयास्त्वं न चैवं सर्वस्यापि प्रायेण लक्ष्मीसमागमे पश्यतोऽप्य-  
दर्शनस्य तद्विगमे च दर्शनस्य स्फुटमुपलम्भात् । यल्लोकोक्तिः—

संपयपडलहिं लोयणइं वंभजेच्छायंजंति ।

ते दालिहसलाइयइं अंजिय णिम्मल हुंति ॥

शिल्पादिज्ञानिनां मदावेशमनुशोचति—

शिल्पं वै मदुपक्रमं जडधियोप्याशु प्रसादेन मे,

विश्वं शासति लोकवेदसमयाचारेष्वहं दृङ्मृणाम् ।

राज्ञां कोहमिवावधानकुतुकामोदैः सदस्यां मनः,

कर्षत्येवमहो महोपि भवति प्रायोद्य पुंसां तमः ॥ ९१

अहो कष्टं भवति । किं तत् ? महोपि शिल्पादिज्ञानाख्यं तेजोपि ।

किम् ? तमः स्वपरपरिणामाविवेकहेतुत्वादन्धकारः । केपाम् ? पुंसाम् । क ?

अद्यास्मिन्काले । कथम् ? प्रायः । कश्चिदद्यापि शिल्पादिज्ञानविशिष्टोपि

तद्वै न करोतीत्येवमर्थमेतत् । कथम् ? एवमनेन प्रकारेण । तमेव दर्श-

यति—वै स्फुटं वर्तते । किं तत् ? शिल्पं पत्रच्छेदादि करकौशलम् ।

१ अन्नेति पाठस्थाने आत्मेति पाठं संभावये ।

किंविशिष्टम् ? मदुपक्रमं मया प्रथममारब्धम् । मत्कृतं शिल्पं दृष्ट्वान्यैः  
कृतमित्यर्थः । ममोपक्रमो मदुपक्रमः । “उपज्ञोपक्रमं तदाद्युक्तौ” इति  
समासे नपुंसकत्वम् । तथा शासति परेभ्यः प्रतिपादयन्ति । के ?  
जडधियो मंदमतयोपि । किं तत् ? विश्वं चराचरं जगत् । केन ? प्रसा-  
देनानुग्रहेण । कस्य ? मे मम । कथं ? आशु, शीघ्रं मदनुग्रहादनन्तरमेव ।  
लोकस्थितिव्युत्पादने अहमेव गुरुरित्यर्थः । तथा वर्तेहं । किं ? दृक्  
दृष्टिः । केषां ? नृणां मनुष्याणां । केषु ? लोकवेदसमयाचारेषु ।  
लोकश्च वेदश्च समयाश्च नानालिङ्गिमतानि लोकवेदसमयास्तेषामाचारा  
विहिताचरणानि । लोकाद्याचारान् स्फुटं दर्शयितुं ममैव प्रावीण्यमित्यर्थः ।  
तथा अहमिव मया तुल्यं कः कर्षति आक्षिपति स्वाधीनं करोतीत्यर्थः ।  
किं तत् ? मनः । केषां ? राज्ञां । कैः ? अवधानकुतुकामोदैः ।  
कस्यां ? सदस्यां सभायां न कश्चित् कर्षतीत्यर्थः । अवधानान्येव कुतुकानि  
कौतुकानि तत्कृता आमोदा आनन्दा, अवधानकुतुकान्येव वा आमोदाः  
परिमला राजादिलोकानां मनोनुरंजकत्वात् । अवधानानि युगपत्पाठगीत-  
नृत्यादिविषयावधारणानि । यल्लोके—

व्यावृत्तं प्रकृतं वियद्धि लिखितं पृष्टार्पितं व्याकृतं,  
मात्राशेषममात्रमंकशवलं तत्सर्वतोभद्रवत् ।

यः शक्तो युगपद्ब्रहीतुमखिलं काव्ये च संचारयन्,  
वाचं सूक्तिसहस्रभंगिसुभगां गृह्णातु पत्रं समे ॥”

कुलीनस्य बलमददुर्लक्षतां लक्षयति—

शाकिन्या हरिमाययाभिचरितान् पार्थः किलास्थद्विपो,  
वीरोदाहरणं वरं स न पुना रामः स्वयं कूटकृत् ।

इत्यास्थानकथाप्रसंगलहरीहेलाभिरुत्प्लावितो,

हृत्क्रोडाल्लयमेति दोःपरिमलः कस्यापि जिह्वांचले ॥ ९२ ॥

एति गच्छति । कोसौ ? दोःपरिमलः, दोपोर्बाहोः परिमलो लक्षण-  
वीर्यं प्रशस्तमतत्वात् । कं ? लयमलक्षत्वं । क ? जिह्वांचले जिह्वाये  
अपि नो भवतीत्यर्थः । कस्य ? कस्यापि कुलीनस्य । किंविशिष्टः सन् ?



उत्प्लावितः ऊर्ध्वं प्रेरितः । कस्मात् ? हृत्कोडात् हृदयमध्यात् । कामिः ? आस्थानकथाप्रसंगलहरीहेलामिः, कथाप्रसंगा वार्ता लहर्यो महोर्मयः हेला अनियता प्रवृत्तिः । आस्थाने सभायां कथाप्रसंगास्ते लहर्य इव दूर-  
व्यापित्वात् तासां हेलाः । कथं ? इति एवं किलैवं श्रूयते । आस्थत्  
निराकृतवान् । कोसौ ? पार्थः अर्जुनः । कान् ? द्विपः कौरवान् । किंवि-  
शिष्टान् ? अभिचारितान् उपतप्तान् प्रतिबद्धशक्तीन् । कथा ? हरिमायया  
विष्णुवंचनया । कथेव ? शाकिन्या शाकिन्येव ईक्षणिकया यथा । लुप्तो-  
पमेयं । स तथाभूतः पार्थो वरं भवतु । किं वीरोदाहरणं अर्जुनेन सदृशा  
इमे वीरा इत्यस्तु न पुना रामो दाशरथिस्तदस्तु । कुतः ? स्वयं कूट-  
कृत् । वालिवधादिप्रस्तावे आत्मना कूटं कृतवान् यतः ॥

तपोमदस्य दुर्जयत्वं व्यनक्ति—

कर्मारिक्षयकारणं तप इति ज्ञात्वा तपस्तप्यते,  
कोप्येतर्हि यदीह तर्हि विषयाकांक्षा पुरो धावति ।  
अप्येकं दिनमीदृशस्य तपसो जानीत यस्तत्पद,—  
द्वंद्वं मूर्ध्नि वहेयमित्यपि दृशं मश्नाति मोहासुरः ॥ ९३

मश्नाति कदर्थयति । कोसौ ? मोहासुरः अज्ञानदैत्यः । कां ? अपि  
दृशं न परं चारित्रं यावता सम्यक्तवमपीत्यर्थः । कथं ? इति इहास्मिन्  
क्षेत्रे एतर्हि एतस्मिन् काले कोपि कश्चित् यदि तप्यतेऽर्जयति । किं  
तत् ? तपः । किं कृत्वा ? ज्ञात्वा निश्चित्य । कथं ? भवति । किं तत् ?  
तपः । किंविशिष्टं ? कर्मारिक्षयकारणं मोहादिशत्रुनिवर्हणमिति । तर्हि  
तदा पुरो धावति अग्रे वेगेन गच्छति । कासौ ? विषयाकांक्षा ।  
लाभाद्यपेक्षया तपः क्षिप्रं दूष्यते इत्यर्थः । वहेयं धारयेयमहं । किंतत् ?  
तत्पदद्वंद्वं तस्य पादद्वयं । क ? मूर्ध्नि । यः किं ? यो जानीत ।  
कस्य ? तपसः । किंविशिष्टस्य ? ईदृशस्य, मया निरीहतया विधीय-  
मानेन तपसा सदृशस्य । कियंतं कालं ? अप्येकं दिनं एकमप्यहरी-  
दृशं तपश्चरितुं प्रवर्तते इत्यर्थः । तपसः इत्यत्र “ज्ञास्वार्थेकरण”  
पठि ॥

पूजामदकर्तुर्दोषं प्रदर्शयति—

स्वे वर्गे सकले प्रमाणमहमित्येतत्क्रियद्यावता,  
पौरा जानपदाश्च संत्यपि मम श्वासेन सर्वे सदा ।  
यत्र काप्युत यामि तत्र सपुरस्कारां लभे सत्क्रिया,—  
मित्यर्चामदमूर्णनाभवदधस्तंतुं वितन्वन् पतेत् ॥ ९४ ॥

पतेत् अश्येत् जीवः । क ? अधः हीनपदे । किं कुर्वन् ? वितन्वन् दीर्घाकुर्वन् । कं ? अर्चामदं पूजाहङ्कारं । किं वत् ? ऊर्णनाभवत्, यथा ऊर्णनाभः कौलिकस्तंतुं लालास्वरूपं वितन्वन्नधोऽधरदेशे पतेत् । कथं वितन्वन् ? इति । किमिति ? कियत् किं परिमाणं वर्तते । किं किमेतत् । कथम् ? इति वर्तेहं । किंविशिष्टः ? प्रमाणम् अविसंवादी सर्वत्र प्रतिष्ठा-  
वानित्यर्थः । क ? वर्गे सजातीयसमूहे । किंविशिष्टे ? स्वे निजे । पुनः किंविशिष्टे ? सकले सर्वत्र । कुत इत्याह—यावता येन कारणेन सर्वे पौरा नागरा, जानपदा अपि देशवास्तव्यलोकाश्च श्वसन्ति प्राणन्ति मदेकायत्तास्तिष्ठन्तीत्यर्थः । केन ? श्वासेन । कस्य ? मम । कदा ? सदा । उत अथवा यत्र कापि यस्मिन्कस्मिंश्चित्स्थाने यामि गच्छाम्यहं तत्र सर्वत्र लभे प्राप्नोम्यहम् । काम् ? सत्क्रियां सत्कारम् । किंविशिष्टाम् ? सपुरस्कारां पुरस्कारसहिताम् । सर्वत्र श्रेष्ठेषु कर्मस्वप्ने कृत्वा पूज्योह-  
मित्यर्थः ॥

एवं प्रसङ्गायातैः साधर्मिकान् प्रति जात्याद्यष्टमदैः सह मिथ्यात्वाद्य-  
मनायतनं त्याज्यतया प्रकाश्य साम्प्रतं तद्वतः सप्त त्याज्यतया प्रकाशयति—

सम्यक्त्वादिषु सिद्धिसाधनतया त्रिण्वेव सिद्धेषु ये,  
रोचन्ते न तथैकशस्त्रय इमे ये च द्विशस्ते त्रयः ।  
यश्च त्रीण्यपि सोप्यमी शुभदृशा सप्तापि मिथ्यादृश,—  
स्त्याज्याः खण्डयितुं प्रचण्डमतयः सद्दृष्टिसम्राट्पदम् ९५

त्याज्या दूरीकार्याः । के ? अमी सप्तापि मिथ्यादृशो मिथ्यादृष्टयः ।  
शुभदृशा सम्यग्दृष्टिना । किंविशिष्टाः यतः ? प्रचण्डमतयोऽद-

क्षबुद्धयः । किं कर्तुम् ? खण्डयितुं स्वरूपेण प्रभावेन वा विकलीकर्तुम् । किं तत् ? सद्वृष्टिसम्राट्पदं सम्यक्त्वसाम्राज्यम् । के अमी ? इत्यत्राह—इमे त्रयस्तावत् । ये किम् ? ये न रोचन्ते न श्रद्दधते । किं तत् ? एकशः एकैकम् । केषु ? सम्यक्त्वादिषु मध्ये । कथम् ? तथा सिद्धिसाधनतया । किंविशिष्टेषु ? सिद्धेषु आगमनिर्णीतेषु । कया ? सिद्धिसाधनतया मोक्षमार्गत्वेन । कतिषु ? त्रिष्वेव समुदितेषु न व्यस्तेषु । तथा ते त्रयः । ये किम् ? ये न रोचन्ते । किं तद् ? द्विशो द्वे द्वे सम्यक्त्वादिषु मध्ये सिद्धिसाधनतया । तथा सोऽपि सप्तमो मिथ्यादृक् स्यात् । यः किम् ? यस्त्रीण्यपि सम्यक्त्वादीनि सिद्धिसाधनतया न रोचते । तथाहि । कश्चित्सम्यक्त्वज्ञाने मोक्षमार्गं मन्यते, न चारित्र्यम् । अन्यः सम्यक्त्वचारित्र्ये न ज्ञानम् । अन्यतरो ज्ञानचारित्र्ये, न सम्यक्त्वम् । एवमुत्तरत्रापि चिन्त्यम् । उक्तं च—

एकैकं न त्रयो द्वे द्वे रोचन्ते न परे त्रयः ।

एकस्त्रीणीति जायन्ते सप्ताप्येते कुदर्शनाः ॥

अपरैरपि मिथ्यादृष्टिभिः सह संसर्गं प्रतिषेधयति—

मुद्रां सांव्यवहारिकीं त्रिजगतीवन्द्यामपोद्यार्हतीं,  
वामां केचिदहंयवो व्यवहरन्त्यन्ये बहिस्तां श्रिताः ।

लोकं भूतवदाविशन्त्यवशिनस्तच्छायया चापरे,  
म्लेच्छन्तीह तकैस्त्रिधा परिचयं पुंदेहमोहैस्त्यज ॥ ९६ ॥

इह क्षेत्रे संप्रति काले केचित्तापसादयो व्यवहरन्ति प्रवृत्तिनिवृत्तिविषयां कुर्वन्ति । काम् ? मुद्रां वृतचिह्नम् । किंविशिष्टाम् ? वामां विपरीतां जटाधारणभस्मोद्धूलनादिरूपाम् । किंविशिष्टाः सन्तः अहंयवोऽहंकारिणः । किं कृत्वा ? अपोद्य अपवादविषयां कृत्वा । निषिद्धेत्यर्थः । काम् ? मुद्राम् । किंविशिष्टाम् ? आर्हतीं जैनीमाचेलक्यादिलिङ्गलक्षणाम् । पुनः किंविशिष्टाम् ? त्रिजगतीवन्द्यां जगत्त्रयनमस्याम् । पुनरपि किंविशिष्टाम् ? सांव्यवहारिकीं समीचीनप्रवृत्तिनिवृत्तिप्रयोजनाम् । पक्षे, कादिनाणकाकृतिं समीचीनामपोद्य मिथ्यारूपां क्षुद्रा व्यवहरन्तीतिव्या

अन्ये पुनर्द्रव्यजिनलिंगधारिणो मुनिमानिनोऽवशिणोऽजितेन्द्रियाः संत-  
स्तां तथाभूतामार्हतीं मुद्रां बहिः शरीरे न मनसि श्रिताः प्रपन्ना आवि-  
शन्ति संक्रामन्ति विचेष्टयन्तीत्यर्थः । कम् ? लोकं धर्मकामं जनम् ।  
किंवत् ? भूतवद् ग्रहैस्तुल्यम् । अपरे पुनर्द्रव्यजिनलिङ्गधारिणो मठ-  
पतयो स्लेच्छन्ति स्लेच्छा इवाचरन्ति । लोकशास्त्रविरुद्धमाचारं चर-  
न्तीत्यर्थः । कया ? तच्छायया आर्हतगतप्रतिरूपेण । तथा च पठन्ति—

पण्डितैर्भ्रष्टचारित्रैर्वैठरैश्च तपोधनैः ।

शासनं जिनचन्द्रस्य निर्मलं मलिनीकृतम् ॥

भोः सम्यक्त्वारोधक त्यज मुञ्च त्वम् । कम् ? त्रिधा परिचयं मन-  
सानुमोदनं वाचा कीर्तनं कायेन संसर्गं च । कैः सह ? तैः कुत्सितैस्तै-  
श्चित्तैः । किंविशिष्टैः ? पुंदेहमोहैः पुरुषाकारमिथ्यात्वैः । तदुक्तम्—

कापथे पथि दुःखानां कापथस्थेप्यसंमतिः ।

असंपृक्तिरनुत्कीर्तिरमूढा दृष्टिरुच्यते ॥

बाह्या अप्याहुः—

पाखण्डिनो विकर्मस्थान् वैडालव्रतिकान् शठान् ।

हेतुकान् वक्वृत्तींश्च बाङ्मात्रेणापि नार्चयेत् ॥

मिथ्याज्ञानाख्यमनायतनं त्याजयति—

विद्वानविद्याशाकिन्याः क्रूरं रोद्धुमुपप्लवम् ।

निरुन्ध्यादपराध्यन्तीं प्रज्ञां सर्वत्र सर्वदा ॥ ९७ ॥

निरुन्ध्यान्निवारयेत् । कोसौ ? विद्वान् समीक्ष्यकारी । कम् ? प्रज्ञां  
त्रिकालविषयार्थपरिच्छेदिकां बुद्धिम् । किं कुर्वतीम् ? अपराध्यन्तीं विभ्रमं  
गच्छन्तीम् । क कदा ? सर्वत्र सर्वदा । किं कर्तुम् ? रोद्धुं प्रतिबद्धम् ।  
कम् ? उपप्लवमुपसर्गम् । किंविशिष्टम् ? क्रूरं कर्कशम् । कस्याः ?  
अविद्याशाकिन्याः ।

मिथ्याज्ञानिभिः संपर्कमपाकरोति—

कुहेतुनयदृष्टान्तगरलोद्गारदारुणैः ।

आचार्यव्यञ्जनैः सङ्गं भुजङ्गैर्जातु न व्रजेत् ॥ ९८ ॥

जातु कदाचित्सद्दृष्टिर्न व्रजेन्न गच्छेत् । कम् ? सङ्गं संसर्गम् । के  
सह ? भुजङ्गैर्विदैः सर्पैर्वा । किंविशिष्टैः ? आचार्यव्यञ्जनैः । आचार्याः  
सदाचारचारिणो व्यञ्जनं वेपो स्वरूपव्यवधायको येषाम् । पुनः किंविशिष्टैः ?  
कुहेतिवत्यादि । कुत्सिता प्रमाणवाधिता हेतवो युक्तयो, नयाः पक्षाः,  
दृष्टान्ता उदाहरणानि गरलानि विपाणीव मोहमूर्छादिहेतुत्वात् । तेषां  
मुद्गार उत्सर्गः । तेन दारुणा घोराः ॥

भूयोपि भङ्ग्यन्तरेणाह—

भारयित्वा पटीयांसमप्यज्ञानविषेण ये ।

विचेष्टयन्ति संचक्ष्यास्ते क्षुद्राः क्षुद्रमन्त्रिवत् ॥ ९९ ॥

संचक्ष्या वर्जनीयाः सम्यक्त्वााराधकैः । के ? ते क्षुद्रा मिथ्योपदेशाय  
दुर्जनाः । किंवत् ? क्षुद्रमन्त्रिवत् = दुष्टगारुडिका यथा । ये किम् ?  
विचेष्टयन्ति विरुद्धं वर्तयन्ति । कम् ? पटीयांसमपि तत्त्ववेत्तारमपि, किं  
पुनरतत्त्वविदमतत्त्वज्ञं चेत्यपि शब्दार्थः । पक्षे अदष्टपूर्वं, किं पुनर्दष्टपूर्वं  
शङ्कितदंशं चेत्यपि शब्दार्थः । किं कृत्वा ? भारयित्वा विह्वलीकृत्य मोहवशं  
नीत्वा । केन ? अज्ञानविषेण मिथ्याज्ञानगरलेन ।

मिथ्याचारित्राख्यमनायतनं प्रतिक्षिपति—

रागाद्यैर्वा विपाद्यैर्वा न हन्यादात्मवत्परम् ।

ध्रुवं हि प्राग्वधेऽनन्तं दुःखं भाज्यमुदग्वधे ॥ १०० ॥

न हन्यान्न हिंस्यान्मिथ्याचारित्राख्यमनायतनं जिहासुः सद्दृष्टिः  
कम् ? परं परात्मानम् । किंवत् ? आत्मवत् आत्मानं यथा । कैः  
रागाद्यैर्वा रागद्वेषादिभिर्मोहोदयजन्यविकारैः दृष्टश्रुतानुभूतभोगाकाङ्क्षा  
रूपनिदानबन्धादिसमस्तरागादिदोषैरित्यर्थः । न केवलं तैर्विपाद्यैर्वा  
विपशस्त्रजलाग्निप्रवेशादिभिः । वा शब्दौ परस्परसमुच्चये । इदमत्र  
त्तात्पर्यं—रागादिपरिणत्या स्वपरयोर्विशुद्धिपरिणामलक्षणं साम्यमुपपन्नतो  
मिथ्याचारित्रलक्षणानायतनसेवया सम्यक्त्वं मलिनी स्यात् । सैषा भाव-  
मिथ्याचेरित्रसेवा । विपादिमिस्तु स्वं परं वा मृतो द्रव्यमिथ्याचारित्रसेवा  
स्यात् । एतदेव समर्थयन्ते—हि यस्याद्भवति । किं तत् ? दुःखं स्वपर-

डा । किंविशिष्टम् ? अनन्तम् । क ? प्राग्वधे रागद्वेषादिभि-  
त्मनः परस्य च घाते । कथम् ? भ्रुवं निश्चितम् । उदग्वधे-  
नर्विपशस्त्रादिभिः स्वपरयोर्घाते सति निरवधि दुःखं भाज्यं विकल्पनी-  
म् । अयमभिप्रायो—विषादिभिर्हन्यमानोपि जीवो यदि पञ्चनमस्कार-  
भनाः स्यात्तदा नानन्तदुःखभागभवत्यन्यथा भवत्येवेति ।

हिंसार्हिसयोर्माहात्म्यमाह—

हीनोपि निष्ठया निष्ठागरिष्ठः स्यादहिंसया ।

हिंसया श्रेष्ठनिष्ठोपि श्वपचादपि हीयते ॥ १०१ ॥

स्यात्पुरुषः । किंविशिष्टः ? निष्ठागरिष्ठो व्रताद्यनुष्ठानमहिष्ठः । क-  
? अहिंसया । द्रव्यभावहिंसानिवृत्त्या । किंविशिष्टोपि ? हीनोल्पो रि-  
चि वा । कया ? निष्ठया । व्रताद्यनुष्ठानेन । अपिर्विषये । हिंसया  
हिंसः पुमान् हीयते निष्ठो भवति । कस्मात् ? श्वपचादपि चाण्डा-  
दिदपि । किंविशिष्टोपि ? श्रेष्ठनिष्ठोपि ।

मिथ्याचारित्रपरैः सह सांगत्यं प्रत्याख्याति—

केचित्सुखं दुःखनिवृत्तिमन्ये प्रकर्तुकामाः करणीगुरुणाम् ।

कृत्वा प्रमाणं गिरमाचरन्तो हिंसामहिंसारसिकैरपास्याः १०२

अपास्या दूरतस्त्याज्याः । के ? केचित् सुखं शर्म प्रकर्तुकामाः ।  
स्वस्य स्वेपां वा प्रकर्षेणोत्पादयितुमिच्छन्तः । तथान्ये दुःखनिवृत्तिं  
प्रकर्तुकामाः । किं कुर्वन्तः ? हिंसामाचरन्तः । किं कृत्वा ? कृत्वा ।  
म् ? गिरं वाचम् । किंविशिष्टम् ? प्रमाणमविसंवादिनीम् । केषाम् ?  
करणीगुरुणां मिथ्याचार्याणाम् । करण्योपाधियुक्त्या गुरुव इति विग्रहः ।  
करपास्याः ? अहिंसारसिकैरहिंसायामासकैः ।

त्रिमूढापोढत्वं सम्यग्दृष्टेर्भूषणत्वेनोपदिशति—

यो देवलिङ्गिसमयेषु तमोमयेषु,  
लोके गतानुगतिकेप्यपथैकपान्थे ।

न द्वेष्टि रज्यति न च प्रचरद्विचारः,

सोऽमूढदृष्टिरिह राजति रेवतीवत् ॥ १०३ ॥

राजति दीप्यते सम्यक्त्वाराधकत्वेन स्फुरति । कोसौ ? अमूढदृष्टिः ।  
 कः ? इह लोके । किं च ? रेवतीवद्रेवत्यास्तुत्यम् । यः किम् ? यः  
 प्रचरद्विचारः सन्न द्वेष्टि द्वेषं न करोति न च रज्यति नापि प्रीतिं  
 करोति । केयु ? देवलिङ्गिसमयेषु । देवाश्च लिङ्गिनश्च समयाश्च शास्त्राणि  
 तेषु । किंविशिष्टेषु ? तमोमयेषु अज्ञानरूपेष्वज्ञानबहुलेषु वा । न केवलं  
 तेषु लोकेपि व्यवहर्तुजने । किंविशिष्टे ? गतानुगतिकेपि अविचार-  
 प्रमुखेष्वनुगतितरनुवृत्तिर्यस्य स एवम् । दृष्टानुसारिणीत्यर्थः । पुनः किंवि-  
 शिष्टे अपयैकपान्थे केवलान्मार्गनित्यचारिणि अपथे एकस्मिन् पान्थः  
 पन्थानं नित्यं यातीति पान्थः “पन्थोणो नित्यम्” इति तद्वितोयं । विचारः  
 प्रत्यक्षानुमानागमैर्यथावस्थितवस्तुव्यवस्थापनहेतुः क्षोदः । प्रचरन् प्रकर्षे  
 देवाकालसकलपुरुषपरिपदपेक्षबाधकाभावलक्षणेन चरन्प्रवर्तमानो विचारः  
 यस्य स तथोक्तः ।

ननु च कथमेतद् यावता लोकदेवतापापण्डिभेदाभिधैव मूढमनुश्रूयते ।  
 तथा च स्वामिसूक्तानि—

आपगासागरस्नानमुच्चयः सिकताश्मनाम् ।  
 निरिपातोन्निपातश्च लोकमूढं निगद्यते ॥  
 वरोपलिप्सयाशावान् रागद्वेषमलीमसाः ।  
 देवता यदुपासीत देवतामूढमुच्यते ॥  
 सग्रन्थारम्भहिंसानां संसारावर्तवर्तिनाम् ।  
 पापण्डिनां पुरस्कारो ज्ञेयं पापण्डिमोहनम् ॥

नैष दोषः, कुदेवे कुलिङ्गिनि वा कदागमस्यान्तर्भावात् । कथमन्यथेदं  
 स्वामिसूक्तमुपपद्येत,—

भयाशास्त्रेहलोभाच्च कुदेवागमलिङ्गिनाम् ।  
 प्रणामं विनयं चैव न कुर्युः शुद्धदृष्टयः ॥  
 एतदनुसारेणैव ठकुरोपीदमपाठीव—

लोके शास्त्राभासे समयाभासे च देवताभासे ।  
 नित्यमपि तत्त्वरुचिना कर्तव्यममूढदृष्टित्वम् ॥

अमूढा पडनायतनत्यागादनभिभूता दृष्टिः सम्यक्त्व यस्यासावमूढदृष्टिः ।  
एतेन पडनायतनवर्जनाद्वारेणामूढदृष्टित्वगुणोपि पञ्चमः स्मृतिप्रसिद्धः संग्र-  
हीतः । सिद्धान्ते तु चत्वार एव दृग्विशुद्धिविवृद्ध्यर्था गुणाः श्रूयन्ते । तथा  
चाराधनाशास्त्रम्—

उवंगूहणठिदिकरणं वच्छल्लपहावणा गुणा भणिया ।

सम्मत्तविसुद्धीए उवंगूहणगारया चउरो ॥

एतद्विपर्ययाश्चान्येऽनुपगूहनादयश्चत्वारो दर्शनदोषाः संभवन्ति । अत एव  
विस्तररुचीन् प्रति पञ्चविंशतिसम्यक्त्वदोषान् व्याचक्षते । तथा चोक्तम्—

मूढत्रयं मदाश्चाष्टौ तथानायतनानि षट् ।

अष्टौ शङ्कादयश्चेति दृग्दोषाः पञ्चविंशतिः ॥

अनुपगूहनादिकारिणः सम्यक्त्ववैरिण इत्याचष्टे—

यो दोषमुद्भावयति स्वयूथ्ये यः प्रत्यवस्थापयतीममित्ये ।

न यो नुगृह्णाति न दीनमेनं मार्गं च यः प्लोपति दृग्द्विपस्ते १०४

भवन्ति । के ? ते अनुपगूहनास्थितीकरणावात्सल्याप्रभावनाकर्तारश्च-  
त्वारः क्रमेणोक्ताः । किंविशिष्टाः ? दृग्द्विपः । दृशं द्विपन्ति । सम्यक्त्व-  
विराधका इत्यर्थः । कस्क इत्याह—यस्तावदुद्भावयति प्रकाशयति ।  
कम् ? दोषं सन्तमसन्तं वा सम्यक्त्वाद्यतीचारम् । क ? स्वयूथ्ये सध-  
र्मणि । तथा यो न प्रत्यवस्थापयति पूर्ववत्पुनर्न व्यवस्थापयति । कम् ?  
इमं स्वयूथ्यं दर्शनादेः प्रच्यवन्तम् । क ? इत्ये गन्तव्ये पथीत्यर्थः । तथा  
यो नानुगृह्णाति नाहितसामर्थ्यं करोति । कम् ? एनं स्वयूथ्यम् । किंवि-  
शिष्टं सन्तम् ? दीनं प्रक्षीणपुरुषार्थसाधनसामर्थ्यम् । तथा यः प्लोपति  
दहति माहात्म्याङ्गं शयति । निष्प्रभावतया लोके प्रकाशयतीत्यर्थः । कम् ?  
मार्गमभ्युदयनिःश्रेयसप्राप्त्युपायम् । इति दोषोज्जनमुक्तम् ।

इतो गुणापादनमुच्यते । तत्र तावदुपगूहणगुणमन्तर्वहिवृत्तिरूपेण द्विवि-  
धमप्यवश्यकर्तव्यतयोपदिशति—

१ उपगूहनरिधतिकरणे वात्सल्यप्रभावने गुणा भणिताः ।

सम्यक्त्वविशुद्ध्यामुपगूहनकारकाश्चत्वारः ॥



धर्मे स्ववन्धुमभिभूष्णु कपायरक्षः,  
क्षेप्तुं क्षमादिपरमास्त्रपरः सदा स्यात् ।

धर्मोपवृंहणधियाऽवलवालिशात्म,—

यूथ्यात्ययं स्थगयितुं च जिनेन्द्रभक्तः ॥ १०५ ॥

सदा स्यान्मुमुक्षुः । किंविशिष्टः ? क्षमादिपरमास्त्रपरः क्षान्तिमाद-  
वादिदिव्यायुधप्रधानः । किं कर्तुम् ? क्षेप्तुं निग्रहीतुम् । किं तत् ? कपाय-  
रक्षः । कपायः क्रोधादिवर्गो रक्षो राक्षस इव घोरदुर्निवारत्वात् । किंवि-  
शिष्टम् ? अभिभूष्णु ताच्छील्येन व्याहतशक्तिं कुर्वाणम् । कम् ? धर्मे  
सम्यक्त्वरूपं रत्नत्रयरूपं वा । किंविशिष्टम् ? स्ववन्धुमात्मनो बन्धुवद-  
न्नामुत्र चोपकारकत्वात् । तथा नित्यं मुमुक्षुः स्यात् । किंविशिष्टः ? जिने-  
न्द्रभक्तः । जिनेन्द्रभक्ताख्यश्रेष्ठिवच्छेदेत्यर्थः । किं कर्तुम् ? स्थगयितुं  
छादयितुम् । कम् ? अवलवालिशात्मयूथ्यात्ययम् । अवला अशक्ताः,  
वालिशा अज्ञाः, आत्मनः स्वस्य संवन्धिनि यूथे सधर्मवर्गे भवा आत्म-  
यूथ्याः । अवलाश्च वालिशश्चावलवालिशाः । ते च ते आत्मयूथ्याश्च ।  
तेषामत्ययो दोषस्तम् । कया ? धर्मोपवृंहणधिया धर्मस्योपवृंहणमुपचया-  
पादनम् तत्र धीस्तया । धर्मो मया प्रतिवर्धनीय इति चिन्तयतेत्यर्थः ।

स्वपरयोः स्थितीकरणाचरणमाह—

दैवप्रमादवशतः सुपथश्चलन्तं,  
स्वं धारयेल्लघु विवेकसुहृद्वलेन ।  
तत्प्रच्युतं परमपि द्रढयन् बहुस्वं,  
स्याद्वारिपेणवदलं महतां महार्हः ॥ १०६ ॥

धारयेत्सन्मार्गे स्थिरिकुर्यान्मुमुक्षुः । कम् ? स्वमात्मानम् । कथम् ?  
लघु शीघ्रम् । केन ? विवेकसुहृद्वलेन युक्तायुक्तविचारमित्रावष्टम्भेन ।  
किं कुर्वन्तम् ? चलन्तं प्रच्योतुमुन्मुखीभवन्तम् । कस्मात् ? सुपथो  
व्यस्तात्समस्ताद्वा रत्नत्रयात् । केन ? दैवप्रमादवशतः । दैवं पुराकृतं  
मार्गप्रतिबन्धककर्म । प्रमादोऽनवधानम् । दैवं च प्रमादश्च तयोर्वशः

सामर्थ्यं, तेन । बलवता दैवेन प्रसादेन चेत्यर्थः । तथा स्यान्मुमुक्षुः । किंविशिष्टः ? महार्हः पूजायोग्यः । केपाम् ? महतामिन्द्रादीनाम् । कथम् ? अलं पर्याप्तम् । किंवत् ? वारिषेणवत् । वारिषेणो नाम श्रेणिक-महाराजपुत्रो यथा । किं कुर्वन् ? द्रढयन् सन्मार्गे स्थिरीकुर्वन् । कम् ? परमपि पुष्पडालवत् साधर्मिकमपि । किंविशिष्टम् ? तत्प्रच्युतं ततः सुपथः प्रच्योतुमारब्धम् । सन्मार्गप्रच्यवनोन्मुखमित्यर्थः । किंवत् ? बहुस्व-मात्मानमिव । ईषदसिद्धः स्व इति विगृह्य “वा सुपो बहुपः प्राक्” इत्यने-न बहुप्रत्ययः पूर्वो विधीयते ।

अन्तर्बहिर्वात्सल्यकरणे प्रयुक्ते—

धेनुः स्ववत्स इव रागरसादभीक्षणं,

दृष्टिं क्षिपेन्न मनसापि सहेत्क्षतिं च ।

धर्मे सधर्मसु सुधीः कुशलाय वद्ध,—

प्रेमानुबन्धमथ विष्णुवदुत्सहेत ॥ १०७ ॥

क्षिपेद् व्यापारयेन्मुमुक्षुः । काम् ? दृष्टिमन्तर्मतिम् । क ? धर्मे । कथम् ? अभीक्षणमनारतम् । कस्मात् ? रागरसात् प्रीत्यतिरेकात् । केव ? धेनुरिव यथाऽचिरप्रसूता गौः स्ववत्से निजतर्णके रागरसादभीक्षणं दृष्टिं चक्षुर्व्यापारयत्येवं मुमुक्षुरपि दृष्टिं व्यापारयेदित्यर्थः । तथा तद्वदेवासौ मनसापि क्रियमाणां च धर्मे क्षतिमुपद्रवं न सहेत क्षमेत । तथो-त्सहेत उद्योगं कुर्यात्सुधीः । किंवत् ? विष्णुवत् । विष्णुर्नामर्षिर्यथा । कस्मै ? कुशलाय कल्याणं कर्तुम् । केपु ? सधर्मसु साधर्मिकेषु । कथं कृत्वा ? वद्धप्रेमानुबन्धम् । वद्धः कृतः प्रेम्णः चेहस्यानुबन्धोनुवृत्ति-र्यत्रोत्सहनकर्मणि तत् । अथश्चार्थे ।

अन्तरङ्गबहिरङ्गप्रभावनामाह—

रत्नत्रयं परमधाम सदानुबन्धनं,

स्वस्य प्रभावमभितोद्भुतमारभेत ।

विद्यातपोयजनदानमुखावदानै,—

वज्रादिवज्जिनमतश्रियमुद्धरेच्च ॥ १०८ ॥

आरमेतोपक्रमेत मुमुक्षुः । किम् ? प्रभावमचिन्त्यशक्तिविशेषम् ?  
 कस्य ? स्वस्यात्मनः । किंविशिष्टम् ? अद्भुतमाश्चर्यम् । क ? अभितः  
 समन्तात्सर्वत्र । किं कुर्वन् ? अनुवध्नन्ननुवर्तयन् । किं तत् ? रत्नत्रयम् ।  
 किंविशिष्टम् ? परमधाम प्रकृष्टतेजः । कथम् ? सदा सर्वदा । तथो-  
 द्दरेत् प्रकाशयेन्मुमुक्षुः । काम् ? जिनमतश्रियं जिनशासनमाहात्म्यम् ?  
 कैः ? विद्याद्यवदानैः । किंवत् ? वज्रादिवत् । वज्रकुमारादिभिस्तुल्यम् ।  
 विद्या आकाशगमनादिकरी साधितसिद्धा, पठितसिद्धो मन्त्रः, स्याद्वादज्ञानं  
 च । तपः इच्छानिरोधः यजनं जिनयज्ञो नित्यमहादिः । दानमनुग्रहार्थं  
 स्वस्यातिसर्गः । विद्या च तपश्च यजनं च दानं च तानि, मुखे आदौ येषां  
 सिद्धमन्त्रदिव्यरत्नसिद्धौपधिप्रयोगाणां तानि विद्यादीन्यवदानान्यद्भुतक-  
 र्माणि, तैः । मन्त्रप्रभृत्यवदानेष्वप्युदाहरणान्यांगमतः प्रतिपत्तव्यानि ।

प्रकारान्तरेण गुणापादनमाह—

देवादिष्वनुरागिता भववपुर्भोगेषु नीरागता,  
 दुर्वृत्तेनुशयः स्वदुष्कृतकथा सूरैः क्रुधाद्यस्थितिः ।  
 पूजार्हत्प्रभृतेः सधर्मविषदुच्छेदः क्षुधाद्यदिते,—  
 ष्वङ्गिष्वार्द्रमनस्कताष्ट चिनुयुः संवेगपूर्वा दशम् ॥१०९॥

चिनुयुर्वद्वयेयुः । के ? संवेगपूर्वाः संवेगनिर्वेदादयः । कति ? अष्ट  
 अष्टौ । काम् ? दशं शङ्काद्यतीचाररहितं सम्यक्त्वम् । ते यथाक्रमं यथा—

संवेओ णिव्वेओ णिंदा गरुहा य उवसमो भत्ती ।

वच्छलं अणुकंपा गुणा हु सम्मत्तजुत्तस्स ॥

तानेव यथोद्देशं निर्देशयति । तथाहि । संवेगो निगद्यते । किम् ? अनु-  
 रागिता ख्यात्यादिनिरपेक्षोनुरागः । केषु ? देवादिषु देवे गुरौ संवे धर्मे  
 धर्मफलदर्शने च । तथा निर्वेदो निवेद्यते । किम् ? नीरागता वैराग्यम् ।  
 केषु ? भववपुर्भोगेषु संसारशरीरसङ्गवितादिविषयेषु । तथा निन्दा  
 निर्देश्यते । किम् ? अनुशयः पश्चात्तापः । क ? दुर्वृत्ते दुष्टेनुष्ठिते । तथा  
 गर्हा व्याह्रियते । किम् ? स्वदुष्कृतकथा आत्मना दुष्टानुष्ठितस्य कथनम् ।  
 कस्याग्रे ? सूरैराचार्यस्य । तथोपशमोनुशिष्यते । किम् ? क्रुधाद्यस्थिति-



भक्ती पूया वण्णजणणं च णासणमवण्णवादस्स ।  
आसादण परिहारो दंसणविणओ समासेण ॥

एतद्व्याख्यानं विस्तरतोऽपराजिताचार्यविरचितमूलाराधनाटीकायामस्-  
कृते च मूलाराधनादर्पणाख्ये तन्निबन्धे द्रष्टव्यम् ।

प्रकारान्तरेण सम्यक्त्वविनयमाह—

धन्योस्मीयमवापि येन जिनवागप्राप्तपूर्वा मया,  
भो विष्वग्जगदेकसारमियमेवास्यै नखच्छोटिकाम् ।  
यच्छाम्युत्सुकमुत्सहाम्यहमिहैवाद्येति कृत्स्नं युवन्,  
श्रद्धाप्रत्ययरोचनैः प्रवचनं स्पृष्ट्वा च दृष्टिं भजेत् ॥ १११ ॥

भजेदाराधयेन्मुमुक्षुः । काम् ? दृष्टिम् । किं कुर्वन् ? युवन् योजयन् ।  
किं तत् ? प्रवचनं जिनागमम् । किं विशिष्टम् ? कृत्स्नं सकलम् । कैः ?  
श्रद्धाप्रत्ययरोचनैः । न केवलं स्पृष्ट्वा च स्पर्शनेन । कथम् ? इत्ये-  
वमनेनोद्देशेन । तत्र श्रद्धा मनसा श्रद्धानकरणं तावत्—अस्मि भवाम्य-  
हम् । किं विशिष्टः ? धन्यः पुण्यवान् । येन किम् ? येन मयेयं सुनिश्चि-  
तासंभवद्वाधकप्रमाणा जिनवाक् सर्वमनेकान्तात्मकमिति मतमवापि  
प्राप्ता । किं विशिष्टा ? अप्राप्तपूर्वा आसंसारमप्राप्ता । तथा प्रत्यय—इद-  
मेवोत्तममिति वचनम् । तथाहि । भो अहो सत्या वर्तते । कासौ ?  
इयमेव निरावाधा जिनवागेव । किं विशिष्टा ? विष्वग्जगदेकसारं  
समन्तालोके एकमद्वितीयं, सारमुपादेयं वस्तु श्रेयोर्थिनाम् । तथा रोचनं  
नखच्छोटिकयाऽभिव्यज्यमाना रुचिः । तथाहि । यच्छामि ददाम्यहम् । काम् ?  
नखच्छोटिकां तर्जन्यङ्गुष्ठनखघटनविघटनशब्देन सपर्याम् । कस्यै ? अस्यै  
जिनवाचे । तथा स्पृष्टिरनुष्ठानम् । तथाहि । उत्सहाम्यहं स्वसंवेदनप्रत्य-  
क्षोहमुत्साहं करोमि । क ? इहैवास्यामेव जिनवाचि । कदा ? अद्य संप्रति ।  
कथं कृत्वा ? उत्सुकं सोत्कण्ठम् । उक्तं च—

सद्दहया पत्तियआ रोचयफासंतया पवयणस्य ।

सयलस्स जे णरा ते सम्मत्ताराहया हुंति ॥

इति विनयापादनम् ।

अष्टाङ्गपुष्टस्य संवेगादिविशिष्टस्य च सम्यक्त्वस्य दृष्टान्ताक्षेपमुखेन स्फुटयति—

पुष्टं निःशङ्कितत्वाद्यैरङ्गैरष्टाभिरुत्कटम् ।

संवेगादिगुणैः कामान् सम्यक्त्वं दोग्धि राज्यवत् ॥ ११२ ॥

दोग्धि प्रपूरयति । किं तत् ? सम्यक्त्वम् । कान् ? कामान् मनोरथान् । किं विशिष्टं तत् ? पुष्टं प्रकर्षप्राप्तम् । कैः ? अङ्गैर्माहात्म्यसाधनैः । किं विशिष्टैः ? निःशङ्कितत्वाद्यैः । कतिभिः ? अष्टाभिः । पुनः किं विशिष्टम् ? उत्कटमुखवर्णमचिन्त्यप्रभावम् । कैः ? संवेगादिगुणैः । कतिभिः ? अष्टाभिः । किं तत् ? राज्यवत् । सम्यक्त्वं खलु निःशङ्कितत्वनिःकाङ्क्षितत्वनिर्विचिकित्सत्वामूढदृष्टिबोपगूहनस्थितिकरणवात्सल्यप्रभावनाख्यैरष्टाभिरङ्गैः पुष्टं तथा संवेगनिर्वेदनिन्दागर्होपशमभक्तिवात्सल्यानुकम्पाख्यैरष्टभिर्गुणैरुत्कटं भवति । राज्यं तु स्वाम्यमालसुहृत्कोपराद्रदुर्गबलाख्यैः सप्तभिरङ्गैः पुष्टं तथा संधिविग्रहयानासनद्वैधीभावसंश्रयाख्यैः पञ्चभिर्गुणैरुत्कटं भवति । अतो राज्यादस्यातिरेकः । अत एव काका राज्यवत् सम्यक्त्वं मनोरथान् पूरयति, नैवं पूरयति । किं तर्हि ? सम्यक्त्वमिव पूरयति । इति लोकोत्तरमस्य माहात्म्यमाविष्करोति ।

एवमुद्द्योतनपूर्वस्य सम्यग्दर्शनोद्द्यवनाद्याराधनोपायचतुष्टयस्य प्रयोक्तुः फलमाचष्टे—

इत्युद्द्योत्य स्वेन सुष्टेकलोलीकृत्याक्षोभं विभ्रता पूर्यते दृक् ।  
येनाभीक्षणं संस्क्रियोद्येव बीजं तं जीवं सान्वेति जन्मान्तरेपि

अन्वेत्यनुवर्तते । कासौ ? सा दृक् सम्यक्त्वम् । कम् ? तं जीवमात्मानम् । क ? जन्मान्तरेऽन्यस्मिन्भवे । अपिशब्दात्तद्भवे मोक्षे च । एतेन निस्तरणाद्या पञ्चम्याराधना सम्यक्त्वस्य सूत्रिता । सा हि मरणान्तप्रापणं तस्योच्यते सम्यग्दर्शनज्ञानचारित्रतपसां च प्रत्येकं पञ्चप्रकाराराधना सिद्धान्ते प्रसिद्धा । तद्यथा—

उज्जोयणमुज्जवर्णं णिव्वहणं साहणं च णिच्छरणं ।

दंसणणाणचरित्ततवाणमाराहणा भणिया ॥

अत्र दृष्टान्तमाह—संस्क्रियोद्येव बीजमिति । इवशब्दो यथार्थः । यथान्वेति । कासौ ? संस्कृया मञ्जिष्टादिरागानुबेधः । किंविशिष्टा ? उद्या विस्तीर्णा बीजान्तर्वहिर्भागव्यापिनी । किम् ? बीजं कर्पासादिप्ररोहणम् । क्व ? जन्मान्तरेपि पुनः प्रादुर्भावे । किं पुनस्तत्पर्याये इत्यपि शब्दार्थः । येन किम् ? येन पूर्यते साध्यते संपूर्णक्रियते इत्यर्थः । कथम् ? अभीक्षणं नित्यं प्रतिक्षणमित्यर्थः । किं कुर्वता ? विभ्रता धारयता दशम् । कथं कृत्वा ? अक्षोभम् । निराकुलं वहतेत्यर्थः । किं कृत्वा ? एकलोलीकृत्य मिश्रयित्वा दशम् । केन सह ? स्वेनात्मना । कथम् ? सुष्टु दृढं कृत्वा । दर्शनविशुद्धिमयमात्मानं कृत्वेत्यर्थः । किं कृत्वा ? उद्द्योत्य निर्मलीकृत्य दशम् । कथम् ? इति मिथ्याह्क् यो न तत्त्वं श्रयतीत्यादिप्रबन्धोक्तेन प्रकारेण । अत्रेत्युद्द्योत्येत्यनेन सम्यक्त्वस्योद्द्योतनाख्याराधना घोध्या । स्वेन सुद्वेकलोलीकृत्येत्यनेनोद्भवनाख्या, अक्षोर्भं विभ्रतेत्यनेन निर्वहणाख्या, पूर्यतेभीक्षणमित्यनेन साधनाख्या, तं जीवमित्यादिना च तिः-सरणाख्या ।

क्षायिकेतरसम्यक्त्वयोः साध्यसाधनभावं ज्ञापयति—

सिद्धयौपशमिक्येति दृष्ट्या वैदिकयापि च ।

क्षायिकीं साधयेद् दृष्टिमिष्टदूतीं शिवश्रियः ॥११४॥

साधयेन्निष्पाद्येन्मुमुक्षुः । काम् ? दृष्टिं विपरीताभिनिवेशविविक्तात्मरूपात्मकं तत्त्वार्थश्रद्धानम् । किंविशिष्टाम् ? क्षायिकीम् । क्षयो मिथ्यात्वसम्यग्मिथ्यात्वसम्यक्त्वाख्यानां तिसृणां दर्शनमोहप्रकृतीनामनन्तानुबन्धिक्रोधमानमायालोभारव्यानां चतसृणां चारित्रमोहप्रकृतीनां चात्यन्तिको विश्लेषः । क्षयः प्रयोजनमस्या इति क्षायिकी । किंविशिष्टाम् ? इष्टदूतीम् । इष्टा अभिमता अत्यन्तमान्यत्वादनुरूपवचना दूती संचारिका इष्टा चासौ दूती च इष्टदूती । कस्याः ? शिवश्रियोऽनन्तज्ञानादिचतुष्टयलक्षणाया जीवन्मुक्तेः परममुक्तेश्च । यथा हीष्टदूती नायिकां नायकेन सहावश्यं योजयति तथा क्षायिकदृष्टिरात्मना मुक्तिमित्यर्थः । कया तां साधुः साधयेदित्याह दृष्ट्या तत्त्वार्थश्रद्धया । किंविशिष्टया ? औपशमिक्या । उपशमो मिथ्यात्वादिसप्तप्रकृतीनामनुद्धृतिः । उपशमः प्रयोजनमस्या इत्यौपशमिकी तथा ।

किंविशिष्टया ? सिद्धया निष्पन्नया । कथम् ? इति अनेनानन्तरोक्तेनो-  
द्द्योतनाद्युपायपञ्चकप्रयोगलक्षणेन प्रकारेण । न केवलं, वेदिकयापि च  
दृष्ट्या तथा सिद्धया वेदयतेऽनुभावयतीति वेदिका, सम्यक्त्वप्रकृतिविपाक-  
सहभावित्वात् । वेदकसम्यक्त्वं हि मिथ्यात्वादीनां पण्णामुपशमे सति  
सम्यक्त्वप्रकृतौ च शुभपरिणामनिरुद्धस्वरसायां संजायते । इदमेव च  
व्यवहारपथप्रस्थापि स्यादुद्द्योतनादाराधनायाः स्फुटमिहैवानुभावात् ।  
अपि चेति पक्षान्तरसूचनेऽव्ययानामनेकार्थत्वात् । वेदिकया वा दृष्ट्या  
क्षायिकीं दृष्टिं साधयेदित्यर्थः । तथा चाहुर्भट्टाकलङ्कदेवाः—

श्रुतादर्थमनेकान्तमधिगम्याभिसंधिभिः ।  
परीक्ष्य तांस्तांस्तद्धर्माननेकान् व्यावहारिकान् ॥  
नयानुगतनिक्षेपैरुपायैर्भेदवेदने ।  
विरचय्यार्थवाक्प्रत्ययात्मभेदान् श्रुतार्पितान् ॥  
अनुयुज्यानुयोगैश्च निर्देशादिभिदां गतैः ।  
द्रव्याणि जीवादीन्यात्माविवृद्धाभिनिवेशतः ॥  
जीवस्थानगुणस्थानमार्गणास्थानतत्त्ववित् ।  
तपोनिर्जर्णिकर्मायं विमुक्तः सुखमृच्छति ॥ इति ।

तदेतदनारतमनुध्यायता सर्वयत्नैः सम्यक्त्वाराधनायां मुमुक्षुणा प्रव-  
र्तितव्यम् । इति भद्रम् । ( ग्रन्थसंख्या १४७२ )

यो धर्मामृतमुद्धार सुमनस्त्वै जिनेन्द्रागम,—  
क्षीरोदं शिवधीर्निमध्य जयतात्स श्रीमदाशाधरः ।  
भव्यात्मा हरदेव इत्यभिधया ख्यातश्च नन्द्यादिमं,  
टीकाशुक्तिमचीकरत्सुखमिमां तस्योपयोगाय यः ॥

इत्याशाधरविरचितायां खोपज्ञधर्मामृतानगारधर्मटीकायां भव्यकु-  
मुदचन्द्रिकासंज्ञायां सम्यक्त्वोत्पादनादिक्रमो  
नाम द्वितीयोऽध्यायः ॥ २ ॥



## अथ तृतीयोऽध्यायः ॥ ३ ॥

“विद्यावृत्तस्य संभूतिस्थितिवृद्धिफलोदयाः ।

न सन्त्यसति सम्यक्त्वे बीजाभावे तरोरिव ॥”

इति प्रथमं सम्यक्त्वमाराध्येदानीं सम्यग्ज्ञानाराधनां प्रस्तौति । तत्र तावत्परमज्ञानप्राप्त्युपायभूतत्वाच्छ्रुतस्य तदाराधनायां मुमुक्षुर्जियुङ्क्ते—

सद्दर्शनब्राह्ममुहूर्तदृष्यन्मनःप्रसादास्तमसां लवित्रम् ।

भक्तुं परं ब्रह्म भजन्तु शब्दब्रह्माञ्जसं नित्यमथात्मनीनाः॥१॥

अथ सम्यक्त्वाराधनानन्तरं भजन्त्वाराधयन्तु । के ? ते आत्मनीना आत्मने हिता मुमुक्षवः । किं तत् ? शब्दब्रह्म श्रुतज्ञानम् । किंविशिष्टम् ? आञ्जसं पारमार्थिकम् । स्वात्माभिमुखसंवित्तिरूपमित्यर्थः । उक्तं च—

गहियंतं सुयणाणा पच्छा संवेयणेण भाविजो ।

जो ण हु सुअमवलंबइ सो मुज्झइ अण्णसवभावे ॥

लक्खणदो णियलक्खं अणुहवमाणस्स जं हवे सुक्खम् ।

सा संवित्ती भणिया सयलवियप्पाण णिड्डहणं ॥

लक्खमिह भणियमादा झेअं सवभावसंगदो सो जि ।

वेयण तह उवलद्धी दंसणणाणं च लक्खणं तस्स ॥

कथं भजन्तु ? नित्यं, तदाराधनस्यैव सर्वपुरुषार्थसिद्धेः प्रधानतमोपा-  
यत्वात् । किं कर्तुम् ? भक्तुमाराधयितुम् । किं तत् ? ब्रह्म । किं विशि-  
ष्टम् ? परं शुद्धचिद्रूपं स्वात्मस्वरूपम् । तद्धि शब्दब्रह्मभावनावष्टम्भादेव  
सम्यग्दृष्टं शक्येत । तथा चोक्तम्—

स्यात्कारश्रीवासवश्यैर्नयौघैः पश्यन्तीत्यं चेत्प्रमाणेन चापि ।

पश्यन्त्येव प्रस्फुटानन्तधर्मं स्वात्मद्रव्यं शुद्धचिन्मात्रमन्तः ॥

किंविशिष्टं परं ब्रह्म ? लवित्रं छेदनम् । केपाम् ? तमसां मोहस्य ज्ञान-  
दर्शनावरणान्तरायाणां च । शब्दब्रह्मणो वा विशेषणमिदम् । कथंभूता  
भूत्वा तद्भजन्तु ? सदित्यादि । सद्दर्शनं ब्राह्ममुहूर्त इव चित्तप्रसत्तिहेतुत्वात् ।

तेन दृष्यश्रुत्कटीभवन्मनःप्रसादो येषां ते तथोक्ताः । ब्राह्मो हि मुहूर्तः  
पञ्चदशमुहूर्ताया रात्रेश्चतुर्दशो मुहूर्तो घटिकाद्वयम् । स च चित्तकालुष्या-  
पसारणद्वारेण संदेहादिच्छेदाद्यथार्था बुद्धिमुद्रोधयन् प्रसिद्धः । यन्नोतिः—  
“ब्राह्मो मुहूर्तं उत्थायेति कर्तव्यतायांसमाधिमुपेयात् । सुखनिद्राप्रसन्ने हि  
मनसि प्रतिफलन्ति यथार्था बुद्ध्य” इति ।

श्रुताराधनायाः परंपरया केवलज्ञानहेतुत्वमुपदर्शयन् भूयस्तत्रैव प्रो-  
त्साहयति—

कैवल्यमेव मुक्त्यङ्गं स्वानुभूत्यैव तद्भवेत् ।

सा च श्रुतैकसंस्कारमनसातः श्रुतं भजेत् ॥ २ ॥

भजेत्मुमुक्षुः । किं तत् ? श्रुतम् । कस्मात् ? अतः । यतो भवेत् ।  
किम् ? मुक्त्यङ्गं मोक्षस्य साक्षात्कारणम् । किं तत् ? कैवल्यमेवासहाय-  
ज्ञानमेव, न मत्यादिकम् । तच्च भवेत् । कया ? स्वानुभूत्यैव स्वसंविद्यैव ।  
सा च स्वानुभूतिर्भवेत् । केन ? श्रुतैकसंस्कारमनसा । श्रुतस्य श्रुत-  
ज्ञानस्यैक उत्कृष्टः संस्कारो भावना यस्य तच्छ्रुतैकसंस्कारम् । तस्मिन्मन-  
श्चान्तःकरणं, तेन ॥

मनसः श्रुतसंस्कारपुरःसरस्वसंवेदनोपयोगेन शुद्धचिद्रूपतापरिणतिं दृ-  
ष्टान्तेन स्पष्टयति—

श्रुतसंस्कृतं स्वमहसा स्वतत्त्वमाप्नोति मानसं क्रमशः ।

विहितोपपरिष्वङ्गं शुद्ध्यति पयसा न किं वसनम् ॥ ३ ॥

आप्नोति लभते । किं तत् ? मानसं मनः । किम् ? स्वतत्त्वं शुद्ध-  
चिन्मात्रं तस्यैव मुमुक्षुभिरपेक्षणीयत्वात् । केन ? स्वमहसा स्वसंवेदनेन ।  
किंविशिष्टं सत् ? श्रुतसंस्कृतं श्रुतज्ञानेन भावितम् । केन ? क्रमशः  
कालक्रमपरिपाकेण । उक्तं च—

अविद्याभ्याससंस्कारैरवशं क्षिप्यते मनः ।

तदेव ज्ञानसंस्कारैः स्वतस्तत्त्वेवतिष्ठते ॥

अत्र समर्थनमाह—किं न शुद्ध्यति । किं तत् ? वसनं वस्त्रम् ।

केन ? पयसा जलेन । निर्मलीभवत्येवेत्यर्थः । किंविशिष्टं सत् ? विहितो-  
पपरिष्वङ्गम् । विहितः कृतः उपेण क्षारमृत्तिकया परिष्वङ्गः संश्लेषो यस्य  
तत्तथोक्तम् ॥

मत्यादिज्ञानानामप्युपयोगो मुमुक्षूणां स्वार्थसिद्ध्यै विधेय इत्युपदे-  
शार्थमाह—

मत्यवधिमनःपर्ययबोधानपि वस्तुतत्त्वनियतत्वात् ।

उपयुञ्जते यथास्वं मुमुक्षवः स्वार्थसंसिद्ध्यै ॥ ४ ॥

उपयुञ्जते स्वार्थग्रहणे व्यापारयन्ति । के ? मुमुक्षवः । कान् ? मत्य-  
वधिमनःपर्ययबोधानपि । मतिश्चावधिश्च मनःपर्ययश्च मत्यवधिमनः-  
पर्ययाः । ते च ते बोधाश्च ज्ञानानि । न केवलं श्रुतं किन्त्वेतानपीत्यपि श-  
ब्दार्थः । कस्मात् ? वस्तुतत्त्वनियतत्वात् । कथम् ? यथास्वं यथाय-  
थम् । कस्यै ? स्वार्थसंसिद्ध्यै । स्वार्थस्यानन्तसुखस्यात्यन्तिकदुःखनिवृ-  
त्तेश्च संसिद्धिः संप्राप्तिस्तस्यै । इतो विस्तरः—मतिज्ञानावरणक्षयोपशमे  
सतीन्द्रियमनसी अग्रे कृत्वा व्यापृतः सन्नर्थं मन्यते जानात्यात्मा यया सा  
मतिः । तद्भेदाः मत्यादयः । तत्र मन्यते यया बहिरन्तश्च परिस्फुटं साव-  
ग्रहाद्यात्मिका मतिः स्वसंवेदनमिन्द्रियज्ञानं च सांख्यबहारिकं प्रत्यक्षम् ।  
तदिति स्वयमनुभूतातीतार्थग्राहिणी प्रतीतिः स्मृतिः । तदेवेदं तत्सदृशं  
तद्विलक्षणं तत्प्रतियोगीत्यादि प्रत्यभिज्ञानं संज्ञा । अग्निना विना क्वचित्क-  
दाचिद्धूमो न भवत्यात्मना विना शरीरे व्यापारवचनादिकं न भवतीत्यादि  
तर्कणमूहश्चिन्ता । धूमादिदर्शनादभ्यादिप्रतीतिरनुमानमभिनिबोधः । रात्रौ  
दिवा वाऽकस्माद्वाह्यकारणमन्तरेण श्वो मे आतागमिष्यतीत्येवंरूपं यद्विज्ञा-  
नमुत्पद्यते सा प्रतिभा । अर्थग्रहणशक्तिर्वृद्धिः । पाठग्रहणशक्तिर्मेधा ।  
ऊहापोहात्मिका प्रज्ञा । इत्यादेयो मतिज्ञानस्यैकस्येन्द्रियानिन्द्रियनिमित्तस्य  
प्रकाराः प्रतिपत्तव्याः ।

स्वावरणक्षयोपशमे सत्यधोगतं बहुतरं द्रव्यमवच्छिन्नं वा नियतं रूपि-  
द्रव्यं धीयते व्यवस्थाप्यतेऽनेनेत्यवधिर्मुख्यदेशप्रत्यक्षज्ञानविशेषः । स  
त्रेधा देशावध्यादिभेदात् । तत्र देशावधिरवस्थितोऽनवस्थितोऽनुगाम्य-

ननुगामी वर्द्धमानो हीयमानश्चेति षोढा स्यात् । परमावधिरनवस्थि-  
तहीयमानवर्जनाच्चतुर्धा । सर्वावधिस्त्ववस्थितोनुगाम्यननुगामी चेति त्रेधा ।  
भवति चात्र श्लोकः—

देशावधिः सानवस्थाहानिः स परमावधिः ।  
वर्धिष्णुः सर्वावधिस्तु सावस्थानुगमेतरः ॥

तल्लक्षणविकल्पस्वामिशालं त्विदम्—

अवधीयते इत्युक्तोऽवधिः सीमा सजन्मभूः ।  
पर्याप्तश्वभ्रदेवेषु सर्वाङ्गोत्थो जिनेषु च ॥  
गुणकारणको मर्त्यतिर्यक्ष्वज्जादिचिन्हजः ।  
सोवस्थितोनुगामी स्याद्वर्धमानश्च सेतरः ॥

इत्यादि । किंचावधिज्ञानिनां नाभेरुपरि शङ्खपद्मादिलान्छनं स्याद्, विभङ्ग-  
ज्ञानिनां तु नाभेरधः सरटमर्कटादि ।

परमनोगतोर्थो मन इत्युच्यते तस्य परिस्फुटमयनं परिच्छेदनं मनः-  
पर्ययः । तल्लक्षणं यथा—

स्वमनः परीत्य यत्परमनोनुसंधाय वा परमनोर्थम् ।  
विशदमनोवृत्तिरात्मा वेत्ति मनःपर्ययः स मतः ॥

तत्स्वरूपविशेषशालं त्विदम्—

चिन्तिताचिन्तितार्द्धादिचिन्तिताद्यर्थवेदकम् ।  
स्यान्मनःपर्ययज्ञानं चिन्तकश्च नृलोकगः ॥  
द्विधा हृत्पर्ययज्ञानमृज्या विपुलया धिया ।  
अवक्रवाद्मनःकायवर्त्यर्थजुमतिस्त्रिधा ॥  
स्यान्मतिर्विपुला षोढा वक्रावक्राङ्गवाग्धृदि ।  
तिष्ठतां व्यञ्जनार्थानां पङ्क्तिदां ग्रहणं यतः ॥  
पूर्वास्त्रिकालरूप्यर्थान्वर्तमाने विचिन्तके ।  
वेत्त्यसिन् विपुला धीस्तु भूते भाविनि सत्यपि ॥  
विनिद्राष्टदलाम्भोजसन्निभं हृदये स्थितम् ।  
प्रोक्तं द्रव्यमनस्तज्जैर्मनःपर्ययकारणम् ॥



श्रूयते इति श्रुतं ज्ञानरूपं शब्दरूपं च वक्तुर्यस्मिञ्ज्ञाने सति शब्दो-  
च्चारणं श्रोतुः शब्दश्रवणानन्तरं च यज्ज्ञानं तद्भावश्रुतं, तन्निमित्तं तु वचनं  
द्रव्यश्रुतम् । तन्नाथं विकल्पनिरूपणरूपं स्वविप्रतिपत्तिनिराकरणफलत्वात्स्वा-  
र्थमुच्यते । परं पुनः शब्दप्रयोगरूपं परविप्रतिपत्तिनिराकरणफलत्वात्परा-  
र्थमिति ।

यद्येवं द्विधा स्थितं श्रुतं तर्हि तद्भेदाः सन्ति न सन्ति वा ? सन्ति चेदु-  
च्यन्ताम् । इत्याह—

तद्भावतो विंशतिधा पर्यायादिविकल्पतः ।

द्रव्यतोऽङ्गप्रविष्टाङ्गबाह्यभेदाद् द्विधा मतम् ॥ ६ ॥

मतमिष्टं सूरीणाम् । किं तत् ? तच्छ्रुतम् । कतिधा ? विंशतिधा  
विंशतिप्रकारम् । कस्मात् ? पर्यायादिविकल्पतः पर्यायतत्समासादिभे-  
दात् । कुतोऽसौ ? भावतो भावमन्तस्तत्त्वमाश्रित्य तथा तन्मतम् । कतिधा ?  
द्विधा द्विप्रकारम् । कस्मात् ? अङ्गप्रविष्टाङ्गबाह्यभेदात् । कुतः ?  
द्रव्यतो द्रव्यं बहिस्तत्त्वमाश्रित्य । अथ विस्तरः—

तत्र पर्यायो लब्ध्यपर्याप्तसूक्ष्मनिगोतस्य प्रथमसमये जातस्य प्रवृत्तं स-  
र्वजघन्यं ज्ञानम् तद्धि लब्ध्यक्षरापराभिधानमक्षरश्रुतानन्तभागपरिमाण-  
त्वात् सर्वज्ञानेभ्यो जघन्यं नित्योद्घाटं निरावरणं च । न हि तावतस्त-  
स्य कदाचनाप्यभावो भवत्यात्मनोऽप्यभावप्रसङ्गादुपयोगलक्षणत्वात्तस्य ।  
तदुक्तम् ।

सुदुमणिगोदअपज्जत्तयस्स जादस्स पढमसमयमिहि ।

हवदि हु सव्वजहण्णं णिच्चुग्घाडं णिरावरणं ॥

तथा,

सूक्ष्मापूर्णनिगोदस्य जातस्याद्यक्षणेऽप्यदः ।

श्रुतं स्पर्शमतेर्जातं ज्ञानं लब्ध्यक्षराभिधम् ॥

एतच्च सूक्ष्मनिगोत ( द ) सर्वजघन्यक्षयोपशमापेक्षया निरावरणं, न तु  
सर्वथा । वस्तुत उपरितनक्षायोपशमिकज्ञानापेक्षया केवलज्ञानापेक्षया च  
सावरणं, संसारिणां क्षायिकज्ञानाभावाच्च क्षायोपशमिकमेव ।

तदेव ज्ञानमनन्तासंख्येयासंख्येयभागवृद्ध्या संख्येयासंख्येयानन्तगुणवृद्ध्या च वर्धमानमसंख्येयलोकपरिमाणं प्रागक्षरश्रुतज्ञानात् पर्यायसमासोऽभिधीयते । अक्षरश्रुतज्ञानं त्वेकाकाराद्यक्षराभिधेयावगमरूपं श्रुतज्ञानसंख्येयभागमात्रम् । तस्योपरिष्ठादक्षरसमासोऽक्षरवृद्ध्या वर्धमानो द्विव्याद्यक्षरावबोधस्वभावः पदावबोधात्पुरस्तादेवं पदसमासादयोऽपि भावश्रुतभेदाः पूर्वसमासान्ता विंशतिर्यथागममधिगन्तव्याः । द्रव्यश्रुतं त्वाचारादिद्वादशभेदमङ्गप्रविष्टम् । अङ्गवाह्यं च प्रकीर्णकाख्यं सामायिकादिचतुर्दशभेदम् । तत्प्रपञ्चोपि प्रवचनाच्चिन्त्यः ।

श्रुतोपयोगविधिमाह—

तीर्थादास्नाय निध्याय युक्त्याऽन्तः प्रणिधाय च ।

श्रुतं व्यवस्येत् सद्विश्वमनेकान्तात्मकं सुधीः ॥ ७ ॥

सुधीर्धीधनो व्यवस्येन्निश्विनुयात् । किं तत् ? विश्वं जीवादिवस्तुजातम् । किंविशिष्टम् ? अनेकान्तात्मकं द्रव्यपर्यायस्वभावम् । पुनः किंविशिष्टम् ? सद् उत्पादव्ययप्रौढयुक्तम् । किं कृत्वा ? आम्नाय आगमयं । गृहीत्वेत्यर्थः । किं तत् ? श्रुतम् । कस्मात् ? तीर्थादुपाध्यायात् । तथा निध्याय अवलोक्य । कया ? युक्त्या हेतुना । च तथा प्रणिधाय समाधाय निश्चलमारोप्य । क ? अन्तः स्वात्मनि । श्रुतं खल्वविशदतया समस्तं प्रकाशयति । तदुक्तम्—

श्रुतं केवलबोधश्च विश्वबोधात्समं द्वयम् ।

स्यात्परोक्षं श्रुतज्ञानं प्रत्यक्षं केवलं स्फुटम् ॥

प्रयोगः—सर्वमनेकान्तात्मकं सत्त्वात् । यन्नेत्थं तन्नेत्थं, यथा खपुष्पमिति ।

तीर्थास्नायपूर्वकं श्रुतमभ्यस्येदित्युपदिशति—

वृष्टं श्रुताव्धेरुद्धृत्य सन्मेधैर्मव्यचातकाः ।

प्रथमाद्यनुयोगाम्बु पिवन्तु प्रीतये मुहुः ॥ ८ ॥

पिवन्तु आस्वादयन्तु । कथम् ? मुहुः पुनः पुनः । के ? भव्यचातकाः । भव्याश्चातकास्तोकका इव चिरमप्राप्तसदुपदेशजलत्वात् । किम् ? प्रथमाद्यनुयोगाम्बु । प्रथमः पुराणाद्यर्थ आदिर्येषां करणा-

धर्मानां ते प्रथमादयः । तेषामनुयोगः प्रश्नोत्तरम् । तदम्बु जलमिव  
तृष्णाविच्छेदहेतुत्वात् । किंविशिष्टम् ? वृष्टमुदीर्णम् । कैः ? सन्मैघैः ।  
सन्तः शिष्टा भगवज्जिनसेनाचार्यादयो मेघा जलदा इव विश्वोपकार-  
कत्वात् । किं कृत्वा ? उद्धृत्य उचित्य संगृह्येत्यर्थः । कस्मात् ? श्रुताब्धेः  
परमागमसमुद्रात् ।

प्रथमानुयोगाभ्यासे नियुङ्क्ते—

पुराणं चरितं चार्थाख्यानं बोधिसमाधिदम् ।

तत्त्वप्रथार्थी प्रथमानुयोगं प्रथयेत्तराम् ॥ ९ ॥

पुराणं पुराभवमष्टाभिधेयं त्रिपष्टिशलाकापुरुषकथाशास्त्रम् ।

यद्वार्त्तिकम्—

ततोऽप्येताः पुराणं राज्यं तीर्थं दानं तपोह्वयम् ।

१५ । अष्टाष्टाष्टाष्टेयं गतयः फलमित्यपि ॥

लोक—

राज्यं प्रतिलोकैश्च वंशो मन्वन्तराणि च ।

इत्याद्युच्यते चेति पुराणं पञ्चलक्षणम् ॥

चरितमेकपुरुषाश्रिता कथा । अर्थाख्यानमर्थस्य परमार्थसतोभिधेय-  
शास्त्रानं प्रतिपादनं यत्र येन वा । बोधिरप्राप्तानां सम्यग्दर्शनादीनां प्राप्तिः  
प्राप्तानां तत्पर्यन्तप्रापणम् । समाधिर्धर्म्यशुक्लध्याने वा । तौ दत्ते यत्त-  
न्मोक्षमार्गद्वयं, तच्छ्रवणात्तत्प्राप्त्याद्युपपत्तेः ॥ प्रथयेत्तरामितराह योग-  
यशादा । न प्रकाशयेत् तदर्थप्रयोगदृष्टान्ताधिकरणत्वात्तस्य । कोसौ ?  
तत्त्वप्रथार्थी । तत्त्वस्य हेतुस्योपादेयस्य च प्रथां प्रकाशमर्थयतेऽभीक्ष्ण-  
मिति तज्जगत् । कम् ? प्रथमानुयोगम् । किंलक्षणम् ? पुराणं चरितं  
न । पुनः किंविशिष्टम् ? अर्थाख्यानम् । पुनरपि किंविशिष्टम् ? बोधि-  
तत्त्वप्रथार्थम् ।

करणाद्युगोपयोगे प्रयुङ्क्ते—

चतुर्गतियुगावर्तलोकालोकविभागवित् ।

हृदि प्रणयः करणानुयोगः करणातिगैः ॥ १० ॥



प्रणेयः परिचेयः प्रणिधेय इत्यर्थः । कोसौ ? करणानुयोगो लोकानुयोगलोकविभागपञ्चसंग्रहादिलक्षणं शास्त्रम् । क ? हृदि चित्ते । कैः करणातिगैः । करणानि चक्षुरादीन्द्रियाण्यतिगच्छन्त्यतीत्य वर्तन्ते इति जितेन्द्रियैरित्यर्थः । किंविशिष्टोसौ ? चतुर्गतीत्यादि । चतस्रो नारकतिर्यग्मनुष्यदेवत्वलक्षणा गतयो नरकादिगतिनामकर्मादयजन्या जीवस्य पर्यायाः । युगावर्त उरुसर्पिण्यादिकालपरावर्तनम् । लोक्यन्ते जीवादयः पदपदार्था अस्मिन्निति लोकस्त्रिचत्वारिंशदधिकशतत्रयमात्ररज्जुपरिमित आकाशावकाशः । ततोऽन्योऽलोकोऽनन्तानन्तमानावच्छिन्नः केवलाकाशरूपः । चतस्रश्च ता गतयश्चतुर्गतयः । युगानां सुपमसुपमादिकालविभागानामावर्तः परिवर्तनं युगावर्तः । लोकश्चालोकश्च लोकालोकौ । तयोर्विभागः पृथक्त्वम् । चतुर्गतयश्च युगावर्तश्च लोकालोकविभागाश्च चतुर्गतियुगावर्तलोकालोकविभागाः । तान्वन्ति यथावज्जानाति योसौ करणानुयोगज्ञानपरिणत आत्मेत्यर्थः ।

चरणानुयोगमीमांसायां प्रेरयति—

सकलेतरचारित्रजन्मरक्षाविवृद्धिकृत् ।

विचारणीयश्चरणानुयोगश्चरणादृतैः ॥ ११ ॥

विचारणीयश्चर्चनीयः । कोसौ ? चरणानुयोगः । आचाराङ्गोपासकाध्ययनादिशास्त्रम् । कैः ? चरणादृतैश्चारित्रोद्यतैः । किंविशिष्टः ? सकलेत्यादि । चारित्रं हिंसादिभ्यो निवृत्तिः । सकलं समग्रमितरद्विकलं देशविरतिः । सकलं चेतश्च सकलेतरे । ते च ते चारित्रे च सकलेतरचारित्रे । तयोर्जन्म चाभूतयोः प्रादुर्भावो, रक्षा च प्रादुर्भूतयोरतीचारनिरासो, विवृद्धिश्च रक्षितयोरुत्कर्षापादनं सकलेतरचारित्रजन्मरक्षाविवृद्धयः । ताः करोति तत्प्रतिबन्धकक्षयोपशमादौ सति जनयति योसौ तथोक्तः ।

द्रव्यानुयोगभावनायां व्यापारयति—

जीवाजीवौ बन्धमोक्षौ पुण्यपापे च वेदितुम् ।

द्रव्यानुयोगसमयं समयन्तु महाधियः ॥ १२ ॥

समयन्तु सम्यग्जानन्तु । के ? महाधियः कुशाग्रीयप्रज्ञाः । कम् ?  
द्रव्यानुयोगसमयं सिद्धान्तसूत्रतत्त्वार्थपञ्चास्तिकायादिशास्त्रम् । किं  
कर्तुम् ? वेदितुं निश्चेतुम् । कौ ? जीवाजीवौ । न केवलं तौ बन्धमोक्षौ ।  
न केवलं तौ पुण्यपापे च ।

एवं चतुरनुयोगसंगृहीतस्य जिनागमस्य सदा सम्यगुपास्तेः फलमाह—

सकलपदार्थबोधनहिताहितबोधनभावसंवरा,  
नवसंवेगमोक्षमार्गस्थिति तपसि चात्र भावनान्यदिक् ।  
सप्तगुणाः स्थुरेवममलं विपुलं निपुणं निकाचितं  
सार्वमनुत्तरं वृजिनहज्जिनवाक्यमुपासितुः सदा ॥ १३ ॥

द्विपदीछन्दः । स्युर्भवेयुः । के ? गुणाः । कति ? सप्त । सकलपदार्थ-  
बोधनादयः । कस्य ? उपासितुः साधुत्वेन सेवमानस्य । किम् तव ? एवं  
प्रथमानुयोगादिप्रकारेण अत्रेदीनां वर्तमानं जिनवाक्यमर्हत्प्रवचनम् ।  
कथम् ? सदा नित्यम् । किंविशिष्टम् ? अमलं पूर्वापरविरोधादिदो-  
परहितम् । तथा विपुलं लोकालोकार्थव्यापि । तथा निपुणं सूक्ष्मार्थ-  
दर्शि । तथा निकाचितमर्थवगाढम् । तथा सार्वं सर्वेभ्यो हितम् ।  
तथा अनुत्तरं परमोत्तमम् । नास्त्युत्तरं परमस्यादिति । तथा वृजिनहत्  
पापापहारि । सकलपदार्थबोधनं त्रिकालगोचरानन्तद्रव्यपर्यायस्वरूप-  
ज्ञानम् । हिताहितबोधनम् । हितं सुखं तत्कारणं च । अहितं दुःखं,  
तत्कारणं च । तद्बोधनं तत्प्राप्तिपरिहारज्ञानम् । भावसंवरौ १३॥  
त्वाद्यास्रवनिरोधः । शुद्धस्वात्मानुभूतिपरिणाम इत्यर्थः । सकल-  
बोधनं च हिताहितबोधनं च भावसंवरश्चेति विग्रहः । नवसंवेग-  
क्षणमन्यान्यसंसारभीरुता मोक्षमार्गे व्यवहारनिश्चयरत्नत्रये नि-  
वस्थानं तस्मादविचलनं, मोक्षमार्गस्थितिः । नवसंवेगश्च मोक्षमार्ग-  
श्चेति समाहारः । तपसि रागादिनिग्रहोपाये भावनाऽभ्यासः  
दिक् परोपदेशश्च । इति सप्त ।

ज्ञानाराधनार्थमष्टधा विनयमाह—

ग्रन्थार्थतद्वयैः पूर्णं सोपधानमनिह्वम् ।

विनयं बहुमानं च तन्वन् काले श्रुतं श्रेयत् ॥ १४ ॥

श्रुतं श्रेयजिनागममभ्यस्येन्मुमुक्षुः । क ? काले यथाविहितसंध्या-  
ग्रहणादिविवर्जिते । किं कुर्वन् ? तन्वन् स्फीतीकुर्वन् । कम् ? विनयं  
माहात्म्योद्भवे यत्नम् तथा बहुमानं प्रभूतसत्कारपुरस्कारम् । कथं कृत्वा  
श्रुतं श्रेयत् ? पूर्णं समग्रम् । कैः ? ग्रन्थार्थतद्वयैः । ग्रन्थः संदर्भः ।  
अर्थोऽभिधेयः । तद्वयं ग्रन्थार्थोभयम् । ग्रन्थश्चार्थश्च तद्वयं चेति विग्रहः ।  
तथा सोपधानं यथाविहितनियमविशेषसहितम् । तथा अनिह्वं गुर्वाद्य-  
पह्वरहितम् ।

सम्यक्त्वाराधनानन्तरं ज्ञानाराधने हेतुमाह—

आराध्य दर्शनं ज्ञानेमात्तत्फलत्वतः ।

सहभावेपि ते हेतुफले दीपप्रकाशवत् ॥ १५ ॥

दर्शनं सम्यक्त्वमाराध्य आराधनां कृत्वा ज्ञानं श्रुतज्ञानमाराध्यं भक्त-  
त्वं मुमुक्षुभिः । कंसात् ? तत्फलत्वतो ज्ञानस्य सम्यक्त्वकार्यत्वात् । ज्ञाने  
सम्यग्भावस्य सम्यक्त्वाधीनत्वात् । “णाणं सम्मं खु होदि सदि जह्मि” इति  
सकलज्ञात् । ननु चामयोः सहभावित्वात् सव्येतरगोविपाणवत् कथं कार्यका-  
विकलभाव इत्यत्राह सहेत्यादि । भवतः । के ? ते दर्शनज्ञाने । किंविशिष्टे ?  
तरचारित्ये कारणकार्ये । क सति ? सहभावेपि युगपदुत्पादेपि सति ।  
चारनिरा ? दीपप्रकाशवत् प्रदीपतदालोकौ यथा । उक्तं च—

विवृद्धयः पारणकार्यविधानं समकालं जायमानयोरपि हि ।

योसौ तथा दीपप्रकाशयोरिव सम्यक्त्वज्ञानयोः सुघटम् ॥

द्रव्यानुः समीहितार्थसाधकत्वं ज्ञानं विना न स्यादिति दर्शयति—

ज्वरभावमरुता विपद्वति चरद् भवाब्धौ सुरुक्,  
द्रव्यं नयति किं तपःप्रवहणं पदं प्रेप्सितम् ।

हिताहितविवेचनादवहितः प्रबोधोन्वहं,  
प्रवृत्तिविनिवृत्तिकृद्यदि न कर्णधारायते ॥ १६ ॥

किं नयति न प्रापयतीत्यर्थः । किं तत् ? तपःप्रवहणम् । तपः प्रवहणं यानपात्रमिव पारप्रापकत्वात् । कम् ? प्रभुं स्वामिनम् । तपःपक्षे मुमुक्षुं । पोतपक्षे सांयात्रिकम् । किं तत् ? पदं स्थानम् । किंविशिष्टम् ? प्रेप्सितं प्राप्नुमिष्टम् । किं कुर्वत् ? चरत् प्रवर्तमानम् । क ? भवावधौ । किंविशिष्टे ? विपद्यति आपद्बहुले । कथं कृत्वा ? सुरुग् बहुल्लेशम् । केन ? विभाव-मरुता रागाद्यावेशनायुना । यदि किम् ? यदि न कर्णधारायते कर्ण-धार इवात्मानमाचरति । कोसौ ? प्रबोधः सम्यग्ज्ञानम् । किंविशिष्टः ? प्रवृत्तिविनिवृत्तिकृत् । कस्मात् ? हिताहितविवेचनात् । इदं हितमिति प्रकाश्य हिते प्रवर्तयन् इदमहितमिति प्रकाश्याहितान्नवर्तयंश्चेत्यर्थः । किंविशिष्टः सन् ? अवहितोऽवधानपरः । अप्रमाद्यन्नित्यर्थः । कथम् ? अन्वहमनुदिनम् । कर्णधारो नाविकः प्रतरणकलाधिकृतो मरजीवा इति लोके ।

ज्ञानस्योद्द्योतनाधाराधनात्रयमाह—

ज्ञानावृत्त्युदयाभिमात्युपहितैः संदेहमोहभ्रमैः,  
स्वार्थभ्रंशपरैर्वियोज्य परया ग्रीत्या श्रुतश्रीप्रियाम् ।  
प्राप्य स्वात्मनि यो लयं समयमप्यास्ते विकल्पातिगः,  
सद्यः सोस्तमलोच्चयश्चिरतपोमात्रश्रमैः काम्यते ॥१७॥

काम्यते इष्यते । एष साधु चरतीत्यनुमोच्यते इत्यर्थः । कोसौ ? सः ज्ञानोद्द्योतनोद्द्यवननिर्वहणचणो मुमुक्षुः । कैः ? चिरतपोमात्रश्रमैः । चिरं बहुकालं तपोमात्रे ज्ञानाराधनारहितकायक्लेशाद्यनुष्ठाने भ्रमोऽभ्यासो चेपां तैः । किंविशिष्टो यतः ? सद्यस्तत्क्षणेऽस्तमलोच्चयो निर्जोर्णाशुभकर्म-संघातः । उक्तं च—

अं अण्णाणी कम्मं खवेइ भवसयस्तहस्सकोडीहिं ।  
तं णाणी तिहि गुत्तो खवेइ णिमिसद्धमित्तेण ॥

यः किम् ? य आस्ते । किंविशिष्टः सन् ? विकल्पातिगः किमिदं कीदृशं कस्य कस्मात् । क कदेत्याद्यन्तर्जल्पसंपृक्तोत्प्रेक्षाजालच्युतः । परमानन्देन तिष्ठतीत्यर्थः । कियन्तं कालम् ? समयमप्येकमपि क्षणम् । अल्पकालमपीत्यर्थः । किं कृत्वा ? प्राप्य प्राप्य नीत्वा । काम् ? श्रुतश्रीप्रियाम् । श्रुतश्रीः 'एको मे सासदो आदा' इत्यादिश्रुतज्ञानभावना प्रिया बलमेव स्वस्वामिनः सान्द्रानन्दनिदानत्वात् । कं प्राप्य ? लयमेकत्वपरिणतिमाश्लेषम् । क ? स्वात्मनि निजचिद्रूपे । कया ? प्रीत्या मुदा । किंविशिष्टया ? परया प्रकृष्टया । किं कृत्वा ? वियोज्य विच्छिद्य । कैः सह ? संदेहमोहभ्रमैः संशयानध्यवसायविपर्ययैः । किंविशिष्टैः ? स्वार्थभ्रंशपरैः पुरुषार्थध्वंसनप्रधानैः । संशयादिरहितां श्रुतश्रीप्रियां कृत्वेत्यर्थः । पुनः किंविशिष्टैः ? ज्ञानेत्यापि । ज्ञानावृत्त्युदयो ज्ञानावरणकर्मविपाकोऽभिमातिः शत्रुरिवापकारैकोद्युक्तत्वात् । तेनोपहितैः प्रयुक्तैः । पक्षे सुराजानं नायकत्वेन विकल्प्य व्याख्येयम् । अत्र ज्ञानेत्यादिनोद्द्योतनं परयेत्यादिनोद्द्यवनं समयमित्यादिना निर्वहणं च अफासितं अलिप्तव्यम् ।

बोधप्रकाशस्य दुर्लभत्वमाह—

दोपोच्छेदविजृम्भितः कृततमश्छेदः शिवश्रीपथः,  
सत्त्वोद्बोधकरः प्रकृतकमलोद्भासः स्फुरद्वैभवः ।  
लोकालोकततप्रकाशविभवः कीर्तिं जगत्पावनीं,  
तन्वन् कापि चकास्ति बोधतपनः पुण्यात्मनि व्योमनि ॥१८॥

चकास्ति प्रकाशते आत्मानमुपलम्भयतीत्यर्थः । कोसौ ? बोधतपनः । बोधो ज्ञानं तपनो भास्वानिव, दोपोच्छेदविजृम्भितत्वादिसाधारणधर्मयोगात् । क ? कापि क्वचित्पुण्यात्मनि पवित्रे जीवे । कस्मिन्निव ? व्योमनि नभसीव । यथा क्वचित्तिमिरिकादिमलरहिते नभोदेशे भानुः प्रकाशते तथा बोधोपीत्यर्थः । किं कुर्वन् ? तन्वन् विस्तारयन् । काम् ? कीर्तिं धर्मदेशनालक्षणां वाणीं भाक्तिकक्रियमाणां स्तुतिं च । किंविशिष्टाम् ? जगत्पावनीं लोकानां मलनिरसनीम् । कथंभूतो भूत्वा ? दोपोच्छेदविजृम्भितः । दोपोच्छेदः संदेहादिविनाशो रात्रिक्षयश्च । तत्र विजृम्भितो निरङ्कुशं स्वकार्य-

करणे प्रवृत्तः । तथा कृततमश्छेदः । कृतस्तमसः स्वप्रतिबन्धकस्य कर्मणो ध्वान्तस्य च छेदो विध्वंसो येन स एवम् । तथा शिवश्रीपथः । शिव-  
श्रियो मोक्षलक्ष्याः पन्थाः प्राप्त्युपायः । पक्षे शिवानां मुक्तात्मनां श्रीपथः  
प्रधानमार्गः । एतच्च 'पन्थाः शिवश्रीजुषाम्' इत्यत्र समर्थितम् । तथा  
सत्त्वोद्बोधकरः सात्त्विकत्वाभिष्यक्तिकारी प्राणिनां निद्रापसारी च ।  
तथा प्रहृतकमलोल्लासः । प्रहृतः प्रवर्तितः कमलायाः श्रियः, पक्षे  
कमलानां पङ्कजानामुल्लास उद्गतिर्विकाशश्च येन । अथवा, कस्यात्मनो  
मला रागादयः । तेषामुल्लास उद्भवः प्रहृतः प्रकर्षेण च्छिन्नोसौ येन बोधे-  
नेति ग्राह्यम् । तथा स्फुरद्वैभवः । वैभवं त्रिजगदाधिपत्यं प्रभावविशेषश्च ।  
स्फुरज्जनमनस्सु चमत्कुर्वद्वैभवं यस्य । तथा लोकालोकततप्रकाशवि-  
भवः । लोकालोकौ पूर्वोक्तौ लोकालोकश्च चक्रवालशैलः । तत्र ततो  
विस्तारितः प्रकाशविभव आलोकसंपद् येन ।

ज्ञानस्य साधननिस्तरणयोः प्रणुदति—

निर्मथ्यागमदुग्धाब्धिमुद्धृत्यातो महोद्यमाः ।

तत्त्वज्ञानामृतं सन्तु पीत्वा सुमनसोऽमराः ॥ १९ ॥

सन्तु भवन्तु । के ? सुमनसो मैत्र्यादिभावनाप्रसन्नचित्ता देवाश्च ।  
किंविशिष्टाः सन्तु ? अमरा मृत्युरहिताः । मृत्युश्चात्र पुनर्मरणमपमृत्युश्च ।  
किंविशिष्टाः सन्तः ? महोद्यमा दृष्टदुःसाहाः । किं कृत्वा ? पीत्वा उपयुज्य ।  
किं तत् ? तत्त्वज्ञानामृतं परमौदासीनज्ञानपीयूषम् । किं कृत्वा ? उद्धृत्य  
उचित्य तत्त्वज्ञानामृतम् । कस्मात् ? अतो निर्मेथिताद्वागमदुग्धाब्धेः ।  
किं कृत्वा ? निर्मथ्य निःशेषं शब्दतोर्थतश्चाक्षेपसमाधानैः क्षोदयित्वा ।  
पक्षे मन्दरगिरिणा विलोड्य । कम् ? आगमदुग्धाब्धिं द्वादशानुधुतक्षी-  
रसमुद्रम् । अत्रोद्धृत्येत्यनेन साधनमवबोधयति, समग्रद्रव्यागमापगाहन-  
प्रभवभावागमसंपूर्णकिरणलक्षणत्वात् तत्त्वज्ञानोद्धरणस्य । पीत्वेत्यनेन च  
निस्तरणमवगमयति तत्त्वज्ञानपरिणत्यनन्तरभाविनोऽमरभावस्य तच्छब्दा-  
भिधेयत्वात् ।

मनसोत्पन्तचञ्चलत्वमनूप तन्निग्रहेण स्वाध्यायप्रणिधानादतिदुर्धरत्वापि  
संयमस्य सुवहत्वं निरूपयितुं श्लोकत्रयमाह—

लातुं वीलनमत्स्यवद्गमयितुं मार्गे विदुष्टांश्च, —  
 निम्नाद्रोदुमगापगौघ इव यन्नो वाञ्छिताच्छक्यते ।  
 दूरं यात्यनिवारणं यदणुवद् द्राग्वायुवच्चाभितो,  
 नश्यत्याशु यदब्दवद्बहुविधैर्भृत्त्वा विकल्पैर्जगत् ॥ २० ॥

नो मूकवद्वदति नान्धवदीक्षते य, —  
 द्रागातुरं वधिरवन्न शृणोति तच्चम् ।  
 यत्राऽयते यतवचो वपुषोपि वृत्तं,  
 क्षिप्रं क्षुरत्यवितथं तितवोरिवाम्भः ॥ २१ ॥

व्यावर्त्ताशुभवृत्तितोसुनयवनीत्वा निगृह्य त्रपां,  
 वश्यं स्वस्य विधाय तद्भृतकवत्प्रापय्य भावं शुभम् ।  
 स्वाध्याये विवर्त्तमानः प्राणिहितं चित्तं भूतं दुर्धरं,  
 चक्रेशरपि दुर्वहं स वहते चारित्रमुच्चैः सुखम् ॥ २२ ॥

(त्रिकलम्)

स स्वाध्याये समाहितचित्तो मुमुक्षुः सुखं वहते अनायासेन धरति ।  
 किं तत् ? उच्चैरुन्नतं चारित्रमशुभनिवृत्तिशुभप्रवृत्तिरूपं संयमं । व्रतसं-  
 मितिगुहीरित्यर्थः । किं विशिष्टम् ? दुर्वहं बोद्धुमशक्यम् । कैः ? चक्रेशो-  
 रपि सकलचक्रवर्तिभिः किं पुनरितरैरित्यपिशब्दार्थः । यः किम् ? यो  
 विदधाति करोति । किं तत् ? तद्भूतं दुर्धरमत्यन्तं धर्तुमशक्यं, चित्तं  
 मनः । किं विशिष्टम् ? प्राणिहितमेकाम् । कः ? स्वाध्याये वाचनादि-  
 लक्षणे तपसि । किं कृत्वा ? प्रापय्य नीत्वा । कम् ? भावम् । किं वि-  
 शिष्टम् ? शुभं प्रशस्तरागादिरूपम् । किं कृत्वा ? विधाय कृत्वा । किं वि-  
 शिष्टम् ? वश्यं वशवर्ति । कस्य ? स्वस्यात्मनः । किं वत् ? भृतकवत्  
 क्रयक्रीतदासवत् । किं कृत्वा ? नीत्वा प्रापय्य । काम् ? त्रपां लज्जाम् ।  
 किं कृत्वा ? निगृह्य ज्ञानसंस्कारदण्डवलेन दमयित्वा । किं वत् ? असु-

नयवद् दुर्णयपुरुषवत् । किं कृत्वा ? व्यावर्त्य निवर्त्य । कस्मात् ? अशुभवृत्तितः प्रमादचर्याकालुष्यविषयलौल्यादिव्यापारात् । यत्किम् ? यच्चित्तं नो शक्यते न पार्यते । किं कर्तुम् ? लातुं ग्रहीतुम् ? किंवत् ? वीलनमत्स्यवद् मत्स्यगतरदेहमत्स्य इव । तथा यन्न शक्यते । किं कर्तुम् ? गमयितुं प्रवर्तयितुम् । क ? मार्गे दृष्टपथप्राप्त्युपाये । किंवत् ? विदुष्टाश्ववद् दुःशीलघोटको यथा । तथा यन्न शक्यते । किं कर्तुम् ? रोद्धुं निवारयितुम् । कस्मात् ? वाञ्छितादिष्टार्थात् । क इव कस्मादित्याह— निम्नाग्नीचदेशादगापगौघ इव पर्वतनदीपूरो यथा । नीचदेशाभिमुख-गिरिनदीपूरवदिष्टार्थमभिमुखं चित्तं व्यावर्तयितुं केनापि न शक्यते इत्यर्थः । तथा यद्दूरं याति विप्रकृष्टदेशं गच्छति । किंविशिष्टं सत् ? अनिवारण-मशक्यप्रतिषेधम् । किंवत् ? अणुवत् परमाणुर्यथा । तथा यदभितः समन्ताद् द्राक् शीघ्रं याति । किंवत् ? वायुवत् पवनो यथा । तथा यदाशु शीघ्रं बहुविधैर्नानाप्रकारैर्विकल्पैश्चिन्ताविवर्तैर्जगद्भुवनं भृत्वा पूरयित्वा नश्यति विलीयते । किंवत् ? अब्दवद् मेघैस्तुल्यम् । यथा मेघसंघातो नानासंस्थानवर्णपरिमाणैर्विकल्पैर्भेदैर्जगद्भृत्वा शीघ्रं नश्यति तथा प्रकृत-मपीत्यर्थः ।

किंच, तथा यच्चित्तं रागातुरमिष्टविषयरत्नाक्रान्तं सन्नो वदति न ब्रूते । किं तत् ? तत्त्वं वस्तुयाथात्म्यम् । किंवत् ? मूकवद् वाग्विकल-पुंवत् । तथा यन्नेक्षते न पश्यति रागातुरं सत् । किंवत् ? तत्त्वम् । किंवत् ? अन्धवद् दृष्टिविकलपुंवत् । तथा यद्वागातुरं सत्त्वं न शृणोति नाकर्णयति । किंवत् ? वधिरवत् श्रुतिविकलपुंवत् । तथा यन्न चित्ते अयत्तेऽनियन्त्रिते सति अचित्तरथं सत्त्वं वृत्तं चारित्रं क्षिप्रं शीघ्रं क्षरति स्रवति । कस्मात् ? यतवचोवपुषोपि नियन्त्रितवाक्पायादपि पुरुषात् । कस्मादिव किमित्याह—तितओरिवाम्भश्चालनीतो जलं यथा । उक्तं च—

तितओरिव पानीयं चारित्रं चलचेतसः ।

वचसा वपुषा सम्यक्पुर्वतोपि पलायते ॥

ततो व्यावर्त्येत्यादिना संबन्धः ॥

ध्यानवर्जसमस्ततपोभ्यः स्वाध्यायस्योच्छृणुहिहेतुतया समाधिनिर्गति-  
लक्ष्यं नित्यकर्तव्यतां दर्शयति—



नाभून्नास्ति नवा भविष्यति तपःस्कन्धे तपो यत्समं,  
कर्मान्यो भवकोटिभिः क्षिपति यद्योन्तर्मुहूर्तेन तत् ।  
शुद्धिं वानशनादितोऽमितगुणां येनाश्रुतेश्चनपि,  
स्वाध्यायः सततं क्रियेत स मृतावाराधनासिद्धये ॥२३॥

स यथोक्तातिशयः स्वाध्यायः सततं क्रियेत नित्यं विधीयेत मुमु-  
क्षुभिः । कस्यै ? मृतौ मरणक्षणे आराधनासिद्धये । उपजातसम्यग्दर्शना-  
दिपरिणामस्य तद्गतातिशयवृत्तिराराधना तस्याः संप्राप्त्यर्थम् । यतो  
यत्समं येन स्वाध्यायेन तुल्यं नाभून्न भूतं, नास्ति न विद्यते, न वा  
भविष्यति नैव संपत्स्यते । किं तत् ? तपः । क मध्ये ? तपःस्कन्धे ।  
तपसां पण्णां व्याख्यानामनशनादीनां पञ्चानां चाभ्यन्तराणां प्रायश्चित्तादीनां  
स्कन्धः समूहस्तपःस्कन्धस्तस्मिन् । तथा यः स्वाध्यायस्तत्कर्म पापमन्त-  
र्मुहूर्तेन किञ्चिद्नघटिकाद्वयेन क्षिपति निराकरोति । यत्कर्म अन्यस्त-  
पोनिधिर्भवकोटिभिर्जन्मलक्षशतैः क्षिपति । तथा येन स्वाध्यायेनाश्रुते  
प्राप्नोति मुमुक्षुः । काम् ? शुद्धिं विशुद्धिपरिणामम् । कियतीम् ? अमित-  
गुणामनन्तगुणाम् । केभ्यः ? अनशनादितोऽनशनादितपोभ्यः । किं  
कुर्वन्नपि ? अश्रन्नपि दिने दिने भोजनं कुर्वन् । किं पुनरुपवासादिकं यथा-  
शक्ति कुर्वन्नित्यपिशब्दार्थः ।

श्रुतज्ञानाराधनायाः पारम्पर्येण मुक्तिहेतुत्वमाह—

श्रुतभावनया हि स्यात् पृथक्त्वैकत्वलक्षणम् ।

शुक्लं ततश्च कैवल्यं ततश्चान्ते पराच्युतिः ॥ २४ ॥

हि यस्मात् स्यात् संपद्येत । किं तत् ? शुक्लं शुक्लध्यानम् । किं विशिष्टम् ?  
पृथक्त्वैकत्वलक्षणं पृथक्त्वं च पृथक्त्ववितर्कवीचाराख्यमेकत्वं चैकत्व-  
वितर्कावीचाराख्यं पृथक्त्वैकत्वे । ते एव लक्षणे स्वरूपे यस्य तत्तथोक्तम् ।  
कया ? श्रुतभावनया निर्व्यग्रज्ञानापेक्षया स्वाध्यायेनैकाग्रज्ञानापेक्षया  
धर्मध्यानेन च । ततश्च तस्माद्धेतुहेतुमद्भावेन प्रवृत्तात् पृथक्त्वैकत्वलक्षणा-  
च्छुक्लध्यानद्वयात्कैवल्यं स्यात् । कैवल्यमेव कैवल्यमसहायज्ञानदर्शनपर्यायः ।

ततश्च कैवल्यात् परा परमा अच्युतिर्मुक्तिः स्यात् । क ? अन्ते नाशेऽर्थात् संसारस्य । संसाराभावे पुंसः स्वात्मलाभो मोक्ष इति वचनात् । अथवाऽन्ते मरणे पण्डितपण्डितमरणप्राप्त्यत्वाच्चिर्वाणस्य । अयमर्थः—स्वाध्यायाद्धर्म्य-ध्यानं संपद्यते । ततः पृथक्त्ववितर्कवीचारं शुक्लध्यानम् । तस्मादेकत्ववितर्कवीचारं द्वितीयं शुक्लध्यानम् । ततो नन्तज्ञानादिचतुष्टयलक्षणा जीवन्मुक्तिः । ततश्च क्रमप्रवृत्तसूक्ष्मक्रियाप्रतिपातिव्युपरतक्रियानिवृत्तिलक्षणशुक्लध्यानद्वयातिशयः स्यात् । ततश्च सर्वकर्मक्षयाविर्भूतानन्तसम्यक्त्वादिगुणाष्टकावस्थानलक्षणा परममुक्तिः । इति भद्रम् ॥ २४ ॥ ( ग्रंथप्रमाणं ३१८ )

यो धर्मामृतमुद्धार सुमनस्त्वृष्यै जिनैद्रागम-  
क्षीरोदं शिवधीर्निमथ्य जयतात् स श्रीमदाशाधरः ।

भव्यात्मा हरदेव इत्यभिधया ख्यातश्च नद्यादिमं  
टीकाशुक्तिमचीकरत्सुखमिमां तस्योपयोगाय यः ॥

इत्याशाधरविरचितायां स्वोपज्ञधर्मामृतानगारधर्मटीकायां भव्यकुमुद-  
चन्द्रिकासंज्ञायां ज्ञानाराधनाधिगमो नाम तृतीयोऽध्यायः ॥ ३ ॥



## अथ चतुथाऽध्यायः ॥ ४ ॥

अथ क्रमप्राप्तां चारित्राराधनां प्रति सुमुश्नुत्साहयति—

सम्यग्दृष्टिसुभूमिवैभवलसद्विद्याम्बुमाद्यदयां,—

मूलः सद्गतसुप्रकाण्ड उदयद्रुप्यग्रशाखाभरः ।

शीलोद्यद्विटपः समित्युपलतासंपद्गुणोद्धोद्रम,—

च्छेतुं जन्मपथक्लमं सुचरितच्छायातरुः श्रीयताम् ॥१॥

वैभवं प्रभावः स्वकार्यकरणसमर्थोऽचिन्त्यशक्तिविशेष इति यावत् । दया  
दुःखार्तजन्तुत्राणाभिलाषः । प्रकाण्डः स्कन्धः । विटपो विस्तारः । उपलता-  
उपशाखा । उद्धोद्रमानि प्रशस्तपुष्पाणि । जन्म संसारः सुचरितं सर्वसाधन-  
योगविरतोस्तीत्येवंरूपं सामायिकं नाम प्रागुपादेयं सम्यक्चारित्रं, तस्यैवैदं-  
युगीनानुद्दिश्य—छेदोपस्थापनरूपतया प्रपञ्च्यमानत्वात् । छायातरुस्यार्क-  
परिवर्तनेपि-च्छाया न चलत्यसौ ॥ श्रीयतां सेव्यतामासेवितसम्यग्दर्शन-  
ज्ञानैर्मुमुक्षुभिः । कोसौ ? सुचरितच्छायातरुः । सुचरितं छायातरुरिव,  
संसारमार्गसंवरणसमुद्धतश्रमग्लानिप्रशान्तिहेतुत्वात् । किं कर्तुम् ? छे-  
त्तुम् । कम् ? जन्मपथक्लमम् । जन्म पन्था इव । तस्य क्लमः ।  
किंविशिष्टोसौ ? सम्यग्दृष्टीत्यादि । सम्यग्दृष्टिर्दर्शनविशुद्धिः सुभूमिः  
प्रशस्तभूरिव । तस्या वैभवम् । तेन लसत्स्वकार्यकरणाय स्फुरद् विद्याम्बु  
सम्यक्श्रुतज्ञानजलम् । तेन माद्यत् स्वकार्याय इष्यद् दयामूलं यस्य स  
एवम् । दया मूलं बुध्न इव, प्ररोहणकारणत्वात् । तथा सद्गतसुप्रकाण्डः ।  
सद्गतं सुप्रकाण्डो यस्य । तथा उदयद्रुप्यग्रशाखाभरः । सम्यग्योगति-  
ग्रहो गुप्तिग्रशाखा प्रधानावयवः । गुप्तयोग्रशाखा ह्रवोपशाखादीनामिव  
समित्यादीनामाधारभूतत्वात् । गुप्यग्रशाखानां भरोतिशयो गुप्यग्रशाखा-  
भरः । उदयद्रुच्छ्रयन् गुप्यग्रशाखाभरो यस्य स तथोक्तः । तथा समित्यु-  
पलतासंपत् । श्रुतिनिरूपितक्रमेण प्रवृत्तिः समितिः । लताः शाखाः । उप-  
गता लता उपलताः । तासां संपत् संपत्तिरुपलतासंपत् । समितय उपल-

तासंपद्यस्य स एवम् । तथा शीलोद्यद्विटपः । शीलं व्रतपरिरक्षणम् । शीलमुद्यन्नव्याहतो विटपो यस्य स एवम् । तथा गुणोद्धोद्धमः । गुणाः संयमविकल्पा उद्धोद्धमानि यस्य स एवम् ॥

सम्यक्त्वज्ञानयोः संपूर्णत्वेपि सति चारित्रासंपूर्णतायां परममुक्त्यभाव-  
मावेदयति—

परमावगाढसुदृशा परमज्ञानोपचारसंभृतया ।

रक्तापि नाप्रयोगे सुचरितपितुरीशमेति मुक्तिश्रीः ॥ २ ॥

न एति न गच्छति नोपाश्रयति । कासौ ? मुक्तिश्रीः परममुक्तिः । अशरीरत्वे सत्यनन्तसम्यक्त्वादिगुणसंपदित्यर्थः । कम ? ईशं जीवन्मुक्तम् । क्व सति ? अप्रयोगे सयोगत्वाघातिकर्मतीव्रोदयत्वस्वरूपातीचारसद्भावाद्-  
संपूर्णत्वेऽसंप्रदाने च । कस्य ? सुचरितपितुः । सुचरितं निरवशेषमोहक्ष-  
यादाविर्भूतत्वाच्छब्दमलवपुरात्यन्तिकं च क्षायिकं चारित्रं पितेव, स्वरूप-  
लाभवजीवन्मुक्तवरयितुः संप्रयोगे कुलकन्याया इव परममुक्तेरवश्यापेक्ष-  
णीयत्वात् । किंविशिष्टापि ? रक्ताप्यनुकूलितापि पक्षे उत्कण्ठितापि ।  
कया ? परमावगाढसुदृशा अचलकक्षायिकसम्यक्त्वेनातिचतुरदूत्या च ।  
किंविशिष्टया ? परमेत्यादि । परमज्ञानं केवलज्ञानमुपचारः कामितव-  
च्छालंकारादिसत्कार इव । तेन संभृतया परिपुष्टया । अयमर्थो—यथो-  
पचारपूरितमनोरथया सुचतुरसंचारिकया संभोक्तुमाकुलीकृतापि कुलकन्या  
पितुः संप्रदानमन्तरेण कामितशृङ्गारनायिकं नाभिगच्छति तथा परमावगा-  
ढसम्यक्त्वेन परमज्ञानप्रापितपरमातिशयेनावश्यप्राप्यतां नीतापि परम-  
मुक्तिरघातिकर्मनिर्जरणकारणसमुच्छिन्नक्रियानिवृत्तिपरमशुक्लध्यानाप्रतिल-  
म्भादसंपूर्णत्वे क्षायिकचारित्रस्य शान्तोदात्तनायकं नालिङ्गति । एतेन परम-  
चारित्राराधनायाः परममुक्तेः साक्षात्कारणत्वमासूत्रितं प्रतिपत्तव्यम् ॥

लसद्विप्रेति समर्थयितुमाह—

ज्ञानमज्ञानमेव स्याद्विना सदृशनं यथा ।

चारित्रमप्यचारित्रं सम्यग्ज्ञानं विना तथा ॥ ३ ॥

यथा स्यात् । किं तत् ? ज्ञानम् । कीदृशम् ? अज्ञानमेव

समेव । कथम् ? विना । किं तत् ? सदृशनम् । तथा चारित्रमप्यचारित्रं चारित्राभासमेव स्यात् । कथम् ? विना । किं तत् ? सम्यग्ज्ञानम् ।

पुनरप्येतदेव समर्थयितुमाह—

हितं हि स्वस्य विज्ञाय श्रयत्याहितमुज्झति ।

तद्विज्ञानं पुरश्चारि चारित्रस्याधमाम्नतः ॥ ४ ॥

हि यस्मात् श्रयति सेवते मुमुक्षुः । किं तत् ? स्वस्यात्मनो हितं सदृशनादि । किं कृत्वा ? विज्ञाय विशेषेण बुद्ध्वा । तथा स्वस्याहितं मिथ्यात्वादिकं विज्ञायोज्झति त्यजति । यत् एवं तत् तस्माज्भवति । किं तत् ? विज्ञानम् । किंविशिष्टम् ? पुरश्चारि अग्रेसरम् । कस्य ? चारित्रस्य । किं कुर्वतः ? आम्रतो निर्मूलयतः । किं तत् ? अघं कर्म ॥

सम्यग्ज्ञानपूर्वके चारित्रे यत्नवतो जगद्विजयं कथयति—

देहेष्वात्ममतिर्दुःखमात्मन्यात्ममतिः सुखम् ।

इति नित्यं विनिश्चिन्वन् यतमानो जगज्जयेत् ॥ ५ ॥

जयेद्दशीकुर्यान्मुमुक्षुः । किं तत् ? जगल्लोकम् । सर्वज्ञो भवेदित्यर्थः । तस्य लोकजिच्छब्दाभिधेयत्वात् । किंकुर्वाणः ? यतमानः परद्रव्यनिवृत्तिशुद्धस्वात्मानुवृत्तिलक्षणं यत्नं कुर्वन् । कथंभूतो भवन् ? नित्यं शश्वद्विनिश्चिन्वन् विशेषेण व्यवस्यन् । कथम् ? इति । किमिति ? भवति । कासौ ? देहेषु स्वगतेष्वौदारिकादिषु त्रिषु चतुर्षु वा परगतेषु च यथासंभवत्सु आत्ममतिरात्मेति मननम् देह एवाहमहमेव वा देह इति कल्पनेति यावत् । किं भवति ? दुःखं दुःखहेतुः । तथा भवति । कासौ ? आत्ममतिरात्मेति मननम् । क्व ? आत्मनि अहमेवाहमन्य एवान्य इति विकल्पनेति यावत् । किं भवति ? सुखं सुखहेतुः ॥

दयेति सफलयितुमाह—

यस्य जीवदया नास्ति तस्य सचरितं कुतः ।

न हि भूतद्रुहां कापि क्रिया श्रेयस्करी भवेत् ॥ ६ ॥

यस्य पुंसो जीवदया प्राणिषु मुख्येष्वारोपितेषु वा करुणा नास्ति  
तस्य सञ्चरितं सम्यग्धर्मः कुतः स्यात्, न कुतश्चित्, दयामूलत्वात्तस्य ।  
हि यस्मान्न भवेत् । कासौ ? कापि काचित् स्नानदेवार्चनदानाध्ययना-  
दिका क्रिया । कीदृशी ? श्रेयस्करी श्रेयसो धर्मस्य तत्फलकल्याणस्य  
वा संपादयित्री । केषाम् ? भूतद्रुहां भूतेभ्यो द्रुह्यताम् । जन्तून् हन्तुमि-  
च्छतामित्यर्थः ॥

सदयनिर्दययोरन्तरमाविष्करोति—

दयालोरव्रतस्यापि स्वर्गतिः स्याददुर्गतिः ।

व्रतिनोपि दयोऽनस्य दुर्गतिः स्याददुर्गतिः ॥ ७ ॥

स्यात् । कासौ ? स्वर्गतिः । स्वः स्वर्गं गमनम् । देवत्वप्रतिलम्भ इत्यर्थः ।  
किंविशिष्टा ? अदुर्गतिः । दुःखेन गतिः प्राप्तिर्यस्याः सा दुर्गतिः । न  
दुर्गतिरदुर्गतिः । सुलभेत्यर्थः । कस्य ? दयालोर्दयाशीलस्य । किंविशिष्टस्य ?  
अव्रतस्यापि व्रतरहितस्यापि । तथा दुर्गतिर्नरकगतिर्नारकत्वप्रतिलम्भः  
स्यात् । किंविशिष्टा ? अदुर्गतिः । कस्य ? दयोऽनस्य दयारहितस्य । किंवि-  
शिष्टस्य ? व्रतिनोपि व्रतयुक्तस्यापि ॥

निर्दयस्य तपश्चरणादिनैष्फल्यकथनपुरस्सरं दयालोस्तदकर्तृत्वेपि तत्फल-  
पुष्टिलाभं प्रकाशयति—

तपस्यतु चिरं तीव्रं व्रतयत्वतियच्छतु ।

निर्दयस्तत्फलैर्दीनः पीनश्चैकां दयां चरन् ॥ ८ ॥

निर्दयो नरश्चिरं तपस्यतु तपः करोतु, तीव्रं व्रतयतु अत्यर्थं व्रतं  
करोतु, अतियच्छतु अतिमात्रं ददातु च । तथाऽप्येतां तत्फलैर्नयावि-  
धतपोव्रतदानकरणसाध्येर्दीनो दरिद्रो रिक्तो भवति । तथा पीनश्च  
तत्फलैः पुष्टो भवति । कोसौ ? एकां देवलां तपश्चरणादिरहितां दयां  
चरन्कुर्वन् ॥

दयार्जनशंसयोः सिद्ध्यर्थं हेतुवैफल्यमनिलपति—

मनो दयानुविद्धं चेन्मुधा हिंसासि सिद्ध्ये ।

मनो दयापविद्धं चेन्मुधा हिंसासि सिद्ध्ये ॥ ९ ॥

भोः सिद्ध्यर्थिन्, मनश्चित्तं ते दयानुविद्धं कृपाभावितं चेदस्ति तदा सिद्ध्यर्थे सिद्ध्यर्थं मुधा विफलं क्लिश्नासि अनशनादिनाऽऽत्मनः क्लेशं करोषि त्वं, दयाभावेनैकसाध्यत्वात्सिद्धेः । अथ चेदस्ति मनः । कीदृशम् ? दयापविद्धं दयामुक्तं तदा मुधा क्लिश्नासि सिद्ध्यर्थे, निर्दयस्य केनापि कायक्लेशादिना तस्याः साध्ययितुमशक्यत्वात् ।

विश्वासत्रासयोः सकृपत्वनिष्कृपत्वमूलत्वमुपलक्षयति—

विश्वसन्ति रिपवोपि दयालोर्वित्रसन्ति सुहयोप्यदयाच्च ।

प्राणसंशयपदं हि विहाय स्वार्थमीप्सति ननु स्तनपोपि ॥१०॥

दयालोर्दयापरस्य रिपवोप्यपकर्तारोपि विश्वसन्ति विश्वासं कुर्वन्ति । अदयाच्च निर्दयात्सुहृदोप्युपकर्तारोपि वित्रसन्ति विभ्यति । हि यस्मान्नन्वहो, स्तनपोपि अविज्ञातव्यवहारो हिम्भोपि ईप्सति प्राप्तुमिच्छति । कम् ? स्वार्थं स्वेष्टं वस्तु । किं कृत्वा ? विहाय परिहृत्य । किं तत् ? प्राणसंशयपदं स्वेष्टसाधनायात्र प्रवर्तमानस्य मे प्राणाः स्थास्यन्ति न वेति संदेहस्थानम् ॥

दयार्द्रस्वारोपितोपि दोषो न दोषाय, किं तर्हि ? बहुगुणः स्यादित्याह—

क्षिप्तोपि केनचिदोषो दयार्द्रं न प्ररोहति ।

तक्रार्द्रं तृणवर्त्तिकु गुणग्रामाय कल्पते ॥ ११ ॥

न प्ररोहति नोद्गच्छति । अकीर्तिदुर्गत्यादिप्रदो न भवतीत्यर्थः । कोसौ ? दोषः प्राणिबधपैश्चून्यचौर्यादीनामन्यतमोपवादः । क ? दयार्द्रं करुणामृदौ पुंसि । कीदृशोपि ? क्षिप्तोप्यारोपितोपि । केन ? केनचिदसहिष्णुना । क किमिवेत्याह—तक्रार्द्रं तृणवत् । यथा तक्रार्द्रं मथिताहुते प्रदेशे तृणं न प्ररोहति न प्रादुर्भवति । तथा दयार्द्रं दोष इत्यर्थः । यच्चिकित्सा—

न विरोहन्ति गुदजाः पुनस्तक्रसमाहताः ।

निषिक्तं तद्धि दहति भूमावपि तृणोलपम् ॥

एवं च तर्ह्यसावकिंचित्करो भविष्यतीत्याशङ्कानिरासार्थमाह किंचित्त्वित्यादि । किंतु कल्पते संपद्यते । कोसौ ? असहिष्णुनाऽऽरोपितो दोषः । कस्मै ? गुणग्रामाय । गुणा अश्रुभकर्मनिर्जरणशिष्टसभासाधुकारलोकसम्मतत्व-तत्क्षेत्राधिष्ठातृदेवतापक्षपातादयः । तेषां ग्रामः संघातस्तस्यै ॥





असङ्गो यतिस्तत्त्वज्ञानच्छिन्नरम्येतरार्थप्रीतिद्वेषो भूत्वा प्राणि-  
रक्षामृगाक्षीमालिङ्ग्य क्रोडीकृत्य अलं पर्याप्तं भावयन्गुणानुसरणद्वा-  
रेण पुनः पुनश्चेतसि निवेशयन् निस्तरङ्गस्वान्तो निर्विकल्पमनाः सन्  
सान्द्रानन्दं निविडप्रमोदमङ्गति गच्छति । रमयतीति रम्यो मनःप्रियोर्थ  
इतरोऽरम्यः । अर्थो विषयः । रम्यश्चेतरश्च रम्येतरौ । तौ च तावर्थौ च  
रम्येतरार्थौ । प्रीती रागो द्वेषोऽप्रीतिः । प्रीतिश्च द्वेषश्च प्रीतिद्वेषौ । रम्येतरा-  
र्थयोः प्रीतिद्वेषौ रम्येतरार्थप्रीतिद्वेषौ । तत्त्वज्ञानेन यथावदर्थ्यावगमेन—  
च्छिन्नौ निराकृतौ रम्येतरार्थप्रीतिद्वेषौ येन स एवम् । प्राणिनां रक्षा दुःख-  
निराकरणबुद्धिः प्राणिरक्षा दया । मृगस्येवाक्षिणी यस्याः सा मृगाक्षी  
कामिनी । प्राणिरक्षा मृगाक्षीव, सर्वाङ्गीणसुखावहसङ्गत्वात् । तरङ्गा जर्मयः ।  
तरङ्गा इव तरङ्गाः क्षणिकत्वाद्, विकल्पाः । तरङ्गेभ्यो निष्क्रान्तं निस्तरङ्गं  
स्वान्तं मनो यस्य स तथोक्तः । न विद्यन्ते सङ्गाश्चेतनेतरपरिग्रहा यस्यासा-  
वऽसङ्गः शक्यत्यागानां त्यागी अशक्यत्यागेषु ममत्वत्यागीत्यर्थः ॥

दयारक्षार्थं विषयत्यागमुपदिशति—

सद्वृत्तकन्दलीं काम्यामुद्भेदयितुमुद्यतः ।

यैश्छिद्यते दयाकन्दस्तेऽपोह्या विषयाखवः ॥ १५ ॥

ते विषयाखवो मुमुक्षुभिरपोह्याः प्रतिषेध्याः । विषयाश्चक्षुरादिमुखैरि-  
ष्टानिष्टतया निरूप्यमाणा रूपादयोर्थाः । ते आखवो मूपिका इव कन्दस्येव  
दयायाश्छेदकत्वात् । ते के ? यैश्छिद्यते निकृष्यते । कोसौ ? दयाकन्दः ।  
किंविशिष्टः ? उद्यत उद्युक्तः । किं कर्तुम् ? उद्भेदयितुमाविर्भावयितुम् ।  
काम् ? सद्वृत्तकन्दलीम् । सद्वृत्तं सम्यक्चारित्रं कन्दली कन्दकिशलय-  
मुकुलस्तोम इव, कन्दस्येव दयायाः कार्यत्वात् । किंविशिष्टाम् ? काम्यां  
तत्फलार्थिभिः स्पृहणीयाम् ॥

इन्द्रियाणां प्रज्ञापघातनसामर्थ्यं कथयति—

स्वार्थरसिकेन ठकवद्विकृष्यतेऽक्षेण येन तेनापि ।

न विचारसंपदः परमनुकम्पाजीवितादपि प्रज्ञा ॥ १६ ॥

न परं न केवलं येन तेनापि स्वनिमित्तसन्निधानाल्लब्धवलेन चक्षु-

रादीनामन्यतमेनाऽक्षेण स्वार्थरसिकेन स्वविषयलम्पटेन सता विचार-  
संपदः सकाशात् प्रज्ञा पुंसो यथावदर्थग्रहणशक्तिर्विकृष्यते दूरीक्रियते ।  
प्रच्याव्यते इत्यर्थः । किंत्वनुकम्पाजीवितादपि । किंवत् ? ठकवत् खा-  
रपटेन तुल्यम् । अयमर्थो—येन तेनापि ब्राह्मणादीनामन्यतमेन ठकेन निजप्र-  
योजनकामेन सता प्रजानातीति प्रज्ञा अतिविदग्धा स्त्री संपदो भूषणादि-  
श्रियो जीविताच्च विच्छिद्यते तथा यथोक्तेनेन्द्रियेण प्रज्ञा विशिष्टा बुद्धिर्वि-  
चाराद्युक्तायुक्तविवेचनात् करुणापरिणामाच्च प्रच्याव्यते मिथ्यात्वं नीयते  
इत्यर्थः । ततो मुमुक्षुणा सदेन्द्रियजये यतितव्यमिति विधौ वाक्यार्थः  
पर्यवस्यति ॥

विषयिणोऽपायं दर्शयति—

विषयामिषलाम्पट्यात्तन्वन्नृजु नृशंसताम् ।

लालामिवोर्णनाभोऽधः पतत्यहह दुर्मतिः ॥ १७ ॥

अहहेति खेदे । हा कष्टमित्यर्थः । दुर्मतिर्विषयामिलापदूषितधिपणः  
पुरुषः पतति । क ? अधोऽधरदिशि । नरकादिगतावित्यर्थः । किं  
कुर्वन् ? तन्वन् विस्तारयन् । काम् ? नृशंसतां हिंसकताम् । कस्मात् ?  
विषयामिषलाम्पट्यादिदार्ढ्यासलौल्यात् । कथं कृत्वा ? क्रज्जु सम्मु-  
खम् । क इव काम् ? लालामूर्णनाभ इव । अयमर्थो— यथा लतायी-  
टस्तन्तुरुपां लालामामिषलाम्पट्यात् प्राणिलक्षणप्रासरसिकत्वेनर्जु प्राञ्जलं  
कृत्वा तन्वन् दीर्घां कुर्वन्नधोऽधरदेशे पतत्येवं प्राकरणिकोपि ।

विषयनिस्पृहस्येष्टसिद्धिमाचष्टे—

यथाकथंचिदेकैव विषयाशापिशाचिका ।

क्षिप्यते चेत्प्रलप्यालं सिध्यतीष्टमविमतः ॥ १८ ॥

प्रलप्यालमलं प्रलपनेन । अनर्थकं न यक्तव्यमित्यर्थः । चेष्टादि  
क्षिप्यते निराक्रियते श्रेयोधिना । फालौ ? विषयाशापिशाचिका  
श्रेष्ठिद्वयार्थलिप्ता पिशाचीव । किंविशिष्टा ? एकैव देवदेव । वपन् ?  
पथाकथंचित् येन केनापि ज्ञानवैराग्यादिभावनाप्रकारेण । तदा सिध्यति



संकलेतरविरत्योः स्वामिनौ निर्दिशति—

स्फुरद्बोधो गलद्वृत्तमोहो विषयनिःस्पृहः ।

हिंसादेर्विरतः कात्स्नर्याद्यतिः स्याच्छ्रावकोऽंशतः ॥२१॥

स्फुरद्बोधत्वादित्रयविशिष्टो जीवः कात्स्नर्यात्साकल्यतो हिंसादेः पाप-  
कर्मपञ्चकाद्विरतः स्यात् । स च यत्तिरिति संकेतितः । तथा तत्त्रय-  
विशिष्टो जीवोऽंशत एकदेशतो हिंसादेर्विरतः स्यात् । स च श्रावक  
इति संज्ञितः । स्फुरन् हेयोपादेयोपेक्षणीयत्वेन जीवादिषु जाग्रद्बोधो  
ज्ञानं यस्य स स्फुरद्बोधः । गलन् क्षयोपशमरूपतया हीयमानो वृत्तमोहो  
यतेः प्रत्याख्यानावरणक्रोधादिलक्षणश्चारित्रमोहः श्रावकस्य वाऽप्रत्याख्या-  
नावरणक्रोधादिलक्षणश्चारित्रमोहो यस्य स गलद्वृत्तमोहः । सामायिकच्छेदोप-  
स्थापनयोः संयमासंयमस्य च विवक्षितत्वात् तत्रयस्यैवात्रत्येदानीन्तनजी-  
वेषु संभवात् । विषयेषु दृष्टश्रुतानुभूतेषु भोगोपभोगेषु निःस्पृहो निरीहो  
विषयनिःस्पृहः ।

अथ चतुर्दशभिः पदैरहिंसाव्रतं व्याचष्टे । तत्र तावद्विंशालक्षणमाह—

सा हिंसा व्यपरोप्यन्ते यत् त्रसस्थावराङ्गिनाम् ।

प्रमत्तयोगतः प्राणा द्रव्यभावस्वभावकाः ॥ २२ ॥

सा हिंसा भण्यते । यत्किम् ? यद् व्यपरोप्यन्ते यथासंभवं वियो-  
ज्यन्ते पुरुषैः । के ? प्राणाः । किंविशिष्टाः ? द्रव्यभावस्वभावकाः ।  
द्रव्यं च भावश्च द्रव्यभावौ । तौ स्वभावौ येषां ते एवम् । द्रव्यरूपा भाव-  
रूपाक्षेत्यर्थः । केषाम् ? त्रसस्थावराङ्गिनाम् । त्रसनामकर्मादयवशील-  
तासताः । स्थावरनामकर्मादयवशवर्तिनः स्थावराः । अङ्गानि शरीराण्येषां  
सन्तीत्यङ्गिनः । त्रसाश्च स्थावराश्च त्रसस्थावराः । ते च तंङ्गिनश्चेति विग्रहः ।  
कस्मात् ? प्रमत्तयोगतः । इन्द्रियप्रचारमनवधार्य प्रवर्तते यः स प्रमत्तः ।  
प्रमत्तकषायोदयाविशिष्टो हिंसादिकारणेषु स्थितोऽहिंसायां शान्तेन वर्तते यः  
स वा प्रमत्तः । राजचौरभरतस्त्रीकथाचतुष्टयं पश्येन्द्रियानि निद्राप्रसयादितैः  
परिणतो वा प्रमत्तः । तस्य प्रमत्तजीवस्य वादवाद्यनःकर्मरूपो योगः  
प्रमत्तयोगस्तस्मात् । तमाभित्येत्यर्थः । अथवा प्रमादः सदृशपादम् ।

तद्वानात्मपरिणामः प्रसक्तः । तस्य योगः संबन्धस्तस्मात् । रागाद्यावेशादि-  
त्यर्थः । प्राणा इन्द्रियादयो दश । तदुक्तम्—

पंचवि इन्द्रियपाणा मणवचिकायेसु तिणिण वलपाणा ।  
आणप्पाणप्पाणा आउगपाणेण हुंति दह पाणा ॥

ते च चित्सामान्यानुविधायिपुद्गलपरिणामो द्रव्यप्राणाः । पुद्गलसामान्या-  
नुविधायी चित्परिणामो भावप्राणाः । तदुभयभाजो जीवाः संसारिणस्त्रयाः  
स्थावराश्च । तत्र स्पर्शरसगन्धवर्णशब्दान् स्पर्शनरसनघ्राणचक्षुःश्रोत्रेषु क्रमे-  
ण द्वाभ्यां त्रिभिश्चतुर्भिः पञ्चभिश्च पृथग्जानन्तो द्वीन्द्रियादयश्चतुर्धा त्रयाः ।  
तद्विकल्पश्लोका यथा—

जलूकाशुक्तिशम्बूकगण्डूपदकपर्दकाः ।  
जठरकुमिशङ्खाद्या द्वीन्द्रिया देहिनो मताः ॥  
कुन्थुः पिपीलिका गुम्भी यूकामत्कुणवृश्चिकाः ।  
मर्कटकेन्द्रगोपाद्यास्त्रीन्द्रियाः सन्ति देहिनः ॥  
पतङ्गा मशका दंशा मक्षिकाकीटगर्भुतः ।  
पुत्रिकाचञ्चरीकाद्याश्चतुरक्षाः शरीरिणः ॥  
नारका मानवा देवास्तिर्यङ्चश्च त्वतुर्विधाः ।  
सामान्येन विशेषेण पञ्चाक्षा चक्षुधा स्थिताः ॥

द्रव्येन्द्रियाकारा यथा—

यवनालमसूरातिमुक्तकेन्द्रधंसन्निभाः ।  
श्रोत्राक्षिघ्राणजिह्वाः स्युः स्पर्शनेऽनेकधाकृतिः ॥

त्रसक्षेत्रं यथा—

उववादमारणंतियजिणकवाडादिरहिय सेस तसा ।  
तसनाडिवाहिरहिय णत्थित्ति जिणेहि णिदिट्ठं ॥

स्पर्शनेनैकेन स्पर्शं जानन्त एकेन्द्रियाः पृथिव्यप्तेजोवायुवनस्पतयः पञ्च  
स्थावराः । तेषां च बुद्धिपूर्वव्यापारादर्शनेऽप्यण्डान्तर्लानादित्रसवजीवत्वं  
निश्चीयेत । तदुक्तम्—

अंडेसु पवट्टता गब्मट्टा माणुसा य मुच्छगया ।  
जारिसया तारिसया जीवा एगिंदिया णेया ॥

ते च पञ्चतयेपि सूक्ष्माः सर्वत्र सन्ति । स्थूलास्त्वमे—

मृत्तिका वालिका चैव शर्करा चोपलः शिला ।

लवणायस्तथा ताम्रं त्रपु सीसकमेव च ॥

रूप्यं सुवर्णं वज्रं च हरितालं च हिङ्गुलम् ।

मनःशिला तथा तुत्थमञ्जनं च प्रवालकम् ॥

क्षीरोलकाभ्रकं चैव मणिभेदाश्च वादराः ।

गोमेदो रुजकोऽङ्गुश्च स्फटिको लोहितप्रभः ॥

वैडूर्यं चन्द्रकान्तश्च जलकान्तो रविप्रभः ।

गैरिकश्चन्दनश्चैव वर्वरो वक एव च ॥

मोचो मसारगल्बश्च सर्व एते प्रदर्शिताः ।

संरक्ष्याः पृथिवीजीवा यतिभिर्ज्ञानपूर्वकम् ॥

एते पदत्रिंशत् । अत्र वालिका रूक्षाङ्गारापुद्गवा वालुका । शर्करा परुषरूपा श्यस्रचतुरस्तादिरूपा । उपलो द्युत्तपापाणः । शिला दृढत्वापाणः । त्रपु रङ्गम् । अञ्जनं सौवीराञ्जनम् । क्षीरोलकाभ्रवालुका चिक्यचिक्यरूपा । गोमेदः कर्कतनमणिर्गोरोचनावर्णः । रुजको राजायतमणिरतसीपुष्पवर्णः । अङ्गुः पुलिकमणिः प्रवालवर्णः । लोहितप्रभः पद्मरागः । वैडूर्यं मयूरकण्ठवर्णम् । जलकान्त उदकवर्णः । रविप्रभः सूर्यकान्तः । गैरिको रुधिरारण्यमणि-  
गैरिकवर्णः । चन्दनः धीखण्डसमगन्धवर्णो मणिः । वर्वरो नरकतमणिः वकः पुष्परागमणिर्यकवर्णः । मोचो नीलमणिः फदलीपत्रवर्णः । मसारगल्बः मरु-  
णपापाणमणिर्विद्रुमवर्णः । शर्करोपलशिलावज्रप्रवालदर्जिताः शुद्धपृथि-  
वीविकाराः । शेषाः सरपृष्ठीविकाराः । एतेष्वेव च पृथिव्यष्टकं नैवादिर्गत्वा  
हीना विमानानि भवनानि पेदिकाप्रतिमातोरणस्तृप्त्यैत्युक्तञ्चान्तात्मनि-  
धातस्यो रत्नाकरादयश्चान्तर्भवन्ति ।

अवश्यायो हिमं चैव मिहिका विन्दुशीकराः ।

शुद्धं घनोदकं चाम्बुजीवा रक्ष्यास्तथैव ते ॥

अवश्यायो रात्रिपश्चिमप्रहरे निरभावाशात्पतितं सूक्ष्मोदकम् । निरिवा

धूमाकारजलं कुहूडरूपं, धूमरीत्यर्थः । विन्दुः स्थूलविन्दुजलम् । शीकरः सूक्ष्मविन्दुजलम् । शुद्धं चन्द्रकान्तजलं सद्यः पतितजलं वा । घनोदकं समुद्रहृदघनवाताद्युद्भवम् । चशब्देन वापीनिर्झरादिजलं करकाश्च गृह्यन्ते ।

ज्वालाङ्गारस्तथार्चिश्च मुर्मुरः शुद्ध एव च ।

अनलश्चापि ते तेजोजीवा रक्ष्यास्तथैव च ॥

अर्चिः प्रदीपशिखाद्यग्रम् । मुर्मुरः कारीपोभिः । शुद्धो वज्रविद्युत्सूर्यकान्ताद्युद्भवोभिः सद्यः पातितो वा । अनलः सामान्योभिर्धूमादिसहितः । चशब्देन स्फुलिङ्गवाडवाग्निनन्दीश्वरधूमकुण्डिकामुकुटानलादयो गृह्यन्ते ।

वात उद्भ्रमकश्चान्य उत्कलिर्मण्डलिस्तथा ।

महान् घनस्तनुर्गुञ्जास्ते पाल्याः पवनाङ्गिनः ॥

वातः सामान्यरूपः । उद्भ्रमो यो भ्रमन्मूर्ध्वं गच्छति । उत्कलिर्लहरीवातः । मण्डलिर्यः पृथिवीलग्नो भ्रमन्गच्छति । महान् महावातो वृक्षादिमोटकः । घनो घनोदधिर्धननिलयः । तनुस्तनुवातो व्यजनादिकृतः । गुञ्जा उदरस्थाः पञ्चवाताः । लोकप्रच्छादकभवनविमानाधारादिवाता अत्रैवान्तर्भवन्ति ।

मूलाग्रपर्वकन्दोत्थाः स्कन्धवीजसमुद्भवाः ।

संमूर्छिमास्तथानन्तकायाः प्रत्येककायिकाः ॥

त्वग्मूलकन्दपत्राणि प्रवालः प्रसवः फलम् ।

स्कन्धो गुच्छस्तथा गुल्मस्तृणं वल्ली च पर्व च ॥

शैवलं पणकः किण्वं कवकः कुहणस्तथा ।

वादराः सूक्ष्मकायास्तु जलस्थलनभोगताः ॥

गूढसन्धिशिरापर्वसमभङ्गमहीरुक्कम् ।

छिन्नोद्भवं च सामान्यं प्रत्येकमितरद्रुपुः ॥

वल्लीवृक्षतृणाद्यं स्यादेकाक्षं च वनस्पतिः ।

परिहार्या भवन्त्येते यत्तिना हरिताङ्गिनः ॥

मूलोत्थास्ते येषां मूलं प्रादुर्भवति । ते च हरिद्रार्द्रकादयः । अग्रोत्थाः कोरण्टकमल्लिकाकुल्लकादयः । पर्वोत्था इक्षुवेत्रादयः । कन्दोत्थाः कन्दलीपिण्डालुकादयः । स्कन्धोद्भवाः सल्लकीपारिभद्रकादयः । वीजोद्भवा यवगोधूमकादयः । संमूर्छिमास्ते मूलाद्यभावेपि येषां जन्म स्वयोग्यपुद्गलोपादानंका-

रणात् । दृश्यते हि शृङ्गाच्छारो गोमयाच्छालूकं वीजमन्तरेणोत्पत्तिमत् ।  
तेन वनस्पतिजातिर्वीजोद्भवा संमूर्छिमा चेति द्विधा स्यादित्युक्तं प्रतिपत्त-  
व्यम् । अनन्तकाया अनन्तः साधारणः कायो येषां ते साधारणाङ्गाः जुही-  
गुह्यादयः । अनन्तनिगोदाश्रितत्वादनन्तः कायो येषां तेऽनन्तकायाः  
मूलकादयः प्रतिष्ठिताङ्गाः प्रत्येकभेदाः । उक्तं च—

एकमपि प्रजिघांसुर्निहन्त्यनन्तान्यतस्ततोऽवश्यम् ।

करणीयमशेषाणां परिहरणमनन्तकायानाम् ॥

प्रत्येककायिका एकमेकं प्रति प्रत्येकं पृथग्भिन्नो भिन्नः कायो येषामस्ति  
ते पूगनालिकेरादयः । उक्तं च—

एकमेकस्य यस्याङ्गं प्रत्येकाङ्गः स कथ्यते ।

साधारणः स यस्यांगमपरैर्वहुभिः समम् ॥

मूलोत्थादयोऽनन्तकायाः प्रत्येककायाश्च भवन्ति प्रतिष्ठितेतराङ्गत्वात् ।  
तथा संमूर्छिमा अपीति योज्यम् । त्वगित्यादि । संमूर्छिमवनस्पतिजातिस्त्र-  
रूपप्रतिपादनार्थमिदमुभयावयवख्यापनार्थं वा । त्वक् छल्ली । प्रसवः  
पुष्पम् । गुच्छ एककालीनबहुसमूहो जातिमल्लिकादिः । गुल्मः कन्धारिका-  
करमार्दिकादिसंघातः । किंच, पुष्पमन्तरेण यस्योत्पत्तिः फलानां स फल इत्यु-  
च्यते यस्य पुष्पाण्येव भवन्ति न फलानि स पुष्प इत्युच्यते । यस्य पत्राण्येव  
भवन्ति न पुष्पाणि न फलानि स पत्र इत्युच्यते । इत्यादि बोध्यम् । शैव-  
लमुदकगतकायिका हरितवर्णाः । पणकः सार्द्धेष्टकभूमिकुड्योद्भवकालिका ।  
किण्वं वर्षाकालोद्भवच्छत्राणि । कवकः शृङ्गोद्भवाङ्कुरा जटाकाराः । कुहण  
आहारकज्जिकादिगतपुष्पिका । वादराः स्थूलाः पृथ्वीकायिकादयः पञ्चा-  
प्येते पूर्वोक्ताः । सूक्ष्मकायाः सर्वेपि पृथिव्यादिभेदा वनस्पतिभेदाश्चाङ्गु-  
लासंख्यातभागशरीरोदयः । गूढान्यदृश्यमानानि । समभङ्गं त्वचारहितम् ।  
अहीरकं सूत्राकारादिवर्जितं मज्जिष्ठादिकम् । छिन्नोद्भवं छिन्नेन-च्छेदेनोद्भ-  
वति रोहति उपलक्षणाद्भिन्नरोहि च । सामान्यं साधारणं वल्लीत्यादि । प्रत्ये-  
कशरीरं किंभूतमिति पृष्टे सत्युत्तरमिदम्—वृक्षाः पुष्पफलोपगाः वनस्पतिः  
फलवान् । हरिताङ्गिनः प्रत्येकाङ्गाः साधारणाङ्गाः सर्वेपि हरितकाया इत्यर्थः ।



जीवत्वं चैषामागतः सर्वत्वगपहरणे मरणादाहारादिसंज्ञास्तित्वाच्च निश्चे-  
यम् । ते ह्युदकादिना शाद्वला भवन्ति । स्पृष्टाश्च लज्जिकादयः संकु-  
चन्ति । वनितागण्डूपादिना वकुलादयो हर्षविकासादिकं कुर्वन्ति । निधाना-  
दिकं दिशि पादादिकं च प्रसारयन्ति । इति क्रमेणाहारभयमैश्वर्यपरिग्रहसं-  
ज्ञावन्तः किल वृक्षाः स्युः । निगोत ( द ) लक्षणं यथा—

साहारणमाहारो साहारणमाणपाणगहणं च ।

साहारणजीवाणं साहारणलक्खणं भणियं ॥

जत्थेकु मरदि जीवो तत्थ दु मरणं हवे अणंताणं ।

चंकमइ जत्थ इक्को चंकमणं तत्थऽणंताणं ॥

चंकमइ चङ्कामति । उत्पद्यते इत्यर्थः ।

एकणिगोदसरीरे जीवा दब्बप्पमाणदो दिट्ठा ।

सिद्धेहिं अणंतगुणा सव्वेण वितीदकालेण ॥

ते च नित्येतरभेदाद्विधा । तद्यथा—

व्रसत्वं ये प्रपद्यन्ते कालानां त्रितयेपि नो ।

श्रेया नित्यनिगोतास्ते भूरिपापवशीकृताः ॥

कालत्रयेपि यैर्जीवैस्त्रसता प्रतिपद्यते ।

सन्त्यनित्यनिगोतास्ते चतुर्गतिविहारिणः ॥

तथा पृथिव्यादयः पञ्चापि साधारणाः पृथिव्यादिकायाः पृथिव्यादिकायि-  
काः पृथिव्यादिजीवाश्च भवन्ति । श्लोकः—

क्षमाद्याः साधारणाः क्षमादिकाया जीवोज्झिताः श्रिताः ।

जीवैस्तत्कायिकाः श्रेयास्तज्जीवा विग्रहेतित्ताः ॥

१ “अस्थि अणंता जीवा जेहिं ण पत्तो तसाण परिणामो ।

भावकलंकसुपउरा णिगोदवासं ण मुंचंति ॥”

अत्र गोमटसारजीवकाण्डस्य कायमार्गणायामुक्तायां गाथायामस्यमेवं व्याख्यातं  
यदद्यपर्यन्तं यैर्जीवैर्व्यवहारराशिर्न लब्धा ते नित्यनिगोदाः । अग्रे ते व्रसादिपर्यायांछ-  
प्स्यन्ते नवेति नात्र निर्भरोयं नित्यनियमः ।

तत्रान्या द्वयेपि संयतै रक्ष्याः । तद्देहाकारा यथा—

समानास्ते मसूराभोविन्दुसूचीव्रजध्वजैः ।

धराभोऽग्निमरुत्कायाः क्रमाच्चित्तास्तरुत्रसाः ॥

संसारिणः पुनर्द्वेधा प्रतिष्ठितेतरभेदात् । तद्यथा ।

प्रत्येककायिका देवाः श्वाभ्राः केवलिनोर्द्वयम् ।

आहारकधरातोयपावकानिलकायिकाः ॥

निगोतैर्वादरैः सूक्ष्मैरेते सन्त्यप्रतिष्ठिताः ।

पञ्चाक्षा विकला वृक्षा जीवाः शेषाः प्रतिष्ठिताः ॥

तेषां च पूर्णापूर्णानां प्राणसंख्या यथा—

सर्वेष्वङ्गेन्द्रियायूषि पूर्णेष्वानः शरीरिषु ।

वाग् द्विज्यादिहृषीकेषु मनः पूर्णेषु संज्ञिषु ॥

ते संज्ञिनि दशैकैको हीनोन्येष्वन्त्ययोर्द्वयं ।

अपर्याप्तेषु सप्ताद्योरेकैकोन्येषु हीयते ॥

संज्ञिनः पर्याप्तस्य स्पर्शनं रसनं घ्राणं चक्षुः श्रोत्रं मानोवाक्कायबलानि त्रीण्यायुरुच्छ्वासश्चेति दश । असंज्ञिनो मनोवर्ज्या नव । चतुरिन्द्रियस्य मनःश्रोत्रवर्जा अष्टौ । त्रीन्द्रियस्य ते चक्षुर्वर्जाः सप्त । द्वीन्द्रियस्य ते घ्राण-  
वर्ज्याः षट् । एकेन्द्रियस्य ते रसनवाग्बलाभ्यां विना चत्वारः । तथा संज्ञि-  
नोऽसंज्ञिनश्चापर्याप्तस्य मनोवागुच्छ्वासवर्ज्यास्ते सप्त । चतुरिन्द्रियस्य  
श्रोत्रवर्ज्याः षट् । त्रीन्द्रियस्य ते चक्षुर्वर्ज्याः पञ्च । द्वीन्द्रियस्य ते घ्राणं  
विना चत्वारः । एकेन्द्रियस्य ते रसनं विना त्रयः । पर्याप्तापर्याप्तलक्षणं  
यथा—

गृहवस्त्रादिकं द्रव्यं पूर्णापूर्णं यथा भवेत् ।

पूर्णेतरास्तथा जीवाः पर्याप्तेतरनामतः ॥

आहाराङ्गेन्द्रियप्राणवाचः पर्याप्तयो मनः ।

चतस्रः पञ्च षट् चैकद्वयक्षादौ संज्ञिनां च ताः ॥

पर्याप्ताख्योदयाज्जीवः स्वस्वपर्याप्तिनिष्ठितः ।

वपुर्यावदपर्याप्तं तावन्निर्वृत्यपूर्णकः ॥

निष्ठापयेन्न पर्याप्तिमपूर्णस्योदये स्वकाम् ।

सान्तर्मुहूर्तमृत्युः स्याल्लब्ध्यपर्याप्तकः स तु ॥

पर्याप्तिश्चाहारपरिणामादिशक्तिकारणनिष्पत्तिरुच्यते । श्लोकः—

आहारपरिणामादिशक्तिकारणसिद्धयः ।

पर्याप्तयः पञ्चाहारदेहाक्षोच्छ्वासवाङ्मनः ॥

इमे च जीवसमासाश्चतुर्दश—

समणा अमणा ज्ञेया पञ्चेन्द्रिय णिम्भणा परे सव्वे ।

वादरसुहुमेइंदी सव्वे पज्जत्त इदरा य ॥

तथा गुणस्थानैर्मार्गणाभिश्च विस्तरेणागमतो जीवान्निश्चित्य रक्षेत् ।  
गुणस्थानानि यथा—

मिथ्यादृक् सासनो मिश्रोऽसंयतोऽणुवतस्ततः ।

सप्रमादेतराऽपूर्वानिवृत्तिकरणास्तथा ।

सूक्ष्मलोभोपशान्ताख्यौ निर्मोहो योग्ययोगिनौ ।

गुणाश्चतुर्दशेत्येते मुक्ता मुक्तगुणाः परे ॥

मार्गेणा यथा—

गतयः करणं कायो योगो वेदः क्रुधादयः ।

वेदनं संयमो दृष्टिलेश्या भव्यः सुदर्शनम् ॥

संज्ञी चाहारकः प्रोक्तास्ताश्चतुर्दश मार्गेणाः ।

मिथ्यादृगादयो जीवा मार्गेणासु सदादिभिः ॥

परमार्थतः प्रमत्तयोग एव हिंसेत्युपदिशति—

रागाद्यसङ्गतः प्राणव्यपरोपेप्यहिंसकः ।

स्यात्तदव्यपरोपेपि हिंस्रो रागादिसंश्रितः ॥ २३ ॥

रागादिभी-रागद्वेषमोहैरसङ्गतोऽपरिणतोऽहिंसको भवेत् । क सति ?  
प्राणव्यपरोपेपि । प्राणानामायुरादीनां व्यपरोपे वियोगकरणे । किं  
पुनरव्यपरोपे इत्यपिशब्दार्थः । रागादिसंगतस्तु हिंस्रो हिंसनशीलः

स्यात् । क सति ? तदव्यपरोपेयि । तेषां प्राणानां वियोगाकरणेपि ।  
उक्तं च—

मरुदु व जियदु व जीवो अजदाचारस्स णिच्छिदा हिंसा ।  
पयदस्स णत्थि बंधो हिंसामत्तेण समिदस्स ॥

ननु यद्येवं तर्हि प्रमत्ते योगो हिंसेत्येवास्तु, किं प्राणव्यपरोपणोपदेशे-  
नेति चेन्न, तत्रापि भावलक्षणप्राणव्यपरोपणसद्भावात् । एतदेव समर्थ-  
यमानः ग्राह—

प्रमत्तो हि हिनस्ति स्वं प्रागात्माऽऽतङ्कतायनात् ।  
परोनु म्रियतां मा वा रागाद्या ह्यरयोद्भिन्ः ॥ २४ ॥

हि यस्माद्भिन्नस्ति भावप्राणैर्वियोजयति । कोसौ ? आत्मा । किंवि-  
शिष्टः ? प्रमत्तः पञ्चदशप्रमादान्यतमपरिणतः । कम् ? स्वमात्मानम् ।  
कस्मात् ? आतङ्कतायनाद् दुष्कर्मनिर्मायकत्वेन स्वस्य सद्यः पुरस्ताच्च  
व्याकुलत्वलक्षणदुःखसंतननात् । कथम् ? प्राक् परवधात्पूर्वम् । अनु  
पश्चादात्महिंसनादूर्ध्वं पुनः परो हन्तुमिष्टः प्राणी म्रियतां प्राणैर्वियुज्यतां  
मा वा म्रियताम् । तदुक्तम्—

स्वयमेवात्मनात्मानं हिनस्त्यात्मा प्रमादवान् ।

पूर्वं प्राण्यन्तराणां तु पश्चात्स्याद्वा न वा वधः ॥

कुत एतदित्याह—यतो भवन्ति । के ? रागाद्या हि रागद्वेषमोहा एव  
न परप्राणवधः । किं भवन्ति ? अरयः शत्रवस्तेषामेव दुःखैककारणकर्म-  
बन्धनिमित्तत्वेनापकारकत्वात् । कस्य ? अङ्गिनो जीवस्य । तथा चोक्तम्—

न कर्मबहुलं जगन्न चलनात्मकं कर्म वा ।

न नैककरणानि वा न चिदचिद्वधो बन्धकृत् ॥

यदैक्यमुपयोगभूः समुपयाति रागादिभिः ।

स एव क्लिप्तं केवलं भवति बन्धहेतुर्नृणाम् ॥

यदि पुनः शुद्धपरिणामवतोपि जीवस्य स्वशरीरनिमित्तान्यप्राणिप्राणवि-  
योगमात्रेण बन्धः स्यान्न कस्य चिन्मुक्तिः स्यात्, योगिनामपि वायुकायिका-  
दिवधनिमित्तसद्भावात् । तथा चाभाणि—

जइ सुद्धस्स य वंधो होहिदि वहिरंगवत्थुजोएण ।  
णत्थि दु अहिंसगो णाम वाउकायादि वंधहेदू ॥

एतदेवाह—

तत्त्वज्ञानबलाद्रागद्वेषमोहानपोहतः ।

समितस्य न बन्धः स्याद्गुप्तस्य तु विशेषतः ॥ २५ ॥

न स्यात् । कोसौ ? बन्धः कर्मोपश्लेषः । कस्य ? समितस्य समितिषु  
वर्तमानस्य । गुप्तस्य तु गुप्तिपरिणतस्य बंधो न स्यात् । केन ? विशेषतो  
विशेषेण । किं कुर्वतः ? अपोहतो निवर्तयतः । कान् ? रागद्वेषमोहान् ।  
कस्मात् ? तत्त्वज्ञानबलात् ।

रागाद्युत्पत्त्यनुत्पत्ति हिंसाऽहिंसे इति जिनागमपरमरहस्यतया निश्चा-  
ययति—

परं जिनागमस्येदं रहस्यमवधार्यताम् ।

हिंसा रागाद्युदुद्भूतिरहिंसा तदनुद्भवः ॥ २६ ॥

अवधार्यतां निश्चितं चेतसि निवेश्यताम् । किं ? इदम् वक्ष्यमाणम् ।  
किंविशिष्टम् ? परमुक्कष्टं रहस्यमन्तस्तत्त्वम् । कस्य ? जिनागमस्य ।  
किमिदमित्याह—हिंसेत्यादि । भवति । कोसौ ? हिंसा । किम् ? रागाद्यु-  
दुद्भूतिः । अहिंसा च भवति । किम् ? तदनुद्भवो रागादीनामनु-  
त्पत्तिः । उदुद्भूतिरित्यत्र “ प्रोपोत्समां पादपूरणे ” इत्यनेनोदो द्वित्वम् ॥

अष्टोत्तरशतप्रकारहिंसाकारणनिरासादहिंसकः स्यादित्यनुशास्ति—

कपायोद्रेकतो योगैः कृतकारितसम्मतान् ।

स्यात्संरम्भसमारम्भारम्भानुज्झन्नाहिंसकः ॥ २७ ॥

स्यात् ? कोसौ ? पुमान् । किंविशिष्टः ? अहिंसकः । किं कुर्वन् ?  
उज्झन् वर्जयन् । कान् ? संरम्भसमारम्भारम्भान् । किंविशिष्टान् ?  
कृतकारितसम्मतान् । कृताश्च कारिताश्च सम्मताश्चानुमताः । कैः ?  
योगैर्मनोवाक्कायैः । कस्मात् ? कपायोद्रेकतः क्रोधादीनामुदयात् । तत्र

प्राणव्यपरोपणादिषु प्रमादवतः प्रयत्नावेशः संरम्भः । इन्द्रियकपायावता-  
दिप्रवृत्तेः कारणमभिलापो वा साध्याया हिंसादिक्रियायाः साधनानामभ्या-  
सीकरणं समारम्भः । संचितहिंसाद्युपकरणस्याद्यः प्रक्रम आरम्भः । तत्र  
क्रोधोदयात्कायेन कृतः कारितोनुमतश्चेति त्रयः संरम्भाः । एवं त्रयो माना-  
वेशात् त्रयो मायोद्रेकात् त्रयश्च लोभोज्ञवात् । इति द्वादशसंरम्भाः । तद्व-  
त्समारम्भा आरम्भाश्च द्वादश । इति सर्वे मिलिताः पदत्रिंशत् । तथैव  
वाचापि ते पदत्रिंशत् । तथा मनसापि ते पदत्रिंशदेव । इति सर्वे मिलि-  
ता अष्टोत्तरशतजीवाधिकरणास्त्रवभेदा हिंसाकारणानि स्युः । तत्परिणतश्च  
हिंसक इत्युच्यते, आत्मनो भावप्राणानां परस्य च द्रव्यभावप्राणानां वियो-  
जकत्वात् । तथा चोक्तम्—

रत्तो वा दुट्टो वा मूढो वा जं पउंजए पउगं ।

हिंसावि तत्थ जायदि तम्हा सो हिंसओ होइ ॥

एवमनन्तानुबन्ध्यादिभिरपि विंशिय क्रोधादीन् पृथग् व्याख्येयम् ।

भावहिंसानिमित्तभूतपरद्रव्यनिवृत्तिं परिणामविशुद्ध्यर्थमुपदेष्टुमाचष्टे—

हिंसा यद्यपि पुंसः स्यान्न स्वल्पाप्यन्यवस्तुतः ।

तथापि हिंसाऽऽयतनाद्विरमेद्भावशुद्धये ॥ २८ ॥

यद्यपि पुंसो जीवस्य स्वल्पापि हिंसा न स्यात् । कस्मात् ? अन्य-  
वस्तुतः परद्रव्यात् । तथापि विरमेन्निरवर्तत मुमुक्षुः । कस्मात् ? हिंसा-  
यतनाद् भावहिंसानिमित्तान्मित्रशत्रुप्रभृतेः । कस्यै ? भावशुद्धये भाव-  
स्यात्मपरिणामस्यात्मनो मनसो वा शुद्धिर्माहोदयसंपाद्यमानरागद्वेषकालुष्यो-  
च्छेदः तदर्थम् । तथा यथा जीवपरिणामो हिंसोपकरणभूतो जीवाधिक-  
रणमास्त्रवभेदोऽष्टोत्तरशतसंख्यं तथाऽजीवपर्यायोप्यजीवाधिकरणं चतुर्भेदं  
स्यात् । ततस्तद्वत्ततोपि भावशुद्ध्यर्थं निवर्तत । इत्यपि हिंसायतनाद्विरमेदि-  
त्यनेनैव सूचितं मन्तव्यम् । तद्यथा—

निर्वर्तनानिक्षेपसंयोगनिसर्गा द्विचतुर्द्वित्रिभेदाः क्रमादजीवाधिकरणमिष्य-  
ते । तत्र हिंसोपकरणतया निर्वर्त्यते इति निवर्तना । एवं निक्षिप्यते इति  
निक्षेपः । इत्यादि वेद्यम् । दुष्प्रयुक्तो देहः सच्छिद्रादीनि चोपकरणानीति ।

द्विविधा निर्वर्तना । तथा सहसानाभोगदुःप्रमृष्टाप्रत्यवेक्षितभेदाच्चतुर्धा निक्षेपः । तत्र पुस्तकाद्युपकरणशरीरतन्मलानि भयादिना शीघ्रं निक्षिप्यमाणानि पद्मजीववाधाधिकरणत्वात् सहसानिक्षेपः । असत्यामपि त्वरायां जीवाः सन्त्यत्र न सन्तीति वा निरूपणामन्तरेण निक्षिप्यमाणमुपकरणादिकमनाभोगनिक्षेपः । तदेव दुःप्रमृष्टं निक्षिप्यमाणं दुःप्रमृष्टनिक्षेपः । प्रमार्जनोत्तरकालं जीवाः सन्त्यत्र न सन्तीति चाऽप्रत्यवेक्षितं निक्षिप्यमाणमप्रत्यवेक्षितनिक्षेपः । तथोपकरणभक्तपानसंयोजनभेदाद् द्विधा संयोगः । तत्र शीतस्य पुस्तकादेरातपातितसेन पिच्छादिना प्रमार्जनं प्रच्छादनादिकरणमुपकरणसंयोजनम् । तथा संमूर्च्छनादिसंभवे पानं पानेन पानं भोजनेन भोजनं भोजनेन भोजनं पानेनेत्यादिसंयोजनं भक्तपानसंयोगः । तथा दुष्टमनोवाङ्मायप्रवृत्तिभेदाज्जिसर्गस्त्रिधेति । तथा चोक्तम्—

सहसानाभोगितदुःप्रमार्जिता प्रेक्षितानि निक्षेपे ।

देहश्च दुःप्रयुक्तस्तथोपकरणं च निर्वृत्तिः ॥

संयोजनमुपकरणे पानाशनयोस्तथैव संयोगः ।

वचनमनस्तनवस्ता दुष्टा भेदा निसर्गस्य ॥

आत्मवत्परस्यापि प्राणव्यपरोपणमसह्यदुःखकारणमाकलयन् सर्वत्र समदर्शां सर्वथा तत्परिहरतीति स्थितार्थोपसंहारार्थमाह—

मोहादैक्यमवस्यतः स्ववपुषा तन्नाशमप्यात्मनो,

नाशं संक्लिशितस्य दुःखमतुलं नित्यस्य यद्व्ययतः ।

स्याद्भिन्नस्य ततो भवत्यसुभृतस्तद्घोरदुःखं स्वव,—

ज्ज्ञानन् प्राणवधं परस्य समधीः कुर्यादकार्यं कथम् २९

यद् यस्मात्कारणाद्भवति । किं तत् ? दुःखम् । किंविशिष्टम् ? अतुलमसमम् । कस्य ? असुभृतः प्राणिनः । किंविशिष्टस्य सतः ? संक्लिशितस्य देहद्वारप्रवृत्तव्याधिजरामरणादिभयादिना कलुषितचित्तस्य । किं कुर्वतः ? अवस्यतो निश्चिन्वतः । किं तत् ? ऐक्यमभेदम् । कथम् ? सह । केन ? स्ववपुषा स्वोपात्तशरीरेण सह । कस्मात् ? मोहात् । आत्मदेहान्तरज्ञानाभावात् । देह एवाहमहमेव देह इति प्रतिपद्यमानस्येत्यर्थः ।

अत एव तन्नाशं स्वपुःप्रलयमात्मनः स्वस्य नाशमप्यवस्यतः तथा नित्यस्याविनाशिनः । कस्मात् ? द्रव्यतो द्रव्यमपेक्ष्य । अर्थात्पर्यायतश्चानित्यस्य । तथा ततः स्वपुपः स्यात्कथंचिद्भिन्नस्य । लक्षणभेदान्नजदेहात्पृथग्भूतस्याशक्यविवेचनत्वाच्चाभिन्नस्य । ये तु जीवदेहावत्यन्तं भिन्नौ मन्यन्ते तेषां देहविनाशेऽपि जीवविनाशाभावाद्धिसानुपपत्तेः कुतस्तन्निवृत्त्या प्राणिरक्षाप्रधानो धर्मः सिध्येत् ? तदुक्तम्—

आत्मशरीरविभेदं वदन्ति ये सर्वथा गतविवेकाः ।

कायवधे हन्त कथं तेषां संजायते हिंसा ॥

ये च तयोरभेदैकान्तं मन्यन्ते तेषां कायविनाशे जीवस्यापि विनाशात्कथं परलोकार्थं धर्मानुष्ठानं शोभते ? तदप्युक्तम्—

जीववपुषोरभेदो येषामैकान्तिको मतः शास्त्रे ।

कायविनाशे तेषां जीवविनाशः कथं वार्यः ॥

ततो देहान्निजान्नाभिन्न एवाहिंसालक्षणपरमधर्मसिद्ध्यर्थिभिरात्माभ्युपगन्तव्यः । तथात्मनः सर्वथा नित्यस्येव क्षणिकस्यापि हिंसा दुरुपपादा । इति नित्यानित्यात्मक एव जीवे हिंसासंभवात् तद्विरतिलक्षणधर्माचरणार्थिभिर्द्रव्यरूपतया नित्यः पर्यायरूपतया चानित्यः प्रमाणप्रसिद्धो जीवः प्रतिपत्तव्यः । तथा चोक्तम्—

जीवस्य हिंसा न भवेन्नित्यस्यापरिणामिनः ।

क्षणिकस्य स्वयं नाशात्कथं हिंसोपपद्यताम् ॥

तत् तस्मात्कथं केन प्रकारेण कुर्यान्मनोवाक्कायकृतकारितानुमननानां मध्ये ? न केनापि प्रकारेण कुर्यादित्यर्थः । कोसौ ? समधीः शत्रौ मित्रे च समानमनाः । कम् ? प्राणवधम् । कस्य ? परस्य परात्मनः । किंवत् ? स्ववत् स्वात्मन इव । किं कुर्वन् ? जानन् निश्चिन्वन् । कम् ? प्राणिवधम् । किंविशिष्टम् ? घोरदुःखं घोरमसह्यं दुःखं यस्मात्तम् । उक्तनीत्यां स्वस्येव परस्यापि घोरदुःखकारणं प्राणव्यपरोपणं निश्चिन्वन्नित्यर्थः । पुनः किंविशिष्टम् ? अकार्यं यतः न हिंस्यात्सर्वभूतानीति शास्त्रे निषिद्धत्वाच्च कर्तव्यम् । नित्यादिपक्षे तूक्तनीत्या कर्तुमशक्यं च यस्मात् । तथा चाहुः—



पद्मजीवनिकायवधं यावज्जीवं मनोवचःकायैः ।

कृतकारितानुमननैरुपयुक्तः परिहर सदा त्वम् ॥

प्राणातिपातादिहासुत्र च घोरदुर्निवारमपायं दर्शयित्वा ततोत्यन्तं शिवार्थिनो निवृत्तिमुपदिशति—

कुष्टप्रष्टैः करिष्यन्नपि कथमपि यं कर्तुमारभ्य चाप्त,-

भ्रंशोपि प्रायशोत्राप्यनुपरममुपद्रूयतेऽतीव रौद्रैः ।

यं चक्राणोथ कुर्वन्विधुरमधरधीरेति यत्तत्कथास्तां,

कस्तं प्राणातिपातं स्पृशति शुभमतिः सोदरं दुर्गतीनाम् ३०

कः शुभमतिः श्रेयोर्थी तं तथाभूतं प्राणातिपातं हिंसां स्पृशति ? न कश्चिदनुतिष्ठतीत्यर्थः । किंविशिष्टम् ? सोदरं बान्धवम् । कासाम् ? दुर्गतीनां, हिंसकजीवेन नारकादिगतीनामवश्यभोग्यत्वात् । यं प्राणातिपातं करिष्यन् कर्तुमिच्छन्, किं पुनः कृतवान् कुर्वन्वेत्यपिशब्दार्थः । पुरुष उपद्रूयते पीड्यते । कैः ? कुष्टप्रष्टैः । कुष्टं त्वग्विकारः प्रष्टमग्रेसरं येषां तैः । कुष्टजलोदरभगन्दरादिमहारोगैः । किंविशिष्टैः ? अतीवरौद्रैरत्युग्रैः । उक्तं च—

वातव्याध्यश्मरीकुष्टमेहोदरभगन्दराः ।

अशांसि ग्रहणीत्यष्टौ महारोगाः सुदुस्तराः ॥

कथं कृत्वा ? अनुपरमम् । नास्त्युपरम उपशमो यत्र, संततमित्यर्थः । क ? अत्रापि अस्मिन्नपि जन्मति । न केवलं यं करिष्यंस्तैः पीड्यते किन्तु यं कर्तुमारभ्य कथमपि केनापि प्रकारेणाप्तभ्रंशोपि प्राप्ततत्कारणान्तराद्योपि च तैस्तादृग्भिः पीड्यते । कथम् ? प्रायशः प्रायेण दैवादिवशात् जन्मन्यपीड्यमानोपि जन्मान्तरेष्ववश्यमेव पीड्यते इत्यर्थः । यं पुनश्चक्राणः कृतवानथ कुर्वन्कुवाणो वाऽधरधीः कुमतिर्यद्विधुरं कृच्छमेति गच्छति प्राप्नोति तत्कथा तस्य विधुरस्य कथा कथनमास्तां तिष्ठतु । तत्कथयितुमशक्यमित्यर्थः । ततो यावज्जीवं शिवार्थिना हिंसातो विरन्तव्यमिति विधौ पर्यवसन्नमेतत्प्रतिपत्तव्यम् ॥

हिंसाया दुर्गतिदुःखैकफलत्वमुदाहरणेन प्रव्यक्तीकर्तुमाह—

मध्ये मस्करजालि दण्डकवने संसाध्य विद्यां चिरात्,  
कृष्टं शम्बुकुमारकेण सहसा तं सूर्यहासं दिवः ।

धृत्वायान्तमसिं वलाद्रभसया तां च्छिन्दता तच्छिर,-

च्छिन्नं यत्किल लक्ष्मणेन नरके ही तत्खरं भुज्यते ॥३१॥

ही कष्टं भुज्यतेऽनुभूयते । किं तत् ? तच्छिरश्छेदनार्जितपापफलम् ।  
न ? नरके तिरये । कथं कृत्वा ? खरं तीक्ष्णमतिदुःसहमित्यर्थः । केन ?  
लक्ष्मणेन सौमित्रिणा । यत्किम् ? यच्छिन्नं खण्डितम् । किं तत् ?  
तच्छिरः । तस्य शम्बुकुमारस्य गिरः शीर्षम् । केन ? लक्ष्मणेन । किले-  
यागमोक्तौ । किं कुर्वता ? छिन्दता तेनासिना खण्डयता । काम् ? तां  
मस्करजालिम् । कया ? रभसया अविमृश्यकारितया । किं कृत्वा ?  
धृत्वा गृहीत्वा । कम् ? तं प्रसिद्धं सूर्यहासं सूर्यहासाख्यमसिं खड्गम् ।  
कस्मात् ? वलात् । कथम् ? सहसा झटित्युल्लस्य । किं कुर्वन्तम् ?  
आयान्तमागच्छन्तम् । कस्मात् ? दिव आकाशात् । किंविशिष्टं संतम् ?  
कृष्टमाकृष्टमात्माभिमुखमाहूतम् । केन ? शम्बुकुमारकेण शूर्पणखा-  
मुत्रेण । किं कृत्वा ? संसाध्य सम्यग् विधिपूर्वकं साधयित्वा वशीकृत्य ।  
काम् ? विद्यां तत्त्वज्ञाधिदेवताम् । कस्मात् ? चिरात् पणमासात् ।  
न ? मध्ये मस्करजालि वंशजालिमध्ये । न वंशजालिः । दण्डकवने  
पञ्चवटीवने ।

हिंसायाः परिणतिरिवाविरतिरपि हिंसात्वान्तफलप्रदेति हिंसां न क-  
रोमीति स्वस्थं मन्यो भवान्मा भूदिति ज्ञानलवदुर्विदग्धं बोधयति—

स्थान्न हिंसां न नो हिंस्यामित्येव स्यां सुखीति मा ।

अविरामोपि यद्वामो हिंसायाः परिणामवत् ॥ ३२ ॥

भो सुखार्थिन्नात्मन्, मा स्थाद् मा भूद्भवान् । कथम् ? इति । कि-  
मिति ? स्यां भवेयमहम् । किंविशिष्टः ? सुखी सुखातिशयभाक् । कथम् ?  
इत्येवानेनैव परिणामेन । तमेवाह—न हिंसां हिंसां न कुर्यामहं, न नो  
हिंसां हिंसां न न कुर्यामहम् । यद्यस्माद्भवति । कोसौ ? अविरामोपि ।  
कुतः ? हिंसायाः प्राणिनः प्राणान्न व्यपरोपयामीति संकल्पाकरणलक्षण-

मविरमणमपीत्यर्थः । किंविशिष्टः ? वामः प्रतिकूलः । दुःखकारीत्यर्थः ।  
किंवत् ? परिणामवत् । हिंसायाः परिणमनवद् हिंसीति परिणतिर्यथा ।  
उक्तं च—

हिंसाया अविरमणं वधपरिणामोपि भवति हिंसैव ।

तस्मात्प्रमत्तयोगात्प्राणव्यपरोपणं हिंसा ॥

हिंसाया अहिंसायाश्च परिपाद्या फलोन्नेकं दृष्टान्तेन प्रकटय्याऽहिंसा  
परिणत्यै स्वहितोद्यतान्नितान्तमुद्यमयति—

धनश्रियां विश्रुतदुःखपाका,—

माकर्ण्य हिंसां हितजागरूकाः ।

छेतुं विपत्तीर्मृगसेनवच्च,

श्रियं वरीतुं व्रतयन्त्वहिंसाम् ॥ ३३ ॥

व्रतयन्तु व्रतं कुर्वन्तु । के ? हितजागरूकाः स्वोपकारे जागरण-  
शीलाः । काम् ? अहिंसाम् । अहिंसायां परिणमन्तामित्यर्थः । किं कर्तुम् ?  
छेतुं निवर्तयितुम् । काः ? विपत्तीर्विपदः । न केवलं, श्रियं च लक्ष्मीं  
वरीतुं संभक्तुम् । किंवत् ? मृगसेनवन्मृगसेनाख्यधीवरेण तुल्यम् ।  
किं कृत्वा ? आकर्ण्य आसेभ्यः श्रुत्वा । काम् ? हिंसाम् । किंविशिष्टाम् ?  
विश्रुतदुःखपाकाम् । विश्रुतः ख्यातो दुःखपाको दुःखानुभवनं यस्याः ।  
कस्याम् ? धनश्रियां धनश्रीसंज्ञिकायां कुटुम्बिकपत्न्याम् । एतत्कथाद्वयं  
संप्रदायादधिगन्तव्यम् ॥

वाङ्मनोगुसीर्यादाननिक्षेपणसमित्यालोचितपानभोजनभावनापञ्चकेन भा-  
व्यमानमहिंसाव्रतं स्थिरीभूय परं माहात्म्यमासादयतीत्युपदिशति—

निगृह्यतो वाङ्मनसी यथाव,—

न्मार्गं चरिणोर्विधिवद्यथार्हम् ।

आदाननिक्षेपकृतोन्नपाने,

दृष्टे च भोक्तुः प्रतपत्यहिंसा ॥ ३४ ॥

प्रतपत्यऽध्याहतप्रभावा भवति मुमुक्षोरहिंसा । किं कुर्वतः ? निगृ-  
ह्यतो निरुन्धतः । के ? वाङ्मनसी भाषाचेतसी । कथम् ? यथावत्सम्यक्  
संक्लेशरहितत्वेन सत्कारलोकमध्यप्रसिद्धाद्याकाङ्क्षात्यागेन च । एते वाग्गु-  
प्तिमनोगुप्तिभावने । तथा चरिष्णोः साधुत्वेन पर्यटतः । कम् ? मार्गं  
पन्थानम् । कथम् ? विधिवच्छास्त्रोक्तविधानेन । एषा ईर्यासमिति भावना ।  
तथाऽऽदाननिक्षेपकृतः । आदानं पुस्तकाद्युपकरणानां ग्रहणं, निक्षेपस्ते-  
पामेव स्थापनम् । आदानं च निक्षेपश्च तौ करोतीत्यादाननिक्षेपकृत् तस्य ।  
कथं कृत्वा ? यथार्हं यदसंयमपरिहारेणादातुं निक्षेपुं च योग्यं ज्ञानसंयमा-  
द्युपकरणं, तदनतिक्रमेण । एषाऽऽदाननिक्षेपणसमिति भावना । तथा भोक्तुः  
साधु भुञ्जानस्य । के ? अन्नपाने । अन्नमोदनादि पानमुदकादि । अन्नं च  
पानं च ते । किंविशिष्टे ? दृष्टे कल्यत्वे न कल्यत्वेते वेति चक्षुषा निरूपिते ।  
एषाऽऽलोकितपानभोजनभावना । एताः पञ्च ॥

एतद्भावनावतां निजानुभावभरतिर्भरमहिंसामहाव्रतं दूरमारोहतीति  
प्रतिपादयितुमाह—

सम्यक्त्वप्रभुशक्तिसंपदमलज्ञानामृतांशुद्रुति,—

निःशेषव्रतरत्नखानिरखिलक्लेशहिताक्षर्याहतिः ।

आनन्दामृतसिन्धुरद्भुतगुणामर्त्यागभोगावनी,

श्रीलीलावसतिर्यशः प्रसवभूः प्रोदेत्यहिंसा सताम् ॥३५॥

सम्यक्त्वं प्रभुर्विजिगीषुरिव । तस्य शक्तिसंपत् शक्तित्रयी । अयमर्थो-  
यथा विजिगीषुः

मन्त्रशक्तिर्मतिबलं कोषदण्डबलं प्रभोः ।

प्रभुशक्तिश्च विक्रान्तिबलमुत्साहशक्तिता ॥

इति शक्तित्रयेण शत्रूनुन्मूलयति । एवं सम्यक्त्वं फर्मशत्रूनहिंसया  
अमलज्ञानं शुद्धबोधोऽमृतांशुश्चन्द्र इव जगदाल्हादकत्वात् । तस्य  
द्रुतिः स्मृतिर्निर्यासः । तथा चोक्तम्—

सर्वेषां समयानां हृदयं गर्भश्च सर्वशास्त्राणाम् ।

व्रतगुणशीलादीनां पिण्डः सारोपि चाऽहिंसा ॥

व्रतानि रत्नानीवाचिन्त्यप्रभावत्वात् । व्रतानि चरितानि रत्नानि च व्रतरत्नानि । निःशेषाणि समस्तानि च तानि व्रतरत्नानि च, तेषां खानिराकर उत्पत्तिहेतुत्वात् । क्लेशा दुःखानि अहयः सर्पा इव संक्लेशकारणत्वात् । अखिलाः सर्वे च ते क्लेशाहयश्चाखिलक्लेशाहयः । तेषां ताक्ष्याहति-  
गुरुडाघातः । यथा गरुडचंचुताडनेन सर्वे सर्पाः प्रलीयन्ते तथाऽहिंसया सर्वे क्लेशा इत्यर्थः । आनन्दः प्रमोदोऽमृतमिव सर्वैरिष्यमाणत्वात् । तस्य सिन्धुः समुद्रः प्रभवस्थानत्वात् । अद्भुताश्च ते गुणाश्चाद्भुतगुणाः । अमर्त्यानां देवानामगा वृक्षा अमर्त्यागाः कल्पवृक्षाः । अद्भुतगुणा अमर्त्यागा इव संकल्पितार्थसंपादकत्वात् । तेषां भोगावनी देवकुरुप्रमुखभोगभूमिः । यथासौ कल्पवृक्षैः संततं संयुक्ता तथाऽहिंसा जगच्चमत्कारकारिभिस्तपःसंयमादिभिर्गुणैरित्यर्थः । श्रीलीलावसतिर्लक्ष्म्या लीलागृहं निरातङ्कतया सुखावस्थानहेतुत्वात् । यशसः कीर्तेः प्रसवभूर्जन्मभूमिर्यशःप्रसवभूश्च । इत्येवमष्टविशेषणविशिष्टाऽहिंसा प्रोदेति प्रकर्षणान्वयसामान्यतयोदेत्युल्लसति । केपाम् ? सतां साधूनाम् । इत्याहिंसा महाव्रतम् ॥

अथ द्वादशभिः पदैः सत्यव्रतं व्याचिकीर्षुरसत्यावीनां हिंसापर्यायत्वात् तद्विरतिरप्यहिंसाव्रतमेवेति ज्ञापयति—

आत्महिंसनहेतुत्वाद्धिसैवासूनृताद्यपि ।

भेदेन तद्विरत्युक्तिः पुनरज्ञानुकम्पया ॥ ३६ ॥

भवति । किं तत् ? असूनृताद्यपि अनृतवचनादिकमपि । न केवलं प्राणव्यपरोपणमित्यपिशब्दार्थः । किं भवति ? हिंसैव, नार्थान्तरम् कस्मात् ? आत्महिंसनहेतुत्वात् । आत्मनो हिंसनं शुद्धपरिणामोपमर्दः । स एव हेतुः कारणं यस्य तद्भावात् । प्रमत्तयोगैकहेतुकत्वादित्यर्थः । यद्येवं तर्हि हिंसाविरतेरर्थान्तरत्वेनानृततादिविरतिवचनमनर्थकं स्यादित्यत्राह—  
भेदेन हिंसाविरतेः पृथक्त्वेन पुनस्तद्विरत्युक्तिरसूनृतादिनिवृत्तिवचनं किं यतेऽस्माभिः ।। कया ? अज्ञानुकम्पया मन्दमत्तयो मां मुह्यन्तिवति बुद्ध्या । उक्तं च—

आत्मपरिणामहिंसनहेतुत्वात्सर्वमेव हिंसैतत् ।  
अनृतवचनादि केवलमुदाहृतं शिष्यबोधार्थम् ॥

सत्यव्रतस्वरूपं निरूपयन्नाह—

अनृताद्विरतिः सत्यव्रतं जगति पूजितम् ।

अनृतं त्वभिधानं स्याद्रागाद्यावेशतोऽसतः ॥ ३७ ॥

जगति लोके पूजितं पूज्यमानं सत्यव्रतं स्यात् । किम् ? विरति-  
र्यावृत्तिः । कस्मात् ? अनृतादसत्यवाग्योगादात्मपरिणामात् तस्यैव  
कर्मबन्धनिबन्धनत्वेन वस्तुवृत्त्या परिहार्यत्वात् तन्निमित्तकपौद्गलिकवच-  
नस्य व्यवहारेणैव परिहार्यत्वसमर्थनात् । अनृतं तु स्यात् । किम् ? अभि-  
धानम् भाषणम् । कस्य ? असतोऽशोभनस्य कर्मबन्धनिमित्तवचनस्ये-  
त्यर्थः । कस्मात् ? रागाद्यावेशतो रागद्वेषमोहपरिणमनात् ॥

चतुःप्रकारमनृतं सोदाहरणं निरूप्य तत्परिहारं त्रिविधेन विधापयितुमा-  
र्याह्वयमाह—

नाकालेस्ति नृणां मृतिरिति सत्प्रतिषेधनं शिवेन कृतम् ।

क्षमादीत्यसदुद्भावनमुक्षा वाजीति विपरीतम् ॥ ३८ ॥

सावद्याप्रियगर्हितभेदात्रिविधं च निन्द्यमित्यनृतम् ।

दोषोरगवल्मीकं त्यजेच्चतुर्धापि तत्रेधा ॥ ३९ ॥

( युगमम् )

तदनृतं सत्प्रतिषेधनासदुद्भावनविपरीतनिन्द्यविकल्पाच्चतुर्धापि चतुर्वि-  
धमपि त्रैधा मनोवाक्यैर्मुमुक्षुस्त्यजेत् । कुतः ? दोषोरगवल्मीकं यतः  
दोषा वक्ष्यन्ते । दोषा उरगाः सर्पा इव बहूपायत्वात् । तेषां वल्मीकं नाकुः  
प्रभवनिवासनिबन्धनत्वात् । कथं चतुर्धा ? इत्येवं भवति । तावत् सत्प्र-  
तिषेधनं नाम प्रथममनृतम् । कथम् ? इत्येवम् । नास्ति । कासौ ?  
मृतिर्मरणम् । केपाम् ? नृणां चरमदेहवर्ज्यकर्मभूमिजमनुप्याणाम् । क ?  
अकाले आयुर्भुक्तिक्षयकालादन्यदा । तदसत्, अकालेपि विषवेदनादिना  
मरणस्य दृश्यमानत्वात् । तदुक्तम्—

विसवेयणरत्तकखय सत्थगहणाइसंकिसेहिं ।  
आहारोस्सासाणं णिरोहओ छिज्जाए आऊ ॥

अन्ये त्वेवमाहुः—

मरणं प्राणिनां दृष्टमायुःपुण्योभयक्षयात् ।  
तयोरप्यक्षयाद् दृष्टं विपमाऽपरिहारिणाम् ॥

तथा भवत्यसदुद्भावनं नाम द्वितीयमनृतम् । कथम् ? इत्येवं कृत-  
मुत्पादितम् । किं तत् ? क्षमादि क्षितिपर्वतवृक्षादिकम् । केन ? शिवेन  
महेश्वरेण । तदप्यसत्, प्रमाणबाधितत्वात् । न कदाचिदनीदृशं जगदित्यन्यै-  
रप्यभिधानाच्च । इतिः प्रकारार्थे । नास्ति सुराणामकाले मृत्युरित्यादि वेद्यम् ।  
तथा विपरीतं नाम तृतीयमनृतं भवति । कथम् ? इति एवम् भवति ।  
कोसौ ? उक्षा गौः । किम् ? वाजी घोटकः । तथा निन्द्यं नाम चतुर्थ-  
मनृतं भवति । किंविशिष्टम् ? त्रिविधं । कस्मात् ? सावद्याप्रियगर्हितमे-  
दात् । सावद्यं चाप्रियं च गर्हितं च, तैर्भेदस्तस्मात् ॥

चतुर्विधस्याप्यनृतस्य दोषानाह—

यद्विश्वव्यवहारविप्लवकरं यत्प्राणिघाताद्यघ,—

द्वारं यद्विषशस्त्रपावकतिरस्कारोद्धुराहंकृति ।

यन्म्लेच्छेष्वपि गर्हितं तदनृतं जल्पन्न चेद्रौरव—

प्रायाः पश्यति दुर्गतीः किमिति ही जिह्वाच्छिदाद्यान्कुधीः४०

यत्सत्प्रतिषेधनाद्यनृतत्रयं भवति । किंविशिष्टम् ? विश्वेत्यादि । विश्वे  
लौकिकाः शास्त्रीयाश्च व्यवहाराः प्रवृत्तिनिवृत्तयो विश्वव्यवहाराः । विश्वेषां  
वा वर्णाश्रमाणां व्यवहाराः आचारा विश्वव्यवहाराः । तेषां विप्लवं ना-  
शमन्यथाभावं वा करोति यत्तदेवम् । तथा यत्सावद्याख्यमनृतं भवति ।  
किंविशिष्टम् ? प्राणिघाताद्यघद्वारम् । प्राणिघात आदिर्येषां चौर्यमैथुना-  
दीनां तानि प्राणिघातादीनि कर्माणि । तेषामघानि पापानि । तेषां द्वारं  
प्रवेशमार्गः । तद्यथा—‘पृथिवीं खन । स्नाहि शीतोदकेन । पचापू-  
पम् । प्रसूनमुच्चिनु । चोरोयम्’ इत्यादि । तथा यदप्रियाख्यमनृतं

भवति । किंविशिष्टम् ? विप्रेत्यादि । विषं च शस्त्रं च पावकश्चाग्निर्विषश-  
स्त्रप्रावकाः । तेषां तिरस्कारः परिभवो निर्लेठनम् । तेनोद्धुरा उत्कटा  
अहंकृतिरहंकारो यस्य तत्तथोक्तम् । मोहासद्यदुःखसंतापादिकार्यकारित्वेन  
विषादित्रयादतिरिक्तमित्यर्थः तथा—

“पैशून्यहास्यगर्भं कर्कशमसमञ्जसं प्रलपितं च ।

अन्यदपि यदुत्सूत्रं तत्सर्वं गर्हितं गदितम् ॥”

इत्येवंविधं यद्गर्हिताल्पमनृतं भवति । किंविशिष्टम् ? गर्हितं निन्दितम् ।  
केषु मध्ये ? म्लेच्छेष्वपि म्लेच्छैरपि नाद्रियते । किमुतायैरित्यपिशब्दार्थः ।  
म्लेच्छा हि सर्वधर्मवहिष्कृताः । तेषां यन्निन्दन्तीत्यर्थः । तद् पङ्क्तिधमप्य-  
नृतं जल्पन् बुवन् कुधीः कुमतिश्चेद्यदि न पश्यति नावलोकयति ।  
काः ? दुर्गतीर्नरकादिगतीः । किंविशिष्टाः ? रौरवप्राया रौरवोत्पन्त-  
घोरो नरकविशेषः । स प्रायेण बाहुल्येन यासु ताः । तर्हि ही कष्टम् । किम्  
इति कुधीर्न पश्यति । कान् ? जिह्वाच्छिदाद्यान् । जिह्वायाश्छिदा छेदन-  
माद्या येषां विषाग्न्युदकाद्यसहनस्वजनावमाननमित्रविरक्तिसर्वस्वहरणाद्य-  
पायानां तान् । किमितीति हीति च खेदातिशयसूचनार्थौ ।

अद्भुतानुभावभूयस्तया सूनृतवचसो नित्यसेव्यतामुपदिशति—

विद्याकामगवीशकृत्करिमरिप्रातीप्यसर्पौषधं,  
कीर्तिस्वस्तटिनी हिमाचलतटं शिष्टाब्दपण्डोष्णगुम् ।

वाग्देवीललनाविलासकमलं श्रीसिन्धुवेलाविधुं,  
विश्वोद्धारचणं गृणन्तु निपुणाः शश्वद्वचः सूनृतम् ॥ ४१ ॥

गृणन्तु भाषन्ताम् । के ? निपुणाः सूक्ष्मेक्षिणः । किं तत् ? वचः ।  
किंविशिष्टम् ? सूनृतम् । कथम् ? शश्वन्नित्यम् । किंविशिष्टं तदित्याह—  
विद्याकामगवीशकृत्करिं । विधिना साधिता या सिध्यति सा विद्या ।  
कामगवी कामधेनुरिव, कामितार्थसंपादकत्वात् । तस्याः शकृत्करिं वत्सं  
वत्सेनेव सूनृतवचनस्य संयोगात्कामधेनोरिव विद्यायाः कामितार्थप्रद-  
त्वात् । तदुक्तम्—



सत्यं वदन्ति मुनयो मुनिभिर्विद्या विनिर्मिताः सर्वाः ।  
म्लेच्छानामपि विद्याः सत्यभृतां सिद्धिमायान्ति ॥

तथा अरीत्यादि । अरिप्रातीप्यं शत्रुकृतापकारः । स एव सर्पोऽ-  
स्वास्थ्यहेतुत्वात् । तत्रौषधं चिकित्सितम् । तत्प्रतीकारकमित्यर्थः । तथा  
कीर्तीत्यादि । कीर्तिर्यशः स्वस्त्यिनी आकाशगङ्गेवात्यन्तनिर्मलत्वादा-  
ल्हादकत्वाच्च । तस्या हिमाचलतटं हिमवत्प्रस्थः प्रभवप्रसरहेतुत्वात् ।  
तथा शिष्टाब्जपण्डोष्णगुम् । शिष्टा विद्याविनीतमतयोऽब्जपण्डानि  
पद्मवनानीव लोकोपकारकत्वात् । तेषूपणुं भास्करं विकासहेतुत्वात् ।  
उष्णा गावः किरणा यस्यासावुष्णगुः सूर्यः । तथा वाग्देवीत्यादि । वाचां  
देवी वाग्देवी सरस्वती । सा ललना नितम्बिनीच प्रीतिहेतुत्वात् । तस्या  
विलासकमलं क्रीडाभोजं रतिनिमित्तत्वात् । तथा श्रीसिन्धुवेलावि-  
धुम् । श्रियो लक्ष्याः सिन्धुवेलायाः समुद्रपालिन्धा इव विधुश्चन्द्रो विवृ-  
द्धिहेतुत्वात् । यत एवंविधपङ्क्तिशेषणविशिष्टमतो विश्वोद्धारचणम् ।  
विश्वेषां जगतामुद्धारेण विपदुद्धरणेन प्रतीतम् । “तेन वित्तश्रुचणौ”  
इति चणप्रत्ययः—

किं सूतृतमित्याह—

सत्यं प्रियं हितं चाहुः सूतृतं सूतृतव्रताः ।

तत्सत्यमपि नो सत्यमप्रियं चाहितं च यत् ॥ ४२ ॥

सूतृतव्रताः । सूतृतमेवास्माभिर्वक्तव्यमिति प्रतिपन्नाः । सूतृतमाहुः  
ब्रुवन्ति । किम् ? सत्यं सत्युत्पादव्ययध्रौव्यात्मन्यर्थं साधु कुशलं सत्सु वा  
साधुषु हितं वचः । अविसंवादीत्यर्थः । तथा प्रियं श्रोत्रहृदयाल्हादकम् ।  
तथा हितमुपकारकम् । तत्पुनः सत्यमपि चोरोयमित्यादिवद्यथार्थमपि  
वचनं नो सत्यं स्यात् । यत्किम् ? यदप्रियं चाहितं च कर्कशादिवच-  
सामपि मृषाभाषणदोषकारित्वाविशेषात् । तदुक्तम्—

ब्रह्म लोके परलोके येऽनृतवचनस्य वर्णिता दोषाः ।

कर्कशावचनादीनां त एव दोषा निबोद्धव्याः ॥

साधुना सज्जनसौहित्याय समये वक्तव्यमित्यनुशास्ति—

साधुरत्नाकरः प्रोद्यद्दयापीयूषनिर्भरः ।

समये सुमनस्तृप्त्यै वचनामृतमुद्दिरेत् ॥ ४३ ॥

उद्दिरेदुदीरयेत् । कोसौ ? साधुरत्नाकरः । साधुः सिद्धिसाधनो-  
द्यतो रत्नाकरः समुद्र इव गाम्भीर्यादिगुणयोगात् । किंविशिष्टः ? प्रोद्यता  
प्रोच्छलता दयापीयूषेणानुकम्पामृतेन निर्भरो निरन्तरपूर्णः । किमुद्दि-  
रेत् ? वचनामृतं वाक्यपीयूषम् । कस्यै ? सुमनस्तृप्त्यै देवानामिव  
सज्जनानां तर्पणार्थम् । क ? समये प्रस्तावे प्रवचनविषये वा ।

मुमुक्षोर्मौनं स्वार्थाविरोधेन वक्तृत्वं चोपदिशति—

मौनमेव सदा कुर्यादार्यः स्वार्थैकसिद्धये ।

स्वैकसाध्ये परार्थे वा ब्रूयात्स्वार्थाविरोधतः ॥ ४४ ॥

आर्यो गुणैर्गुणवद्भिश्च गम्यमानो मुनिः सदा मौनमेव कुर्यात् ।  
न ब्रूयादित्यर्थः । कस्यै ? स्वार्थैकसिद्धये स्वार्थस्वैकस्य केवलस्य परार्थ-  
निरपेक्षस्य निष्पत्त्यर्थम् । परार्थाः खलु वाचः । पक्षान्तरमाह—परार्थे  
तु स्वैकसाध्ये स्वेनात्मनैकेन साध्ये साधयितुं शक्ये सत्यार्योपि ब्रूयात् ।  
केन ? स्वार्थाविरोधतः स्वार्थस्यानुपघातेन । उक्तं च—

मौनमेव हितं पुंसां शश्वत्सर्वार्थसिद्धये ।

वचो वातिप्रियं तथ्यं सर्वसत्त्वोपकारि यत् ॥

तथा—

धर्मनाशे क्रियाध्वंसे स्वसिद्धान्तार्थविप्लवे ।

अपृष्टैरपि वक्तव्यं तत्स्वरूपप्रकाशने ॥

क्रोधलोभभीरुत्वंहास्यप्रत्याख्यानान्यनुवीचिभाषणं चेति पञ्च भावयता  
सत्यव्रतमुच्चैरुद्घोत्यमिति शिक्षार्थमाह—

हत्वा हास्यं कफवल्लोभमपास्यामवद्भयं भित्त्वा ।

वातवदपोह्य कोपं पित्तवदनुसूत्रयेद्भिरं स्वस्थः ॥ ४५ ॥

अनुसूत्रयेत् सूत्रानुसारेणाचक्षीत । कोसौ ? स्वस्थः परद्रव्यव्यासङ्ग-  
रहितो निर्व्याधिश्च । तल्लक्षणं यथा—

समदोषः समाग्निश्च समधातुमलक्रियः ।

प्रसन्नात्मेन्द्रियमनाः स्वस्थ इत्यभिधीयते ॥

काम् ? गिरं वाचम् । किं कृत्वा ? हत्वा निगृह्य । किं तत् ? हास्यं  
हसनक्रियाम् । किं वत् ? कफवत् श्लेष्माणमिव जाड्यमोहादिहेतुत्वात् ।  
तथापास्य निराकृत्य । कम् ? लोभम् । किं वत् ? आमवदाममिवा-  
तिदुर्जयविकारत्वात् । आमलक्षणं यथा—

ऊष्मणोलपवलत्वेन धातुमान्द्यमपाचितम् ।

दुष्टमामाशयगतं रसमामं प्रचक्षते ॥

अन्ये दोषेभ्य एवातिदुष्टेभ्योन्योन्यमूर्च्छनात् ।

कोद्रवेभ्यो विपस्येव वदन्त्यामस्य संभवम् ॥

तथा भित्त्वा विच्छिद्य । किं तत् ? भयम् । किं वत् ? वातवद्वात-  
मिव मनोविह्वलादिहेतुत्वात् । तथापोह्य निषिध्य । कम् ? कोपम् ।  
किं वत् ? पित्तवत्पित्तमिव संतापभूयिष्ठत्वात् ।

सत्यमृषाभाषिणोः फलविशेषमाख्यानमुखेन ख्यापयन्नाह—

सत्यवादीह चामुत्र मोदते धनदेववत् ।

मृषावादी सधिकारं यात्यधो वसुराजवत् ॥ ४६ ॥

मोदते प्रह्लादते । कोसौ ? सत्यवादी । क ? इहामुत्र चेहलोके  
परलोके च । किं वत् ? धनदेववद् धनदेवेन तुल्यम् । मृषावादी  
पुनः सधिकारं सगर्हमधो याति । किं वत् ? वसुराजवद्वसुराजेन  
तुल्यम् । एतदपि कथाद्वयं संग्रदायाद्देवम् ।

“जनान्तसंमतिन्यासनामरूपप्रतीतिषु ।

सत्यं संभावेने भावे व्यवहारोपमानयोः ॥”

इति दशप्रकारं सत्यमुदाहरणद्वारेण प्रचिकटयिपुराह—

सत्यं नाग्निं नरीश्वरो, जनपदे चोरोन्धसि, स्थापने  
देवोक्षादिषु, दारयेदपि गिरिं शीर्षेण संभावेने, ।

भावे प्रासु, पचौदनं व्यवहृतौ, दीर्घः प्रतीत्येति ना  
पल्यं चोपमितौ सितः शशधरो रूपेम्बुजं सम्मतौ ॥ ४७ ॥

इतिशब्द उदाहरणप्रदर्शनार्थो । दशस्वपि वाक्येषु पृथक् संबध्यते ।  
तथाहि-स्यात् । किं तत् ? सत्यं तथ्यं वचः । क ? नास्ति । नामविषयं  
नामसत्यमित्यर्थः । कथम् ? ( १ ) नरीश्वर इति, यथा नरि मनुष्यमात्रे  
ईश्वर ऐश्वर्याभावेपि व्यवहारार्थमीश्वर इति संज्ञाकरणम् । एवं सर्वत्र  
योज्यम् । ( २ ) अन्धसि भक्ते चोर इति व्यपदेशो जनपदसत्यं तत्र  
स्वार्थनियतत्वेन तस्य रूढत्वात् । ( ३ ) अक्षादिषु देवोयमिति न्यसनं  
स्थापने सत्यम् । स्थापनासत्यमित्यर्थः । अक्षः सामुद्रो द्वीन्द्रियकायविशेषः  
पाशको वा । आदिशब्देन कर्करादिग्रहः । ( ४ ) दारयेदपि गिरिं  
शीर्षेण अपि शिरसा पर्वतं भिन्नादिति संभावने सत्यं संभावनासत्यमि-  
त्यर्थः । वस्तुनि तथाऽप्रवृत्तेपि तथाभूतकार्ययोग्यभावदर्शनादेवमुच्यते ।  
अन्ये पुनरस्य स्थाने संयोजनासत्यमाहुः । यथा चारित्रसारे-“ धूपचूर्ण-  
वासनानुलेपनप्रघर्षादिषु पद्ममकरहंससर्वतोभद्रकौञ्चव्यूहादिषु वा चेतनेतर-  
द्रव्याणां यथाभागविधानसन्निवेशाविर्भावकं यद्वचस्तत्संयोजनासत्यम् । ”  
( ५ ) भावे प्राप्तिरिति छद्मस्थज्ञानस्य द्रव्ययाथात्म्यादर्शनेपि संयतस्य  
संयतासंयतस्य वा स्वगुणपरिपालनार्थं प्रासुकमिदमप्रासुकमित्यादि यद्वच-  
स्तद्भावसत्यमित्यर्थः । प्रगता असवः प्राणा यस्मात् तत्प्रासु प्रासुक-  
मित्यर्थः । निरीक्ष्य स्वप्रयताचारो भवत्येवमादिकं वा भावसत्यमऽहिंसाल-  
क्षणभावपालनाङ्गत्वात् । ( ६ ) पचेत्यादि । सिद्धेऽप्योदने लोकव्यवहारा-  
नुसरणात् तन्दुलान्पचेति वक्तव्ये ओदनं पचेति वचनं व्यवहारसत्यम् ।  
( ७ ) दीर्घ इत्यादि ना पुरुषो दीर्घोयमित्यापेक्षिकं वचः प्रतीत्य सत्य-  
मित्यर्थः । प्रतीत्या सत्यं प्रतीतिविशिष्टं सत्यं प्रतीतिसत्यमिति वा व्याख्येयम् ।  
( ८ ) उपमितौ सत्यमुपमानसत्यं पल्यमिति पल्योपमं चन्द्रमुखी  
कान्तेत्यादि यथा । ( ९ ) रूपे सत्यं रूपसत्यं सितः शशधर इति,  
सतोपि चन्द्रस्य लान्छने काण्यस्याविवक्षितत्वात् । ( १० ) संमतौ लोका-  
विप्रतिपत्तौ सत्यं संमतिसत्यमम्बुजमिति । यथा पङ्काद्यनेककारणत्वेपि  
पद्मस्याम्बुनि जातमम्बुजमिति व्यपदेशः । इत्थं वा श्लोकाः—

देशेष्टस्थापनानामरूपापेक्षाजनोक्तिषु ।  
 संभावनोपमाभावेष्विति सत्यं दशात्मना ॥  
 ओदनोप्युच्यते चोरो राज्ञी देवीति संमता ।  
 दृपदप्युच्यते देवो दुर्विधोपीश्वराभिधः ॥  
 दृष्टाधरादिरागापि कृष्णकेश्यपि भारती ।  
 प्राचुर्याच्चेतरूपस्य सर्वशुक्लेति सा स्तुता ॥  
 ह्रस्वापेक्षो भवेद्दीर्घः पच्यन्ते किल मण्डकाः ।  
 अपि मुष्ट्या पिनष्टीन्द्रो गिरीन्द्रमपि शक्तिः ॥  
 अतद्रूपापि चन्द्रास्या कामिन्युपमयोच्यते ।  
 चौरे दृष्टेप्यदृष्टोक्तिरित्यादि वदतां नृणाम् ॥  
 स्यान्मण्डलाद्यपेक्षायां सत्यं दशविधं वचः ।

पर्यं चेत्यत्र चशब्दोऽनुक्तसमुच्चयार्थः । तेनैतदपि संगृहीतं 'यत्तु  
 नवधाऽसत्यमृषारूपमनुभयं वचस्तदपि मार्गाविरोधेन वदतां न सत्यव्रत-  
 हानिरनृतनिवृत्त्यनतिवृत्तेरिति । तथा चोक्तम्—

सत्यमसत्यालीकव्यलीकदोषादिवर्ज्यमनवद्यम् ।  
 सूत्रानुसारि वदतो भाषासमितिर्भवेच्छुद्धा ॥

तद्यथा—

याचनी ज्ञापनी पृच्छानयनी संशयन्यपि ।  
 आह्वानीच्छानुकूला वाक् प्रत्याख्यान्यप्यनक्षरा ॥  
 असत्यमोषभाषेति नवधा बोधिता जिनैः ।  
 व्यक्ताव्यक्तमतिज्ञानं वक्तुः श्रोतुश्च यद्भवेत् ॥

अत्र विवरणश्लोकाख्यः—

त्वामहं याचयिष्यामि ज्ञापयिष्यामि किञ्चन ।  
 प्रष्टुमिच्छामि किञ्चित्त्वामानेष्यामि च किञ्चन ॥  
 चालः किमेष वक्तीति ब्रूत संदेग्धि मे मनः ।  
 आह्वयाम्येहि भो भिक्षो करोम्याज्ञां तव प्रभो ॥  
 किञ्चित्त्वां त्याजयिष्यामि हुंकरोत्यत्र गौः कुतः ।  
 याचन्यादिषु दृष्टान्ता इत्थमेते प्रदर्शिताः ॥

किंच, अहमयोग्यं न ब्रवीमीत्येतावता सत्यव्रतं पालितमिति मुमुक्षुणा नाश्वसनीयं यावता परेणोच्यमानमप्यसत्यवचनं शृण्वतोऽशुभपरिणामसं-  
भवात्कर्मबन्धो महान्भवतीत्यसत्यस्य वचनमिव श्रवणमपि यत्नतः साधुना परिहार्यम् । तदुक्तम्—

तं विवरीदं सच्चं कञ्जे काले मिदं सविसृणु य ।

भक्तादिकहारहिदं भणाहि तं चेव य सुणाहि ॥

इति सत्यमहाव्रतम् ।

तथैकादशभिः पदैरचौर्यव्रतं व्याचिख्यासुः स्तेयदोषख्यापनपुरःसरं त-  
त्परिहारमुपदेष्टुं तावदिदमाह—

दौर्गत्याद्युग्रदुःखाग्रकारणं परदारणम् ।

हेयं स्तेयं त्रिधा राद्रुमहिंसामिष्टदेवताम् ॥ ४८ ॥

हेयं त्याज्यं मुमुक्षुणा । किं तत् ? स्तेयं स्तेनस्य चौरस्य कर्म । कथम् ?  
त्रिधा मनोवाक्कायैः । किं कर्तुम् ? आराद्रुमाराधयितुम् । काम् ?  
अहिंसाम् । किंविशिष्टम् ? इष्टदेवताम् । इष्टा अभिमता इष्टार्था वा  
देवता देवी । किंविशिष्टं स्तेयम् ? दौर्गत्याद्युग्रदुःखाग्रकारणं यतः  
दौर्गत्यं नरकादिगतिर्दारिद्र्यं वा । दौर्गत्यमादिर्येषां वधबन्धाद्यपायानां ते  
दौर्गत्यादयः । तेषां त एव वा उग्रं रौद्रं दुःखं देहमनस्तापः । तस्याग्रका-  
रणं प्रधानहेतुः । तदुक्तम्—

“वधबन्धयातनाश्च छायाघातं च परिभवं शोकम् ।

स्वयमपि लभते चौरौ मरणं सर्वस्वहरणं च ॥”

इत्यादि । तथा परदारणम् । परस्य धनपतेः परमुत्कृष्टं वा दारणं  
विनाशनम् ।

तदप्युक्तम्—

अर्थेपहृते पुरुषः प्रोन्मत्तो विगतचेतनो भवति ।

म्रियते कृतहाकारो रिक्तं खलु जीवितं जन्तोः ॥

१ तद्विपरीतं सत्यं कार्यं काले मितं त्वविषये च ।

भक्तादिकधारहितं भण तच्चैव च शृणु ॥

तथा—

जीवति सुखं धने सति बहुपुत्रकलत्रमित्रसंयुक्तः ।  
धनमपहरता तेषां जीवितमप्यपहृतं भवति ॥

द्रविणापहारः प्राणिनां प्राणापहार इति दर्शयति—

त्रैलोक्येनाप्यविक्रेयानऽनुप्राणयतोऽङ्घ्रिनाम् ।

प्राणान् रायोऽणकः प्रायो हरन् हरति निर्घृणः ॥४९॥

हरति मुष्णाति । कोसौ ? अणको निकृष्टः पुमान् । कान् ? प्राणान् जीवितम् । केषाम् ? अङ्घ्रिनाम् । किंविशिष्टः ? निर्घृणो निष्करुणो यतः । कथम् ? प्रायो बाहुल्येन । किं कुर्वन् ? हरन् चोरयन् । कान् ? रायो धनानि । किं कुर्वतः ? अनुप्राणयतोऽनुगतं वर्तयतः । कान् ? प्राणान् । किंविशिष्टान् ? अविक्रेयान् विक्रेतुमशक्यान् । केन ? त्रैलोक्येनापि । यदि कश्चिद्भूते तुभ्यं त्रैलोक्यं ददामि यदि मे स्वप्राणान् ददासीति तथापि न कश्चित्स्वप्राणान्दातुमिच्छतीत्यर्थः । प्राय इति प्रगतपुण्यो वा प्रगतोऽयः पुण्यं यस्मात् । तदुक्तम्—

पापास्त्रयणद्वारं परधनहरणं वदन्ति परमेव ।

चौरः पापतरोसौ शौकनिकव्याधजारेभ्यः ॥

चौरस्य मातापित्रादयोपि सर्वत्र सर्वदा परिहारमेवेच्छन्तीत्याह—

दोषान्तरजुपं जातु मातापित्रादयो नरम् ।

संगृह्णन्ति न तु स्तेयमपीकृष्णमुखं क्वचित् ॥ ५० ॥

संगृह्णन्ति संगोपयन्ति । के ? मातापित्रादयो जननीजनकभ्रातृप्रभृतयः । कम् ? नरम् । किंविशिष्टम् ? दोषान्तरजुपं स्तेयादन्यस्यापराधस्य भक्तारम् । कथम् ? जातु कदाचित् ? न तु न पुनर्मातापित्रादयोपि क्वचिद्देशे काले च नरं संगृह्णन्ति । किंविशिष्टम् ? स्तेयमपीकृष्णमुखं चौर्यकज्जलरसकालवक्त्रम् । तथा चोक्तम्—

अन्यापराधवाधामनुभवतो भवति कोपि पक्षेपि ।

चौर्यापराधभाजो भवति न पक्षे निजोपि जनः ॥

अन्यस्मिन्नपराधे ददति जना वासमात्मनो गोहे ।  
मातापि निजे सद्ने यच्छति वासं न चौरस्य ॥

चौरस्यातिदुःसहदुःखहेतुपातकबन्धं निबोधयति—

भोगस्वाददुराशयाऽर्थलहरीलुब्धोऽसमीक्ष्यैहिकीः,  
स्वस्य स्वैः सममापदः कटुतराः स्वस्यैव चामुष्मिकीः ।  
आरुह्यासमसाहसं परधनं मुष्णन्नघं तस्कर,—  
स्तर्त्तिकचिच्चिनुते वधान्तविपदो यस्य प्रसूनश्रियः॥५१॥

तस्करश्चौरस्तर्त्तिकचिदनिर्वचनीयमघं पापं चिनुते बध्नाति । वधां-  
तविपदो यस्य प्रसूनश्रियः पुष्पसंपदः । किं कुर्वन् ? परधनं मुष्णन्न-  
पहरन् । किं कृत्वा ? आरुह्य चटित्वा । किं तत् ? असमसाहसम-  
साधारणं स्वजीवितावमाननेन कर्म । किं कृत्वा ? असमीक्ष्यानालोच्य ।  
काः ? आपदो विनिपातान् । कस्य ? स्वस्यात्मनः । कथम् ? समं  
सह । कैः ? स्वैर्वन्धुभिः । किं विशिष्टाः ? ऐहिकीरिहलोकभवाः । न  
केवलं ता आमुष्मिकीश्च नरकादिभवाः । कस्य ? स्वस्यैवात्मन एव  
जनस्य स्वेषाम् । किं विशिष्टाः ? कटुतरा ऐहिकीभ्यः कटुभ्योतिशयेन  
कटूः । किं विशिष्टं सन् ? अर्थलहरीलुब्धः । अर्थस्य धनस्य लहरी युग-  
पत्प्राचुर्यागमः । तत्र लुब्धो गृध्रुः । कया ? भोगस्वाददुराशया विषय-  
स्वादनदुष्टाशया । वधो जीवितच्छेदोन्ते यासां ता वधान्ताः । ताश्च ता  
विपदश्च यातनादयः ।

स्तेयतन्निवृत्त्योः फलं दृष्टान्तमुखेनाचष्टे—

श्रुत्वा विपत्तीः श्रीभूतेस्तद्भवेन्यभवेष्वापि ।

स्तेयात्तद्भ्रतयेन्माढिमारोढुं वारिषेणवत् ॥ ५२ ॥

व्रतयेन्निवर्तयेत्स्वहितैषी । किं तत् ? तत्स्तेयम् । किं कर्तुम् ? आरोढुं  
प्रकर्षेण प्राप्तुम् । काम् ? माढिं पूजाम् । किंवत् ? वारिषेणवत् । वारि-  
षेणेन तुल्यम् । किं कृत्वा ? श्रुत्वाऽऽकर्ण्य । काः ? विपत्तीर्विपदः ।  
कस्य ? श्रीभूतेः । कस्मात् ? स्तेयाच्चौर्यात् । क ? तद्भवे तस्मिन्नेव



जन्मति । न केवलमन्यभवेण्यपि भवान्तरेषु च । एते अपि कथे संप्र-  
दायादवधार्ये ।

भूयोपि स्तेयदोषान् प्रकाशयंस्तद्विरतिं द्रढयति—

गुणविधायशःशर्मधर्ममर्माविधः सुधीः ।

अदत्तादानतो दूरे चरेत्सर्वत्र सर्वथा ॥ ५३ ॥

सुधीः सुमतिः सर्वत्र देशे काले च सर्वथा सर्वेण प्रकारेण दूरे  
चरेत् । अपसरेदित्यर्थः । कस्माद् ? अदत्तादानतः परेणादत्तस्य तद्धनस्य  
ग्रहणात् । किंविशिष्टात् ? गुणेत्यादि । गुणाश्च कौलीन्यविनयादयो विद्याश्च  
यशश्च शर्म च धर्मश्च । तेषां मर्माविधो लक्षणया सद्यो विनाशनात् ।  
मर्मणि हि विद्धे प्राणी सद्यो त्रियते यथा तथा स्तेये कृते गुणादिभिर्नरस्त-  
रक्षणे वियुज्यते इत्यर्थः ।

ज्ञानसंयमादिसाधनं विधिना दत्तं गृहीयादित्यनुशास्ति—

वसतिविकृतिवर्हवृसीपुस्तककुण्डीपुरःसरं श्रमणैः ।

श्रामण्यसाधनमवग्रहविनाग्राह्यमिन्द्रादेः ॥ ५४ ॥

ग्राह्यं स्वीकार्यम् । किं तत् ? श्रामण्यसाधनम् । श्रामण्यस्याध्ययन-  
कायशुद्धिसंयमादेः साधनं सिद्ध्यङ्गम् । कैः ? श्रमणैस्तपस्विभिः । किंवि-  
शिष्टम् ? वसतीत्यादि । वसतिः प्रतिश्रयः । विकृतिर्गोमयदग्धमृत्ति-  
कादिः । वर्हं पिच्छम् । वृसी व्रतिनामासनम् । कुण्डी कमण्डलुः । वस-  
तिश्च विकृतिश्च वर्हं च वृसी च पुस्तकश्च कुण्डी च । ताः पुरःसरा आद्या  
यस्य तृणास्तरणादेस्तत् तथोक्तम् । कस्माद्ग्राह्यम् ? इन्द्रादेर्देवेन्द्रनृपति-  
प्रमुखात् । केन ? अवग्रहविधिना स्वीकरणविधानेन ।

विधिवद्दत्तं गृहीत्वा यथोक्तं चरतः समीहितसिद्धिमभिधत्ते—

शचीशधात्रीशगृहेशदेवतासधर्मणां धर्मकृतेस्ति वस्तु यत् ।

ततस्तदादाय यथागमं चरन्ऽचौर्यचुंचुः श्रियमेति शाश्वतीम्

शचीशः इन्द्र इह हि किल पूर्वादिदिव्यसाधिपः सौधमेन्द्र उत्तरस्या  
श्वेतानेन्द्रः । धात्रीशो भूपतिः । गृहेशो वसतिस्वामी । देवता क्षेत्राधि

ष्टितो भूतादिः । सधर्माणः स्वयूष्याः साधवः । शचीशश्च धात्रीशश्च  
गृहेशश्च देवता च सधर्माणश्च । तेषां संबन्धि यथास्वं तत्स्वामिकं यद्वस्तु  
धर्मकृते धर्मार्थमस्ति भवति तत्ततः शचीशादेरादाय गृहीत्वा यथा-  
गममागमानतिक्रमेण चरन्नुष्ठानं कुर्वन् शाश्वतीमग्निनाशिनीं श्रियं  
लक्ष्मीमेति गच्छति साधुः - । किंविशिष्टः ? अचौर्यचुञ्चुः स्तेयविरत्या  
प्रतीतो यतः ॥

शून्यागारविमोचितावासपरोपरोधाकरणभैक्षशुद्धिसधर्माविसंवादलक्ष-  
णभावनापञ्चकेन स्थैर्यार्थमचौर्यव्रतं भावयेदित्युपदिशति—

शून्यं पदं विमोचितमुतावसेद्भैक्षशुद्धिमनु यस्येत् ।

न विसंवदेत्सधर्मभिरुपरुन्ध्यान् परमप्यचौर्यपरः ॥५६॥

आवसेदधिवसेदचौर्यपरस्तृतीयव्रतनिष्ठः साधुः । किं तत् ? पदं स्थानम् ।  
किंविशिष्टम् ? शून्यं निर्जनं गुहागोहादि । उत अथवा विमोचितं परच-  
क्रादिनोद्भासितं पदमावसेत् । तथा यस्येत् प्रयतेत संयमी । कथम् । अनु-  
लक्ष्यीकृत्य । काम् ? भैक्षशुद्धिम् । भिक्षाणां समूहो भिक्षाया आगतं  
वा भैक्षम् । तस्य शुद्धिः पिण्डशुद्ध्युक्तदोषपरिहारस्तां प्रति । तथा न वि-  
संवदेदिदं तवेदं ममेति विसंवादं न कुर्यादार्यः । कथम् ? सह । कैः ?  
सधर्मभिः साधर्मिकैः । तथा नोपरुन्ध्याद्भ्यर्थनया न संकोचयेदचौर्य-  
परः । कम् ? परं श्रावकादिम् ।

अस्तेयव्रतस्य भावनाः प्रकारान्तरेण व्याचष्टे—

योग्यं गृह्णन् स्वाम्यनुज्ञातमस्यन् ,

सर्वित तत्र प्रत्तमप्यर्थवत्तत् ।

गृह्णन् भोज्येप्यस्तगर्धोपसङ्गः,

स्वाङ्गालोची स्यान्निरीहः परस्वे ॥ ५७ ॥

साधुः परस्वे परधने निरीहो निःस्पृहः स्यात् । किं कुर्वन् ? गृह्णन्  
स्वीकुर्वन् । किं तत् ? योग्यं ज्ञानाद्युपकरणम् । किंविशिष्टं सत् ? स्वाम्य-  
नुज्ञातं तदधिपतिना गृहाणेत्यनुमतम् । एतेनाचारशास्त्रमार्गेण योग्ययाचनं

तत्स्वाम्यनुज्ञातात् ग्रहणं चेति भावनाद्वयं संगृहीतं बोद्धव्यम् । या तु गोचरादिषु गृहस्वाम्यननुज्ञातगृहप्रवेशवर्जनलक्षणा भावना स तत्रैवान्तर्भवत्यननुज्ञातानभ्युपगमाविशेषात् । तथा परस्वे निरीहः स्यात् । किं कुर्वन् ? अस्यन् क्षिपन् निराकुर्वन् । काम् ? सक्तिम् । क ? तत्र स्वाम्यनुज्ञया गृहीतेषु शोभ्ये परानुज्ञां संपाद्य गृहीतेष्व्यासक्तबुद्धिता इति । सैषा चतुर्थी तथा परस्वे निरीहः स्यात् । किं कुर्वन् ? गृह्णन् । किं तत् ? तद्योग्यं वस्तु । किंविशिष्टम् ? अर्थवत् सप्रयोजनम् । किंविशिष्टमपि ? प्रत्तमपि तत्स्वामिना प्रदातुमारब्धमपि । एतत्परिमाणमिदं भवता दातव्यमिति प्रयोजनमात्रपरिग्रहो न पुनर्दाता यावद्दाति तावद्गृह्णामीति बुद्धिरित्यर्थः । सैषा पञ्चमी । तथा चोक्तम्—

उपादानं मतस्यैव मते चासक्तबुद्धिता ।  
ग्राह्यस्यार्थकृतो लानमितरस्य तु वर्जनम् ॥  
अप्रवेशोऽमतेऽगारे गृहिभिर्गोचरादिषु ।  
तृतीये भावना योग्ययाज्ञा सूत्रानुसारतः ॥

पुनः प्रतिक्रमणशास्त्रोक्तं भावनापञ्चकं सूत्रयितुमाह—भोज्येपीत्यादि । तथा परस्वे निरीहः स्यात् । किंविशिष्टः सन् ? अस्तगर्द्धो निराकृतगृद्धिः । क ? भोज्ये भक्ते पाने च । एतेन भक्तसंतुष्टता पानसंतुष्टता चेति द्वे भावने संगृहीते । अपिशब्दाद्देहेष्यस्तगर्द्धः । देहेऽशुचित्वानित्यत्वादिभावनापर इत्यर्थः । सैषा तृतीया । तथा परस्वे निरीहः स्यात् । किंविशिष्टः सन् ? अपसङ्गः सङ्गादपेतः । सैषा परिग्रहनिवृत्तिलक्षणा चतुर्थी । तथा परस्वे निरीहः स्यात् । किंविशिष्टः सन् ? स्वाङ्गालोची आत्मानं देहं च भेदेनाध्यवस्यन् इदं शरीरादिकमात्मनो देहनमुपलेपः कर्मकृतं गुरुत्वं नोपकारकारकमिति देहनाख्या । सैषा पञ्चमी । एतदप्युक्तम्—

देहणं भावणं चावि उग्राहं च परिग्राहे ।  
संतुष्टो भक्तपाणेषु तदियं वदमस्सिदो ॥

एतेनैतदप्युक्तं भवति व्रतान्तरेपि शास्त्रान्तरोक्तान्यपि भावनान्तराणि चान्यानि । तत्राद्ये यथा—

मण्युत्तो वचिगुत्तो इरियाकायसंजुदो ।

एसणासमिदिसंजुत्तो पढमं वदमस्सिदो ॥

चतुर्थे यथा—

इत्थिकहा इत्थिसंसग्गी हस्सखेडपलोयणो ।

णियत्तो णियमंहिठिदो चउत्थं वदमस्सिदो ॥

अस्तेयव्रतद्रुढिमदूराधिरूढप्रौढमहिम्नां परमपदप्राप्तिमाशंसति—

ते संतोपरसायनव्यसनिनो जीवन्तु यैः शुद्धचि,—

न्मात्रोन्मेषपराङ्मुखाऽखिलजगदौर्जन्यगर्जद्भुजम् ।

जित्वा लोभमनल्पकिल्विषविषस्रोतः परस्वं शकृन्,

मन्वानैः स्वमहत्त्वलुप्तखमदं दासीक्रियन्ते श्रियः ॥ ५८ ॥

संतोषो यावद्बन्धयोग्योपयोगेन सौहित्यम् । संतोषो रसायनमिव दीर्घायुरादिगुणहेतुत्वात् । तस्य व्यसनं सेवानिर्बन्धस्तद्वन्तः साधवस्ते जीवन्तु दयादमत्यागसमाधिलक्षणप्राणान् धारयन्तु । यैः किम् ? यैर्दासी-क्रियन्ते अदास्यो दास्यकर्मकर्मो विधीयन्ते । काः ? श्रियः संपदः । कथं कृत्वा ? स्वमहत्त्वलुप्तखमदम् । स्वमहत्त्वेन निजमहिम्ना लुप्तः छिन्नः खमद आकाशदपो यत्र परधननिरीहा आकाशादपि महान्त इति भावः । किं कुर्वाणैः ? मन्वानैर्मन्यमानैः । किं तत् ? परस्वं परधनम् । किंवि-शिष्टम् ? शकृत् पुरीषम् । पुनः किंविशिष्टम् ? अनल्पकिल्विषविष-स्रोतः प्रचुरपातकगरलसरित्प्रवाहम् । किं कृत्वा ? जित्वाऽभिभूय । कम् ? लोभं गाढ्यम् । किंविशिष्टम् ? शुद्धेत्यादि । शुद्धचिन्मात्रे सर्व-विवर्तोत्तीर्णाचलचैतन्ये उन्मेषः साक्षात्करणप्रणिधानम् । तत्र परा-ङ्मुखं विमुखमशुद्धचिद्विवर्तवर्ति अखिलजगत् सर्वबहिरात्मप्राणिगणः । तत्र दौर्जन्यमपकारकत्वम् । तेन गर्जन्संरम्भभरतिर्भरं तिघ्वनन् भुजो बाहुयस्य । जगन्नयजेतारमित्यर्थः । इत्यचौर्यमहाव्रतम् ।

अथ पञ्चचत्वारिंशता पदैर्ब्रह्मचर्यव्रतं व्याचिकीर्षुस्तन्माहात्म्यव्यावर्णनेन प्ररोचनामुत्पाद्य तत्परिपालनाय मुमुक्षून् नित्यमुद्यमयति—

प्रादुःपन्ति यतः फलन्ति च गुणाः सर्वेऽप्यखर्वौजसो  
यत्प्रह्वीकुरुते चकास्ति च यतस्तद्ब्राह्ममुच्चैर्महः ।

त्यक्त्वा स्त्रीविषयस्पृहादि दशधाऽब्रह्ममलं पालय,  
स्त्रीवैराग्यनिमित्तपञ्चकपरस्तद्ब्रह्मचर्यं सदा ॥ ५९ ॥

भो शिवार्थिन्, तद्ब्रह्मचर्यं वक्ष्यमाणलक्षणं चतुर्थं व्रतं सदा यावज्जीव-  
मऽमलं निरतिचारं कृत्वा पालय रक्ष त्वम् । उदितोदितं कुर्वित्यर्थः । किं-  
विशिष्टः सन् ? स्त्रीत्यादि । स्त्रीषु मानुषीतिरश्रीदेवीषु तत्प्रतिमासु च वैराग्यं  
रिरंसातिग्रहः । तस्य निमित्तानि कारणानि कामदोषभावनादीनि वक्ष्य-  
माणानि । तेषां पञ्चकं परं प्रधानं ज्ञानापेक्षया मुख्यं यस्य स एवम् ।  
किं कृत्वा ? त्यक्त्वा व्रतयित्वा । किं तत् ? अब्रह्म । बृंहन्त्यहिंसादी-  
न्यस्मिन्निति ब्रह्म शुद्धस्वात्मानुभूतेः परिणतिः । ततोऽन्यद् अब्रह्म । मैथु-  
नमिति यावत् । तत्र हिंसादयो दोषाः पुण्यन्ति । मैथुनासेवनप्रवणो  
हि स्थासुचरिणून् प्राणिनो हिनस्ति मृपावादमाचष्टेऽदत्तमादत्ते सचेतनमि-  
तरं च परिग्रहं गृह्णाति । कतिधा ? दशधा दशप्रकारम् । कथं कृत्वा ?  
स्त्रीविषयस्पृहादि । स्त्रीविषयाः स्त्रीगता' रूपरसगन्धस्पर्शशब्दाः । तेषु  
स्पृहा अभिलापः । सा आदिर्यस्य वस्तिमोक्षादेस्तत् । देवगुरुसधर्मसाक्षिकं  
ब्रह्मचर्यव्रतं स्वीकृत्येत्यर्थः । तत्किम् ? यतोयस्मात्प्रादुःपन्ति प्रादुर्भ-  
वन्ति फलन्ति च स्वप्रयोजनसाधका भवन्ति । के ? सर्वे सकला गुणा  
व्रतशीलादयः संयमविकल्पाः । तथा यत्प्रह्वीकुरुते नमयति । कान् ?  
अखर्वौजसः । अखर्वमुन्नतमुदितोदितमोजस्तेज उत्साहो वा येषां तान्  
इन्द्राहमिन्द्रादीनपि किं पुनः प्रतीन्द्रचक्रवर्त्यादीनित्यपिशब्दार्थः । तथा  
यतो यस्माद्धेतोश्चकास्ति आत्मानं दर्शयति । किं तत् ? तत्प्रसिद्धं महस्ते-  
जः स्वपरप्रकाशकं रूपम् । किंविशिष्टम् ? ब्राह्मं ब्रह्मणो ज्ञानस्य शाब्दस्य  
केवलस्य चेदम् । किंविशिष्टम् ? उच्चैः प्रकर्षप्राप्तम् । श्रुतकेवलित्वं केवलित्वं  
चेत्यर्थः ।

ब्रह्मचर्यस्वरूपं निरूप्य तत्पालनपराणां परमानन्दप्रतिलम्भमभिधत्ते—  
या ब्रह्मणि स्वात्मानि शुद्धबुद्धे चर्या परद्रव्यमुचः प्रवृत्तिः ।  
तद्ब्रह्मचर्यं व्रतसर्वभौमं ये पान्ति ते यान्ति परं प्रमोदम् ६०

ते ब्रह्मव्रतपालिनः परं प्रमोदं परमानन्दं यान्ति प्रतिलभन्ते । ये किम् ? ये पान्ति रक्षन्ति निरतिचारं कुर्वन्ति । किं तत् ? तद्ब्रह्मचर्यम् । किंविशिष्टम् ? व्रतसार्वभौमम् । सर्वभूमेरीश्वरः सार्वभौमश्चक्रवर्ती । व्रतानां सार्वभौम इव मुकुटबद्धानामिव तेषां तदायत्तवृत्तित्वात् । यत्किम् ? या चर्या । कोर्थः ? प्रवृत्तिरप्रतिहता परिणतिः । कस्य ? परद्रव्यमुचः स्वपरशरीरं त्यक्तवतः । क ? ब्रह्मणि । कोर्थः ? स्वात्मनि निजचिद्रूपे । किंविशिष्टं ? शुद्धबुद्धे दृष्टश्रुतानुभूतभोगाकाङ्क्षारूपनिदानबन्धादिसमस्तविभावरागादिमलनिर्मुक्तत्वाच्छुद्धे, युगपत्सकलपदार्थसाक्षात्कारसमर्थत्वाद्बुद्धे च । ब्रह्मणि चर्या ब्रह्मचर्यमिति हि नैरुक्ताः । 'लिङ्गमशिष्यं लोकाश्रयत्वाल्लिङ्गस्य' इति नपुंसकत्वम् । तथा चोक्तम्—

निरस्तान्याङ्गरागस्य स्वदेहेऽपि विरागिणः ।

जीवे ब्रह्मणि या चर्या ब्रह्मचर्यं तदीर्यते ॥

. दशप्रकारब्रह्मचर्यसिद्ध्यर्थं दशधाऽब्रह्मप्रतिपेधाय प्रयुक्ते—

मा रूपादिरसं पिपास सुदृशां मा वस्तिमोक्षं कृथा,  
वृष्यं स्त्रीशयनादिकं च भज मा मा दा वराङ्गे दृशम् ।  
मा स्त्रीं सत्कुरु मा च संस्कुरु रतं वृत्तं स्मरस्मार्य मा,  
वर्त्यन्मेच्छ जुपस्व मेष्टविषयान् द्विःपञ्चधा ब्रह्मणे ॥ ६१ ॥

हे आर्य, द्वौ वारौ पञ्चद्विःपञ्चधा दशधा दशप्रकाराय ब्रह्मणे मैथुन-विरतिव्रतायेदमिदं मा कार्षीरिति समुदायार्थः कथ्यते । अथ प्रत्येकं तदर्थः कथ्यते । भो मुमुक्षो, मा पिपास पातुमिच्छ त्वम् । कम् ? रूपादिरसम् । रस्य-तेस्वाद्यते इति रसो रसनेन्द्रियग्राह्यार्थः । रूपमादिर्यस्य रसादेः स रूपादी-रूपरसगन्धस्पर्शशब्दग्रामः । स एव रसस्तम् । कासाम् ? सुदृशां कामि-नीनाम् । चक्षुषा कामिनीनां मुखादिसौन्दर्यं, जिह्वया विम्बोष्ठरसं, घ्राणे-नोच्छ्वसितादि सुरभिगन्धं, त्वगिन्द्रियेण पीनस्तनादिस्पर्शं, श्रोत्रेण च गीता-दिशब्दं परिभोक्तुं मामिलपेत्यर्थः । एवमुत्तरत्रापि बोध्यम् । तथा मा कृथा मा कुरु त्वम् । कम् ? वस्तिमोक्षं लिङ्गविकारकरणम् । कस्य ?

ब्रह्मणे । लिङ्गविकारकरणविरमणब्रह्मचर्यव्रतायेत्यर्थः । एवं सर्वत्र । तथा  
 मा भज मा सेवस्व त्वम् । किं तत् ? वृष्यं शुक्रवृद्धिकरं क्षीरमापानादि ।  
 न केवलं, स्त्रीशयनादिकं च । कामिन्यङ्गस्पर्शवत् तत्संसक्तशय्यासना-  
 दिस्पर्शस्यापि कामिनां प्रीत्युत्पत्तिनिमित्तत्वात् । तथा मां दा मा देहि  
 त्वम् । मा व्यापारयेत्यर्थः । काम् ? दृशं चाक्षुषीं चैतसीं च दृष्टिम् । क ?  
 वराङ्गे भगे । तथा स्त्रीं नारीं मा सत्कुरु मा सन्मानय त्वम् । मा च  
 संस्कुरु वस्त्रमाल्यादिभिर्मा भूषय त्वं स्त्रियम् । तथा मा स्मर स्म त्वम् ।  
 किं तत् ? रत्नं मैथुनम् । किंविशिष्टम् ? वृत्तं पूर्वानुभूतम् । तथा ताभिः  
 सह मया क्रीडितमिति मा स्म चिन्तयेत्यर्थः । तथा मा इच्छ माभिलष  
 त्वम् । किं तत् ? रत्नम् । किंविशिष्टम् ? वत्स्येद् भविष्यत् । दिव्यस्त्रीभिः  
 सहेत्यमित्यं सुरतं करिष्याम्यहमिति मा काङ्क्षीरित्यर्थः । तथा मा  
 जुपस्व मा सेवस्व त्वम् । कान् ? इष्टविषयान् इच्छया विषयीकृतान्  
 रूपादीन् ॥

विषयवर्गस्य मनोविकारकारित्वं मुनिभिरपि दुर्निवारमिति परं तत्प-  
 रिहारे विनेयं सज्जयति—

यद्व्यङ्गं घुणवद्वज्रमीष्टे न विषयव्रजः ।

मुनीनामपि दुष्प्रापं तन्मनस्तत्तमुत्सृज ॥ ६२ ॥

यन्मनो व्यङ्गं वेधितुं विकारयितुं विषयव्रजो रूपरसादीन्द्रियार्थग्रामो  
 न ईष्टे न शक्नोति । क इव कम् ? घुणवद्वज्रं कुलिशं काष्ठभक्षकीटको  
 यथा । तन्मनश्चित्तं दुष्प्रापं दुर्लभं वर्तते । केपाम् ? मुनीनामपि संय-  
 मिनाम् । किं पुनरितरजनानामित्यर्थः । मुनीनामित्यत्र शैपिकी पट्टी । तथा  
 च शिष्टप्रयोगः । “स्त्रीणां वश्यकरोपायो देवानामपि दुर्लभः ।” इति । उप-  
 संहारमाह—यत् एवं तत्तस्मात्तं विषयव्रजमुत्सृज परिहर त्वम् ॥

स्त्रीवैराग्यपञ्चकभावनया प्राप्तस्त्रीवैराग्यो ब्रह्मचर्यं वर्धयेति शिक्षयति—

नित्यं कामाङ्गनासङ्गदोषाशौचानि भावयन् ।

कृतार्यसङ्गतिः स्त्रीषु विरक्तो ब्रह्म बृंहय ॥ ६३ ॥

भोः साधो, वृंहय प्रकर्षं नय त्वम् । किं तत् ? ब्रह्म ब्रह्मचर्यव्रतम् ।  
किंविशिष्टः सन् ? स्त्रीषु विरक्तो निवृत्ताभिलाषः । कथंभूतो भूत्वा ?  
कृतार्यसङ्गतिः तपोज्ञानादिवृद्धैः सह विहितसंवासः । किं कुर्वन् ? नित्यं  
भावयन् मुहुश्चिन्तयन् । कानि ? कामाङ्गनासङ्गदोषाशौचानि । सङ्गः  
संसर्गः । प्रत्यासत्तेरङ्गनाया एव । अथवा कामाङ्गनाङ्गमासङ्गेति पठनीयम् ।  
कामश्चाङ्गना च सङ्गश्चाङ्गनासंसर्गः । तेषां दोषा अपकारकधर्माः । कामाङ्ग-  
नासङ्गदोषाश्चाशौचं चाशुचित्वं तान्येवम् । तथाचोक्तम्—

मातृस्वसृसुतातुल्यं दृष्ट्वा स्त्रीत्रिकरूपकम् ।

स्त्रीकथादिनिवृत्तिर्या ब्रह्म स्यात्तन्मतं सताम् ॥

अष्टाभिः पदैः कामदोषान् व्याचिख्यासुः प्रथमं तावद्योन्यादिरिरंसायाः  
प्रवृत्तिनिमित्तकथनपुरस्सरं तीव्रदुःखकरत्वं वक्रभणित्या प्रकाशयति—

वृष्यभोगोपयोगाभ्यां कुशीलोपासनादपि ।

पुंवेदोदीरणात्स्वस्थः कः स्यान्मैथुनसंज्ञया ॥ ६४ ॥

मिथुनस्य स्त्रीपुंसयोः कर्म रूढिवशाद्रतिसुखार्थं चेष्टितं मैथुनम् । तत्र  
संज्ञा बान्छा मैथुनसंज्ञा । स्त्रीपुंसयोश्चारित्रमोहोदये सति रागविशेषावि-  
ष्टयोः परस्परस्पर्शनं प्रतीच्छेत्यर्थः । तथा स्त्रीपुरुषयोः पुरुषयोः स्त्रियो-  
र्वां परस्परैकैकस्य पुंसः स्त्रिया वा यन्मैथुनाभिप्रायेण हस्ताद्यवयवसंघट्टनं  
तदप्यसावुपचारान्मैथुनार्थः सर्वपरिस्पन्दश्च संभोगशृङ्गार इति लोके ।  
तथा चोक्तम्—

अन्योन्यस्य सच्चित्तावनुभवतो नायकौ यदिद्भमुदौ ।

आलोकनवचनादि स सर्वः संभोगशृङ्गारः ॥

तस्याश्चाहारादिसंज्ञावत्तीव्रदुःखहेतुत्वमनुभवसिद्धमागमसिद्धं च । तथा  
व्यागमः—

इह जाहिं बाहिया विं य जीवा पावंति दारुणं दुःखं ।

सेवंतावि य उभये ताओ चत्तारि सण्णाओ ॥

१ इह याभिर्बाधिता अपि च जीवाः प्राप्नुवन्ति दारुणं दुःखम् ।

सेवमाना अपि च उभये ताश्चतस्रः संज्ञाः ॥



अपि च—

परितप्यते विपीदति शोचति विलपति च खिद्यते कामी ।  
नक्तं दिवं न निद्रां लभते ध्यायति च विमनस्कः ॥

लोकेपि—

उत्कण्ठा परितापो रणरणकं जागरस्तनोस्तनुता ।  
फलमिदमहो मयाप्तं सुखाय मृगलोचनां दृष्ट्वा ॥

अपि च—

अंसणं चयंति दीहं ससंति विरहाणलेण उज्झंति ।  
सिविणेवि मुणिंदसुहं ण लहंति णियंविणीमूढा ॥

एतत्सर्वं मनसि कृत्वेदमाह—कः स्यात् ? न कश्चित् । किंविशिष्टः ?  
स्वस्थः सुखी । सर्वोपि नित्यं दुःखमेवानुभवेदित्यर्थः । कया ? मैथुन-  
संज्ञया । किंविशिष्टया ? बहिरङ्गावृष्यभोगादित्रयादन्तरङ्गाच्च पुंवेदोदी-  
रणानिमित्तादुद्भूतया । उद्भूतयेति पदं सामर्थ्यलब्धमत्र योज्यम् । भोगो  
भोजनम् । उपयोगश्चक्षुरादिभिरनुभूयमानानां सेवनम् । भोगश्चोपयोगश्च  
भोगोपयोगौ । वृष्याणां कामवर्धनोदीपनानां भोगोपयोगौ वृष्यभोगोप-  
योगौ, ताभ्याम् । क्षीरशर्करादीनां भोजनेन रम्योद्यानादीनां च सेवनेने-  
त्यर्थः । कुशीलाः ख्यादिव्यसनासक्ताः । तेषामुपासनं सेवनं तदधीनतया  
वृत्तिः कुशीलोपासनं, तस्मात् । अपिः समुच्चये भिन्नक्रमः । पुंवेदो-  
दीरणाच्चेत्यर्थः । पुंसो वेदो योन्यादिरिरंसा संमोहोत्पादनिमित्तं चारित्र-  
मोहकर्मविशेषः पुंवेदः । तस्योदीरणादुद्भवात् । पुंवेदग्रहणं चात्र पुंसो  
विनेयत्वेन प्रकृतत्वात् । तेन वेदसामान्यलाभात्स्वीनपुंसकवेदावपि  
व्याख्येयौ । तत्र मार्दवास्फुटत्वबहुमदनावेशनेत्रविभ्रमादिसुखपुंस्कामता-  
दिः स्त्रीभाववेदः । तद्विपरीतः पुंभाववेदः । तदुभयमिष्टीभावो नपुं-  
सकभाववेदः । तथा चागमः—

१ अशनं त्यजन्ति दीर्घं श्वसन्ति विरहानलेन दहन्ते ।

स्वमेपि मुनीन्द्रसुखं न लभन्ते नितम्बिनीमूढाः ॥

पणिदरसभोयणाए तस्सुवओगा कुसीलसेवाए ।  
वेदस्सुदीरणाए मेहुणसण्णा हवे चउहिँ ॥

बहिरात्मप्राणिगणस्य कामदुःखाभिभवदुर्निवारतामनुशोचति—

संकल्पाण्डकजो द्विदोपरसनश्चिन्तारूपो गोचर,-  
च्छिद्रो दर्पवृहद्रदो रतिमुखो हीकश्रुकोन्मोचकः ।  
कोप्युद्यद्दशवेगदुःखगरलः कन्दर्पसर्पः समं,  
ही दन्दष्टि हठद्विवेकगरुडक्रोडादपेतं जगत् ॥ ६५ ॥

इष्टाङ्गनादर्शनादिना तां प्रत्युत्कण्ठागर्भो मनोव्यापारः संकल्पः । यन्न-  
खत्वक्सदशमुपात्तकाठिन्यं शुक्रशोणितपरिवरणं परिमण्डलं तदण्डम् । अण्ड-  
सेवाण्डकम् । संज्ञायां कः । संकल्प एवाण्डकं संकल्पाण्डकम् । तत्र जातः  
संकल्पाण्डकजः । द्वौ रागद्वेपाख्यौ दोषावेव रसने जिह्वे यस्य स द्विदो-  
परसनः । इष्टाङ्गनागुणसमर्थनतद्दोषपरिहार्यो विचारश्चिन्ता । चिन्तैव  
रूपा रोपो यस्य स चिन्तारूपः । गोचरा रूपादिविषयाः । त एव  
छिद्राणि बल्मीकादिगतप्रवेशरन्ध्राणि यस्य स गोचरच्छिद्रः । दर्पो  
वीर्योद्रेकः बृहन्महान् रदो दन्तो बृहद्रदो दंष्ट्रा । सा चैकतालुगता । दर्प  
एव बृहद्रदो यस्यासौ दर्पवृहद्रदः । रतिर्मनसः प्रीत्यावस्थितिः । देशा-  
दिष्वनौत्सुक्यमिति यावत् । रतिरेव मुखं वक्त्रं यस्य स रतिमुखः ।  
हीर्लजा । हीरेव कश्रुको निर्मोको हीकश्रुकः । तस्योन्मोचको वियोजको  
हीकश्रुकोन्मोचकः । कोप्यपूर्वः । सप्तवेगविषो हि शास्त्रे सर्पः प्रसिद्धः ।  
यदाह वाग्भटः—

“ पूर्वं दर्वाकृतां वेगे दुष्टं श्यावीभवत्यसृक् ।  
श्यावता तेन वक्रादौ सर्पन्तीव च कीटकाः ॥  
द्वितीये ग्रन्थयो वेगे तृतीये मूर्धगौरवम् ।  
दुर्गंधो दंशविक्लेदश्चतुर्थे घृचनं वमिः ॥

१. पुष्टिदरसभोजनेन तस्योपयोगेन कुसीलसेवया ।

वेदस्योदीरणया मैथुनसंज्ञा भवेच्चतुर्भिः ॥

संधिविश्लेषणं तन्द्रा पञ्चमे पर्वमेदनम् ।  
 दाहो हिध्मा च पष्टे तु हृत्पीडा गात्रगौरवम् ॥  
 मूर्छा विपाकोऽतीसारः प्राप्य शुक्रं तु सप्तमे ।  
 स्कन्धपृष्ठकटीभङ्गः सर्वचेष्टानिवर्तनम् ॥”

इति । तदेवापूर्वत्वमुद्यद्दशेत्यादिना समर्थयते—दुःखमेव गरलं विषं  
 दुःखगरलम् । उद्यन्तः प्रतिक्षणमारोहन्तो दश शोचनाद्यो वेगा यस्य  
 तदुद्यद्दशवेगं दुःखगरलं यस्यासानुद्यद्दशवेगदुःखगरलः । एवंभूतः  
 कन्दर्पसर्पः कामपन्नगो ही कष्टं दन्दष्टिं गार्हितं दशति । गर्हा चात्र  
 वृद्धेष्वाप्यतिज्वलनादनौचित्यप्रवृत्ता । किं दन्दष्टि ? जगद् बहिरात्म-  
 प्राणिगणम् । कथं कृत्वा ? समं युगपत्सर्वं वा । यल्लोकः—

इच्छि सरासणु कुसुम सरु अंगु ण दीसइ जासु ।  
 हलितसु मयणमहाभडहु तिहुवणि कवणु ण दासु ॥

अपि च—

अनङ्गः पञ्चभिः पौष्पैर्विश्वं व्यजयतेपुभिः ।  
 इत्यसंभाव्यमेवैतद्विचित्रा वस्तुशक्तयः ॥

किंविशिष्टम् ? यतोऽपेतमपगतम् । कस्मात् ? हठद्विवेकगरुडक्रो-  
 डात् । विवेकः कामदोषादिविवेचनप्रणिधानम् । स एव गरुडस्ताक्षर्यो विवे-  
 कगरुडः । हठन् देदीप्यमानो बलात्कारयुक्तो वा विवेकगरुडः । तस्य क्रोडं  
 भुजद्वयान्तरालभागस्तस्मात् ।

कामस्य दश वेगान्सहेतुकानाह—

शुग्दिदृक्षायतोच्छ्वासज्वरदाहाशनारुचीः ।

समूर्छोन्मादमोहान्ताः कान्तामामोत्यनाप्य ना ॥६६॥

आप्नोति लभते । कोसौ ? ना पुरुषः । काः ? शुगित्यादि दशा-  
 वस्थाः । किं कृत्वा ? अनाप्य अलब्ध्वा । काम् ? कान्तामिष्टाङ्गनाम् ।  
 ( १ ) शुक् शोकः । ( २ ) दिदृक्षा द्रष्टुमिच्छा । ( ३ ) आयतो-  
 च्छ्वासो दीर्घमुच्छ्वसनम् । ( ४ ) ज्वरः संतापरूपो व्याधिः । ( ५ )

दाहः सर्वाङ्गीणः परितापः । ( ६ ) अशनारुचिरन्नानभिलापः । ( ७ )  
मूर्छा नष्टचेष्टता । उन्मादो मनोविभ्रमः । ( ९ ) मोहो वैचित्यम् ।  
( १० ) अन्तो नाशः । मरणमिति यावत् । आयतश्चासावुच्छ्वासश्चायतो-  
च्छ्वासः । अशनस्यारुचिरशनारुचिः । शुक् च दिदृक्षा चायतोच्छ्वासश्च ज्व-  
रश्च दाहश्चाशनारुचिश्चेष्टताः षट् । किंविशिष्टाः ? समूर्छोन्मादमोहान्ताः ।  
मूर्छा चोन्मादश्च मोहश्चान्तश्च मूर्छोन्मादमोहान्ताः । सह तैश्चतुर्भिर्वर्तमानाः  
शुगादयः षट् । ता एता दश दशा अभीष्टकामिनीमलब्ध्वा कामुकः  
प्राप्नोतीति संबन्धः । उक्तं च—

शोचति प्रथमे वेगे द्वितीये तां दिदृक्षते ।  
तृतीये निःश्वसित्युच्चैश्चतुर्थे ढौकते ज्वरः ॥  
पञ्चमे दह्यते गात्रं षष्ठे भक्तं न रोचते ।  
प्रयाति सप्तमे मूर्छामुन्मत्तो जायतेष्टमे ॥  
न वेत्ति नवमे किञ्चिन्प्रियते दशमेऽवशः ।  
संकल्पस्य वशेनैव वेगास्तीव्रास्तथान्यथा ॥

लोके त्विमाः कामस्य दशावस्थाः—

आदावभिलापः स्याच्चिन्ता तदनन्तरं ततः स्मरणम् ।  
तदनु च गुणसंकीर्तनमुद्वेगोऽथ प्रलापश्च ॥  
उन्मादस्तदनु ततो व्याधिर्जडता ततस्ततो मरणम् ।  
इत्थमसंयुक्तानां रक्तानां दश दशा ज्ञेयाः ॥

कामार्तस्य किमप्यकृत्यं नास्तीति ज्ञापयति—

अविद्याशाचक्रप्रसृमरमनस्कारमरुता,  
ज्वलत्युच्चैर्भोक्तुं सरशिखिनि कृत्स्नामिव चितम् ।  
रिरंसुः स्त्रीपङ्के कृमिकुलकलङ्के विधुरितो,  
नरस्तन्नास्त्यस्मिन्नहह सहसा यन्न कुरुते ॥ ६७ ॥

अहहेत्यद्भुते खेदे च । अस्मिन् लोके तन्नास्त्यकृत्यं नरः पुनान्  
सहसा रभसेन यन्न कुरुते । किं चिकीर्षुः ? रिरंसुः क्रीडितुमिच्छुः ।

क ? स्त्रीपङ्के योपित्कर्दमे । किंविशिष्टे ? कृमिकुलकलङ्के । कृमयो योनि-  
जन्तवः । वात्स्यायनोप्याह—

रक्तजाः कृमयः सूक्ष्मा मृदुमध्याधिशक्तयः ।

जन्मवर्त्मसु कण्डूतिं जनयन्ति तथाविधाम् ॥

कृमीणां कुलं संघातः कृमिकुलम् । तदेव कलङ्को लान्छनं यस्य । किं-  
विशिष्टः सन् ? तत्र रिरंसुः संपन्न इत्याह—विधुरितो विक्रवीभूतः । क  
सति ? स्मरशिखिनि कामाग्नौ । किंकुर्वति ? उच्चैरतिशयेन ज्वलति  
दीप्यमाने । किं कर्तुमिव ? भोक्तुं भक्षयितुमिव । काम् ? चितं चेत-  
नाम् । किंविशिष्टाम् ? कृत्स्नां निःशेषाम् । केन ज्वलति ? अविद्येत्यादि ।  
मनस्कारश्चित्तप्रणिधानम् । स एव मरुद्वायुर्मनस्कारमरुत् । अविद्या  
देहात्मनोरेकत्वप्रत्ययः । तत्प्रयुक्ता आशा भाविविषयाकाङ्क्षा । पक्षे  
नास्ति विद्या ज्ञानं यासु ता अविद्या अनिर्धारितविशेषाः । आशा दिशः ।  
तासु चक्रप्रसृमरः । चक्रेण संघातेन संतानेन पक्षे मण्डलाकारेण प्रसृ-  
मरः प्रसरणशीलोऽविद्याशाचक्रप्रसृमरः । स चासौ मनस्कारमरुच्च ।  
तेन हेतुना, देदीप्यमाने कामाग्नौ सत्याकुलीभूतः पुमान् कर्दम इव योपिति  
रन्तुमिच्छुः सर्वमकृत्यं रभसेन करोतीत्यर्थः ।

ग्राम्यसुखोत्सुकबुद्धेर्धनार्जनकर्मसाकल्यश्रमप्रगुणत्वमशेषयोपिदयन्नणा-  
न्तःकरणत्वं च व्याचष्टे—

आपातमृष्टपरिणामकटौ प्रणुन्नः,

किंपाकवन्निधुवने मदनग्रहेण ।

किं किं न कर्म हतशर्म धनाय कुर्यात्,

क क स्त्रियामपि जनो न मनो विकुर्यात् ॥ ६८ ॥

जनो लोकः किं किं हतशर्म नाशितसुखं कर्म कृष्यादिव्यापारं  
धनाय धनं लब्धुं न कुर्यात् ? सर्वमपि विदध्यादित्यर्थः । किंविशिष्टः  
सन् ? प्रणुन्नः प्रकर्षेण प्रेरितः । केन ? मदनग्रहेण । मदनः कन्दर्पो  
ग्रहो भूतादिरिव पारतन्त्र्यनिमित्तत्वात् । क प्रणुन्नः ? निधुवने मैथुने ।

किंविशिष्टे ? आपातेत्यादि । आपाते उपयोगोपक्रमे मृष्टं मधुरं सुखव-  
दाभासनाद् आपातमृष्टं, परिणामे विपाके रसान्तरानुभवसमये कटु-  
दुःखावहत्वाद्—आपातमृष्टपरिणामकटु तस्मिन् । किंवत् ? किंपाकवत्  
किंपाकफले यथा । उक्तं च—

रस्यमापातमात्रेण परिणामेऽतिदारुणम् ।

किंपाकफलसंकाशं तत्कः सेवेत मैथुनम् ॥

तथा क्व क्व कस्यां कस्यां मानुष्यां देव्यां तिरश्चयां निर्जीवायां वा स्त्रियां  
तद्व्यक्तौ वा जनो न विकुर्यात् । किं तत् ? मनः । सर्वस्यां योपिति चित्तं  
दुरभिसंधि विदध्यादित्यर्थः । तदुक्तम्—

“अभिप्रवृद्धकामस्तन्नास्ति यन्न करोति । श्रूयते हि किल कामपरवशः  
प्रजापतिरात्मदुहितरि, हरिर्गोपवधूपु, हरः संतनुकलत्रे, सुरपतिर्गौतमभा-  
र्यायां, चन्द्रश्च बृहस्पतिपत्न्यां मनश्चकारेति ।

कामाग्नेरचिकित्स्यतामाचष्टे—

ज्येष्ठज्योत्स्नेऽमले व्योम्नि मूले मध्यन्दिने जगत् ।

दहन् कथंचित्तिग्मांशुश्चिकित्स्यो न स्मरानलः ॥ ६९ ॥

कथंचित्केनापि प्रकारेण शीतोदकादिसेचातिरेकेण चिकित्स्यः प्रति-  
कृतं शक्यः । दाहदानान्निवर्यं इत्यर्थः । कोसौ ? तिग्मांशुस्तीक्ष्णरश्मिस्र-  
पनः । किं कुर्वन् ? दहन् दाहार्तं कुर्वन् । किं तत् ? जगत् जीवलोकम् ।  
कदा ? अमले निरग्ने व्योम्नि अभ्रेऽसति ज्येष्ठज्योत्स्ने ज्येष्ठमाससित-  
पक्षे मूले मूलनक्षत्रे वर्तमाने मध्यन्दिने मध्याह्ने । स हि चण्डांशोरुक्-  
ष्टस्तपनसमयः । न तु कथंचिच्चिकित्स्यः । कोसौ ? स्मरानलः कामाग्निस्तस्य  
शीतोपचारेण प्रत्युत प्रदीप्यत्वात् । यल्लोके—

हारो जलार्द्रवसनं नलिनीदलानि,

प्रालेयशीकरमुचस्तुहिनांशुभासः ।

यस्येन्धनानि सरसानि च चन्दनानि,

निर्वाणमेप्यति कथं स मनोभवाग्निः ॥

अपि च—

चन्द्रः पतङ्गति भुजङ्गति हारवल्ली,—

स्नक् चन्दनं विपति मुर्मुरतीन्दुरेणुः ।

तस्याः कुमार भवतो विरहातुरायाः,

किं नाम ते कठिनचित्त निवेदयामि ॥

कामोद्रेकस्य तरसा समग्रगुणग्रामोपमर्दकत्वं निवेदयति—

कुलशीलतपोविद्याविनयादिगुणोच्चयम् ।

दन्दह्यते स्मरो दीप्तः क्षणात्तृण्यामिवानलः ॥ ७० ॥

दन्दह्यते गर्हितं दहति । गर्हा चात्र लौकिकालौकिकगुणग्रामयोरवि-  
शेषेण भस्मीकरणादवतरति । कोसौ ? दीप्तो ज्वलितः स्मरः कामः । कम् ?  
कुलादिगुणग्रामम् । कस्मात् ? क्षणात् क्षणमात्रात् । क इव काम ?  
अनलोभिस्तृण्यां तृणसंहतिं यथा । कुलं संतानक्रमेणागतमाचरणम् ।  
शीलमाचारः शौचं तपःकरणान्तःकरणनियमानुष्ठानम् । विद्या ज्ञानम् ।  
विनयस्तपःश्रुतादिवृद्धेषु नीचैराचरणम् । आदिशब्देन प्रतिभासंघा-  
स्मृतिवादित्ववाग्मिस्त्वतेजस्वित्वारोग्यबलवीर्यलज्जादाक्षिण्यादयो गृह्यन्ते ।  
कुलं च शीलं च तपश्च विद्या च विनयश्च । ते आदयो येषां ते कुलादयः ।  
ते च ते गुणाश्चोपकारकधर्माः । तेषामुच्चयः संघातः ।

आसंसारग्रवृत्तमैथुनसंज्ञासमुद्भूताखिलदुःखानुभवधिकाराग्रतः सरन्त-  
न्निग्रहोपायमावेदयन्नाह—

निःसंकल्पात्मसंवित्सुखरसशिखिनानेन नारीरिरंसा,—

संस्कारेणाद्ययावद्धिगहमधिगतः किं किमस्मिन्न दुःखम् ।

तत्सद्यस्तत्प्रबोधच्छिदि सहजचिदानन्दनिष्पन्दसान्द्रे,

मज्जाम्यस्मिन्निजात्मन्ययमिति विधमेत्काममुत्पित्सुमेव ॥ ७१ ॥

विधमेन्निगृह्णीयात्साधुः । कम् ? कामम् । किंविशिष्टम् ? उत्पि-  
त्सुमेव उत्पत्त्यभिमुखमेव, न वृद्धतं, तथाभूतस्य तस्याशक्यप्रती कार-

त्वात् ' न कामासक्तस्यास्ति किञ्चिच्चिकित्सितम् ' इति वचनात् । कथं विधसेत् ? इति अनेनोपायेन । धिग् निन्द्योहं, यतोऽस्मिन्संसारे किं किं दुःखं निगोदादियोनिसंभवं नाधिगतो न प्राप्तोहम् । सर्वं तन्मया भुक्तमित्यर्थः । केन हेतुना ? अनेन प्रतीयमानेन नारीरिरंसासंस्कारेण स्त्रियां रन्तुमिच्छाभावनया । किंविशिष्टेन ? निरित्यादि । निःसंकल्पा अन्तर्जल्पसंपृक्तोत्प्रेक्षाजालान्निष्क्रान्ता आत्मसंवित् स्वात्मानुभूतिः । सैव तज्जं वा सुखं शर्म । तदेव रसः पारदः । तत्र शिखी ज्वलनस्त-  
दुत्सारकत्वात् । कियन्तं कालम् ? अद्ययावद् वर्तमानसमयावधि । यत एवं तत्तत्स्थान्मज्जामि वृडामि । कोसौ ? अयं स्वसंवेदनप्रत्यक्षेण प्रतीयमानोऽहम् । कस्मिन् ? अस्मिन् स्वसंवेद्यमाने निजात्मनि स्वचि-  
द्रूपे । किंविशिष्टे ? सद्यस्तत्प्रबोधच्छिदि सपदि नारीरिरंसासंस्कार-  
प्राकट्यापनोदके । पुनः किंविशिष्टे ? सहजचिदानन्दनिष्यन्दसान्द्रे ।  
चिद् ज्ञानम् । तदेवानन्दः । सहजो नैसर्गिकश्चासौ चिदानन्दश्च । तस्य निष्यन्दः पुनःपुनराविर्भावः । तेन सान्द्रे घने । इति कामदोषभावना ।

एवं कामदोषान्व्याख्यायेदानीं पङ्क्तिः पदैः स्त्रीदोषान् व्याचिख्यासुस्तद्वो-  
पज्ञानृत्वमुखेन पाण्डित्यप्रकाशनाय मुमुक्षुमभिमुखीकुर्वन्नाह—

पत्यादीन् व्यसनार्णवे स्मरवशा या पातयत्यञ्जसा,  
या रुष्टा न महत्त्वमस्यति परं प्राणानपि प्राणिनाम् ।  
तुष्टाप्यत्र पिनष्ट्यमुत्र च नरं या चेष्टयन्तीष्टितो,  
दोषज्ञो यदि तत्र योषिति सखे दोषज्ञ एवासि तत् ॥७२॥

हे सखे मित्र, यद्यसि भवसि त्वम् । किंविशिष्टः ? दोषज्ञः । दोषा-  
नपकारकधर्माञ्जानानः । क ? तत्र तस्यां प्राङ्निर्दिष्टदोषायां योषिति  
स्त्रियाम् । तदसि त्वम् । किंविशिष्टः ? दोषज्ञ एव विद्वानेव । वस्तुषु  
हि यो दोषान् यथावस्थितान् जानाति स दोषज्ञो विद्वानिति प्रसिद्धः ।  
तथा चाभिधानं “ विद्वान् विपश्चिद् दोषज्ञः ” इति । अहं तु मन्ये, सर्व-  
दूष्यदोषान् जानानोपि यदि स्त्रीदोषान् न जानाति तदा न विद्वान् । यः  
पुनरन्यत्र दोषान् जानन्नजानत्तपि वा यदि स्त्रीदोषान् जानाति तदा



विद्वानेवेति । तत्र केल्याह—या योषित्पातयति प्रक्षिपति । कान् ? पत्यादीन् भर्तृपुत्रपितृगुर्वादीन् । क ? व्यसनार्णवे श्रेयःप्रत्यावर्तनसमुद्रे । किंविशिष्टा सती ? स्मरवशा । स्मरे कामे वशः पारतन्त्र्यं यस्याः । तथा याऽञ्जसा परमार्थेन न तु कैतवेन रुष्टा कुपिता सती न परं न केवलं प्राणिनां महत्त्वं माहात्म्यमस्यत्यपनुदति किंतु प्राणानपि जीवितमपि । तथा या तुष्टापि प्रीतापि सती पिनष्टि संचूर्णयति सर्वपुरुषार्थोपमर्दकरत्वात् । कम् ? नरं पुरुषम् । क ? अत्र इह लोकेऽमुत्र च परलोके । किं कुर्वती ? चेष्टयन्ती प्रवर्तयन्ती नरमेव । कस्मात् ? इष्टितः स्वेच्छातः॥

स्त्रीणां निसर्गवञ्चकत्वेन दुःखैककारणत्वमुपदर्शयन् लोकस्य संततमुग्ध-  
त्वमुक्तावयति—

लोकः किं नु विदग्धः किं विधिदग्धः स्त्रियं सुखाङ्गेषु ।  
यद्दुरि रेखयति मुहुर्विश्रम्भं कृन्ततीमपि निकृत्या ॥ ७३ ॥

नु अहो, लोकः पृथग्जनः किं विदग्धो व्यवहारचतुरः किं वा विधि-  
दग्धो वर्तते इति वितर्क्य पृच्छाम्यहम् । विधिना दैवेन दग्धो मतिभ्रष्टः  
कृतो विधिदग्धः । विधिर्विहिताचरणं, दग्धो भस्मीकृतोऽस्येति वा । कुंत  
एतत्पृच्छयते इत्याह—यद्यसाद्रेखयति रेखावर्ती करोति गणयतीत्यर्थः ।  
कोसौ ? लोकः । काम् ? स्त्रियम् । क ? धुरि । केषु ? सुखाङ्गेषु सुख-  
साधनेषु प्ररूप्यमाणेषु प्रथमं प्ररूपयतीत्यर्थः । किं कुर्वतीमपि ? कृन्त-  
तीमपि छिन्दतीमपि । कम् ? विश्रम्भं विश्वासम् । कया ? निकृत्या  
वञ्चनया । कथम् ? मुहुर्वारंवारम् ॥

स्त्रीचरित्रं योगिनामपि दुर्लक्ष्यमिति लक्षयति—

परं सूक्ष्ममपि ब्रह्म परं पश्यन्ति योगिनः ।

न तु स्त्रीचरितं विश्वमतद्विद्यं कुतोऽन्यथा ॥ ७४ ॥

पश्यन्ति स्वसंवेदनप्रत्यक्षेणानुभवन्ति । के ? योगिनोऽष्टाङ्गयोगभाजो  
सुसूक्ष्मः । किं तत् ? ब्रह्म ज्ञानम् । किंविशिष्टम् । परं परमात्मानमित्यर्थः ।  
किंविशिष्टम् ? परमत्यर्थं सूक्ष्ममपि । मनसोऽप्यगम्यमपीत्यर्थः । न तु



स्त्रीणां रागद्वेषयोः परां कोटिमादेष्टुमुपपत्तिं दर्शयति—

व्यक्तं धात्रा भीरुसर्गावशेषौ रागद्वेषौ विश्वसर्गे विभक्तौ ।

यद्रक्ता स्वानप्यसून् व्येति पुंसे पुंसोपि स्त्री हन्त्यसून् द्राग्विरक्ता

व्यक्तमहमेवं मन्ये, विभक्तौ विभागेनावस्थापितौ । कौ ? रागद्वेषौ प्रेमविरोधौ । केन ? धात्रा सृष्टिकृता । क ? विश्वसर्गे जगतः सृष्टौ । किंविशिष्टौ ? भीरुसर्गावशेषौ स्त्रीसृष्टेरुद्धतौ । रागद्वेषमयीः स्त्रियः सृष्ट्वाऽवशिष्टाभ्यां रागद्वेषाभ्यां जगत् स्रष्टा युनक्तिस्मेत्यर्थः । यद्यस्माद् व्येति विलभते ददातीत्यर्थः । कासौ ? स्त्री । कान् ? स्वानात्मीयानसूनपि प्राणानपि । किं पुनर्धनादिकमित्यपिशब्दार्थः । कस्मै ? पुंसे पुरुषाय । किंविशिष्टा सती ? रक्ता पुंसि बद्धानुरागा । विरक्ता सती पुनः स्त्री पुंसोप्यसून् हन्ति संहरति । कथम् ? द्राग् विरक्तिसमनन्तरमेव । उक्तं च—

ददाति रागिणी प्राणान् हरति द्वेषिणी पुनः ।

रागो वा यदि वा द्वेषः कोपि लोकोत्तरः स्त्रियः ॥

सुचरितानां सदाचारविशुद्ध्यर्थं दृष्टान्तमुखेन स्त्रीचरित्रभावनामुपदि-  
शति—

रक्ता देवरतिं सरित्यवनिपं रक्ताऽक्षिपत्पङ्गुके,

कान्तं गोपवती द्रवन्तमवधीच्छित्त्वा सपत्नीशिरः ।

शूलस्थेन मलिम्लुचेन दलितं खोष्ठं किलाख्यत्पत्ति,—

च्छिन्नं वीरवतीति चिन्त्यमवलावृत्तं सुवृत्तैः सदा ॥ ७७ ॥

सुवृत्तैः सुचरितैरवलावृत्तं स्त्रीचरितं सदा नित्यं चिन्त्यं भावनी-  
यम् । कथम् ? इति अनेन संप्रदायगम्यकथान्नयप्रकारेण । तथाहि ।  
अक्षिपत् पातयति स्म । कासौ ? ( १ ) रक्ता रक्तासंज्ञिता राज्ञी ।  
कम् ? अवनिपं राजानम् । किमाख्यम् ? देवरतिं देवरतिरिति संज्ञि-

तम् । क ? सरिति नद्याम् । किंविशिष्टा सती ? रक्ता आसक्ता । क,  
पङ्क्तुके कुत्सिते पादविकले पुंसि । तथाऽवधीज्जघान । कासौ ? ( २ )  
गोपवती । कम् ? कान्तं पतिम् । किं कुर्वन्तम् ? द्रवन्तं पलायमानम् ।  
किं कृत्वाऽवधीत् ? छित्त्वा कर्तित्वा । किं तत् ? सपत्नीशिरः प्रतिलिख्याः  
शीर्षम् । तथा ( ३ ) वीरवती स्वोष्ठं निजमधरं पतिच्छिन्नं भर्त्रा खण्डित-  
माख्यत् कथयतिस्मिन् । किलेत्यागमोक्तौ । किंविशिष्टम् सन्तं ? दलितं  
खण्डितम् । केन ? शूलस्थेन शूले तिष्ठता मलिम्लुचेनाङ्गारकनाम्ना  
चौरेण । इति स्त्रीदोषभावना ।

अथ त्रयोदशभिः पदैः स्त्रीसंसर्गदोषान् व्याख्यातुकामस्तासामुपपत्ति-  
पूर्वकं दूरपरिहार्यत्वमादावनुशास्ति—

सिद्धिः काप्यजितेन्द्रियस्य किल न स्यादित्यनुष्ठीयते,  
सुष्ठामुत्रिकसिद्धयेऽक्षविजयो दक्षैः स च स्याद्भुवम् ।  
चेतःसंयमनात्तपःश्रुतवतोऽप्येतच्च तावद्भवेद्,  
यावत्पश्यति नाङ्गनामुखमिति त्याज्याः स्त्रियो दूरतः ॥ ७८ ॥

त्याज्याः परिहार्या मुमुक्षुभिः । काः ? स्त्रियः । कस्मात् ? दूरतः ।  
कुतो हेतोः इति यतः कापि काचिदैहिकी पारत्रिकी वा सिद्धिरिष्टार्थ-  
प्राप्तिर्न स्यात् । कस्य ? अजितेन्द्रियस्यावश्याक्षस्य । किलेत्यागमोक्तौ ।  
तथा च नीत्यागमः—

“नाजितेन्द्रियस्य कापि कार्यसिद्धिरस्ति” इति ।

इति हेतोरनुष्ठीयते क्रियते । कोसौ ? अक्षविजयश्चक्षुरादीनां विशेषे-  
ण जयः । कैः ? दक्षैरामुत्रिकार्थसाधनोद्यतैः । कथम् ? सुष्ठु सुतराम् ।  
कस्यै ? आमुत्रिकसिद्धये परलोकार्थसिद्ध्यर्थम् । स चाक्षविजयो भुवं  
निश्चितं स्यात् । कस्मात् ? चेतःसंयमनान्मनोनिरोधात् । एतच्च  
चेतःसंयमनं तावद्भवेत् । कस्य ? तपःश्रुतवतोऽपि किं पुनस्तपःश्रुत-  
रहितस्य । यावत्किम् ? यावन्न पश्यति नालोकयति तपःश्रुतवानपि ।  
किं तत् ? अङ्गनामुखम् । प्रशस्तमङ्गं यस्याः साऽङ्गना । तस्या वक्त्रम् ।

उपपत्तिमात्रार्थमङ्गनाग्रहणं, स्त्रीमात्रसंसर्गेऽपि सद्वृत्तविह्वलोपलम्भात् । अत एव त्याज्याः स्त्रिय इति सामान्येनोक्तम् । तथा चोक्तम्—

द्वयमेव तपःसिद्धौ बुधाः कारणमूचिरे ।

यदनालोकनं स्त्रीणां यच्च संग्लापनं तनोः ॥

कामिनीकटाक्षक्षिरीक्षणादिपरम्परया पुंसस्तन्मयत्वपरिणतिमावेदयति—

सुभ्रूविभ्रमसंभ्रमो भ्रमयति स्वान्तं नृणां धूर्तवत्,

तस्माद्व्याधिभरादिवोपरमति व्रीडा ततः शाम्यति ।

शङ्का वह्निरिवोदकात्तत उदेत्यस्यां गुरोः स्वात्मवद्,

विश्वासः प्रणयस्ततो रतिरलं तस्मात्ततस्तल्लयः ॥ ७९ ॥

भ्रमयति अन्यथा वृत्तिं करोति व्याकुलयति वा । कोसौ ? सुभ्रूविभ्रमसंभ्रमः । शोभने दर्शनमात्रान्मनोहरणक्षमे भ्रुवौ यस्याः सा सुभ्रूर्धराङ्गना । तस्या विभ्रमो रागोद्रेकाद् भ्रूपर्यन्तविक्षेपः । तत्र संभ्रमो निरीक्षणादरः । किम् ? स्वान्तं मनः । केपाम् ? नृणां पुंसाम् । किंवत् ? धूर्तवत् । धत्तूरकोपयोगो यथा । तस्मात्तज्जन्यस्वान्तभ्रमपरिणामादुपरमति निवर्तते । कासौ ? व्रीडा लज्जा । कस्मादिव ? व्याधिभरादिव रोगोद्रेकतो यथा । ततो व्रीडोपरमणात् शाम्यति निर्वाति । कासौ ? शङ्का भयं, “ कामातुराणां न भयं न लज्जा ” इत्यभिधानात् । क इव कस्मात् ? वह्निरिवोदकाद्भिर्यथा जलात् । ततः शङ्काशमनादुदेति उद्गच्छति । कोसौ ? विश्वासो विश्रम्भः । कस्याम् ? अस्यां सुभ्रुवि । कस्मात्केवेत्याह—गुरोरध्यात्मतत्त्वोपदेशकात् स्वात्मवन्निजात्मनि यथा । अस्यामित्याद्युत्तरत्रापि योज्यम् । ततो विश्वासोद्गमनाद्भवति । कोसौ ? प्रणयः प्रेमपरिचयः । कस्याम् ? अस्याम् । किंवत् ? गुरोः स्वात्मवद् । तस्मात्प्रणयभावाद्भवति । कासौ ? रतिरस्यां तद्देव । कथं कृत्वा ? अलं पर्याप्तम् । ततो रतिपर्याप्तीभावाद्भवति । कोसौ ? तल्लयः । तस्यां सुभ्रुवि गुरोः स्वात्मनीव लयः श्लेषः । समरसीभाव इत्यर्थः । उक्तं च—

लब्धायतिप्रगल्भा रतिकर्मणि पण्डिता विभुर्दक्षा ।

आक्रान्तनायकमना निर्व्यूढविलांसविस्तारा ॥

सुरते निराकुलासौ द्रवतामिव याति नायकस्याङ्गे ।  
न च तत्र विवेक्तुमलं कोयं काहं किमेतदिति ॥

अपि च—

समरसरसरंगुं गमिण जिह रइया वज्झंति ।  
समरसरसरंगुग्गमिण तिह जोइय सिज्झंति ॥

कामिनीकटाक्षनिरीक्षणस्यापातमात्ररमणीयत्वपरिणामात्यन्तदारुणत्वे वक्र-  
भणित्युपपत्त्या प्रतिपादयति—

चक्षुस्तेजोमयमिति मतेप्यन्य एवाग्निरक्षणो,—  
रेणाक्षीणां कथमितरथा तत्कटाक्षाः सुधावत् ।  
लीढा दृग्भ्यां ध्रुवमपि चरद्विष्वगप्यप्यणीयः,  
स्वान्तं पुंसां पविदहनवद्गधुमन्तर्ज्वलन्ति ॥ ८० ॥

वर्तते । कोसौ ? अग्निः । कयोः ? अक्षणोर्लोचनयोः । कासाम् ? एणा-  
क्षीणां कामिनीनाम् । किंविशिष्टः ? अन्य एव भासुरूपोष्णस्पर्शगुणयो-  
गित्वसंयुक्तवाह्यस्थूलस्थिरमूर्तद्रव्यदाहित्वलक्षणादग्नेर्विलक्षण एव । क ?  
चक्षुस्तेजोमयमिति मतेपि । चक्षुस्तैजसं रश्मिवत्त्वात्प्रदीपवदिति वैशे-  
पिक दर्शने । अपिशब्दादभ्युपगमसिद्धान्ताश्रयणेन विचार्यमाणे इति लक्ष-  
यति । इतरथा अन्यश्चेन्न स्यात्तदा कथमन्तर्ज्वलन्ति अभ्यात्मं दीप्यन्ते ।  
के ? तत्कटाक्षा एणाक्षीणामपाङ्गनिरीक्षणानि । किंवत् ? पविदहनवद्  
वज्राभिवत् । किं कर्तुम् ? दग्धुं भस्मीकर्तुम् । किं तत् ? स्वान्तं मनः ।  
केषाम् ? पुंसाम् । किंविशिष्टमपि ? ध्रुवमपि नित्यरूपतयाऽविकार्यमपि,  
तथा चरद्विष्वगपि समन्तादलातचक्रवद्भ्रमदपि । तथाप्यऽणीयः पर-  
माणोरप्यतिशयेन सूक्ष्ममपि, योगिभिरपि दुर्लक्ष्यत्वात् । किंविशिष्टाः सन्तः !  
लीढा आस्वादिताः । काभ्याम् ? दृग्भ्यां चक्षुर्भ्याम् । किंवत् ? सुधावद-  
मृतमिव ॥

कामिन्याः कटाक्षनिरीक्षणद्वारेण तत्क्षणाञ्जरहृदये स्वरूपाभिव्यक्तिकर्तृ-  
त्वशक्तिं विदग्धोक्त्वा प्रकटयति—

हृद्यमिव्यञ्जती सद्यः स्वं पुंसोऽपाङ्गवल्गितैः ।

सत्कार्यवादमाहत्य कान्ता सत्यापयत्यहो ॥ ८१ ॥

अहो कष्टमाश्रयं वा, सत्यापयति सत्यं करोति । कासौ ? कान्ता प्रमदा । कम् ? सत्कार्यवादम् ।

असदकरणादुपादानग्रहणात् सर्वसंभवाभावात् ।

शक्तस्य शक्यकरणात्कारणभावाच्च सत्कार्यम् ॥

इति सांख्यमतम् । कथम् ? आहत्य, हठान्न प्रमाणवलात् । किं कुर्वती ? अमिव्यञ्जती आविर्भावयन्ती । कम् ? स्वमात्मानम् । क ? हृदि । कस्य ? पुंसः । कथम् ? सद्यस्तक्षणात् । प्रेक्षकजनस्य मनः स्वरूपध्यानाविष्टं कुर्वतीत्यर्थः । कैः ? अपाङ्गवल्गितैर्नयनान्तपातैः ॥

कामिनीकटाक्षनिरीक्षणपराणां युक्तायुक्तविवेचनशून्यतां प्रभूतभवानुबन्धिनीं वक्रभणित्योपपादयति—

नूनं नृणां हृदि जवान्निपतन्नपाङ्गः,

स्त्रीणां विपं वमति किञ्चिदचिन्त्यशक्ति ।

नो चेत्कथं गलितसद्गुरुवाक्यमत्रा,

जन्मान्तरेष्वपि चकास्ति न चेतनाऽन्तः ॥ ८२ ॥

नूनमहमेवं मन्ये, वमत्युद्गिरति । कोसौ ? अपाङ्गो नेत्रत्रिभागाञ्चलः । कासाम् ? स्त्रीणाम् । किं तत् ? विपम् किंविशिष्टम् ? किञ्चिदलौकिकम् । पुनः किंविशिष्टम् ? अचिन्त्यशक्ति अतर्क्यसामर्थ्यं यतः । किं कुर्वन् ? निपतन् चक्षुर्द्वारेण प्रतिफलन् । क ? नृणां हृदि पुंसां चेतसि । कस्मात् ? जवाद्देगात् । नो चेत् तथा यदि न भवति तर्हि कथं न चकास्ति न प्रकाशते । कासौ ? चेतना संवित् । कथम् ? अन्तः अध्यात्मम् । केपु ? जन्मान्तरेष्वपि न केवलं तद्भवेऽन्यभवेऽपि । किंविशिष्टा सती ? गलितसद्गुरुवाक्यमत्रा सद्गुरुवाक्यमेव मत्रो विपापहारक्षमाक्षरसमूहः गलितः प्रच्युतो अष्टप्रभावत्वं गतो वा सद्गुरुवाक्यमत्रो यस्याः सैवम् ॥

संयमसेविनां चित्तं येन तेन निरीक्षणवचनादिप्रकारेणान्तर्निपत्य स्त्रिया  
विकार्यमाणं दुःशकप्रतीकारं भवतीति भीत्युत्पादनमुखेन सुतरां तत्परिहारे  
तान् जागरयति—

चित्रमेकगुणस्नेहमपि संयमिनां मनः ।

यथातथा प्रविश्य स्त्री करोति स्वमयं क्षणात् ॥ ८३ ॥

चित्रमाश्रयं वर्तते, करोति स्त्री । किं तत् ? संयमिनां संयमाराध-  
कानां मनश्चित्तम् । किंविशिष्टम् ? स्वमयं स्वरूपात्मकम् । कस्मात् ?  
क्षणादचिरात् । किं कृत्वा ? प्रविश्य अन्तः संक्रम्य । कथम् ? यथातथा  
येन तेन प्रकारेण । किंविशिष्टमपि ? एकगुणस्नेहमपि । एक उत्कृष्टो  
गुणेषु सम्यग्दर्शनादिषु ज्ञेहोनुरागो यस्य तदेवम् । अथवा एकगुणे  
एकत्वे ज्ञेहो यस्य तत् । एकत्वरसिकमित्यर्थः । विरोधाभासपक्षे तु  
“ न जघन्यगुणानाम् ” इत्यभिधानादेकगुणस्नेहस्य केनापि सह बन्धो  
न स्यादिति द्रष्टव्यम् ॥

अल्पशोपि स्त्रीसंपर्कः संयतस्य स्वार्थभ्रंशं करोतीति शिक्षार्थमाह—

कणिकामिव कर्कट्या गन्धमात्रमपि स्त्रियाः ।

स्वादुशुद्धां मुनेश्चित्तवृत्तिं व्यर्थीकरोत्यरम् ॥ ८४ ॥

व्यर्थीकरोति । विगतो विरुद्धो वार्थः प्रयोजनं कर्मक्षपणं मण्डका-  
द्युत्पादश्च यस्याः सा व्यर्था । अव्यर्था व्यर्था करोति । किं तत् कर्तुं ? गन्ध-  
मात्रमपि अल्पमप्यालोकनस्पर्शनवचनादिकम् । पक्षे घ्राणप्राप्तो गुणो  
गन्धः । पक्षद्वयेऽप्यसावेव वा । कस्याः ? स्त्रियाः । काम् ? चित्तवृत्तिं  
मनःप्रवृत्तिम् । कस्य ? मुनेः । किंविशिष्टम् ? स्वादुशुद्धां सानन्दवी-  
तरागाम् । पक्षे मधुरशुभ्रां च । कथम् ? अरं क्षिप्रम् । कामिव ? कणि-  
कामिव गोधूसचूर्णं यथा कर्कट्या एवार्गोर्गन्धमात्रमपि व्यर्थीकरोति तथा  
स्त्रिया अपि ।

स्त्रीसांगत्यदोषं दृष्टान्तेन स्पष्टयन्नाह—

सत्त्वं रेतश्छलात्पुंसां घृतवद् द्रवति द्रुतम् ।

विवेकः सूतवत्कापि याति योपाग्नियोगतः ॥ ८५ ॥



द्रवति विलीयते । किं तत् ? सत्त्वं मनोगुणः । केपाम् ? पुंसाम् ।  
कस्मात् ? रेतश्छलाच्छुक्रव्याजात् । कस्मात् ? योपाश्रियोगतो बह्वैरेव  
स्त्रियाः संपर्कात् । किंवत् ? घृतवद् घृतेन तुल्यम् । कथम् ? द्रुतं इदिति ।  
तथा विवेको युक्तायुक्तविवेचनज्ञानम् । कापि क्वचिदज्ञायमाने स्थाने  
याति गच्छति । किंवत् ? सूतवत् पारदेन तुल्यम् ॥

कामिनीचेष्टाविशेषो महामोहावेशं करोतीति वक्रभणित्या बोधयति—

वैदग्धीमयनर्मवक्रिमचमत्कारक्षरत्स्वादिमाः,

संभ्रूलास्यरसाः स्मितद्युतिकिरो दूरे गिरः सुभ्रुवाम् ।

तच्छ्रोणिस्तनभारमन्थरगमोद्दामकण्ठमेखला,—

मञ्जीराकुलितोपि मङ्क्षु निपतेन्मोहान्धकूपे न कः ॥ ८६ ॥

वैदग्धीरसिकचेष्टा प्रकृता अनयोरिति वैदग्धीमयौ नर्म स्तरिः वक्रिमा  
कौटिल्यम् । नर्म च वक्रिमा च नर्मवक्रिमाणौ । वैदग्धीमयौ च तौ  
नर्मवक्रिमाणौ च वैदग्धीमयनर्मवक्रिमाणौ । ताभ्यां चमत्कारो  
विस्मयावेशः । तेन च क्षरन्निव स्रवन्निव स्वादिमा माधुर्यं श्रोत्रहृदयाल्हाद-  
कत्वं यासां तास्तथोक्ताः । भ्रुवोर्लास्यं मसृणनृत्यं भ्रूलास्यम् । तस्य रसः ।  
सह तेन वर्तमानाः । स्मितद्युतिमीपद्धसितकान्तिं किरन्ति विक्षिपन्तीतस्ततः  
प्रसारयन्तीति स्मितद्युतिकिरः । एवंभूताः सुभ्रुवां कामिनीनां गिरो वाचो  
दूरे विप्रकृष्टे तिष्ठन्तु । किमेताभिरत्यन्तमोक्षमार्गप्रतिबन्धिनीभिरत्रोक्ताभिरि-  
त्यर्थः । किं पुनरेवमन्यदत्र वक्तव्यमस्तीत्याह—को न निपतेन्नियतं गच्छेत् ।  
कः ? मोहान्धकूपे । मोहस्तत्त्वानवबोधोऽन्धकूप इव दुःसहदुस्तरत्वात् ।  
कथम् ? मङ्क्षु तत्क्षणे । किंविशिष्टोपि ? तदित्यादि । श्रोणिः कटी । स्तनौ  
कुचौ । श्रोणिश्च स्तनौ च श्रोणिस्तनम् । तासां सुभ्रुवां श्रोणिस्तनं तच्छ्रो-  
णिस्तनम् । तस्य भारो गुरुत्वम् । तेन मन्थरो मन्दो गमो गमनम् ।  
तेनोद्दाममुदारं कणन्ति रणक्षणत्कारं कुर्वन्ति मेखलामञ्जीराणि रशना-  
नूपुराणि । तैराकुलितो विक्षिप्तमनाः किं पुनस्तादृशीभिस्तद्गीर्भिरि-  
त्यपिशब्दार्थः ॥

स्त्रीसंकथादोषं कथयति—

सम्यग्योगाग्निना रागरसो भस्मीकृतोऽप्यहो ।

उज्जीवति पुनः साधोः स्त्रीवाक्सिद्धौषधीबलात् ॥८७॥

अहो आश्चर्यं, साधोः सिद्धिं साधयतः पुंसः सम्बन्धी रागरसो राग एव रसः पारदः । उज्जीवति उत्कृष्टं प्राणान् धारयति । कथम् ? पुनः । कस्मात् ? स्त्रीत्यादि । स्त्रियावाक् संलापः स्त्रीवाक् । सैव सिद्धौषधी रसोज्जीवनसमर्थोऽपि । तच्छक्तिवशात् । किंविशिष्टोऽपि ? भस्मीकृतोऽपि दग्धोऽपि । केन ? सम्यग्योगाग्निना समीचीनसमाधिना सम्यक् प्रयोग-वन्निहेनैव ।

वरवर्णिनीपरिरम्भानुभावं भावयति—

पश्चाद्बहिर्वरारोहादोःपाशेन तनीयसा ।

वध्यतेन्तः पुमान् पूर्वं मोहपाशेन भूयसा ॥ ८८ ॥

पश्चान्मोहपाशवन्धनादूर्ध्वं तनीयसा तनुतरेण वरारोहादोःपाशेनोत्तमस्त्रीभुजरज्ज्वा पुमान् बहिः शरीरदेशे वध्यते नियन्त्र्यते वरारोहया आलिङ्ग्यते इत्यर्थः । वर उत्कृष्ट आरोहो नितम्बोऽस्या असौ वरारोहा । अन्तरध्यातुं पुनः पूर्वं वरारोहादोःपाशवन्धनात्प्राक् पुमान् वध्यते । केन ? भूयसा महता मोहपाशेन ॥

स्त्रीदृष्ट्यादिदोषानुपसंगृह्यन्नाह—

दृष्टिविषदृष्टिरिव दृकृत्यावत्संकथाग्निवत्सङ्गः ।

स्त्रीणामिति सूत्रं स्मर नामापि ग्रहवदिति च वक्तव्यम् ॥८९॥

भोःसाधो, स्मर अध्येहि त्वम् । किं तत् ? सूत्रं नानार्थसूचनप्रधानं वाक्यम् । कथम् ? इति एवंभूतम् । भवति । कासौ ? दृग् दृष्टिः । कालान् ? स्त्रीणाम् । केव ? दृष्टिविषदृष्टिरिव सर्पविशेषचक्षुर्व्यापारो यथा सद्यः सर्वोपमर्दकरत्वात् । तथा स्त्रीणां संकथा मिथो भाषणं भवति । किंवत् ? कृत्यावद् विद्याविशेषसदृशी सहसा संयमप्राणहरत्वात् । तथा स्त्रीणां

सङ्गः शरीरस्पर्शा भवति । किंवत् ? अग्निवत् संयमरत्नभस्मीकरणात् । न केवलमेवंविधं सूत्रं स्मर, किंतु वक्तव्यं च सूत्रातिरिक्तवचनं च स्मरत्वम् । कथम् ? इति एवं—भवति । किं तत् ? नामापि संज्ञापि स्त्रीणाम् । किं पुनर्दृष्ट्यादिकमित्यपिशब्दार्थः । किंवत् ? ग्रहवद् भूतादिना तुल्यम् ।

स्त्रीसंसर्गदोषानुपसंहरन्नाह—

किं बहुना चित्रादिस्थापितरूपापि कथमपि नरस्य ।  
हृदि शाकिनीव तन्वी तनोति संक्रम्य वैकृतशतानि ॥ ९० ॥

किं बहुना । अलं बहुवचनेनेत्यर्थः । यतस्तनोति स्फीतीकरोति । कासौ ? तन्वी ललना । कानि ? वैकृतशतानि बहून्विकारान् । कस्य ? नरस्य । किं कृत्वा ? संक्रम्य संचर्य । क ? हृदि । केव ? शाकिनीव । कथम् ? कथमपि केनापि प्रज्ञापराधप्रकारेण । किंविशिष्टापि ? चित्रादिस्थापितरूपापि चित्रपुस्तकाद्यादिद्वारोपिताकारापि । किं पुनर्मुख्यरूपेणपिशब्दार्थः । वैकृतशतानि—

खंधो खंधो पभणइ लुंचइ सीसं ण याणए किंपि ।  
गयचेयणो हु विलवइ उइदं जोएइ अह ण जोएइ ॥

इत्यादीनि मन्त्रमहोदधौ शाकिन्याः कथितानि । स्त्रियास्तु प्राक्प्रवन्धेन इति स्त्रीसंसर्गदोषभावना ॥

अथैवं स्त्रीसङ्गदोषान् व्याख्यायेदानीं पञ्चभिर्वृत्तैस्तदशुचित्वं प्रपञ्चयिष्यन् सामान्यतस्तावत्केशपाशवक्राकृतीनां माहार्यरामणीयकसद्योविपर्याससंपादकत्वं मुमुक्षूणां निर्वेदनिदानत्वेन मुक्त्युद्योगानुगुणं स्यादित्यासूत्रयति—

गोगर्मुद्ध्यजनैकवंशिकमुपस्कारोज्ज्वलं कैशिकं,  
पादूकृद्गृहगन्धिसास्यमसकृत्ताम्बूलवासोत्कटम् ।  
मूर्तिश्चाजिनकृद्दृतिप्रतिकृतिः संस्काररम्या क्षणाद्,  
व्यांजिष्यन्न नृणां यदि स्वममृते कस्तर्ह्युदस्थास्यत ॥ ९१ ॥  
तर्हि तदा क उदस्थास्यत उद्यममकरिष्यत् । क अमृते मोक्षवि-

पये । मोक्षार्थासु क्रियासु न कश्चित्प्रावर्तिष्यतेत्यर्थः । यदि किम् ? यदि न व्यांजिष्यत् प्रकटमकरिष्यत् । किं तत् कर्तुं ? कैशिकं केशसमूहः । किंविशिष्टम् ? उपस्कारोज्ज्वलमुपस्कारेणाभ्यङ्गस्नानधूपनादिप्रतियत्ने-  
नोज्ज्वलं दीप्तम् । कम् ? स्वमात्मानम् । किंविशिष्टम् ? गवित्यादि । गवा-  
मनङ्गाहीनां गर्भतो मक्षिकाः । तासां व्यजनं विक्षेपणं तालवृन्तं गोगर्भ-  
द्वयजनम् । तस्यैकवंशिकं सगोत्रं तेन समानं, जुगुप्सास्पदत्वात् ।  
केषामग्रे ? नृणाम् । नार्यश्च नरश्च नरस्तेषाम् । स्त्रीपुंसानामित्यर्थः ।  
कस्मात् ? क्षणादचिरात् । पुंसामग्रे स्वीयः स्त्रैणश्चोपस्कारोज्ज्वलः केशक-  
लापः स्त्रीणां चाग्रे स्वीयः पौंस्त्रश्च स्वं गोगर्भद्वयजनैकवंशिकं यदि सपदि ना-  
प्रकटयिष्यदित्यर्थः । एकः समानो वंशोन्वयोस्यास्तीति विगृह्य 'एकगो  
पूर्वादृन्निवन्त्यम्' इति ठञ् । तथाऽऽसकृत् पुनःपुनस्ताम्बूलवासेनोत्कट-  
मुत्खणं सद् आस्यं मुखं नृणामग्रे क्षणात्स्वं यदि न व्यांजिष्यत् । किंवि-  
शिष्टम् ? पादूकृद्गृहगन्धिम् । पादूकृतश्चर्मकारस्य गृहस्येव गन्धो यस्य  
तमेवम् । अमृते कस्तुर्दृष्टास्यतेति संबन्धः । तथा संस्काररम्या  
स्नानानुलेपनादिना रमणीया सती मूर्तिस्तुर्यदि नृणामग्रे क्षणादात्मानं न  
व्यांजिष्यत् । किंविशिष्टम् ? अजिनकृद्दृतिप्रतिकृतिम् ? अमृते कस्त-  
र्दृष्टास्यत । अजिनकृतश्चर्मकारस्य दृतीरज्यमाना खल्वा भजिनकृद्दृतिः ।  
तस्याः प्रतिकृतिं प्रतिच्छन्दम् । तत्तुल्यमित्यर्थः ॥

कामान्धस्य स्वोत्कर्षसंभावनं धिक्कुर्वन्नाह—

कुचौ मांसग्रन्थी कनककलशावित्यभिसरन्,—

सुधास्यन्दीत्यङ्गव्रणमुखमुखक्रेदकलुपम् ।

पिवन्नोष्ठं गच्छन्नपि रमणमित्यार्तवपथं,

भगं धिक् कामान्धः स्वमनु मनुते स्वःपतिमपि ॥ ९२ ॥

धिग् निन्द्यमिदं कामान्धकल्पनं, यतः कामान्धो मन्मथमूढो जनः  
स्वःपतिमपीन्द्रमपि किं पुनरितरजनं मनुते संभावयति । कथम् ?  
स्वमनु आत्मनः सकाशादीनम् । किं कुर्वन् ? अभिसरन्नालिङ्गन् । कौ ?  
मांसग्रन्थी मांसग्रन्थ्याख्यगदाकारौ कुचौ स्तनौ । कथं कृत्वा ? कनक-

कलशाविति । कठिनोन्नतपीनत्वगुणयोगात् काञ्चनकलशाविभाविति सं-  
प्रधार्य । पुनः किं कुर्वन् ? ओष्ठमधरं पिवन्नास्वादयन् । किंविशिष्टम् ?  
अङ्गुल्यादि । अङ्गुलमिवाङ्गुलिरूपत्वात् । तस्य मुखं निस्सरणद्वारं  
यन्मुखं वक्रम् । तस्य क्लेदेन कायेन कलुषं कश्मलम् । कथं कृत्वा पिवन् ?  
सुधास्यन्दीति । अमृतस्यन्दनशीलोयमिति समर्थम् । पुनरपि किं कुर्वन् ?  
गच्छन्नुपभुञ्जानः । किं तत् ? भगं योनिरन्ध्रम् । किंविशिष्टम् ? आर्त-  
वपथं रजोवाहि । कथं कृत्वा गच्छन् ? रमणमिति रमयतीति रमण-  
मिदमिति श्रद्धाय । अपिः समुच्ये । स्त्रिया इति संबन्धिपदं सामर्थ्यलब्धं  
कुचोष्ठभगैः सह संबन्धनीयम् ॥

स्त्रीशरीरेनुरज्यन्त्यां दृष्ट्यां हृदिति तत्स्वरूपपरिज्ञानोन्मेष एव मोहापो-  
हाय स्यादित्यावेदयति—

रेतःशोणितसंभवे बृहदणुस्रोतःप्रणालीगल—  
द्रहोद्गारमलोपलक्षितनिजान्तर्भागभाग्योदये ।  
तन्वङ्गीवपुपीन्द्रजालवदलंभ्रान्तौ सजन्त्यां दृशि,  
द्रागुन्मीलति तत्त्वदृग् यदि गले मोहस्य दत्तं पदम् ॥ ९३ ॥

यदि चेदुन्मीलत्युन्मिपति साधोः । कासौ ? तत्त्वदृक् स्वरूपपरि-  
ज्ञानम् । कथम् ? द्राक् तत्क्षण एव । कस्यां सत्याम् ? दृशि-दृष्टौ । किं  
कुर्वत्याम् ? सजन्त्यामनुरज्यन्त्याम् । क ? तन्वङ्गीवपुषि औन्न-  
किंविशिष्टे ? अलंभ्रान्तौ । भ्रान्तये विपर्ययज्ञानायालं समर्थम् । ससं-  
तस्मिन् । “ तिर्कुप्रादयः ” इति समासः । किंवत् ? इन्द्रज-  
इन्द्रजाले यथा । तत्त्वतः कीदृशे तस्मिन् ? रेतःशोणितसंभवे शु-  
जन्मनि । पुनः कीदृशे ? बृहदित्यादि । बृहत्स्रोतांसि नासिकागुदादिर-  
अणुस्रोतांसि रोमकूपविवराणि । बृहन्ति चाणूनि च बृहदणूनि । तानि च  
स्रोतांसि च बृहदणुस्रोतांसि । तान्येव प्रणाल्यो जलनिर्गममागोः ।  
ताभ्यो गलन्तः स्रवन्तो गर्होद्गारा जुगुप्साया उद्भावकाः, अथवा गर्हा-

कारित्वाद्गर्हा जुगुप्साकारिणं उद्गारा ऊर्ध्वं सशब्दा वातोद्गमा येषाम् । ते च ते मलांश्च श्लेष्मविण्मूत्रप्रस्वेदादयः । तैरुपलक्षितो ज्ञापितोऽनुभवमानीतो निजस्यात्मीयस्यान्तर्भागस्य मध्यदेशस्य भाग्योदयो विपरीतलक्षणंयां पुण्यविपाको येन तत्तथोक्तम् । तदा दत्तमारोपितम् । किं तत् ? पदं पादः । क ? गले ग्रीवायाम् । कस्य ? मोहस्याज्ञानस्य चारित्रमोहनीयस्य वा । मोहः साधुना तिरस्कृत इत्यर्थः ॥

स्त्रीशरीरस्य रम्याहारवस्त्रानुलेपनादिप्रयोगेणैव चारुत्वमाभासते इति गौडोक्त्या व्यञ्जयति—

वर्चःपाकचरं जुगुप्स्यवसतिं प्रस्वेदधारागृहं,  
वीभत्सैकविभावभावनिवहैर्निर्माय नारीवपुः ।  
वेधा वेद्मि सरीसृजीति तदुपस्कारैकसारं जगत्,  
को वा क्लेशमवैति शर्मणि रतः संप्रत्ययप्रत्यये ॥ ९४ ॥

वेद्मि अहमेवं जानामि-वेधाः क्षष्टा सरीसृजीति पुनः पुनः सृजति । किं तत् ? जगद् भोगोपभोगाङ्गप्रपञ्चम् । चराचरस्य जगतो रामा-शरीररम्यतासंपादनद्वारेणैव कामिनां मनः परमनिवृत्तिनिमित्तत्वात् तदुपभोगस्यैव लोके परमपुरुषार्थतया प्रसिद्धत्वात् । यदाह भट्टरुद्रटः—

राज्ये सारं वसुधा वसुन्धरायां पुरं पुरे सौधम् ।  
कुचौ मध्ये तल्पं तल्पे वराङ्गनानङ्गसर्वस्वम् ॥  
सुधावेशिष्टं सरीसृजीति तत् ? तदुपस्कारैकसारम् । तस्य नारीवपुष्यारो गुणान्तराधानं चारुत्वसौरभ्याद्यापादनम् । स एवैक लक्ष्यः पिवन्तं यस्य तेनैकेन वा सारं त्राणं तदुपस्कारैकसारं, जगद्वेधाः सरी-  
मगं । किं कृत्वा ? निर्माय च्छ्वा । किं तत् ? नारीवपुः स्त्रीशरीरम् ।  
वीत्यादि । वीभत्सो जुगुप्साप्रभवो हृत्संकोचकृद्रसः विभावाः कारणान्ति भावाः पदार्था दोषधातुमलादयः । वीभत्सत्यैकस्य रसान्तरासंपृक्तस्य विभावा आलम्बनोद्दीपनत्वेन जनका वीभत्सैकविभावाः । ते च ते भावाश्च दोषादयः तेषां निवहाः संघातास्तैः । किंविशिष्टं च्छ्वा ? दंष्ट्र

इत्यादि विशेषणत्रयविशिष्टम् । वर्चःपाको भुक्ताहारकिट्टरूपतापरिणम-  
नम् । वर्चःपाकार्था चरुः स्थाली वर्चःपाकचरुः । तथा जुगुप्स्यव-  
सतिम् । जुगुप्स्यानां सूकाजनकानां मूत्रार्त्तवादीनां वसतिः स्थानम् ।  
तथा प्रस्वेदधारागृहम् । प्रस्वेदस्य प्रकृष्टस्वेदजलस्य धारागृहं विगलज्ज-  
लायमानम् । वा अथवा कः क्लेशमवैति को दुःखं वेत्ति, न कश्चित् ।  
किंविशिष्टः सन् ? रत आसक्तः । क ? शर्मणि सुखे । किंविशिष्टे ?  
संप्रत्ययप्रत्यये अतद्गुणे वस्तुनि तद्गुणत्वेनाभिनिवेशः संप्रत्ययः प्रत्ययः  
कारणं यस्य तदेवम् ॥

परमावद्योपिदुपस्थलालस्य पृथग्जनस्य विषयव्यामुग्धबुद्धेर्दुःसह-  
नरकदुःखोपभोगयोग्यताकरणोद्योगमनुशोचति—

विष्यन्दिक्लेदविश्राम्भसि युवतिवपुःश्वभ्रभूभागभाजि

क्लेशाश्रितान्तजन्तुव्रजयुजि रुधिरोद्धारगर्होद्दुरायाम् ।

आद्यूनो योनिनद्यां प्रकुपितकरणप्रेतवर्गोपसर्गैः—

मूर्छालः स्वस्य बालः कथमनुगुणयेद्वै तरं वैतरण्याम् ॥ ९५ ॥

कथमिति विस्मये खेदे वा । वै स्फुटम् । कथमनुगुणयेदनुकूलयेत् ।  
कोसौ ? बालोऽज्ञः । कम् ? तरं तरणम् । कस्याम् ? वैतरण्यां नरकन-  
द्याम् । कस्य ? स्वस्यात्मानं वैतरणीप्रतरणयोग्यं कथं कुर्यादित्यर्थः ।  
किंविशिष्टः सन् ? आद्यूनो लम्पटः । कस्याम् ? योनिनद्यां भगतरङ्गि-  
ण्याम् । किंविशिष्टायाम् ? युवतीत्यादि । युवतिवपुस्तरुणीशरीरम् । तदेव  
श्वभ्रभूर्नरकभूमिः । तस्या भागो नियतदेशः । तं भजतीति युवतिवपुः-  
श्वभ्रभूभागभाक्, तस्याम् । पुनः किंविशिष्टायाम् ? विष्यन्दिक्लेद-  
विश्राम्भसि । क्लेदः कुथितावस्थं द्रवद्रव्यम् । विश्रामामगन्धि अम्भस्तोयं  
विश्राम्भः । क्लेद एव विश्राम्भः क्लेदविश्राम्भः । विष्यन्दि अभीक्ष्णं सवत्  
क्लेदविश्राम्भो यस्यां सैवम् । पुनरपि किंविशिष्टायाम् ? क्लेशेत्यादि । क्लेशा  
नानादुःखानि । त एवाग्नयो बन्धयः । तैः क्लान्ता ग्लानाः । ते च ते  
जन्तुव्रजाः प्राणिंसंघाताश्च तान् युनक्ति आत्मना योजयतीति क्लेशाग्नि-

क्लान्तजन्तुव्रजयुक्; तस्याम् । पुनरपि किंविशिष्टायाम् ? रुधिरोद्धार-  
गर्होद्भूरायाम् । रुधिरस्य शोणितस्योद्धारो बहिर्निःसरणम् । तेन गर्हा  
जुगुप्सा । ततस्तया वा उद्धुरा उद्रिक्ता तस्यां । पुनः किंविशिष्टोसौ ? मूर्छा-  
लो मूर्छितः । कैः ? प्रेत्यादि । करणानि स्पर्शनादीन्द्रियाणि । तान्येव प्रेता  
नारकाः । तेषां वर्गः संघातः । प्रकुपितः स्वेष्टसाधनाय संरब्धः । स  
चासौ करणप्रेतवर्गश्च । तत्कृतेरुपसर्गैरुपप्लवैः । इति अशुचित्वभावना ॥

अथ पञ्चभिः पथैर्वृद्धसांगत्यविधानमभिधातुमनाः कुशलसातत्यकामस्य  
मुमुक्षोर्मोक्षमार्गनिर्वहणचणानां परिचरणमत्यन्तकरणीयतया प्रागुपक्षि-  
पति—

स्वानूकाङ्कुशिताशयाः सुगुरुवाग्वृत्त्यस्तचेतःशयाः,  
संसारार्तिवृहद्भयाः परहितव्यापारनित्योच्छ्रयाः ।  
प्रत्यासन्नमहोदयाः समरसीभावानुभावोदयाः,  
सेव्याः शश्वदिह त्वयादृतनयाः श्रेयःप्रबन्धेप्सया ॥ ९६ ॥

भोः साधो, आदृतनया अभ्युपगतनीतयो वृद्धाचार्यास्त्वया शश्वज्जि-  
त्यमिह ब्रह्मवते सेव्या आराध्याः । कया ? श्रेयःप्रबन्धेप्सया ।  
श्रेयसश्चारित्रस्य कल्याणस्य वा प्रबन्धोऽव्युच्छित्तिः । तस्येप्सया वाञ्छया ।  
किंविशिष्टाः ? स्वेत्यादिविशेषणपङ्कविशिष्टाः । अनूकः कुलम् । तच्चेह पितृ-  
गुरुसंवन्धि । कुलीनो हि दुरपवादभयादकुल्यादितरां जुगुप्सते । स्वस्यात्म-  
नोऽनूकः स्वानूकः । तेनाङ्कुशित उत्पयाङ्गिरुद्ध आशयश्चित्तं यैर्येषां वा ते  
स्वानूकाङ्कुशिताशयाः । तथा सुगुरोः सन्यगुपदेष्टृर्वाग् वचनं सुगु-  
रुवाग् । तत्र वृत्तिरवस्थितिः । तवाऽस्तः क्षिप्तश्चेतःशयः कामो यैर्येषां वा  
ते सुगुरुवाग्वृत्त्यस्तचेतःशयाः । यदाह—

यः करोति गुरुभाषितं मुदा संश्रये वलति वृद्धसंजुले ।  
मुष्यते तरुणलोकसंगतिं ब्रह्मचर्यममलं स रक्षति ॥

तथा संसारार्तिभ्यः संसृतिपीडान्यो दृढद्विष्टुलं भवं येषां ते संसारा-  
वन० भ० १७



तिवृहद्भयाः । तथा परहिते परोपकारे व्यापारः प्रवृत्तिः । तत्र नित्यमु-  
च्छ्रय उत्सवो येषां ते परहितव्यापारनित्योच्छ्रयाः । तथा प्रत्यासन्नः  
कतिपयभवभावी महोदयो मोक्षो येषां ते प्रत्यासन्नमहोदयाः । तथा  
समरसीभावस्य शुद्धचिदानन्दानुभवस्यानुभावाः सद्योरागादिप्रक्षयजाति-  
कारणवैरोपशमनोपसर्गनिवारणादयः तेषामुदय उत्कर्षो येषाम् । अथवा  
समरसीभावस्यानुभावः कार्यमुदयो बुद्धितपोविक्रियौषधिप्रभृतिलब्धिल-  
क्षणोभ्युदयो येषां ते समरसीभावानुभावोदयाः ॥

वृद्धेतरसांगत्ययोः फलविशेषमभिलपति—

कालुष्यं पुंस्युदीर्णं जल इव कतकैः संगमाद्व्येति वृद्धै-  
रश्मक्षेपादिवातप्रशममपि लघूदेति तत्पिङ्गसङ्गात् ।  
वार्भिर्गन्धो मृदीवोद्भवति च युवभिस्तत्र लीनोपि योगाद्,  
रागो द्राग्वृद्धसङ्गात्सरट्वदुपलक्षेपतथैति शान्तिम् ॥ ९७ ॥

व्येति प्रशाम्यति । किं तत् ? कालुष्यं द्वेषशोकभयादिसंक्लेशः ।  
किंविशिष्टम् ? उदीर्णं स्वनिमित्तसन्निधानादुद्भूतम् । क ? पुंसि जीवे ।  
कस्माद्व्येति ? सङ्गमात् सांगत्यात् । कैः सह ? वृद्धैरुदितोदितज्ञानसं-  
यमादिगुणैः । कस्मिन्निव ? जले इव । यथा जले कालुष्यं पक्काविल-  
त्वमुदीर्णं कतकैः कतकफलचूर्णैः सह संगमात्संयोगात्प्रशाम्यति तथा प्रकृ-  
तमपि । तथा तत्पुंस्युदीर्णं कालुष्यं वृद्धसंगमादात्प्रशममपि प्रशान्त-  
मपि सल्लघु शीघ्रमुदेत्युद्भवति । कस्मात् ? पिङ्गसङ्गाद् विदसंसं-  
गात् । अत्र दृष्टान्तमाह—यथा जले तत्पक्काविलत्वलक्षणं कालुष्यमुदीर्णं  
कतकफलचूर्णसंयोगात्प्रशान्तमपि लघु क्षिप्रमश्मक्षेपादुपलक्षेपादुदे-  
त्येवं प्रस्तुतमपि । तथा तत्र पुंसि लीनोप्यनुद्भूतोपि रागो द्राक्  
शीघ्रमुद्भवति । कस्मात् ? युवभिः पिङ्गैः सह योगात् संसर्गात् । दृष्टा-  
न्तमाह—यथा मृदि मृत्तिकायां लीनोपि गन्धो वार्भिर्जलैः सह योगाद्  
द्राग्वृद्धवति । तथा प्राकरणिकोपि । तथा रागः पुंस्युदीर्णोपि शान्तिमेति  
प्रशाम्यति । कस्मात् ? वृद्धसङ्गात् । दृष्टान्तमाह—सरट्वत् । सरटे

करकेटुके यथा रागो वर्णवैचित्र्यमुदीर्णमप्युपलक्षेपतः पापाणप्रक्षेपात् क्षिप्रं प्रशाम्यति तथा प्राकरणिकोपि । ततः पिङ्गसांगत्यं त्यजद्विर्ब्रह्मव्रता-  
धिभिः सदा वृद्धसांगत्यं विधेयमिति तात्पर्यार्थोत्र बोद्धव्यः ॥

प्रायो यौवनस्यावश्यं विकारकारित्वप्रसिद्धेगुणातिशयशालिनोपि तरुण-  
त्वाश्रयणनविश्वास्तया प्रकाशयन्नाह—

अप्युद्यद्गुणरत्नराशिरुगपि स्वस्थः कुलीनोपि ना,  
नव्येनाम्बुधिरिन्दुनेव वयसा संक्षोभ्यमाणः शनैः ।  
आशाचक्रविवर्तिगर्जितजलाभोगः प्रवृत्त्यापगाः,  
पुण्यात्माः प्रतिलोमयन्विधुरयत्यात्माश्रयान् प्रायशः॥९८॥

उद्यती प्रतिक्षणमारोहन्ती गुणरत्नराशेर्ज्ञानसंयमादिगुणमणिगणस्य हगू  
दीप्तिर्यस्य सोऽयमुद्यद्गुणरत्नराशिरुगपि । तथा स्वच्छोपि सुप्रसन्नोपि  
तथा कुलीनोपि महाकुलोपि पक्षे कौ भूमौ लीनः श्लिष्टोपि ना पुनान्  
विधुरयति श्रेयसो भ्रंशयति । कान् ? आत्माश्रयान् शिष्या-  
दीन् मत्स्यार्दींश्च । कथम् ? प्रायशो बाहुल्येन । किं कुर्वन् ? प्रतिलोमयन्  
व्यावर्तयन् । उत्पथे चारिणीः कुर्वन्तित्यर्थः । काः ? प्रवृत्त्यापगाः । प्रवृ-  
त्तीर्मनोवाक्कायक्रिया आपगा इव गङ्गादिनदीरिव कलिमलक्षालनहेतुत्वात्  
श्रेयोर्धिभिरूपात्यन्तानत्वाच्च । किंविशिष्टाः ? पुण्यात्माः । पुण्यः पवित्र  
आत्मा स्वभावो यासां ताः पुण्यात्माः । “अनश्नयात्” इति डा५ । किंवि-  
शिष्टः सन् ? आशेत्यादि । आशाचक्रे प्रत्याशापरत्नरायां विवर्ती विविधं  
वर्तमानो गर्जितानां सोत्सेकशब्दवतां जडानां मूढलोकाणानां सनन्ताद्  
भोग इष्टविषयोपयोगो यस्मात्स आशाचक्रविवर्तिगर्जितजलाभो-  
गः । पक्षेदिग्मण्डलविचेष्टनानगर्जितयुक्त्वारिवित्सारश्च । किं क्रिदनागो-  
त्तावेवंविधो भवेदित्याह—संक्षोभ्यमाणः प्रहृतेश्चात्यन्तानः । कथम् ?  
शनैर्मन्दं मन्दम् । केन ? वयसा । किंविशिष्टेन ? नव्येन तरुणेन यौव-  
नेनेत्यर्थः । क इव केन ? अम्बुधिरिन्दुनेव सल्लो यथा चन्द्रेण ।  
यल्लोकः—

अचर्यं यौवनस्थेन ह्रीवेनापि हि जन्तुना ।  
विकारः खलु कर्तव्यो नाविकाराय यौवनम् ॥

अपि च—

यस्मिन्नजः प्रसरति स्खलितादिवोच्चै,—  
रान्ध्यादिव प्रवलता तमसश्चकास्ति ।  
सत्त्वं तिरोभवति भीतमिवाङ्गजाग्ने,—  
स्तद्यौवनं विनयसज्जनसङ्गमेन ॥

तारुण्येप्यविकारिणं प्रणौति—

दुर्गेपि यौवनवने विहरन् विवेक,—  
चिन्तामणिं स्फुटमहत्त्वमवाप्य धन्यः ।  
चिन्तानुरूपगुणसंपदुरुग्रभावो,  
वृद्धो भवत्यपलितोपि जगद्विनीत्या ॥ ९९ ॥

धन्यः सुकृती अपलितोपि जराविकाररहितोपि वृद्धो भवति ।  
कया ? जगद्विनीत्या लोकानां शिक्षासंपादनेन । किं कृत्वा ? अवाप्य  
प्राप्य । कम् ? विवेकचिन्तामणिम् । विवेको युक्तयुक्तविचारचातुरी  
चिन्तामणिरिव चिन्तितार्थसंपादकत्वात् । किंविशिष्टम् ? स्फुटमहत्त्वम् ।  
स्फुटं व्यक्तं महत्त्वं महिमा संयमसाधकत्वेन जगत्पूज्यत्वं यस्यात् । किं  
कुर्वन् ? विहरन् चेष्टमानः । क ? यौवनवने तारुण्यारण्ये । किंविशिष्टे ?  
दुर्गेपि । दुःखेन गम्यतेस्मिन्निति दुर्गम् । दुरतिक्रममित्यर्थः । कथंभूतो  
भूत्वा ? चिन्तेत्यादि । चिन्ताया मनःक्षोदस्यानुरूपया सदृश्या गुणसंपदा  
वरुमहान् प्रभावोऽचिन्त्यशक्तिविशेषो यस्यासौ चिन्तानुरूपगुणसंपदुरु-  
ग्रभावः ॥

असाधुसाधुसंकथाफलं लक्ष्यद्वारेण स्फुटयति—

सुशीलोपि कुशीलः स्यादुर्गोष्ठ्या चारुदत्तवत् ।  
कुशीलोपि सुशीलः स्यात् सद्गोष्ठ्या मारिदत्तवत् ॥ १०० ॥



रणवृष्येष्टरसादिवर्जनस्य पुनरुपदेशो ब्रह्मचर्यपालनेत्यन्तं यत्नः कर्त्तव्य इति बोधयति सुदुःसाध्यत्वात्तस्य । तथा च पठन्ति—

अकल्पाण रसणी कम्माण मोहणी तह वयाण वंभं च ।

गुत्तीण य मणगुत्ती चउरो दुक्खेण सिज्झंति ॥

वृष्यद्रव्यसौहित्यप्रभावं भावयति—

को न वाजीकृतां हस्तः कंतुं कंदलयेद्यतः ।

ऊर्ध्वमूलमधःशाखमृपयः पुरुषं विदुः ॥ १०२ ॥

को न कंदलयेत् । सर्वोप्युद्भावयेदित्यर्थः जिह्वेन्द्रियसंतर्पणप्रभवत्वात्कन्दर्पदर्पस्य । कं ? कंतुम् । किंविशिष्टः सन् ? हस्त उद्राणः । केपाम् ? वाजीकृताम् । अवाजिनं वाजिनं कुर्यन्तीति वाजीकृतो रेतोवृद्धिकराः क्षीराद्यर्थाः तेषां । यतो यस्मादृपयः पुरुषं विदुर्जानन्ति । किंविशिष्टम् ? ऊर्ध्वमूलम् । ऊर्ध्वमुपरि मूलं जिह्वा कण्ठाद्यवयवस्तम्बो यस्य स एवम् । तथाऽधोगताः शाखा भुजाद्यवयवा यस्य सोधःशाखस्तम् ।

पूर्वपि भूयांसो मुक्तिपथप्रस्थायिनो ब्रह्मव्रतप्रमादभाजो लोके भूयांसमुपहासमुपगता इति दर्शयंस्तत्र सुतरां साधूनवधानपरान् विधातुमाह—

दुर्धपोद्धतमोहशौलिककतिरस्कारेण सन्नाकराद्,

भृत्त्वा सद्गुणपण्यजातमयनं मुक्तेः पुरः प्रस्थिताः ।

लोलाक्षीप्रतिसारकैर्मदवशैराक्षिप्य तां तां हठा,—

नीताः किन्न विडम्बनां यतिवराः चारित्रपूर्वाः क्षितौ ॥ १०३ ॥

किं न नीताः प्रापिताः । के ? ते यतिवराः । यो देहमात्रारामः सम्यग्विद्यानौलाभेन तृष्णासरित्तरणाय योगाय यतते स यतिः । यति-

१ अक्षाणां रसना कर्मणां मोहनीयं तथा व्रतानां ब्रह्म च । गुप्तीनां मनोगुप्तिधत्वारो दुःखेन सिध्यन्ति ॥

पु वरा मुख्या यतिवराः । किंविशिष्टाः ? चारित्रपूर्वाः । चारित्रः पूर्व  
आद्यो येषां शकटकूर्चवाररुद्रादीनां ते चारित्रपूर्वाः । काम् ? तां तां  
शास्त्रलोकप्रसिद्धां विडम्बनामुपहासपदवीम् ? क ? क्षितौ पृथिव्याम् ।  
कस्मात् ? हठाद् बलात्कारात् । कैः कर्तृभिः ? लोलाक्षीप्रतिसारकैः ।  
लोलाक्ष्यः कामिन्यः प्रतिसारकाः शौलिकभटा इव शौलिकस्यैव मोहस्य  
कार्यसमवायित्वात् । किंविशिष्टैः ? मद्वशैर्दण्डविष्टैः । किं कृत्वा ? आ-  
क्षिप्य सोलुण्ठं हठाद्व्यावर्त्य । किंविशिष्टाः सन्तः ? प्रस्थिताः । प्र-  
स्थातुमारब्धाः । प्रचलिता इत्यर्थः । किं तत् ? अयनं मार्गम् । कस्याः ?  
मुक्तेर्निर्वृतेः । क ? पुरः पुरस्तात् । किं कृत्वा ? भूत्वा संगृह्य । किं  
तत् ? सद्गुणपण्यजातम् । सद्गुणाः सम्यग्दर्शनादयः पण्याति विक्रे-  
यद्रव्याणीव विशिष्टार्थलाभहेतुत्वात् । तेषां जातं संघातम् । कस्मात्प्र-  
स्थिताः ? सद्भाकरात् । सद्भा गृहमाकर इव पण्यानामिव सद्गुणानामु-  
त्पत्तिनिमित्तत्वात् । केन ? दुरित्यादि । शुवति शुलति वा सुखेन यात्य-  
नेनेति शुल्कः प्रावेश्यनैष्कर्म्यद्रव्येभ्यो राजप्राप्तो भागः । शुल्के नियुक्तः  
शौलिककः । मोहश्चारित्रमोहनीयं कर्म शौलिकक इवापायावद्यभूयिष्ठत्वात्  
दुर्धर्षोऽभिभवितुमशक्य उद्धतस्त्वधः स चासौ मोहशौलिककश्च ।  
तस्य तिरस्कारेण-छलनोपक्रमेण । कथा संप्रदायाद्वेद्या ॥ इति ब्रह्म-  
चर्यमहाव्रतम् ।

अथाकिंचन्यव्रतमष्टचत्वारिंशता पदैर्व्यावर्णयितुमनास्तत्र शिवार्थिनः  
प्रोत्साहयितुं लोकोत्तरं तन्माहात्म्यमादावादिशति—

मूर्च्छा मोहवशान्ममेदमहमस्येत्येवमावेशनं,  
तां दुष्टग्रहवन्न मे किमपि नो कस्याप्यहं खल्विति ।

आकिंचन्यसुसिद्धमन्त्रसतताभ्यासेन धुन्वन्ति ये  
ते शश्वत्प्रतपन्ति विश्वपतयश्चित्रं हि वृत्तं सताम् ॥ १०४ ॥

ते विश्वपतयश्चैलोक्यनाथाः सन्तः शश्वद्जस्रं प्रतपन्ति अव्या-  
हततेजसो भवन्ति । ये किम् ? ये धुन्वन्ति निगृह्णन्ति । काम् ? तां

मूर्छाम् । केन ? आकिंचन्यसुसिद्धमत्रसतताभ्यासेन । नास्ति किंचन ममेत्यकिंचनः । अकिंचनस्य भाव आकिंचन्यं नैर्मम्यम् । यो गुरुपदेशानन्तरमेव स्वकर्म करोति स मत्रः सुसिद्धः । यदाहुः—

सिद्धः सिध्यति कालेन साध्यो होमजपादिना ।  
सुसिद्धस्तत्क्षणादेव अरिं मूलान्निकृन्तति ॥

आकिंचन्यं सुसिद्धमत्र इवाव्याहतप्रभावत्वात् । तस्य सतताभ्यासेन नित्यभावनया । किंवत् ? दुष्टग्रहचङ् ब्रह्मराक्षसादिग्रहमिव । कथमाकिंचन्यम् ? इति एवम् ।—न वर्तते । किं तत् ? किमपि किंचिद्वाह्यमाध्यात्मिकं वा वस्तु । कस्य ? मे मम । तथा नो वर्ते न भवाम्यहम् । कस्य ? कस्यापि बाह्यस्याध्यात्मिकस्य वा वस्तुनः । खलुशब्दान्न कोप्यन्योहं नाहमन्यः कश्चिदिति ग्राह्यम् । एवं भूतेनाकिंचन्येन नित्यं भावनाविषयेण सुसिद्धमत्रेण दुष्टग्रहमिव ये तां मूर्छां निगृह्णन्ति । या किम् ? या मूर्छा भवति । कथंभूता ? आवेशनमावेशः । कस्मात् ? मोहवशात् चारित्रमोहनीयकर्मविपाकपारतर्क्यात् । कथम् ? ममेदमहमस्येत्येवम् । इति शब्दः स्वरूपार्थः । तेन ममेदमिति स्वरूपमहमस्येत्येवं स्वरूपं च यदावेशनं सा मूर्छा । एवंशब्दः प्रकारार्थः तेनाहं याज्ञिकोहं परिग्राह्यं राजाहं पुमानहं स्त्रीत्यादिमिथ्यात्वादिविवर्ताभिनिवेशा गृह्यन्ते । उक्तं च—

या मूर्छा नामेयं विज्ञातव्यः परिग्रहोयमिति ।

मोहोदयादुदीर्णो मूर्छा तु ममत्वपरिणामः ॥

मोहवशादित्यत्राविशेषोक्तावपि मोहशब्देन लोभ एव गृह्यते तत्त्वं परिग्रहसंज्ञाहेतुत्वप्रसिद्धेः । तथा ह्यागमः—

उचयरणदंसणेण य तस्सुवओगेण मुच्छिदाए य ।

लोहस्सुदीरणाए परिग्गहे जायदे सण्णा ॥

ननु चाकिंचनाश्च जगत्स्वामिनश्चेति व्याहतमेतदिति । अत्र समर्थनमाह—हि यस्माद्भवति । किं तत् ? वृत्तं चरितम् । केपाम् ? सतां साधूनाम् । किंविशिष्टम् ? चित्रमाश्चर्यम् । अलौकिकमिति यावत् ॥

उभयपरिग्रहदोषख्यापनपुरःसरं श्रेयोर्थिनस्तत्परिहारमुपदिशति—

शोध्योऽन्तर्न तुपेण तण्डुल इव ग्रन्थेन रुद्धो बहि,—  
जीवस्तेन बहिर्भुवापि रहितो मूर्छामुपार्छन्विषम् ।  
निर्मोकेण फणीव नार्हति गुणं दोषैरपि त्वेधते,  
तद्ग्रन्थानवहिश्चतुर्दश बहिश्चोज्ज्ञेदश श्रेयसे ॥ १०५ ॥

न शोध्यः । कोसौ ? जीवः । क ? अन्तरध्यात्मं कर्ममलं त्याजयितुमशक्य इत्यर्थः । किंविशिष्टः सन् ? रुद्ध आसक्तिं नीतः । केन ? ग्रन्थेन । क ? बहिर्वाह्येन चेतनाचेतनेन परिग्रहेण स्वस्मिन् समकारं कारिते इत्यर्थः । क इव ? तण्डुल इव यथा तण्डुलशाल्यादिकणोन्तर्मध्ये न शोध्यः कोण्डकं त्याजयितुमशक्यः । किंविशिष्टः सन् ? रुद्धश्छादितः । केन ? तुपेण । क ? बहिर्वाह्यदेशे । जीवोपीत्यर्थः । उक्तं च—

शक्यो यथापनेतुं न कोण्डकस्तण्डुलस्य सतुपस्य ।

न तथा शक्यं जन्तोः कर्ममलं सङ्गसक्तस्य ॥

एवं तर्हि बहिरङ्ग एव संगस्त्याज्यो, नान्तरङ्ग इत्याशङ्कायामिदमाह—तेनेत्यादि । नार्हति । नाधिकरोति । न भजते इत्यर्थः । कोसौ ? जीवः । कम् ? गुणमहिंसकत्वाभिगम्यत्वादिकम् । किं कुर्वन् ? उपार्छन्नुपगच्छन् । काम् ? मूर्छाम् । किंविशिष्टोपि ? रहितोपि त्यक्तोपि । केन ? तेन ग्रन्थेन । किं विशिष्टेन ? बहिर्भुवा बाह्येन । अपि तु किंतु एधते वर्धते । कैः ? दोषैर्गुणविपर्ययैः । क इव ? फणीव । यथा सर्पो निर्मोकेण कञ्चुकेन रहितोपि विषं गरलमुपाच्छेज्याश्रयन्गुणं नार्हति । किं तु दोषैर्वर्धते । एवं जीवोपि । यत एवं तत्तस्मादुज्ज्ञेत्साधुः । कान् ? अवहिरभ्यन्तरान् ग्रन्थान् । कति ? चतुर्दश । बहिश्च बाह्यान् दश त्यजेत् । कस्मै ? श्रेयसे चारित्रार्थं मोक्षार्थं वा । अभ्यन्तरा यथा—

मिच्छत्तवेदरागा हस्तादीया य तहय छद्दोसा ।

चत्तारि तह कसाया चउह्साभंतरा गंधा ॥



वाह्या यथा—

क्षेत्रं धान्यं धनं वास्तु कुप्यं शयनमासनम् ।  
द्विपदाः पशवो भाण्डं वाह्या दश परिग्रहाः ॥

ते च कर्मबन्धननिबन्धनमूर्छानिमित्तत्वात्त्याज्यतयोपदिष्टाः । यदत्राह—

मूर्छालक्षणकरणात् सुघटा व्याप्तिः परिग्रहत्वस्य ।  
सग्रन्थो मूर्छावान् विनापि किल शेषसङ्गेभ्यः ॥  
यद्येवं भवति तदा परिग्रहो न खलु कोपि बहिरङ्गः ।  
भवति नितरां यतोसौ धत्ते मूर्छानिमित्तत्वम् ॥  
एवमतिव्याप्तिः स्यात् परिग्रहस्येति चेद्भवेन्नैवम् ।  
यस्मादकपायाणां कर्मग्रहणे न मूर्छास्ति ॥

सङ्गत्यागविधिमाह—

परिमुच्य करणगोचरमरीचिकामुज्झिताखिलारम्भः ।  
त्याज्यं ग्रन्थमशेषं त्यक्त्वापरनिर्ममः स्वशर्म भजेत् ॥ १०६ ॥

भजेत् सेवेत साधुः । किं तत् ? स्वशर्म स्वोत्थं सुखम् । किंविशिष्टः  
सन् ? अपरनिर्ममः । अपरस्मिन् त्याज्याङ्गव्यादन्यस्मिन् त्यक्तुमशक्ये  
शरीरादौ । निर्ममो ममेदमितिसंकल्पनिष्क्रान्तः । उपलक्षणादिदमहम्  
अहमिदमिति च संकल्पमुक्तश्च । उक्तं च—

जीवाजीवणिवद्धा परिग्रहा जीवसंभवा चेव ।  
तेसिं सक्कच्चाओ इयरम्हि य णिम्ममोऽसंगो ॥

मिथ्याज्ञानानुगम्यमानमोहावेशाद्धि जायमानौ ममकाराहंकारावाऽऽ-  
विशन्नात्मा रागादिषु विवर्तते । तल्लक्षणं यथा—

शश्वदनात्मीयेषु स्वतनुप्रमुखेषु कर्मजनितेषु ।  
आत्मीयाभिनिवेशो ममकारो मम यथा देहः ॥  
ये कर्मकृता भावाः परमार्थनयेन चात्मनो भिन्नाः ।  
तत्रात्माभिनिवेशोहंकारोहं यथा नृपतिः ॥

परद्रव्यग्रह एव च बन्धकारणम् । स्वद्रव्यसंवृतत्वमेव च मोक्षकारणम् ।  
तथा चोक्तम्—

परद्रव्यग्रहं कुर्वन् वध्येतैवापराधवान् ।  
वध्येतानपराधो न स्वद्रव्ये संवृतो यतिः ॥

अपि च—

भेदविज्ञातः सिद्धाः सिद्धा ये किल केचन ।  
तस्यैवाभावतो वद्धा वद्धा ये किल केचन ॥

किं कृत्वा अपरनिर्ममः सन् स्वशर्म भजेत् ? त्यक्त्वा । कम् ? ग्रन्थम् ।  
किंविशिष्टम् ? त्याज्यं त्यक्तुं शक्यं गृहगृहिण्यादिकम् । कथं कृत्वा ?  
अशेषम् । बालाग्रमात्रमपि त्याज्यग्रन्थं स्वसंबन्धितया न धारयेदित्यर्थः ।  
कथंभूतो भूत्वा ? उज्झिताखिलारम्भस्त्यक्तसर्वसावद्यक्रियः । किं  
कृत्वा ? परिमुच्य समंतादुत्सृज्य । काम् ? करणगोचरमरीचिकाम् ।  
करणगोचरा इन्द्रियार्था मरीचिका मृगतृष्णैव, जलबुद्ध्या मृगैरिव सुखबुद्ध्या  
लोकैरौत्सुक्यादभिगम्यमानत्वात् । अथवा करणैश्चक्षुरादीन्द्रियैः क्रियमाणा  
गोचरेषु रूपादिविषयेषु मरीचिका प्रतिनियतवृत्त्यात्मनो मनाक् प्रकाशः ।  
करणग्रामं संयम्येत्यर्थः । अल्पा मरीचिः प्रकाशो मरीचिका । अल्पे कः ॥

धनधान्यादिग्रन्थग्रहाविष्टस्य मिथ्यात्वहास्यवेदरतिशोकभयजुगुप्सा-  
मानकोपमायालोभोद्धवपारतन्त्र्यं यत्र तत्र श्रवर्तमानमनुक्रमेण व्याकर्तुमाह—

श्रद्धत्तेनर्थमर्थं हसमनवसरेप्येत्यऽगम्यामपीच्छ,—  
त्यास्तेऽरम्येपि रम्येप्यहह न रमते दैष्टिकेप्येति शोकम् ।  
यस्मात्तस्माद्विभेति क्षिपति गुणवतोप्युद्धतिकोधदम्भा,—  
नऽस्थानेपि प्रयुङ्क्ते ग्रसितुमपि जगद्वष्टि सङ्गग्रहार्तः ॥ १०७ ॥

सङ्गे परिग्रहे ग्रहोभिनिवेशो ममकाराहंकारपरिणामः । सङ्गो ग्रहो भूता-  
वेश इवेति या सङ्गग्रहः । तेनर्तः पीडित आक्रान्तः सङ्गग्रहार्तः । एत-  
दन्तदीपकत्वात्सर्ववाक्यार्थैः सह संबध्यते । तथाहि । श्रद्धत्तेऽभिनिवि-  
शते । कोसौ ? सङ्गग्रहार्तः पुमान् । कम् ? अनर्थम् । अर्पते गम्यते  
निश्चीयते हातुमुपादानुं चेत्यर्थः, प्रमाणेनोपदिशितं हेयमुपादेयं च दत्तु ।

नाथोऽनर्थः । तमर्थं श्रद्धते अतत्त्वभूतं वस्तु तत्त्वभूतं रोचते । धनेश्वरादि-  
च्छन्दानुवृत्तिवशादिति यथासंभवमुपस्कारः कार्यः । तथाच पठन्ति— ।

हसति हसति स्वामिन्युच्चै रुदत्यतिरोदिति,  
गुणसमुदितं दोषापेतं प्रणिन्दति निन्दति ।  
कृतपरिकरं स्वेदोद्गारि प्रधावति धावति,  
धनलवपरिकीर्तं यन्त्रं प्रनृत्यति नृत्यति ॥

एष मिथ्यात्वाख्योभ्यन्तरपरिग्रहोनुभावमुखेन व्यञ्जितः । एवमुत्तरेपि  
यथास्वमूढाः । ( २ ) तथा सङ्गग्रहात् एति याति आलम्बते । कम् ?  
हसं हास्यम् । क ? अनवसरेऽप्रस्तावे । किं पुनरवसरे इत्यपिशब्दार्थः ।  
एष हास्याख्यग्रन्थानुभावः । ( ३ ) तथा सङ्गग्रहात् इच्छत्यभिलपति ।  
काम् ? अगम्यामपि गुरुराजादिपत्नीमपि । यदि मां भजसि तदा तुभ्य-  
मिदमिदं ददामीति तथा प्रलोभ्यमानस्तदिष्टं साधयतीत्यर्थः । एष पुंवेदाख्य  
ग्रन्थानुभावो दर्शितः । ( ४-५ ) एवं स्त्रीनपुंसकवेदयोरपि यथायथमुन्ने-  
यम् ( ६ ) तथा सङ्गग्रहात् आस्ते तिष्ठति रतिं वप्नोतीत्यर्थः । क ? अरम्ये-  
प्यप्रीतिकरे भिल्लपल्यादिस्थानेषु । एष रत्याख्यग्रन्थानुभावो भावः । ( ७ )  
तथासौ न रमते । क ? रम्येपि राजधान्यादिस्थानेषु । अहहेत्यद्भुतं  
खेदं वा द्योतयितुं सर्वत्र यथास्वं योज्यम् । एषोऽरत्याख्यग्रन्थानुभावो-  
धिगम्यः ( ८ ) तथासावेति गच्छति । कम् ? शोकं शुचम् । क ?  
दैष्टिकेपि दैवप्रमाणके, दिष्टं दैवं प्रमाणमस्येति दैष्टिकम् । “ नास्तिकास्ति-  
कदैष्टिकाः ” इति तिपातनात् साधुः । एष शोकारव्यग्रन्थानुभावः । ( ९ )  
तथासौ विमेति भयमादिशति । कस्मात् ? यस्मात्तस्माद् यतस्ततो  
भयहेतोस्तदहेतोर्वा । एष भयाख्यग्रन्थानुभावः । ( १० ) तथासौ  
क्षिपति जुगुप्सते । कान् ? गुणवतोपि गुणिनः । किं पुनर्दोषयुक्तानित्यपि-  
शब्दार्थः । एष जुगुप्साख्यग्रन्थानुभावः ( ११ ) तथासौ प्रयुङ्क्ते प्रयो-  
जयति । कान् ? उद्धतिक्रोधदम्भान् स्तब्धताक्रूरताप्रतारकत्वानि । क ?  
अस्थानेषु गुर्वादिविषयेषु । एते मानक्रोधमायाख्यग्रन्थानामनुभावाः  
क्रमेण प्रणिधेयाः ( १४ ) किं बहुना, सङ्गग्रहात्तौ वष्टि कामयते वाञ्छति ।  
किं कर्तुम् ? ग्रसितुमऽनुं स्रोदरे प्रवेशयितुम् । किं तत् ? जगदपि विश्व-

सपि । किं पुनः कियदेव वस्त्वित्यपिशब्दार्थः । एष लोभाख्यग्रन्थानु-  
भावो भावनीयः ।

एवमन्तरङ्गपरिग्रहानुभावं भावयित्वा चेतनेतरब्राह्मपरिग्रहद्वयस्य दुस्त्य-  
जत्वं तावदविशेषेणैवाभिधत्ते—

प्राग्देहस्वग्रहात्मीकृतनियतिपरीपाकसंपादितैत,—

देहद्वारेण दारप्रभृतिभिरिमकैश्चामुकैश्चालयाद्यैः ।

लोकः केनापि बाह्यैरपि दृढमवहिस्तेन बन्धेन बद्धो

दुःखार्तश्छेत्तुमिच्छन् निभिडयतितरां यं विपादाम्बुवर्षैः ॥

लोकः पृथग्जनः केनाप्यलौकिकेन तेन बन्धेन दृढं गाढं बद्ध  
आत्मना सह नियन्त्रितो वर्तते । कः ? अवहिरध्यात्मम् । कैः कर्तृभिः ?  
इमकैः कुत्सितैरेभिः प्रतीयमानैर्दारप्रभृतिभिः कलत्रादिभिरथैः । तथा-  
ऽमुकैः कुत्सितैरमीभिर्यथातथा प्रतीयमानैरालयाद्यैर्गृहादिभिरथैः । च-  
शब्दौ परस्परसमुच्चये । उभयेपि युगपद्बध्नन्तीत्यर्थः । किं विशिष्टैरुभ-  
यैरपि ? बाह्यैरपि आत्मनः सकाशादत्यन्तं भिन्नैरपि । अपिशब्दो विस्मये ।  
चित्रं, यद्वाद्या अप्यन्तर्वध्नन्तीत्यर्थः । केन ? प्रागित्यादि । प्राग्देहे पूर्व-  
भवशरीरे यः स्वग्रह भात्मेत्यात्मीय इति वा निश्चयस्तेन । अनात्मा  
आत्मा कृता आत्मीकृता स्वीकृता बद्धा या नियतिर्नामकर्मविशेषः । तस्या  
परीपाक उदयः तेन संपादितः संयोजितश्चासावेतद्देह इदं वर्तमानं शरीरं  
प्राग्देहस्वग्रहात्मीकृतनियतिपरीपाकसंपादितैतद्देहः । तस्य द्वारं  
स एव वा द्वारं तद्द्वारं, तेन । जीवो हि यादृशं भावयति तादृश-  
मेवासादयति । तदुक्तम्—

अपिद्वान् पुद्गलद्रव्यं योसिनन्दति तस्य तत् ।

न जातु जन्तोः सामीप्यं चतुर्गतिषु मुञ्चति ॥

भाविताश्वासंसारमात्मनात्मीयत्वेनात्मत्वेन च पुद्गलाः । तथा चोक्तम्—

चिरं सुषुप्तास्तमसि मूढात्मानः कुयोनिषु ।

अनात्मीयात्मभूतेषु ममाहमिति जाग्रति ॥

ततः पूर्वदेहं स्वत्वेनाध्यवस्यता जीवेन यत्पुद्गलविपाकि कर्मोपात्तं तद्वि-  
पाकसंपादितमिदं शरीरमपेक्ष्य वर्तमानैर्भार्यागृहादिभिरर्थैर्वहिरात्मजनो  
गाढमन्तस्तेन केनापि बन्धनेन बद्धो वर्तते । यं दुःखार्तस्तद्द्वारप्रवर्त-  
मानदुःखाक्रान्तः सन् छेत्तुमपनेतुमिच्छन् वान्छन् निविडयतित-  
रामऽतिशयेन गाढं करोति । कैः ? विपादाम्बुवर्षैः । विपादा  
अम्बुवर्षाणि जलवृष्टय इव, बाह्यबन्धस्येवान्तर्बन्धस्य गाढीकरणसाधर्म्यात् ।  
दृश्यते हि रज्ज्वादिबन्धो जलसेचनेनातिगाढीभवन् । अज्ञजनो हि दारादि-  
द्वारायातदुःखैः पीड्यमानः कदाचित्तान् परिहर्तुमिच्छति तद्विच्छेदद्वार-  
प्रवृत्तविपादं च गच्छति । ते न च पुनर्दुःखहेतुमसातवेदनीयं कर्म बहुरतं  
वध्नातीति भावः ॥ १०८ ॥

अथ षोडशभिः पदैश्चेतनवहिरङ्गसङ्गदोषान् प्रविभागेन वक्तुकामः पूर्व-  
तावद्गाढरागनिमित्तभूतत्वात् कलत्रस्य दोषान् वृत्तपञ्चकेनाचष्टे—

वपुस्तादात्म्येक्षामुखरतिसुखोत्कः स्त्रियमरं,

परामप्यारोप्य श्रुतिवचनयुक्त्याऽऽत्मनि जडः ।

तदुच्छ्वासोच्छ्वासी तदसुखसुखासौख्यसुखभाक्,

कृतघ्नो मात्रादीनपि परिभवत्याः परधिया ॥ १०९ ॥

आः संतापप्रकोपयोः । परिभवति तिरस्करोति । कोसौ ? जडो  
मूढजनः । कान् ? मात्रादीनपि जननीजनकादीन् प्रत्यासन्नतमान् । किं  
पुनरितरजनानित्यपिशब्दार्थः । कया ? परधिया विपक्षयबुद्ध्या । किंविशिष्टो  
यतः ? कृतघ्नः । कृतमुपकृतं मात्रादीनां हन्ति नामीभिर्मम किञ्चित्कृतं,  
स्वपुण्यैरहमेवमुद्धतोऽसीति । पुनः किंविशिष्टः ? तदुच्छ्वासोच्छ्वासी  
तस्याः स्त्रिया उच्छ्वासेनोच्छ्वसनशीलः । तदत्यन्तरक्त इत्यर्थः । पुनरपि  
किंविशिष्टः ? तदित्यादि । तस्याः स्त्रिया असुखसुखे दुःखशर्मणी तदसुख-  
सुखे । तयोरसौख्यं सुखं च भजते तदसुखसुखासौख्यसुखभाक् ।  
स्त्रिया दुःखे दुःखी तत्सुखे च सुखी भवन्नित्यर्थः । किं कृत्वा ? आरोप्य  
स्थापयित्वा । काम् ? स्त्रियम् । क ? आत्मनि स्वस्मिन् । कया ? श्रुति-

वचनयुक्त्या वेदवाक्ययोजनेन । विवाहकाले हि वैदिकमन्त्रेण स्त्रीपुंस-  
योरेकत्वं द्विजैरापाद्येत । किंविशिष्टमपि ? अरमत्यन्तं परामात्मनोर्थान्तर-  
भूतामपि । किंविशिष्टो यतः ? वपुरित्यादि । वपुषा शरीरेण सह तादा-  
त्म्यमेकत्वं वपुस्तादात्म्यम् । तस्येक्षा दर्शनं वपुरेवाहमहमेव वपुरिति प्रत्ययो  
वपुस्तादात्म्येक्षा । तस्या मुखं द्वारं तन्मुखम् । तेन प्रवृत्तं रतिसुखं मैथुनशर्म ।  
तत्रोक्त उत्सुको वपुस्तादात्म्येक्षामुखरतिसुखोक्तः ॥

एवं स्त्रीप्रसक्तस्य जनन्यादिपरिभवोत्पादनद्वारेण कृतघ्नत्वं प्रकाश्य  
साम्प्रतं मरणेनापि तामनुगच्छतस्तस्य दुरन्तदुर्गतिदुःखोपभोगं वक्तृवाग्-  
भङ्ग्या व्यनक्ति—

चिराय साधारणजन्मदुःखं पश्यन्परं दुःसहमात्मनोग्रे ।  
पृथग्जनः कर्तुमिवेह योग्यां मृत्यानुगच्छत्यपि जीवितेशाम् ॥

अनुगच्छत्यपि अनुवर्तते । कोसौ ? पृथग्जनः । काम् ? जीवि-  
तेशां बल्लभाम् । कया ? मृत्यापि मरणेन । किं पुनरितरदुःखेनेत्यपि-  
शब्दार्थः । तस्यां मृतायां स्वयं क्रियते इत्यर्थः । किं कर्तुमिव ? कर्तुमिव ।  
काम् ? योग्यामभ्यासं । किं कुर्वन् ? पश्यन्वलोकयन् । किं तत् ?  
साधारणजन्मदुःखम् ।

“साधारणमाहारो साधारणमाणपाणनहणं च ।

साधारणजीवाणं साधारणलक्ष्णं भणियं ॥

जत्थेकु मरदि जीवो तत्थ दु मरणं हवे अणंताणं ।

चक्कमइ जत्थ एक्को चक्कमणं तत्थणंताणं ॥”

इत्यागमप्रसिद्धसाधारणलक्षणयोगाजिनोदजीवाः साधारणाङ्गा इत्यर्थः ।  
साधारणेषु जन्म उत्पादः साधारणजन्म । तस्य दुःखम् । किंविशिष्टम् ?  
परसुखं, दुःसहं सोढुमशक्यम् । कस्य ? आत्मनः स्वस्य । कः ? अग्रे  
अनन्तरजन्मनि । कथम् ? चिराय चिरकालम् ॥ ११० ॥

भार्यायाः संभोगदिप्रलम्भशृङ्गाराभ्यां पुरुषार्थभ्रंशकवपुःप्रलम्भयति—  
प्रक्षोभ्यालोकमात्रादपि रुजति नरं यानुरज्यानुवृत्त्या,  
प्राणैः स्वार्थापकर्षं कृशयति बहुशस्तन्वती विप्रलम्भम् ।

क्षेपावज्ञाशुगिच्छाविहतिविलपनाद्युग्रमन्तर्दुनोति,  
प्राज्या गन्त्वा सिपादामिपमपि कुरुते सापि भार्याऽहहार्या ॥

अहह अद्भुतं कष्टं वा, सापि तत्तादृग् दुःखहेतुरपि भार्या पत्नी भवति ।  
किंविशिष्टा ? आर्या अर्यते गम्यते गुणवत्तयाश्रियते इत्यार्या । कामान्धानां  
सेव्येत्यर्थः । अथवा अहेति खेदे । सापि भार्या भवति । किंविशिष्टा ?  
हार्या अनुरञ्जनीया कामिनामित्यर्थः । तथा चोक्तम्—

वाग्मी सामप्रवणश्चाटुभिराराधयेन्नरो नारीम् ।  
तत्कामिनां महीयो यस्माच्छृङ्गारसर्वस्वम् ॥

या किम् ? या भार्या रुजति संतापयति । कम् ? नरम् । किं कृत्वा ?  
प्रक्षोभ्य प्रकर्षेण चित्तचालं नीत्वा । कस्मात् ? आलोकमात्रादपि स्वरू-  
पदर्शनमात्रेणैव । पूर्वानुरागद्वारेण दुःखापादकत्वोक्तिरियम् । तल्लक्षणं  
यथा—

स्त्रीपुंसयोर्नवालोकादेवोल्लसितरागयोः ।  
ज्ञेयः पूर्वानुरागोयमपूर्णस्पृहयोर्दृशोः ॥

विप्रलम्भभेदोयम् । यथाह—

पूर्वानुरागमानात्मप्रवासकरुणात्मकः ।  
निप्रलम्भश्चतुर्धा स्यात् पूर्वपूर्वो ह्ययं गुरुः ॥

तथा या भार्या नरं कृशयति कृशीकरोति । कैः ? प्राणैर्बलेन्द्रिया-  
युरच्छ्वासलक्षणैः । किं कृत्वा ? अनुरञ्ज्य अनुरागं नीत्वा । कया ? अनु-  
वृत्त्या छन्दानुवर्तनेन । कथं कृत्वा ? स्वार्थापकर्षं धर्मादिपुरुषार्थाप्र-  
च्याव्य । एतत्संभोगमुखेन बाधकत्वमुक्तम् । कामिन्यो हि रहसि यथारुचि  
कामुकाननुवृत्त्य यथेष्टं चेष्टयन्ति । तदुक्तम्—

यद्यदेव रुच्ये रुचितेभ्यः सुसुप्तो रहसि तत्तदकुर्वन् ।

आनुकूलिकतया हि नराणामाक्षिपन्ति हृदयानि रमण्यः ॥

तथा या भार्या नरं बहुशः प्रभूतं कृत्वा अन्तरऽध्यात्मं दुनोत्युपत-  
पति । किं कुर्वती ? तन्वती दीर्घाकुर्वती । कम् ? विप्रलम्भं प्रणयभङ्गे-

प्याप्रभवमानशृङ्गारं प्रवासं च । किंविशिष्टम् ? क्षेपेत्यादि । क्षेपो धिका-  
रोऽवज्ञाऽनादरः शुक् शोक इच्छाविहतिरिष्टविधातो विलपनं परिदेव-  
नम् । क्षेपश्चावज्ञा च शुक् चेच्छाविहतिश्च विलपनं च । तान्यादयो येषा-  
मुत्कण्ठादीनां तानि क्षेपादीनि दुःखकारणानि । तैरुग्रमसह्यम् । तत्र विल-  
पनं रामस्य यथा—

स्निग्धाः श्यामलकान्तिलिप्तवियतो वेल्लद्वलाका घना,  
वाताः शीकरिणः पयोदसुहृदामानन्दकेकाः कलाः ।  
कामं सन्तु दृढं कठोरहृदयो रामोऽसि सर्वं सहे,  
वैदेही तु कथं भविष्यति हहा हा देवि धीरा भव ॥

अपि च—

हारो नारोपितः कण्ठे स्पर्शविच्छेदभीरुणा ।  
इदानीमन्तरे जाताः पर्वताः सरितो द्रुमाः ॥

एवमन्यदपि लक्ष्यं महाकविप्रबन्धेषु यथायथं द्रष्टव्यम् । तथा या भार्या  
नरं कुरुते । किंविशिष्टम् ? प्राज्यागन्त्वामिपादामिषमपि । आमिषं  
मांसमदन्त्वामिपादा राक्षसाः । प्राज्याः प्रचुरा आगन्त्वः शत्रुप्रहारादयो  
दुःखप्रकाराः प्राज्यागन्त्वः । त एवामिपादाः । तेषामामिषं मांसं  
विषयं वा ॥ १११ ॥

पूर्वानुरागादिशृङ्गारद्वारेण स्त्रीणां पुंस्पीडकत्वं यथाक्रमं दृष्टान्तेषु स्पष्ट-  
यन्नाह—

स्वासङ्गेन सुलोचना जयऽमघाम्भोधौ तथाऽवर्तयत्,  
स्वं श्रीमत्यऽनु वज्रजङ्घमऽनयद्भोगालसं दुर्मृतिम् ।  
मानासद्ब्रह्मविप्रयोगसमरानाचारशङ्कादिभिः,  
सीताराममतापयत्क न पतिं हा साऽऽपदि द्रौपदी ॥ ११२ ॥

आवर्तयद् भ्रामयति स्म । कासौ ? सुलोचना नकुम्पनराजाङ्गजा ।  
कम् ? जयं मेघेश्वरम् । क ? अघाम्भोधौ । दुःखाहोव्यसनेष्वघम् ।  
व्यसनार्णवे इत्यर्थः । केन ? स्वासङ्गेन स्वरूपासत्त्या । कथं कृत्वा ?



तथा तेनार्ककीर्तिमहाहवादिकरणप्रकारेण पूर्वानुरागविप्रलम्भद्वारेण ।  
 दुःखोत्पादकत्वकथनमिदम् । तथाऽनयत् प्रापयति स्म । कासौ ? श्रीमती  
 चन्द्रदन्तचक्रवर्तिपुत्री । कम् ? चन्द्रजङ्घं चन्द्रजङ्घाख्यं स्वपतिम् । काम् ?  
 दुर्मृतिम् । केशवासनधूपधूमव्याकुलकण्ठतया दुष्टा मृतिर्मरणम् । किंवि-  
 शिष्टं सन्तम् ? भोगालसं विषयैः कुशलेष्वसमाहितम् । कथम् ? स्वमनु-  
 आत्मना सह । द्वावपि कुशलेष्वनवहितावित्यर्थः । एतत्संभोगमुखेन दुःखो-  
 त्पादकत्वाभिधानम् । एषा पूर्वा च कथा महापुराणाच्चिन्त्या । तथा सीता  
 मैथिली रामं दाशरथिमतापयन्तु संतापयति स्म । कैः ? मानेत्यादि ।  
 मानः प्रणयभङ्गकलहः । असद्गृहो युध्यमानलक्ष्मणपराजयनिवारणाय  
 तं प्रति रामप्रेषणदुरभिनिवेशः । विप्रयोगो रावणकृतो निरहः । समरः  
 संग्रामः । अनाचारशङ्का लङ्केश्वरोपभोगसंभावना । आदिशब्दाद्व्य-  
 शुद्ध्युत्तरकाले रामस्यापमाननं तपस्यतश्चोपसर्गकरणमित्यादिग्रहणम् । मान-  
 आसद्गृहश्च विप्रयोगश्च समरश्चानाचारशङ्का च । ताः पञ्चादयो येषां ताप-  
 नक्रियासाधनानां तानि तथोक्तानि । एतन्मानप्रवासविप्रलम्भमुखेन दुःखो-  
 त्पादकत्वप्रकाशनम् । तथा हा कष्टं, द्रौपदी पञ्चालराजपुत्री क्व कस्यां  
 आपदि स्वयंवरामण्डपयुद्धादिव्यसनावर्ते पतिमर्जनाख्यं स्वप्रियं न आस  
 न चिक्षेपं । सर्वस्यामापदि तथाविधायामपातयदित्यर्थः । अथवा सा प्रसिद्धा  
 द्रौपदीति व्याख्येयम् । तत्रापातयदिति क्रियापदं सामर्थ्यलब्धं योज्यम् ।  
 यथा—

“यश्च निम्वं परशुना यश्चैनं मधुसर्पिणा ।

यश्चैनं गन्धमाल्याभ्यां सर्वस्य कटुरेव सः ॥”

इत्यत्र च्लिनन्ति सिञ्चति पूजयतीति पदानि । एतत्पूर्वानुरागप्रवासविप्रल-  
 म्भमुखेन दुःखोत्पादकत्वख्यापनम् । एषा कथा भारतात् पूर्वा च रामाय-  
 णाच्चिन्त्या ।

वल्लभाया दूरक्षत्वशीलभङ्गसद्गुरुसङ्गान्तरायहेतुत्वपरलोकोद्योगप्रतिबन्ध-  
 कत्वकथनद्वारेण मुमुक्षूणां प्रागेवापरिग्राह्यत्वं व्यनक्ति—

तैरश्वोपि बधूं प्रदूषयति पुंयोगस्तथेति प्रिया,—  
 सामीप्याय तुजेप्यऽसूयति सदा तद्विप्लवे दूयते ।



सोपि तत्तादृगपराधप्रधानोपि पुत्रः पशुभिर्गृहव्यवहारमूढैर्गृहिभिः  
स्वेनात्मना सह युज्यते संवध्यते । स्वस्मादभेदेन दृश्यते इत्यर्थः । कथम् ।  
इति इत्थम् । अयमिदन्तया प्रतीयमानस्त्वमसि । किमात्मा ? आत्मा  
अहंतया प्रतीयमानो भावः । किंनामा ? पुत्रनामा । पुत्र इति नाम यस्य  
स एवम् । नास्मैव मत्तो भिन्नोसि, न स्वरूपेणेत्यर्थः । कथम् ? वै स्फु-  
टम् । तथाच जातकर्मणि पठन्ति—

अङ्गादङ्गात्प्रभवसि हृदयादपि जायसे ।

आत्मा वै पुत्रनामासि संजीव शरदः शतम् ॥

मनुस्त्वदमाह—

पतिर्भार्या संप्रविश्य गर्भो भूत्वेह जायते ।

जायायास्तद्धि जायात्वं यदस्यां जायते पुनः ॥

यः किम् ? यो न्यक्करोति ह्रासयति । कम् ? त्रिवर्गधर्मार्थकामान् ।  
किं कुर्वन् ? विगुणयन् सौष्टवसौन्दर्यादिगुणरहितां विकृतां वा कुर्वन् ।  
काम् ? पत्नीं भार्याम् । कथम् ? प्रभृत्यारभ्य । कस्मात् ? गर्भभावात् ।  
निर्गोर्णशुक्रार्तवो जीवो गर्भः । तदुक्तम्—

शुद्धे शुक्रार्तवे सत्त्वः स्वकर्मक्लेशचोदितः ।

गर्भः संपद्यते युक्तिवशादग्निरिवारणौ ॥

भवनं भावः स्वरूपस्वीकारः । गर्भस्य भावो गर्भभावस्तस्मात् । तथा  
यः प्रायो बाहुल्ये तरुणिमनि यौवने वसुः पितुः प्रतापं तेजो  
हिनस्ति हन्ति । किं कुर्वणः ? आददानः स्वीकुर्वन् । किं तत् ? धनं  
ग्रामसुवर्णादि । तथा च पठन्ति—

जाओ हरइ कलत्तं वडंतो वडिमा हरइ ।

अत्थं हरइ समत्थो पुत्तसमो वैरिओ णत्थि ॥

१ जातो हरति कलत्रं वर्धमानो वृद्धिम् ।

अर्थ हरति समर्थः पुत्रसमो वैरिणो नास्ति ॥



आत्मैव । किंविशिष्टः ? आत्मजः पुत्रः । कस्य ? मम । किंविशिष्टो यतः ? सदा सर्वदा सुविधिना सम्यग्विहिताचरणेन उद्धर्ता संसारार्णवादुत्तारकः ।

पुत्रिकामूढात्मनां स्वार्थभ्रंशं सखेदमावेदयति—

मात्रादीनामदृष्टदुघणहतिरिवाभाति यज्जन्मवार्ता

सौस्थ्यं यत्संप्रदाने कचिदपि न भवत्यन्वहं दुर्भगेव ।

या दुःशीलाऽफला वा स्वलति हृदि मृते विप्लुते वा धवेऽन्तः,  
या दन्दग्धीह मुग्धा दुहितरि सुतवद् भ्रान्तिं धिक् स्वार्थमन्धाः

यस्या दुहितुर्जन्मवार्ता पुत्री जातेति जनश्रुतिराभात्याभासते । केव ? अदृष्टदुघणहतिरिवादृष्टमुद्गराघातो यथा । केपाम् ? मात्रादीनां जननीजनकादीनाम् । तथा यस्यां दुहितुः संप्रदाने कचिदपि कुलशीलविद्यावित्तादिना तरतमभावेन चर्च्यमाने वरयितरि । न भवति । किं तत् ? सौस्थ्यम् । केपाम् ? मात्रादीनाम् । योग्यस्थानेऽस्माभिः स्वकन्या नियुज्यते इति सुस्थितं मात्रादीनां चित्तं न भवतीत्यर्थः । सम्यक् शास्त्रोक्तविधानेन प्रकर्षेण स्वजनवैमनस्यभावलक्षणेन दीयतेऽस्मै कन्येति संप्रदानमत्र वरयिता । तथा या दुःशीला दुराचारा अफला वा निरपत्या सती मात्रादीनां हृदि हृदये अन्वहमनुदिनं स्वलति शल्यति । केव ? दुर्भगेव । यथा भर्तुरनभिप्रेता सती पुत्री हृदये शल्यति तथा दुश्चारिणी निरपत्या वेत्यर्थः । तथा या दुहिता दन्दग्धिं गर्हितं दहति । क ? अन्तरध्यात्मं मात्रादीनाम् । क सति ? धवे भर्तारि । किंविशिष्टे मृते लोकान्तरं गते, विप्लुते पुरुषार्थसाधनसामर्थ्यपरिभ्रष्टे दूरदेशान्तरं गते वा इहास्यामीदृशदुःखदाननिदानभूतायां दुहितरि पुत्र्यां मुग्धामूढां ममत्वग्रहाविष्टाः सन्तोऽन्धास्तत्त्वमपश्यन्तः पुरुषाः स्वार्थं स्वेनात्मनार्थ्यमानं दुःखोच्छेदं सुखोपलभ्यं वा भ्रान्तिं प्रतिबन्धन्ति । कस्मिन्निव ? सुतवत् । यथा पुत्रे मुग्धास्तथा पुत्र्यामपीत्यर्थः । धिक् इति खेदे । कष्टमेतत् । अज्ञानविजृम्भितमित्यर्थः ॥ ११६ ॥

पितृमातृज्ञातीनामपकारकत्वं वक्रभणित्या निन्दन् दृष्टकृतनिर्जरणहेतु-  
त्वेनोपकारकत्वादरातीनभिनिन्दति—

वीजं दुःखैकबीजे वपुषि भवति यस्तर्षसंतानतन्त्र,—  
स्तस्यैवाधानरक्षाद्युपधिषु यतते तन्वती या च मायाम् ।  
भद्रं ताभ्यां पितृभ्यां भवतु ममतया मद्यवद् घूर्णयद्भ्यः,  
स्वान्तं स्वेभ्यस्तु बद्धोज्जलिरयमरयः पापदारा वरं मे ११७

यः पिता तर्षसंतानतन्त्रस्तृष्णासातत्यवशः सन् भवति । किम् ?  
वीजं प्ररोहणकारणम् । क ? वपुषि शरीरे जन्ये पुंसाम् । किंविशिष्टे ?  
दुःखैकबीजे दुःखस्य प्रधानहेतौ, “ सर्वापदां पदमिदं जननं जनानाम् ”  
इति वर्चनात् । या च माता यतते प्रयत्नं करोति । केषु ? तस्यैव वपुष  
एव आधानरक्षाद्युपधिषु गर्भाधानपालनवर्धनाद्युपकरणेषु । किं कुर्वती ?  
तन्वती विस्तारयन्ती । काम् ? मायां संवृतिं मिथ्यामोहजालम् । ताभ्यां  
तादृगुपकारकाभ्यां पितृभ्यां पितृमातृभ्यां भवतु अस्तु । किं तत् ? भद्रम् ।  
आशिषि चतुर्थी । पुनर्मातापितरौ मम मा संपद्येतामित्यर्थः । एवं तर्हि  
यथोक्तदोषाभावाज्ज्ञातयः संपद्यन्तामित्यत्राह—तुर्विशेषे । अयं प्रत्यक्षोऽ-  
ज्जलिर्वद्धो मया । केभ्यः ? स्वेभ्यो बन्धुभ्यः । किं कुर्वन्त्यः ? घूर्णयद्भ्यो  
हिताहितविचारविलोपेन विक्रवं कुर्वन्त्यः । किं तत् ? स्वातं मनः ।  
कया ? ममतया इमे मदीया इति ममकारेण । किं च ? मद्यवद् मदि-  
रातुल्यया । मातापितृभ्यां मनोमोहकत्वेनात्यन्तदुष्टान् यान्धवान् धिगि-  
त्यर्थः । स्वेभ्य इत्यत्र तादर्थ्यचतुर्थी । किं पुनरेवं भवतो भद्रं प्रतिभातमि-  
त्यत्राह—वरं भद्रं भवन्तु । के ? अरयः शत्रवः । कस्य ? मे मम । किंवि-  
शिष्टा यतः ? पापदारा अपकारकरणद्वारेण पातकान्यामोचयन्त इत्यर्थः ।  
मुमुक्षोरात्मतत्त्वभावनोपदेशोयम् ।

पृथग्जनानां मित्रत्वमधर्मपरत्वादपवदति—

अधर्मकर्मण्युपकारिणो ये प्रायो जनानां सुहृदो मतास्ते ।  
स्वान्तर्बहिःसंततिकृष्णवर्त्मन्यरस्त कृष्णे खलु धर्मपुत्रः ११८

ये अधर्मकर्मणि पापक्रियायामुपकारिणो बलाधायकास्ते जनानां लोकानां सुहृदो मित्राणि प्रायो बाहुल्येन मता इष्टाः । अत्र समर्थनमाह—खलु यस्मादरंस्तु प्रीतिमकार्षीत् । कोसौ ? धर्मपुत्रो युधिष्ठिरः कस्मिन् ? कृष्णे विष्णौ । किंविशिष्टे ? स्वेत्यादि । अन्तश्च बहिश्चान्तर्वहिः । तत्र संतती अन्तर्वहिःसंतती । स्वस्य धर्मपुत्रात्मनोऽन्तर्वहिःसंतती स्वान्तर्वहिःसंतती । तयोः कृष्णवर्त्मा स्वान्तर्वहिःसंततिकृष्णवर्त्मा तस्मिन् । तत्र स्वान्तःसंततौ निजात्मनि कृष्णस्य पापस्य वर्त्म मार्गः प्राप्त्युपाय इत्यर्थः । कृष्णशब्देन च सांख्याः पापमाहुः । तथा हि तत्सूत्रं—

“प्रधानपरिणामः शुक्लं कृष्णं च कर्म” इति ।

तथा स्वबहिःसंततौ निजवंशे कृष्णवर्त्मा बह्विः कौरवसंहारकारकत्वात् । यः किल धर्मस्य सर्वपुरुषार्थमूलकारणस्यात्मजः स्यात् स कथं तत्तादृशं कृष्णं मित्रीकुर्यात् । अतोऽश्रद्धेयमेतत् प्राकृतजनस्य मैत्रकर्मिण्युक्तिलेशेनात्र तात्पर्यार्थोऽनुरञ्जनीयः ।

ऐहिकार्थसहकारिणां मोहावहत्वात्त्याज्यत्वमुपदर्शयन्नामुत्रिकार्थसुहृदाः मधस्तनभूमिकायामेवानुसर्तव्यतामभिधत्ते—

निश्छद्म मेघति विपद्यपि संपदीव,

यः सोपि मित्रमिह मोहयतीति हेयः ।

श्रेयः परत्र तु विबोधयतीति ताव-

च्छक्यो न यावदसितुं सकलोपि सङ्गः ॥ ११९ ॥

निश्छद्म निर्व्याजं कृत्वा यो मेघति स्त्रियति । कस्याम् ? विपद्यपि विनिपातोपनिपातेपि । केव ? संपदीव संपत्तौ सत्यां यथा । हेयस्त्याज्यः । कोसौ ? सोपि किं पुनस्तद्विपरीतः । मुमुक्षुभिरिति शेषः । किमाख्यो भवन् ? मित्रं सुहृत् । क ? इह अस्मिन् जन्मनि । कुतो हेतोः ? मोहयतीति मोहं नयति यतः । तुर्विंशेपे । स पुनर्यथोक्तमित्रलक्षणः श्रेय आश्रयणीयो मुमुक्षुभिः । कस्मिन्विषये ? परत्र । कुतो हेतोः ? विबोधयतीति विशिष्टमात्मदेहान्तरज्ञानलक्षणं बोधं नयति यतः । किं सर्वदा ?

न इत्याह—तावत् तावन्तं कालम् । यावत्किम् ? यावन्न शक्यः ।  
कोसौ ? सङ्गः । किंविशिष्टः । सकलोपि । किं कर्तुम् ? असितुं त्यक्तुम् ।  
उक्तं च—

सङ्गः सर्वात्मना त्याज्यो मुनिभिर्मोक्तुमिच्छुभिः ।  
स चेत् त्यक्तुं न शक्येत कार्यस्तर्ह्यात्मदर्शिभिः ॥

अपि च—

सङ्गः सर्वात्मना त्याज्यः स चेत् त्यक्तुं न शक्यते ।  
स सङ्गिः सह कर्तव्यः सन्तः सङ्गस्य मेपजम् ॥

अत्यन्तभक्तिमतोपि भृत्यस्याकृत्यप्रधानत्वादनुपादेयतां लक्षयति—

योतिभक्ततयात्मेति कार्यिभिः कल्प्यतेङ्गवत् ।  
सोप्यकृत्येग्रणीर्भृत्यः स्याद्रामस्याञ्जनेयवत् ॥ १२० ॥

यः कल्प्यतेऽध्यवसीयते । कथम् ? आत्मेति भयमहमिति । कैः ?  
कार्यिभिः स्वार्थपरैः । कया ? अतिभक्ततया अत्यन्तानुरक्तभावेन ।  
किंवत् ? अङ्गवद् यथा शरीरम् । ( कार्यिभिरिदमहमिति कल्प्यते ।  
कया ? अतिभक्ततया अत्यन्तश्लिष्टभावेन । ) सोपि भृत्यः किं पुनरन्यः  
स्यात् । किंविशिष्टः ? अग्रणीः प्रधानः । कः ? अकृत्ये हिंसादौ । किंवत् ?  
रामस्याञ्जनेयवद् दाशरथेर्हनूमानिव । एवं मुमुक्षुभिर्गुणवद्भृत्योपि न  
संग्राह्य इत्यवतिष्ठते । भृतिः कर्ममूल्यम् । भृतौ साधुर्भृत्यः । अञ्जनाया  
अपत्यमाञ्जनेयः ।

दासीदासस्य स्वीकारो मनस्तापाय स्यादित्याह—

अतिसंस्तवधृष्टत्वादिनिष्ठे जाघटीति यत् ।

तदासीदासमृक्षीव कर्णात्ताः कस्य शान्तये ॥ १२१ ॥

यद् दासीदासं जाघटीति भृतां पुनः पुनर्वा चेष्टते । कः ? अनिष्ठे  
भर्तुरनभिप्रेते कर्मणि । कस्मात् ? अतिसंस्तवधृष्टत्वाद् अत्यन्तरतिच-  
येन प्रगल्भत्वात् । तत्कस्य शान्तये अनिष्टनिवारणार्थं स्याद्, न



कस्यापि । केव ? कर्णान्ता कर्णगृहीता ऋक्षीव भल्लकी यथा । तस्मात्त-  
दपि न संग्राह्यमिति स्थितम् । दासः क्रयक्रीतः कर्मकरः ।

शिष्यशासनेपि कचित्कचित् क्रोधोद्भवं भावयति—

यः शिष्यते हितं शश्वदन्तेवासी सुपुत्रवत् ।

सोप्यन्तेवासिनं कोपं छोपयत्यन्तरान्तरा ॥ १२२ ॥

योन्तेवासी शिष्यः शिष्यते शिक्ष्यते गुरुभिः । किं तत् ? हितं  
श्रेयस्करं वस्तु । किंवत् ? सुपुत्रवत् सत्पुत्रेण तुल्यम् । कथम् ? शश्वद्  
अहोरात्रम् । सोपि छोपयति स्पर्शयति । कम् ? कोपं क्रोधम् । किंवि-  
शिष्टम् ? अन्तेवासिनं चण्डालं साधुजनानामस्पृश्यत्वात् । क ? अन्त-  
रान्तरा मध्ये मध्ये विनयाग्रहणकाल इत्यर्थः । एतेन सोपि सुमुक्षुणा-  
मसंग्राह्य इति पर्यवस्यति ।

चतुष्पदपरिग्रहं प्रतिक्षिपति—

द्विपदैरप्यसत्सङ्गश्चेत् किं तर्हि चतुष्पदैः ।

तिक्तमप्यामसन्नाग्नेर्नायुष्यं किं पुनर्धृतम् ॥ १२३ ॥

चेद् यदि द्विपदैरपि मनुष्यादिभिः सह संगः संसर्गः स्यात् ।  
कीदृशः ? असन् अप्रशस्तोऽपायभूयस्त्वात् । तर्हि किं स्यात् । कोसौ ?  
सङ्गः । कैः सह ? चतुष्पदैर्गजतुरगादिभिः । सुतरामप्रशस्तो भवेदित्यर्थः ।  
समर्थनमाह—न स्यात् । किं तत् ? तिक्तमपि भूतिस्त्रनिम्वादिप्रायमौष-  
धम् । कीदृशं ? आयुष्यं जीवनार्थम् । कस्य ? आमसन्नाग्नेः । आमेन  
दुष्टापक्त्रसेन सन्नोऽभिभूतोभिः कोष्टो वह्निर्यस्य । स एवम् । किं पुनर्धृत-  
मायुष्यं स्यात् । सुतरां न भवेदित्यर्थः । यस्य हि तिक्तद्रव्यं स्वभावादात्मस्य  
पाचकं स्वास्थ्याय न स्यात्तस्य कथं स्निग्धशीतत्वेनामवर्धनं सर्पिः पथ्यमिति  
भावः । तथा चोक्तम्—

तीव्रार्तिरपि नाजीर्णी पिवेच्छूलघ्नमौषधम् ।

आमसन्नोनलो नालं पक्तुं दोषौषधासनम् ॥

अपि च—

सप्ताहादौषधं केचिदाहुरन्ये दशाहतः ।

केचिल्लघ्वन्नभुक्तस्य योज्यमामोत्वणेन तु ॥

एतेन द्विपदसङ्गाच्चतुष्पदसङ्गस्य बहुतरापायत्वं समर्थितम् । पादद्वयो-  
पेतो हि यद्यपकरोति तर्हि पादचतुष्टयोपेतस्तद्विगुणमपकुर्यादित्युक्तिलेशः ।

अचेतनसङ्गाच्चेतनसङ्गस्य बाधाकरतरत्वमाचष्टे—

यौनमौखादिसंबन्धद्वारेणाविश्य मानसम् ।

यया परिग्रहश्चित्त्वान् मश्नाति न तथेतरः ॥ १२४ ॥

यथा मश्नाति व्यथयति । कोसौ ? चित्त्वान् चेतनावान् परिग्रहः ।  
किं तत् ? मानसं मनः पुंसाम् । किं कृत्वा ? आविश्य गाढमाक्रम्य ।  
केन ? यौनेत्यादि । योनेरागतो यौनः सोदर्यादिसंबन्धः । मुखादागतो  
मौखः शिष्यादिसंबन्धः । आदिशब्देन जन्यजनकत्वपोष्यपोषकत्वभोग्यभो-  
क्तृभावादिसंबन्धा यथास्वभवसेयाः । यौनश्च मौखश्च यौनमौखौ । तावादी  
येषां ते यौनमौखादयः । ते च ते संबन्धाश्च । त एव द्वारं प्रवेशहेतुत्वात् । न  
मश्नाति । कोसौ ? इतरोऽचेतनः परिग्रहः । किं तत् ? मानसम् । कथम् ?  
तथा चेतनादचेतनोऽल्पं दुःखयतीत्यर्थः । तत एवास्य पश्चान्निर्देशः ।

अथ दशभिः पदैरचेतनपरिग्रहं दूषयितुकामः प्राक्तावत्तदधिष्ठानत्वाद्गु-  
हस्य दोषानुज्ञावयति—

पञ्चशूनाद्गृहाच्छून्यं वरं संवेगिनां वनम् ।

पूर्वं हि लब्धलोपार्थमलब्धप्राप्तये परम् ॥ १२५ ॥

वरं श्रेष्ठं भवति । किं तत् ? वनम् । किंविशिष्टम् ? शून्यं विविक्तम् ।  
केषाम् ? संवेगिनां संसारभीरूणाम् । कस्मात् ? गृहात् । किंविशि-  
ष्टात् ? पञ्चशूनात् ।

“कण्डनी पेपणी चुह्ली उदकुम्भः प्रमार्जनी ।

पञ्च शूना गृहस्थस्य तेन मोक्षं न गच्छति ॥”

इत्येवं लक्षणाः पञ्च शूनाः प्राणिवधस्थानानि यस्मिन् । समर्थनमाह—  
हि यस्मान्नवति । किं तत् ? पूर्वं पञ्चशूनं गृहम् । किमर्थम् ? लब्धलो-  
पार्थ लब्धस्य प्रक्रमात्संवेगस्य नाशनिमित्तम् । तथा भवति । किं तत् ?  
परं शून्यं वनम् । कस्यै ? अलब्धप्राप्तये । अलब्धं शुद्धात्मतत्त्वं कदा-  
चिदप्यप्राप्तपूर्वकत्वात् । तस्य प्राप्त्यर्थम् ।

गृहकार्यव्यासक्तानां दुःखसातत्यमनुशोचति—

विवेकशक्तिवैकल्याद्गृहद्वन्द्वनिषद्वरे ।

मग्नः सीदत्यहो लोकः शोकहर्षभ्रमाकुलः ॥ १२६ ॥

अहो कष्टं, सीदति खिद्यते । कोसौ ? लोकः पृथग्जनः । किंविशिष्टः ?  
मग्नो बुद्धितः । क ? गृहद्वन्द्वनिषद्वरे गृहव्यासङ्गकर्दमे । कस्मात् ?  
विवेकशक्तिवैकल्यात् । विवेको हिताहितविवेचनं विश्लेषणं च । तस्मा-  
मर्थ्यप्रतिबन्धात् । यथा पङ्के मग्नस्ततः पृथक्कर्तुमात्मानमशक्नुवन् दुःखा-  
यते तथा गृहव्यासङ्गे पतितो हिताहितं विवेक्तुमशक्नुवन् क्षिश्यते  
इत्यर्थः । पुनः किंविशिष्टः ? शोकहर्षभ्रमाकुलः । शोकश्च हर्षश्च  
शोकहर्षौ । तयोर्भ्रमः पर्यायेण वृत्तिः । शोके वर्त्तित्वा हर्षे वर्तनं हर्षे च  
वर्त्तित्वा शोके वर्तनमित्यर्थः । तेनाकुलोऽनवस्थितचित्तः । तदुक्तम्—

रतेररतिमायातः पुना रतिमुपागतः ।

तृतीयं पदमप्राप्य वालिशो वत सीदति ॥

भ्रमो भ्रान्तिर्वा । तत्राप्युक्तम्—

वासनामात्रमेवैतत् सुखं दुःखं च देहिनाम् ।

तथा ह्युद्वेजयन्त्येते भोगा रोगा इवापदि ॥

क्षेत्रपरिग्रहोपमाह—

क्षेत्रं क्षेत्रभृतां क्षेममाक्षेत्रज्ञं मृषा न चेत् ।

अन्यथा दुर्गतेः पन्था बह्वारम्भानुबन्धनात् ॥ १२७ ॥

भवति । किं तत् ? क्षेत्रं संसाद्युत्पत्तिस्थानम् । किंविशिष्टम् ? क्षेमं

कल्याणमैहिकसुखसंपादकत्वात् । केपाम् ? क्षेत्रभृताम् । क्षेत्रं शरीरं विश्रतीति क्षेत्रभृतस्तेपाम् । देहिनामित्यर्थः । चेद् यदि न भवति । किं तत् ? आक्षेत्रज्ञं नैरात्म्यं बौद्धकल्पितम् । किंविशिष्टम् ? मृषा असत्यम् । जीवाभावो यदि सत्यमित्यर्थः । क्षेत्रं शरीरं जानाति चेतयते इति क्षेत्रज्ञ आत्मा । न क्षेत्रज्ञोऽक्षेत्रज्ञः । तस्य भाव आक्षेत्रज्ञ्यम् । “नञः शुचीश्वर-क्षेत्रज्ञकुशलचपलनिपुणानाम्” इत्यनेनोभयपदवृद्धिः । अथवा ईपत् क्षेत्रज्ञ अक्षेत्रज्ञो गर्भादिमरणान्तस्थायी जीवश्चार्वाककल्पितः । शेषं पूर्ववत् । भवति । किं तत् ? क्षेत्रम् । किंविशिष्टम् ? पन्था मार्गः । कस्याः ? दुर्गतेनरकादिगतेः । कथम् ? अन्यथा आक्षेत्रज्ञ्यमसत्यमस्ति चेत् । जीवो यदि शश्वदस्तीति भावः । कस्मात् ? बह्वारम्भानुबन्धनाद् बहूनामारम्भानां पङ्जीवनिकायघातानां कर्पणसेचननिर्दानादिपापकर्मणामनुबन्धनात् पुनः पुनः प्रवर्तनात् ।

कुप्यादिपरिग्रहस्यौद्धत्याशानुबन्धनिबन्धनत्वमभिधत्ते—

यः कुप्यधान्यशयनासनयानभाण्ड,—

काण्डैकडम्बरितताण्डवकर्मकाण्डः ।

वैतण्डिको भवति पुण्यजनेश्वरेपि,

तं मानसोर्मिजटिलोज्झति नोत्तराशा ॥ १२८ ॥

कुप्यं हेमरूप्यवर्जं धातुरथ वस्त्रादि द्रव्यं । यानं शिबिकाविमानादि । भाण्डं हिङ्गुमञ्जिष्ठादि । काण्डं समूहः । ताण्डवकर्मकाण्डं वैचित्र्यमत्र नेयम् । वैतण्डिक उपहासपरः । पुण्यजनेश्वरे कुबेरे शिष्टप्रधाने च मानसोर्म्यश्चि-  
त्तविकल्पा दिव्यसरस्तरङ्गाश्च । उत्तराशा उत्कृष्टाकाङ्क्षा उदीची दिक् च ।

यः पुरुषो भवति । किंविशिष्टः ? वैतण्डिकः । कः ? पुण्यजनेश्वरेपि । किंविशिष्टः सन् ? कुप्येत्यादि । कुप्यं च धान्यं च शयनं चासनं च यानं च भाण्डं च कुप्यधान्यशयनासनयानभाण्डानि । तेषां काण्डानि संघाताः । तैरेकमुत्कृष्टं कृत्वा डम्बरितं विस्फारितं ताण्डवकर्मकाण्डं येन स तथोक्तः । कुप्यादिपरिग्रहचक्रैर्वहुधा नटित इत्यर्थः । अयमभिप्रायः—कुप्यादिद्रव्य-  
समृद्ध्या स्वसात्कुबेरमपि हीनं मन्यते । यश्च शश्वदुद्धतवृत्त्यैचित्रीननि-

नयति तं नटं शिष्टग्रामण्योप्युपहसन्तीति तं धनर्दिगर्वितं पुंमांसं नोज्झति न मुञ्चति । कोसौ ? उत्तराशा । किंविशिष्टा ? मानसोर्मिजटिला नाना-  
विकल्पजालानुबन्धिनी । परमप्रत्याशा तस्य भवतीत्यर्थः । तथा तं धनर्दि-  
तिरस्कृतधनाधिपतिं पुरुषमुत्तराशा उदीची दिग् नोज्झति । किंविशिष्टा ?  
मानसोर्मिजटिला दिव्यसरस्तरङ्गवाक्षिता । कैलासेनापि सहोत्तरां दिशं स  
स्वीकर्तुमिच्छतीत्यर्थः ।

धनगृध्नोर्महापापप्रवृत्तिं प्रवक्ति—

जन्तून् हन्त्याह मृषा चरति चुरां ग्राम्यधर्ममाद्रियते ।  
खादत्यखाद्यमपि धिग् धनं धनायन् पिवत्यपेयमपि ॥ १२९ ॥

धनं ग्रामसुवर्णादिकं धनायन्नभिकाङ्क्षन् पुरुष इदमिदं करोति ।  
तथाहि । धनाभिकाङ्क्षी जन्तून्प्राणिनो हन्ति हिनस्ति, तथा मृषा  
अलत्यमाह ब्रवीति, तथा चुरां चोरिकामाचरति करोति, तथा ग्राम्य-  
धर्मं मैथुनमाद्रियतेऽभ्युपगच्छति; तथाऽखाद्यमपि काकमांसादिकं  
खादति भक्षति, तथाऽपेयमपि सुरादिकं वर्णकुलाद्यपेक्षया पाने निपि-  
द्धमपि पिवति आस्वादयति । अत एव धिगित्यनेन क्षिपति धिग्  
धनगृध्नमित्यर्थः ।

भूमिलुब्धस्यापायावधे दृष्टान्तेन स्पष्टयति—

तत्तादृग्साम्राज्यश्रियं भजन्नपि महीलवं लिप्सुः ।

भरतोऽवरजेन जितो दुरभिनिविष्टः सतामिष्टः ॥ १३० ॥

इष्टः । कोसौ ? भरतः प्रथमचक्री । केयाम् ? सताम् । किंविशिष्टः ।  
दुरभिनिविष्टः । नीतिपथमनागतस्य पराभिभवपरिणामेन कार्यस्यारम्भो  
दुरभिनिवेशः । तमापन्नः । साधुभिरिष्यते इत्यर्थः । किंविशिष्टः सन् ?  
जितः परिभूतः । केन ? अवरजेन बाहुबलिकुमारेण । किं चिकीर्षुः ?  
लिप्सुर्लुब्धुमिच्छुः । कम् ? महीलवं सुरस्याख्यदेशमात्रम् । किं कुर्वन्नपि ?  
भजन्नपि सेवमानोपि । काम् ? तत्तादृग्साम्राज्यश्रियं तां प्रसिद्धां  
तादृशीं लोकोत्तरां साम्राज्यश्रियं सकलचक्रवर्तित्वविभूतिम् ।



तल्लामे गुणपुण्डरीकमिहिकावस्कन्दलोभोद्भव,—

प्रागल्भीपरमाणुतोलितजगत्पुत्तिष्ठते कः सुधीः ॥ १३२ ॥

दुःखायते दुःखमनुभवति नरः । कथम् ? अलं पर्याप्तम् । किंवत् ? मृत्युवद् मरणे यथा । किंविशिष्टः सन् ? त्याजितो मोचितः । किं तत् ? यत्पृक्थं धनम् । कैः ? तदर्थिभिः पृक्तमर्थयमानैः । क इव ? पक्षीव । यथा पक्षी शकुनिः स्वे आकाशे तदर्थिभिः पलार्थिभिः पक्ष्यन्तरैः पलं मांसं त्याजितो मृत्युवदलं दुःखायते । किं कुर्वन् ? रक्षन् त्रायमाणः पृक्तं पलमिव । कस्मात् । विधुरादस्पायात् । विधुरेण वा कृच्छ्रेण रक्षन् । किं कृत्वा ? उपार्ज्य स्वसातकृत्य । कथम् ? कथमपि । महता कष्टेन । तल्लामे तस्य पृक्तस्य प्राप्तौ कः सुधीर्विचारचतुरचेता उत्तिष्ठते उद्यमं करोति । न कश्चिदित्यर्थः । किंविशिष्टे ? गुणेत्यादि । गुणाः सम्यग्दर्शनादयः पुण्डरीकाणि श्वेतपद्मानीवाल्हादकत्वात् । गुणपुण्डरीकेषु मिहिकावस्कन्दस्तु पारप्रपातो यो लोभोद्भवश्चतुर्थकपायोदयः । तस्य प्रागल्भी प्रौढिर्निरङ्कुशप्रवृत्तिः । तथा परमाणुतोलितं परमाणुना समानीकृतं जगत् स्थावरजङ्गमात्मा लोको येन स तथोक्तः ।

बहिरात्मनां धनार्जनभोजनोन्मादप्रवृत्तं निःशङ्कपापकरणं स्वच्छन्द-  
मैथुनाचरणं च दूषयन्नाह—

धनादन्नं तस्मादसव इति देहात्ममतयो,

मनुं मन्या लब्धुं धनमधमशङ्का विदधते ।

वृषस्यन्ति स्त्रीरप्यदयमशनोद्भिन्नमदना,

धनस्त्रीरागो वा ज्वलयति कुजानप्यमनसः ॥ १३३ ॥

विदधते । कुर्वन्ति । के ? देहात्ममतयः । देहे आत्मेति मतिर्येषां ते । किं तत् ? अन्नं पापम् । किंविशिष्टाः सन्तः ? अशङ्का निर्भयाः । किं कर्तुम् ? लब्धुं प्राप्तुम् । किं तत् ? धनं द्रव्यम् । किंविशिष्टा यतः ? मनुस्मन्या लोकव्यवहारोपदेष्टारमात्मानं मन्यमानाः । कथम् ? इति । भवति । किं तत् ? अन्नं भोजनम् । कस्मात् ? धनात् । तस्माच्चात्मा-

द्भवन्ति । के ? असवः प्राणाः । इत्येवं मनुमिवात्मानं मन्यमानाः ।  
तथा वृषस्पन्ति कामयन्ते देहात्ममतयः । काः ? स्त्रीनारीः । किंवि-  
शिष्टाः सन्तः ? अशनोद्भिन्नमदना बलभनोद्गतकन्दर्पाः । कथं कृत्वा ?  
अदयं निष्ठुरम् । समर्थनमाह—वा अथवा ज्वलयति धनस्वीकारे  
नारीप्रवीचारे च संस्मयति । कोसौ ? धनस्त्रीरागो धनेषु स्त्रीषु चाभि-  
लापः । कान् ? कुजान् वृक्षान् । किंविशिष्टान् ? अमनसोपि अमन-  
स्कानपि । किं पुनः समनस्कान् मनुष्यादीन् । यन्तीति—

“अर्थेपूषभोगरहितांस्तरवोपि साभिलापाः किं पुनर्मनुष्याः” इति ।

दृश्यन्ते च मूलोपान्ते निखातं हिरण्यं जटाभिर्वेष्टयन्तः प्ररोहैश्चोप-  
सर्पन्तो वृक्षाः । सुप्रसिद्ध एव चाशोकादीनां कामिनीविलासाभिलापः ।  
तथा च पठन्ति—

सन्नूपुरालक्तकपादताडितो द्रुमोपि यासां विकसत्यचेतनः ।  
तदङ्गसंस्पर्शरसद्रवीकृतो विलीयते यन्न नरस्तदद्भुतम् ॥

अपि च—

यासां सीमन्तिनीनां कुरवकनिलकाशोकमाकन्दवृक्षाः,  
प्राप्योच्चैर्विक्रियन्ते ललितभुजलतालङ्गनादीन्विलासान् ।  
तासां पूर्णेन्दुगौरं मुखकमलमलं वीक्ष्य लीलालसाढ्यं  
को योगी यस्तदानीं कलयति कुशलो मानसं निर्विकारम् ॥

गृहादिमूर्त्यायाततद्रक्षणानुपचितस्य पातकस्यातिदुर्जरत्वं व्याहरति—

तद्देहाद्युपधौ ममेदमिति संकल्पेन रक्षार्जना,—  
संस्कारादिदुरीहितव्यतिकरे हिंसादिषु व्यासजन् ।  
दुःखोद्गारभरेषु रागविधुरप्रज्ञः किमप्याहर,—  
त्यंहो यत्प्रखरेपि जन्मदहने कष्टं चिरार्जयति ॥ १३४ ॥

गृहो रागविधुरप्रज्ञो गृहादितृष्णाविकृतमतिः सन् तत्किमप्यनिर्द-  
घनीयमंहः पापमाहरति स्वसात्करोति । यत्तानीत्यर्थः । किं दुर्दम् ? व्या-



सजन् विविधमासक्तो भवन् । केषु ? हिंसादिषु प्राणातिपातादिकर्मसु किंविशिष्टेषु ? दुःखोद्गारभरेषु दुःखोद्गाराणां पीडोद्भवानां भरोतिशयो येषु तान्येवम् । क ? रक्षेत्यादि । रक्षा त्राणम् । अर्जना अलब्धलाभः । संस्कारो मण्डनम् । ते आदयो येषां संमार्जनसेचनलेपनादीनां तानि रक्षार्जनासंस्कारादीनि । तानि च तानि दुरीहितानि च दुश्चेष्टितानि । तेषां व्यतिकरः प्रवट्टकस्तस्मिन् । केन ? ममेदमिति संकल्पेन । क ? गेहाद्युपधौ गृहक्षेत्रादिपरिग्रहे । यदंहः कष्टं जीर्यति जरां याति एकदेशेन क्षीयते । क ? जन्मदहने संसाराग्नौ । किंविशिष्टे ? प्रखरेपि सुतीक्ष्णे किं पुनः खरे मन्दे वा । कस्मात् ? चिरात् दीर्घकालात् । घोरनरकादिदुःखानुभवेनैव विच्छिद्यते इत्यर्थः । अनाद्यविद्यानिबन्धनं चेतनाचेतनपदार्थेषु रागद्वेषप्रवन्धं विदधानस्य कर्मबन्धक्रियासमभिहारमनभिनन्दनाह—

आसंसारमविद्यया चलसुखाभासानुवद्धाशया,

नित्यानन्दसुधामयस्वसमयस्पर्शच्छिदभ्याशया ।

इष्टानिष्टविकल्पजालजटिलेष्वर्थेषु विस्फारितः,

क्रामन् रत्यरती मुहुर्मुहुरहो वावध्यते कर्मभिः ॥ १३५ ॥

अहो कष्टं, वावध्यते भृशं पुनः पुनर्वा वध्यते जीवः । कैः ? कर्मभिर्ज्ञानावरणादिभिः । किं कुर्वन् ? क्रामन् आश्रयन् । के ? रत्यरती रागद्वेषौ । कथम् ? मुहुर्मुहुर्वारं वारम् । किंविशिष्टः सन् ? विस्फारितः प्रयत्नावेशमापादितः । केषु ? अर्थेषु चेतनाचेतनपदार्थेषु । किंविशिष्टेषु ? इष्टेत्यादि । अयं मे इष्टोभिमतोऽयं चानिष्टोऽनभिमत इत्येवं विकल्पा मानसाध्यवसाया इष्टानिष्टविकल्पाः । तेषां जालं संघातः । तेन जटिला व्यतिकीर्णा इष्टानिष्टविकल्पजालजटिलास्तेषु । कया ? अविद्यया विपर्ययज्ञानेन । किंविशिष्टया ? चलेत्यादि । असुखं सुखवदाभासते सुखाभासम् । चलं क्षणिकम् । तच्च तत्सुखाभासम् च । तत्रानुवद्धा अनुसंहिता प्रवन्धेन योजिता आशा तृष्णा यया सा तथोक्ता । पुनः किंविशिष्टया ? नित्येत्यादि । नित्यानन्दसुधामयः सदा प्रमोदानृतप्रचुरः स्वसमयः शुद्धः

चिद्रूपोपलम्भो नित्यानन्दसुधामयस्वसमयः । तस्य स्पर्शः किञ्चिदामर्शः ।  
तमपि—च्छिनत्ति व्यपनयतीति तच्छित् अभ्यासः प्रत्यासत्तिः सामीप्यं  
यस्याः सा तथोक्ता । कथम् ? आसंसारं संसारात्प्रभृति । तथा चोक्तम्—  
कादाचित्को बन्धः क्रोधादेः कर्मणः सदा सङ्गात् ।  
नातः कापि कदाचित् परिग्रहग्रहवतां सिद्धिः ॥

तत्त्वविद्विरप्यकाले मोहो दुर्जय इति चिन्तयति—

महतामप्यहो मोहग्रहः कोप्यनवग्रहः ।

ग्राहयत्यस्वमस्वांश्च योऽहंममधिया हठात् ॥ १३६ ॥

अहो आश्चर्यं वर्तते । कोसौ ? मोहग्रहः । मोहश्चारित्रमोहनीयं कर्म  
ग्रह इव विविधविकारकारित्वात् । किंविशिष्टः ? कोप्यनिर्वचनीयोऽनव-  
ग्रहो दुर्निवारश्चिरावेशो वा । केपाम् ? महतामपि गृहस्थावस्थतीर्थ-  
करादीनामपि । यः किम् ? यो ग्राहयति निश्चाययति । किं तत् ? अ-  
स्वमस्वांश्च । कया ? अहंममधिया अनात्मभूतं देहादिकमात्मबुद्ध्या,  
अनात्मीयभूतांश्च दारगृहादीन् ममबुद्धेति संबन्धः । कस्मात् ? हठात् ।  
ते हि तत्त्वं जानन्तोपि मोहवशादन्यथा व्यवहरन्ति ।

अपकुर्वतोपि चारित्रमोहस्योच्छेदाय काललब्धावेव विदुषा यतितव्य-  
मित्यनुशास्ति—

दुःखानुबन्धैकपरानरातीन्,

समूलमुन्मूल्य परं प्रतप्यन् ।

को वा विना कालमरेः प्रहन्तुं,

धीरो व्यवस्यत्यपराध्यतोपि ॥ १३७ ॥

वेत्यनुमते । को धीरो विद्वान् व्यवस्यति उत्सहते । किं कर्तुम् ?  
प्रहन्तुं निर्नाशयितुम् । कस्य ? अरेश्चारित्रमोहस्य । कथन् ? विना ।  
कम् ? कालं समयम् । किं कुर्वतोपि ? अपराध्यतोपि अपकुर्वतोपि ।  
किं करिष्यन् ? प्रतप्यन् प्रतनुमिच्छन् । कथन् ? परनुत्तुष्टम् । अष्टम-  
प्रभावो भवितुमिच्छन्नित्यर्थः । किं कृत्वा ? उन्मूल्य उच्छिद्य । कान् ?

अरातीन् मिथ्यात्वादिशत्रून् । किंविशिष्टान् ? दुःखानुवन्धैकप-  
रान् केवलदुःखानुवर्तनप्रधानान् । कथम् ? समूलम् । संवरसहभा-  
विनीं निर्जरां कृत्वेत्यर्थः । दृश्यते च लोकेपि कालमलभमानोऽपक्व-  
तेरि साधु वर्तेतेति मनसि कृत्य धीरः स्थिरप्रकृतिर्नायको नित्योपतापकांश्चौ-  
रचरटादीन् निःसंतानं नाशयित्वा प्रकृष्टं प्रतप्तुकामोपि अपराध्यन्तमपि  
प्रतिनायकं निहन्तुं समये व्यवस्यन् । इति श्लेषालंकारो विदग्धैः प्रतिपाद्यः ।

श्रियमुपाज्यं सत्पात्रेषु विनियुज्जानस्य सद्बहिणस्तत्परित्यागेन मोक्षपथैक-  
प्रस्थायित्वमभिष्टौति—

पुण्याब्धेर्मथनात्कथंकथमपि प्राप्य श्रियं निर्विशन्,  
वै कुण्ठो यदि दानवासनविधौ शण्ठोऽस्मि तत्सद्विधौ ।  
इत्यर्थैरुपगृह्यता शिवपथे पान्थान्यथास्वं स्फुर,—  
त्तादृग्वीर्यवलेन येन स परं गम्येत नम्येत सः ॥ १३८ ॥

स यथोक्तसदाचरणो नम्येत नमस्कियेत श्रेयार्थिभिः । येन किम् ?  
येन गम्येत आश्रीयेत । कोसौ ? स शिवपथः । कथम् ? परमुच्चैः ।  
किंविशिष्टेन सत्ता ? स्फुरत्तादृग्वीर्यवलेन । वीर्यं स्वाभाविकी शक्तिः ।  
बलमाहारादिजन्म । स्फुरती कार्ये लसती तादृशी उच्चैः शिवपथा-  
श्रयणयोग्ये वीर्यवले यस्य स तथोक्तः । किं कुर्वता ? उपगृह्यता उपकु-  
र्वता । कान् ? शिवपथे पान्थान् मोक्षमार्गं नित्यं प्रस्थापिनः । कैः ?  
अर्थैर्द्रव्यैः । कथम् ? यथास्वं यथायथम् । कथं कृत्वा ? इति । किमिति  
यदि भवेयमहम् । किंविशिष्टः ? वै स्फुटं कुण्ठो मंदः । क ? दानवास-  
नविधौ । दानेन वासनविधिरात्मनः संस्कारविधानं तस्मिन् । किं कुर्वन् ?  
निर्विशन् । अनुभवन् । काम् ? श्रियं लक्ष्मीम् । किं कृत्वा ? प्राप्य ।  
कस्मात् ? मथनात् । कस्य ? पुण्याब्धेः । समुद्रस्य विलोडनादिव  
पुराकृतसुकृतस्योदयप्रापणात् । कथम् ? कथंकथमपि महता क-  
ष्टेन । तत्ततोऽस्मि भवाम्यहम् । किंविशिष्टः ? शण्ठो यत्नपरिभ्रष्टः ।  
क ? सद्विधौ साध्वाचरणे । ततो मया क्लेशपरम्परया वित्तमुपाज्यं स्व-  
सुपभुज्जानेन सत्पात्रेषु विनियोक्तव्यमिति निश्चित्येत्यर्थः । उक्तिलेशपक्षे तु

वैकुण्ठो विष्णुः । सोऽपि समुद्रमथनाच्छ्रयं लब्ध्वा स्वयं भुञ्जानः । यदि दानवासनविधौ, दानं वान्ति गच्छन्तीति दानवास्त्यागशीलास्तेषामसन-  
विधौ तिरस्कारकरणत्वागेन तान् जेतुं यदि वै स्फुटं कुण्ठः स्यात् तथा  
दानवानामसुराणां वासनविधौ क्षेपणकरणे यदि कुण्ठः स्यात् तदा सद्भिधौ  
शण्ठः स्यात् इत्याद्या व्याख्येयम् ।

गृहं परित्यज्य तपस्यतो निर्विघ्नां मोक्षपथप्रवृत्तिं कथयति—

प्रजाग्रद्वैराग्यः समयचलवल्गत्स्वसमयः,

सहिष्णुः सर्वोर्मीनपि सदसदर्थस्पृशि दृशि ।

गृहं पापप्रायक्रियमिति तदुत्सृज्य मुदितः,—

स्तपस्यन्निःशल्यः शिवपथमजस्रं विहरति ॥ १३९ ॥

विहरति आराधयति अजस्रमश्रान्तं साधुः । कम् । शिवपथं रत-  
त्रयम् । किं कुर्वन् ? तपस्यन् यात्यमाभ्यन्तरं च तपः कुर्वन् । किंवि-  
शिष्टः सन् ? निःशल्यो मिथ्यात्वनिदानमायालक्षणशल्यत्रयनिष्क्रान्तः ।  
पुनः किंविशिष्टः ? मुदितः प्रीतः । किं कृत्वा ? उत्सृज्य त्यक्त्वा । किं  
तत् ? तद्गृहम् । कथं कृत्वा ? इति । किमिति ? भवति । किं तत् ? गृहम् ।  
किंविशिष्टम् ? पापप्रायक्रियम् । पापं प्रायेण यासु ताः पापप्रायाः क्रियाः  
कर्माणि यस्मिन् तदेवम् । कस्यां सत्याम् ? दृशि अन्तरंष्ट्रं । किंविशि-  
ष्टायाम् ? सदसदर्थस्पृश्यपि प्रशस्ताप्रशस्तवस्तुपरामर्शिन्यामपि किं  
पुनरितरस्याम् । कथंभूतो भूत्वा ? प्रेत्यादि । प्रकर्षेण लाभायनर्थित्व-  
लक्षणेन जाग्रत्स्फुरद्वैराग्यं वैतृष्ण्यं यस्य स प्रजाग्रद्वैराग्यः । तथा  
समयचलेन काललब्ध्या ध्रुतज्ञानसामर्थ्येन च वल्गन् विदुर्मन्त्राणः स्वसन-  
यः स्वस्वरूपोपलम्भो यस्य स समयचलवल्गत्स्वसमयः । तथा सहिष्णुः  
साधुत्वेन सहमानः । यान् ? सर्वोर्मीन् निशेषपरीषहान् ।

यहिःसङ्गेषु देहस्य हेयतमत्वप्रतिपादनार्थेनाह—

शरीरं धर्मसंयुक्तं रक्षितव्यं प्रयत्नतः ।

इत्याप्तवाचस्तद्देहस्त्याज्य एवेति तण्डुलः ॥ १४० ॥

रक्षितव्यं रक्षणीयं मुमुक्षुणा । किं तत् ? शरीरम् । किंविशिष्टम् ?  
धर्मसंयुक्तं धर्मसाधकजीवाध्युपितम् । केन ? प्रयत्नेन परमादरेण ।  
इति एवंप्रकारा शिक्षा भवति । किं ? त्वक्, तुपः शरीररक्षानिवन्धस्येष्टसि-  
द्ध्यनुपयोगित्वात् । कस्यास्त्वक् ? आप्तवाचः प्रवचनस्य । तण्डुलः पुन-  
र्भवत्याप्तवाचः । किम् ? देहस्त्याज्य एवेति शिक्षा । देहममत्वच्छेदिन  
एव परमार्थनिर्ग्रन्थत्वात् । तदुक्तम्—

देहो बाहिरगन्धो अण्णो अक्खण विसयअहिलासो ।

तेसिं चाए खवओ परमद्वं हवइ णिगन्धो ॥

कायक्लेशलालनयोर्गुणदोषौ भिक्षोरुपदिशन्नाह—

योगाय कायमनुपालयतोपि युक्त्या,

क्लेश्यो ममत्वहतये तव सोपि शक्त्या ।

भिक्षोन्यथाक्षसुखजीवितरन्ध्रलाभात्,

तृष्णासरिद्विधुरयिष्यति सत्तपोद्रिम् ॥ १४१ ॥

हे भिक्षो चारित्रगात्र, क्लेश्यो दम्यः । कोसौ ? सोपि कायः । अवि-  
शब्दात्कपायश्च । योगार्थोपि काय इति वा । कस्य ? तव । त्वयेत्यर्थः ।  
कया ? युक्त्या आगमोक्तविधानेन । शक्त्या च बलवीर्यानिगूहनेन ।  
कस्यै ? ममत्वहतये ममकारनिराकरणाय । किं कुर्वतोपि तव ? अनुपा-  
लयतोपि संयमानुगतं रक्षतः । न परमुपेक्ष्यमाणस्येत्यपिशब्दार्थः । कम् ?  
कायं शरीरम् । कस्यै ? योगाय रत्नत्रयप्रणिधानाय । अन्यथा तथा न  
क्लेश्यश्चेत् तदा विधुरयिष्यति जर्जरीकरिष्यति । कासौ ? तृष्णासरित् ।  
तृष्णा काङ्क्षा सरिजदीव, सत्तपसोऽद्रेरिव दुर्भेदस्य भेदनिमित्तत्वात् ।  
कम् ? सत्तपोद्रिम् । सत्तपोद्रिः पर्वत इव, दुरारोहत्वात् । कस्मात् ?  
अक्षसुखजीवितरन्ध्रलाभात् । चक्षुरादीन्द्रियैरनुभूयमानादिष्टाङ्गना-  
द्यर्थाज्जायमानं सौख्यमक्षसुखम् । जीवितं प्राणाः । अक्षसुखं च जीवितं  
चाक्षसुखजीविते रन्ध्रे विवरे इव, तृष्णासरितः प्रवेशहेतुत्वात् ।  
अक्षसुखजीवितरन्ध्रयोर्लाभः प्राप्तिस्तस्मात् । विषयसुखाशया जीविता-

ज्ञया च देहलालनपरस्य तव सम्यक्तपःसंवरनिर्जराक्षणस्वफलविक्रवं  
भविष्यतीत्यर्थः ।

प्रतिपन्नैःसङ्गयव्रतस्यापि देहस्नेहान्माहात्म्यक्षतिः स्यादिति शिक्षयति—  
नैर्ग्रन्थ्यव्रतमास्थितोपि वपुषि स्निह्यन्नसह्यव्यथा,—  
भीरुर्जीवितवित्तलालसतया पञ्चत्वचेक्रीयितम् ।  
याञ्चादैन्यमुपेत्य विश्वमहितां न्यकृत्य देवीं त्रपां,  
निर्मानो धनिनिष्ण्यसंघटनयाऽस्पृश्यां विधत्ते गिरम् ॥१४२॥

विधत्ते करोति । कोसौ ? निर्मानो महत्त्वान्निष्क्रान्तो भिक्षुः । काम् ?  
गिरं वाचम् । किंविशिष्टम् ? अस्पृश्यामनादेयाम् । कया ? धनिनि-  
ष्ण्यसंघटनया । धनी आढ्यो निष्णयोऽन्त्यज इव दयादाक्षिण्यरहितत्वात् ।  
धनिनिष्ण्यस्य संघटना संपर्कस्तया । किंविशिष्टां गिरम् ? विश्वमहितां  
जगति पूजिताम् । किंकृत्वा ? न्यकृत्य अभिभूय । काम् ? त्रपां लज्जाम् ।  
किंविशिष्टाम् ? देवीं महाप्रभावत्वात् । तदुक्तम्—

लज्जां गुणौघजननीं जननीमिवान्या,—

मत्यन्तशुद्धहृदयामनुवर्तमानाः ।

तेजस्विनः सुखमसूनपि संत्यजन्ति,

सत्यस्थितिव्यसनिनो न पुनः प्रतिज्ञाम् ॥

किं कृत्वा ? उपेत्य आलम्ब्य । किं तत् ? याञ्चादैन्यं प्रार्थनाकृत-  
कार्पण्यम् । किंविशिष्टम् ? पञ्चत्वचेक्रीयितं लक्षणया मरणतुल्यम् ।  
चेक्रीयितं हि व्याकरणप्रसिद्धो द्विर्वचनहेतुः प्रत्ययः । द्वितीयं मरण-  
मित्यर्थः । कया ? जीवितवित्तलालसतया जीवितव्यद्रविणयोरत्यन्त-  
लाभ्यत्वेन । किंविशिष्टः सन् एवंभूतो भवति ? असह्यव्यथाभीरुः सोढुम-  
शक्येभ्यः परीपहदुःखेभ्यो भीलुकः । एवंभूतोपि कुतो भवति ? स्निह्यन्  
स्नेहं कुर्वन् । क ? वपुषि शरीरविषये । एवं तर्हि ग्रन्थग्रहाविष्टः सन्  
भविष्यतीत्यन्नाह—आस्थितोपि गुरुदेवसधर्मसाक्षिकं प्रतिपन्नोपि । किं

तत् ? नैर्ग्रन्थ्यव्रतं नैर्ग्रन्थ्यमेव व्रतं नैर्ग्रन्थ्यव्रतम् । सकलपरिग्रहपरित्यागलक्षणां विरतिमित्यर्थः ।

महासत्त्वस्य धर्मवीररसिकतया तत्सहायकाय पालनाय यथोक्तां भिक्षां प्रतिज्ञाय प्रमाद्यतः पर्यनुयोगार्थमाह—

प्राचीं मार्ष्टुमिवापराधरचनां दृष्ट्वा स्वकार्ये वपुः,  
सध्रीचीनमदोऽनुरोद्धुमधुना भिक्षां जिनोपक्रमम् ।  
आश्रौषीर्यदि धर्मवीररसिकः साधो नियोगाद्गुरो,—  
स्तत्तच्छिद्रचरौ न किं विनयसे रागापरागग्रहौ ॥ १४३ ॥

हे साधो सिद्धिसाधनोद्यत यद्याश्रौषीः प्रतिज्ञातवांस्त्वम् । काम् ? भिक्षाम् । किंविशिष्टाम् ? जिनोपक्रमं तीर्थकरेण प्रथममारब्धाम् । जिनस्योपक्रमो जिनोपक्रमम् । “ उपज्ञोपक्रमं तदाद्युक्तौ ” इति नपुंसकत्वम् । कस्मात् नियोगादाज्ञानुरोधात् । कस्य ? गुरोर्दाक्षकाचार्यस्य । किंविशिष्टः सन् ? धर्मवीररसिकः । विभावादिभिर्व्यक्त उत्साहाख्यः स्थायीभावो वीररसः । वीरश्चासौ रसश्चेति विग्रहः । धर्मविषयो वीररसो धर्मवीररसः । सोऽस्य प्रशस्तोस्तीति धर्मवीररसिकः । द्रव्यतोऽप्रमत्तसंयत इत्यर्थः । तल्लक्षणं यथा—

णट्टासेसपमाओ वयगुणसीलोलिमंडिओ णाणी ।  
अणुवसमगो अखवगो ज्ञाणणिलीणो हु अपमत्तो ॥

उक्तं च—

उत्साहात्मा वीरः स त्रेधा धर्मयुद्धदानेषु ।

विषयेषु भवति तस्मिन्नक्षोभो नायकः ख्यातः ॥

कदा ? अधुना निर्वेदारोहसमये । किं कर्तुम् ? अनुरोद्धुं स्वकार्यसहकारि यथा स्यात्तथा कर्तुम् । किं तत् ? अदः एतत् स्वकार्यसहकारित्वेन निश्चितं वपुः । किं कृत्वा ? दृष्ट्वा निश्चित्य । किं तत् ? वपुः शरीरम् । किंविशिष्टम् ? सध्रीचीनं सहायम् । क ? स्वकार्ये रत्नत्रयलक्षणे आत्मनः साध्ये । किं कर्तुम् ? मार्ष्टुं निराकर्तुम् । काम् ? अपराधर-

चनामपकारनिर्मिताम् । किंविशिष्टाम् ? प्राचीं प्राक् ग्रहस्थावस्थायां भवाम् । पूर्वं कृतमित्यर्थः । इवेत्युत्प्रेक्षायाम् । तल्लक्षणं यथा—

कल्पना काचिदौचित्याद्यत्रार्थस्य सतोन्यथा ।

द्योत्यते वादिभिः शब्दैरुत्प्रेक्षा सा स्मृता यथा ॥

यद्येवं भिक्षामाश्रौषीस्त्वं तत्ततः किं न विनयसे शमयसि त्वं । “कर्तृस्थे कर्मण्यमृतौ” इत्यात्मनेपदम् । कौ ? रागापरागग्रहौ रागद्वेषौ भूताविव । किंविशिष्टौ ? तच्छिद्रचरौ इदमनेन सुन्दरमसुन्दरं वा भोजनं मे दत्तमिति भिक्षाद्वारायातौ रागद्वेषौ । ग्रहपक्षे तु—च्छिद्रं प्रमादाचरणम् ।

देहात्मभेदभावनानिरुद्धविकल्पजालस्य साधोः शुद्धस्वात्मोपलम्भमभिनन्दति—

नीरक्षीरवदेकतां कलयतोरप्यङ्गपुंसोरचि,—

चिद्भावाद्यदि भेद एव तदलंभिन्नेषु कोभिद्भ्रमः ।

इत्यागृह्य परादपोह्य सकलोन्मीलद्विकल्पच्छिदा,—

स्वच्छेनास्वनितेन कोपि सुकृती स्वात्मानमास्तिष्ठुते ॥१४४॥

कोपि प्रविरलः सुकृती जन्मान्तराभ्यस्तयोगार्जितपुण्योदयवर्ती आस्तिष्ठुते आस्कन्दति । अभेदेनानुभवतीत्यर्थः । कम् ? स्वात्मानम् । केन ? आस्वनितेन मनसा । किं विशिष्टेन ? सकलाः सर्वे उन्मीलन्त उन्मिपन्तो ये विकल्पाः अन्तर्जल्पसंपृक्तप्रत्यवमर्शाः । तेषां छिदा छेदः । तथा स्वच्छेन सुप्रसन्नेन सकलोन्मीलद्विकल्पच्छिदास्वच्छेन । किं कृत्वा ? अपोह्य व्यावर्त्य । कम् ? प्रकृतत्वात् स्वात्मानमेव । कस्मात् ? परात् देहादेः । किं कृत्वा ? आगृह्य देहादेः स्वात्मानं पृथक्त्वेन दृढं प्रतिपद्य । कथम् ? इति । किमिति ? यदि वर्तते । कोसौ ? भेद एव पृथक्त्वमेव । कयोः ? अङ्गपुंसोः शरीरात्मनोः । कस्मात् ? अचिच्चिद्भावात् । शरीरस्याचेतनत्वादात्मनश्च चेतनत्वादित्यर्थः । जलानलवद्देहात्मनोर्भिन्नल-



क्षणलक्षितत्वेनावश्यं भिन्नावित्यर्थः । किं कुर्वतोः ? कलयतोरपि धार-  
यतोरपि । काम् ? एकतां तादात्म्यम् । किं वत् ? नीरक्षीरवत्, जल-  
दुग्धयोरिवैकलोलीभावं विभ्रतोरपि लक्षणभेदाद्भेद एव चेत्तत् ततः को  
न कश्चिन्नवति । कोसौ ? अभिन्नमोऽभेदभ्रान्तिः । केषु ? अलंभि-  
न्नेषु अत्यन्तपृथग्भूतेषु दारगृहादिषु । दारगृहादिरर्थोऽहमेवाहं दारगृहादिरे-  
वेत्यभेदप्रत्यय इत्यर्थः ।

इत्येवं भावनया समरसीभावसमुज्जृम्भितसहजज्योतिषो मोहविजया-  
तिशयं प्रकाशयति—

स्वार्थेभ्यो विरमय्य सुष्ठु करणग्रामं परेभ्यः पराक्,  
कृत्वान्तःकरणं निरुध्य च चिदानन्दात्मनि स्वात्मनि ।  
यस्तत्रैव निलीय नाभिसरति द्वैतान्धकारं पुन-  
स्तस्योद्दाममऽसीम धाम कतमच्छिन्दत्तमः श्राम्यति ॥१४५॥

कतमत् । किम् ? प्रकृष्टं तमश्चिरप्ररूढमज्ञानं छिन्दद् ध्वंसयद्  
धाम तेजः श्राम्यति क्षीणशक्तिकं भवति । न किमपि । सर्वमना-  
द्यविद्याविजृम्भितं निरस्यतीत्यर्थः । किंविशिष्टम् ? उद्दामं निष्प्रतिबन्धम् ।  
पुनः किंविशिष्टम् ? असीम निरवधि । कस्य ? तस्य निष्पन्नयोगस्य  
योगिनः । यः किम् ? यो नाभिसरति नाभिमुखं गच्छति । किं तत् ?  
द्वैतान्धकारम् अयमहमयं पर इति विकल्पं ध्यानध्येयादिविकल्पं वा  
तम इव शुद्धात्मोपलम्भप्रतिबन्धकत्वात् । किं कृत्वा ? निलीय निभृतं  
छिद्धा । क ? तत्रैव चिदानन्दात्मन्येवात्मनि ; किं कृत्वा ? निरुद्ध्य  
एकाग्रं कृत्वा । किं तत् ? अन्तःकरणं मनः । क ? स्वात्मनि निजचि-  
द्रूपे । किंविशिष्टे ? चिदानन्दात्मनि ज्ञानानन्दमये । किं कृत्वा ?  
कृत्वा विधाय अन्तःकरणम् । किंविशिष्टम् ? पराक् । पराव्रतीति परा-  
क् । पराञ्छुखम् । केभ्यः ? परेभ्यः शरीरादिभ्यः । किं कृत्वा ? विर-  
मय्य व्यावर्त्य । कम् ? करणग्राममिन्द्रियाणां समूहं । केभ्यः ? स्वार्थे-  
भ्यो निजनिजविषयेभ्यः । कथम् ? सुष्ठु सुतराम् । च समुच्चये ।

शुद्धस्वात्मोपलम्भोन्मुखस्य योगकाष्ठासौष्टवावाप्तिभवितव्यतानुभावभावनामनुभावयति—

भावैर्वैभाविकैर्मै परिणतिमस्यतोऽनादिसंतानवृत्त्या,  
कर्मण्यैरेकलोलीभवत उपगतैः पुद्गलैस्तत्त्वतः स्वम् ।  
बुद्ध्या श्रद्धाय साम्यं निरुपधि दधतो मुत्सुधाब्धावगाधे,  
स्याच्चेल्लीलावगाहस्तदयमऽघशिखी किं ज्वलेद्दाहशून्यः १४६

अयं स्वफलमुखेन प्रतीयमानोऽघशिखी पापाग्निः किं ज्वलेत् दी-  
प्येत । न ज्वलेन्निर्वात्येवेत्यर्थः । किंविशिष्टो यतः ? दाहशून्यो दाहेन  
मोहाद्याविष्टचिद्विवर्तेन तृणकाष्ठादिना च रहितः । कथम् ? तत्त्वतः ।  
चेत्किम् ? चेद् यदि स्यात् । कोसौ ? लीलावगाहो लीलया अनाया-  
सेन प्लवनम् । कस्मिन् ? मुत्सुधाब्धौ आनन्दामृतसमुद्रे । किंविशिष्टे ?  
अगाधे गम्भीरे । कस्य ? मे मम आरब्धयोगस्य । किं कुर्वतः ? दध-  
तो धारयतः । किं तत् ? साम्यं रागद्वेषयोरुपरमम् । किंविशिष्टम् ?  
निरुपधि निर्दम्भम् । किं कृत्वा ? बुद्ध्या निश्चित्य श्रद्धाय चाभिति-  
विश्य । कम् ? स्वमात्मानम् । केन ? तत्त्वतो याथात्म्येन ? किं कुर्वतः  
पूर्वम् ? अयतो गच्छतः । काम् ? परिणतिं परिणामम् । कैः ?  
भावैः । किंविशिष्टैः ? वैभाविकैरौपाधिकैः । मोहरागद्वेषैरित्यर्थः । तथा  
एकलोलीभवतः कथंचित्तादात्म्यमापद्यमानस्य । कैः सह ? पुद्गलैः रूपि-  
द्रव्यैः । किंविशिष्टैः ? कर्मण्यैर्ज्ञानावरणादिकर्मयोग्यैः । पुनः किंविशिष्टैः ?  
उपगतैः सदासन्निहितैः । कया ? अनादिसंतानवृत्त्या आसंसारसंत-  
त्यनुपरमेण ।

समाधिमधिरुक्षोर्मुमुक्षोरन्तरात्मानुशिष्टिमुपदेष्टुमाचष्टे—

अयमधिमदवाधो भात्यहं प्रत्ययो य,—  
स्तमनु निरवबन्धं बद्धनिर्व्याजसख्यम् ।  
पथि चरसि मनश्चेत्तर्हि तद्धाम हीर्षे,  
भवदवविपदो दिङ्मूढमभ्येपि नो चेत् ॥ १४७ ॥

हे मनश्चित्त, योऽयं भाति प्रतिभासते । कोसौ ? अहंप्रत्ययोऽहंकारा-  
 नुरक्तज्ञानम् । कथम् ? अधिमद् मय्यात्मन्यधिकृत्य । किंविशिष्टः ?  
 अबाधः नास्ति बाधोऽन्यथाभावो यस्य विपरीतार्थोपस्थापकप्रमाणाभावाद्  
 यत्र अहमित्यनुपचरितप्रत्ययः स आत्मेति वचनसद्भावाच्च । तमनु तेन सह  
 वद्धनिर्व्याजसख्यं योजितनिश्छिन्नमैत्रीकं मनश्चेच्चरसि प्रवर्तसे त्वम् । क ?  
 पथि मार्गे । कथं कृत्वा ? निरववन्धमस्खलितम् । तर्हि हि स्फुटमीर्षं  
 गच्छसि त्वम् । किं तत् ? तद्धाम तद् वाचामगोचरतया स्वैकसंवेद्यतया  
 वा प्रसिद्धं धाम स्थानम् । नो चेदन्यथा चरसि चेत्त्वं तदाऽभ्येपि अभि-  
 मुखं गच्छसि त्वम् । काः ? भवदवविपदः संसारदावाग्निविपत्तीः ।  
 किंविशिष्टं सत् ? दिङ्मूढं दिशि गुरुपदेशे मूढं व्यामुग्धम् । अन्योपि  
 यथोक्तनीत्या यः पथि न संचरति स दिक्षु व्यामुग्धः सन् दवाग्निविपत्तीर-  
 भिगच्छतीत्युक्तिलेशः ।

एवमाकिंचन्यन्नतवद्धकक्षस्य भिक्षोः शिक्षामापाद्य पूर्वविभ्रमसंस्कारात्  
 तत्र पुनः श्रुतीभावावतारतिरस्काराय मनोज्ञामनोज्ञेन्द्रियविषयरोगद्वेषव-  
 र्जनलक्षणपञ्चभावनाप्रयोगपुरःसरं प्रयत्नमावर्णयति—

यश्चार्चचारुविषयेषु निषिद्ध्य राग,—

द्वेषौ निवृत्तिमधियन् मुहुरा निवर्त्यात् ।

ईर्त्ते निवर्त्यविरहादनिवृत्तिवृत्ति,

तद्धाम नौमि तमसङ्गमसङ्गसिंहम् ॥ १४८ ॥

नौमि सौम्यहम् । कम् ? तमसङ्गसिंहं निर्ग्रन्थप्रधानम् । किंविशि-  
 ष्टम् ? असङ्गं निरुपलेपं संततं वा नौमि । यः किम् ? य ईर्त्ते गच्छति । किं  
 तत् ? तद्धाम । किंविशिष्टम् ? अनिवृत्तिवृत्ति निवृत्तिप्रवृत्तिरहितम् ।  
 कस्मात् ? निवर्त्यविरहाद् निवर्तनीयाभावात् । किं कुर्वन् ? अधियन्  
 ध्यायन् । कथम् ? मुहुः पुनः पुनः । काम् ? निवृत्तिम् । कथम् ? आ ।  
 कस्मात् ? निवर्त्यात् । निवर्तनीयं बन्धं बन्धनिबन्धनं च यावदस्ति तावन्नि-  
 वृत्तिं भावयन्नित्यर्थः । किं कृत्वा ? निषिद्ध्य । प्रतिषिद्ध्य । कौ ? रागद्वेषौ  
 प्रीत्यप्रीती । केषु ? चार्चचारुविषयेषु । चारवश्चाचारवश्च चार्चचारवः । ते च

ते विषयाश्चेन्द्रियार्थास्तेषु । मनोज्ञामनोज्ञयोः स्पर्शयोः रसयोर्गन्धयो  
रूपयोः शब्दयोश्च रागद्वेषनिषेधं कृत्वेत्यर्थः । तथा चोक्तम्—

निवृत्तिं भावयेद्यावन्निवर्त्यं तदभावतः ।

प्रवृत्तिर्न निवृत्तिश्च तदेव पदमव्ययम् ॥

रागद्वेषौ प्रवृत्तिः स्यान्निवृत्तिस्तन्निषेधनम् ।

तौ च बाह्यार्थसंबद्धौ तस्मात्तान् सुपरित्यजेत् ॥

इति परिग्रहपरित्यागमहाव्रतम् ।

इदानीं स्वस्वभावनासंपादितस्थैर्याणि व्रतानि साधूनां समीहितं साध-  
यन्तीत्युपदेशार्थमाह—

पञ्चभिः पञ्चभिः पञ्चाप्येतेऽहिंसादयो व्रताः ।

भावनाभिः स्थिरीभूताः सतां सन्तीष्टसिद्धिदाः ॥१४९॥

एते प्रागुक्ताः पञ्चापि अहिंसादयो हिंसानृतस्तेयाव्रह्मपरिग्रहविरति-  
रूपा व्रताः सन्ति भवन्ति । किंविशिष्टाः ? इष्टसिद्धिदा अभिमतार्थ-  
साधकाः । केषाम् ? सतां साधूनाम् । किंविशिष्टाः सन्तः ? स्थिरीभूता  
निश्चलतां प्राप्ताः । काभिः ? भावनाभिः । कतिभिः कतिभिः ? पञ्चभिः  
पञ्चभिः । ताश्च प्रतिव्रतं प्राग्दर्शिताः ।

उक्तलक्षणानां पञ्चानां व्रतानां महत्त्वसमर्थनपुरःसरं रात्रिभोजनविरमण-  
लक्षणं पष्ठमणुव्रतं रक्षणार्थमुपदिशन्नुत्तरोत्तराभ्याससौष्ठवेन संपूर्णोकरणे  
सति निर्वाणलक्षणं फलमालक्षयति—

पञ्चैतानि महाफलानि महतां मान्यानि विष्ण्वंश्विर,-

त्यात्मानीति महान्ति नक्तमशनोज्झाणुव्रताग्राणि ये ।

प्राणित्राणमुखप्रवृत्त्युपरमानुक्रान्तिपूर्णाभव,—

तसाम्याः शुद्धदृशो व्रतानि सकलीकुर्वन्ति निर्वान्ति ते १५०

ते मुमुक्षवो निर्वान्ति जीवन्मुक्तिमधिगम्य परममुक्तिमाप्तादयन्ति ।

अयोगचरमसमये एव चारित्र्यस्य संपूर्णाभावाद् योगानामचारित्र्यस्य व्यापक-  
त्वात् । तथा चोक्तम्—

सीलेसि संपत्तो गिरुद्धणिस्सेसआसवो जीवो ।  
कस्मरयविप्पमुक्को गयजोगो केवली होइ ॥

अपि च—

यस्य पुण्यं च पापं च निष्फलं गलति स्वयम् ।  
स योगी तस्य निर्वाणं न तस्य पुनरास्रवः ॥

ये किम् ? ये शुद्धदृशः क्षायिकसम्यग्दृष्टयः सन्तः सकलीकुर्वन्ति  
सामायिकशिखरारोहणेन सूक्ष्मसाम्परायकाष्टामधिष्ठाय यथाख्यातरूपतां  
नयन्ति । कानि ? एतानि पञ्च व्रतानि । कथंभूता भूत्वा ? प्राणीत्यादि ।  
प्राणित्राणं मुखे आदौ यस्याः सा प्राणित्राणमुखा । सा चासौ प्रवृत्तिश्च  
प्राणित्राणमुखप्रवृत्तिः । अधस्तनभूमिकायां प्राणिरक्षणे सत्यभाषणे दत्तादाने  
ब्रह्मचरणे योग्यपरिग्रहस्वीकरणे च या प्रवृत्तिः तस्या उपरम उपरिमभूमि-  
कायां व्यावर्तनम् । तस्यानुकान्त्याऽनुक्रमणेन गुणश्रेणिसंक्रमोपसर्पणेन  
पूर्णाभवत् संपूर्णतां गच्छत् साम्यं सर्वसावद्ययोगविरतिमात्रलक्षणं सामा-  
यिकचारित्र्यं येषां ते प्राणित्राणमुखप्रवृत्त्युपरमानुक्रान्तिपूर्णाभव-  
त्साम्याः । किंविशिष्टानि व्रतानि ? महान्ति । कुतो हेतोः ? इति अतो  
भवन्त्येतानि व्रतानि । किंविशिष्टानि ? महाफलानि । महदनन्तज्ञाना-  
दिलक्षणं फलं येषाम् । यतश्चैतानि भवन्ति । किंविशिष्टानि ? महतां  
मान्यानि गणधरदेवादीनामनुष्ठेयतया सेव्यानि इन्द्रादीनां वा दृग्विशु-  
द्धिविवृद्धयङ्गतया पूज्यानि । यतश्चैतानि भवन्ति । किंविशिष्टानि ? विश्व-  
ग्विरत्यात्मानि स्थूलसूक्ष्ममेदसकलहिंसादिविरतिरूपाणि । अतो  
महान्ति । उक्तं च—

आचरितानि महद्भिर्यच्च महान्तं प्रसाधयन्त्यर्थम् ।  
स्वयमपि महान्ति यस्मान्महाव्रतानीत्यतस्तानि ॥

अपि च—

महत्त्वहेतोर्गुणिभिः श्रितानि महान्ति मत्त्वा त्रिदशैर्नतानि ।  
महासुखज्ञाननिबन्धनानि महाव्रतानीति सतां मतानि ॥

पुनः किंविशिष्टानि ? नक्तमशनोज्झाणुव्रताग्राणि । नक्तं रात्रावशनस्य चतुर्विधाहारस्योज्झा वर्जनम् । सैवाणुव्रतम् । तस्याश्चाणुव्रतत्वं रात्रावेवं भोजननिवृत्तेर्दिवसे यथाकालं तत्प्रवृत्तिसंभवात् । तदग्रं प्रधानं येषां, रक्षार्थत्वात् । तदुक्तम्—

तेसिं चैव वयाणं रक्खत्थं रायभोयणणियत्ती ।

अट्ठ य पवयणमादाउ भावणाओ य सव्वाओ ॥

रात्रिभोजने हि मुनेर्हिंसादीनां प्राप्तिः । शङ्का चात्मविपत्तिश्च स्यात् । तदप्युक्तम्—

तेसिं पंचण्हं पिय वयाणमावज्जणं च संकाओ ।

आदविवत्ती अह विज्जरादिभत्तप्पसंगहि ॥

रात्रौ हि भिक्षार्थं पर्यटन् प्राणिनो हिनस्ति दुरालोकत्वात् दायकागमनमार्गं तस्यात्मनश्चावस्थानदेशमुच्छिष्टस्य निप्रातदेशमाहारं च योग्यमयोग्यं वा निरूपयितुं न शक्नोति कडच्छुकादिकं वा शोधयितुमतिसूक्ष्मव्रसानां दिवापि दुष्परिहारत्वात् । पादविभागिकामेपणासमित्यालोचनां सम्यगपरीक्षितविषयां कुर्वन् कथमिव सत्यव्रती स्यात् । सुप्तेन स्वामिभूतेनादत्तमप्याहारं गृह्णतोऽस्यादत्तादानमपि स्यात् । विद्विष्टा गोत्रिणो वैरिणो वा विशङ्किता रात्रौ मार्गादौ ब्रह्मचर्यं वास्य नाशयन्ति । दिवानीतं च संवृत्तौ निजभाजने धृतमाहारं रात्रौ भुञ्जानः सपरिग्रहश्च भवेत् । तथा मम हिंसादयः किं संवृत्ता नवेति शङ्का रात्रिभोजिनः स्यात् । स्थाणुसर्पकण्टकादिभिरुपघाताश्च ।

मैत्रीप्रमोदकारुण्यमाध्यस्थ्यानि सत्त्वगुणाधिककृत्रिम्यमानात्रिनयेषु यथाक्रमं भावयतः सर्वाण्यपि व्रतानि परं दार्ढ्यमासादयन्तीति तद्भावनाचतुष्टये मुक्तिकामान् नियोक्तुमभिधत्ते—

मा भूत्कोपीह दुःखी भजतु जगदसङ्गमं शर्मेति मैत्रीं,

ज्यायो हृत्तेषु रज्यन्नयनमधिगुणेष्वेवैति प्रमोदम् ।

दुःखाद्रक्षेयमार्तान् कथमिति करुणां ब्राह्मि मामेहि शिक्षाः

काऽद्रव्येष्वित्युपेक्षामपि परमपदाभ्युद्यता भावयन्तु ॥ १५६ ॥

भावयन्तु वीर्यान्तरायचारित्रमोहक्षयोपशमे सत्यसकृत् प्रवर्तयन्तु ।  
के ते ? परमपदाभ्युद्यताः परमपदायानन्तज्ञानादिचतुष्टयलक्षणाया-  
भिमुखमुद्युक्ताः । काम् ? मैत्रीम् । मित्रस्य भावः कर्म वा मैत्री सत्त्वेषु  
दुःखानुत्पत्तिकाङ्क्षा कथं भावयन्तु ? इति मा भूत् मा जनिष्ट । को-  
सौ ? कोपि कश्चित् प्राणी । किंविशिष्टः ? दुःखी दुःखेन तत्कारणेन  
च पापेन युक्तः । क ? इह लोके । तथा च पठन्ति—

शिवमस्तु सर्वजगतः परहितनिरता भवन्तु भूतगणाः ।  
दोषाः प्रयान्तु नाशं सर्वत्र सुखीभवतु लोकः ॥

तथा भजतु लभताम् । किं तत् ? जगत् विश्वम् । किं तत् ? शर्म  
सुखम् । किंविशिष्टम् ? असङ्गं अविद्यमानव्याजम् । पारमार्थिक-  
मित्यर्थः । तथा चोक्तम्—

मा कार्पीत् कोपि पापानि मा च भूत्कोपि दुःखितः ।  
मुच्यतां जगदप्येषा मतिर्मैत्री निगद्यते ॥

तथा ते भावयन्तु । कम् ? प्रमोदं वदनप्रसादादिभिरभिव्यज्यमानम-  
न्तर्भक्तिरागम् । कथम् ? इति । वर्तते । किं तत् ? हृद् मनः । किं-  
विशिष्टम् ? ज्यायः प्रशस्यतरम् । किं कुर्वत् ? रज्यद् रागं गच्छ-  
त् । केषु ? तेषु । किंविशिष्टेषु ? अधिगुणेषु सम्यग्ज्ञानादिगुणो-  
त्कृष्टेषु देशकालविप्रकृष्टेषु स्मृतिविषयेषु । किमिव केषु ? नयनमधि-  
गुणेष्वेव । यथा वर्तते । किं तत् ? नयनं चक्षुः । किंविशिष्टम् ?  
ज्यायः । किं कुर्वत् ? रज्यत् । केषु ? एषु पुरोवर्तिषु दृश्यमानेषु । किं-  
विशिष्टेषु ? अधिगुणेषु गुणाधिकेषु । तथा चोक्तम्—

अपास्ताशेषदोषाणां वस्तुतत्त्वावलोकितानाम् ।  
गुणेषु पक्षपातो यः स प्रमोदः प्रकीर्तितः ॥

तथा ते भावयन्तु । काम् ? करुणां दीनानुग्रहभावम् । कथम् ?  
इति कथम् रक्षेत्रं त्रायेयमहम् । कान् ? आर्तान् क्रियमानान्  
प्राणिनः । कस्मात् ? दुःखात् । दुःखार्तानां दुःखं कथं निवारयेयमहमि-  
त्यर्थः । तथा चोक्तम्—

दीनेष्वातेषु भीतेषु याचमानेषु जीवितम् ।

प्रतीकारपरा बुद्धिः कारुण्यमभिधीयते ॥

तथा ते भावयन्तु । काम ? उपेक्षां माध्यस्थ्यम् । अपि समुच्चये । कथम् ? इति । हे ब्राह्मि वाग्देवि एहि आगच्छ त्वम् । कम् ? मां साम्यभावनापरमात्मानम् । मा ब्रूहीत्यर्थः । का ? न कापि शिक्षा शिष्टिर्भवति । केषु ? अद्रव्येषु यत्र सद्भिराधीयमाना गुणाः संक्रामन्ति तद् द्रव्यम् । इत्येवंलक्षणशून्येषु । तत्त्वार्थश्रवणग्रहणाभ्यामसंपादितगुणेषु । तथा चोक्तम्—

कूरकर्मसु निःशङ्कं देवतागुरुनिन्दिषु ।

आत्मशंसिषु योपेक्षा तन्माध्यस्थ्यमुदीरितम् ॥

इमानि च मैत्र्यादिसूक्तान्यनुचिन्त्यानि ।

कायेन मनसा वाचा परा सर्वत्र देहिनि ।

अदुःखजननी वृत्तिमैत्री मैत्रीविदां मता ॥

तपोगुणाधिके पुंसि प्रश्रयाश्रयनिर्भरः ।

जायमानो मनोरागः प्रमोदो विदुषां मतः ॥

दीनाभ्युद्धरणे बुद्धिः कारुण्यं करुणात्मनाम् ।

हर्षामर्षोज्झिता वृत्तिर्माध्यस्थ्यं निर्गुणात्मनि ॥

यत्तु “हिंसादिष्विहासुत्रापायावद्यदर्शन” मिति, “दुःखमेव वा” इति सूत्रद्वयेन सर्वव्रतसाधारणं भावनान्तरमुच्यते तत् प्रतिव्रतं वाक्प्रवन्धेन प्रदर्शितमेव । अधुना—

“अव्रती व्रतमादाय व्रती ज्ञानपरायणः ।

परात्मबुद्धिसंपन्नः स्वयमेव परो भवेत् ॥”

इति मोक्षमार्गविहरणमुररीकृत्य मैत्र्यादिभावनास्वाध्यायव्यवहारनिश्चय-  
ध्यानविधानफलप्रकाशनेन महाव्रतनिर्वाहपरांस्तदुपयोगाय जागरयितुमाह—

मैत्र्याद्यभ्यसनात् प्रसद्य समयादावेद्य युक्त्याश्रितात्

यत्किञ्चिद्बुचितं चिरं समतया स्मृत्वातिसाम्योन्मुखम् ।



ध्यात्वाहन्तमुतस्विदेकमितरेष्वत्यन्तशुद्धं मनः,  
सिद्धं ध्यायदहंमहोमयमहो स्याद्यस्य सिद्धः स वै ॥ १५२ ॥

अहो भो महाव्रतपालनोद्यता मुनयो, वै स्फुटं स साधुर्भवति । किंवि-  
शिष्टः ? सिद्धः शुद्धनिश्चयवादिनां निर्व्यूढमहाव्रतभरत्वेन प्रसिद्धः ।  
तथा चोक्तम्—

स च मुक्तिहेतुरिद्धो ध्याने यस्मादवाप्यते द्विविधोपि ।  
तस्मादभ्यस्यन्तु ध्यानं सुधियः सदाप्यपास्यालस्यम् ॥

अथवा स तथा शुद्धस्वरूपपरिणतो ध्याता वै निश्चयेन सिद्धो भावतः  
परममुक्तः स्यात् । तथा चोक्तम्—

परिणमते येनात्मा भावेन स तेन तन्मयो भवति ।  
अर्हद्भ्यानाविष्टो भावार्हन् स्यात् स्वयं तस्मात् ॥

अपि च—

येन भावेन यद्रूपं ध्यायत्यात्मानमात्मवित् ।  
तेन तन्मयतां याति सोपाधिः स्फटिको यथा ॥

यस्य किम् ? यस्य मनश्चित्तं स्यात् । किंविशिष्टम् ? अहंमहोमय-  
मात्मतेजोरूपम् । उक्तं च—

लवणं च सलिलजोषं ज्ञाणे चित्तं विलीयन् जस्स ।  
तस्स सुहासुहडहणो अप्पा अणलो पयासेइ ॥

किं कुर्वन् ? ध्यायत् एकाग्रतया चिन्तयत् । कम् ? सिद्धं परममु-  
क्तम् । कथंभूतं भूत्वा ? अत्यन्तशुद्धं परमौदासीन्यपरिणतम् । किं कृत्वा ?  
ध्यात्वा एकाग्रत्वेन चिन्तयित्वा । कम् ? अर्हन्तं जीवन्मुक्तम् ।  
उतस्वित् अथवा ध्यात्वा । कम् ? एकम् । केपु ? इतरेषु आचार्या-  
दिषु त्रिषु मध्ये आचार्यमुपाध्यायं साधुं वा ध्यात्वेत्यर्थः । कथंभूतं भूत्वा ?  
अतिसाम्योन्मुखं परमौदासीन्यपरिणामप्रयत्नपरम् । उक्तं च—

सति हि ज्ञातरि ज्ञेयं ध्येयतां प्रतिपद्यते ।

ततो ज्ञानस्वरूपोयमात्मा ध्येयतमः स्मृतः ॥

तत्रापि तत्त्वतः पञ्च ध्यातव्याः परमेष्ठिनः ।

चत्वारः सकलास्तेषु सिद्धस्वामी तु निष्कलः ॥

किं कृत्वा ? स्मृत्वा ध्यात्वा । किं तत् ? यत्किञ्चिदनियतं चेतनम-  
चेतनं वा वस्तु । किंविशिष्टम् ? रुचितं श्रद्धया विषयीकृतम् । कया ? स-  
मतया रागद्वेषाविषयत्वेन । कियत्कालम् ? चिरं परमौदासीन्ययोग्यतां  
यावत् । यदाह—

यत्रैवाहितधीः पुंसः श्रद्धा तत्रैव जायते ।

यत्रैव जायते श्रद्धा चित्तं तत्रैव लीयते ॥

अपि च—

किमत्र बहुनोक्तेन ज्ञात्वा श्रद्धाय तत्त्वतः ।

ध्येयं समस्तमप्येतन्माध्यस्थ्यं तत्र विभ्रता ॥

किं कृत्वा ? आदेद्य जीवादिध्येयवस्तु यथावस्थितत्वेन निर्णीय ।  
कस्मात् ? समयादागमात् । किंविशिष्टात् ? अञ्चितात् पूजितात् । अनुगृही-  
तादित्यर्थः । कया ? युक्त्या संप्रदायाव्यवच्छेददृष्टेष्टाविरोधादिहेतुना ।  
किं कृत्वा ? प्रसद्य अप्रशस्तरागद्वेषादिरहितं भूत्वा । कस्मात् ? मैत्र्या-  
द्यभ्यसनात् सत्त्वगुणाधिकक्लिश्यमानाविनेयविषयमैत्रीप्रमोदकारुण्यमा-  
ध्यस्थ्यभावनात् । यदाह—

एता मुनिजनानन्दसुधास्यन्दैकचन्द्रिकाः ।

ध्वस्तरागादिसंक्लेशा लोकाग्रपथदीपिकाः ॥

इति महाव्रतप्रकरणम् ।

एवं विशेषसामान्यभावनारात्रिभोजनवर्जनपरिकराणि व्रतान्यभिधाय सां-  
प्रतं गुप्तिसमितीर्व्याख्यातुकामस्तासां प्रवचनमातृत्वोपपत्तिप्रतिपादनपूर्वकं  
व्रतोद्यतानामाराध्यत्वमुपदिशति—

अहिंसां पञ्चात्म व्रतमथ यताङ्गं जनयितुं,

सुवृत्तं पातुं वा विमलयितुमस्त्राः श्रुतविदः ।

विदुस्त्रिस्रो गुप्तीरपि च समितीः पञ्च तदिमाः,

श्रयन्तिवष्टायाष्टौ प्रवचनसवित्रीव्रतपराः ॥ १५३ ॥

श्रुतविद् आगमज्ञा विदुर्जानन्ति । काः ? तिस्रस्त्रिसंख्या गुप्तीः पञ्च समितीश्च । अपि चेति समुच्चये । किंविशिष्टा विदुः ? अम्बाः मातुः । किं कर्तुम् ? जनयितुं उत्पादयितुं पातुं पालयितुं, विमलयितुं वा शोधयितुम् । किं तत् ? सुवृत्तं सम्यक्कारित्रम् । किम् ? वृत्तम् । किंरूपम् ? अहिंसामहिंसारूपम् । अथ पञ्चात्म हिंसाविरत्यादिपञ्चकम् । किंविशिष्टमेतदुभयमपि सुवृत्तं ? यताङ्गं यतस्य सावद्यविरतस्य योगाय वा यतमानस्याङ्गं शरीरं । यथा जनन्यः पुत्रशरीरं जनयन्ति पालयन्ति शोधयन्ति च तथा गुप्तिसमितयः सम्यक्चारित्रलक्षणं यतिगात्रमित्यर्थः । यत् एवं तत् तस्मात् श्रयन्तु आराधयन्तु । के ? व्रतपरा व्रतनिष्ठाः । काः ? इमा गुप्तिसमितीः । किंविशिष्टाः ? प्रवचनसवित्रीः प्रवचनस्य रत्नत्रयस्य मातुः । कति ? अष्टौ । कस्मै ? इष्टाय अभिप्रेतार्थसिद्ध्यर्थम् ।

गुप्तिसामान्यलक्षणमाह—

गोप्तुं रत्नत्रयात्मानं स्वात्मानं प्रतिपक्षतः ।

पापयोगान्निगृहीयाल्लोकपतयादिनिस्पृहः ॥ १५४ ॥

निगृहीयाद् दण्डयेत् । कोसौ ? व्रतपरः । कान् ? पापयोगान् । व्यवहारेण पापाः पापार्था निश्चयेन च शुभाशुभकर्मास्त्रयणकारणत्वाद्भिन्दिता योगा मनोवाक्कायव्यापारास्तान् । यदाह—

वाक्कायचित्तजानेकसावद्यप्रतिपेधकम् ।

त्रियोगरोधकं वा स्याद्यत् तदुत्तित्रयं मतम् ॥

किंविशिष्टः सन् ? लोकपङ्क्त्यादिनिस्पृहः । लोकपङ्क्तौ लोकैः क्रियमाणार्थां पूजयाम्, आदि शब्दाह्लाभे ख्यातौ च निरीहः । एतेन 'सम्यग्योगनिग्रहो गुप्तिः' इत्यनुसूत्रितं प्रतिपत्तव्यम् । किं कर्तुमसौ तान्निगृहीयात् ? गोप्तुं रक्षितुम् । कम् ? स्वात्मानम् । किंविशिष्टम् ? रत्नत्रयात्मानं सम्यग्दर्शनादिमयम् । कस्मात् ? प्रतिपक्षतो मिथ्यादर्शनादित्रयात् कर्मबन्धनाद्वा ।

दृष्टान्तेन गुप्तिप्रयोगाय जागरयति—

प्राकारपरिखावप्रैः पुरवद्रत्नभासुरम् ।

पायादपायादात्मानं मनोवाक्कायगुप्तिभिः ॥ १५५ ॥

पायात् रक्षेद्वती । कम् ? आत्मानम् । कस्मात् ? अपायात् रत्न-  
त्रयभ्रंशनोपायात् । काभिः ? मनोवाक्कायगुप्तिभिर्मनोवाक्काययोगनि-  
ग्रहैः । किंविशिष्टम् ? रत्नभासुरं सम्यग्दर्शनादिभिः साधुत्वेन भासमा-  
नम् । किंवत् ? पुरवत् । यथा राजा रत्नैः स्वस्वजात्युत्कृष्टैरर्थैः साधुत्वेन  
भासमानं नगरं प्राकारपरिखावग्नैरपायादभ्युदयभ्रंशनोपायादक्षति ।  
प्राकारोऽन्तःशालः । परिखा खातिका । वप्रः खातिकावहिर्धूलीप्राकारः ।  
यदाह—

“ वप्रः स्याद्बलिकुट्टिमम् ” इति ।

मनोगुह्यादीनां विशेषलक्षणान्याह—

रागादित्यागरूपामुत समयसमभ्याससद्ब्यानभूतां,  
चेतोऽगुप्तिं दुरुक्तित्यजनतनुमवाग्लक्षणां वोक्तिगुप्तिम् ।  
कायोत्सर्गस्वभावां विशररतचुरापोहदेहामनीहा—  
कार्यां वा कायगुप्तिं समद्वगनुपतन्पाप्मना लिप्यते न ॥१५६॥

न लिप्यते नोपदिह्यते । कोसौ ? समद्वक् । समं सर्वं हेयमुपादेयं  
च तत्त्वेन पश्यन् जीवितमरणादौ वा समबुद्धिः साधुः । केन ? पाप्मना  
ज्ञानावरणादिकर्मणा । किं कुर्वन् ? अनुपतन् अधुगच्छन् । काम् ? चेतो-  
गुप्तिम् । कीदृशीम् ? रागादित्यागरूपां रागद्वेषमोहापोहस्वभावाम् ।  
उत अथवा समयसमभ्याससद्ब्यानभूतां समयसमभ्यासत्वं सद्ब्या-  
नत्वं वा प्राप्ताम् । समय आगमः । स त्रेधा शब्दसमयर्थसमयो ज्ञानसमय-  
श्चेति । समयस्य सम्यग् विनयपरत्वेनाभ्यसनं समयसमभ्यासः । सद्ब्यानं  
धर्म्यं शुद्धं च । तथा चोक्तम्—

विहाय सर्वसंकल्पान् रागद्वेषावलम्बितान् ।

स्वाधीनं कुर्वतश्चेतः समत्वे सुप्रतिष्ठितम् ॥

सिद्धान्तसूत्रविन्यासे शश्वत् प्रेरयतोऽथवा ।

भवत्यविकला नाम मनोगुप्तिर्मनीषिणः ॥

तथा समद्वक् पाप्मना न लिप्यते । किं कुर्वन् ? अनुपतन् । काम् ? उ-

क्तिगुप्तिं वाग्गुप्तिम् । कीदृशीम् ? दुरुक्तित्यजनतनुं परुषवचनादिपरिहार-  
शरीराम् अवाग्लक्षणां वा मौनरूपाम् । तथा चोक्तम्—

साधुसंवृतवाग्वृत्तेर्मौनारूढस्य वा मुनेः ।

संज्ञादिपरिहारेण वाग्गुप्तिः स्यान्महामतेः ॥

तथा समद्वक् पाप्मना न लिप्यते । किं कुर्वन् ? अनुपतन् । काम् ?  
कायगुप्तिम् । कीदृशीम् ? कायोत्सर्गस्वभावाम् । कायोत्सर्गो देहम-  
मत्वत्यागः स्वभावः स्वरूपं यस्याः सैवम् । अथवा विशररतचुरापोह-  
देहाम् । विशरो हिंसा । रतं मैथुनम् । चुरा चौर्यम् । ताभ्योऽपोहो व्या-  
वृत्तिः । स एव देहः स्वरूपं यस्याः सैवम् । वा अथवा अनीहाकायां  
सर्वचेष्टानिवृत्तिरूपाम् । तदुक्तम्—

स्थिरीकृतशरीरस्य पर्यङ्कितस्य वा ।

परीपहप्रपातेपि कायस्वात्मानं मुनेः ॥

अपि च—

कायक्रियानिवृत्तिः <sup>संश्लेषः</sup> शरीरके गुप्तिः ।  
हिंसादिनिवृत्तिर्वा <sup>संश्लेषः</sup> शरीरके गुप्तिः ।  
गुप्तिर्मता ।

परमार्थत्रिगुप्तमनूय तस्यैव परमार्थं भवत इत्युपदिशति—

लुप्तयोगस्त्रिगुप्तोऽर्थात्तस्यैवापूर्वमण्वपि ।

कर्मास्त्रवति नोपात्तं निष्फलं गलति स्वयम् ॥ १५७ ॥

भवति । कोसौ ? त्रिगुप्तो गुप्तित्रयपरिणत आत्मा । कस्मात् ? अर्थात्  
परमार्थतः । कीदृशः ? लुप्तयोगो निरुद्धमनोवाक्कायव्यापारः । तिस्रो गुप्त-  
योऽतिशयेनास्य सन्तीति । “अर्शभावेरः” । यतो नास्त्रवति नागच्छति ।  
किं तत् ? कर्म कर्मयोग्यपुद्गलद्रव्यम् । किं विशिष्टम् ? अपूर्वं नवम् ।  
कियदपि ? अपवपि परमाणुमात्रमपि । कस्य ? तस्यैव परमार्थत्रिगुप्तस्य ।  
तथा गलति प्रच्यवते । किं तत् ? कर्म । किं विशिष्टम् ? उपात्तं पुरावद्धम् ।  
कथं कृत्वा ? निष्फलं स्वफलमदत्तैव । कथम् ? स्वयं प्रयत्नमन्तरेणैव ।  
कस्य ? तस्यैव ।

सिद्धयोगमहिमानमाश्चर्यं भावयति—

अहो योगस्य माहात्म्यं यस्मिन् सिद्धेऽस्ततत्पथः ।

पापान्मुक्तः पुमाल्लब्धस्वात्मा नित्यं प्रमोदते ॥ १५८ ॥

अहो आश्चर्यं वर्तते । किं तत् ? माहात्म्यम् । कस्य ? योगस्य ध्यानस्य । यस्मिन्योगे सिद्धे अप्रमत्तसंयतप्रथमसमयादारभ्याऽयोगकेवलप्रथमसमये व्युपरतक्रियानिवर्तिलक्षणचतुर्थशुक्लध्यानरूपतः । निष्पन्ने सति पुमान्ऽस्ततत्पथः पापान्मुक्तश्च भूत्वा लब्धस्वात्मा सन्नित्यं शश्वत् प्रमोदते परमानन्दमनुभवति । अस्तो निराकृतस्तत्पथः पापमार्गोऽयेन सोऽस्ततत्पथः । परमसंवृत इत्यर्थः । पापं चात्र सकलं कर्म । लब्धः प्राप्तः स्वात्मा स्वस्वरूपं येन स लब्धस्वात्मा । परममुक्त इत्यर्थः संसाराभावे पुंसः स्वात्मलाभो मोक्ष इति वचनात् ।

मनोगुप्तेरतीचारानाह—

रागाद्यनुवृत्तिर्वा शब्दार्थज्ञानवैपरीत्यं वा ।

दुष्प्रणिधानं वा स्यान्मलो यथास्वं मनोगुप्तेः ॥ १५९ ॥

रागाद्यनुवृत्त्यादित्रयरूपो मनोगुप्तेर्मलोऽतीचारो यथास्वं यथायथं स्यात् । तत्र रागाद्यनुवृत्तिरिति रागद्वेषमोहानुगम्यमानात्मपरिणतिः । एतस्या-  
श्चातीचारत्वं, मनोगुप्तौ सापेक्षत्वेनैकदेशभङ्गत्वात् । एवमुत्तरत्रापि चिन्त्यम् । स एष रागादित्यागरूपाया मनोगुप्तेरतीचारः । शब्देत्यादि । शब्दवैप-  
रीत्यं शब्दशास्त्रविरोधित्वं विवक्षितार्थान्यथात्वप्रकाशकत्वं वा । अर्थः सामान्यविशेषात्माऽभिधेयं वस्तु । तस्य वैपरीत्यं सामान्यमात्रं विशेषमात्रं द्वयं वा स्वतन्त्रम् । अथवा जीवादीनां यथोक्तस्वरूपविपर्ययोर्थवैपरीत्यम् । ज्ञानवैपरीत्यं शब्दस्यार्थस्य तद्व्यस्य वान्यथाभावेन प्रतिभासः । स एष समयसमभ्यासलक्षणाया मनोगुप्तेरतीचारः । दुष्प्रणिधानमार्तरौद्रे मनसोऽ-  
नर्पितत्वं वा । स एष सद्ध्यानरूपाया मनोगुप्तेरतीचारः ।

वाग्गुप्तेरतीचारानाह—

कार्कश्यादिगरोद्गारो गिरः सविकथादरः ।

हुंकारादिक्रिया वा स्याद्वाग्गुप्तेस्तद्वदत्ययः ॥ १६० ॥

स्यात् कोसौ ? अत्ययोतीचारः । कस्याः ? वाग्गुप्तेः । कथंभूतः ? कार्क-  
श्यादीत्यादिना निर्दिष्टः । किं वत् ? तद्वत् मनोगुप्तिवत् । यथास्वमित्यर्थः ।  
कार्कश्यादिः । कर्कशा परुषेत्यादिना भाषासमितौ वक्ष्यमाणो दशको  
वाग्दोषः । कार्कश्यादिर्गर्भः कृत्रिमविषमिव मोहसंतापादिहेतुत्वात् ।  
तस्योद्धारः श्रोतृन्प्रत्युच्चारणम् । विकथा मार्गविरुद्धाः कथाः स्त्रीराजचौर-  
भक्तविषयाः । तास्वादरः प्रकाशयितुमुद्यमः । सह विकथादरेण वर्तते इति  
सविकथादरः । सोऽयं द्वयोपि दुरुक्तित्यागरूपाया वाग्गुप्तेरतीचारः । हुंकार  
आदिर्येषां हस्तसंज्ञास्वात्कारभ्रूचलनादीनां ते हुंकारादयः तेषां क्रिया  
प्रयोगो हुंकारादिक्रिया । एष मौनलक्षणाया वाग्गुप्तेरतीचारः ।

कायगुप्तेरतीचारानाह—

कायोत्सर्गमलाः शरीरममतावृत्तिः शिवादीन्यथा,  
भक्तं तत्प्रतिमोन्मुखं स्थितिरथाकीर्णैर्द्विणैकेन सा ।

जन्तुस्त्रीप्रतिमापरस्त्रवहुले देशे प्रमादेन वा,  
सापध्यानमुताङ्गवृत्त्युपरतिः स्युः कायगुप्तेर्मलाः ॥ १६१ ॥

स्युर्भवेयुः । के ? मलाः । कस्याः ? कायगुप्तेः । किंरूपाः ? कायो-  
त्सर्गेत्यादिना निर्दिष्टाः । तत्र कायोत्सर्गमला द्वात्रिंशदावश्यकधाध्याये  
वक्ष्यमाणाः । तथा शरीरममतावृत्तिः शरीरमिदं मदीयमिति प्रवृत्तिस्तथा  
स्थितिः । कथम् ? तत्प्रतिमोन्मुखं शिवसुगतादिप्रतिबिम्बाभिमुखम् ।  
किं कर्तुमिव ? भक्तुं यथा आराधयितुमिव । कान् ? शिवादीन् । अङ्गलि-  
वन्धादिकं कृत्वा शिवादिप्रतिमाभिमुखमुद्धी भूयाचस्थानमित्यर्थः । तथा  
अथ अथवाऽऽकीर्णं जनसंकुले स्थाने सा स्थितिः । केन ? अङ्घ्रिणा  
पादेन । किंविशिष्टेन ? एकेन । एते व्यस्ताः समस्ताश्च कायोत्सर्गस्वभावायाः  
कायगुप्तेरतीचाराः वा अथवा कायगुप्तेर्मलः स्यात् । किम् ? स्थितिः । केन ?  
प्रमादेन अयत्नाचरणेन । क ? देशे प्रदेशे । किंविशिष्टे ? जन्तिवत्यादि ।  
जन्तवः प्राणिनः । स्त्रीप्रतिमाः स्त्रीणां काष्ठपुस्तादिनिर्मितप्रतिरूपकाणि ।  
परस्त्रानि परधनानि । जन्तवश्च स्त्रीप्रतिमाश्च परस्त्रानि च जन्तुस्त्रीप्रति-  
मापरस्त्रानि । तानि बहुलानि प्रचुराणि यस्मिन् स एवम् । एष हिंसादि-

त्यागलक्षणायाः कायगुप्तेरतीचारः । उत अथवा कायगुप्तेर्मलः स्यात् । किम् ? अङ्गवृत्त्युपरतिः शरीरव्यापारनिवृत्तिः । कथं कृत्वा ? सापध्या-  
नम् । देहेन हस्तादिना वा परीपहाद्यपनयनचिन्तनमत्रापध्यानम् । तेन सहितं यथा भवति । अयमचेष्टारूपायाः कायगुप्तेरतिचारः । इति गुप्तिप्र-  
करणम् ।

अथ चेष्टितुकामो मुनिः समितिपरः स्यादित्यनुशास्ति—

गुप्तेः शिवपथदेव्या बहिष्कृतो व्यवहृतिप्रतीहार्या ।

भूयस्तद्भवत्यवसरपरः श्रेयत्तत्सखीः शमी समितीः ॥ १६२ ॥

श्रेयेत् आश्रेयेत् । कोसौ ? शमी यतिः । काः ? समितिर्वक्ष्यमाणल-  
क्षणाः । किंविशिष्टाः ? तत्सखीर्गुप्तेरनुचरीः । किंविशिष्टः सन् ? बहिष्कृतो  
दूरीकृतः । कस्याः ? गुप्तेः । किं विशिष्टायाः ? शिवपथदेव्या मोक्षमार्गा-  
धिदेवतायाः । कया ? व्यवहृतिप्रतीहार्या व्यवहृतिश्रेष्ठा प्रतीहारीव विरा-  
धकदूरीकरणात् । तथा चोक्तम्—

कर्मद्वारोपरमणरतस्य तिस्रस्तु गुप्तयः सन्ति ।

चेष्टाविष्टस्य मुनेर्निर्दिष्टाः समितयः पञ्च ॥

पुनः किंविशिष्टः ? भूयस्तद्भवत्यवसरपरः पुनर्गुप्त्याराधनप्रस्तावावहि-  
तश्च । अयमत्राभिप्रायो—यथा नायिकामाराधयितुकामस्य नायकस्यावसर-  
मलभमानस्य तदनुकूलनार्थं तत्सखीनामाश्रयणं श्रेयस्तथा मुमुक्षोर्गुप्त्या-  
राधनपरस्य । समितीनां सखीत्वं चासां नायिकाया इव गुप्तेः स्वभावाश्रय-  
णात् । समितिषु हि गुप्तयो लभ्यन्ते, न तु गुप्तिषु समितयः ।

निरुक्तिगम्यं समितिसामान्यलक्षणं विशेषोद्देशसहितमाह—

ईर्याभापैपणादाननिक्षेपोत्सर्गलक्षणाः ।

वृत्तयः पञ्च सूत्रोक्तयुक्त्या समितयो मताः ॥ १६३ ॥

मताः पूर्वाचार्याणामिष्टाः । काः । ? समितयः । कति ? पञ्च । कथं  
भूताः ? वृत्तयः प्रवृत्तयः । कया ? सूत्रोक्तयुक्त्या धृतनिरूपितक्रमेण ।



किंलक्षणाः ? ईर्येत्यादि । ईर्यां गमनम् । भाषावचनम् । एषणा भोजनम् । आदाननिक्षेपं संग्रहणस्थापनम् । उत्सर्गो विसर्जनम् । ईर्या च भाषा चैषणा चादाननिक्षेपं चोत्सर्गश्च । ते लक्षणानि स्वरूपाणि यासाम् । आदानं च निक्षेपश्चादाननिक्षेपमिति समाहारद्वन्द्वः । सम्यक् श्रुतनिरूपितक्रमेणेतिर्गतिर्वृत्तिः समितिरिति हि नैरुक्ताः ।

ईर्यासमितिलक्षणमाह—

स्यादीर्यासमितिः श्रुतार्थविदुषो देशान्तरं प्रेप्सतः,  
श्रेयःसाधनसिद्धये नियमिनः कामं जनैर्वाहिते ।  
मार्गे कौकुटिकस्य भास्करकरस्पृष्टे दिवा गच्छतः,  
कारुण्येन शनैः पदानि ददतः पातुं प्रयत्याङ्गिनः ॥ १६४ ॥

स्यात् संपद्यते । कासौ ? ईर्यासमितिः । कस्य ? नियमिनो व्रतिनः । किं कुर्वतः ? गच्छतः संचरतः । क ? मार्गे पथि । किंविशिष्टे ? वाहिते विध्वस्ते । कैः ? जनैर्मनुष्यगजतुरगशकटादिभिः । कथम् ? कामं यथेष्टमत्यर्थं वा । पुनः किंविशिष्टे ? भास्करकरस्पृष्टे सूर्यरश्मिसंश्लिष्टे । कदा गच्छतः ? दिवा, न रात्रौ । किं कुर्वतः ? ददतः स्थापयतः । कानि ? पदानि पदान् । कथम् ? शनैर्मन्दं मन्दम् । कया ? प्रयत्या प्रयत्नेन । किं कर्तुम् ? पातुं रक्षितुम् । कान् ? अङ्गिनः प्राणिनः । केन ? कारुण्येन । किंविशिष्टस्य सतः ? श्रुतार्थविदुषः प्रायश्चित्तादिसूत्रार्थं जानतः । तत्रोपयुक्तस्येत्यर्थः । पुनः किं चिकीर्षतः ? प्रेप्सतः प्राप्तुमिच्छतः । किं तत् ? देशान्तरं स्वाध्युपित-स्थानादन्यत्स्थानम् । कस्यै ? श्रेयःसाधनसिद्धये । श्रेयसः साधनानां सम्यग्दर्शनादीनां तदङ्गानां चापूर्वचैत्यालयसदुपाध्यायधर्माचार्यादीनां सिद्धिः संप्राप्तिस्तदर्थम् । पुनः किंविशिष्टस्य ? कौकुटिकस्य कुकुटी कुकुटी-पातमात्रं देशं पश्यतः । पुरो युगमात्रदेशप्रेक्षिण इत्यर्थः । “ लालाटिक-कौकुटिकौ ” इति निपातनात्साधुः । उक्तं च—

मग्गुज्जोउवओगालंवणसुद्धीहिं इरियदो मुणिणो ।

सुत्ताणुवीचिभणिया इरियासमिदी पवयणमिह ॥

श्लोकद्वयेन भाषासमितिलक्षणमाह—

कर्कशा परुषा कट्टी निष्ठुरा परकोपिनी ।

छेदङ्कुरा मध्यकृशातिमानिन्यनयङ्कुरा ॥ १६५ ॥

भूतहिंसाकरी चेति दुर्भाषां दशधा त्यजन् ।

हितं मितमसंदिग्धं स्याद्भाषासमितो वदन् ॥ १६६ ॥

( युग्मम् )

स्यात्साधुः । कीदृशः ? भाषासमितः । किं कुर्वन् ? कर्कशादिदशविधां दुर्भाषां दुष्टवाचां त्यजन् वर्जयन् हितं मितमसंदिग्धं वदंश्च । तत्र (१) कर्कशा संतापजननी-मूर्खस्त्वं, बलीवर्दस्त्वं, न किञ्चिज्जानासीत्यादिका । (२) परुषा मर्मचालनी त्वमनेकदोषदुष्टोसीति । (३) कट्टी उद्वेगजननी-जातिहीनस्त्वं निर्धर्मस्त्वमिति । (४) निष्ठुरा-त्वां मारयिष्यामि, शिरस्ते कर्तयिष्यामीति । (५) परकोपिनी- किं ते तपः, प्रहसनशीलो निर्लज्जस्त्वमिति । (६) छेदङ्कुरा छेदकरी वीर्यशीलगुणानां निर्मूलविनाशकरी अथवाऽसङ्गतदोषोद्भावनी । (७) मध्यकृपा ईदृशी निष्ठुरा वाग् याऽ-स्थनां मध्यमपि कृष्यति तनू करोति । (८) अतिमानिनी आत्मनो महत्त्वख्यापनपरान्येषां निन्दापरा च । (९) अनयङ्कुरा शीलानां खण्डनकरी अन्योन्यसङ्गतानां वा निद्वेषकारिणी । (१०) भूतहिंसाकरी प्राणिनां प्राणवियोगकरी । हितं स्वपरोपकारकम् । मितं विवक्षितार्थोपयोगि । असंदिग्धं संशयानुत्पादकम् । भाषासमितिरस्यास्तीति ' अर्थ आदि ' त्वात्प्रशंसायामप्रत्ययः ।

एषणासमितिलक्षणमाह—

विघ्नाङ्गारादिशङ्काप्रमुखपरिकरैरुद्गमोत्पाददोषैः,

प्रसार्य वीरचर्यार्जितममलमधःकर्ममुग्धं भावशुद्धम् ।

स्वान्यानुग्राहि देहस्थितिपटु विधिवद्भक्तमन्यैश्च भक्त्या,

कालेन मात्रयाश्रन् समितिसमुपजल्पेणयास्तपोभृत् ॥ १६७ ॥

अन्तरादयोऽनन्तराध्याये व्याख्यास्यन्ते । अनुपजति अनुवधाति  
 भजतीत्यर्थः । कोसौ ? अधःकर्ममुक् अधःकर्म सूनाङ्गिहिसनं  
 मुञ्चति त्यजतीत्यधःकर्ममुक् साधुः । काम् ? समिति सभ्यक्प्र-  
 वृत्तिम् । कस्याः ? एपणायाः । एपणासमिति सेवते इत्यर्थः ।  
 किंकुर्वन् ? अश्वन् भुञ्जानः । किं तत् ? विघ्नेत्यादिविशेषणविशिष्टमन्नम् ।  
 अद्यते भुज्यते इत्यन्नं चतुर्विधाहारः । कया ? मात्रया प्रमाणेन । क ?  
 काले । किंविशिष्टः सन् ? तपोभृत् इन्द्रियमनसोनियमानुष्ठानलक्षणं  
 तपः पुष्पन् । किंविशिष्टमन्नम् ? प्रसार्य विस्मरणीयमविपयीकृतम् ।  
 त्यक्तमित्यर्थः । कैः ? उद्गमोत्पाददोषैः उत्पद्यमानेऽन्ने दातृप्रयो-  
 गमुखेणोद्गता उद्गमे दोषा उद्गमदोषा औद्देशिकादयः । उत्पादनमुत्पा-  
 दः भोक्त्रा अन्नस्योत्पादना, उत्पादे दोषा उत्पाददोषा धान्यादयः ।  
 उद्गमश्चोत्पादश्चोद्गमोत्पादौ । उद्गमोत्पादयोर्दोषा उद्गमोत्पाददोषास्तैः ।  
 किंविशिष्टैः ? विघ्नेत्यादि । विघ्ना भुजिक्रियान्तरायाः । अङ्गार आदिर्येषां  
 तेऽङ्गारादयो भुक्तिदोषाः शङ्का प्रमुखा आद्या येषां ते शङ्काप्रमुखा  
 भोज्यदोषाः । विघ्नाश्चाङ्गारादयश्च शङ्काप्रमुखाश्च विघ्नाङ्गारादिशङ्काप्रमुखाः  
 परिकरः परिवर्गो येषां ते विघ्नाङ्गारादिशङ्काप्रमुखपरिकरास्तैः । अन्त-  
 रायैरङ्गारादिभिः शङ्कादिभिरुद्गमदोषैरुत्पादनादोषैश्च वर्जितमित्यर्थः । पुनः  
 किंविशिष्टम् ? वीरचर्यार्जितं वीरचर्यया अदीनवृत्त्या अर्जितमात्म-  
 सात्कृतम् । पुनरपि किंविशिष्टम् ? अमलम् । न विद्यन्ते मलाः पूयास्वादयो  
 यस्मिन् । अधःकर्ममुगित्येतदन्नस्य वा विशेषणम् । अधःकर्माख्यं महा-  
 दोषं मुञ्चति वर्जयतीत्यधःकर्ममुक् । पुनः किंविशिष्टम् ? भावशुद्धम् ।  
 भावेन भोक्तृपरिणामेन शुद्धमदूषितं भावो वा शुद्धो यस्मिन् । पुनरपि  
 किंविशिष्टम् ? स्वेत्यादि । स्वो भोक्तरात्मा । अन्यो दात्रादीनामात्मा ।  
 स्वश्चान्यश्च स्वान्यौ । स्वान्यावनुगृह्णात्युपकरोतीत्येवंशीलः स्वान्यानुग्राही ।  
 स चासौ देहश्च शरीरं स्वान्यानुग्राहिदेहः । तस्य स्थितिर्यावदायुरवस्था-  
 नम् । तत्र पट्ट समर्थम् । स्वपरोपकारिशरीरं वर्तयितुं क्षममित्यर्थः । पुन-  
 रपि किंविशिष्टम् ? दत्तं वितीर्णम् । कैः ? अन्यैर्ब्राह्मणक्षत्रियवैश्यसच्छूद्रैः  
 स्वदातृगृहाद् वामतस्त्रिषु गृहेषु दक्षिणतश्च त्रिषु वर्तमानैः पद्भिः स्वप्रति-

ग्राहिणा च सप्तमेन । कथा ? भक्त्या निर्व्याजानुरागेण । कथम् ? विधिवत् प्रतिग्रहादिविधानेन । चः समुच्चये ।

आदाननिक्षेपसमितिं लक्षयति—

सुदृष्टमृष्टं स्थिरमाददीत, स्थाने त्यजेत्तादृशि पुस्तकादि ।  
कालेन भूयः कियतापि पश्येदादाननिक्षेपसमित्यपेक्षः ॥१६८॥

आददीत गृह्णीयात् । कोसौ ? आदाननिक्षेपसमित्यपेक्षः । आदानं च निक्षेपश्चादाननिक्षेपम् । तस्य समितिः सम्यक्प्रवृत्तिरादाननिक्षेपसमितिः । तामपेक्षते यः स तथोक्तः । किं तत् ? पुस्तकादि । पुस्तक आदिर्यस्य फलककुण्डिकादिद्रव्यस्य तत् । किंविशिष्टम् ? सुदृष्टमृष्टं । सुदृष्टं पूर्वं चक्षुषा सम्यग्विरूपितं सुमृष्टं पश्चात्पिण्डिकया प्रतिलेखितम् । कथं कृत्वा ? स्थिरं विश्रब्धम् । अनन्यचित्तमित्यर्थः । तथा त्यजेन्निक्षेपेदसौ किं तत् । पुस्तकादि । कथम् ? स्थिरम् । क ? स्थाने । किंविशिष्टे ? तादृशि सुदृष्टमृष्टे । तथा पश्येत् निरीक्षेतासौ पुस्तकादि । केन ? कालेन । किंविशिष्टेन ? कियतापि संभावितसंमूर्छनयोग्यत्वेन । कथम् ? भूयः पुनः निक्षेपस्य पश्चात् । उक्तं च—

आदाने णिकखेवे पडिलेहिय चक्खुणा समासिज्जो ।  
दव्वं च दव्वठाणं संयमसिद्धीइ सो भिक्खू ॥  
सहसाणाभोइददुप्पमज्जियापच्चुवेक्खणा दोसा ।  
परिहरमाणस्स भवे समिदी आदाणणिकखेवा ॥

उत्सर्गसमितिं निर्देष्टुमाह—

निर्जन्तौ कुशले विविक्तविपुले लोकोपरोधोज्झिते,  
पुष्टे कृष्ट उतोषरे क्षितितले विष्ठादिकानुत्सृजन् ।  
द्युः प्रज्ञाश्रमणेन नक्तमभितो दृष्टे विभज्य त्रिधा,  
सुस्पृष्टेऽप्यपहस्तकेन समितावुत्सर्ग उत्तिष्ठते ॥ १६९ ॥

उत्तिष्ठते उत्सहते साधुः । कस्याम् ? समितौ । क विषये ? उत्सर्गे । उत्सर्गसमितौ यतते इत्यर्थः । किं कुर्वन् ? उत्सृजन् मुञ्चन् ।

कान् ? विष्टादिकान् पुरीपमूत्रमुखनासिकागतश्लेष्मकेशोत्पादनवालसस-  
मधातुपित्तच्छर्दितप्रमुखानर्थान् । क ? क्षितितले भूपृष्ठे न शिलादौ । किं-  
विशिष्टे ? निर्जन्तौ द्वीन्द्रियादिजीववर्जिते हरितवृणादिरहिते च । कु-  
शले वल्मीकाघातक्लृकारणमुक्तत्वात्प्रशस्ते । विविक्तविपुले विविके अ-  
शुच्याद्यवस्कररहिते निर्जने च, विपुलेऽसङ्कटे । लोकोपरोधोज्झिते  
जनसंकोचमुक्ते । भुष्टे दवश्मशानाद्यभिदग्धे । कृष्टे हलेनासकृद्विदारिते ।  
उत अथवा ऊपरे क्षारमृत्तिके स्थण्डिले इत्यर्थः । कदा ? द्युः दिने ।  
नक्तं रात्रौ पुनर्विष्टादिकानुत्सृजन् क्षितितले उत्सर्गसमितावुत्तिष्ठते । कीदृशे  
द्युः दिने ? अभितः समन्तात् दृष्टे निरीक्षिते । केन ? प्रज्ञाश्रमणेन  
वैयावृत्यादिकुशलेन साधुना विनयपरेण सर्वसंघप्रतिपालकेन वैराग्यपरेण  
जितेन्द्रियेण च । किं कृत्वा ? विभज्य अवच्छिद्य । कतिधा ? त्रिधा ।  
इदमत्र तात्पर्यं—प्रज्ञाश्रमणेन सति सूर्ये रात्रौ साधूनां विष्णुत्राद्युत्सर्गार्थं  
त्रीणि स्थानानि द्रष्टव्यानि । तथाच सति प्रथमे कदाचिदशुद्धे द्वितीयं, द्वितीयेपि  
चाशुद्धे तृतीयं तेनुसरन्ति । पुनः किंविशिष्टे ? सुस्पृष्टेपि सम्यक्कृतस्पर्शे  
विष्टादीनुत्सृष्टुकामेन । केन ? अपहस्तकेन विपरीतकरतलेन । उक्तं च—

वणदाहकिसिमसिकदेयं डीले अणुपरोधविच्छिन्ने ।

अवगदजंतुविवित्ते उच्चारदी विसज्जिज्जो ॥

उच्चारं पासवणं खेलं सिंघाणयादिजं दव्वं ।

अच्चित्तभूमिदेसे पडिले हित्ता विसज्जिज्जो ॥

तथा—

रात्रौ च तत्त्यजेत्स्थाने प्रज्ञाश्रमणवीक्षिते ।

कुर्वन् शङ्कानिरासायापहस्तस्पर्शनं मुनिः ॥

द्वितीयाद्यं भवेत्तच्चेदशुद्धं साधुरिच्छति ।

लघुत्वस्यावशे दोषो न दद्यादुरुक्तं यतः ॥

निरतिचारसमितिपरस्य हिंसाद्यभावलक्षणं फलमाह—

समितीः स्वरूपतो यतिराकारविशेषतोऽप्यनतिगच्छन् ।

जीवाकुलेपि लोके चरन् युज्येत हिंसायैः ॥ १७० ॥

न युज्येत न युक्तो भवेत् । कोसौ ? यतिर्यत्नपरः साधुः । कैः ?

हिंसाद्यैः । किं कुर्वन् ? चरन् चेष्टमानः । क ? लोके जगति ।  
किंविशिष्टे ? जीवाकुलेपि त्रसस्थावरप्राणिसंकुलेपि । पुनः किं कुर्वन्  
सन् ? अनतिगच्छन् अतिचारगोचरा अकुर्वन् । काः ? समितीः ।  
कस्मात् ? स्वरूपतो यथोक्तं लक्षणमाश्रित्य । न केवलम्, आकारविशे-  
षतोपि यथोक्तं मार्गादिविशेषणमाश्रित्य ।

समितीनां माहात्म्यमनुवर्णयंस्तासां सदा सेव्यत्वमाह—

पापेनान्यवधेपि पद्ममणुशोष्युद्रेव नो लिप्यते,  
यद्युक्तो यदनादृतः परवधाभावेऽप्यलं वध्यते ।  
यद्योगादधिरुह संयमपदं भान्ति व्रतानि द्वया,—  
न्यप्युद्भान्ति च गुप्तयः समितयस्ता नित्यमित्याः सताम् १७१

इत्या गम्याः । सेव्या इत्यर्थः । काः ? ताः समितयः । केपाम् ?  
सतां साधूनाम् । किं कदाचित् ? नेत्याह—नित्यं सदा । गुप्तिकालाद-  
न्यदेत्यर्थः । यदादरानादराभ्यां किं स्यादित्याह—यद्युक्तो यासु समितिषु समा-  
हितः साधुर्नो लिप्यते नोपश्लिष्यते । केन ? पापेन । किंविशिष्टेन ? अणु-  
शोपि अल्पेनापि अल्पमपि वा । क सति ? अन्यवधेपि देवात्प्राप्यन्त-  
राणां प्राणव्यपरोपणेपि संपन्ने सति । किमिव केन ? पद्ममिवोद्भा ।  
यथा न लिप्यते । किं तत् ? पद्मं कमलम् । केन ? उद्भा उदकेन । किं-  
विशिष्टेन ? अणुशोपि । “पादमासनिशाद्दययूपदोर्दन्तनासिकोदकास-  
नशङ्खदृढसृजां पन्मासनिशाद्दयूपन्दोपन्दस्र उदत्तासन् शकन् यकन्  
असनो वा स्यादावऽधुटि” इत्यनेनोदकस्योदन् । उक्तं च—

अजदाचारो समणो छस्सुवि कापसु बंधगोति मदो ।  
चरति जदं जदि णिच्चं कमलं व जले णिरुवलेवो ।

तथा यदनादृतो यास्वयत्नपरो वध्यते । केन ? पापेन । कथम् ?  
अलं पर्याप्तम् । क ? परवधाभावेपि । तथा यद्योगाद् चाभिः सति-

१ अयताचारः समणः पदस्वपि कायेषु बन्धक इति मतः । चरति यतं यदि  
नित्यं कमलं वा जले निरुपलेपः ॥

कान् ? विष्टादिकान् पुरीषमूत्रमुखनादि  
मधातुपित्तच्छर्दितप्रमुखानर्थान् । क ? क्षि  
विशिष्टे ? निर्जन्तौ द्वीन्द्रियादिजीववर्जिते  
शले वल्मीकाद्यातङ्ककारणमुक्तत्वात्प्रशस्ते  
शुच्याद्यवस्कररहिते निर्जने च, विपुलेऽ  
जनसंकोचमुक्ते । पुष्टे दवश्मशानाद्यग्निदः  
उत अथवा ऊपरे क्षारमृत्तिके स्थण्डि  
नक्तं रात्रौ पुनर्विष्टादिकानुत्पन्नं क्षितितत्  
द्युः दिने ? अभितः समन्तात् दृष्टे नि  
वैयावृत्यादिकुशलेन साधुना विनयपरेण  
जितेन्द्रियेण च । किं कृत्वा ? विभज्य  
इदमत्र तात्पर्यं—प्रज्ञाश्रमणेन सति सूर्ये  
सीशीलापरिनि द्रष्टव्यानि । तथाच सति प्रथमं

उपैतु सं तेनुसरन्ति । पुनः किंविशि  
परिरक्षणम् । अमेन । केन ? अपहस्तकेन विपरीत  
भेदम् ? शुभेष्टसिमसिकदेधं डीले अणुपरोध  
पुण्यादाननिमित्तम् । विविक्ते उच्चारदी विसर्जिज्जो  
यीम् । इतरहतिम् । भेदभेदप्रणयादिजं दव्वं  
भयमैथुनपरिग्रहाभिलापनिवृत्तिचतुष्टयं । विमर्जिज्जो ॥  
चक्षुःश्रोत्रसंवरणं पञ्चतयम् । क्षमादियममलो

भूमिरापोऽनलो वायुः प्रत्येकानन्तकायिकाः ।

द्विकत्रिकचतुःपञ्चेन्द्रिया दश धरादयः ॥

तेषु यमाः प्राणव्यपरोपणोपरमा विषयभेदादृश । तेषां मलालयः  
प्रत्येकमतीचारनिवृत्तिः । तं दशतयम् । क्षमादीन् उत्तमक्षमामार्दवार्ज-  
वशौचसत्यसंयमतपस्यागार्किकन्यब्रह्मचर्याणि दश । तेषामन्योन्यं गुण-  
नेऽष्टादशशीलसहस्राणि भवन्ति । तद्यथा—

१ संयमविरत्योः को भेदः ? ससमिति महाव्रताणुव्रतानि । संयमः समितिभि-  
र्विना महाव्रताणुव्रतानि विरतिः, इति ।

शुभयोगवृत्तिभिस्तिसृभिरभ्यस्ता अशुभयोगनिवृत्तयस्तिस्रो नव शीलानि स्युः । तानि संज्ञाविरतिभिश्चतसृभिर्गुणितानि पटत्रिंशत् स्युः । तानीन्द्रियरोधैः पञ्चभिस्ताडितान्यशीत्यधिकं शतं स्युः । तानि क्षमादियममलात्ययैर्दशभिर्हतान्यष्टादशशतानि स्युः । तान्येव पुनः क्षमादिभिर्दशभिः संगुणितान्यष्टादशसहस्राणि शीलानि स्युः । तथा चोक्तम्—

योगे करणसंज्ञाक्षे धरादौ धर्म एव च ।  
अष्टादश सहस्राणि स्युः शीलानि मिथोवधे ॥  
मनोगुप्ते मुनिश्रेष्ठे मनःकरणवर्जिते ।  
आहारसंज्ञया मुक्ते स्पर्शनेन्द्रियसंवृते ॥  
सधरासंयमे क्षान्तिसनाथे शीलमादिमम् ।  
तिष्ठत्यविचलं शुद्धे तथा शेषेष्वपि क्रमः ॥

द्वितीयादीनि यथा—वाग्गुप्ते मुनिश्रेष्ठे इत्यादिनोच्चारणेन द्वितीयम् । एवं कायगुप्ते मुनिश्रेष्ठे इत्यादिना तृतीयम् । ततश्च मनोगुप्ते मुनिश्रेष्ठे वाक्करणवर्जिते इत्यादिना चतुर्थम् । ततश्च वाग्गुप्ते मुनिश्रेष्ठे वाक्करणवर्जिते इत्यादिना पञ्चमम् । ततश्च कायगुप्ते मुनिश्रेष्ठे वाक्करणवर्जिते इत्यादिना षष्ठं शीलं ब्रूयात् ।

तिस्रो गुप्तीः पङ्क्त्याकारेण व्यवस्थाप्योर्ध्वं त्रीणि करणानि तथैव स्थानि ततश्चतस्रः संज्ञास्ततः पञ्चेन्द्रियाणि ततः पृथिव्यादयो दश ततश्च दश । एवं संस्थाप्य पूर्वोक्तक्रमेण शेषाणि शीलानि वक्तव्यानि यावत्सर्वेऽक्षराणि विशुद्धा भवन्ति तावदष्टादशशीलसहस्राण्यागच्छन्तीति ।

लक्षणं सविशेषमाचक्षणः सेव्यत्वमाह—

संयमवीकल्पाः शुद्ध्यः कायसंयमाः ।

तैत्तिरीयब्राह्मणे ॥ १७३ ॥

साधुना । के ? गुणाः । किलक्षणाः ?

भेदाः । वीकल्पा इत्यत्र " घञ्यस-



तिभिः संबन्धात् संयमपदं संयमस्थानमधिरूढ आरूढ भान्ति दी-  
प्यन्ते । कानि ? व्रतानि । किंविशिष्टानि ? द्वयान्यपि । तत्रानि च ।  
तथा चोक्तं वर्गणाखण्डस्य बन्धनाधिकारे—

“संयमविरट्णं को भेदो ससमिदि महव्वयानुव्वयाइं ।  
संयमो समिदीहिं विणा महव्वयाणुव्वयाइं ।”

तथा उद्भान्ति चोद्भासन्ते । काः ? गुप्तयः । कस्यात् । कस्या-  
गात् समितिषु गुप्तिसद्भावस्य प्राग् व्याख्यातत्वात् । समितिभि-  
णम् ।

इदानीं शीलस्य लक्षणं विशेषांश्चोपदिशयितुं श्रुतेः परमार्थमभिधत्ते—

व्रतपरिरक्षणमुपैतु शुभयोगवृत्तिमितरहतिम् ।

शीलावृत्तिरेवैषां क्षमादिगुणमलान्तरं लक्षणीम् ॥ १७२ ॥

उपैतु शीलस्य लक्षणं । किं तत् ? शीलम् । किं रूपम् ? व्रत-  
परिरक्षणम् । व्रतानि परिरक्षन्ते परित्याज्यन्तेनेनेत्येवंस्वरूपम् । कति-  
भेदम् ? शुभयोगवृत्तिरेवैषां क्षमादिगुणमलान्तरं लक्षणीम् । तत्र शुभयोगवृत्ति-  
पुण्यादाननिमित्तम् । अथवा शीलपारपरिणतिं सर्वकर्मक्षयार्थां वा गुप्ति-  
यीम् । इतरहतिम् । अशुभयोगनिराकृतित्रयीम् । संज्ञाविरतिमाहार-  
भयमैथुनपरिग्रहाभिलापनिवृत्तिचतुष्टयीम् । अक्षरोद्यं स्पर्शनरसनघ्राण-  
चक्षुःश्रोत्रसंवरणं पञ्चतयम् । क्षमादियममलान्तरम् । तद्यथा—

भूमिरापोऽनलो वायुः प्रत्येकानन्तकायिकाः ।

द्विकत्रिकचतुःपञ्चेन्द्रिया दश धरादयः ॥

तेषु यमाः प्राणव्यपरोपणोपरमा विषयभेदादृश । तेषां मलान्तरः  
प्रत्येकमतीचारनिवृत्तिः । तं दशतयम् । क्षमादीन् उत्तमक्षमामार्दवार्ज-  
वशौचसत्यसंयमतपस्त्यागाकिंचन्यब्रह्मचर्याणि दश । तेषामन्योन्यं गुण-  
नेष्टादशशीलसहस्राणि भवन्ति । तद्यथा—

१ संयमविरत्योः को भेदः ? ससमिति महाव्रताणुव्रतानि । संयमः समितिभि-  
विना महाव्रताणुव्रतानि विरतिः, इति ।

शुभयोगवृत्तिभिस्तिष्ठभिरभ्यस्ता अशुभयोगनिवृत्तयस्तिष्ठो नव शीलानि स्युः । तानि संज्ञाविरतिभिश्चतसृभिर्गुणितानि पटत्रिंशत् स्युः । तानीन्द्रियरोधैः पञ्चभिस्ताडितान्यशीत्यधिकं शतं स्युः । तानि क्षमादियममलात्यैर्दशभिर्हतान्यष्टादशशतानि स्युः । तान्येव पुनः क्षमादिभिर्दशभिः संगुणितान्यष्टादशसहस्राणि शीलानि स्युः । तथा चोक्तम्—

योगे करणसंज्ञाक्षे धरादौ धर्म एव च ।  
अष्टादश सहस्राणि स्युः शीलानि मिथोवधे ॥  
मनोगुप्ते मुनिश्रेष्ठे मनःकरणवर्जिते ।  
आहारसंज्ञया मुक्ते स्पर्शनेन्द्रियसंवृते ॥  
सधरासंयमे क्षान्तिसनाथे शीलमादिमम् ।  
तिष्ठत्यविचलं शुद्धे तथा शेषेष्वपि क्रमः ॥

द्वितीयादीनि यथा—वाग्गुप्ते मुनिश्रेष्ठे इत्यादिनोच्चारणेन द्वितीयम् । एवं कायगुप्ते मुनिश्रेष्ठे इत्यादिना तृतीयम् । ततश्च मनोगुप्ते मुनिश्रेष्ठे वाकरणवर्जिते इत्यादिना चतुर्थम् । ततश्च वाग्गुप्ते मुनिश्रेष्ठे वाकरणवर्जिते इत्यादिना पञ्चमम् । ततश्च कायगुप्ते मुनिश्रेष्ठे वाकरणवर्जिते इत्यादिना षष्ठं शीलं ब्रूयात् ।

तिस्रो गुप्तीः पङ्क्त्याकारेण व्यवस्थाप्योर्ध्वं त्रीणि करणानि तथैव स्थाप्यानि ततश्चतस्रः संज्ञास्ततः पञ्चेन्द्रियाणि ततः पृथिव्यादयो दश ततश्च दश धर्माः । एवं संस्थाप्य पूर्वोक्तक्रमेण शेषाणि शीलानि वक्तव्यानि यावत्सर्वेऽक्षा अचलं स्थित्वा विशुद्धा भवन्ति तावदष्टादशशीलसहस्राण्यागच्छन्तीति ।

गुणानां लक्षणं सविशेषमाचक्षाणः सेव्यत्वमाह—

गुणाः संयमवीकल्पाः शुद्ध्यः कायसंयमाः ।

सेव्या हिंसाकम्पितातिक्रमाद्यत्रहवर्जनाः ॥ १७३ ॥

सेव्या असह्यदभ्यसनीयाः साधुना । के ? गुणाः । किंलक्षणाः ? संयमवीकल्पाः संयमस्य वीकल्पा भेदाः । वीकल्पा इत्यत्र “ घञ्यम-

१ वचःकरणवर्जिते इत्युक्ते पादः पूर्येत ।

अन० ध० २१

जुष्ये प्रायः” इति दीर्घत्वम् । कति भेदाः ? शुद्धयः कायसंयमा हिंसादिवर्जना आकम्पितादिवर्जना अतिक्रमादिवर्जना अग्रहवर्जनाश्चेत्येतच्चतुरशीतिलक्षभेदभिन्नाः । हिंसा चाकम्पितं चातिक्रमश्च ते आदयो येषां ते हिंसाकम्पितातिक्रमादयः । आदिशब्दः प्रत्येकं संबध्यते हिंसादय आकम्पितादयोऽतिक्रमादयश्चेति । वर्जना त्यजनम् । तत्र शुद्धयः प्रायश्चित्तान्यालोचनप्रतिक्रमणतदुभयविवेकव्युत्सर्गतपश्येदमूलपरिहारश्रद्धानाख्यानि दश । कायसंयमाः पूर्वोक्ताः पृथिवीकायिकादिसंयमभेदा दश ते चान्योन्यगुणिताः शतम् । हिंसेत्यादि—

हिंसानृतं तथा स्तेयं मैथुनं च परिग्रहः ।

क्रोधादयो जुगुप्सा च भयमप्यरतीरतिः ॥

मनोवाक्कायदुष्टत्वं मिथ्यात्वं सप्रमादकम् ।

पिशुनत्वं तथा ज्ञानमक्षाणां चाप्यनिग्रहः ॥

तेषां वर्जनास्त्यजनान्येकविंशतिः ।

आकम्पित्य अणुमाणियं जं दिष्टं वादरं च सुहुमं च ।

छण्णं सद्वाउलियं बहुजणमव्वत्ततस्सेवी ॥

तेषां त्यागा दश । अतिक्रमो व्यासङ्गात्संकेशाद्वा आगमोक्तकालादधिककाले आवश्यकादिकरणम् । व्यतिक्रमो विषयव्यासङ्गादिना हीनकाले क्रियाकरणम् । अतिचारः क्रियाकरणालसत्वम् । अनाचारो व्रतादीनामनाचरणं खण्डनं वा । तत्त्यागाश्चत्वारः । नास्ति ब्रह्म यासु ता अवाह्याणः शीलविराधनाः । तद्यथा—

स्त्रीगोष्ठी वृष्यभुक्तिश्च गन्धमाल्यादिवासनम् ।

शयनासनमाकल्पः पष्टं गन्धर्ववादितम् ॥

अर्थसंग्रहदुःशीलसङ्गती राजसेवनम् ।

रात्रौ संचरणं चेति दश शीलविराधनाः ॥

तद्वर्जना दश, तत्र चतुर्भिर्गुणिता एकविंशतिश्चतुरशीतिर्गुणाः स्युः । तं च शतेनाहताश्चतुरशीतिशतानि स्युः । ते चाब्रह्मकारणत्यागैर्दशभिरभ्यस्ताश्चतुरशीतिसहस्राणि स्युः । ते चाकम्पितादित्यागैर्दशभिराहताश्चत्वारिं



व्रतदण्डकपायाक्षसमितीनां यथाक्रमम् ।

संयमो धारणं त्यागो निग्रहो विजयोऽवनम् ॥

ग्रीहीणां शात्यादिधान्यानां व्रातः संघातो ग्रीहिव्रातः । संयमो ग्रीहिव्रात इव; चित्क्षेत्रप्रभवत्वादिसाधर्म्यात् । किंविशिष्टम् ? चित्क्षेत्रप्रभवम् । स्वार्थं चेतस्यचेतश्चेतिष्यतीति चित् स्वपरज्ञप्तिरूप आत्मा चित् क्षेत्रमिव ग्रीहिव्रातस्येव संयमस्य प्ररोहणादिकरणत्वात् । चित्क्षेत्रे प्रभवो जन्म यस्य स एवम् । पुनः किंविशिष्टम् ? फलर्द्धिसुभगम् सदृत्ताराधनस्य फलभूता ऋद्धयः फलर्द्धयः सप्त बुद्धतिशयादिलब्धयः । यदाहुः—

बुद्धितओविय लद्धी विउवणलद्धी तहेव ओसहिया ।

रसवलअक्खीणा वि य रिद्धीओ सत्त पण्णत्ता ॥

पक्षे सस्यसंपदः । फलर्द्धिभिः सुभगः प्रीतिकरः । एतेनातिक्रमो गम्यते । यदाहुः—

क्षतिं मनःशुद्धिविधेरतिक्रमं,

व्यतिक्रमं शीलवृत्तेर्विलङ्घनम् ।

प्रभोतिचारं विषयेषु वर्तनं,

वदन्त्यनाचारमिहातिसक्तताम् ॥

नो चेत्चेतोगवो यदि न दम्येत तदा न परं न केवलं विमोक्षयति विमुक्तं करिष्यति । वियोजयिष्यतीत्यर्थः । कोसौ ? अयं चेतोगवः । कम् ? एनं संयमग्रीहिव्रातम् । कैः ? फलैर्मुख्यानुषङ्गिकैः स्वसाधैः सस्यैश्च । किं कुर्वन् ? चरन्नुपभुञ्जानः । किम् ? यथेष्टं यो य इष्टो विषयस्तं तम् । किं कृत्वा ? विलङ्घ्य उल्लङ्घयित्वा । काम् ? शीलवृत्तिं, वृत्तिर्वादीव ग्रीहिव्रातस्येव संयमस्य रक्षाहेतुत्वात् । कथम् क्षिप्रं शीघ्रम् । पुनः किं कुर्वन् ? धुन्वन् निध्वंसयन् । कम् ? एनम् । किं तर्हि ? भङ्क्षयति च मर्दयिष्यत्ययं चेतोगवः । कम् । तं संयमग्रीहिव्रातम् । कथम् विष्वक् समन्तात् । विलङ्घ्येत्यनेन व्यतिक्रमो लक्ष्यते, व्यतिक्रमं शीलवृत्तेर्विलङ्घनमिति वचनात् । यथेष्टमित्यादिनाऽस्तीचारो निश्चीयते, प्रभोतिचारं विषयेषु वर्तनमिति वचनात् । विष्वगित्यादिनाऽनाचारः प्रतीयते, वदन्त्यनाचारमिहातिसक्ततामिति वचनात् ।



विभागत्वेन दत्तसर्वस्वमूलोत्तरपरमगुरुजमस्क्रियया संभाव्य भावस्तववन्दना-  
मयो भवति । ततः सर्वसावद्ययोगप्रत्याख्यानलक्षणैकमहाव्रतश्रवणात्मना  
श्रुतज्ञानेन समये भवन्तमात्मानं जानन्सामायिकमधिरोहति । ततः प्रति-  
क्रमणालोचनप्रत्याख्यानलक्षणक्रियाश्रवणात्मना श्रुतज्ञानेन त्रैकालिक-  
कर्मभ्यो विविच्यमानमात्मानं जानन्नतीतप्रत्युत्पन्नानुपस्थितकायवाङ्मनः-  
कर्मविविक्तत्वमधिरोहति । ततः समस्तावद्यकर्मायतनं कायमुत्सृज्य यथा-  
जातरूपं स्वरूपमेकमैकाग्र्येणालम्ब्यावतिष्ठमान उपस्थितो भवति । उप-  
स्थितस्तु सर्वत्र समदृष्टत्वात्साक्षाच्छ्रमणो भवति ।

छेदैर्निर्विकल्पसामायिकसंयमविकल्पैर्व्रतादिभिः पञ्चभिर्महाव्रतैस्तत्परि-  
करभूतैस्तैश्च त्रयोविंशत्या समित्यादिभिर्मूलगुणैरुपस्थाप्य निर्विकल्प-  
सामायिकसंयमादि—रूढत्वेनानभ्यस्तविकल्पत्वात्तेषु प्रमाद्यन्तमात्मान-  
मारोप्य अन्यच्छेदोपस्थापनाख्यं वृत्तं चारित्रमन्वेति सामायिकादव-  
तीर्णोऽनुवर्तते । केवलकल्याणमात्रार्थिनः कुण्डलवलयान्जुलीयादिपरिग्रहः  
किल श्रेयान्; न पुनः सर्वथा कल्याणाभाव एवेति संप्रधार्य विकल्पेनात्मा-  
नमुपस्थापयंश्छेदोपस्थापको भवतीत्यर्थः । तथा चोक्तं प्रवचनसार-  
चूलिकायाम् ।

जहजादरूवजादं उप्पाडिदकेसमंसुगं सुद्धं ।

रहिदं हिंसादीदो अप्पडिकम्मं हवदि लिङ्गं ॥

१ यथाजातरूपजातमुत्पादितकेशश्मश्रुकं शुद्धम् ।

रहितं हिंसादितः अप्रतिकर्म भवति लिङ्गम् ॥

मूर्च्छार्म्भवियुक्तं युक्तमुपयोगयोगशुद्धिभिः ।

लिङ्गं न परापेक्ष्यमुपनर्भवकारणं जैनम् ॥

आदाय तच्च लिङ्गं गुरुणा परमेण तन्नमस्कृत्य ।

श्रुत्वा सन्नतं क्रियामुपस्थितो भवति स श्रमणः ॥

व्रतसमितीन्द्रियरोधो लोचावश्यकमचेलमस्नानम् ।

क्षितिशयनमदन्तधावनं स्थितिभोजनमेकमव्रतं च ॥

एते खलु मूलगुणाः श्रमणानां जिनवरैः प्रज्ञप्ताः ।

तेषु प्रमत्तः श्रमणः छेदोपस्थापको भवति ॥

मुच्छारंभविजुत्तं जुत्तं उवजोगजोगसुद्धीहिं ।  
 लिंगं ण वरावेक्खं अपुणवभवकारणं जोण्हं ॥  
 आदाय तं च लिंगं गुरुणा परमेण तं णमंसिता ।  
 सोच्चा सवदं किरियं उवट्ठिदो होदि सो समणो ॥  
 वदसमिदिंदियरोथो लोचावस्सगमचेलमण्हाणं ।  
 खिदिसयणमदंतवणं ठिदिभोयणमेयभत्तं च ॥  
 एदे खलु मूलगुणासमणाणं जिणवरेहिं पणत्ता ।  
 तेसु पमत्तो समणो छेदोवट्ठावगो होदि ॥

अपि न केवलं छेदोपस्थापनमेवान्वेति किन्तु कदाचित्पुनः  
 सामायिकमधिरोहतीत्येवमर्थः बाह्ये चेष्टामात्रादिकृते द्रव्यहिंसारूपे  
 अन्तरे उपयोगमात्रादिकृते भावहिंसारूपे कथमप्यज्ञानेन प्रमादेन वा  
 प्रकारेण ऐतिह्यानुगुणमागमाविरोधेनेत्यर्थः । उक्तं च—

व्रतानां छेदनं कृत्वा यदात्मन्यधिरोपणम् ।  
 शोधनं वा विलोपे तच्छेदोपस्थापनं मतम् ॥

इहास्मिन् भरतक्षेत्रे ऐदंयुगीनेषु अस्मिन्युगे साधुषु । दुष्पमाकाले  
 सिद्धिसाधकेष्वित्यर्थः तं सामायिकादवरुह्य छेदोपस्थापनमनुवर्तमानं पुनः  
 सामायिके वर्तमानं च । अथ पदघटना,—नौमि सौम्यहम् । कम् ? तम् ।  
 किंविशिष्टम् ? धुरीणं धुर्यं प्रधानम् । केषु मध्ये ? ऐदंयुगीनेषु । क ?  
 इह । यः किम् ? योन्वेति । किं तत् ? वृत्तम् । किंविशिष्टम् ? अन्यत् ।  
 किं कृत्वा ? उपस्थाप्य । कैः ? छेदैः । किंविशिष्टैः ? व्रतादिभिः ।  
 कथं ? विधिवत् । किं कृत्वा ? आदाय । किं तत् ? वृत्तं । किमाख्यं ?  
 सामायिकं । किं लक्षणं ? सर्वावधतिवृत्तिरूपं । क ? उपगुरु । कथं ? विधि-  
 वत् । अपि शब्दात् न केवलं छेदोपस्थापनमेव । योन्वेति कदाचित्  
 पुनः सामायिकमपीत्यर्थः । तथा य उपस्थापयति च । किं तत् ? वृत्तं  
 प्रकृतत्वाच्छेदोपस्थापनाख्यम् । क सति ? छेदे । किंविशिष्टे ? बाह्ये उत  
 अधवा अन्तरे । कथम् ? कथमपि केनापि प्रकारेण । कथं कृत्वा ? ऐति-  
 ह्यानुगुणम् । अपिश्रार्थं ।

एवं चारित्र्यसोद्द्योतनमभिधायेदानीं तदुद्यमनादिवतुष्ट्याभिधाना-  
 र्थमाह—



ज्ञेयज्ञातृतथाप्रतीत्यनुभवाकारैकदृग्बोधभाग्,  
 द्रष्टृज्ञातृनिजात्मवृत्तिवपुः निष्पीय चर्यासुधाम् ।  
 पक्तुं विभ्रदनाकुलं तदनुबन्धायैव कंचिद्विधिं,  
 कृत्वाप्यामृति यः पितृत्यधिकशस्तामेव देवः स वै ॥ १७७ ॥

ज्ञेयेत्यादि । ज्ञेयैर्बोध्यैर्हेयोपादेयतत्त्वरूपलक्षितो ज्ञाता शुद्धचिद्रूप  
 आत्मा ज्ञेयज्ञाता । अथवा ज्ञेयं च ज्ञाता च ज्ञेयज्ञातारौ । तत्र तथा  
 यथोपदिष्टत्वेन प्रतीतिः प्रतिपत्तिरनुभवश्चानुभूतिर्ज्ञेयज्ञातृतथा—प्रतीत्यनु-  
 भवौ । ज्ञेयरूपलक्षिते ज्ञातरि ज्ञेयज्ञानोर्वा तथा प्रतीति तथानुभूतीत्यर्थः ।  
 ज्ञेयज्ञातृतथाप्रतीत्यनुभवाकारौ स्वरूपे ययोस्तौ तथोक्तौ । दृक् च  
 बोधश्च दृग्बोधौ । एकौ मुख्यौ दृग्बोधौ तात्त्विकसमयक्त्वज्ञाने । ज्ञेयज्ञातृ-  
 तथाप्रतीत्यनुभवाकारौ च तावेकदृग्बोधौ च तौ ज्ञेयज्ञातृतथाप्रतीत्यनु-  
 भवाकारैकदृग्बोधौ । तौ भजति सेवते कथंचित्तादात्म्येनानुभवति यः स  
 तथोक्तः । द्रष्टृत्यादि । द्रष्टा ज्ञेयज्ञातृतथाप्रतीत्यात्मकतात्त्विकसम्यक्त्वपरि-  
 णतः । ज्ञाताज्ञेयज्ञातृतथानुभूत्यात्मकज्ञानपरिणतः । निजश्चासावात्मा  
 निजात्मा स्वात्मा । द्रष्टा चासौ ज्ञाता च द्रष्टृज्ञाता । स चासौ निजात्मा च  
 द्रष्टृज्ञातृनिजात्मा । तत्र वृत्तिरूपादव्ययध्रौव्यैकलक्षणमस्तित्वं द्रष्टृज्ञातृ-  
 निजात्मवृत्तिः । सैव वपुः स्वभावो यस्याः सा द्रष्टृज्ञातृनिजात्मवृत्तिवपु-  
 स्ताम् । उक्तं च—

जीवसहावं णाणं अप्पडिहददंसणं अणणमयं ।

चरियं च तेषु णियदं अत्थित्तमणिंदियं भणियं ॥

निष्पीय अतिशयेन पीत्वा । तदुपयुक्तो भूत्वेत्यर्थः । चर्या चारित्रं  
 सुधा अमृतमिवाह्लादकत्वादजरामरत्वहेतुत्वाच्च, चर्यासुधा ताम् ।  
 एतेनोद्द्यवनं द्योत्यते । पक्तुं परिणमयितुं विभ्रद् धारयन् । अनाकुलं

१ जीवस्वभावं ज्ञानमप्रतिहतदर्शनमनन्यमयम् ।

चर्या च तेषु नियतमऽस्तित्वमनिन्द्रियं भणितम् ॥

लाभपूजाख्यात्यपेक्षालक्षणक्षोभरहितम् । लोकेऽप्यमृताहारं भुक्त्वा परिणामं  
नेतुं यानादिक्षोभरहितत्वं विभर्तीत्युक्तिलेशः । एतेन निर्वहणं प्रणीयते  
तदनुबन्धायैव तत्तादृक्चर्यासुधापानानुवर्तनार्थमेव कंचिदनियतं विधिं  
सूत्रोक्तं तीर्थगमनादिव्यवहारं कृत्वापि विधाय । किं पुनरकृत्वेत्यपिशब्दार्थः ।  
आमृति मरणावधि । एतेन निस्तरणं भण्यते । पिवत्युपयुक्ते । अधिकशोऽ  
धिकमधिकं तामेव चर्यासुधाम् । एतेन साधनमभिधीयते । देवः दीव्यते  
स्तूयते इन्द्राद्यैरिति देवो महतामप्याराध्यः । स उद्यमनादिचारित्रा-  
राधनाचतुष्टयनिष्ठः । वै स्फुटं निश्चितम् । उक्तं च—

मान्यं ज्ञानं तपोहीनं ज्ञानहीनं तपो हितम् ।

द्रव्यं यस्य स देवः स्याद् द्विहीनो गणपूरणः ॥

सैषा चरणसिद्धिमूलशुद्धात्मद्रव्यसिद्धिप्रकाशना । यदाह—

द्रव्यस्य सिद्धिश्चरणस्य सिद्धौ द्रव्यस्य सिद्धौ चरणस्य सिद्धिः ।  
बुद्ध्वेति कर्माचिरताः परेषु द्रव्याविरुद्धं चरणं चरन्तु ॥

अथ समन्वयः क्रियते । भवति । कोसौ ? सः । कथंभूतः ? देवः ।  
कथम् ? वै । यः किम् ? यः पिवति । काम् ? तामेव । कथम् ?  
अधिकशः । कियन्तं कालम् ? आमृति । किं कृत्वा ? कृत्वापि ।  
कम् ? विधिम् । कथंभूतम् ? कंचित् । किमर्थम् ? तदनुबन्धायैव ।  
किं कुर्वन् ? विभ्रत् । काम् ? चर्यासुधाम् । कथंभूताम् ? दृष्टज्ञातुनिजा-  
त्मवृत्तिवपुषम् । कथं कृत्वा ? अनाकुलम् । किं कर्तुम् ? पक्तुम् ।  
किं कृत्वा ? निष्पीय । कथंभूतः सन् ? ज्ञेयज्ञातुतथाप्रतीत्यनुभवा-  
कारैकदृग्वोधभाक् । इत्युद्घोतनादिचरित्राराधनापञ्चकप्रकरणम् ।

अथातश्चतुःश्लोक्या चारित्रमाहात्म्यं स्तोतुकामः प्रथमं तावत् प्ररो-  
चनार्थमानुषकिकमभ्युदयलक्षणं मुख्यं च निर्वाणलक्षणं तत्फलमासूत्रयति—

सद्दृग्ज्ञप्त्यमृतं लिहन्नहरहर्भोगेषु तृष्णां रहन् ।

वृत्ते यत्तमथोपयोगमुपयन्निर्मायमूर्मीनऽयन् ।

तत्किंचित् पुरुषश्चिनोति सुकृतं यत्पाकमूर्च्छन्नव,—

प्रेमास्तत्र जगच्छ्रियश्चलदृशेपीर्यन्ति मुक्तिश्चिये ॥ १७८ ॥

चिनोति संगृह्णाति । वध्नातीत्यर्थः । कोसौ ? पुरुष आत्मा । किं तत् ? किञ्चित्सुकृतं तत्किमपि पुण्यम् । यत्पाकेत्यादिना गत्वा संबन्धः कर्तव्यः । किं कुर्वन् ? लिहन् आस्वादयन् उपयुजानः । किं तत् ? सद्दृग्ज्ञप्त्यमृतं सम्यग्दर्शनज्ञानपीयूषम् । तथा रहन् त्यजन् । काम् ? तृष्णां काङ्क्षाम् । केपु ? भोगेषु विषयेषु । कथम् ? अहरहः प्रत्यहम् । तथा उपयन् उपगच्छन् । कम् ? यत्नमुद्यमम् । क्व ? वृत्ते चारित्र्ये न केवलम्, उपयोगमऽथानुष्ठानं च । अथ चार्थे । एतेन चारित्र्येन्तर्भूतं तपो व्याख्यातं प्रतिपत्तव्यम् । यदाहुः—

चरणं हितं हि जो उज्जमो आउज्जणाय जा होइ ।

सो चेव जिणेहिं तओ भणिओ असढं चरंतस्स ॥

तथा अयन् अभिभवन् । कान् ? उर्मीन् क्षुदादिपरीपहान् । कथं कृत्वा ? निर्मायं निष्कपटम् । यदुदयेन किं स्यादित्याह—ईर्ष्यन्ति ईर्ष्यां कुर्वन्ति । स्त्रीत्वान्न सहन्ते इति भावः । काः ? जगच्छ्रियस्त्रैलोक्यलक्ष्म्यः । कस्यै ? सुकितश्रिये मोक्षलक्ष्म्यै । किंविशिष्टायै ? चलदृशेऽपि कदाक्षान्मुञ्चन्त्यै निकटसंगमायै इत्यर्थः । किं पुनः सङ्गच्छमानायै इत्यपिशब्दार्थः । क्व ? तत्र तथाविधचारित्र्याराधनानुरागसंचितसुकृते पुरुषे । किं विशिष्टाः सत्यः ? यत्पाकमूर्च्छन्नवप्रेमाः । यस्य चारित्र्यभक्तिरागसंचितसुकृतस्य पाक उदयो यत्पाकः तेन मूर्च्छद्बर्धमानं नवं प्रत्यग्रं प्रेम स्नेहो यासां तास्तथोक्ताः । “ ओं दुक्खे ” इत्यनेन स्त्रियां डाप् । तत्रेति अत्रापि संबध्यते । तथा चोक्तम्—

संपज्जदि णिव्वाणं देवासुरमणुवरायविहवेहिं ।

जीवस्स चरित्तादो दंसणणाणप्पहाणाओ ॥

सम्यक्चरित्राराधनावष्टम्भात्पुरातनानिहापि क्षेत्रे निरपायपदप्राप्तानात्मनो भवापायसमुच्छेदं याचमानः प्राह—

ते केनापि कृताऽऽजवंजवजयाः पुंस्फुङ्गवाः पान्तु मां,  
तान्युत्पाद्य पुरात्र पञ्च यदि वा चत्वारि वृत्तानि यैः ।

मुक्तिश्रीपरिरम्भशुम्भदसमस्थामानुभावात्मना,  
केनाप्येकतमेन वीतविपदि स्वात्माभिषिक्तः पदे ॥ १७९ ॥

पान्तु संसारव्यसनात् त्रायन्ताम् । के ? ते पुस्पुङ्गवाः पुरोत्तमाः ।  
कम् ? माम् । किंविशिष्टाः ? कृताजवंजवजयाः । आजवंजवः  
संसारः । आजवंजवस्य जयस्तिरस्कारो, नाश इति यावद्, आजवं  
जवजयः । कृत आजवंजवजयो यैस्ते । केन ? केन शुद्धनिश्चयनयादव्यपदे-  
शनैकेनैवात्मना । अपिशब्दादशुद्धनिश्चयनयेन पुना—रत्नत्रयेणापि । यैः  
किम् ? यैरभिषिक्तः प्रतिष्ठितः । कोसौ ? स्वात्मा । क ? पदे स्थाने ।  
किंविशिष्टे ? वीतविपदि विगतविपत्तिके । केन कृत्वा ? केनापि अनि-  
र्वचनीयेन एकतमेन परमोत्कृष्टेन । किंविशिष्टेन ? मुक्तीत्यादि । मुक्ति-  
श्रियो जीवन्मुक्तिलक्ष्म्याः परिरम्भ आलिङ्गनम् । तेन शुम्भच्छोभ-  
मानमसममसाधारणं यत्स्थाम शक्तिस्तस्यानुभावो माहात्म्यम् । स  
एवात्मा स्वरूपं यस्य तेन मुक्तिश्रीपरिरम्भशुम्भदसमस्थामानुभा-  
वात्मना । किं कृत्वा ? उत्पाद्य जनयित्वा । कानि ? तानि प्रसि-  
द्धानि सामायिकादीनि वृत्तानि चारित्राणि । कति ? पञ्च । क ? अत्र  
अस्मिन्भरतक्षेत्रे । कदा ? पुरा पूर्वयुगे । यदि वा अथवा तानि वृत्तानि  
चत्वार्युत्पाद्य, परिहारविशुद्धिसंयमस्य केषांचिद्भावात् । तत्र सामयिक-  
च्छेदोपस्थापनयोर्लक्षणं सर्वावघेलादौ वर्णितम् । शेषत्रयस्य त्विदं यथा—

त्रिंशद्वर्षवया वर्षपृथक्त्रे वा स्थितो जिनम् ।  
यो गुह्यसमित्यालक्तः पापं परिहरेत् सदा ॥  
स पञ्चैकयमोधीतप्रत्याख्यानो विहारवान् ।  
स्वाध्यायद्वयसंयुक्तो गव्यूत्यर्धाध्वगो मुनिः ।  
मध्याह्नकृद्द्विगव्यूतिगच्छन्मन्दं दिनं प्रति ।  
कृपीकृतकपायारिः स्यात् परीहारसंयमी ॥  
सूक्ष्मलोभं विदन् जीवः क्षपकः शमकोपि वा ।  
किंचिद्गुणो यथाख्यातात्स सूक्ष्मसांपरायकः ॥  
सर्वकर्मप्रभौ मोहे शान्ते क्षीणेपि वा भवेत् ।  
छन्नस्थो वीतरागो वा यथाख्यातयनी पुमान् ॥

संयममन्तरेण कायक्लेशादितपोनुष्ठानं बन्धसहभावितिर्जरानिवन्धनं  
स्यादिति सिद्ध्यर्थिभिरसावाराध्य इत्युपदिशति—

तपस्यन् यं विनात्मानमुद्वेष्टयति वेष्टयन् ।

मन्थं नेत्रमिवाराध्यो धीरैः सिद्ध्यै संयमः ॥१८०॥

आराध्यः सेव्यः । कोसौ ? स संयमो निश्चयेन रत्नत्रययोगपद्यप्रवृ-  
त्तैकाग्र्यलक्षणो, व्यवहारेण तु प्राणिरक्षणेन्द्रिययन्त्रणलक्षणः । कैः ? धीरैर-  
क्षोभ्यप्रकृतिभिः । यं विना किं स्यादित्याह—उद्वेष्टयति कर्मभिर्मोचयति  
कोसौ ? पुरुषः । कम् ? आत्मानम् । किं कुर्वन् ? वेष्टयन् कर्मभिर्वधन् ।  
किं कुर्वन् सन् ? तपस्यन् आतापनादिकायक्लेशलक्षणं तपः कुर्वन् । कथम् ?  
विना । कम् ? यं संयमं हिंसादिषु विषयेषु च प्रवृत्त्येत्यर्थः । किमिव ?  
नेत्रमिव यथा नेत्रमाकर्षणपाशो मन्थं विलोढनदण्डं वेष्टयन्नुद्वेष्टयति  
तथा जीवोप्यात्मानम् । बन्धसहभाविति निर्जरां करोतीत्यर्थः ।

तपस्यतोपि संयमं विनाऽपगतात्कर्मणो बहुतरस्योपादानं स्यादिति  
प्रदर्शयन् संयमाराधनां प्रति सुतरां साधूनुद्यमयितुं तत्फलं पूजातिशय-  
समग्रं त्रिजगदनुग्राहकत्वं तेषामुपदिशति—

कुर्वन् येन विना तपोपि रजसा भूयो हताद्भ्यसा,

स्नानोत्तीर्ण इव द्विपः स्वमपधीरुद्धूलयत्युद्धुरः ।

यस्तं संयममिष्टदैवतमिवोपास्ते निरीहः सदा,

किं-कुर्वाणमरुद्गणः स जगतामेकं भवेन्मङ्गलम् ॥ १८१ ॥

उद्धूलयति धूलिभिरुद्धूयति । कोसौ ? अपधीरपगतबुद्धिः । कम् ?  
स्वमात्मानम् । किंविशिष्टो यतः ? उद्धुरो मदोद्विक्तः । केन ? रजसा-  
पापकर्मणा । किंविशिष्टेन ? भूयसा बहुतरेण । कस्मात् ? हतादपनीताद्  
द्रव्यकर्मणाः । कथम् ? भूयः पुनः । किं कुर्वन् ? कुर्वन्नाचरन् । किं तत् ?  
तपः । कथम् ? विना । केन ? येन संयमेन । अपिर्विषये । क इव ?  
स्नानोत्तीर्णो द्विप इव । यथा हस्ती सरसि स्नात्वा वहिर्निर्गतो जल-  
क्षालितरेणोः सकाशाद्बहुतरेण रजसा रेणुनात्मानमुद्धूलयत्येवं प्रस्तुतोपि ।  
उक्तं च—

संमयायिद्विस्स वि अविरदस्स ण तओ महागुणो होइ ।

होदि कखु हत्थिह्माणं बुन्दच्छुदकम्मतत्तस्स ॥

तं संयमं यो निरीहो लाभादिनिरपेक्षः सन् सदा नित्यमुपास्ते  
सेवते । किमिव ? इष्टदैवतमिवाभिमतदेवतां यथा । स भवेत् । किम् ?  
मङ्गलं पापक्षपणपुण्यप्रदाननिमित्तम् । किंविशिष्टम् ? एकमुत्कृष्टम् ।  
केषाम् ? जगतां बहिरात्मप्राणिनाम् । किंविशिष्टः सन् ? किं कुर्वाणम-  
रुद्गणः किं करोमीत्यादेशप्रार्थनपरशकादिदेवनिकायः ॥ इति चारित्रमाहा-  
त्म्यव्यावर्णनप्रकरणम् ।

तपसश्चारित्रेन्तर्भावमुपपादयन्नाह—

कृतसुखपरिहारो वाहते यच्चरित्रे,

न सुखनिरतचित्तस्तेन बाह्यं तपः स्यात् ।

परिकर इह वृत्तोपक्रमेऽन्यत्तु पापं,

क्षिपत इति तदेवेत्यस्ति वृत्ते तपोऽन्तः ॥ १८२ ॥

अस्ति भवति । किं तत् ? तपः । क ? अन्तर्मध्ये । कस्मिन् ? वृत्ते  
चारित्रे । द्वितीयमपि तपश्चारित्रेन्तर्भवतीत्यर्थः । कथम् ? इति अनेन  
प्रकारेण यद् यस्माद् वाहते प्रयतते । कोसौ ? कृतसुखपरिहारः  
पुरुषः । कृतः सुखस्य शरीरद्वारायातशर्मणः परिहारस्त्यागो येन स एवम् ।  
क ? चरित्रे । न वाहते चरित्रे । किंविशिष्टः सन् ? सुखनिरतचित्तो  
देहसुखासक्तचेताः । तेन कारणेन बाह्यमनशनादि तपः स्यात् ।  
किम् ? परिकरः परिकर्म । क ? इहास्मिन् वृत्तोपक्रमे । ज्ञात्वास्मिन्  
उपक्रमः । वृत्तस्योपक्रमो वृत्तोपक्रमस्तस्मिन् । तदुक्तम्—

“बाहिरतवेण होइ खु सव्वासुहसीलदा परिचत्ता ।”

एवं तर्ह्यभ्यन्तरं तपश्चारित्रादनर्थांतरं भविष्यतीत्यरेकायामिदमाह—  
अन्यत्तु अभ्यन्तरं तपः पुनः स्यात् । किम् ? तदेव वृत्तमेव । कुतो  
हेतोः ? इति यतः क्षिपते उपात्तं विनाशयत्यपूर्वं निरुणद्धि च । किं

१ सन्पद्गुणैरपि अविरतस्य न तपो महागुणं भवति ।

भवति खलु एस्तिरानं ... .. तस्य ॥

तत्कर्तुं ? अभ्यन्तरं तपः । किं तत् ? पापम् । “तपसा निर्जरा च” इति वचनात् ।

उक्तमेवार्थं स्पष्टयन्नाह—

त्यक्तसुखोऽनशनादिभिरुत्सहते वृत्त इत्यधं क्षिपति ।

प्रायश्चित्तादीत्यपि वृत्तेन्तर्भवति तप उभयम् ॥ १८३ ॥

अन्तर्भवति । किं तत् ? तपः । किं विशिष्टम् ? उभयं बाह्यमभ्यन्त च । क ? वृत्ते । यत् उत्सहते साधुः । कैः ? अनशनादिभिः । क वृत्ते । किं विशिष्टः सन् ? त्यक्तसुखः । यतश्च क्षिपति । किं तत् प्रायश्चित्तादि तपः कर्तुं । किं तद् ? अधं पापम् । अपिः समुच्चये इति भद्रम् । ( ग्रन्थसंख्या २६१५ )

यो धर्माभूतमुद्धार सुमनस्तृप्त्यै जिनेन्द्रागम-  
क्षीरोदं शिवधीर्निमथ्य जयतात् स श्रीमदाशाधरः ।

भव्यात्मा हरदेव इत्यभिधया ख्यातश्च नन्द्यादिमं,  
टीकाशुक्तिमचीकरत् सुखमिमां तस्योपयोगाय यः ॥

इत्याशाधरविरचितायां स्वोपज्ञधर्माभूतानगारधर्मटीकायां

भव्यकुमुदचन्द्रिकासंज्ञिकायां सम्यक्चारित्रा-

राधनीयश्चतुर्थोऽध्यायः ॥ ४ ॥



## अथ पञ्चमोऽध्यायः ॥ ५ ॥

अथैवं सम्यक्चारित्राराधनां व्याख्यायेदानीं विघ्नाङ्गारादीत्येषणासमि-  
तिसूत्राङ्गभूताम्—

“उद्गमोत्पादनाहारसंयोगः सप्रमाणकः ।

अङ्गारधूमौ हेतुश्च पिण्डशुद्धिर्मताष्टधा ॥”

इत्यष्टप्रकारां पिण्डशुद्धिमभिधातुकामः प्रथमं तावत् पिण्डस्य संक्षेपतो  
विधिनिषेधमुखेन योग्यायोग्यत्वे निर्दिशति—

पट्चत्वारिंशता दोषैः पिण्डोऽधःकर्मणा मलैः ।

द्विसप्तैश्चोज्झितोऽविघ्नं योज्यस्त्याज्यस्तथार्थतः ॥ १ ॥

योज्य उपयोक्तव्यः साधुना । साधोरुपयोक्तुं योग्य इत्यर्थः ।  
“तृज्याश्चाहं” इत्यनेनाहं व्यः । एवं त्याज्य इत्यत्रापि । कोसौ ? पिण्ड  
आहारः । उपलक्षणादौषधाद्यपि । कस्मात् ? अर्थतो निमित्तं प्रयोजनं  
चाश्रित्य । न केवलं योज्यस्त्याज्यस्तथा वर्जनीयश्चार्थतः । कथं योज्यः ?  
अविघ्नं विघ्नानामन्तरायाणामभावे सत्यभावेन वा हेतुना । किंविशिष्टः  
सन् ? उज्झितो मुक्तः । कैः ? दोषैः । कतिभिः ? पट्चत्वारिंशता ।  
तत्रोद्गमदोषाः षोडश, उत्पादनदोषाः षोडश, शङ्कितादिदोषा दश,  
अङ्गारधूमसंयोजनप्रमाणदोषाश्चत्वारश्चेति पट्चत्वारिंशत् । तथाऽधःकर्मणा  
वक्ष्यमाणलक्षणेनोज्झितः पिण्डो योज्यः तथा मलैः पूयाश्चादिभिरुज्झितः  
पिण्डो योज्यः । कतिभिः ? द्विसप्तैश्चतुर्दशभिः द्विः सप्तेति विगृह्य  
“संख्यायाद्दोषोऽवहुगणात्” इति डः ।

उद्गमोत्पादनदोषाणां स्वरूपसंख्यानिश्चयार्थमाह—

दातुः प्रयोगा यत्यर्थे भक्तादौ षोडशोद्गमाः ।

औद्देशिकाद्या धात्र्याद्याः षोडशोत्पादना यतेः ॥ २ ॥



भवन्ति । के ? उद्गमा उद्गमाख्या दोषाः प्राप्तिर्दिष्टस्य दोषैरित्यस्य विभक्तिपरिणामेन संबन्धः । किमात्मानः ? प्रयोगाः अनुष्ठानविशेषाः ? कस्य ? दातुर्दायकस्य । कस्मिन्विषये ? भक्तादौ आहारौषधवस्तुपकरण-प्रमुखे देयवस्तुनि । किंविशिष्टे ? यस्यर्थे संयतनिमित्ते । कति ? षोडश किंविशिष्टास्ते ? औद्देशिकाद्याः संयतमुद्दिश्य भक्तादिकल्पनसंकल्प उद्देशः । उद्देशः प्रयोजनमस्येत्यौद्देशिकः । औद्देशिक आद्यो येषां साधकादीनां त एवम् । तथा भवन्ति । के ? उत्पादना उत्पादनाख्या दोषाः किमात्मानः ? प्रयोगाः । कस्य ? यत्तेः । क विषये ? भक्तादौ, अर्थात्स्वार्थे । कति ? षोडश । किंविशिष्टास्ते ? धान्याद्या धान्नी आद्या येषां दूतादीनां ते धान्याद्याः ।

अपरदोषोद्देशार्थमाह—

शङ्किताद्या दशान्येऽन्ये चत्वारोऽङ्गारपूर्वकाः ।

षट्चत्वारिंशदन्योऽधःकर्म सूनाङ्गिर्हिंसनम् ॥ ३ ॥

भवन्ति । के ? दोषाः । क ? अन्ते । आहाराश्रिता दोषा इत्यर्थः । किंविशिष्टाः ? शङ्किताद्याः शङ्किता आद्या येषां पिहितादीनां त एवम् । कति ? दश । तथा भवन्ति । के ? अन्ये शङ्कितादिभोज्यदोषेभ्यो भिन्नाः । भुक्तिदोषा इत्यर्थः । किंविशिष्टाः ? अङ्गारपूर्वकाः । अङ्गारः पूर्वो येषां धूमादीनां त एवम् । कति ? चत्वारः । एते मीलिताः षट्चत्वारिंशत् । भवति । कोसौ ? दोषः । किम् ? अधःकर्म अधःकर्माख्यः । किंविशिष्टः ? षट्चत्वारिंशदन्यः षट्चत्वारिंशतः पिण्डदोषेभ्योऽन्यो भिन्नोऽयं दोषो, महादोषत्वात् । किरूपमधःकर्म ? सूनाङ्गिर्हिंसनम् । सूनाश्रुल्ली पेपणी कण्डनी संमार्जन्युदकुम्भश्चेति पञ्च हिंसास्थानानि । सूनाभिरङ्गिनां पङ्क्ति-वतिकायानां हिंसनं दुःखोत्पादनं मारणं वा । अथवा सूनाश्चाङ्गिर्हिंसनं चेति ग्राह्यम् । एतेन वसत्यादिनिर्माणसंस्कारादिनिमित्तमपि प्राणिपीडनमधःकर्मैवेत्युक्तं भवति । अत एवाधोगतिनिमित्तं कर्माधःकर्मैत्यन्वर्थोऽपि घटते । तदेतदधःकर्म गृहस्थाश्रितो निकृष्टव्यापारः । अथवा सूनाभिरङ्गिर्हिंसनं यत्रोत्पाद्यमाने भक्तादौ तदधःकर्मैत्युच्यते, कारणे कार्योपचारात् । तच्चात्मना कृतं परेण वा कारितं परेण कृतमात्मनानुमतं दूरतः संयतेन त्या-

ज्यम् । गार्हस्थ्यमेतद्धि वैयावृत्यादिविमुक्तमात्मभोजननिमित्तं यद्येतत्कुर्यात्  
तदा न श्रमणः, किंतु गृहस्थः स्यात् । उक्तं च—

छज्जीवणिकायाणं विराहणोद्भावणेहि निष्पण्णं ।

आधाकम्मं णेयं सयपरकदमादसंपण्णं ॥

उद्गमोत्पादनानामन्वर्थतां दर्शयति—

भक्ताद्युद्गच्छत्यपथ्यैर्यैरुत्पाद्यते च ते ।

दातृयत्योः क्रियाभेदा उद्गमोत्पादनाः क्रमात् ॥ ४ ॥

अप्यन्ते ते । के ? क्रियाभेदा व्यापारविशेषाः । कयोः ? दातृयत्यो-  
र्दायकपात्रयोः । किमाख्याः ? उद्गमोत्पादनाः । कस्मात् ? क्रमाद्  
यथासंख्येन । यैः किम् ? यैर्दातृक्रियाभेदैः करणभूतैरुद्गच्छत्युत्पाद्यते ।  
किं तत् ? भक्तादि आहारौषधादिद्रव्यम् । किंविशिष्टैः ? अपथ्यैः । पथो-  
नपेताः पथ्याः । न पथ्या अपथ्या मार्गविरोधिनस्तैः । रत्नत्रयोपघातिभिरि-  
त्यर्थः । उद्गच्छन्त्येभिरित्युद्गमाः । “पुंस्त्रौ घः प्रायेण” इति प्रायग्रहणाद्ध-  
लन्तादपि करणे घः । यैश्च यतिक्रियाभेदैः करणभूतैरुत्पाद्यते । किं तत् ?  
भक्तादि । किंविशिष्टैः ? अपथ्यैः । उत्पाद्यते भक्तादिकमपथ्यैरेभिरित्युत्पा-  
दना । “करणाधिकरणयोः ” इति युद्, न त्वजन्तत्वात् “पुंस्त्रौ घः प्रायेण”  
इति घः, प्रायग्रहणादेव ।

उद्गमभेदानामुद्देशानुवादपुरःसरं दोषत्वं समर्थयितुं श्लोकद्वयमाह—

उद्दिष्टं साधिकं पूति मिश्रं प्राभृतकं बलिः ।

न्यस्तं प्रादुष्कृतं क्रीतं प्रामित्यं परिवर्तितम् ॥ ५ ॥

निषिद्धाभिहतोद्भिन्नाच्छेद्यारोहास्तथोद्गमाः ।

दोषा हिंसानादरान्यस्पर्शदैन्यादियोगतः ॥ ६ ॥ (युग्मम्)

उद्दिष्टमौद्देशिकम् । प्रादुष्कृतं प्रादुष्कराख्यः । उद्दिष्टादयो यथोद्दिष्टाः  
पोडशोद्गमा उद्गमभेदा दोषा तथा भवन्ति । कस्मात् ? हिंसेत्यादि । अन्य-  
स्पर्शः पार्श्वस्पर्शापण्डादिषुसम् । दैन्यं कार्पण्यम् । आदिशब्देन विरोधकार-

ण्याकीर्त्यादिग्रहः । दैन्यमादिर्येषां ते दैन्यादयः । हिंसा चानादरश्चान्यस्पर्शश्च  
दैन्यादयश्च हिंसानादरान्यस्पर्शदैन्यादयः । तैर्योगो यथासंभवं संब-  
न्धस्तस्माद्देतोस्तं चाश्रित्य ।

यथोद्देशस्तथा निर्देश इत्यौद्देशिकं सामान्यविशेषाभ्यां निर्दिशति—

तदौद्देशिकमन्नं यदेवतादीनलिङ्गिनः ।

सर्वपापण्डपार्श्वस्थसाधून् वोद्दिश्य साधितम् ॥ ७ ॥

भण्यते । किं तत् ? तदन्नं भक्तमौपधाद्यपि च । किंविशिष्टम् ? औद्दे-  
कम् । यत्किम् ? यत् साधितं निष्पादितं दायकेन । किं कृत्वा ? उद्दिश्य  
निमित्तीकृत्य । कान् ? देवतादीनलिङ्गिनः । देवता नागयक्षादयः ।  
दीनाः कृपणाः । लिङ्गिनो जैनदर्शनबहिर्भूतानुष्ठानाः पापण्डाः । देवताश्च  
दीनाश्च लिङ्गिनश्च त एवं । वा अथवा तदौद्देशिकमन्नं भण्यते यत्साधितम् ।  
किं कृत्वा ? उद्दिश्य । कान् ? सर्वपापण्डपार्श्वस्थसाधून् । सर्वेऽ-  
विशेषेण गृहस्थपापण्डादयः पापण्डाः प्रागुक्तलक्षणाः । पार्श्वस्था अव-  
सन्नादयः पञ्च । तल्लक्षणं यथा—

“ वृत्तेऽलसोऽवसन्नः पार्श्वस्थो मलिनपरदृशेऽनिष्टे ।

संसक्तो मृगचरितः स्वकल्पिते प्रकटकुचरितस्तु कुशीलः ॥ ”

साधवो निर्ग्रन्थाः । सर्वे च पापण्डाश्च पार्श्वस्थाश्च साधवश्च त एवम् ।  
सर्वाद्युद्देशेन च कृतमन्नं क्रमेणोद्देशादिभेदाच्चतुर्धा भवति । तथा हि, यः  
कश्चिदायास्यति तस्मै सर्वस्मै दास्यामीति सामान्योद्देशेन साधितमुद्देश  
इत्युच्यते । एवं पापण्डानुद्दिश्य साधितं समुद्देशः, पार्श्वस्थानादेशः, साधूश्च  
समादेश इति ।

साधिकं द्विधा लक्षयति—

स्यादोपोध्यधिरोधो यत्स्वपाके यतिदत्तये ।

प्रक्षेपस्तण्डुलादीनां रोधो वाऽऽपचनाद्यतेः ॥ ८ ॥

स्यात् । कोसौ ? दोषः । किमाख्यः ? अध्यधिरोधः । साधिकस्य  
संज्ञान्तरमेतत् । यत्किम् ? यद्दायकेन क्रियते । कोसौ ? प्रक्षेप आवापः ।

केषाम् ? तण्डुलादीनाम् । तण्डुला आदयो येषां मुद्गादीनां त एवम् ।  
 क ? स्वपाके स्वस्य दातुरात्मनो निमित्तं पच्यमाने तण्डुलादिधान्ये जले  
 वाधिश्रिते, पच्यते इति पाकः । स्वस्यै पाकः स्वपाकस्तस्मिन् । कस्यै ?  
 यत्तिदत्तये । अद्य संयतं भोजयिष्यामीति संकल्पेनेत्यर्थः । दानं दत्तिः ।  
 यतये दत्तिर्यत्तिदत्तिस्तस्यै । प्रकारान्तरेण तमेव लक्षयितुमाह—वा शब्दः  
 पक्षान्तरसूचने । स्याद्वाऽध्यधिरोधाख्यो दोषः । यत्किम् ? यत्क्रियते । कोसौ ?  
 रोधः पूजाधर्मप्रश्नादिव्याजेनावस्थापनम् । कस्य ? यत्ते । कियत्कालम् ?  
 आपचनात् पाकान्तं यावत् ।

अप्रासुकमिश्रणपूतिकर्मकल्पनाभ्यां द्विविधं पूतिमाह—

पूति प्रासु यदप्रासुमिश्रं योज्यमिदंकृतम् ।

नेदं वा यावदार्येभ्यो नादायीति च कल्पितम् ॥ ९ ॥

तद्वच्यं पूति पूतिदोषदुष्टं भण्यते । यत्किम् ? यदप्रासुमिश्रं  
 स्वरूपेण प्रासुकमपि सदप्रासुमिश्रमप्रासुकशबलम् । अयमाद्योऽप्रासुकमिश्र  
 णाख्यः पूतिभेदः । अथ द्वितीयः पूतिकर्मकल्पनाख्यस्तद्भेदो लक्ष्यते । तच्च  
 पूति भण्यते । यत्किम् ? यत्कल्पितमुप्रेक्षितम् । कथम् ? इति ।  
 किमिति ? तावन्न योज्यम् । किं तत् ? इदंकृतमनेन चुह्यादिनास्मिन्वा  
 चुल्यादौ कृतं साधितमिदंकृतं वस्तु इदं वा भोजनगन्धादिकम् । यावत्  
 किम् ? यावन्नादायि न दत्तमिदंकृतमिदं वा वस्तु । केभ्यः ? आर्येभ्यः  
 साधुभ्यः । तथाहि, अस्यां चुल्यां भोजनादिकं निष्पाद्य यावत्साधुभ्यो न दत्तं  
 तावदात्मन्यन्यत्र वा नोपयोक्तव्यमिति । पूतिकर्मकल्पनाप्रभव एकः पूतिदोषः ।  
 एवमुदूखलदर्वीपात्रशिलास्वपि कल्पनया चत्वारोन्वेभ्यूया । उक्तं च—

मिश्रमप्रासुना प्रासु द्रव्यं पूतिकमिष्यते ।

चुह्यिकोदूखलं दर्वीपात्रगन्धौ च पञ्चधा ॥

गन्धोत्र शिला इदं चेत्याचारटीकामतसंग्रहार्थमुक्तम् । तथा हि—“याव-  
 दिदं भोजनं गन्धो वा ऋषिभ्यो नादायि न तावदात्मन्यन्यत्र वा कल्पते” ।  
 उक्तं च—

अर्पासुएण मिसं पासुयदव्वं तु पूतिकम्मं तु ।  
चुल्लीउखलीदव्वीभायणगंधीति पंचविहं ॥

मिश्रदोषं लक्षयति—

पापण्डिभिर्गृहस्थैश्च सह दातुं प्रकल्पितम् ।  
यतिभ्यः प्रासुकं सिद्धमप्यन्नं मिश्रमिष्यते ॥ १० ॥

इष्यते सूरभिः । किम् ? अन्नम् । किंविशिष्टम् ? प्रासुकमचितं  
कृत्वा सिद्धं निष्पन्नमपि । किमिष्यते ? मिश्रम् । किंविशिष्टं सत् ? प्रक-  
ल्पितम् । किं कर्तुम् ? दातुम् । केभ्यः ? यतिभ्यः । कथम् ? सह ।  
कैः ? पापण्डिभिर्गृहस्थैश्च पापण्डिगृहस्थैः सहितेभ्यः संयतेभ्यः । इदं  
दास्यामीति सजीकृतमित्यर्थः ।

कालहानिवृद्धिभ्यां द्वैविध्यमालम्बमानं स्थूलं सूक्ष्मं च प्राभृतं  
सूचयति—

यदिनादौ दिनांशे वा यत्र देयं स्थितं हि तत् ।  
प्राग्दीयमानं पश्चाद्वा ततः प्राभृतकं मतम् ॥ ११ ॥

मतमिष्टम् । किं तत् ? तत्प्राभृतकम् । किं क्रियमाणम् । दीयमा-  
नम् । कथम् ? प्राक् पूर्वम् । कस्मात् ? ततो दिनादेर्दिनांशाद्वा । न  
केवलं प्राक्, पश्चाद्वा । यत्किम् ? यत्स्थितमागमे व्यवस्थितम् । कथं  
कृत्वा ? देयम् । क ? यत्रास्मिन् दिनादौ दिने पक्षे मासे वर्षे वा । न  
केवलं, दिनांशे वा पूर्वाह्णादौ । कथम् ? हि नियमेन ।

तथा हि—यच्छुक्लाष्टम्यां देयमिति स्थितं तदपकृत्य शुरुपञ्चम्यां यद्दीयते ।  
यच्च चैत्रस्य सिते पक्षे देयमिति स्थितं तदपकृत्य कृष्णे यद्दीयते, इत्यादि ।  
तत्सर्वं कालहानिकृतं वादरं प्राभृतकं भण्यते । ततः यच्छुक्लपञ्चम्यां देयमिति  
स्थितं तदुत्कृत्य शुक्लाष्टम्यां यद्दीयते । यच्च चैत्रस्य कृष्णे पक्षे देयमिति

१—अप्रासुकेन मिश्रं प्रासुकद्रव्यं तु पूतिकर्म तु ।  
चुल्लीउखलीदव्वीभाजनगन्धीति पंचविधम् ॥

स्थितं तदुत्कृष्य शुक्ले यद्दीयते, इत्यादि । तत्सर्वं कालवृद्धिकृतं वादरं प्राभृतकमुच्यते । तथा यन्मध्याह्ने देयमिति स्थितं तदपकृष्य पूर्वाह्ने यद्दीयते । यच्चापराह्ने देयमिति स्थितं तदपकृष्य मध्याह्ने यद्दीयते, इत्यादि तत्सर्वं कालहानिकृतं सूक्ष्मं प्राभृतकं कथ्यते । तथा यत्पूर्वाह्ने देयमिति स्थितं तदुत्कृष्य मध्याह्नादौ यद्दीयते तत्सर्वं कालवृद्धिकृतं सूक्ष्मं प्राभृतकमिष्यते । तथा चोक्तम्—

द्वेधा प्राभृतकं स्थूलं सूक्ष्मं तदुभयं द्विधा ।

अवसर्पस्तथोत्सर्पः कालहान्यतिरेकतः ॥

परिवृत्त्या दिनादीनां द्विविधं वादरं मतम् ।

दिनस्याद्यन्तमध्यानां द्वेधा सूक्ष्मं विपर्ययात् ॥

बलिं न्यस्तं च लक्षयति;—

यक्षादिवलिशेषोर्चासावद्यं वा यतौ बलिः ।

न्यस्तं क्षिप्त्वा पाकपात्रात्पात्यादौ स्थापितं क्वचित् ॥ १२ ॥

यक्षादिवलिशेषो यक्षनागमातृकाकुलदेवतापित्राद्यर्थं यः कृतो बलिरुपहारः । तस्य शेषो दत्तावशिष्टो यतौ संयते प्रयुज्यमानो बलिरुच्यते । वा अथवा अर्चासावद्यं चन्दनोद्गालनादिकं यतौ यतिनिमित्तम् । बलिरुच्यते पाकपात्रादुद्धृत्य पात्यादौ क्षिप्त्वा प्रक्षिप्य क्वचित्सङ्गृहे परगृहे वा स्थापितं स्थापनिकायां धृतमन्नं न्यस्तमुच्यते । पातिः पात्रनिशेषः । आदिः पात्रान्तरग्रहणार्थः । न्यस्तं हि स्थापकादन्येन दीयमानं विरोधादिकं कुर्यादिति दुष्टम् ।

प्रादुष्कारं क्रीतं च निर्दिशति—

पात्रादेः संक्रमः साधौ कटाद्याविष्क्रियाऽऽगते ।

प्रादुष्कारः स्वान्यगोर्थविद्याद्यैः क्रीतमाहृतम् ॥ १३ ॥

साधौ संयते आगते गृहमायाते सति पात्रादेः संक्रमो भोजनभाजनादीनामन्यस्थानादन्यस्थाने नयनं संक्रमाख्यः प्रादुष्कारो दोषः स्यात् । कटाद्याविष्क्रिया तु कटकपाटकाण्डपटाद्यपनयनं भाजना-

दीनां भस्मादिनोदकादिना वा निर्माज्जनं प्रदीपज्वालनादिकं च प्रकाशा-  
ख्योऽयं प्रादुष्कारो दोषः स्यात् । एवं च संक्रमः प्रकाशश्चेति द्विविधः प्रादु-  
ष्कारो बोध्यः । उक्तं च—

संक्रमश्च प्रकाशश्च प्रादुष्कारो द्विधा मतः ।

एकोत्र भाजनादीनां कटादिविषयोऽपरः ॥

स्वेत्यादि । स्वस्यात्मनः सचित्तद्रव्यैर्वृषभादिभिरचित्तद्रव्यैर्वा सुवर्णा-  
दिभिर्भावैर्वा प्रज्ञप्त्यादिविद्याचेटकादिमन्त्रलक्षणैः अन्यस्य वा परस्य तै-  
रुभयैर्द्रव्यभावैर्यथासंभवमाहृतं संयते भिक्षायां प्रविष्टे तान् दत्त्वा नीतं  
यद्गोच्यद्रव्यं तत्क्रीतमिति दोषः । कारुण्यदोषदर्शनाद् गौरुपलक्षणाद्वृषभा-  
दिचेतनद्रव्यमर्थः सुवर्णादिरचेतनद्रव्यं, विद्याप्रज्ञप्त्यादिर्भावः । आद्यशब्दा-  
च्चेटकमन्त्रादयश्च । गौश्वार्थश्च विद्याद्याश्च गौर्यविद्याद्याः, । स्वान्ययोः स्वप-  
रयोर्गौर्यविद्याद्याः स्वान्यगौर्यविद्याद्यास्तैः । स्वस्य परस्य च गवादिचेतन-  
द्रव्यैः सुवर्णाद्यचेतनद्रव्यैः प्रज्ञप्त्यादिविद्याख्यैश्चेटकमन्त्रादिभिश्च भावै-  
रित्यर्थः । उक्तं च—

क्रीतं तु द्विविधं द्रव्यं भावः स्वकपरं द्विधा ।

सचित्तादिभवो द्रव्यं भावो विद्यादिकं तथा ॥

ग्रामित्यपरिवर्तितयोः स्वरूपमाह—

उद्धारानीतमन्नादि ग्रामित्यं वृद्ध्यवृद्धिमत् ।

व्रीह्यन्नाद्येन शाल्यन्नाद्युपात्तं परिवर्तितम् ॥ १४ ॥

भण्यते । किम् ? ग्रामित्यम् । यत्किम् ? यदन्नादि । किंविशि-  
ष्टम् ? उद्धारानीतमृणं कृत्वा गृहीतम् । तच्च किंविशिष्टम् ? वृद्ध्यवृ-  
द्धिमत् । वृद्धिश्चावृद्धिश्च वृद्ध्यवृद्धी । ते अस्यास्मिन्वा स्तः । सवृद्धिकमवृ-  
द्धिकं चेत्यर्थः । उक्तं च—

भक्तादिकमृणं यच्च तत्प्रामित्यमुदाहृतम् ।

तत्पुनर्द्विविधं प्रोक्तं सवृद्धिकमथेतरत् ॥

प्रमीयते स प्रमितम् । प्रमितमेव प्रामित्यम् । चातुर्वर्ण्यादिभ्यः स्वायं

ध्यण् । दोषत्वं चास्य दातुः क्लेशायासधरणादिकदर्थनकरणात् । तत्परि-  
वर्तितं स्यात् । यत्किम् ? यच्छाल्यन्नादि शाल्योदनमुद्गादि । किंवि-  
शिष्टम् ? उपात्तं साधुभ्यो दास्यामीति गृहीतम् । केन ? ब्रीह्यन्नाद्येन  
यष्टिकभक्तमापादिना । उक्तं च—

ब्रीहिभक्तादिभिः शालिभक्ताद्यं स्वीकृतं हि यत् ।

संयतानां प्रदानाय तत्परीवर्तमिष्यते ॥

दोषत्वं चास्य दातुः क्लेशसंक्लेशकरणात् ।

निपिद्धं सभेदप्रभेदमाह—

निपिद्धमीश्वरं भर्त्रा व्यक्ताव्यक्तोभयात्मना ।

वारितं दानमन्येन तन्मन्येन त्वनीश्वरम् ॥

भण्यते । किं तत् ? दानं दीयमानमोदनादिकम् । किंविशिष्टम् ?  
निपिद्धम् । किमाख्यम् ? ईश्वरम् ईश्वरनिपिद्धमित्यर्थः । यत्किम् ? य-  
द्धारितं प्रतिपिद्धम् । केन ? भर्त्रा प्रभुणा । किंविशिष्टेन ? व्यक्ताव्य-  
क्तोभयात्मना । व्यक्तः प्रेक्षापूर्वकारी वा वृद्धो वाऽसारक्षो वा । आरक्षा  
महयादयः । सहारक्षैर्वर्तते इति सारक्षः स्वामी । न सारक्षोऽसारक्षः ।  
स्वतन्त्र इत्यर्थः । अव्यक्तोऽप्रेक्षापूर्वकारी वा बालो वा सारक्षो वा । उभयो  
व्यक्ताव्यक्तरूपः । व्यक्तश्चाव्यक्तश्चोभयश्च व्यक्ताव्यक्तोभयाः । व्यक्ताव्यक्तो-  
भया आत्मानो रूपाणि यस्य स व्यक्ताव्यक्तोभयात्मा, तेन । व्यक्तरूपेणा-  
व्यक्तरूपेण व्यक्ताव्यक्तरूपेण च स्वामिना वारितं दानमीश्वराख्यं निपिद्धं  
त्रिधा स्यात् । व्यक्तेश्वरनिपिद्धमव्यक्तेश्वरनिपिद्धं व्यक्ताव्यक्तेश्वरनिपिद्धं चेति ।  
तथा भण्यते । किं तत् ? दानम् । किंविशिष्टम् ? निपिद्धम् । किमा-  
ख्यम् ? अनीश्वरम् । अनीश्वरनिपिद्धमित्यर्थः । यत्किम् ? यद्धारितम् ।  
केन ? अन्येन । भर्तुरपरेणामात्मादिना । किंविशिष्टेन ? तन्मन्येन भ-  
र्तारमात्मानं मन्यमानेन । पुनः किंविशिष्टेन ? व्यक्ताव्यक्तोभयात्मना । तुयि-  
दोषे । तपथा-निपिद्धाख्यो दोषस्तावदीश्वरोऽनीश्वरश्चेति द्वेधा । तत्राप्यदोष-  
धा । व्यक्तेश्वरेण वारितं दानं यदा साधुगृह्णाति तदा व्यक्तेश्वरो नाम दोषः ।



यदाऽव्यक्तेश्वरेण वारितं गृह्णाति तदाऽव्यक्तेश्वरो नाम । यदैकेन दानपतिना व्यक्तेन द्वितीयेन चाव्यक्तेन च वारितं गृह्णाति तदा व्यक्ताव्यक्तेश्वरो नाम तृतीय ईश्वराख्यनिपिद्धभेदस्य भेदः स्यात् । एवमनीश्वरेपि व्याख्येयम् । यच्चैकेन दीयतेऽन्येन च निपिद्धत्वेनेष्यते वा तदपि गृह्यमाणं दोषाय स्याद् विरोधापायाद्यनुपपन्नाविशेषात् । यत्पुनः,—

“अणिसिद्धं पुण दुविहं ईसरमहणीसरं च दुवियप्पं ।

पढमेस्सरसारक्खं वत्तावत्तं च संघाडं ॥” इति ।

अस्याचारटीकायां बहुधा व्याख्यातम् । तदत्रैव कुशलैः सुबुद्ध्याव-  
तारयितुं शक्यते इति न सूत्रविरोधः शङ्क्यः ।

अभिहतदोषं व्याचष्टे—

त्रीन् सप्त वा गृहान् पङ्क्त्या स्थितान्मुक्त्वान्यतोऽखिलात् ।  
देशादयोग्यमायातमन्नाद्यभिहतं यतेः ॥ १६ ॥

अण्यते । किं तत् ? अभिहतम् । यत्किम् ? यदायातमागतम् ।  
किं तत् ? अन्नादि भक्तौपधादि । कस्मात् ? देशात् । किंविशिष्टात् ?  
अन्यत उक्तविपरीतगृहलक्षणात् स्वपरग्रामदेशलक्षणाच्च । किं कृत्वा ?  
मुक्त्वा वर्जयित्वा । कान् ? गृहान् । किंविशिष्टान् ? स्थितान् व्यवस्थि-  
तान् । कया ? पङ्क्त्या श्रेण्या । कति ? त्रीन्सप्त वा । किंविशिष्टादन्यतो  
देशात् ? अखिलात् । सर्वस्मात् । किंविशिष्टं यतः ? अयोग्यम् । कस्य ?  
यतेः । अभिहतं हि द्विविधं, देशाभिहतं सर्वाभिहतं च । देशाभिहतं पुन-  
र्द्विधा आहतमनाहतं च । सर्वाभिहतं तु चतुर्धा, स्वग्रामादागतं, परग्रामा-  
दागतं, स्वदेशादागतं, परदेशादागतं चेति । यत्र ग्रामे स्थीयते स स्व-  
ग्रामः । तत्र पूर्वपाटकादपरपाटकेऽपरपाटकाच्च पूर्वपाटके भोजनादर्नयनं  
स्वग्रामाभिहतं, प्रचुरेर्यापथदोषदर्शनात् । एवं शेषमप्यूह्यम् । तथा  
चोक्तम्—

देशतः सर्वतो वापि ज्ञेयं त्वभिहतं द्विधा ।

आहतानाहतत्वेन स्याद्देशाभिहतं द्विधा ॥

ऋजुवृत्त्या त्रिसप्तभ्यः प्राप्तं वेदभ्य आदृतम् ।  
ततः परत आनीतं विपरीतमनादृतम् ॥  
स्वपरग्रामदेशेषु चतुर्धाभिहृतं परम् ।  
प्राक्पश्चात्पाटकानां च तेषामप्येवमादिशेत् ॥

उद्भिन्नाच्छेद्यदोषयोः स्वरूपं निरूपयति—

पिहितं लाञ्छितं वाज्यगुडाद्युद्घात्य दीयते ।  
यत्तदुद्भिन्नमाच्छेद्यं देयं राजादिभीषितैः ॥ १७ ॥

तदुद्भिन्नं भण्यते यत्किञ्चिद्दीयते दायकैः साधुभ्यः । किं तत् ? आज्य-  
गुडादि घृतगुडखण्डखर्जुरादि । किं कृत्वा ? उद्घात्य अपावृत्य । किंविशिष्टं  
सत् ? पिहितं पिधानेन कर्दमलाक्षादिना संवृतम् । वा अधवा लाञ्छितं  
नामविम्बादिना मुद्रितम् । दोषत्वं चात्र पिपीलिकादिप्रवेशदर्शनात्  
यत्तु राजादिभीषितैर्नृपामात्यादिभिर्भयं नीतैः कुटुम्बिकैर्देयं संयतेभ्यो  
भोजनं दीयते तदाच्छेद्यमिति भण्यते । यदा हि संयतानां भिक्षा-  
श्रमं दृष्ट्वा राजा तत्तुल्यो वा चौरादिर्वा कुटुम्बिकान् यदि संयताना-  
मागतानां भिक्षादानं न करिष्यथ तदा युष्माकं द्रव्यमपहरिष्यामो ग्रामाद्वा  
निर्वासयिष्याम इति भीषयित्वा दापयति तदा दीयमानमाच्छेद्यनामा  
दोषः स्यात् । उक्तं च—

संयतश्रममालोक्य भीषयित्वा प्रदापितम् ।  
राजचौरादिभिर्यत्तदाच्छेद्यमिति कीर्तितम् ॥

मालारोहणदोषमाह—

निश्रेण्यादिभिरारुह्य मालमादाय दीयते ।  
यद्द्रव्यं संयतेभ्यस्तन्मालारोहणमिष्यते ॥ १८ ॥

इष्यते सूरिभिस्तत् । किम् ? मालारोहणम् । यत्किम् ? यद्दीयते  
द्रव्यं भक्तादि । केभ्यः ? संयतेभ्यः । किं कृत्वा ? आदाय गृहीत्वा  
मालात् । किं कृत्वा ? आरुह्य चटित्वा । किं तत् ? मालं गृहीत्वा भक्षणम् ।

कैः ? निश्रेण्यादिभिर्निश्रेणीसोपानादिभिः । दोषत्वं चात्र दातुरपायदर्शनात् । इत्युद्गमदोषप्रकरणम् ॥

एवमुद्गमदोषान् व्याख्याय सांप्रतमुत्पादनदोषान्व्याख्यातुमुद्दिशति—

उत्पादनास्तु धात्री दूतनिमित्ते वनीपकाजीवौ ।

क्रोधाद्याः प्रागनुनुतिवैद्यकविद्याश्च मन्त्रचूर्णवशाः ॥ १९ ॥

धात्र्यादयो यथोद्देशं वक्ष्यन्ते । तुर्विशेषे । दूतश्च निमित्तं च दूत-  
निमित्ते द्वे । वनीपकवचनं चाजीवश्च वनीपकाजीवौ । वनीपक-  
शब्देनात्र वनीपकवचनं गृह्यते । तथा च वक्ष्यति, “ वनीपकोक्तिः ” इति ।  
क्रोधाद्याः क्रोधमानमायालोभाश्चत्वारः । प्रागनुनुती पूर्वस्तवनं पश्चात्स्तवनं  
च । प्राक् चानु च प्रागनु । प्रागनु च ते नुती च प्रागनुनुती । वैद्यकं चिकि-  
त्सितम् । प्रागनुनुती च वैद्यकं च विद्या च प्रागनुनुतिवैद्यकविद्याः ।  
एतेपि चत्वारः । वशो वशीकरणं मन्त्रश्च चूर्णश्च वशश्च मन्त्रचूर्णवशास्त्रयः ।  
उत्पादना भण्यन्ते । के ते ? धात्री दूतो निमित्तं वनीपकवचनमाऽऽजीवः  
क्रोधो मानो माया लोभः पूर्वस्तवनं पश्चात् स्तवनं वैद्यकं विद्या मन्त्रचूर्-  
णौ वशश्चेति षोडश ।

पञ्चविधं धात्रीदोषमाह—

मार्जनक्रीडनस्तन्यपानस्वापनमण्डनम् ।

वाले प्रयोक्तुर्यत्प्रीतो दत्ते दोषः स धात्रिका ॥ २० ॥

स दोषो धात्रिका धात्रीसंज्ञा भण्यते । यत्किम् ? यद्दत्ते प्रयच्छति  
गृही । किंविशिष्टः सन् ? प्रीतोऽनुरक्तः । कस्य ? प्रयोक्तुः स्वयंकर्तुः  
कारयितुरपदेष्टुर्वा यत्यादेः । किं तत् ? मार्जनेत्यादि । क ? वाले डिम्भे ।  
मार्जनं च क्रीडनं च स्तन्यपानं च स्वापनं च मण्डनं चेति समाहारद्वन्द्वः ।  
प्रयुङ्क्ते साधुत्वेनेति प्रयोक्ता । “ न क्रीतलोकस्वार्थानृणाम् ” इति पट्टीप्र-  
तिपेधान्मार्जनेत्यादौ कर्मणि द्वितीया । एवं च पञ्चधात्वं धातृदोषस्य सूत्रितं  
बोद्धव्यम् । पञ्चधा हि धात्री मार्जनमण्डनखेलास्वापनक्षीराश्वुधात्रिभे-  
दात् । मार्जनादिभिश्च कर्मभिर्वाले प्रयुक्तैर्भोजनादिकमुत्पाद्य भजतो

मार्जनधात्र्यादिसंज्ञो दोषः पञ्चधा स्यात् । दोषत्वं चात्र स्वाध्यायविना-  
शमार्गदूषणादिदोषदर्शनात् । उक्तं च—

स्नानभूषापयःक्रीडामातृधात्रीप्रमेदतः ।

पञ्चधा धात्रिकाकार्यादुत्पादो धात्रिकामलः ॥

दूतनिमित्तदोषो व्याकरोति—

दूतोऽशनादेरादानं संदेशनयनादिना ।

तोपितादातुरष्टाङ्गनिमित्तेन निमित्तकम् ॥ २१ ॥

दूतो दूताख्यो दोषो भण्यते । यत्किम् ? यदादानम् ग्रहणं साधोः ।  
कस्य ? अशनादेर्भोजनौषधादेः । कस्मात् ? दातुर्दायकात् । किंविशिष्टात् ?  
तोपितात् तुष्टिं नीतात् । केन ? संदेशनयनादिना । संदेशस्य  
वाचिकस्य संबन्धिवचनस्य नयनं स्थानान्तरप्रापणं संदेशनयनम् । तद्  
आदिष्यस्य लेखनयनादेः कर्मणस्तदेवम् । उक्तं च—

जलस्थलनभःस्वान्यग्रामस्वपरदेशतः ।

संबन्धिवचसो नीतिर्दूतदोषो भवेदसौ ॥

दोषत्वं चास्य दूतकर्मशासनदूषणात् । तथा निमित्तकं निमित्तसंज्ञा  
दोषः स्यात् । यत्किम् ? यदादानमशनादेः संयतस्य । कस्मात् ? दातुः ।  
किंविशिष्टात् ? तोपितात् । केन ? अष्टाङ्गनिमित्तेन व्यञ्जनादिदर्शनपूर्वक-  
शुभाशुभज्ञानेन । तत्र व्यञ्जनं मशकतिलकादिकम् । अङ्गं करचरणादि-  
कम् । स्वरः शब्दः । छिन्नं खड्गादिप्रहारो वखादिच्छेदो वा । भौमं भूमि-  
विभागः । अन्तरिक्षमादित्यग्रहाणुदयास्तमनं । लक्षणम् नन्दिदावर्तः  
पद्मचक्रादिकम् । स्वप्नः सुप्तस्य हस्तिविमानमहिषारोहणादिदर्शनम् ।  
भूमिगर्जनदिग्दाहादेरत्रैवान्तर्भावः । उक्तं च—

लाञ्छनाङ्गस्वरं छिन्नं भौमं चैव नभोगतम् ।

लक्षणं स्वप्नश्चेति निमित्तं त्वष्टधा भवेत् ॥

अष्टौ व्यञ्जनादिदर्शनान्यङ्गानि साधनानि यस्य तदष्टाङ्गम् ? तच्च  
तत्तिमितं च भाषेः शुभाशुभज्ञानमष्टाङ्गनिमित्तम् । दोषत्वं चात्र रत्ना-  
स्वादनदेन्यादिदोषदर्शनात् ।

वनीपवचनाजीवदोषो लक्षयति—

दातुः पुण्यं श्वादिदानादस्त्येवेत्यनुवृत्तिवाक् ।

वनीर्पकोक्तिराजीवो वृत्तिः शिल्पकुलादिना ॥ २२ ॥

वनीपकस्य याचकस्योक्तिर्वचनं वनीपकोक्तिर्वनीपकवचनं नाम दोषः स्यात् । या किम् ? या अनुवृत्तिवागऽनुवर्तनवचनम् । कथम् ? इति—अस्त्येव भवत्येव । किं तत् ? पुण्यं सुकृतम् । कस्य ? दातुः । कस्मात् ? श्वादिदानात् । श्वा शुनक आदिर्येषां काकादीनां ते श्वादयः । तेभ्यो दानं वितरणम् । इदमत्र तात्पर्यं, शुनककाककुष्टाद्यार्तमध्याह्नकालागतमांसाद्यासक्तद्विजदीक्षोपजीविपार्श्वस्थतापसादिश्रमणच्छात्रादिभ्यो दत्ते पुण्यमस्ति नवेति दानपतिना पृष्टे सति, अस्त्येवेत्यनुकूलवचनं भोजनाद्यर्थं वनीपकवचनं नाम दोषो दीनत्वादिदोषदर्शनात् । उक्तं च—

साँण-क्खिण-तिहिमाहण-पासत्थिय-सवण-काग-दाणादि ।  
पुण्णं णवेति पुट्ठे पुण्णं ति य वणिवयं वयणं ॥

आजीवो नाम दोषः स्यात् । यत्किम् ? या वृत्तिः । केन ? शिल्प-कुलादिना । हस्तविज्ञानकुलजात्यैश्वर्यतपोनुष्ठानान्यात्मनो निर्दिश्य जीव-नकरणमित्यर्थः । उक्तं च—

आजीवास्तप ऐश्वर्यं शिल्पं जातिस्तथा कुलम् ।

तैस्तूत्पादनमाजीव एष दोषः प्रकथ्यते ॥

दोषत्वं चात्र वीर्यागूहनदीनत्वादिदोषदर्शनात् । हस्तिकल्यादिनगरजा-ताड्यानप्रकाशनमुखेनक्रोधादिसंज्ञांश्रुतुरोदोपानाह—

क्रोधादिवलाददतश्चत्वारस्तदभिधा मुनेर्दोषाः ।

पुरहस्तिकल्यवेन्नातटकासीरासीयनवत् स्युः ॥ २३ ॥

१ याचनार्थे “वनीपको याचनकः” इत्यमरः ।

२ श्वान-कुष्टवृष्ण-ब्राह्मण-पार्श्वस्थ-श्रमण-काकदानादि ।

पुण्यं नवेति पृष्टे पुण्यमिति च वनीपकं वचनम् ॥

स्युर्भवेयुः । के ? दोषाः । कति ? चत्वारः । किं नामानः ? तदभिधाः क्रोधमानमायालोभनामानः । कस्य । मुनेः साधोः । किं कुर्वतः ? अदतो भुञ्जानस्य । कस्मात् ? क्रोधादिवलात् क्रोधं मानं मायां लोभं वावष्टभ्य । किं वत् ? पुरेत्यादि । हस्तिकल्यं च वेज्ञातदं च कासी च रासीयनं च हस्तिकल्यवेज्ञातटकासीरासीयनानि । पुराणि च तानि हस्तिकल्यादीनि च । तेष्विव तद्वत् तत्र हस्तिकल्यनगरे क्रोधवलेन भुक्तवतो मुनेः क्रोधाख्यो दोषः संपन्नः । वेज्ञातटनगरे मानवलेन मानाख्यो वाराणसीनगरे मायावलेन मायाख्यो रासीयननगरे लोभवलेन लोभाख्यश्च । कथास्तूष्प्रेक्ष्यवाच्याः । दोषत्वं चैषां प्रतीतमेव ।

पूर्वसंस्तवपश्चात्संस्तवदोषावाह—

स्तुत्वा दानपतिं दानं स्मरयित्वा च गृह्णतः ।

गृहीत्वा स्तुवतश्च स्तः प्राक्पश्चात्संस्तवौ क्रमात् ॥ २४ ॥

स्तो भवतः । कौ ? दोषौ । किमाख्यौ ? प्राक्पश्चात्संस्तवौ पूर्वसंस्तवः पश्चात्संस्तवश्चेति द्वौ । कस्मात् ? क्रमात् । किं कुर्वतः ? गृह्णतो भक्तादिकमाददानस्य साधोः । किं कृत्वा ? स्तुत्वा । कम् ? दानपतिम् । त्वं दानपतिः । तव कीर्तिर्जगद्ग्रापिनी । इत्यादि कीर्तनं दानपतेः कृत्वा । न केवलं, दानं स्मरयित्वा च । ' त्वं पूर्वं महादानपतिः इदानीं किमिति कृत्वा विस्मृत' इति संयोध्य । सोऽयं पूर्वसंस्तवाख्यो दोषः । तथा स्तुवतश्च । किं कृत्वा ? गृहीत्वा भोजनादिकमादाय । सोऽयं पश्चात्संस्तवाख्यो दोषः । दोषत्वं चात्र नसाचार्यकर्तव्यकार्पण्यादिदोषदर्शनात् ।

चिकित्साविद्यामन्त्रांसीन्दोषानाह—

चिकित्सा रुक्प्रतीकाराद्विद्यामाहात्म्यदानतः ।

विद्या मन्त्रश्च तद्दानमाहात्म्याभ्यां मलोऽश्नतः ॥ २५ ॥

चिकित्सा चिकित्साख्यो मलो दोषः स्वास्ताधोः । किं कुर्वतः ? अश्नतो

भुज्जानस्य । कस्मात् ? रुक्प्रतीकारात् कायाद्यष्टाङ्गचिकित्साशास्त्रवलेन  
ज्वरादिव्याधिग्रहादीन्निराकृत्य, तन्निराकरणमुपदिश्य च । उक्तं च—

रसायनविपक्षाराः कौमाराङ्गचिकित्सिते ।

चिकित्सा दोष एषोस्ति भूतं शल्यं शिराष्टथा ॥

शिरिति शालाक्यम् । दोषत्वं चात्र सावद्यादिदोषदर्शनात् । तथा  
विद्या विद्याख्यो मलः स्यात् । किं कुर्वतः ? भक्षतः । काभ्याम् ?  
विद्यामाहात्म्यदानतः आकाशगामिन्यादिविद्यायाः प्रभावेण प्रदानेन  
वा । तदुक्तम्—

विद्यासाधितसिद्धा स्यादुत्पादस्तत्प्रधानतः ।

तस्या माहात्म्यतो वापि विद्यादोषो भवेदसौ ॥

माहात्म्यं च दानं च माहात्म्यदाने । विद्याया माहात्म्यदाने, विद्यामाहा-  
त्म्यदाने ताभ्यां ततः । किं च, तुभ्यमहं विद्यामिमां दास्यामीत्याशाप्रदानेन  
च भुक्त्युत्पादेपि स एव दोषः । तथा चोक्तम्—

विज्ञां साधिदसिद्धा तिस्रसे आसापदानकरणेहि ।

तिस्रसे माहृप्पेण य विज्ञादोसो दुउप्पादो ॥

तथा मन्त्रो मन्त्राख्यो मलः स्यात् । किं कुर्वतः ? भक्षतः । काभ्याम् ?  
तद्दानमाहात्म्याभ्यां तस्य मन्त्रस्य सर्पादिविपापहर्तुर्दानेन माहात्म्येन  
वा । अत्रापि मन्त्राशाप्रदानेनेत्यपि व्याख्येयम् । दोषत्वं चात्र लोकप्रतारण-  
जिह्वागृह्यथादिदोषदर्शनात् ।

प्रकारान्तरेण तावेवाह—

विद्या साधितसिद्धा स्यान्मन्त्रः पठितसिद्धकः ।

ताभ्यां चाहूय तौ दोषौ स्तोश्रतो भुक्तिदेवताः ॥ २६ ॥

स्यात् । कासौ ? विद्या । किंविशिष्टा ? साधितसिद्धा पूर्वं साधिता

१—विद्या साधितसिद्धा तस्या आशाप्रदानकरणैः ।

तस्या माहात्म्येन च विद्यादोषस्तु उत्पादः ॥

जपहोमादिनाध्यासिता पश्चात्सिद्धा वशीभूता साधितसिद्धा । तथा मन्त्र-  
स्यात् । किंविशिष्टः ? पठितसिद्धकः पूर्वं पठितो गुरुमुखादधीतः पश्चा-  
त्सिद्धः स्वकार्यकारी संपन्नः पठितसिद्धः । ततः स्वार्थे कः । ताभ्यां च  
विद्यामन्त्राभ्यां भुक्तिदेवता आहारप्रदव्यन्तरादिदेवानाहूय आमन्त्र्य  
तत्साधितमश्नतो भुञ्जानस्य साधोस्तौ विद्यामन्त्राख्यौ दोषौ स्तो भवतः ।  
उक्तं च—

विद्यामन्त्रैः समाहूय यद्दानपतिदेवताः ।

साधितः स भवेद्दोषो विद्यामन्त्रसमाश्रयः ॥

चूर्णमूलकर्मदोषावाह—

दोषो भोजनजननं भूपाञ्जनचूर्णयोजनाच्चूर्णः ।

स्यान्मूलकर्म चावशवशीकृतिवियुक्तयोजनाभ्यां तत् ॥२७॥

चूर्णः चूर्णाख्यो दोषः स्यात् । यत्किम् ? । यद्भोजनजननमा-  
हारोत्पादनं साधोः । कस्मात् ? भूपाञ्जनचूर्णयोजनात् शरीरशोभालं-  
करणाद्यर्थां द्रव्यरजो भूपाचूर्णः । तदेव च नेत्रनैर्मल्यार्थमञ्जनचूर्णः । भूपा  
चाञ्जनं च भूपाञ्जने । भूपाञ्जनार्थो चूर्णो भूपाञ्जनचूर्णो । तयोर्योजनं तद-  
र्थिनः संपादनम् । दोषत्वं चात्र जीविकादिक्रियया जीवनात् । तथा मूल-  
कर्मण्यो दोषः स्यात् । यत्किम् ? यद्भोजनजननम् । काभ्याम् ? अवशव-  
शीकृतिवियुक्तयोजनाभ्याम् । अवशस्य अस्वाधीनस्य वशीकृतिः स्वाधी-  
नीकरणमवशवशीकृतिः । वियुक्तानां विघटितानां रीतिरुपाणां योजनं  
मेलकरणं वियुक्तयोजनम् । अवशवशीकृतिश्च वियुक्तयोजनं चावशवशी-  
कृतिवियुक्तयोजने, ताभ्याम् । दोषत्वं चात्र पूर्वत्र जीविकादिक्रियया जीव-  
नात्, परत्र च लज्जाप्राप्तभोगस्वीकरणात् ॥ इत्युत्पादनादोषप्रकरणम् ।

एवमुत्पादनदोषान् व्याख्यानेदानीमशनदोषोद्देशार्थमाह—

शङ्कितपिहितमक्षितनिक्षिप्तच्छोटितापरिणताख्याः ।

दश साधारणदायकलिप्तविमिश्रैः सहेत्यशनदोषाः ॥२८॥

भयन्ति ? के ? अशनदोषाः । अश्नते इत्यशनं नोच्यम् । अशनस्य



दोषा अशनदोषाः । कति ? दश । कथम् ? साधारणदायकलिसवि-  
मिश्रैः सह शङ्कितपिहितम्रक्षितनिक्षिप्तच्छोटितापरिणताख्या  
इति । शङ्कितं च पिहितं च म्रक्षितं च निक्षिप्तं च च्छोटितं चापरिणतं च  
तान्याख्या नामानि येषां त एवम् पट् । साधारणश्च दायकश्च लिसं च  
विमिश्रं च तान्येवं चत्वारि ।

शङ्कितादीनां लक्षणानि वक्तुकामः प्रथमं तावच्छङ्कितपिहितदोषौ  
लक्षयति—

संदिग्धं किमिदं भोज्यमुक्तं नो वेति शङ्कितम् ।

पिहितं देयमप्राप्तुं गुरुं प्रास्वपनीयं वा ॥ २९ ॥

शङ्कितं नामाशनदोषः स्यात् । यत्किम् ? यत् संदिग्धं संशयितं भो-  
ज्यद्रव्यं स्यात् । कथम् ? इति—इदं वस्तु किमुक्तमागमे प्रतिपादितम् ।  
किंविशिष्टम् ? भोज्यं भोजनाहम् । नो वा नोक्तं वा । यच्च किमयमाहा-  
रोऽधःकर्मेणा निष्पन्न उत नेत्यादिशङ्कां कृत्वा भुज्यते सोऽपि शङ्कितदोष  
एव । तथा पिहितं नाम दोषः स्यात् । यत्किम् ? यद्देयं दीयते भोज्यं  
द्रव्यं संयताय । किं कृत्वा ? अपनीय अपसार्य । किं तत् ? अप्राप्तुं  
सचित्तं पिधानद्रव्यम् । अथवा प्राप्तुं अचित्तं पिधानद्रव्यमपनीय । किंवि-  
शिष्टम् ? गुरु भारिकम् । उक्तं च—

पिहितं यत्सचित्तेन गुर्वचित्तेन वापि यत् ।

तत् त्यक्तवैव च यद्देयं बोद्धव्यं पिहितं हि तत् ॥

म्रक्षितनिक्षिप्तदोषौ लक्षयति—

म्रक्षितं स्निग्धहस्ताद्यैर्दत्तं निक्षिप्तमाहितम् ।

सचित्तक्ष्माग्निवार्वाजहरितेषु त्रसेषु च ॥ ३० ॥

म्रक्षितं नाम दोषः स्यात् । यत्किम् ? यद्दत्तं दायकेन संयताय वित्ती-  
र्णम् । कैः ? स्निग्धहस्ताद्यैः स्निग्धेन घृततैलाद्याक्तेन हस्तेन, भाजनेन  
कडच्छुकेन वा । दोषत्वं चात्र संमूर्च्छनादिसूक्ष्मदोषदर्शनात् । तथा निक्षिप्तं  
नाम दोषः स्यात् । यत्किम् ? यद्भोज्यद्रव्यं दीयते । किंविशिष्टं सत् ?



त्याज्यमित्यर्थः । तुपजलादीनि परिणतान्येव ग्राह्याणीति भावः । उक्तं च—

तिलतंडुलउसिणोदय चणोदयतुसोदयं अविद्धत्थं ।  
अण्णं तहाविहं वा अपरिणदं णेव गिण्हिज्जो ॥

अपि च—

तिलादिजलमुष्णं च तोयमन्यच्च तादृशम् ।  
कराद्यऽताडितं नैव ग्रहीतव्यं मुमुक्षुभिः ॥

साधारणदोषमाह—

यद्दातुं संभ्रमाद्वस्त्राद्याकृष्यान्नादि दीयते ।  
असमीक्ष्य तदादानं दोषः साधारणोऽशने ॥ ३३ ॥

अशने साधारणो नाम दोषः स्यात् । किम् ? तदादानं तस्य ग्रह-  
णम् । यत्किम् ? यद्दीयते दायकेन । किं तत् ? अन्नादि भक्तौषधादि ।  
किं कृत्वा ? असमीक्ष्य सम्यगपर्यालोच्य । किं कृत्वा ? आकृष्य  
आहत्य । किं तत् ? वस्त्रादि वस्त्रकटपात्रादि । कस्मात् ? संभ्रमात्  
संक्षोभाद् भयादादराद्वा । किं कर्तुम् ? दातुं दास्यामीत्यभिप्रायेण ।  
उक्तं च—

संभ्रमाहरणं कृत्वाऽऽदातुं पात्रादिवस्तुनः ।  
असमीक्ष्यैव यद्देयं दोषः साधारणः स तु ॥

दायकदोषमाह—

मलिनीगर्भिणीलिङ्गिन्यादिनार्या नरेण च ।  
शवादिनापि क्लीबेन दत्तं दायकदोषभाक् ॥ ३४ ॥

भवति । किं तत् ? अन्नादि । किंविशिष्टम् ? दायकदोषभाक् । दाय-  
काश्रयं दोषं भजत्याश्रयति यत्तदेवम् । किंविशिष्टं सत् ? दत्तम् । कया ?  
मलिनीगर्भिणीलिङ्गिन्यादिनार्या । न केवलं, नरेण च किंविशिष्टेन ?

१—तिलतण्डुलोष्णोदकं चणोदकं तुपोदकमऽविध्वस्तम् ।

अन्यत्तथाविधं वा अपरिणतं नैव ग्रहेत ॥

शवादिना । न केवलं, क्लीबेनापि नपुंसकेन । मलिनी रजस्वला । गर्भिणी गुरुभारा । शवो मृतकं श्मशाने प्रक्षिप्यागतो मृतकसूतकयुक्तो वा । आदिशब्दाद्व्याधितादिः । उक्तं च—

सूती शौण्डी तथा रोगी शवः षण्ढः पिशाचवान् ।  
पतितोच्चारनश्चाश्च रक्ता वेद्या च लिङ्गिनी ॥  
वान्ताऽभ्यक्ताङ्गिका चातिवाला वृद्धा च गर्भिणी ।  
अदंत्यन्धा निषण्णा च नीचोच्चस्था च सान्तरा ॥  
फूत्कारं ज्वालनं चैव सारणं छादनं तथा ।  
विध्यापनाग्निकार्यं च कृत्वा निश्चयावघट्टने ॥  
लेपनं मार्जनं त्यक्त्वा स्तनलग्नं शिशुं तथा ।  
दीयमानेपि दानेस्ति दोषो दायकगोचरः ॥

सूती बालप्रसाधिका । शौण्डी मद्यपानलम्पटा । पिशाचवान् वाताद्युप-  
हतः पिशाचगृहीतो वा पतितो मूर्छागतः । उच्चारः उच्चारमूत्रादीन्कृत्वाऽऽ-  
गतः । नक्ष एकवस्त्रो वस्त्रहीनो वा । रक्ता रुधिरसहिता । लिङ्गिनी आर्यिका  
अथवा पञ्चश्रमणिकारक्तपटिकादयः । वान्ता छादं कृत्वाऽऽगता । अभ्य-  
क्ताङ्गिका अङ्गाभ्यञ्जनकारिणी अभ्यक्तशरीरा वा । अदन्ती यत्किञ्चिदक्ष-  
यन्ती । निषण्णा उपविष्टा । नीचोच्चस्था नीचे उच्चे वा प्रदेशे स्थिता ।  
सान्तरा कुट्यादिभिर्व्यवहिता । फूत्कारं संपुक्षणम् । ज्वालनं मुखवातेना-  
न्येन वाशिकाष्ठादीनां प्रदीपनम् । सारणं काष्ठादीनामुत्कर्षणम् । छादनं  
भस्मादिनाग्नेः प्रच्छादनम् । विध्यापनं जलादिना निर्वापणम् । वाशिकार्य-  
मग्नेरितस्ततः करणम् । निश्चयावः काष्ठादिपरित्यागः । घट्टनमग्नेरुपरि  
कुम्भ्यादिचालनम् । लेपनं गोमयकर्दमादिना कुट्यादेरुपदेहः । मार्जनं  
स्नानादिकं कर्म । कृत्वेति संबन्धः । शौण्डी रोगीत्यादिषु लिङ्गमतन्त्रम् ।  
तेन शौण्डो रोगिणीत्यादि ज्ञेयम् ।

लिप्तदोषमाह—

यद्गैरिकादिनाऽऽमेन शाकेन सलिलेन वा ।

आर्द्रेण पाणिना देयं तल्लिप्तं भाजनेन वा ॥ ३५ ॥

तल्लितं नाम दोषः स्यात् । यत्किम् ? यद्देयं दीयतेऽन्नादि । केन ? पाणिना हस्तेन । किंविशिष्टेन ? आर्द्रेण । केन ? गैरिकादिना गैरिक-  
खटिकादिद्रवेण वा आप्तेन अपक्वतण्डुलादिपिष्टेन शाक्रेण वा हरि-  
तकेन सलिलेन वा जलेन । न केवलं गैरिकाद्यन्यतमार्द्रेण पाणिना भाजनेन  
वा पात्रेण तथाविधेन । उक्तं च—

गैर्यहरिदालेण व सेढियमण्णो सिलामपिष्टेण ।  
सपवाल्लगुल्लेण व देयं करभाजणे लित्तं ॥

मिश्रदोषमाह—

पृथ्व्याऽप्रासुकयाऽद्भिश्च बीजेन हरितेन यत् ।

मिश्रं जीवत्त्रसैश्चान्नं महादोषः स मिश्रकः ॥ ३६ ॥

स मिश्रको मिश्रसंज्ञो महादोषः स्यात्, सर्वथा वर्जनीयत्वात् । यत्किम् ?  
यदन्नं दीयते संयताय । किंविशिष्टम् ? मिश्रं व्यतिकीर्णम् । कया ?  
पृथ्व्या मृत्तिकया । किंविशिष्टया ? अप्रासुकया सचित्तया तथाऽद्भिश्चा-  
प्रासुकाभिस्तथा बीजेन यवगोधूमादिना तथा हरितेन पत्रपुष्पफलादिना  
तथा जीवत्त्रसैर्जीवद्भिर्द्वीन्द्रियादिजीवैः । उक्तं च—

सजीवा पृथिवी तोयं नीलं बीजं तथा त्रसः ।

अमीभिः पञ्चभिर्मिश्र आहारो मिश्र इष्यते ॥

द्वत्यशनदोषप्रकरणम् ।

एवमशनदोषान् व्याख्याय भुक्तिदोषांश्चतुरो व्याख्यातुकामः पूर्वमङ्गा-  
रादीर्चीलक्षयति—

गृह्याङ्गारोऽश्नतो धूमो निन्दयोष्णहिमादि च ।

मिथो विरुद्धं संयोज्य दोषः संयोजनाद्वयः ॥ ३७ ॥

अङ्गाराख्यो भुक्तिदोषः स्यात् । कस्य ? साधोः । किं कुर्वतः ?

१—गैरिकहरितालेन च... .. पिष्टेन ।

सपवाल्लगुल्मने च देयं करभाजने लित्तम् ॥

अश्रंतो भुज्जनस्य । कया ? गृह्या 'सुष्टु रोच्यमिदमिष्टम् मे यद्यन्य-  
दपि लभेयं तदा भद्रकं भवेत् ।' इत्याहारेऽतिलाम्पट्येन । तथा धूमो  
नाम भुक्तिदोषः स्यात् । किं कुर्वतः ? अश्रंतः । कया ? निन्दया विरूपक-  
मेतदनिष्टं ममेति जुगुप्सया । तथा संयोजनाह्वयो भुक्तिदोषः स्यात् । किं  
कुर्वतः ? अश्रंतः । किं कृत्वा ? संयोज्य आत्मना मीलयित्वा । किं  
तत् ? मिथोन्योन्यं विरुद्धं । किंविशिष्टम् ? उष्णहिमादि उष्णं  
शीतेन शीतं चोष्णेन । आदिशब्दाद्रूपं स्निग्धेन स्निग्धं च रूक्षेणेत्यादि ।  
तथा आयुर्वेदोक्तं विरुद्धमन्नं पयसा सह सर्वं फलं तथेत्याद्यपि ।  
उक्तं च—

उक्तः संयोजनादोषः स्वयं भक्तादियोजनात् ।

आहारोतिप्रमाणोस्ति प्रमाणगतदूषणम् ॥

आहारमात्रं निर्दिश्यातिमात्रसंज्ञादोषमाह—

सव्यञ्जनाशनेन द्वौ पानेनैकमंशमुदरस्य ।

भृत्त्वाऽभृतस्तुरीयो मात्रा तदतिक्रमः प्रमाणमलः ॥ ३८॥

स्यात् । कासौ ? मात्रा भोजनस्येति शेषः । यत्किम् ? यद्विद्यते ।  
कोसौ ? तुरीयश्चतुर्थः कुक्षिभागः । किंविशिष्टः ? अभृतोऽपूर्णः । रिक्तो  
ध्रियते इत्यर्थः । किं कृत्वा ? भृत्त्वा पूरयित्वा । कौ ? द्वावंशौ । कस्य ?  
उदरस्य । केन ? सव्यञ्जनाशनेन । व्यञ्जनं सूपशालनादि । सह व्यञ्ज-  
नेन वर्तते इति सव्यञ्जनम् । तच्च तदशनं च भक्तमण्डनादि । तथा एक-  
मंशं भागमुदरस्य कुक्षे भृत्वा । केन ? पानेन द्रवद्रव्येणोदकादिना  
उक्तं च—

अन्नेन कुक्षेर्द्वावंशौ पानेनैकं प्रपूरयेत् ।

आश्रमं पचनादीनां चतुर्थमवशेषयेत् ॥

तदतिक्रमो मात्रातिक्रमः प्रमाणमलः प्रमाणाख्यो भुक्तिदोषः स्यात् ।  
दोषत्वं चात्र स्वाध्यायापश्यकक्षतिनिद्रालस्याष्टवृद्धरादिव्याधिसंभवदर्श-  
नात् । इति भुक्तिदोषप्रकरणम् ।

एवं पिण्डदोषान् पदचत्वारिंशतं प्रकाश्य तन्मलंश्चतुर्दश दर्शयति—

पूयास्रपलास्थयजिनं नखः कचमृतविकलत्रिके कन्दः ।

वीजं मूलफले कणकुण्डौ च मलाश्चतुर्दशान्नगताः ॥ ३९ ॥

भवन्ति । के ? पूयादयश्चतुर्दश मलाः । किंविशिष्टाः सन्तः ? अन्न-  
गता आहारसंपृक्ताः तत्र पूयं व्रणक्लेदः अपक्वरुधिरमिति यावत् ।  
अस्त्रं रुधिरम् । पलं मांसम् । अस्थि कीकसम् । अजिनं चर्म । नखः  
कररुहः । कचः केशो रोम च मृतविकलत्रिकं निर्जोवद्वित्रिचतुरिन्द्रिय-  
त्रयम् । कचश्च मृतविकलत्रिकं च कचमृतविकलत्रिके । कन्दः सूरणादिः ।  
वीजं प्ररोहयोग्यं यवादिकमित्याचारटीकायां । अङ्कुरितमिति तु तट्टिप्पनके ।  
मूलं मूलकार्द्रकादि फलं बदरिकादि । मूलं च फलं च मूलफले । कणो यव-  
गोधूमादीनां बहिरवयव इत्याचारटीकायाम् । तण्डुलादीति तु तट्टिप्पनके  
कुण्डः शाल्यादीनामभ्यन्तरसूक्ष्मावयव इत्याचारटीकायाम् बाह्ये पक्वोऽ-  
भ्यन्तरे वाऽपक्व इति तु तट्टिप्पनके । एते चाष्टविधपिण्डशुद्धावपठिता इति  
पृथगुक्ताः । उक्तं च—

णहरोमजंतु अत्थी कणकुण्ड य पूयचम्मरुहिरमंसाणि ।

वीयफलकन्दमूला छिण्णमला चउदसा होंति ॥

पूयादिमलानां महन्मध्याल्पदोषत्वख्यापनार्थमाह—

पूयादिदोषे त्यक्त्वापि तदन्नं विधिवच्चरेत् ।

प्रायश्चित्तं नखे किञ्चित् केशादौ त्वन्नमृत्सृजेत् ॥ ४० ॥

चरेदनुतिष्ठेत् साधुः । किं तत् ? प्रायश्चित्तम् । किं तत् ? विधिवत्  
प्रायश्चित्तशास्त्रोक्तविधानेन । किं कृत्वा ? त्यक्त्वापि मुक्त्वापि । किं तत् ?  
तदन्नं पूयादिदोषदुष्टमशनम् । क सति ? पूयादिदोषे पूयास्रपलास्थ-  
यजिनकृते भुज्यमानान्नस्य दुष्टत्वे अयं हि महादोषः । तथा चरेत्साधुः ।  
किं तत् ? प्रायश्चित्तम् । कियत् ? किञ्चिद् अल्पम् । किं कृत्वा ?  
त्यक्त्वापि । किं तत् ? तदन्नं नखदोषदुष्टमशनम् । क सति ? नखे ।

अन्नगते इत्यनुवृत्त्या योज्यम् । अयं हि मध्यमदोषः । तथा उत्सृजेत्साधुः । किं तत् ? अन्नम् । क सति ? केशादौ केशमृतविकलत्रिकेऽन्नगते । तुर्विशेषे । न प्रायश्चित्तं चरेदल्पदोषत्वादित्यर्थः ।

कन्दादिपङ्कस्याहारात्पृथक्करणतत्त्यागकरणत्वविधिमाह—

कन्दादिपटुं त्यागार्हमित्यन्नाद्विभजेन्मुनिः ।

न शक्यते विभक्तुं चेत् त्यज्यतां तर्हि भोजनम् ॥ ४१ ॥

विभजेत् कथमप्यन्ने संसक्तं ततः पृथक्कुर्यात् । कोसौ ? मुनिः । किं तत् ? कन्दादिपङ्कम् । कुतः ? त्यागार्हमिति परिहारयोग्यं यतः । चेद्यदि पुनर्न शक्यते । किं तत् ? कन्दादिपङ्कम् । किं कर्तुम् ? विभक्तुमन्नात् पृथक्कर्तुम् । तर्हि त्यज्यतां मुच्यतां मुनिना । किं तत् ? भोजनम् । इति मूलप्रकरणम् ।

अथ द्वात्रिंशतमन्तरायान् व्याख्यातुमुपक्षिपति—

प्रायोन्तरायाः काकाद्याः सिद्धभक्तेरनन्तरम् ।

द्वात्रिंशद्व्याकृताः प्राच्यैः प्रामाण्या व्यवहारतः ॥ ४२ ॥

व्याकृता व्याख्याता न सूत्रिताः के ? अन्तरायाः । किंविशिष्टाः ? काकाद्याः । कति ? द्वात्रिंशत् । कैः ? प्राच्यैः टीकाकारादिभिः । कथं कृत्वा ? अनन्तरम् । कस्याः ? सिद्धभक्तेः सिद्धभक्तेरुच्चारितायाः पद्यादिति भावः । कथम् ? प्रायः एतेनाभोज्यगृहप्रवेशादेः सिद्धभक्तेः प्रागप्यन्तरायत्वं भवतीति बोधयति । तथा द्वात्रिंशतोतिरिक्ता अप्यन्तराया यथाग्रायं भवन्तीति च । उक्तं च मूलाचारटीकायां स्थितिभोजनप्रकरणे—

“ न चैतेऽन्तरायाः सिद्धभक्तादकृतायां गृह्यन्ते सर्वदैव भोजनाभावः स्यात् । न चैवं, यस्मात्सिद्धभक्तिं यादस्य करोति तापदुःखदिरा पुनरुत्थाय भुङ्के । मांसादीन् दृष्ट्वा च रोदनादिभयपेन चोच्चारदीक्ष कृत्वा भुङ्के । न च तत्र कायादिपिण्डहरणं संभवतीति । ”

कथं पुनरेवमुपवर्तनीया इत्याह—प्रामाण्याः प्रमाणीकृतंभ्याः । के ?



एवं पिण्डदोषान् पदचत्वारिंशतं प्रकाशय तन्मलांश्चतुर्दश दर्शयति—

पूयास्रपलास्थ्यजिनं नखः कचमृतविकलत्रिके कन्दः ।

वीजं मूलफले कणकुण्डौ च मलाश्चतुर्दशान्नगताः ॥ ३९ ॥

भवन्ति । के ? पूयादयश्चतुर्दश मलाः । किंविशिष्टाः सन्तः ? अन्न-  
गता आहारसंपृक्ताः तत्र पूयं व्रणक्लेदः अपक्वरुधिरमिति यावत् ।  
अखं रुधिरम् । पलं मांसम् । अस्थि कीकसम् । अजिनं चर्म । नखः  
कररुहः । कचः केशो रोम च मृतविकलत्रिकं निर्जीवद्वित्रिचतुरिन्द्रिय-  
त्रयम् । कचश्च मृतविकलत्रिकं च कचमृतविकलत्रिके । कन्दः सूरणादिः ।  
वीजं प्ररोहयोग्यं यवादिकमित्याचारटीकायां । अङ्कुरितमिति तु तट्टिप्पनके ।  
मूलं मूलकाद्रिकादि फलं बदरिकादि । मूलं च फलं च मूलफले । कणो यव-  
गोधूमादीनां बहिरवयव इत्याचारटीकायाम् । तण्डुलादीति तु तट्टिप्पनके  
कुण्डः शाल्यादीनामभ्यन्तरसूक्ष्मावयव इत्याचारटीकायाम् बाह्ये पक्वोऽ-  
भ्यन्तरे वाऽपक्व इति तु तट्टिप्पनके । एते चाष्टविधपिण्डशुद्धावपठिता इति  
पृथगुक्ताः । उक्तं च—

णहरोमज्जंतु अत्थी कणकुण्ड य पूयचम्मरुहिरमंसाणि ।

वीयफलकन्दमूला छिण्णमला चउदसा होंति ॥

पूयादिमलानां महन्मध्याल्पदोषत्वख्यापनार्थमाह—

पूयादिदोषे त्यक्त्वापि तदन्नं विधिवच्चेत् ।

प्रायश्चित्तं नखे किञ्चित् केशादौ त्वन्नमृत्सृजेत् ॥ ४० ॥

चरेदनुतिष्ठेत् साधुः । किं तत् ? प्रायश्चित्तम् । किं तत् ? विधिवत्  
प्रायश्चित्तशास्त्रोक्तविधानेन । किं कृत्वा ? त्यक्त्वापि मुक्त्वापि । किं तत् ?  
तदन्नं पूयादिदोषदुष्टमशनम् । क्व सति ? पूयादिदोषे पूयास्रपलास्थ्य-  
जिनकृते भुज्यमानान्नस्य दुष्टत्वे अयं हि महादोषः । तथा चरेत्साधुः ।  
किं तत् ? प्रायश्चित्तम् । कियत् ? किञ्चिद् अल्पम् । किं कृत्वा ?  
त्यक्त्वापि । किं तत् ? तदन्नं नखदोषदुष्टमशनम् । क्व सति ? नखे ।

अन्नगते इत्यनुवृत्त्या योज्यम् । अयं हि मध्यमदोषः । तथा उत्सृजेत्साधुः । किं तत् ? अन्नम् । क सति ? केशादौ केशमृतविकलत्रिकेऽन्नगते । तुर्विशेषे । न प्रायश्चित्तं चरेदल्पदोषत्वादित्यर्थः ।

कन्दादिषट्कस्याहारात्पृथक्करणतत्यागकरणत्वविधिमाह—

कन्दादिषट्कं त्यागार्हमित्यन्नाद्विभजेन्मुनिः ।

न शक्यते विभक्तुं चेत् त्यज्यतां तर्हि भोजनम् ॥ ४१ ॥

विभजेत् कथमप्यन्ने संसक्तं ततः पृथक्कुर्यात् । कोसौ ? मुनिः । किं तत् ? कन्दादिषट्कम् । कुतः ? त्यागार्हमिति परिहारयोग्यं यतः । चेद्यदि पुनर्न शक्यते । किं तत् ? कन्दादिषट्कम् । किं कर्तुम् ? विभक्तुमन्नात् पृथक्कर्तुम् । तर्हि त्यज्यतां मुच्यतां मुनिना । किं तत् ? भोजनम् । इति मलप्रकरणम् ।

अथ द्वात्रिंशतमन्तरायान् व्याख्यातुमुपक्षिपति—

प्रायोन्तरायाः काकाद्याः सिद्धभक्तेरनन्तरम् ।

द्वात्रिंशद्व्याकृताः प्राच्यैः प्रामाण्या व्यवहारतः ॥ ४२ ॥

व्याकृता व्याख्याता न सूत्रिताः के ? अन्तरायाः । किंविशिष्टाः ? काकाद्याः । कति ? द्वात्रिंशत् । कैः ? प्राच्यैष्टीकाकारादिभिः । कथं कृत्वा ? अनन्तरम् । कस्याः ? सिद्धभक्तेः सिद्धभक्तेरुच्चारितायाः पश्चादिति भावः । कथम् ? प्रायः एतेनाभोज्यगृहप्रवेशादेः सिद्धभक्तेः प्रागप्यन्तरायत्वं भवतीति बोधयति । तथा द्वात्रिंशतोतिरिक्ता अप्यन्तराया यथान्नायं भवन्तीति च । उक्तं च मूलाचारटीकायां स्थितिभोजनप्रकरणे—

“ न चैतेऽन्तरायाः सिद्धभक्तावकृतायां गृह्यन्ते सर्वदैव भोजनाभावः स्यात् । न चैवं, यस्मात्सिद्धभक्तिं यावन्न करोति तावदुपविश्य पुनरुत्थाय भुङ्क्ते । मांसादीन् दृष्ट्वा च रोदनादिश्रवणेन चोच्चारार्दींश्च कृत्वा भुङ्क्ते । न च तत्र काकादिपिण्डहरणं संभवतीति । ”

कथं पुनरेवमनुवर्तनीया इत्याह—प्रामाण्याः प्रमाणीकर्तव्याः । के ?

अन्तरायाः संयतैः । कस्मात् ? व्यवहारतो वृद्धपरम्परायातं देशादिव्य-  
वहारमाश्रित्य ।

काकाख्यलक्षणमाह—

काकश्चादिविडुत्सर्गो भोक्तुमन्यत्र यात्यधः ।

यतौ स्थिते वा काकाख्यो भोजनत्यागकारणम् ॥ ४३ ॥

काकाख्योऽन्तरायः स्यात् । किंविशिष्टः ? भोजनत्यागकारणं  
भुक्तिपरिहारहेतुः । किंरूपः ? काकश्चादिविडुत्सर्गः । काकश्च श्वा  
च शुनकः काकश्चानौ । तावादी येषां इयेनमार्जारादीनां ते काकश्चादयः ।  
तेषां विशो विष्टाया उत्सर्गः काकशुनकइयेनमार्जारादिविष्टापरीपतनमि-  
त्यर्थः । क सति ? यतौ संयते । किं कुर्वन्ति ? याति कुतश्चिन्मिन्नाद्गच्छति  
सति । क ? अन्यत्र सिद्धभक्त्युच्चारणस्थानादन्यस्मिन् स्थाने । किं कर्तुम् ?  
भोक्तुं भोजनं कर्तुम् । क ? अधः काकश्चादेरधस्तात् स्थिते वा  
भोक्तुमुद्गीभूते ।

अमेध्यच्छर्दिरोधननाम्नस्त्रीनन्तरायानाह—

लेपोऽमेध्येन पादादेरमेध्यं छर्दिरात्मना ।

छर्दनं रोधनं तु स्यान्मा भुङ्क्ष्वेति निषेधनम् ॥ ४४ ॥

भोजनत्यागकारणमित्यादिदीपकत्वात्सर्वत्र संबन्धनीयम् । अमेध्यं  
नामान्तरायो भोजनत्यागकरणं स्यात् । यः किम् ? यो लेप उपदेहः  
कस्य ? पादादेश्वरणजङ्घाजान्वादेः । कस्य ? साधोः स्थानान्तरं  
गच्छतः स्थितस्य वा । केन ? अमेध्येनाशुभेन पुरीपादिद्वयेण । तथा  
छर्दिर्नामान्तरायः स्यात् । किं तत् ? छर्दनं कुतश्चिन्मिन्नाद्गमनं साधोः ।  
केन ? आत्मनाऽपरेण । तथा रोधनं नामान्तरायः स्यात् । किं ? रोधनं  
धरणकादिना भोजननिवारणम् । कथम् ? मा भुङ्क्ष्वेति अद्य भोजनं मा  
कार्षीस्त्वमिति ।

रुधिराश्रुपातजान्वधः परामर्शाख्यांस्त्रीन् श्लोकद्वयेनाह—

रुधिरं स्वान्यदेहाभ्यां वहतश्चतुरङ्गुलम् ।

उपलम्भोऽस्रपूयादेरश्रुपातः शुचात्मनः ॥ ४५ ॥

पातोश्रूणां मृतेन्यस्य कापि वाक्रन्दतःश्रुतिः ।

स्याज्जान्वधःपरामर्शः स्पर्शो हस्तेन जान्वधः ॥ ४६ ॥

( युग्मम् )

रुधिरं नामान्तरायः स्यात् । यः किम् ? य उपलम्भो दर्शनं साधोः स्यात् । कस्य ? अस्रपूयादे-रुधिरपूयरसिकादेः । किं कुर्वतः ? वहतः क्षुतिरूपेणाधोगच्छतः । काभ्याम् ? स्वान्यदेहाभ्यां स्वशरीरात्परशरी-  
राद्वा । कथं कृत्वा ? चतुरङ्गुलम् चत्वार्यङ्गुलानि यावत् । ततो न्यूनवहने नास्त्यन्तरायः । तथाश्रुपातो नामान्तरायः स्यात् । यः किम् ? यः पातः । केपाम् ? अश्रूणाम् वाष्पाणां । कस्य ? आत्मनः स्वस्य । कया ? शुच्चा शोकेन न धूमादिना । प्रकारांतरेण तमेवाह-सोप्य-  
श्रुपातो नामान्तरायः स्यात् । या किम् ? या श्रुतिः आकर्णनं कस्य ? अन्यस्य सन्निकृष्टस्य पुंसः स्त्रिया वा । किं कुर्वतः ? आक्रन्दत उच्चैरुदतः । क सति ? कापि कचित्स्वसंबन्धिनि । किंविशिष्टे ? मृते । तथा जान्वधःपरामर्शो नामान्तरायः स्यात् । यः किम् ? यः साधुना सिद्धभक्त्यनन्तरं क्रियते । कोसौ ? स्पर्शः स्पर्शनम् । केन ? हस्तेन । क । जान्वधः स्वजानुनोऽधस्तात् ।

जानूपरिव्यतिक्रमनाभ्यधोनिर्गमनप्रत्याख्यातसेवनजन्तुवधनाश्रुतुरः  
श्लोकद्वयेनाह—

जानुदघ्नतिरश्चीनकाष्ठाद्युपरिलङ्घनम् ।

जानुव्यतिक्रमः कृत्वा निर्गमो नाभ्यधः शिरः ॥ ४७ ॥

नाभ्यधोनिर्गमः प्रत्याख्यातसेवोज्झिताशनम् ।

स्वस्याग्रेन्येन पञ्चाक्षघातो जन्तुवधो भवेत् ॥ ४८ ॥

( युग्मम् )

जानुव्यतिक्रमो जानूपरिव्यतिक्रमो नामान्तरायः स्यात् । किम् ? जानुदघ्नतिरश्चीनकाष्ठाद्युपरिलङ्घनम् । जानुदघ्नं जानुमात्रं तिर-

श्रीनमर्गलादिरूपेण तिर्यक् स्थापितं यत्काष्ठादि दारुपापाणादि । तस्योपरि लङ्घनमुल्लङ्घ्य गमनम् । तथा नाभ्यधोनिर्गमो नामान्तरायः स्यात् । यत्किम् ? यन्निर्गमो निर्गमनं क्रियते साधुना । किं कृत्वा ? कृत्वा । किं तत् ? शिरो मस्तकम् । क ? नाभ्यधः स्वनाभेरधस्तात् । तथा प्रत्याख्यातसेवा नामान्तरायः स्यात् । यत्किम् ? यदुज्झिताशनं क्रियते साधुना । उज्झितस्य देवगुरुसाक्षिकं प्रत्याख्यातस्य वस्तुनोऽशनं खादनम् । तथा जन्तुवधो नामान्तरायो भवेत् । यः किम् ? यः पञ्चाक्षघातः पञ्चाक्षस्य मूर्षिकादेर्हननं क्रियते । केन ? अन्येन मार्जारादिना । क ? अग्रे । कस्य ? स्वस्य यतेरात्मनः ।

काकादिपिण्डहरणं पाणिपिण्डपतनं पाणिजन्तुवधनं मांसादिदर्शनमुपसर्गं पादान्तरपञ्चेन्द्रियगमनं च पट् त्रिभिः श्लोकैराह—

काकादिपिण्डहरणं काकगृद्धादिना करात् ।

पिण्डस्य हरणे ग्रासमात्रपातेश्चनतः करात् ॥ ४९ ॥

स्यात्पाणिपिण्डपतनं पाणिजन्तुवधः करे ।

स्वयमेत्य मृते जीवे मांसमद्यादिदर्शने ॥ ५० ॥

मांसादिदर्शनं देवाद्युपसर्गे तदाह्वयः ।

पादान्तरेण पञ्चाक्षगमे तन्नामकोऽश्नतः ॥ ५१ ॥ (त्रिकम्)

काकादिपिण्डहरणं नामान्तरायः साधोः स्यात् । क सति ? हरणेऽपनयने । कस्य ? पिण्डस्य भोज्यद्रव्यस्य । केन ? काकगृद्धादिना । कस्मात् ? कराद् हस्तात् । किं कुर्वतः ? अश्नतो भुञ्जानस्य साधोः । तथा पाणिपिण्डपतनं नामान्तरायः स्यात् । क सति ? ग्रासमात्रपाते ग्रासमात्रस्य पतने । कस्मात् ? करात् । कस्य ? अश्नतः । तथा पाणिजन्तुवधो नामान्तरायः स्यात् । क सति ? जीवे प्राणिनि । किंविशिष्टे ? मृते । क ? करे हस्तेऽश्नतः । किं कृत्वा ? एत्य आगत्य । कथम् ? स्वयं परप्रयोगं विना । तथा मांसादिदर्शनं नामान्तरायः स्यात् । क सति ? मांसमद्यादिदर्शनेऽश्नतः साधोः । तथा तदाह्वयो देवाद्युपसर्गनामान्त-

रायः स्यात् । क सति ? देवाद्युपसर्गे देवमनुष्यतिरश्चामन्यतमेन क्रियमाणे  
उत्पाते साधोः । तथा तन्नामकः पादान्तरपञ्चेन्द्रियागमनाख्योन्तरायः  
स्यात् । क सति ? पञ्चाक्षगमे पञ्चेन्द्रियस्य गमने । केन ? पादान्त-  
रेण चरणयोरन्तरालेन । कस्य ? अश्रतः ।

भाजनसंपातमुच्चारं च द्वावाह—

भूमौ भाजनसंपाते पारिवेपिकहस्ततः ।

तदाख्यो विघ्न उच्चारो विघ्नायाः स्वस्य निर्गमे ॥ ५२ ॥

तदाख्यो भाजनसंपातो नाम विघ्नोन्तरायः स्यात् । क सति ? भाज-  
नसंपाते भाजनस्य करकादेः पतने । क ? भूमौ । कस्मात् ? पारिवेपि-  
कहस्ततः पारिवेपिकस्य यतिहस्तपुटे जलादि प्रक्षेप्तुः करात् । तथा  
उच्चारो नामान्तरायः स्यात् । क सति ? निर्गमे गुदाद्वहिर्निसरणे ।  
कस्याः ? विघ्नायाः पुरीपस्य । कस्य ? स्वस्यात्मनः ।

प्रज्वणमभोज्यगृहप्रवेशनं च द्वावाह—

मूत्राख्यो मूत्रशुक्रादेश्चाण्डालादिनिकेतने ।

प्रवेशो भ्रमतो भिक्षोरभोज्यगृहप्रवेशनम् ॥ ५३ ॥

स्वस्य निर्गम इति वर्तते । मूत्राख्योन्तरायः स्यात् । क सति ?  
निर्गमे । कस्य ? मूत्रशुक्रादेः । कस्य ? स्वस्य । आदिशब्दादश्मर्यादेश्च ।  
अथाभोज्यगृहप्रवेशनमभोज्यगृहप्रवेशनं नामान्तरायः स्यात् । किम् ?  
प्रवेशः । कस्य ? भिक्षोर्यतेः । किं कुर्वतः ? भ्रमतो भिक्षार्थं पर्यटतः ।  
क ? चाण्डालादिनिकेतने चाण्डालश्चपचवस्तुदीनामस्पृश्यानां गृहे ।

पतनमुपवेशनं संदंशं च त्रीणाह—

भूमौ मूर्छादिना पाते पतनाख्यो निपद्यया ।

उपवेशनसंज्ञोसौ संदंशः श्वादिदंशने ॥ ५४ ॥

असौ पतनाख्योन्तरायः स्यात् । क सति ? पाते पतने साधोः ।  
क ? भूमौ । केन ? मूर्छादिना । आदिशब्दाद् भ्रमकुमादिना । तथासा-

बुपवेशनसंज्ञः स्यात् । कया ? निपद्यया भूमाबुपवेशनेन । तथा  
संदंशो नामान्तरायः स्यात् । क सति ? श्वादिदंशने मण्डलिविदाला-  
दिना दंशकरणे ।

भूमिसंस्पर्शं तिष्ठीवनमुदरक्रिमिनिर्गमनमदत्तग्रहणं च चतुरः श्लोकद्व-  
येनाह—

भूस्पर्शः पाणिना भूमेः स्पर्शं तिष्ठीवनाह्वयः ।

स्वेन क्षेपे कफादेः स्यादुदरक्रिमिनिर्गमः ॥ ५५ ॥

उभयद्वारतः कुक्षिक्रिमिनिर्गमने सति ।

स्वयमेव ग्रहेऽन्नादेरदत्तग्रहणाह्वयः ॥ ५६ ॥ युगम् ।

भूस्पर्शो नामान्तरायः स्यात् । क सति ? पाणिना हस्तेन भूमेः स्पर्शं  
कृते सति । तथा तिष्ठीवनाह्वयः स्यात् । क सति ? कफादेः श्लेष्मथू-  
त्कादेः क्षेपे निरसने कृते सति । केन ? स्वेनात्मना, न काशादिवशतः ।  
तथा उदरक्रिमिनिर्गमो नामान्तरायः स्यात् । क सति ? कुक्षिक्रिमिनिर्ग-  
मने सति । केन ? उभयद्वारत ऊर्ध्वमार्गेणाधोमार्गेण वा । उभयं च तद्-  
द्वारं च, तेन । तथा अदत्तग्रहणाह्वयः स्यात् । क सति ? ग्रहे आदाने ।  
कस्य ? अन्नादेर्भक्तपानौषधादेः । केन ? स्वयमेव दातृप्रयोगं विना ॥

प्रहारं ग्रामदाहं पादग्रहणं करग्रहणं च चतुरः श्लोकद्वयेनाह—

प्रहारोऽस्यादिना स्वस्य प्रहारे निकटस्य वा ।

ग्रामदाहोग्निना दाहे ग्रामस्योद्धृत्य कस्यचित् ॥ ५७ ॥

पादेन ग्रहणे पादग्रहणं पाणिना पुनः ।

हस्तग्रहणमादाने भुक्तिविघ्नोन्तिमो मुनेः ॥ ५८ ॥

( युगम् )

प्रहारो नाम मुनेर्भुक्तिविघ्नो भुजिक्रियान्तरायः स्यात् । क सति ?  
प्रहारे प्रहरणे कृते सति । केन ? अस्यादिना खड्गकुन्तादिना । कस्य ?

स्वस्यात्मनो निकटस्य वा प्रत्यासन्नस्य यस्य कस्यचित् । तथा  
ग्रामदाहो नाम भुक्तिविघ्नः स्यात् । क सति ? अग्निना दाहे ग्रामस्य  
स्वाध्यासितग्रामे दह्यमाने सति । तथा पादग्रहणं नाम भुक्तिविघ्नः स्यात् ।  
क सति ? पादेन ग्रहणे सति मुनेः । कस्य ? कस्यचिद्रत्न सुवर्णादेः ।  
किं कृत्वा ? उद्धृत्य भूम्यादेरुत्क्षिप्य । तथा हस्तग्रहणं नाम भुक्तिवि-  
घ्नोन्तिमो द्वात्रिंशः स्यात् । क सति ? आदाने ग्रहणे मुनेः ।  
केन ? पाणिना हस्तेनोद्धृत्य कस्यचित् । अथ सुखस्मृत्यर्थमुद्देशगाथा  
लिख्यन्ते—

कागागिद्धाछद्दीरोधणरुधिरं च अस्सुवादं च ।  
जण्हूहेट्टापरिसं जण्हूवरि वदिकमो चेव ॥  
णाहिअहोणिग्गमणं पच्चक्खिदसेवणा य जंतुवहो ।  
कागादिपिंडहरणं पाणीदो पिंडपडणं च ॥  
पाणीये जंतुवहो मंसादीदंसणे य उवसग्गे ।  
पादंतरपंचिदिय संपादो भायणाणं च ॥  
उच्चारं पस्सवणं अभोज्जगिहपवेसणं तथा पडणं ।  
उववेसण संदंसो भूमी संपासणिट्ठिवणं ॥  
उदरक्किमिणिग्गमणं अदत्तग्रहणं पहारगामदाहो य ।  
पादेण किंचिग्रहणं करेण वा जच्च भूमीदो ।  
एदे अण्णे बहुगा कारणभूदा अभोजणस्सेह ।  
भीहण लोयदुगुच्छण संजमणिव्वेदणट्ठं च ॥

आर्याद्वयेन शेषं संगृह्यन्नाह—

तद्वच्चण्डालादिस्पर्शः कलहः प्रियप्रधानमृती ।  
भीतिलोकजुगुप्सा सधर्मसंन्यासपतनं च ॥ ५९ ॥  
सहसोपद्रवभवनं स्वभुक्तिभवने स्वमौनभङ्गश्च ।  
संयमनिर्वेदावपि बहवोऽनशनस्य हेतवोन्येपि ॥ ६० ॥

( युग्मम् )



भवन्ति । के ? हेतवः कारणानि । कस्य ? अनशनस्य भोजनवर्जनस्य । कियन्तः ? बहव इयन्त इत्यनवधारिताः । किंविशिष्टाः ? अन्येऽपि अनुक्ता अपि । किंवत् ? तद्वत् काकादिभिस्तुल्यम् । तानेव दिङ्मात्रेण दर्शयति । चाण्डालादिस्पर्श इत्यादि । चाण्डालादिस्पर्शश्चाण्डालश्वपचादिद्युतिः । कलहो युद्धम् । प्रियप्रधानमृती इष्टमरणं मुख्यमरणं च । भीतिर्यत्किञ्चिद्भयं पापभयं वा । लोकजुगुप्सा जनगर्हा । सधर्मसंन्यासपतनं साधर्मिकस्य संन्यासेन मरणम् । सहसोपद्रवभवनं स्वभुक्तिभवने । सहसा झटित्याकस्मिकं, स्वभुक्तिभवने आत्मनो भुक्तिक्रियागृहे, उपद्रवभवनं यस्य कस्यचिदुपसर्गस्य प्रादुर्भावः । स्वमौनभङ्गः स्वस्यात्मनो भुक्तिक्रियायामवश्यकरणीयस्य मौनस्य भङ्गोऽज्ञानात्प्रमादाद्वा भञ्जनम् । संयमः प्राणिरक्षार्थमिन्द्रियदमनार्थं च स्वस्य संयमनम् निर्वेदो भवाङ्गभोगवैराग्यम् ॥ इत्यन्तरायप्रकरणम् ।

तथाहारकरणकारणान्याह—

क्षुच्छमं संयमं स्वान्यवैयावृत्यमसुस्थितिम् ।

वाञ्छन्नावश्यकं ज्ञानध्यानादींश्चाहरेन्मुनिः ॥ ६१ ॥

मुनिराहरेद् भुञ्जीत । किं कुर्वन् ? क्षुच्छमादीन्वाञ्छन् क्षुच्छमं क्षुद्धेदनोपशमम् । स्वान्यवैयावृत्यं स्वपरयोरापत्प्रतीकारम् । असुस्थितिं प्राणधारणम् । ज्ञानं स्वाध्यायम् आदिशब्देन क्षमादयो गृह्यन्ते ।

उक्तं च—

वेयण्वज्जावच्चे किरियुद्धाने य संजमट्ठाए ।

तवपाणधम्मचिंता कुज्जा पदेहिं आहारं ॥

१-२ एतत्पदद्वयं मूले समस्यमानावुक्तौ । ३ अत्र श्लोके मूलोक्ता बहवः शब्दा न गृहीताः ।

४-वेदनावैयावृत्ये क्रियां वा ।

तपःप्राणधर्मचिन्ता कुर्यादेतैराहारम् ।

दयाक्षमादयो बुभुक्षार्तस्य न स्युरित्युपदिशति—

बुभुक्षाग्लपिताक्षाणां प्राणिरक्षा कुतस्तनी ।

क्षमादयः क्षुधार्तानां शंक्याश्चापि तपस्विनाम् ॥ ६२ ॥

कुतस्तनी कस्मादागता भवति । कोसौ ? प्राणिरक्षा । केपाम् ? बुभुक्षाग्लपिताक्षाणां क्षुधानिःशक्तीकृतहृषीकाणाम् । तथा शङ्क्याश्च संदेह्या भवन्ति । के ? क्षमादयः । केपाम् ? तपस्विनामपि चिरभाविततपसामपि । किंविशिष्टानाम् ? क्षुधार्तानां क्षुत्पीडितानाम् ।

क्षुधाग्लानेन वैयावृत्यं दुष्करमाहरान्नाणाश्च प्राणा योगिनामपीत्युपदिशति—

क्षुत्पीतवीर्येण परः स्ववदार्तो दुरुद्धरः ।

प्राणाश्चाहारशरणा योगकाष्ठाजुषामपि ॥ ६३ ॥

भवति । कोसौ ? परः । किं विशिष्टः ? दुरुद्धर वद्धुंमशक्यः । केन ? क्षुत्पीतवीर्येण क्षुधानाशितशक्तिना पुंसा । किंविशिष्टः सन् ? आर्तो दुःखातुरः । किंवत् ? स्ववत् आत्मा यथा । प्राणाश्च भवन्ति । किंविशिष्टाः ? आहारशरणाः । आहारः शरणमर्तिहरणं येषां त एवम् । केपाम् ? योगकाष्ठाजुषामपि । योगस्य यमतियमासनप्राणायामप्रत्याहारधारणध्यानसमाधिभिरष्टाङ्गस्य काष्ठासुत्कर्षं जुपन्ते सेवन्ते त एवम् । घटमानयोगानामपि, किं पुनरारब्धयोगानामयोगानां चेत्यपि शब्दार्थः ।

भोजनत्यजननिमित्तान्याह—

आतङ्क उपसर्गे ब्रह्मचर्यस्य गुप्तये ।

कायकार्प्यतपःप्राणिदयाद्यर्थं च नाहरेत् ॥ ६४ ॥

नाहरेन्न भुञ्जीत संयतः । क सति ? आतङ्के आकस्मिकोत्थितव्याधौ मारणान्तिकपीडायाम् । तथोपसर्गे देवादिभूतोपप्लवे । तथा नाहरेत् । कस्यै ? गुप्तये सुष्ठु निर्मलीकरणार्थम् । कस्य ? ब्रह्मचर्यस्य ।

न केवलं, कायकार्प्यतपः प्राणिदयाद्यर्थं च । आदिशब्देन श्रामण्या-  
नुवृत्तिसमाधिमरणादिपरिग्रहः ।

स्वास्थ्यार्थं सर्वेपणादिभिः समीक्ष्य वृत्तिं कल्पयेदित्युपदिशति—

द्रव्यं क्षेत्रं बलं कालं भावं वीर्यं समीक्ष्य च ।

स्वास्थ्याय वर्ततां सर्वविद्धशुद्धाशनैः सुधीः ॥ ६५ ॥

सुधीः प्रेक्षापूर्वकारी साधुर्वर्ततां वृत्तिं कल्पयेत् । कैः ? सर्वविद्धशु-  
द्धाशनैः सर्वाशनेन विद्धाशनेन शुद्धाशनेन चेत्यर्थः । चशब्दादसर्वा-  
दित्रयेण च । किं कृत्वा ? समीक्ष्य सम्यगालोच्य । किं किम् ? द्रव्यमि-  
त्यादिपङ्कम् । कस्यै ? स्वास्थ्याय आरोग्यार्थं स्वात्मन्यवस्थानार्थं च ।  
तत्र द्रव्यमाहारादि । क्षेत्रं भूम्येकदेशो जाङ्गलादि । तल्लक्षणं यथा—

देशोलपचारिद्रुनगो जाङ्गलः स्वल्परोगदः ।

अनूपो विपरीतोऽसात्समः साधारणः स्मृतः ॥

जाङ्गलं वातभूयिष्ठमनूपं तु कफोल्वणम् ।

साधारणं सममलं त्रिधा भूदेशमादिशेत् ॥

वलमन्नादिजं स्वाङ्गसामर्थ्यम् । कालो हेमन्तादिऋतुपङ्कम् ।  
तच्चर्या यथा—

शरद्वसन्तयो-रुक्षं शीतं घर्मघनान्तयोः ।

अन्नपानं समासेन विपरीतमतोन्यदा ॥

तथा—

शीते वर्षासु चाद्यांस्त्रीन्वसन्तेऽन्त्यान् रसान्भजेत् ।

स्वादुं निदाघे शरदि स्वादुत्तिककपायकान् ॥

रसाः स्वाद्वल्लवणतिकोपणकपायकाः ।

पङ्द्रव्यमाश्रितास्ते च यथापूर्वं वलावहाः ॥

भावः श्रद्धोत्साहादिः । वीर्यं संहननम् नैसर्गिकशक्तिरित्यर्थः । सर्वा-  
शनमेपणासमितिशुद्धं भोजनम् । विद्धाशनं गुडतैलघृतदधिदुग्धशालनादि-  
रहितं सौवीरशुद्धतक्रादिसमन्वितम् । शुद्धाशनं पाकादवतीर्णरूपं मना-  
गम्यन्यथा न कृतम् । उक्तं च—

संवेक्षणं च विद्वेषणं च शुद्धेषणं च ते कमसो ।  
एसणसमिदिविशुद्धं निर्विषयडमऽवजणं जाणे ॥

अत्र प्रत्येकं च शब्दोऽसर्वेषणमविद्वेषणमशुद्धेषणं चेत्यर्थः । कदाचिद्धि  
तादृगापि योग्यं कदाचिच्चायोग्यमिति टीकाव्याख्यानसंग्रहार्थं समीक्ष्य  
चेत्यर्थं चशब्दार्थः । इति हेतुप्रकरणम् ।

विधिप्रयुक्तभोजनात्स्वपरोपकारं दर्शयन्नाह—

यत्प्रत्तं गृहिणात्मने कृतमपेतैकाक्षजीवं त्रसै,—  
निर्जीवैरपि वर्जितं तदशनाद्यात्मार्थसिद्ध्यै यतिः ।  
युञ्जन्नुद्धरति स्वमेव न परं किं तर्हि सम्यग्दृशं,  
दातारं द्युशिवश्रिया च सचते भोगैश्च मिथ्यादृशम् ॥६६॥

न परं न केवलं यतिः संयतः स्वमेवात्मानमेवोद्धरति संसार-  
सागरान्निस्सारयति । किं कुर्वन् ? युञ्जन् उपयुञ्जानः । किं तत् ? तद-  
शनादि भक्तौपधादि । कस्यै ? आत्मार्थसिद्ध्यै आत्मार्थस्य सुखस्य  
दुःखनिवृत्तेश्च संप्राप्त्यर्थम् । किं तर्हि करोति ? सचते संबध्नाति ।  
तद्योग्यं करोतीत्यर्थः । कोसौ ? यतिः । कम् ? दातारं दायकम् । किं  
विशिष्टम् । सम्यग्दृशं विशुद्धसम्यक्त्वम् । कया ? द्युशिवश्रिया स्वर्गाप-  
वर्गलक्ष्म्या । तथा मिथ्यादृशं दातारं भोगैरिष्टविषयैश्च सचते । तत्किम् ?  
यत्प्रत्तं प्रकर्षेण प्रतिग्रहादिनवपुण्यलक्षणेन दत्तम् । नवपुण्यानि यथा—

पैङ्गिहमुच्चङ्गाणं पादोदयमञ्चणं च पणमं च ।

मणवयणकायसुद्धी एसणसुद्धी य णवविहं पुण्णं ॥

केन ? गृहिणा नित्यनैमित्तिकानुष्ठानस्थेन गृहस्थेन ब्राह्मणाद्यन्यतमेन,  
न शिल्प्यादिना । तदुक्तम्—

१—सर्वेषणं च विद्वेषणं च शुद्धेषणं च तानि क्रमशः ।

एसणसमिति विशुद्धं निर्विकृतमव्यंजनं जानीहि ॥

२—प्रतिग्रहमुच्चस्थानं पादोदकमर्चनं च प्रणामं च ।

मनोवचनकायशुद्धीरेषणशुद्धिं च नवविधं पुण्यम् ॥

शिल्पकारुक्वाक्पण्यशंफलीपतितादिषु ।  
 देहस्थितिं न कुर्वीत लिङ्गिलिङ्गोपजीविषु ॥  
 दीक्षायोग्यास्त्रयो वर्णाश्चत्वारश्च विधोचिताः ।  
 मनोवाक्कायधर्माय मताः सर्वेऽपि जन्तवः ॥

किंविशिष्टं सत् ? कृतं साधितम् । कस्मै ? आत्मने आत्मार्थम् ।  
 पुनः किंविशिष्टम् ? अपेतैकाक्षजीवमेकेन्द्रियप्राणिरहितम् । पुनरपि  
 किंविशिष्टम् ? वर्जितं त्यक्तम् । कैः ? त्रसैर्द्वान्द्रियादिजीवैः । किंविशिष्टैः ?  
 निर्जीवैरपि मृतैर्जीवद्भिश्च ।

द्रव्यभावशुद्ध्योरन्तरमाह—

द्रव्यतः शुद्धमप्यन्नं भावाशुद्ध्या प्रदुष्यते ।  
 भावो ह्यशुद्धो बन्धाय शुद्धो मोक्षाय निश्चितः ॥ ६७ ॥

प्रदुष्यते प्रकर्षेण दुष्टं क्रियते । किं तत् ? अन्नम् । कया ? भावा-  
 शुद्ध्या मदर्थं साधुकृतमिदमिति परिणामदृष्ट्या । किंविशिष्टमपि ? द्रव्यतः  
 शुद्धमपि । प्रासुकशुद्धमपीत्यर्थः । उक्तं च—

प्रगता असद्यो यस्मादन्नं तद्रव्यतो भवेत् ।  
 प्रासुकं किं तु तत्स्वस्यै न शुद्धं विहितं मतम् ॥

हि यस्मान्निश्चितो निर्णीतः । कोसौ ? भावः परिणामः । किंविशिष्टः ?  
 अशुद्धो रागद्वेषमोहरूपः । कस्मै ? बन्धाय कर्मबन्धार्थम् । शुद्धश्च  
 भावो निश्चितः । कस्मै ? मोक्षाय ।

परार्थकृतस्यान्नस्य भोक्तुरदुष्टत्वं दृष्टान्तेन द्रव्यज्ञाह—

योक्ताऽधःकर्मिको दुष्येन्नात्र भोक्ता विपर्ययात् ।  
 मत्स्या हि मत्स्यमदने जले माद्यन्ति न प्लवाः ॥ ६८ ॥

दुष्येद् द्रोपैरुपलिप्येत् । कोसौ ? योक्ता अन्नादेर्दाता । किंविशिष्टो  
 यतः ? अधःकर्मिकोऽधःकर्मणि प्रवृत्तः । हेतुनिर्देशोऽयम् । न दुष्येत् ।  
 कोसौ ? भोक्ता संयतः । कस्मात् ? विपर्ययात् । अधःकर्मरहितत्वादि-

त्यर्थः । क ? अंजासिन् प्रकरणे । हि यस्माद् माद्यन्ति विह्वलीभवन्ति ।  
के ? मत्स्याः । क ? जले । किंविशिष्टे ? मत्स्यमदने मत्स्या  
माद्यन्त्यनेनेति मत्स्यमदनम् । योगविशेषवशान्मत्स्यानां मदहेतुत्वं प्राप्ते  
इत्यर्थः । न माद्यन्ति । के ? प्लुवा मण्डूकाः । क ? मत्स्यमदने जले ।  
उक्तं च—

मत्स्यार्थं प्रकृते योगे यथा माद्यन्ति मत्स्यकाः ।  
न मण्डूकास्तथा शुद्धः परार्थं प्रकृते यतिः ॥  
अधःकर्मप्रवृत्तः सन् प्रासुद्रव्येऽपि बन्धकः ।  
अधःकर्मण्यसौ शुद्धो यतिः शुद्धं गवेऽप्येत ॥

अपि च—

आधाकस्मपरिणदो पासुगदव्वेवि बंधगो भणिदो ।  
सुद्धं गवेसमाणो आधाकस्मेवि सो सुद्धो ॥

एतेनाधःकर्मसुभावशुद्धमित्यपि व्याख्यातम् ।

शुद्धाहाराहितसामर्थ्योद्द्योतितसिद्ध्युत्साहांस्रिकालविषयान् मुमुक्षूनात्म-  
नः सिद्धिं प्रार्थयसानः प्राह—

विदधति नवकोटीशुद्धभक्ताद्युपाजे—

कृतनिजवपुषो ये सिद्धये सज्जमोजः ।

विदधतु मम भूता भाविनस्ते भवन्तो,—

प्यसमशमसमृद्धाः साधवः सिद्धिमद्धा ॥ ६९ ॥

विदधतु कुर्वतु । के ? ते साधवः । काम ? सिद्धिं स्वात्मोपलब्धिम् ।  
कस्य ? मम । कथम् ? अद्धा क्वदिति । किंविशिष्टाः ? भूता अतीता,  
भाविनोऽनागता, भवन्तोऽपि वर्तमानाश्च । किंविशिष्टा एते त्रयोऽपि ?  
असमशमसमृद्धा असाधारणोपशमसम्पन्नाः । ये किम् ? ये विदधति  
कुर्वन्ति । किं तत् ? ओज उत्साहम् । किं विशिष्टम् ? सज्जं साक्षात्क्षमम्  
कस्यै ? सिद्धये । किंविशिष्टाः सन्तः ? नवेत्यादि । नव कोट्यो ननोवा-  
क्कायैः प्रत्येकं कृतकारितानुमतानि । तच्छुद्धं तद्रहितमित्यर्थः । आपे त्वेवम्—

दातुर्विशुद्धता देयं पात्रं च प्रपुनाति सा ।  
 शुद्धिर्देयस्य दातारं पुनीते पात्रमप्यदः ॥  
 पात्रस्य शुद्धिर्दातारं देयं चैव पुनात्यतः ।  
 नवकोटिविशुद्धं तद्दानं भूरिफलोदयम् ॥

नवकोटिभिः शुद्धेन भक्तादिना उपाजेकृताति बलाधानयुक्ताति कृताति  
 निजवपुषि निजशरीराणि यैस्ते नवकोटीशुद्धभक्ताद्युपाजेकृतनिजवपुषि  
 निजान्यात्मोपकारकारकाणि सिद्ध्यनुकूलानि । तनुसुहृद् इति वा पाठः । तत्र  
 तेषु शरीरमेव सुहृन्मित्रमनुकूलकारणत्वात् तनुसुहृत् नवकोटीशुद्धभक्ता  
 द्युपाजेकृतस्तनुसुहृद्वैस्त एवमिति व्याख्येयम् । इति भद्रम् ।

( ग्रन्थसंख्या ६०९ )

यो धर्माभूतमुद्धार सुमनस्तृप्त्यै जिनेन्द्रागम,—  
 क्षीरोदं शिवधर्मे निर्मथ्य जयतात्स श्रीमदाशाधरः ।  
 भव्यात्मा हरदेव इत्यभिधया ख्यातश्च नन्द्यादिमं,  
 टीकाशुक्तिमन्वीकरत्सुखमिमां तस्योपयोगाय यः ॥

इत्याशाधरविरचितायां स्वोपज्ञधर्माभूतानगारधर्मटीकायां  
 भव्यकुमुदचन्द्रिकासंज्ञायां पिण्डशुद्धिविधानीयो  
 नाम पिञ्जमोऽध्यायः ॥ ५ ॥



## अथ षष्ठोऽध्यायः ॥ ६ ॥



अथैवमुक्तलक्षणरत्नत्रयात्मनि मुक्तिवर्त्मनि महोद्योगमनुबद्धमनसां ताप-  
त्रयोच्छेदार्थिनां साधूनां सम्यक्तपआराधनोपक्रमविधिमभिधत्ते—

दृग्वज्रद्रोण्युपप्लेऽद्भुतविभववृषद्वीपदीप्रे स्फुटानु,—  
प्रेक्षातीर्थे सुगुप्तिव्रतसमितिवसुभ्राजि बोधाब्जराजि ।

मग्नोन्मग्नोर्मिरत्नत्रयमहिमभरव्यक्तिदृष्टेभियुक्ता,  
मज्जन्तिवच्छानिरोधामृतवपुषि तपस्तोयधौ तापशान्त्यै ॥१॥

मज्जन्तु बुडन्तु स्नान्तु वा । के ते ? अभियुक्ता नित्योद्योगाः साधवः ।  
क्व ? तपस्तोयधौ । रत्नत्रयाविर्भावार्थमिच्छानिरोधस्तपः । तपस्तोयधिः समुद्र  
इव, दुरवगाहत्वात् । किंविशिष्टे ? इच्छानिरोधामृतवपुषि । इच्छा  
मोहनीयकर्मजनितवाञ्छा । इच्छाया निरोधो निवारणं निग्रहश्च इच्छानि-  
रोधः । इच्छानिरोधोऽमृतमिव तापशान्तिहेतुत्वात् अमृतं चात्र पीयूषं  
पीयूषतुल्यजलं वा । इच्छानिरोधामृतं वपुः शरीरं यस्य तत्तथोक्तम् । कस्यै ?  
तापशान्त्यै मानसिकवाचनिककायिकानां सहजशारीरागन्तूनां वा  
दुःखानामुच्छेदार्थम् । किंविशिष्टे ? दृग्वज्रद्रोण्युपप्ले । वज्रद्रोणी वज्रमयं  
नावाकारं समुद्राधिकरणम् । दृक् सम्यक्त्वं वज्रद्रोणीव समुद्रस्येव तपसो  
बलवदधिष्ठानत्वात् । दृग्वज्रद्रोणी उपप्ले आश्रयो यस्य स एवम् । तथाऽ-  
द्भुतविभववृषद्वीपदीप्रे । वृषा उत्तमक्षमादयो दशधर्मा द्वीपा अन्तरी-  
पाणि । अद्भुतो विस्मयकरो विभवो विभूतिर्येषु तेऽद्भुतविभवाः । वृषा द्वीपा  
इव, देवानामिव मुमुक्षूणां नित्यसेव्यत्वात् । अद्भुतविभवाश्च ते वृष-  
द्वीपाश्चाद्भुतविभववृषद्वीपाः । तैर्दीप्रे दीपनशीले । तथा स्फुटानुप्रेक्षा-  
तीर्थे । अनुप्रेक्षा अनित्यादिभावनाः । तीर्थानि प्रवेशघटाः । अनुप्रेक्षास्ती-  
र्थानीव, तोयधेरिव तपसोऽन्तःप्रवेशहेतुत्वात् । स्फुटानि प्रकटानि अनु-  
प्रेक्षातीर्थानि यस्य स एवम् । तथा सुगुप्तिव्रतसमितिवसुभ्राजि । गुह-



यश्च व्रतानि च समितयश्च गुप्तिव्रतसमितयो वसूनि वज्रमुक्ताफलादिरत्नानीव परमाल्हादहेतुत्वात् । शोभनानि गुप्तिव्रतसमितिवसूनि सुगुप्तिव्रतसमितिवसूनि । तैर्भ्राजते तद्भाद तस्मिन् । तथा बोधाब्जराजि । बोधो ज्ञान-मब्जश्चन्द्र इव, जगदाल्हादकत्वात् । बोधाब्जेन राजते बोधाब्जराद, तस्मिन् । तथा मग्धोन्मग्धोर्मिरत्नत्रयमहिमभरव्यक्तिदृष्टे मग्धा धृतिभावनावष्ट-भात्तिरोभूताः स्वकार्यकरणाक्षमा उन्मग्धोर्मय उद्भूतपरीपहा यत्र तन्मग्धोन्मग्धोर्मि तपः । पक्षे मग्धाः केचिन्निमीलिताः केचिन्मग्धा उन्मीलिता ऊर्मयस्तरङ्गा यत्र स मग्धोन्मग्धोर्मिस्तोयधिः । तथा रत्नत्रयमहिमभरः । रत्न-त्रयस्य महिमा यत्रासौ रत्नत्रयमहिमा रत्नत्रयपरिणत आत्मा । तस्य भरो घातिकर्मक्षपणयोगापहारोघातिकर्मक्षपणसमर्थः शक्यतिशयस्तपःपक्षे । तोय-धिपक्षे तु “जातौ जातौ यदुत्कृष्टं तत्तद्रत्नमिहोच्यते” इति, रत्नानामैरावत-कौस्तुभपारिजातानां त्रयं रत्नत्रयम् । तस्य महिमा माहात्म्यम् । तस्य भरो-ऽतिशयो रत्नत्रयमहिमभरः । रत्नत्रयमहिमभरस्य व्यक्तिराविर्भावः । तथा द्रुतो गर्वितः संभावितात्मोत्कर्षः । मग्धोन्मग्धोर्मिश्चासौ रत्नत्रयमहिमभरव्य-क्तिदृष्टसश्च मग्धोन्मग्धोर्मिरत्नत्रयमहिमभरव्यक्तिदृष्टस्तस्मिन् ॥

दशलक्षणं धर्मं व्याचष्टे—

क्रूरक्रोधाद्युद्भवाङ्गप्रसङ्गेऽद्यादत्तेऽद्धा यन्निरीहः क्षमादीन् ।  
शुद्धज्ञानानन्दसिद्ध्यै दशात्मा ख्यातः सम्यग्विश्वचिद्धिः स धर्मः

ख्यातः कथितः । कोसौ ? स धर्मः । किंलक्षणः । दशात्मा दश आत्मानो रूपाणि यस्य । कथम् ? सम्यगवशिपरीतम् । कैः ? विश्वचिद्धिः सर्वज्ञैः । कस्यै ? शुद्धज्ञानानन्दसिद्ध्यै निरावरणबोधप्रमोदसंग्राह्यर्थम् । यत्किम् ? यदादत्ते स्वीकरोति । कोसौ ? साधुः । कान् ? क्षमादीन् । क्रोधोत्पत्तिनिमित्तानां सन्निधानेपि कालुष्योपरमः क्षमा । क्षमा आदिर्येषां मार्दवादीनामात्मपरिणामानां त एवम् । कथंभूतः सन् ? निरीहो लाभा-दिनिरपेक्षः । क सति ? क्रूरत्यादि । क्रूरा दुःखदा दुर्निवारा वा क्रोधादयः । तेषामुद्भव उद्भूतिः । तस्याङ्गानि कारणानि । तेषां प्रसङ्ग उपनिपातस्तस्मिन् क्रूरक्रोधाद्युद्भवाङ्गप्रसङ्गेऽपि । कथम् ? अद्धा व्यक्तं दृष्टिति वा ॥

कपायाणामपायभूयस्त्वातिदुर्जयत्वप्रकाशतपुरस्सरं जेयत्वमुपदर्श्य तद्वि-  
जये परं स्वास्थ्यमावेदयति—

जीवन्तः कणशोपि तत्किमपि ये घ्नन्ति स्वनिघ्नं मह,—  
स्ते सद्भिः कृतविश्वजीवविजया जेयाः कषायद्विषः ।  
यन्निर्मूलनकर्मठेषु बलवत्कर्मारिसंघाश्रिता,—  
मासंसारनिरूढबंधविधुरा नोत्क्राथयन्ते पुनः ॥ ३ ॥

जेया जेतव्याः । के ते ? कषायद्विषः क्रोधादिशत्रवः । कैः ? सद्भिः  
साधुभिः । किंविशिष्टाः ? कृतविश्वजीवविजयाः । कृतो विश्वेषां सर्वेषां  
जीवानां विजयोऽभिभवो यैस्त एवम् । ते के ? ये घ्नन्ति नाशयन्ति । किं तत् ?  
तत् किमप्यनिर्वचनीयं महस्तेजः । किंविशिष्टम् ? स्वनिघ्नं स्वाधीनम् ।  
किं कुर्वन्तः सन्तः ? जीवन्तः प्राणन्तः । कियत् ? कणशोपि किं पुनर्ब-  
हुशः । तथा नोत्क्राथयन्ते न हिंसन्ति । के ? बलवत्कर्मारिसंघाः  
बलवतां समर्थानां कर्मारीणां ज्ञानावरणादिशत्रूणां संघाः संघाताः । केषाम् ।  
चितां चेतनानाम् । कर्मणि षष्ठी । किंविशिष्टाः ? आसंसारनिरूढबन्धवि-  
धुराः संसारात्प्रभृति निर्वाहितपारतन्त्र्यदुःखाः । कथम् ? पुनर्भूयः । केषु ?  
यन्निर्मूलनकर्मठेषु तेषां कषायद्विषां निर्मूलने तिशेषक्षपणे कर्मठाः कर्म-  
शूरा यन्निर्मूलनकर्मठास्तेषु पुरुषेषु ॥ पीठिका ।

अथ कोपस्यानर्थकफलत्वं प्रकाश्य तज्जयोपायमाह—

कोपः कोप्यग्निदन्तर्वहिरपि बहुधा निर्दहन् देहभाजः,  
कोपः कोप्यन्धकारः सह दशमुभयीं धीमतामप्युपघ्नन् ।  
कोपः कोपि ग्रहोऽस्तत्रपमुपजनयन् जन्मजन्माभ्यपायां,—  
स्तत्कोपं लोभुमाप्तश्रुतिरसलहरी सेव्यतां क्षान्तिदेवी ॥ ४ ॥

वर्तते । कोसौ ? कोपः । किंविशिष्टः ? कोप्यपूर्वोद्भिः । किं कुर्वन् ?  
निर्दहन् निष्प्रतीकारं भस्मीकुर्वन् माहात्म्योच्छेदात् । कान् ? देहभाजः  
शरीरिणः । क ? अन्तरध्यात्मम् । न केवलं, वहिरपि चक्षुरादौ च ।

कथम् ? बहुधा बहुभिः प्रकारैः । अन्तस्तत्त्वस्यापि निर्दाहकत्वात् कोपस्या-  
पूर्वाभित्वम् । तथा कोपः कोप्यपूर्वोन्धकारस्तमः । किं कुर्वन् ? उपगन् ।  
प्रतिबध्नन् । काम् ? दृशं दृष्टिम् । किंविशिष्टम् ? उभर्यां चाक्षुर्पी मानसीं  
च । कथम् ? सह युगपत् । केपाम् ? धीमतामपि बुद्धिमतां, किं पुनर-  
बुद्धीनाम् । अन्तर्दष्टेरप्युपधातकत्वात्कोपस्यापूर्वतमस्त्वम् । तथा कोपः कोप्य-  
पूर्वो ग्रहो भूतः । किं कुर्वन् ? उपजनयन् निर्वर्तयन् । कान् ? अपायान्  
विनिपातान् । कथम् ? अभि । किम् ? जन्मजन्म भवेभवे । वीप्साया-  
मभेः कर्मप्रवचनीयत्वात्तद्योगे द्वितीया । कथं कृत्वा ? अस्तत्रपं तिरस्कृत-  
लज्जम् । भवान्तरेष्वप्यपायहेतुत्वात्कोपस्यापूर्वग्रहत्वम् । यत् एवं तत्  
तस्मात्सेव्यतामाराध्यतां मुमुक्षुभिः । कासौ ? क्षान्तिदेवी क्षमादेवता ।  
किंविशिष्टा ? आप्तश्रुतिरसलहरी । यो यत्रावञ्चकः स तत्राप्तः । आप्त-  
श्रुतिः श्रवणं यस्य स आप्तश्रुतिः परमागमः । तस्य रसोर्थो ज्ञानं च, पक्षे  
जलम् । तस्य लहरी वेलोद्वतिः परमागमार्थज्ञानयोर्जलस्यैवोल्लासहेतुत्वात् ।  
किं कर्तुम् ? लोभं हन्तुम् । कम् ? कोपम् ॥

उत्तमक्षमाया माहात्म्यं स्तोतुमाह—

यः क्षाम्यति क्षमोप्याशु प्रतिकर्तुं कृतागसः ।

कृतागसं तमिच्छन्ति क्षान्तिपीयूषसंजुषः ॥ ५ ॥

इच्छन्ति वाञ्छन्ति । के ? क्षान्तिपीयूषसंजुषः क्षमामृतं सम्यक्सेव-  
मानाः साधवः । कम् ? तं पुरुषम् । किंविशिष्टम् ? कृतागसं छिन्नपापम् ।  
यः किम् ? यः क्षाम्यति क्षमां करोति । किंविशिष्टोपि ? क्षमोपि सम-  
र्थोपि । किं कर्तुम् ? प्रतिकर्तुं प्रतिविधातुम् । कान् ? कृतागसः कृतापरा-  
धान् । कथम् ? आशु सद्यः ॥

क्षमाभावनाविधिमाह—

प्राग्वास्मिन्वा विराध्यन्निममहमबुधः किल्बिषं यद्वबन्ध,  
क्रूरं तत्पारतन्त्र्याद् भ्रुवमयमधुना मां शपन्काममाघ्नन् ।  
निघ्नन्वा केन वार्यः प्रशमपरिणतस्याथवावश्यभोग्यं,  
भोक्तुं मेघैव योग्यं तदिति वितनुतां सर्वधार्यस्तितिक्षाम् ६॥

वितनुतां स्फीतीकरोतु भावयत्वित्यर्थः । कोसौ ? आर्यः साधुः ।  
काम् ? तितिक्षां क्षमाम् । कथम् ? सर्वथा मनसा वाचा कायेन  
च । कथम् ? इति । किमिति ? यद्वचन्ध बद्धवानहमबुधोऽज्ञः । किं  
तत् ? किल्विषं पापम् । किंविशिष्टम् ? क्रूरमवश्यभोग्यकटुफलत्वा-  
दत्युग्रम् । किं कुर्वन् ? विराध्यन्नपकुर्वन् । कम् ? इममपकर्तारम् क ?  
प्राक् वा पूर्वभवेऽस्मिन्वा इहभवे । बन्धेत्यन्नपापबन्धनस्य प्रयोक्तु-  
रक्षाविषयत्वात्परोक्षम् । तस्मादयमपकर्ता अधुना संप्रति केन वार्यो  
निपेदुं शक्यः । न केनापीत्यर्थः । किं कुर्वन् ? शपन् आक्रोशन् शपथि-  
काविषयं कुर्वन् । कम् ? मां कृतापराद्धम् । कथम् ? कामं यथेष्टम् ।  
आग्नन्वा चर्मयध्यादिना ताडयन्माम् । निग्नन्वा प्राणैर्वियोजयन्माम् ।  
कस्मात् ? तत्पारतन्त्र्यात् तस्य किल्विषस्य पारवश्यात् । तत्परतन्त्रः  
सन्नित्यर्थः । कथम् ? ध्रुवं निश्चितम् । अथवा भवति । किं तत् ? तत्  
स्वोपात्तं किल्विषम् । किंविशिष्टम् ? योग्यमुचितम् । किं कर्तुम् ?  
भोक्तुम् । कदा ? अद्यैव इहैव भवे, न भवान्तरेषु । कस्य ? मे मम  
तद्वन्धकस्य । किंविशिष्टस्य ? प्रशमपरिणतस्य माध्यस्थ्यमास्थितस्य ।  
किंविशिष्टं तत् ? अवश्यभोग्यं यतः 'अवश्यमेव भोक्तव्यं कृतं कर्म  
शुभाशुभम्' इति वचनात् ॥

परैः प्रयुक्ते सत्क्रोशादौ क्रोधनिमित्ते चित्तं प्रसादयतः स्वेष्टसिद्धिमाचष्टे-  
दोपो मेस्तीति युक्तं शपति शपति वा तं विनाज्ञः परोक्षे,  
दिष्ट्या साक्षान्न साक्षादथ शपति न मां ताडयेत्ताडयेद्वा ।  
नासून् मुष्णाति तान्वा हरति सुगतिदं नैष धर्मं ममेति,  
स्वान्तं यः कोपहेतौ सति विशदयति स्याद्धि तस्येष्टसिद्धिः ७

हि स्फुटं यस्माद्वा तस्येष्टसिद्धिरभिमतार्थसंप्राप्तिः स्यात् । क्षमाया  
हि व्रतशीलपरिरक्षणमिहामुत्र च दुःखानभिष्वङ्गः सर्वस्य जगतः सन्मान-  
सत्कारलाभप्रसिद्धादिश्च गुणः स्यात् । यः किम् ? यो विशदयति  
प्रसादयति । किं तत् ? स्वान्तं मनः । क सति ? कोपहेतौ क्रोधकारणे  
शपनताडनादौ । कथम् ? इति । किमिति ? एष इत्यन्तदीपकत्वात् सर्व-

वाक्यार्थः सह संबध्यते । एष मत्पापपाकपरतन्त्रः पुमान् युक्तमुचितं शपत्याक्रोशति माम् । कुतो हेतोः ? इति यतोस्ति विद्यते । कोसौ ? दोषो नश्यत्वाशुचित्वामङ्गलत्वादिः । कस्य ? मे मम । एतच्चात्मनि दोष-सद्भावानुचिन्तनम् । वा अथवा एष मां शपति । कथम् ? विना । कम् ? तं दोषम् । किंविशिष्टो यतः ? अज्ञो बालः । ईदृशा हि बालका भवन्ति । एतत्पुनर्दोषाभावचिन्तनम् । अथवा दिष्ट्या कल्याणं वर्द्धापनकं मे, यस्मादेप मां शपति । क ? परोक्षे इन्द्रियाणामविषये स्थितं, न साक्षात् प्रत्यक्षम् । अथ अथवा एष मां साक्षात्प्रत्यक्षं शपति, न ताडये-च्चर्मयद्वादिना न हन्यान्माम् । वा अथवा एष मां ताडयेद्, नासृन् मुष्णाति न प्राणान्हरति मम । तान् वा प्राणान् हरत्येव मम, न धर्मं हरत्येव मम । किंविशिष्टम् ? सुगतिदं स्वर्गापवर्गप्रदम् ॥

क्रोधस्य दुष्कीर्तिद्वारुणदुःखहेतुत्वं दृष्टान्तेषु स्पष्टयन् दूरतस्त्याज्यत्व-मुपदिशति—

नाद्याप्यन्त्यमनोः स्वपित्यवरजामर्षार्जितं दुर्यशः,  
प्रादोदोन्मरुभूतिमत्र कमठे वान्तं सकृत् क्रुद्धिपम् ।  
दग्ध्वा दुर्गतिमाप यादवपुरीं द्वीपायनस्तु क्रुधा,  
तत्क्रोधं ह्यरिरित्यजत्वपि विराराधत्यरौ पार्श्ववत् ॥ ८ ॥

न स्वपिति न शेते । न स्वध्यापारादुपरमतीत्यर्थः । किं तत् ? दुर्यशो दुर्वर्णः । अकीर्तिरित्यर्थः । कस्य ? अन्त्यमनोर्भरतचक्रिणः । किंविशिष्टम् ? अवरजामर्षार्जितम् । अवरजेऽनुजे बाहुवलिकुमारेऽमर्षः क्रोधोऽवरजामर्षः । तेनार्जितमात्मसात्कृतम् । क ? अद्यापि इदानीमपि । इत्यपि काले गते इत्यर्थः । तथा प्रादोदोत् प्रकर्षेण पुनः पुनरुपतप-तिस्य । किं तत् ? क्रुद्धिपं क्रोधगरलम् । कम् ? मरुभूतिं मरुभूतिना-मानं पूर्वमवे पार्श्वदेवजीवम् । क ? अत्र लोके मर्त्यलोके । किं विशिष्टं सत् ? वान्तमुद्गीर्णम् । क ? कमठे कमठाख्ये स्वज्येष्ठभ्रातरि । कथम् ? सङ्गदेकवारम् । तथा द्वीपायनो नाम तपस्वी आप प्राप । काम ? दुर्गतिं नरकगतिम् । किं कृत्वा ? दग्ध्वा भस्मीकृत्य । काम ? यादव-

पुरीं तद्द्वारावतीम् । कया ? क्रुधा क्रोधेन । तपोलब्धिविशेषसमुत्थ-  
वह्निनेत्यर्थः । तुर्विशेषे । यत् एवं तत् तस्मादजतु क्षिपतु शमयतु  
सुमुक्षुः । कम् ? क्रोधम् । कथं कृत्वा ? ह्यरिरिति हि स्फुटमरिः शत्रुः  
पुंसां क्रोध इति । क सति ? अरौ शत्रौ अपकर्तरे । किं कुर्वति ? विरा-  
राधत्यपि अत्यर्थं पुनः पुनर्वा विराधत्यपकुर्वत्यपि सति । किंवत् ?  
पार्श्ववत् पार्श्वदेवजीवेन तुल्यम् । स एव हि क्षमापराणां धुरीणः ।  
एतत्कथास्तिस्रोपि संप्रदायाद्वेद्याः ॥ इत्युत्तमक्षमाभावनाप्रकरणम् ।

एवमुत्तमक्षमालक्षणं धर्मं निरूप्येदानीं तमुत्तममार्दवलक्षणं लक्षयितुं  
मानं धिक्कुर्वन्नाह—

हृत्सिन्धुर्विधिशिल्पिकल्पितकुलाद्युत्कर्षहर्षोर्मिभिः,  
किर्मरः क्रियतां चिराय सुकृतां म्लानिस्तु पुंमानिनाम् ।  
मानस्यात्मभुवापि कुत्रचिदपि स्वोत्कर्षसंभावनं,  
तद्ध्येयेपि विधेश्वरेयमिति धिग्मानं पुमुत्प्लाविनम् ॥ ९ ॥

धिग्मानमहंकारम् । तिरस्कुर्मो वयमित्यर्थः । किंविशिष्टं यतः ?  
पुमुत्प्लाविनम् । पुमांसं पुरुषमुत्प्लावयति माहात्म्याद् अंशयतीत्येवंशी-  
लम् । कथम् ? इति । किमिति ? क्रियतां विधीयताम् । कोसौ ।  
हृत्सिन्धुः । हृद् हृदयं सिन्धुः समुद्र इव, तरङ्गणामिव कुलाद्युत्कर्ष-  
हर्षविवर्तानामभीक्षणमावर्तनात् । केपाम् ? सुकृतां विपरीतलक्षणयाऽकृत-  
पुण्यानाम् । किंविशिष्टः ? किर्मरश्चित्रः । कैः ? विधीत्यादि । विधिदैवम् ।  
विधिरेव शिल्पी, कर्मनिर्माणकुशलसाधर्म्यात् । विधिशिल्पिना कल्पिता  
निर्मिता विधिशिल्पिकल्पिताः ते च ते कुलाद्युत्कर्षहर्षोर्मियश्च ते  
तथोक्ताः । कुलादीनां वंशरूपतपोविद्यैश्वर्यादीनामुत्कर्षा अतिरेकाः कुला-  
द्युत्कर्षाः । तत्कृता हर्षाः कुलाद्युत्कर्षद्वारेण प्रवृत्ताः प्रमोदाः ते ऊर्मयस्त-  
रङ्गा इवानियतोत्थानत्वात् । कथम् ? चिराय यावज्जीवम् । पुंमानिनां  
पुमांसमिवात्मानं मन्यमानानां पुनर्भवति । किं तत् ? स्वोत्कर्षसंभाव-  
नमऽहमसिन्नुत्कृष्ट इत्यात्मनोऽधिकतोत्प्रेक्षणम् । क ? कुत्रचिदपि  
कसिन्नपि विषये । केन ? आत्मभुवापि स्वजातेनापि पुत्रेण, किं

पुनरन्येन । कीदृशं भवति ? स्लानिश्छायाहातिः । कस्य ? मानस्या-  
भिमानस्य । यत् एवं तत् तस्माच्चरेयं प्रवर्तयमहम् । क ? ध्येये सार-  
णीये वस्तुनि । अशक्यानुष्ठाने इत्यर्थः । कस्य ? विधेरपि देवस्यापि ॥  
अहंकारादनर्थपरम्परां कथयति—

गर्वप्रत्यग्रगकवलिते विश्वदीपेविवेक,—

त्वष्टर्युच्चैः स्फुरितदुरितं दोषमन्देहवृन्दैः ।

सत्रोद्धृत्ते तमसि हतदृग् जन्तुरासेषु भूयो,

भूयोऽभ्याजत्स्वपि सजति ही स्वैरमुन्मार्ग एव ॥ १० ॥

ही कष्टं, सजति आसक्तो भवति । कोसौ ? जन्तुः प्राणी । क ?  
उन्मार्ग एव । पुरुषार्थमुक्त्वाऽन्त्रो मार्ग उन्मार्गस्तस्मिन् । पुरुषार्थविरोधि-  
न्युपाये इत्यर्थः । कथम् ? स्वैरं स्वच्छन्दम् ध्वान्तच्छादितदृष्टिपक्षे न  
स्वेनात्मना, न प्ररोपदेशेन, ईरे गमने मुत् प्रीतिर्यस्यासौ स्वैरमुत् ।  
काकुव्याख्यायां मार्गे एव सजति, न सजति । किं तर्हि ? अमार्गेऽपि  
लगतीत्यर्थः । केषु सत्सु ? आसेषु गुर्वादिषु । किं कुर्वत्स्वपि ? अ-  
भ्याजत्स्वपि निवारयत्स्वपि । कथम् ? भूयो भूयः पुनः पुनः ।  
किंविशिष्टः सन् ? हतदृग् हतदृष्टिः । क सति ? तमसि मोहेऽन्ध-  
कारे च । किंविशिष्टे ? उद्धृत्ते उच्छृङ्खलप्रवृत्ते । कथम् ? सत्रा सह ।  
कैः ? दोषमन्देहवृन्दैः । दोषा रागद्वेषादयः । त एव मन्देहा राक्षस-  
विशेषाः । तेषां वृन्दानि संघाताः । कथं कृत्वा ? उच्चैः स्फुरितदुरितम् ।  
उच्चैः स्फुरितानि नितान्तविजृम्भितानि दुरितानि पापकर्माणि चौर्यपारदारि-  
कत्वादीनि यत्र तदेवम् । क सति ? विवेकत्वष्टरि कृत्याकृत्यविभाग-  
ज्ञानादित्ये । किंविशिष्टे ? विश्वदीपे जगत्प्रदीपे । किंविशिष्टे सति ? गर्व-  
प्रत्यग्रगकवलिते । प्रत्यग्रगोऽस्तशैलः । गर्वं एव प्रत्यग्रगः । तेन कवलिते  
ग्रस्ते । तिरस्कृते इत्यर्थः ॥

अहंकारजनितदुष्कृतविपक्रिममत्युग्रमपमानदुःखमाख्याति—

जगद्वैचित्र्येऽस्मिन्विलसति विधौ काममनिशं,

स्वतन्त्रो न कास्मीत्यभिनिविशतेऽहंकृतितमः ।

कुधीर्येनादत्ते किमपि तदघं यद्रसवशा,—

चिरं भुङ्क्ते नीचैर्गतिजमपमानज्वरभरम् ॥ ११ ॥

कुधीः कुमतिः पुमानभिनविशतेऽभिमुखं नियतं विशति । निर्वन्धं करोतीत्यर्थः । किं तत् ? अहंकृतितमः । अहंकृतिरहंकारस्तम इव, स्वपर-स्वरूपप्रच्छादकत्वात् । कथम् ? इति । किमिति ? क्व कस्मिन्निष्टेऽनिष्टे वार्थे । नास्मि भवाम्यहम् । किंविशिष्टः ? स्वतन्त्रः आत्मप्रधानः । कर्तेति यावत् । क्व सति विधौ देवे । किं कुर्वति ? विलसति विजृम्भमाणे । क्व ? अस्मिन् प्रतीयमाने जगद्वैचित्र्ये । जगतः स्थावरजङ्गमात्मनो लोकस्य वैचित्र्यं भेदप्रपञ्चः तस्मिन् । कथं विलसति ? कामं यथेष्टम् । कथम् ? अनिशं शश्वत् । येन किम् ? येनाहंकृतितमोभितिविशेन आदत्ते स्वीकरोति । कोसौ ? कुधीः । किं तत् । तत् किमप्यनिर्वचनीयमघं पापम् । यद्रस-वशाद्यद्विपाकपारतर्क्यात् कुधीर्भुङ्क्तेऽनुभवति । कम् ? अपमानज्वरभ-रम् । अपमानो महत्त्वहानिज्वर इव, तीव्रसंतापहेतुत्वात् । तस्य भर उद्रेकः । किंविशिष्टम् ? नीचैर्गतिजं नीचैर्गतिषु तिगोदादिपर्यायेषु जातम् । उक्तं च—

जातिरूपकुलैश्वर्यशीलज्ञानतपोबलैः ।

कुर्वाणोहंकृतिं नीचं गोत्रं बध्नाति मानवः ॥

तत्तादृगपायप्रायमानोपमर्दनचणं मार्दवमाशास्ते—

भद्रं मार्दववज्राय येन निर्लूनपक्षतिः ।

पुनः करोति मानाद्रिर्नोत्थानाय मनोरथम् ॥ १२ ॥

भद्रं कुशलं भूयात् । कस्यै ? मार्दववज्राय । मार्दवं जात्याद्यतिशयव-तोपि सतस्तत्कृतमदावेशाभावात् परप्रयुक्तपरिभवनिमित्ताभिमानाभावान्मा-ननिर्हरणम् । येन किम् ? येन निर्लूनपक्षतिर्निर्दोषच्छिन्नपक्षमूलो मानाद्रि-रभिमानपर्वतो न करोति । कम् ? मनोरथमभिलाषम् । कस्यै ? उत्था-नाय उन्नवितुमुत्पतितुं चेत्यर्थः । कथम् ? पुनर्भूयः । पक्षतिः पक्षमूलम् । तच्च मानपक्षे शक्तिविशेषः ॥



गर्वः सर्वथाप्यकर्तव्य इत्युपदेष्टुं संसारदुरवस्थां प्रथयति—

क्रियेत गर्वः संसारे न श्रूयेत नृपोपि चेत् ।

दैवाज्जातः कृमिगूथे भृत्यो नेक्ष्येत वा भवन् ॥ १३ ॥

क्रियेत विधीयेत सज्जिः । कोसौ ? गर्वः । क ? संसारे आजवंजवी-  
भावे चेद्यदि न श्रूयेत नाससंप्रदायादाकर्ण्येत । कोसौ ? नृपोपि राजापि,  
किं पुनरन्यः । किंविशिष्टः । जातः संभूतः । कीदृशः ? कृमिः क्षुद्रजन्तुः ।  
क ? गूथे वर्चस्के । कस्मात् ? दैवात् स्वोपार्जिताशुभकर्मविपाकात् । वा  
अथवा चेन्नेक्ष्येत संप्रत्यपि न दृश्यते । कोसौ ? नृपोपि । किं कुर्वन् ? भवन्  
जायमानः । किंविशिष्टः ? भृत्यो मूल्येन कर्मकरः ॥

मानविजयोपायमधस्तनभूमिकायां सद्रतैः कर्मोच्छेदार्थमभिमानोत्तेजनं  
चोपदिशति—

प्राच्यानैदंयुगीनानथ परमगुणग्रामसामृद्धसिद्धा,—

नद्धा ध्यायन्निरुध्यान्म्रदिमपरिणतः शिर्मदं दुर्मदारिम् ।

छेतुं दौर्गत्यदुःखं प्रवरगुरुगिरा संगरे सद्रतात्त्रैः,

क्षेप्तुं कर्मारिचक्रं सुहृदमिव शितैर्दीपयेद्वाभिमानम् ॥ १४ ॥

निरुध्यान्निवारयेत् स्वहितैषी । कम् ? दुर्मदारिम् । दुर्मदोऽयुक्तिप्र-  
णीतोहंकारोऽरिरिव बह्वपायत्वात् । किंविशिष्टम् ? शिर्मदं मर्मव्यथकम् ।  
कथंभूतो भूत्वा ? म्रदिमपरिणतो मार्दवमापन्नः । किं कुर्वन् ? ध्यायन् ।  
कान् ? प्राच्यान् पूर्वपुरुषान् । अथ अथवा ऐदंयुगीनान् अस्मिन्युगे  
साधून् । कथंभूतान् ध्यायन् ? परमगुणग्रामसामृद्धसिद्धान् । समृ-  
द्धस्य भावः सामृद्धं संपत्तिः । परमाश्च ते गुणाश्च ज्ञानविनयदयासत्यशौर्य-  
विक्रमादयः परमगुणाः । तेषां ग्रामः संवातः । तस्य सामृद्धस्य । तेन सिद्धान्  
प्रसिद्धान् । कथं ध्यायन् ? अद्धा तत्त्वतः । वा अथवा दीपयेदुत्तेजयेन्मु-  
सुधुः । कम् ? अभिमानं कर्मक्षपणाभिनिवेशम् । क ? संगरे प्रतिज्ञायां  
संग्रामे च । कया ? प्रवरगुरुगिरा । प्रवरगुरुर्व्यवहारेण धर्माचार्यो,  
निश्चयेन च स्वहितसाधनोद्युक्तः स्वात्मा । पक्षे सचिवादिः । प्रवरगुरोर्गीर्वाक

प्रवरगुरुगीस्तया । किं कर्तुम् ? छेत्तुमपनेतुम् । किं तत् ? दौर्गत्यदुःखम् । दौर्गत्यं नरकादिगतिभावो दारिद्र्यं च दौर्गत्यस्य दुःखमावाधा दौर्गत्यदुःखम् । पुनः किं कर्तुम् ? क्षेप्तुं प्रेरयितुम् । किं तत् ? कर्मारिचक्रं ज्ञानावरणादिकर्मशत्रुसंघातम् । कैः ? सद्व्रतास्त्रैर्निरतीचारव्रतशस्त्रैः । किंविशिष्टैः ? शितैस्तीक्ष्णैः कर्मारिखण्डनक्षमैः । किमिव ? सुहृदमिव । अयमर्थो, यथा कश्चिद्विजिगीषुर्दारिद्र्यदुःखं निरासितुं मन्त्र्यादिवाचा संग्रामविषये निशातशस्त्रैः ग्रहर्तुमुद्युक्तं प्रतिपक्षसैन्यं क्षेप्तुकामो मित्रमुत्तेजयति तथा साधुर्दुर्गतिदुःखं निराकर्तुकामः सद्गुरुवाचा प्रतिज्ञायां कर्मक्षपणक्षमनिर्मलाहिंसादिव्रतैः कर्मारिचक्रं क्षेप्तुकामोऽभिमानमुत्तेजयतु अधस्तनभूमिकायामभिमानस्य मुमुक्षोर्विधेयतयोपदेशात् “त्वया शुचिकृतं येनाभिमानामृतम्” इत्यभिधानात् ॥

मार्दवभावनाभिभूतस्यापि गर्वस्य सर्वथोच्छेदः शुक्लध्यानप्रवृत्त्यैव स्यादित्युपदिशति—

मार्दवाशनिनिर्लूनपक्षो मायाक्षितिं गतः

योगाम्बुनैव भेद्योन्तर्वहता गर्वपर्वतः ॥ १५ ॥

भेद्यो भेतुं शक्यः । कोसौ ? गर्वपर्वतोऽहंकारगिरिः । केन ? योगाम्बुनैव शुक्लध्यानजलेनैव । किं कुर्वता ? वहता संतत्या वर्तमानेन । क ? अन्तरध्यात्मम् । किंविशिष्टः गतः । काम् ? मायाक्षितिं तृतीयसंज्वलनकपायभूतलम् । किंविशिष्टः सन् ? मार्दवाशनिनिर्लूनपक्षः । अयमर्थो, यथा शक्रमुक्तवज्रनिःशेषच्छिन्नपत्तत्रो भूतलं गतः शैलो मध्ये प्रवहता जलेनैव विदारयितुं शक्येत तथा मार्दवभावनानिरस्तशक्तिविशेषात्मकपक्षः संज्वलनमायां पतितो मानकपायः पृथक्त्ववितर्कवीचाराख्यशुक्लध्यानेनैवात्मनि संतत्या वर्तमानेन निःशेषयितुं पार्येत । क्षपकश्रेण्यां हि मायासंज्वलने प्रक्षिप्य शुक्लध्यानविशेषेण मानः किलोन्मूल्यते ॥

मानान्महतामपि महतीं खार्थक्षतिमालक्ष्यस्तदुच्छेदाय मार्दवभावनामुमुक्षोरवश्यकर्तव्यतयोपदिशति—

मानोऽवर्णमिवापमानमभितस्तेनेऽर्ककीर्तस्तथा,

मायाभूतिमचीकरत्सगरजान् पाटिं सहस्राणि तान् ।

तत्सौनन्दमिवादिराद् परमरं मानग्रहान्मोचयेत्,  
तन्वन्मार्दवमाप्नुयात् स्वयमिमं चोच्छिद्य तद्वच्छिवम् १६॥

तेने वितस्तार । कोसौ ? मानोऽहंकारः । कम् ? अपमानं महत्त्व-  
हानिम् । कमिव ? अवर्णमिव अयशः शोभाभ्रंशं च यथा । अपमानम-  
यशः शोभाभ्रंशं च करोति स्मेत्यर्थः । कस्य ? अर्ककीर्तिर्भरतेश्वरनन्दनस्य ।  
कथम् ? अभितः समन्तात् । कथम् ? तथा तेनार्पप्रसिद्धेन प्रकारेण ।  
एतदुत्तरत्रापि संबध्यते । तथा अचीकरद् मणिकेतुनाम्ना देवेन कारयति  
स्य । कोसौ ? मानः । कान् ? सगरजान् सगरचक्रवर्तिपुत्रान् ।  
कति ? सहस्राणि । कियन्ति ? पष्टि पष्टिसंख्यानि । पद्मे सहस्रपत्रव्य-  
पदेशवत्प्रायिकमेतत् । तेन भीमभगीरथाभ्यां विनापि भस्मीकरणे पष्टि-  
सहस्रसंख्यावचनं न विरुध्यते । किंविशिष्टान् तान् । आर्पप्रसिद्धान् ।  
एतेन सगरात्साक्षादसाक्षाच्च जाताः सगरजा इति पुत्रवत् पौत्राणामप्या-  
र्पाविरोधेन ग्रहणं लक्षयति । कामचीकरत् ? मायाभूतिमऽवास्तवभस्म ।  
कथम् ? तथा तेनार्पप्रसिद्धेन प्रकारेण । यत एवं तत् तस्मान्मोचये-  
द्वियोजयेच्छोटेयत् । कोसौ ? साधुः । कम् ? परं कुतश्चिन्निमित्तादारूढा-  
भिमानं यं कंचित् । कस्मात् ? मानग्रहादहंकारभूतावेशात् । कथम् ?  
अरं क्षिप्रम् । क इव ? आदिराडिव भरतराजो यथा । कम् ? सौनन्दं  
सुनन्दाया अपत्यं बाहुबलिनम् । तथाप्नुयादश्नुवीत साधुः । किं  
तत् ? शिवमभ्युदयमोक्षौ । किंवत् ? तद्वद् भरतराजवत् । किं कृत्वा ?  
उच्छिद्य वन्मूल्य । कम् ? इमं मानग्रहम् । किं कुर्वन् ? तन्वन् भाव-  
यन् । किं तत् ? मार्दवम् । केन ? स्वयमात्मना । चः समुचये ।  
तथा चोक्तम्—

“मार्दवोपेतं गुरवोऽनुगृह्णन्ति । साधवोऽपि साधु मन्यन्ते ।  
ततश्च सम्यग्ज्ञानादीनां पात्रीभवति । अतश्च स्वर्गापवर्ग-  
फलायातिः” ॥

इत्युत्तममार्दवभावनाप्रकरणम् ।

अथार्जवस्वभावं धर्मं व्याकर्तुकामस्तदेकनिराकार्यां निवृत्तिमनुभावतोऽनु-  
वदन्नाह—

क्रोधादीनसतोपि भासयति या सद्बत् सतोप्यर्थतो,-  
 ऽसद्वद्दोषधियं गुणेष्वपि गुणश्रद्धां च दोषेष्वपि ।  
 या सूते सुधियोपि विभ्रमयते संवृण्वती यात्यणू,-  
 न्यप्यभ्यूहपदानि सा विजयते माया जगद्व्यापिनी ॥१७॥

विजयते सर्वोत्कर्षेण वर्तते । कोसौ ? सा माया वञ्चना । किंवि-  
 शिष्टा यतः ? जगद्व्यापिनी विश्वव्यापनशीला । सा का ? या भास-  
 यति प्रतीतिमानयति । कान् ? क्रोधादीन् क्रोधमानलोभान् । किंवत् ?  
 सद्बद् अनुभूतानिव । किंविशिष्टानपि ? असतोपि अनुभूतानपि ।  
 कस्मात् ? अर्थतः प्रयोजनमाश्रित्य । तथा या भासयति क्रोधादीन् ।  
 किंवत् ? असद्बद् अनुभूतानिव । कस्मात् ? अर्थतः । किंविशिष्टानपि ?  
 सतोप्यनुभूतानपि । उक्तं च—

भेयं मायामहागर्तान्मिथ्याघनतमोमयात् ।

यस्मिंल्लीनान लक्ष्यन्ते क्रोधादिविषमाहयः ॥

तथा या सूते जनयति । काम् ? दोषधियं दोषा इति बुद्धिम् ।  
 केषु ? गुणेष्वपि । तथा या सूते । काम् ? गुणश्रद्धां गुणा इति प्रती-  
 तिम् । केषु ? दोषेष्वपि । तथा या विभ्रमयते विपर्ययज्ञानं नयति ।  
 कान् ? सुधियोपि विद्याविनीतमतीनपि । किं कुर्वती ? संवृण्वती  
 छादयन्ती । कानि ? अभ्यूहपदानि वितर्कस्थानानि । किंविशिष्टानपि ?  
 अत्यणून्यपि अतीव सूक्ष्मान्यपि । उक्तं च—

वहिः सर्वाकारप्रवणरमणीयं व्यवहरन्,

पराभ्यूहस्थानान्यपि तनुतराणि स्थगयति ।

जनं विद्वानेवं सकलमतिसंधाय कपटै,-

स्तटस्थः स्वानर्थान् घटयति च मौनं स भजते ॥

इहामुत्र च मायायाः कृच्छ्रैकनिबन्धनत्वमवबोधयति—

यः सोढुं कपटीत्यकीर्तिभुजगीमीष्टे श्रवोन्तश्चरीं,

सोपि प्रेत्य दुरत्ययात्ययमयीं मायोरगीमुज्झतु ।

नो चेत्स्त्रीत्वनपुंसकत्वविपरीणामप्रवन्धार्पितं,  
ताच्छील्यं बहु धातृकेलिकृतपुंभावोप्यभिव्यङ्क्ष्यति॥१८॥

उज्झतु परित्यजतु । कोसौ ? सोपि । काम् ? मायोरगीं वञ्चना-  
भुजङ्गीत् । किंविशिष्टम् ? प्रेत्य परलोके दुरत्ययात्ययमयीं दुरतिक्र-  
मापायबहुलाम् । यः किम् ? य ईष्टे प्रभवति शक्नोति । किं कर्तुम् ?  
सोढुं सहितुम् । काम् ? कपटीत्यकीर्तिभुजङ्गीम् अयं दांभिक इत्ययशः  
सर्पिणीम् । किंविशिष्टम् ? श्रवन्तश्चरीं कर्णान्तश्चारिणीम् । नो-  
चेन्मायोरगीं यदि नोजिज्ञप्यति तदाऽभिव्यङ्क्ष्यति अभिव्यक्तं करिष्य-  
त्यसौ मायावी । किं तत् ? ताच्छील्यं स्त्रीपुंसकस्वभावतां भावस्त्रीत्वं  
भावनपुंसकत्वं चेत्यर्थः । कथं कृत्वा ? बहु प्रभूतम् । तल्लिङ्गानि यथा—

श्रोणिमार्दवत्रस्तत्वमुग्धत्वक्लीवतास्तनाः ।  
पुंस्कामेन समं सप्त लिङ्गानि स्त्रीणसूचने ॥  
खरत्वमेहनस्तावध्यशौण्डीर्यदमश्रुधृष्टताः ।  
स्त्रीकामेन समं सप्त लिङ्गानि पौंसवेदने ॥  
यानि स्त्रीपुंसलिङ्गानि पूर्वाणीति चतुर्दश ।  
सर्वाणि तानि मिश्राणि पण्डभावनिवेदने ॥

अत्र मानसा भावाभावस्य शरीराश्च द्रव्यस्य सूचका इति विभागः ।  
किंविशिष्टं ताच्छील्यम् ? स्त्रीत्वेत्यादि । स्त्रीत्वनपुंसकत्वाभ्यां स्त्रीणपण्ड-  
त्वाभ्यां विपरीणामो विविधं परिणमनम् । तस्य प्रवन्धः संतानः । तेनार्पितं  
संयोजितम् । किंविशिष्टोपि सन् ? धातृकेलिकृतपुंभावोपि । धात्रा  
पुंस्त्वनिर्मायककर्मणा केलिना क्रीडयेव कृतो निर्मितः पुंभावः पुल्लिङ्गपर्यायो  
यस्य स एवम् ॥

मायाविनो लोकेऽत्यन्तमविश्वासतां प्रकाशयति—

यो वाचा स्वमपि स्वान्तं वाचं वञ्चयतेऽनिशम् ।

चेष्टया च स विश्वासो मायावी कस्य धीमतः ॥ १९ ॥

स मायावी वञ्चकः कस्य धीमतः प्रेक्षापूर्वकारिणो विश्वासो  
विश्वसनीयः स्यात् । केनापि धीमता तस्य विश्रम्भो न क्रियते इत्यर्थः ।

यः किम् ? यो वञ्चयते प्रतारयति । किं तत् ? स्वान्तं मनः । किंवि-  
शिष्टम् ? स्वमपि आत्मीयमपि । कया ? वाचा भाषया । कथम् ?  
अनिशं नित्यम् । तथा योऽनिशं स्वामपि वाचं वञ्चयते । कया ? चेष्टया  
कायव्यापारेण । यन्मनस्यस्ति तन्न वदति यच्च वक्ति तन्न कायेन व्यवहर-  
तीतिभावः ॥

आर्जवशीलानां संप्रति दुर्लभत्वमाह—

चित्तमन्वेति वाग् येषां वाचमन्वेति च क्रिया ।

स्वपरानुग्रहपराः सन्तस्ते विरलाः कलौ ॥ २० ॥

वर्तन्ते । के ? ते संतः साधवः । किंविशिष्टाः ? विरला द्वित्राः । क ?  
कलौ पञ्चमकाले । किंविशिष्टास्ते ? स्वपरानुग्रहपराः स्वपरोपकार-  
प्रधानाः । येषां किम् ? येषां वागन्वेति अनुयाति अनुवर्तते । किं  
तत् ? चित्तम् । तथान्वेति । कासौ ? क्रिया चेष्टा । केषां  
काम् ? वाचं भाषाम् ॥

आर्जवशीलानां माहात्म्यमाह—

आर्जवस्फूर्जदूर्जस्काः सन्तः केपि जयन्ति ते ।

ये निगीर्णत्रिलोकायाः कृन्तन्ति निकृतेर्मनः ॥ २१ ॥

जयन्ति सर्वोत्कर्षेण वर्तन्ते । के ? ते केपि लोकोत्तराः सन्तः साध-  
वः । किंविशिष्टाः ? आर्जवस्फूर्जदूर्जस्काः । आर्जवेन ऋजुभावेन  
स्फूर्जत् स्फुरदूर्ज उत्साहो येषां ते एवम् । ये किम् ? ये कृन्तन्ति छिन्द-  
न्ति । किं तत् ? मनो हृदयम् । कस्याः ? निकृतेर्मायायाः । मायया  
जेतुमशक्या इत्यर्थः । किंविशिष्टायाः ? निगीर्णत्रिलोकाया जठरान्त-  
र्नीतजगत्त्रयायाः जगद्वयजेय्या इत्यर्थः ॥

आर्जवनिर्जितदुर्जयमायाकपायाणां मुक्तिवर्त्मनि निष्प्रतिबन्धा प्रवृत्तिः  
स्यादित्युपदिशति—

दुस्तरार्जवनावा यैस्तीर्णा मायातरङ्गिणी ।

इष्टस्थानगतौ तेषां कः शिखण्डी भविष्यति ॥ २२ ॥

कः शिखण्डी अन्तरायो भविष्यति, न कोपि । केपाम् ? तेषाम् ।  
 क ? इष्टस्थानगतौ अभिमतपदगमने । यैः किम् ? येस्तीर्णा लङ्घिता ।  
 कासौ ? मायातरङ्गिणी वञ्चनानदी । कया ? आर्जवनावा ऋजुत्व-  
 रण्या । किंविशिष्टा सती ? दुस्तरा लङ्घयितुमशक्या ॥

मायाया दुर्गतिक्लेशावेशदुस्सहगर्हानिवन्धनत्वमुदाहरणद्वारेण प्रणि-  
 गदति—

खलूक्त्वा हृत्कर्णक्रकचमखलानां यदतुलं,  
 किल क्लेशं विष्णोः कुसृतिरसृजत् संसृतिसृतिः ।  
 हतोऽश्वत्थामेति स्ववचनविसंवादितगुरु,—  
 तपःसूनुर्ग्लानः सपदि शृणु सद्योन्तरधित ॥ २३ ॥

खलूक्त्वा नोच्यते तत्साधुभिः ? किं विशिष्टं यतः ? हृत्कर्णक्र-  
 कचं हृदयश्रवणस्य करपत्रमिव, विदारकत्वात् । केपाम् ? अखलानां  
 सज्जनानाम् । यत्किम् ? यदसृजजनयति स्म । कासौ ? कुसृतिर्माया ।  
 कम् ? क्लेशमुपतापम् । किंविशिष्टम् ? अनुलमनच्यसमम् । कस्य ?  
 विष्णोर्वासुदेवस्य । कथम् ? किल आगमे लोके वा श्रूयते । किंविशिष्टा  
 कुसृतिः ? संसृतिसृतिः संसारमार्गः संसारस्योपायभूता । अनन्तानु-  
 बन्धिनीत्यर्थः । भोः साधो, शृणु आकर्ण्य त्वं तावदेतत् । अन्तरधित ।  
 कोसौ ? तपःसूनुः युधिष्ठिरः । केभ्यः ? सद्भ्यः साधुभिरदर्शनमात्मन  
 इच्छति स्म । सन्तो मां मा पश्यन्वित्यन्तर्हितोऽभूदित्यर्थः । सद्य इत्यत्र  
 “येनादर्शनमिच्छति” इत्यनेन पञ्चमी । किंविशिष्टः सन् ? ग्लानश्चाया-  
 हानिं गतः । कथम् ? सपदि सद्यः । किंविशिष्टो यतः ? हतोऽश्वत्थामेति  
 स्ववचनविसंवादितगुरुः अश्वत्थामा द्रोणाचार्यपुत्रो हस्तिविशेषश्च ।  
 हतो मारितोऽश्वत्थामा इत्यनेन स्ववचनेन निजवाक्येन विसंवादितः  
 कुञ्जरो न नर इत्युक्त्या विप्रलम्भितो गुरुर्द्रोणाचार्यो येन स तथोक्तः ।  
 कथाः सर्वा अपि यथास्वं संप्रदायादधिगम्याः ॥ इत्युत्तमार्जवभावना-  
 प्रकरणम् ।

अथ शौचरूपं धर्मं व्याचिख्यासुस्तदेकप्रत्याख्येयस्य सन्निहितविय-

गद्धौत्पादनलक्षणस्य लोभस्य सर्वपापमूलत्वसर्वगुणभ्रंशकत्वप्रकाशनपूर्वकं  
कृशीकरणमवश्यकरणीयतया मुमुक्षूणामुपदिशति—

लोभमूलानि पापानीत्येतद्यैर्न प्रमाण्यते ।

स्वयं लोभाद्गुणभ्रंशं पश्यन्तः श्यन्तु तेपि तम् ॥ २४ ॥

श्यन्तु कृशीकुर्वन्तु । के ? तेपि अप्रमाणीकृतलोकप्रसिद्धवाक्याः । किं  
पुनरन्ये । कम् ? तं लोभम् । किं कुर्वन्तः ? पश्यन्तोऽनुभवन्तः । कम् ?  
गुणभ्रंशं गुणानां दयामैत्रीसाधुकारादीनां तेभ्योऽपगमम् । कस्मात् ?  
लोभात् । केन ? स्वयमात्मना । तथा व्यासोप्याह—

भूमिष्ठोपि रथस्थांस्तान् पार्थः सर्वधनुर्धरान् ।

एकोपि पातयामास लोभः सर्वगुणानि वा ॥

यैः किम् ? यैर्न प्रमाण्यते न प्रमाणं क्रियते । विसंवाद्यते इत्यर्थः  
किं तत् ? लोभमूलानि पापानीत्येतल्लोकप्रसिद्धं वाक्यम् । लोभो  
मूलं कारणं येषां तानि लोभमूलानि ॥

गुणलक्षशतेन समकक्षमप्यौचित्यमत्यन्तलुब्धस्य नित्यमुद्वेजनीयं स्यादि-  
त्युपदिशति—

गुणकोट्या तुलाकोटिं यदेकमपि टीकते ।

तदप्यौचित्यमेकान्तलुब्धस्य गरलायते ॥ २५ ॥

गरलायते विषमिवात्मानमाचरति । किं तत् ? तदप्यौचित्यं दान-  
प्रियवचनाभ्यामन्यस्य संतोषोत्पादनम् । कस्य ? एकान्तलुब्धस्य नितान्त-  
लोभाविष्टस्य । यत्किम् ? यद्वीकते चटति । काम् ? तुलाकोटिमूर्ध्व-  
मानान्तमुपमोत्कर्षं च । कथम् ? सह । कया ? गुणकोट्या गुणानां  
लक्षशतेन । किंविशिष्टमपि ? एकमपि । उक्तं च—

औचित्यमेकमेकत्र गुणानां राशिरेकतः ।

विषायते गुणग्राम औचित्यपरिवर्जितः ॥

स्वपरजीवितारोग्येन्द्रियोपभोगविषयविभेदादृष्टविधेनापि लोभेनाकुलितः  
सातत्येन सर्वमकृत्यं करोतीत्युपदिशति—



उपभोगेन्द्रियारोग्यप्राणान् स्वस्य परस्य च ।

गृध्यन् मुग्धः प्रबन्धेन किमकृत्यं करोति न ॥ २६ ॥

किमकृत्यं गुरुपितृवधादिकं मुग्धो मूढो जनः प्रबन्धेन सात-  
त्येन न करोति, अपि तु सर्वं करोति । किं कुर्वन् ? गृध्यन् अभि-  
काङ्क्षन् । कान् ? उपभोगेन्द्रियारोग्यप्राणान् । कस्य ? स्वस्यात्मनः  
न केवलं, परस्य च कलत्रादेः । केन ? प्रबन्धेनाव्युच्छेदेन । प्रबन्धे-  
नेत्युभयत्र संबन्धनीयम् । उपेत्य भुज्यते इत्युपभोग इष्टेन्द्रियार्थः । इन्द्रियं  
चक्षुरादि । आरोग्यं स्वास्थ्यम् । प्राणा जीवितम् । ततो मोहं तिगृह्य  
लोभो निरसनीय इति विधौ वाक्यार्थः पर्यवस्यति ।

लोभपरतन्त्रस्य गुणभ्रंशं व्याचष्टे—

तावत्कीर्त्यै स्पृहयति नरस्तावदन्वेति मैत्रीं,

तावद्वृत्तं प्रथयति विभर्त्याश्रितान् साधु तावत् ।

तावज्जानात्युपकृतमघाच्छङ्कते तावदुच्चै,—

स्तावन्मानं वहति न वशं याति लोभस्य यावत् ॥ २७ ॥

नरस्तावदिदमिदं करोति । यावत्किम् ? यावन्न याति न गच्छति ।  
कम् ? वशं पारतन्त्र्यम् । कस्य ? लोभस्य । तदेव दर्शयति—स्पृहयति  
अभिलपति । कोसौ ? नरः पुरुषः । कस्यै ? कीर्त्यै यशसे । कथम् ?  
तावत् । तथा तावदन्वेति अविच्छेदेन वर्तयति नरः । काम् ? मैत्रीं  
सख्यम् । तथा तावन्नरः प्रथयति पृथूकरोति प्रकाशयति वा । किं  
तत् ? वृत्तं चारित्र्यम् । तथा तावन्नरो विभर्ति पुष्पाति । कान् ?  
आश्रितान् प्रतिपन्नपरिग्रहान् । कथं कृत्वा ? साधु शोभनम् । तथा  
तावन्नरो जानाति स्मरति । किं तत् ? उपकृतं कृतमुपकारम् । तथा  
तावन्नरः शङ्कते विभेति । कस्मात् ? अघात् पापात् । तथा तावन्नरो  
वहति धारयति । कम् ? मानं स्वोत्कर्षसंभावनम् । किंविशिष्टम् ?  
उच्चैरुन्नतम् ॥

लोभविजयोपायसेवायां शिवार्थिनः सज्जयन्नाह—

प्राणेशमनु मायाम्बां मरिष्यन्तीं विलम्बयन् ।

लोभो निशुम्भ्यते येन तद्भजेच्छौचदैवतम् ॥ २८ ॥

शौचं प्रकर्षप्राप्ता लोभनिवृत्तिः मनोगुप्तौ मनसः परिस्पन्दः सकलः प्रतिपिध्यते । तन्नाक्षमस्य परवस्तुष्वनिष्टप्रणिधानोपरमः शौचमिति । ततोऽस्य भेदः । शौचमेव दैवतमाश्रितपक्षपातित्वात् । तच्छौचदैवतं मुमुक्षुर्भजेत् सेवेत । येन किम् ? येन निशुम्भ्यते निगृह्यते । कोऽसौ ? लोभः । किं कुर्वन् ? विलम्बयन्नवस्थापयन् । काम् ? मायाम्बां वञ्चनामातरम् । किं करिष्यन्तीम् ? मरिष्यन्तीं मर्तुमिच्छन्तीम् । कथम् ? अनु सह । कम् ? प्राणेशं स्वपराभेदप्रत्ययलक्षणं मोहं भर्तारं च । नारी हि स्वभर्त्रा सह मर्तुकामा पुत्रेण धार्यते इत्युक्तिलेशः ॥

संतोषाभ्यासाग्निरस्तृष्णस्यात्मध्यानोपयोगोद्योगमुद्द्योतयन्नाह—

अविद्यासंस्कारप्रगुणकरणग्रामशरणः

परद्रव्यं गृध्नुः कथमहमधोधश्चिरमगाम् ।

तदद्योद्यद्विद्यादृतिधृतिमुधास्वादहतत्,—

झरः स्वध्यात्योपर्युपरि विहराम्येष सततम् ॥ २९ ॥

कथमिति सखेदविस्मये । कथमगां गतः । कोऽसौ ? अहम् । क ? अधो-धोऽधराधरत्र । नीचैर्नीचैरित्यर्थः । कियत्कालम् ? चिरं संसारात्प्रभृति । किंविशिष्टः सन् ? गृध्ररभिलाषुकः । किं तत् ? परद्रव्यं शरीरादि । किंवि-शिष्टो यतः ? अविद्येत्यादि । अविद्या देहात्मनोरेकत्वप्रत्ययलक्षणो विभ्रमः । तज्जन्यः संस्कारो वासना अविद्यासंस्कारः तेन प्रगुणो विषयग्रहणाभिमुखः । स चासौ करणग्रामश्चेन्द्रियवर्गः । स एव शरणमाश्रयो यस्य सोहमविद्या-संस्कारप्रगुणकरणग्रामशरणः । यत एवं तत् तस्मादेष स्वसंवेदनप्र-त्यक्षोऽहं विहरासि उपयुक्तो भवामि । क ? उपर्युपरि ऊर्ध्वमूर्ध्वम् । कथम् ? सततम् । कया ? स्वध्यात्या आत्मनि संतत्या वर्तमानया निर्वि-कल्पनिश्चलया बुद्ध्या । तदुक्तम्—

इष्टे ध्येये स्थिरा बुद्धिर्या स्यात्सन्तानवर्तिनी ।

ज्ञानान्तरापराभूया सा ध्यातिर्ध्यानमीरिता ॥

कथंभूतो भूत्वा ? अद्येत्यादि । अद्य इदानीमुद्यती आरोहन्ती विद्या  
आत्मदेहान्तरज्ञानमद्योद्यद्विद्या । तस्या द्यतिरन्तःसारनिर्यासोऽद्योद्यद्विद्याद्यतिः ।  
सा चासौ द्यतिश्च संतोषः । सैव सुधाऽमृतम् । तस्या आस्वादोऽसकृदभ्यासः ।  
तेन हतो निगृहीतस्त्वङ्गरो येन यस्य वा सोऽद्योद्यद्विद्याद्यतिर्धृतिसुधा-  
स्वादहतत्वङ्गरः । तृद वृष्णा । तृडेव गरः कृत्रिमविषं तृङ्गरः ॥

शौचमहिमानमभिष्टौति—

निर्लोभतां भगवतीमभिवन्दामहे मुहुः ।

यत्प्रसादात्सतां विश्वं शश्वद्भातीन्द्रजालवत् ॥ ३० ॥

अभिवन्दामहेऽभिमुखं नमस्कुर्महे स्तुमहे वा वयम् । काम् ? निर्लो-  
भतां प्रकर्षप्राप्तलोभनिवृत्तिम् । किंविशिष्टाम् ? भगवतीं पूज्यां, यथा-  
ख्यातचारित्रस्य महन्निरपि पूज्यत्वात् । कथम् ? मुहुर्वारं वारम् । यत्प्रसा-  
दाद् यस्या अनुग्रहाद्भाति आत्मानं दर्शयति । किं तत् ? विश्वं चराचरं  
जगत् । किंवत् ? इन्द्रजालवदिन्द्रजालेन तुल्यमनुपभोग्यत्वात् । केपाम् ?  
सतां शुद्धोपयोगनिष्ठानां साधूनाम् । कथम् ? शश्वदजलम् ॥

लोभमाहात्म्यमुपाख्यानमुखेन ख्यापयन्नाह—

तादृक्षे जमदग्निमिष्टिनमृषिं स्वस्यातिथेयाध्वरे,

हत्वा स्वीकृतकामधेनुरचिराद्यत्कार्तवीर्यः क्रुधा ।

जग्मे सान्वयसाधनः परशुना रामेण तत्सूनुना,

तदुर्दण्डित इत्यपाति निरये लोभेन मन्ये हठात् ॥ ३१ ॥

मन्ये अहमेवं जाने । अपाति पातितः प्रवेशितः । कोसौ ? कार्तवी-  
र्यः । केन ? लोभेन । क ? निरये नरके । कथं कृत्वा ? दुर्दण्डित इति ।  
अयथादोषं कृतदण्डो दुर्दण्डितोयमिति निश्चित्येत्यर्थः । कस्मात् ? हठाद्  
बलात्कारात् । कथम् ? तत् । यत्किम् ? यज्जग्मे हतः । कोसौ ?

कार्तवीर्यः । केन ? तत्सूनुना जमदग्निपुत्रेण । किन्नाम्ना ? रामेण परशु-  
रामनाम्ना । केन ? परशुना परश्वधेन । कया ? क्रुधा क्रोधेन । किं  
केवलः ? नेत्याह—सान्वयसाधनः संतानसैन्यसहितः । कस्मात् ? अचि-  
रात् सपदि । किंविशिष्टो यतः ? स्वीकृतकामधेनुः स्वायत्तीकृतसुरसु-  
रभिः । किं कृत्वा ? हत्वा मारयित्वा । कम् ? ऋषिं वानप्रस्थाश्रमिणम् ।  
किंतामानम् ? जमदग्निम् । किंविशिष्टम् ? इष्टिणम् । इष्ट आतिथेयाध्वरो-  
नेनेति विगृह्य “इष्टादेः” इतीन् । क ? अतिथेयाध्वरे । अतिथौ साधुरा-  
तिथेयः । आतिथेयश्चासावध्वरश्च यज्ञः अतिथेयाध्वरस्तस्मिन् । कस्य संब-  
न्धिनि ? स्वस्य कार्तवीर्यात्मनः । किंविशिष्टे ? तादृक्षे सकललोकचित्त-  
चमत्कारिणि ॥ इत्युत्तमशौचभावनाप्रकरणम् ।

अथानन्तानुबन्ध्यप्रत्याख्यानावरणप्रत्याख्यानावरणसंज्ञवलनसंज्ञिकाः क्रो-  
धमानमायालोभानां प्रत्येकं चतस्रोवस्था दृष्टान्तविशेषैः स्पष्टयन् क्रमेण  
तत्फलान्यार्याद्वयेनोपदिशति—

दृशदवनिरजोऽव्राजिवदश्मस्तम्भास्थिकाष्ठवेत्रकवत् ।

वंशाङ्घ्रिमेषशृङ्गोक्षमूत्रचागरवदनुपूर्वम् ॥ ३२ ॥

क्रिमिचक्रकायमलरजनिरागवदपि च पृथगवस्थाभिः ।

कुन्मानदम्भलोभा नारकतिर्यङ्मृसुरगतीः कुर्युः ॥ ३३ ॥

( युग्मम् )

कुर्युर्विदध्युः । के ? कुन्मानदम्भलोभाः । कुत् क्रोधः । दम्भो माया ।  
क्रुच्च मानश्च दम्भश्च लोभश्च त एवम् । काः ? नारकतिर्यङ्मृसुरगतीः ।  
यदुदयाज्जीवो नारकादिरुच्यते सा गतिः । नारकश्च तिर्यङ् च ना च सुरश्च  
नारकतिर्यङ्मृसुराः । तेषां गतयस्तद्गतयस्तास्तद्गतीः । काभिः ? अवस्थाभिः  
सर्वोत्कृष्टहीनहीनतरहीनतमोदयरूपाभिरनन्तानुबन्ध्यादिशक्तिभिः । कथम् ?  
अनुपूर्वं यथाक्रमम् । कथम् ? पृथक् प्रत्येकम् । किंवत् ? दृषदवनिर-  
जोऽव्राजिवत् शिलापृथ्वीधूलीजलरेखातुल्याभिरनन्तानुबन्धित्वाप्रत्या-

ख्यानावरणत्वप्रत्याख्यानावरणत्वसंज्वलनत्वशक्तिलक्षणाभिश्चतसृभिरवस्थाभिः क्रोधो नरकगतिं तिर्यग्गतिं मनुष्यगतिं देवगतिं च यथाक्रमं करोति । तथाऽश्मस्तम्भास्थिकाष्टवेत्रकवत् पापाणस्तम्भकीकशदारुवेत्रलतातुल्याभिरनन्तानुबन्धित्वादिशक्तिलक्षणाभिश्चतसृभिरवस्थाभिर्मानो नरकगतिं तिर्यग्गतिं मनुष्यगतिं देवगतिं च यथाक्रमं करोति । तथा वंशाङ्गिमेषशृङ्गोक्षमूत्रचामरवद् वंशमूलाऽविशृङ्गगोमूत्रचमरीकेशतुल्याभिरनन्तानुबन्धित्वादिशक्तिलक्षणाभिश्चतसृभिरवस्थाभिर्माया नरकगतिं तिर्यग्गतिं मनुष्यगतिं देवगतिं च यथाक्रमं करोति । तथा क्रिमिचक्रकायमलरजनीरागवत् कृमिरागघ्राणककिट्टिकाशरीरमलहरिद्रारागतुल्याभिरनन्तानुबन्धित्वादिशक्तिलक्षणाभिश्चतसृभिरवस्थाभिर्लभो नरकगतिं तिर्यग्गतिं मनुष्यगतिं देवगतिं च यथाक्रमं करोति । अपि चेति समुच्चये । दृपद्यावनिश्च रजश्चापश्च दृपदवनिरजभापः । दृपदवनिरजोऽपां राजयो रेखा दृपदवनिरजोवाजयः । ताभिस्तुल्यं दृपदादिराजिवत् । अश्मस्तम्भश्च अस्थि च काष्ठं च वेत्रकश्च ( अल्पो वेत्रो वेत्रकः सुकुमारवेत्रो वेत्रलतेति यावत् ) अश्मस्तम्भास्थिकाष्टवेत्रकाः । तैस्तुल्यं तद्वत् । वंशाङ्गिश्च मेषशृङ्गं चोक्षमूत्रं च गच्छद्वृषभप्रसवश्चामरं च तानि । तैस्तुल्यं तद्वत् । क्रिमिशब्देनात्र क्रिमिरागो गृह्यते । चक्रं च कायश्च चक्रकायौ चक्रकाययोर्मलौ चक्रकायमलौ । क्रिमिश्च चक्रकायमलौ च घ्राणकिट्टिकाशरीरमलौ, रजनी च हरिद्रा=क्रिमिचक्रकायमलरजन्यः । तासां रागो रंजनपर्यायः । तेन तुल्यं तद्वत् । क्रिमिरागः क्रिमिवान्तरक्ताहारः । तद्वंजितोर्णातन्तुनिष्पादितो हि कम्बलो दग्धावस्थोपि न विरज्येत । तत्र यथा—शिला भिन्ना सती पुनरुपायशतेनापि न संयुज्यते तथानन्तानुबन्धना क्रोधेन विघटितं चित्तं मनः । यथा च पृथ्वी विदीर्णा सति महोपक्रमेण पुनर्मिलति तथाऽप्रत्याख्यानेन विघटितं चेतः । यथा च धूली रेखाकारेण मध्ये भिन्ना अल्पेनाप्युपक्रमेण पुनर्मिलति तथा प्रत्याख्यानेन विघटितं चित्तम् । यथा च जलं यथादिना मध्ये छेद्यमानं स्वयमेव निःसंधिवन्धं मिलति तथा संज्वलनेन विघटितं चित्तम् । इत्युपमानार्थः । एवमुत्तरेष्वपि यथास्वमसौ व्याख्येयः ॥

उत्तमक्षमादिभिः क्रोधादीन् जितवतः शुक्लध्यानवलेन जीवन्मुक्तिः सुलभेत्युपदिशति—

संख्यातादिभवान्तराब्ददलपक्षान्तर्मुहूर्ताशयान्,  
दृग्देशव्रतवृत्तसाम्यमथनान् हास्यादिसैन्यानुगान् ।  
यः क्रोधादिरिपून् रुणद्धि चतुरोप्युद्धक्षमाद्यायुधै-  
र्योगक्षेमयुतेन तेन सकलश्रीभूयमीषलभम् ॥ ३४ ॥

ईषल्लभमनायासेन लभ्यते । किं तत् ? सकलश्रीभूयम् । सह  
कलया शरीरेण वर्तते इति सकले सशरीरे । सकले श्रियावन्तरङ्गबहिरङ्गा-  
नन्तज्ञानादिचतुष्टयसमवसरणादिविभूती यस्यासौ सकलश्रीर्जीवन्मुक्तः ।  
पक्षे सकला अर्धचक्रपेक्षया समग्रा पदखण्डभूम्याधिपत्यलक्षणा श्रीर्ल-  
क्ष्मीर्यस्य सोऽयं सकलश्रीश्चक्रवर्ती । सकलश्रियो भवनं सकलश्रीभूयम् ।  
जीवन्मुक्तत्वं चक्रवर्तित्वं चेत्यर्थः । केन ? तेन । किंविशिष्टेन ? योगक्षेम-  
युतेन । योगः समाधिः । स चेह शुक्लध्यानं, कषायनिरोधाविनाभावि-  
त्वात् “शुचिगुणयोगाच्छुक्लं कषायरजसः क्षयादुपशमाद्वा” इति वच-  
नात् । योगस्य क्षेमोऽनुपघातः, क्षपकश्रेणीप्रभवत्वाद्, योगक्षेमः यो-  
गक्षेमेण युतः एकलोलीभावमापन्नः । एकत्ववितर्कबीचारशुक्लध्याननिष्ठ  
इत्यर्थः । उक्तं च—

निर्विचारावतारासु चेतःश्रोतःप्रवर्तिषु ।

आत्मन्येव स्फुरन्नात्मा तत्स्याद्ध्यानमवीजकम् ॥

पक्षेऽलब्धलाभलब्धपरिरक्षणसहितेन । यः किम् ? यो रुणद्धि प्रति-  
वध्नाति । कान् ? क्रोधादिरिपून् । क्रोधादयो रिपवः शत्रव इवेष्टार्थ-  
प्रतिबन्धकत्वात् । कति ? चतुरोपि चतुःसंख्यान । पक्षे दिक्चतुष्टयवर्ति-  
नश्च न पुनरेकद्वित्रीणीत्यपिशब्दार्थः । कैः ? उद्धक्षमाद्यायुधैः । उद्धानि  
लाभपूजाख्यातिनिरपेक्षतयोत्तमानि । तानि च तानि क्षमादीनि । उद्ध-  
क्षमादीन्यायुधानि चक्रादिप्रहरणानीव शत्रूणामिव क्रोधादीनां प्रतिहन्तृ-  
त्वात् । किंविशिष्टान् ? दृग्देशव्रतवृत्तसाम्यमथनान् यथाक्रममनन्ता-  
नुबन्ध्यप्रत्याख्यानावरणप्रत्याख्यानावरणसंज्वलनसंज्ञान् । दृक् सम्यक्त्वम् ।  
देशघ्नतमणुव्रतम् । वृत्तं महाव्रतम् । साम्यं यथाख्यातचारित्रम् । तेषां  
मथनान् घातकान् उक्तं च—

पैठमो दंसणघाई विदियो तह देसविरदिघाई य ।  
तदिओ संजमघाई चउत्थो जहक्खादघाई य ॥

पक्षे उत्कृष्टमध्यमापकृष्टप्रतापान् । पुनः किंविशिष्टान् ? समित्यादि ।  
संख्यातादीनि संख्यातान्यसंख्यातान्यनन्तानि च । संख्यातादीनि च ताति  
भवान्तराणि च भाविजन्मानि संख्यादिभवान्तराणि । अब्ददलं संवत्सरा-  
धर्मम् । पण्मासमित्यर्थः । पक्षो मासार्धम् । पञ्चदशाहोरात्रा इत्यर्थः ।  
अन्तर्मुहूर्तः किंचिदूननाडीद्वयम् । संख्यातादिभवान्तराणि चाब्ददलं च  
पक्षश्चान्तर्मुहूर्तश्च संख्यातादिभवान्तराब्ददलपक्षान्तर्मुहूर्तास्तान् ।  
तावत्कालमाशयो वासना संस्कारो येषां ते तथोक्ताः । तत्रानन्तानुबन्धिनः  
क्रोधादयः संख्यातादिभवान्तरस्थायिवासनाः । अप्रत्याख्यानावरणाः  
पण्मासस्थायिवासनाः । प्रत्याख्यानावरणाः पक्षस्थायिवासनाः । संज्वलना  
अन्तर्मुहूर्तस्थायिवासनाः । उक्तं च—

अन्तोर्मुहुत्त पक्खं छम्मासं संखसंखणन्तभवं ।  
संजलणमादियाणं वासणकालो दु णियमेण ॥

पक्षे उत्कृष्टमध्यमापकृष्टवैरानुबन्धान् । पुनरपि किंविशिष्टान् ?  
हास्यादिसैन्यानुगान् । हास्यादयो हास्यरत्नरतिशोकभयजुगुप्सास्त्रीवेद-  
पुंवेदनपुंसकवेदा नव नोकपायाः सैन्याः सैनिका इव, तदधीनवृत्तित्वात् ।  
हास्यादिसैन्या अनुगा अनुचरा येषां ते तथोक्ताः । इदमत्र तात्पर्यम्—  
यथा कश्चिद्विजिगीषुर्लुक्कृष्टादिशक्तीनुत्कृष्टादिवैरानुबन्धान् सेनाचरानुचर-  
सनाथान् प्रतिपक्षान् दिक्चतुष्टयवर्तिनश्चक्राद्यायुधैः प्रतिहत्य योगक्षेमौ  
विभ्राणश्चक्रवर्ती भवति तथा कश्चिद्भव्यो नन्तानुबन्ध्यादिक्रोधादीन् संख्या-  
तादिभवान्तरादिस्थायिवासनान् हास्यादिभिरन्वीयमानानुत्तमक्षमादिभाव-

१—प्रथमो दर्शनघाती द्वितीयस्तथा देशविरतघाती च ।

तृतीयः संयमघाती चतुर्थो यथाख्यातघाती च ॥

२—अन्तर्मुहूर्तः पक्षः पण्मासाः संख्यासंख्यानन्तभवाः ।

संज्वलनादिकानां वासनाकालस्तु नियमेन ॥ ( गोम० जीवकाण्डे )

नावलेन निर्मूल्य शुक्लध्यानविशेषावष्टम्भाजीवनमुक्तिमवाप्नोति ॥ इत्यु-  
त्तमक्षमाद्यनुभावानुवर्णनप्रकरणम् ।

अथ सत्यलक्षणस्य धर्मस्य लक्षणोपलक्षणपूर्वकमनुभावमाह—

कूटस्थस्फुटविश्वरूपपरमब्रह्मोन्मुखाः सम्मताः,

सन्तस्तेषु च साधुसत्यमुदितं तत्तीर्णसूत्रार्णवैः ।

आ शुश्रूषुतमःक्षयात्करुणया वाच्यं सदा धार्मिकैः-

घोराज्ञानविषादितस्य जगतस्तद्ध्येकमुज्जीवनम् ॥३५॥

संमताः सम्यङ्मान्यन्ते स्य शिष्टैः । के ? सन्तः । किंविशिष्टाः ?  
कूटस्थेत्यादि । कूटस्थानि द्रव्यरूपतया नित्यानि स्फुटानि स्पष्टसंवेदनवेद्यानि  
विश्वरूपाणि चराचरस्य जगतोतीतानागतवर्तमानानन्तपर्यायाकाराः । यद-  
वोचस्त्वयमेव स्तुतिषु—

सर्वदा सर्वथा सर्वं यत्र भाति निखातवत् ।

तज्ज्ञानात्मानमात्मानं जानानस्तद्भवाम्यहम् ॥

कूटस्थानि स्फुटानि विश्वरूपाणि यस्मिन्तत् कूटस्थस्फुटविश्वरूपम् । तच्च  
तत्परमब्रह्म च प्रत्यग्योतिः कूटस्थस्फुटविश्वरूपपरमब्रह्म । तस्योन्मु-  
खास्तेन परिणन्तुमुद्युक्ता ये त एवम् । तेषु च सत्सु साधूपकारकमुदितं  
वचनं सत्यं संमतं, सत्सु साधु सत्यमिति निरुक्तविषयत्वात् । तत्सत्यं  
वाच्यं वक्तव्यं सदा सर्वदा । कैः ? धार्मिकैर्धर्मं चरद्भिः । किंविशिष्टैः ?  
तीर्णसूत्रार्णवैः । तीर्णः सूत्रार्णवो यैस्तैः । प्रवचनसमुद्रपारदृश्वभिरित्यर्थः ।  
कथम् ? आ । कस्मात् ? शुश्रूषुतमःक्षयात् श्रोतुमिच्छूनामज्ञानस्य  
नाशं यावत् । कया ? करुणया दुःखोच्छित्तिवाञ्छया । अत्र समर्थनमाह—  
हि यस्माद्भवति । किम् ? तत् सत्यं वचः । किंविशिष्टम् ? एकमुत्कृष्ट-  
मुज्जीवनमुद्बोधकम् । कस्य ? जगतो बहिरात्मप्राणिगणस्य । किंविशि-  
ष्टस्य ? घोराज्ञानविषादितस्य । दारुणदुर्बोधगत्वाभिभूतस्य ॥

ब्रतादित्रयविषयस्य सत्यस्य लक्षणविभागार्थमाह—

असत्यविरतौ सत्यं सत्स्वसत्स्वपि यन्मतम् ।

वाक्समित्यां मितं तद्विधमे सत्स्वेव बह्वपि ॥ ३६ ॥



यत्सत्यं मतमिष्टं शिष्टैः । किंविशिष्टम् ? बह्वपि । केषु विषयेषु ? सत्सु प्रागुक्तलक्षणेषु । न केवलमसत्सु च तद्विलक्षणेषु । बह्वपीति सामर्थ्यलब्धमत्र योज्यम् । कस्मिन्विषये ? असत्यविरतावनृतविरति-महाव्रते । तद्धि तदेव सत्यं मतम् । किं यत् ? मितमल्पं सत्त्वसत्सु च । कस्याम् ? चाक्समित्यां भाषासमितौ तदेव सत्यं मतम् । कियत् ? बह्वपि प्रभूतम् । अपिशब्दात्स्तोकं च । केषु ? सत्स्वेव नासत्सु । क ? धर्मे सत्त्वसत्सु च बह्वप्युच्यमानं व्रतसत्यम् । सत्त्वसत्सु च मितमुच्यमानं समितिसत्यम् । सत्स्वेव प्रभूतमल्पं चोच्यमानं धर्मसत्यमित्यर्थः । इति सत्यप्ररूपणम् ।

अथ संयमलक्षणं धर्मं व्याचिख्यासुस्तद्वेदयोरुपेक्षाऽपहतसंयमयोर्मध्ये केचिदुत्तरं समितिषु वर्तमानाः पालयन्तीत्युपदिशति—

प्राणेन्द्रियपरीहाररूपेपहतसंयमे ।

शक्यक्रियप्रियफले समिताः केपि जाग्रति ॥ ३७ ॥

केपि केचिदैदंयुगीनाः समिताः समितिषु वर्तमाना जाग्रति प्रमाद-परिहारेण वर्तन्ते । क ? अपहतसंयमे । किंविशिष्टे ? प्राणीन्द्रियपरी-हाररूपे प्राणिनां त्रसस्थावरजीवानां परीहारः पीडावर्जनमिन्द्रियाणां स्वर्शनादीनामनिन्द्रियस्य च परीहारो निजनिजविषयप्रवृत्तिनिरोधः । तद्वि-यया यथा—

पञ्चरस पञ्चवण्णा दोगंधा अट्ट फास सत्तसरा ।

मणसहिद अट्टवीसा इन्द्रियविसया मुणेयव्वा ॥

प्राणिनश्चेन्द्रियाणि च प्राणीन्द्रियाणि तेषां परीहार एव रूपं यस्य स एवम् । पुनः किंविशिष्टे ? शक्यक्रियप्रियफले शक्या शक्तिगम्या क्रियाऽनुष्ठानं यस्य तच्छक्यक्रियं कर्तुं शक्यं प्रियमिष्टं फलं प्रयोजनमुपेक्षा-संयमलक्षणं यस्य स एवम् । शक्यानुष्ठान इष्टप्रयोजनश्चेत्यर्थः ॥

द्विविधस्याप्यपहतसंयमस्योत्तममध्यमजघन्यभेदाः त्रैविध्यमालम्ब्यमानस्य भावनायां प्रयोजयति—

सुधीः समरसाप्तये विमुखयन् खमर्थान्मन,-

स्तुदोथ दवयन्स्वयं तमपरेण वा प्राणितः ।

तथा स्वमपसारयन्नुत नुदन् सुपिच्छेन तान्,  
स्वतस्तदुपमेन वापहतसंयमं भावयेत् ॥ ३८ ॥

सुधीः समीक्ष्यकारी मुमुक्षुर्भावयेदभ्यस्येत् । किम् ? अपहतसंय-  
मम् । कस्यै ? समरसाप्तये उपेक्षासंयमलब्ध्यर्थम् । किं कुर्वन् ?  
विमुखयन् पराङ्मुखं कुर्वन् । किं तत् ? खं स्पर्शनादीन्द्रियम् । कस्मात् ?  
अर्थात् स्पर्शादिविषयात् । किंविशिष्टात् ? मनस्तुदो रागद्वेषोद्धावनेन  
चित्तक्षोभकरात् । मनस्तुदति व्यथते इति मनस्तुत् । एष उत्तमइन्द्रियसं-  
यमः । अथ अथवा सुधीः समरसाप्तयेऽपहतसंयमं भावयेत् । किं कुर्वन् ?  
द्वयन् दूरीकुर्वन् । इन्द्रियग्रहणायोग्यं कुर्वन्नित्यर्थः । कम् ? तं मनस्तु-  
दमर्थम् । केन ? स्वयमात्मना । एष मध्यम इन्द्रियसंयमः । वा अथवा  
सुधीरपहतसंयमं भावयेत् । किं कुर्वन् ? द्वयन् । कम् ? तम् । केन ?  
अपरेण गुर्वादिना । एष जघन्य इन्द्रियसंयमः । तथा सुधीः समरसाप्तये-  
ऽपहतसंयमं भावयेत् । किं कुर्वन् ? अपसारयन् व्यावर्तयन् । कम् ?  
स्वमात्मानम् । केभ्यः ? प्राणितः स्वयमुपस्थितेभ्यः प्राणिभ्यः । अयमुत्त-  
मप्राणिसंयमः । उत अथवा सुधीरपहतसंयमं भावयेत् । किं कुर्वन् ?  
नुदन् प्रेरयन् प्रतिलिखन् । कान् ? तान् प्राणिनः । कस्मात् ? स्वत  
आत्मीयाच्छरीरादेः । केन ? सुपिच्छेन पञ्चगुणोपेतप्रतिलेखनेन ।  
तदुक्तम्—

रजसे दाणमगहणं मद्भवसुकुमालदालहुतं च ।  
जत्थेदे पंच गुणा तं पडिलिहणं पसंसंति ॥

अयं मध्यमः प्राणिसंयमः ॥ वा अथवा सुधीरपहतसंयमं भावयेत् । किं  
कुर्वन् ? तान् स्वतो नुदन् । केन ? तदुपमेन सुपिच्छालाभे तदाभासेन  
मृदुवस्त्रादिना वा । अयं जघन्यः प्राणिसंयमः ॥

अस्वतंत्रं बहिर्मेन इत्युरीकृत्य स्वस्वविषयापायप्राचण्ड्यप्रदर्शनपरैः  
स्पर्शनादीन्द्रियैरेकशः सामर्थ्यप्रत्यापादनाजगति स्वैरं त्वरमाणस्य मनसो  
निरोधं कर्तव्यतयोपदिशति—

स्वामिन्पृच्छ वनद्विपान्नियमितान्नाथाश्रुपिल्ला झपीः,  
 पश्याधीश विदन्त्यमी रविकराः प्रायः प्रभोः सखा ।  
 किं दूरेधिपते क पक्कणभुवां दौःस्थित्यमित्येकशः,  
 प्रत्युत्प्रभुशक्ति खैरिव जगद्धावन्निरुन्ध्यान्मनः ॥ ३९ ॥

निरुन्ध्यान्नियन्त्रयेन्मारयेद्वा शिवार्थी । किं तत् ? मनश्चित्तम् । किं कुर्वत् ? धावद् वेगेन गच्छत् । किं तत् ? जगद्विश्वम् । किंविशिष्टम् मनः ? प्रत्युत्प्रभुशक्ति प्रतिरोपिताप्रतिविधेयसामर्थ्यम् । प्रभुशक्तिर्हि जिगीषोः कोपदण्डबलमुच्यते । कैः ? खैः स्पर्शनादीन्द्रियैः । कथम् ? एकशः प्रत्येकम् ? एकैकेनेत्यर्थः । कथमिव ? इतीव । इवेति वाक्यार्थ-  
 त्प्रेक्षायाम् । तामेव दर्शयति । तत्र तावत्स्पर्शनेन्द्रियं मनः प्रति स्वसामर्थ्यं प्रकाशयति । हे स्वामिन्, पृच्छ अनुयुङ्क्ष्व त्वम् । कान् ? वनद्विपान् आरण्यककरिणः । किंविशिष्टान् ? नियमितान् स्तम्भेषु बद्धान् । कुलीनानां हि स्वावदानविकथनं त्रपायै स्यात् । अत्र हस्तिनीस्पर्शदोषो व्यङ्ग्यः । एव-  
 मुत्तरत्रापि यथाक्रमं रसगन्धवर्णशब्दाश्चिन्त्याः ॥ अथ रसनेन्द्रियं वक्ति—  
 हे नाथ स्वामिन्, पश्य अवलोकय त्वम् । काः ? झपीर्मत्स्यपत्नीः । किंविशिष्टाः ? अश्रुपिल्ला वाष्पजलैः क्लिन्ननेत्राः । किमत्र मे सौन्दर्यक-  
 नेन । अत्र वडिशरसास्वादनलम्पटपतिमरणदुःखं व्यङ्ग्यम् ॥ अथ घ्राणेन्द्रिय-  
 माह—अधीश हे स्वामिन्, विदन्ति जानन्ति । के ? अमी एते रविकराः सूर्यरश्मयः । कथम् ? प्रायो बाहुल्येन । किमत्र मे स्वकृत्यकथनेन । अत्र कमलकोशे गन्धलुब्धभ्रमरमरणं व्यङ्ग्यम् ॥ अथ चक्षुरिन्द्रियमाचष्टे—हे प्रभो स्वामिन्, किं किं वर्तते । कोसौ ? अग्नेः सखा वायुः । क ? दूरे विप्रकृष्टे यदहं द्रवीमि । वायुरेव मत्कृत्यं प्रष्टव्यस्तस्य सदा सर्वगतत्वेन मत्पु-  
 रुषाकारे साक्षित्वात् । अत्र रूपालोकनोत्सुकपतङ्गमरणं व्यङ्ग्यं । अथ श्रोत्रे-  
 न्द्रियं वदति—हे अधिपते स्वामिन्, क कस्मिन् देशे विद्यते । किं तत् ! दौःस्थित्यं कृच्छ्रजीवनम् । केपाम् ? पक्कणभुवां पक्कणेषु शवरालयेषु भव-  
 न्तीति पक्कणभुवः शवरास्तेषाम् । सर्वत्र शवराः सुखजीविका यद् दृश्यन्ते स कस्यानुभाव इति भावः । अत्र गीतध्वनिलुब्धमृगवधो व्यङ्ग्यः ॥

इन्द्रियाणां प्रवृत्तौ च निवृत्तौ च मनः प्रभुः ।

मन एव जयेत्तस्माज्जिते तस्मिन् जितेन्द्रियः ॥

इतीन्द्रियसंयमासिद्ध्यर्थं मनः संयमयितुं मुमुक्षुरूपक्रमते—

चिद्वृद्धीर्मुदुपेक्षितासि तदहो चित्तेह हृत्पङ्कजे,

स्फूर्जत्त्वं किमुपेक्षणीय इह मेऽभीक्ष्णं बहिर्वस्तुनि ।

इष्टद्विष्टधियं विधाय करणद्वारैरभिस्फारयन्,

मां कुर्याः सुखदुःखदुर्मतिमयं दुष्टैर्न दूष्येत किम् ॥ ४० ॥

अस्मि भवाम्यहम् । किंविशिष्टः ? चित् । चेतति संवेदयते स्वरूपं पर-  
रूपं चेति चित् स्वपरप्रकाशात्मकोऽयमहमस्मि प्रमाणादेशात् । तथास्त्यहम् ।  
किंविशिष्टः ? दृक् । पश्यत्यनुभवति स्वरूपमात्रमिति दृक् स्वात्मोपलब्धि-  
रूपोयमहमस्मि शुद्धनिश्चयनयादेशात् । तथास्त्यहम् । किंविशिष्टः ? धीः ।  
ध्यायत्यनन्यपरतयोपलभते परस्वरूपमिति धीः परस्वरूपोपलब्धिरूपोऽयम-  
हमस्मि । तत एव मुत् । मोदतेन्तर्वहिविकल्पजालविलयादात्मनि विश्रान्त-  
त्वादाह्लादते इति मुत् शुद्धस्वात्मानुभूतिमयात्यन्तसुखस्वभावोयमहमस्मि  
निश्चयनयादेशादेव । तथास्त्यहम् । किं विशिष्टः ? उपेक्षिता । उपेक्षते  
स्वरूपे पररूपे च कचिदपि न रज्यति न च द्वेष्टि इति उपेक्षाशीलः  
परमौदात्तीनज्ञानमयोऽयमहमस्मि च तत एव । तथा चोक्तम्—

सद्ब्रह्ममस्मि चिदहं ज्ञाता द्रष्टा सदाप्सुदासीनः ।

स्वोपात्तदेहमात्रस्ततः पृथग्गगनवदमूर्तः ॥

यत एवं तत् तस्मादहो चित्त भो मनः, किं कुर्याः ? किं विदध्या-  
स्त्वम् । कम् ? मां चिदादिरूपमात्मानम् । कीदृशम् ? सुखदुःखदुर्मति-  
मयम् अहं सुखी अहं दुःखीति मिध्याज्ञानपरिणतम् । तथा चोक्तम्—

वासनामात्रमेवैतत् सुखं दुःखं च देहिनाम् ।

तथा ह्युद्वेज्यन्त्येते भोगा रोगा इवापदि ॥

किं कुर्वत् ? अभिस्फारयदभिमुखेन तत्तद्विषयोपभोगपरं कुर्वत्

कम् ? माम् । कैः ? करणद्वारैरिन्द्रियमुखैः । किं कृत्वा ? विधाय  
उत्पाद्य । काम् ? इष्टद्विष्टधियम् । कस्य ? मे मम विदाद्यात्मनः  
इदं मे इष्टमिच्छया निषयीकृतम्, इदं द्वेषेण विषयीकृतमिति बुद्धिं जन-  
यित्वेत्यर्थः । क ? वहिर्वस्तुनि । कीदृशे ? इहास्मिन् इन्द्रियैः प्रती-  
यमाने । कथम् ? अभीक्ष्णमसकृत् । वस्तुतः कीदृशेस्मिन् ? उपेक्षणीये  
मध्यस्थभावगम्ये । तथा चोक्तम्—

स्वयमिष्टं न च द्विष्टं किंतूपेक्ष्यमिदं जगत् ।

नाहमेष्टा न च द्वेष्टा किंतु स्वयमुपेक्षिता ॥

पुनः किं कुर्वस्वम् ? स्फूर्जत् तत्तद्विषयग्रहणव्याकुलं भवत् । क ?  
इहास्मिन्नागमप्रसिद्धे हृत्पङ्कजे द्रव्यमनसि । यथेन्द्रराजः—

उर्वइष्टं अष्टदलं संकुड्यं हिययसरवरुपणं ।

जो य रवितेयतवियं विहस्सए शक्तिं दुट्ठं ॥

पङ्कादङ्गोपाङ्गनामकर्माख्यपापाज्जातं पङ्कजम् । इच्च तत्पङ्कजे च हृत्पङ्क-  
जम् । तस्मिन् स्फूर्जत्त्वम् । इत्यपि वक्रभणित्या व्याख्येयम् । कुर्या इत्य-  
त्राहं गहं अन्यायमेतदिति सप्तम्या द्योत्यते । “किंवृत्ते लिङ्गलटौ” इति  
गहं लिङ् । अत्र समर्थनमाह—अथवा युक्तमेतत् । किं वस्त्वदुष्टमपि  
न दूष्येत विकृतं न क्रियेत । कैः ? दुष्टैर्विकृतैः । सर्वं शुद्धमप्यशुद्धैर-  
न्यथा क्रियते इत्यर्थः । चित्तेन हि पापकर्मणा द्रव्यमनसि विलसता  
सकलविकल्पशून्योपि चेतनो नानाविकल्पजालजटिलः क्रियते इति भावः ॥

अन्तरात्मनः परमाभिजातत्वाभिमानमुद्वोषयन्नुपालम्भगर्भा शिक्षां प्रय-  
च्छन्नाह—

पुत्रो यद्यन्तरात्मन्नसि खलु परमब्रह्मणस्तत्किमक्षै,

लौल्याद्यदलतान्ताद्रसमलिभिरसृग्नकपाभिर्व्रणाद्वा ।

पायं पायं यथास्वं विषयमघमयैरोभिरुद्गीर्यमाणं,

भुञ्जानो व्यात्तरागारतिमुखमिमकं हंस्यमा स्वं सवित्रा ४१

१-उपदिष्टमष्टदलं संकुचितं हृदयसरोवरोत्पन्नम् ।

यच्च रवितेजस्तप्तं विह..... ॥

हे अन्तरात्मन् ! चित्तदोषात्मविचारचतुर चिद्विवर्तं, खलु निश्चयेन यदि चेदसि भवसि त्वम् । कीदृशः ? पुत्रो य उत्पन्नः पुनीते वंशं स पुत्र इति निरुक्तिगम्यः । कस्य ? परमब्रह्मणः परमात्मनः । तत् किं हंसि हिनत्सि त्वम् । कम् ? स्वमात्मानम् । कथम् ? अमा सह । केन ? सवित्रा जनकेन परमब्रह्मणा । अन्तरात्मनश्चात्मघातो बहिरात्मपरिणतिः, परमात्मघातस्तु शुद्धस्वरूपप्रच्यावनपूर्वकं रागद्वेषापादनम् । तथा चोक्तम्—

चित्ते<sup>१</sup> बद्धे बद्धो मुक्ते मुक्तो य णत्थि संदेहो ।

अप्पा विमलसहाओ मइलिज्जइ मइलिए चित्ते ॥

किं कुर्वाणः ? भुञ्जानोऽनुभवन् । कम् ? इमकं बन्धुहेतुत्वात् कुत्सितमिमं विषयं स्पर्शादिकम् । कथं कृत्वा ? व्यात्तरागारतिमुखं प्रसारितरागद्वेषोल्लेखम् । किं क्रियमाणम् । यथास्वमुद्गीर्यमाणम् यथायथमुपयुज्योद्बन्धमानम् । कैः ? एभिः प्रतीयमानैरक्षैः स्पर्शनादीन्द्रियैः । कथं कृत्वा ? पायंपायं पीत्वा पीत्वा । कस्मात् ? लौल्याह्लास्पद्यात् । कथम् ? यद्वद् यथा लतान्तात्पुष्पाद् रसं मकरन्दमलिभिर्भ्रमरैरसृग्वा रुधिरं व्रणाद् रक्तपाभिर्जलकाभिः पायं पायमुद्गीर्यमाणं तथाप्रशस्तमप्रशस्तं च विषयं स्वाधिकरणात्पायं पायमक्षैरुद्गीर्यमाणमित्यर्थः । कीदृशैः ? अघमयैः पापप्रचुरैस्त्रिभिरपि ॥

इन्द्रियद्वारैरनाद्यविद्यावासनावशादसकृदुद्भिद्यमानदुराशस्य चित्तस्य विषयाभिष्वङ्गमुत्सारयन् परमपदप्रतिष्ठायोग्यताविधिमुपदिशति—

तत्तद्गोचरभुक्तये निजमुखप्रेक्षीष्यमूनीन्द्रिया,—

ण्यासेदु क्रियसेऽभिमानघन भोश्चेतः कयाऽविद्यया ।

पूर्या विश्वचरी कृतिन् किमिमकै रङ्गैस्तवाशा ततो,

विश्वैश्वर्यचणे सजत्सवितरि स्वे यौवराज्यं भज ॥ ४२ ॥

१—चित्ते बद्धे बद्धो मुक्ते मुक्तश्च नास्ति संदेहः ।

आत्मा विमलस्वभावो... .. ॥



अङ्ग इति प्रियत्वामन्त्रणे । अपचदन्ति उपक्रोशन्ति । तत्साध्यं मोहमूर्छासंतापादिकं कुर्वन्तीत्यर्थः । के ? तेपि परमोत्तमा विषयाः स्वगणिताचन्दनादयः । किं तत् ? विषं गरलम् । कथम् ? ऊर्ध्वं तत्क्षणादनन्तरम् । ये किम् ? ये खर्वन्ति खण्डयन्ति । कम् ? सुधागर्वममृतस्यात्मोत्कर्षसंभावनम् । अमृतादपि रम्यतां धारयन्तीत्यर्थः । किंविशिष्टा सन्तः ? अभिमुखदृष्टीकप्रणयिनः अभिमुखैः स्वग्रहणोत्सुकैर्दृष्टीकैरिन्द्रियैः प्रणयिनो यथास्वं परिचयभाजः । विषयविषयिसन्निकर्षविशेषसूचिका श्रुतिर्यथा—

पुट्टं सुणेदि सद्धमपुट्टं पुण पस्सदे ख्वं ।

गन्धं रसं च फासं पुट्ठापुट्टं वियाणादि ॥

एवमिष्टेन्द्रियार्थानामापातमात्ररमणीयत्वावसानकटुकत्वे निर्दिश्य क्षणभंगुरत्ववृष्णासंतापकारित्वे निर्दिशन्नाह—तिरोभवन्ति उपभोगयोग्यतारूपं त्यजन्ति । अनुपभोग्या भवन्तीत्यर्थः । के ? त एव तादृग्रस्या विषया एव । कथम् ? खलु निश्चयेन । कीदृशाः सन्तः ? प्रतिचितधनायाः प्रतिवर्धितगृह्ययः । किं कृत्वा ? आविर्भूय उपभोगयोग्यतारूपेण परिणम्य । उक्तं च—

आरम्भे तापकान् प्राप्तावऽतृप्तिप्रतिपादकान् ।

अन्ते सुदुस्त्यजान् कामान् कामं कः सेवते सुधीः ॥

अथानुशोचनामाह—अहह कष्टं, किमु कर्षन्ति किं स्वाभिमुखमानयन्ति । के ? अन्धास्तत्तादृग्विषयतत्त्वानभिज्ञाः । काः ? विषद् आपदः । किमर्थम् ? तेभ्योपि तत्तादृग्विषयेभ्यः । अपिर्विस्मयशोचने ॥

विषयाणामिहामुत्र चात्यन्तं चैतन्याभिभवनिबन्धनत्वमभिधत्ते—

किमपीदं विषयमयं विषमतिविषमं पुमानयं येन ।

प्रसभमभिभूयमानो भवे भवे नैव चेतयते ॥ ४४ ॥

इदं प्रतीयमानं विषयमयं विषयात्मकं विषं किमप्यलौकिकमतिविषममस्त्यन्तकष्टं वर्तते । येन किम् ? येन प्रसभं हठादभिभूयमानो



वैभाविकं भावमापाद्यमानोऽयं स्वसंवेदनसुव्यक्तः पुमानात्मा नैव चेतयते ज्ञानचेतनां न लभते एव । क ? भवे भवे जन्मनि जन्मनि । लौकिकेन हि विपेणाभिभूतस्तद्भवे एव न चेतयते । विषयविपेण पुनरभिभूतोऽनन्तेष्वपि भवेषु न चेतयते इत्यस्यलौकिकत्वम् । ततो ज्ञानचेतनापीयूषपिपासूनाम-  
साद्विरमणमेव श्रेयः ।

एवमिन्द्रियपरिहारलक्षणमपहृतसंयममुत्तमप्रकारेण भावनाविषयीकृत्ये-  
दानीं तमेव मध्यमजघन्यप्रकाराभ्यां भावयितुमुपक्रमते—

साम्यायाक्षजयं प्रतिश्रुतवतो मेऽमी तदर्थः सुखं,  
लिप्सोर्दुःखविभीलुकस्य सुचिराभ्यस्ता रतिद्वेषयोः ।  
व्युत्थानाय खलु स्युरित्यखिलशस्तानुत्सृजेदूरत-  
स्तद्विच्छेदननिर्दयानथ भजेत्साधून्परार्थोद्यतान् ॥ ४५ ॥

उत्सृजेत् त्यजेत् संयमार्थं । कान् ? तानक्षार्थान् । किंविशिष्टान् ?  
अखिलशः समस्तान् । कस्मात् ? दूरतो विप्रकृष्टात् । कथम् ? इति ।  
किमिति ? स्युर्भवेयुः । के ? अमी सन्निहितास्तदर्थं अक्षार्थाः । कस्मै ?  
व्युत्थानाय झगित्युद्बोधाय । कयोः ? रतिद्वेषयो रागापरागयोः ।  
कथम् ? खलु स्फुटम् । कीदृशा यतः ? सुचिराभ्यस्ता अनादिकालं  
भाविताः । कस्य ? मे मम । किं कृतवतः ? प्रतिश्रुतवतोऽङ्गीकृतवतः ।  
कम् ? अक्षजयमिन्द्रियवशक्रियाम् । कस्मै ? साम्याय उपेक्षा-  
संयमसिद्ध्यर्थम् । किं चिकीर्षोः ? लिप्सोः प्राप्तुमिच्छोः । किं तत् ?  
सुखम् । तथा दुःखविभीलुकस्य दुःखाद्विशेषेण भयं शीलयतः ।  
सेयं मध्यमवृत्त्येन्द्रियसंयमभावना । अत्र हि विषयाणां बाह्यवृत्त्या आत्मनो  
दूरीकरणं, न पुनः पूर्ववदन्तवृत्त्या आत्मनस्तेभ्यो व्यावर्तनम् । अथ तमेव  
जघन्यवृत्त्या निर्दिशति—अथ अथवा भजेत्सेवेत तद्भावनायामसमर्थः  
साधुः । कान् ? साधून् विप्रप्रजितान्मुनीन् । कीदृशान् ? तद्विच्छेदन-  
निर्दयान् तेषां विषयाणां विच्छेदने दूरीकरणे कर्कशान् । कीदृशान् तान् ?  
परार्थोद्यतान् परप्रयोजनोद्युक्तान् । सेयं जघन्यवृत्त्येन्द्रियसंयमभावना ।  
अत्र हि परहारेण विषयापसारणम् ॥

स्वयं विषयदूरीकरणलक्षणं मध्यममपहतसंयमभेदं प्रत्युद्यमयति—

मोहाजगत्युपेक्ष्येपि छेत्तुमिष्टेतराशयम् ।

तथाभ्यस्तार्थमुज्झित्वा तदन्यार्थं पदं व्रजेत् ॥ ४६ ॥

व्रजेद्रच्छेत् संयमार्थं । किं तत् ? पदं स्थानम् । किंविशिष्टम् ? तदन्यार्थं तेभ्य इष्टानिष्टतयाभ्यस्तेभ्योर्येभ्योन्ये तथानभ्यस्ता अर्था यस्य यस्मिन्वा तत् तदन्यार्थम् । किं कृत्वा ? उज्झित्वा त्यक्त्वा । किं तत् ? पदम् । किंविशिष्टम् ? तथाभ्यस्तार्थमिष्टानिष्टतया पुनः पुनः सेवितविषयम् । किं कर्तुम् ? छेत्तुमपनेतुम् । कम् ? इष्टेतराशयम् इष्टानिष्टवासनाम् । कस्मात् ? मोहादज्ञानात् प्रवृत्तम् । क ? जगति चराचरे लोके । किंविशिष्टेपि ? उपेक्ष्येपि वस्तुत उपेक्षणीयेपि ॥

मनोविक्षेपकारणकरणगोचरापसारणपरायणं गुर्वादिकमभिनन्दति—

चित्तविक्षेपिणोक्षार्थान् विक्षिपन् द्रव्यभावतः ।

विश्वाराद् सोयमित्यर्थैर्वहुमन्येत शिष्टराद् ॥ ४७ ॥

मन्येत प्रतिपद्येत । कोसौ ? शिष्टराद् शिष्टानां तत्त्वार्थश्रवणग्रहणसंपादितगुणानां राड् राजा, शिष्टेषु वा राजते इति । कैः ? आर्यैः । कथं कृत्वा ? बहु प्रभूतम् । कथम् ? इति वर्तते । कोसौ ? अयं दृश्यमानः शिष्टराद् । कीदृशः ? स प्रसिद्धो विश्वाराद् । विश्वस्मिन् राजते इति विश्वाराड् जगन्नाथः । “विश्वस्य वसुराटोः” इति दीर्घः । किं कुर्वन्नसौ तथा मन्येत ? विक्षिपन् विशेषेण प्रेरयन् अपसारयन् । कान् ? अक्षार्थान् इंद्रियार्थान् । काभ्याम् ? द्रव्यभावतो द्रव्यतो बहिर्वर्तिनो भावतश्चान्तवृत्तीन् । कीदृशानुभयानपि ? चित्तविक्षेपिणो रागद्वेषाद्युन्नावनेन मनसः क्षोभकरान् ।

तथोत्तममध्यमाधमभेदाग्निप्रकारं प्राणिपरिहाररूपमपहतसंयमं प्रपञ्चयन्नाह—

बाह्यं साधनमाश्रितो व्यसुवसत्यन्नादिमात्रं स्वसाद्,  
भूतज्ञानमुखस्तदभ्युपसृतान् जन्तून्यतिः पालयन् ।



ताम् । कासु ? भिक्षादिषु । कतिषु ? अष्टसु । भिक्षा चैर्या च शयनासनं च विनयश्च व्युत्सर्गश्च वाक् च मनश्च तनुश्च, तास्वेवम् ॥ तत्र भिक्षाशुद्धिः पिण्डशुद्धौ व्याख्याता । तत्परस्य पुनर्मुनेरशनं गोचाराक्षत्रक्षणोदराग्निप्रशमनभ्रमराहारश्चभ्रपूरणनामभेदात्पञ्चधा स्यात् । तत्र गोर्वलीवर्दस्येव चारोभ्यवहारो गोचारः प्रयोक्तृजनसौन्दर्यनिरीक्षणविमुखतया यथालाभमनपेक्षितस्वादोचितसंयोजनाविशेषं चाभ्यवहरणात् । तथा अक्षस्य शकटीचक्राधिष्ठानकाष्ठस्य भ्रक्षणं स्नेहेन लेपनमक्षभ्रक्षणम् । तदिवाशनमप्यक्षभ्रक्षणमिति रूढम्, येन केनापि स्नेहेनेव निरवद्याहारेणायुषोऽक्षस्येवाभ्यङ्गं प्रतिविधाय गुणरत्नभारपूरिततनुशकट्याः समाधीपदेशप्रापणनिमित्तत्वात् । तथा भाण्डागारवदुदरे प्रज्वलितोग्निः प्रशम्यते, येन शुचिनाऽशुचिना वा जलेनेव सरसेन विरसेन वाशनेन तदुदराग्निप्रशमनमिति प्रसिद्धम् । तथा भ्रमरस्येवाहारो भ्रमराहारो दातृजनपुष्पपीडानवतारात् परिभाष्यते । तथा श्वभ्रस्य गर्तस्य येन केनचित्कचारेणेव स्वादुनेतरेण वाहारेणोदरगर्तस्य पूरणात् श्वभ्रपूरणमित्याख्यायते । ईर्याव्युत्सर्गवाक्शुद्ध्यः समितिषु व्याख्याताः । शयनासनविनयशुद्धी तु तपःसु वक्ष्येते । मनःशुद्धिस्तु भावशुद्धिः कर्मक्षयोपशमजनिता मोक्षमार्गरूच्याहितप्रसादा रागाद्युपप्लवरहिता च स्यात् । सैव च सर्वशुद्धीनामुपरि स्फुरति तदेकमूलत्वादाचारप्रकाशनायाः । तथा चोक्तम्—

सर्वासामेव शुद्धीनां भावशुद्धिः प्रशस्यते ।

अन्यथालिङ्ग्यते पत्यमन्यथालिङ्ग्यते पतिः ॥

कायशुद्धिस्तु निरावरणाभरणा निरस्तसंस्कारा यथाजाता मलधारिणी निराकृताङ्गविकारा सर्वत्र प्रयत्नवृत्तिः प्रशमं मूर्तेमिव प्रदर्शयन्ती च स्यात् । तस्यां च सत्यां न स्वतोऽन्यस्य नाप्यन्यतः स्वस्य भयमुद्भवति । स एष शुद्धः एकप्रपञ्चः समित्यादिभ्योऽपोद्भूत्य सूत्रेन्वाख्यायते संयमस्यातिदुष्करतया परिपालने सुतरां बालाशक्तानगारवर्गस्य प्रयत्नप्रतिसंधानार्थमिति ।

उपेक्षासंयमपरिणतं लक्षयति—

तेमी मत्सुहृदः पुराणपुरुषा मत्कर्मकृत्तोदयैः,

स्वैः स्वैः कर्मभिरीरितास्तनुमिमां मन्नेवृकां मद्विया ।



टङ्कोत्कीर्णैकज्ञायकभावस्वभावम् । व्यवहारस्तु यद्यमी मां खादन्ति तदा खादन्तु इति क्रियासमभिहारार्थेन यडा द्योत्यते, स्वात्मसंवित्तिनिष्ठस्य बहिर्दुःखाऽचेतकत्वात् । तथा चोक्तम्—

आत्मानुष्ठाननिष्ठस्य व्यवहारवहिःस्थितेः ।  
जायते परमानन्दः कश्चिद्योगेन योगिनः ॥  
आनन्दो निर्दहत्युद्यं कर्मेन्धनमनारतम् ।  
नचासौ खिद्यते योगी बहिर्दुःखेष्वचेतनः ॥

अपि च—

आत्मदेहान्तरज्ञानजनिताल्हादनिर्वृतः ।  
तपसा दुष्कृतं घोरं भुञ्जानोपि न खिद्यते ॥

इति संयमप्रकरणम् ।

अथोपेक्षासंयमसिद्ध्यङ्गे तपोरूपे धर्मेऽनुष्ठातृनुत्साहयन्नाह—

उपेक्षासंयमं मोक्षलक्ष्मीश्लेषविचक्षणम् ।  
लभन्ते यमिनो येन तच्चरन्तु परं तपः ॥ ५१ ॥

चरन्तु अनुतिष्ठन्तु । के ? यमिनः साधवः । किं तत् ? तत्तपः । किंविशिष्टम् ? परमुत्कृष्टम् । स्वाध्यायध्यानरूपमित्यर्थः । तथा चोक्तम्—

स्वाध्यायाद् ध्यानमध्यास्तां ध्यानात्स्वाध्यायमामनेत् ।  
ध्यानस्वाध्यायसंपत्त्या परमात्मा प्रकाशते ॥

येन किम् ? येन लभन्ते यमिनः । कम् ? उपेक्षासंयमम् । कीदृशम् ? मोक्षलक्ष्मीश्लेषविचक्षणं मोक्षलक्ष्म्या अनन्तज्ञानादिचतुष्टयलक्षणाया श्लेषे आलिङ्गने विचक्षणं चतुरदूतप्रायं तपः ।

अथ त्यागात्मकं धर्ममवगमयति—

शक्त्या दोषैकमूलत्वान्निवृत्तिरुपधेः सदा ।  
त्यागो ज्ञानादिदानं वा सेव्यः सर्वगुणाग्रणीः ॥ ५२ ॥

अयमत्राभिप्रायः । परिग्रहनिवृत्तिरनियतकाला यथास्वशक्ति त्यागः । कायोत्सर्गः पुनर्नियतकालः सर्वोत्सर्गरूपः । कर्मोदयवशादसन्निहितविषय-  
गद्वोत्पत्तिनिषेधः शौचम् । त्यागः सन्निहितापायः । इति शौचादप्यस्य  
भेदः । सेव्योऽसकृदभ्यसनीयः साधुभिः । कोसौ ? त्यागः । किंरूपः ?  
निवृत्तिर्व्यावृत्तिपरिणामः । कस्मात् ? उपधेः परिग्रहात् । कस्मात् ?  
दोषैकमूलत्वाद् रागादीनां प्रधानकारणत्वात् । कया ? शक्त्या यथा-  
त्मशक्ति । कथम् ? सदा सर्वदा । पक्षान्तरमाह—ज्ञानादिदानं वा  
ज्ञानादिदानरूपो वा त्यागः सेव्यः साधुभिः । कीदृशो यतः ? सर्वगुणा-  
ग्रणीः सर्वेषां गुणानां मध्ये प्रधानम् । प्रथमपक्षे विशेषणमिदम् । उक्तं च-

अनेकाधेयदुष्पूर आशागर्तश्चिरादहो ।  
चित्रं यत्क्षणमात्रेण त्यागेनैकेन पूर्यते ॥  
कः पूरयति दुष्पूरमाशागर्तं दिने दिने ।  
यत्र समस्तमाधेयमाधारत्वाय कल्पते ॥

ज्ञानदानमहिमानमखिलदानमाहात्म्यन्यग्भावेन पुरस्कृवंन्नाह—

दत्ताच्छर्म किलैति भिक्षुरभयादा तद्भवाद्भेषजा,  
दा रोगान्तरसंभवादशनतश्चोत्कर्षतस्तद्दिनम् ।  
ज्ञानाच्चाशुभवन्मुदो भवमुदां तृप्तोऽमृते मोदते,  
तदातृप्तिरयन् ग्रहानिव रविर्भातीतरान् ज्ञानदः ॥ ५३ ॥

किल एवं त्यागमे श्रूयते—एति गच्छति प्राप्नोति । कोसौ ? भिक्षुः  
संयमी । किं तत् ? शर्मं सुखम् । कस्मात् ? अभयात् । किंविशिष्टात् ?  
दत्ताद् 'मा कुतश्चिद्वैपीः' इति संकल्पेन वितीर्णात् । कियन्तं कालम् ?  
आ तद्भवाद् वर्तमानजन्म यावत् । कस्मात् ? उत्कर्षतः प्रकर्षवृत्त्या ।  
तथा भिक्षुर्भेषजादौषधादत्ताच्छर्म एति । कियन्तं कालम् ? आ रोगा-  
न्तरसंभवात् । कस्मात् ? उत्कर्षतः । ज्वरघ्नौषधदानेन हि निवर्तिते  
ज्वरे तावदेव भिक्षुः सुखी भवति यावद्भक्तपित्तं कासादिर्वा नोत्पद्यते ।  
तथाऽशनतो भोजनादत्ताद्भिक्षुः शर्मैति । कियन्तं कालम् ? तद्दिनमत्र-

दानदिवसं यावत् । कस्मात् ? उत्कर्षतः, प्रातः पुनः क्षुत्पीडाप्रादुर्भावोप-  
लम्भात् । ज्ञानात् पुनर्दत्ताद्भिक्षुर्मोदते नित्यमाल्हादते । क ? अमृते  
मोक्षे । कथंभूतो भूत्वा ? तृप्तः सुखितः । कासाम् ? भवमुदां संसार-  
सुखानाम् । कीदृशाज्ज्ञानात् ? आशुभवन्मुदः आशु सद्यो भवन्ती  
संजायमाना मुत्थीतिर्यस्मात्तदेवम् । यत एवं तत् तस्माद्भाति शोभते ।  
कोसौ ? ज्ञानदः साधुः । किं कुर्वन् ? तिरयन् तिरस्कुर्वन् प्रभावेन हाप-  
यन् । कान् ? दातृन् । कीदृशान् ? इतरान् अभयदानादिकारिणः ।  
क इव कान् ? रविरिव ग्रहान् । यथा सूर्य इतरान् चन्द्रादिग्रहान् तिर-  
यन् छादयन् भाति तथा प्रस्तुतोपि त्यागः ।

अथाकिंचन्यलक्षणधर्मानुष्ठायिनः परमाद्भुतफलप्रतिलम्भमभिधत्ते—

अकिञ्चनोऽहमित्यस्मिन् पथ्यक्षुण्णचरे चरन् ।

तददृष्टचरं ज्योतिः पश्यत्यानन्दनिर्भरम् ॥ ५४ ॥

पश्यति अनुभवति साधुः । किं तत् ? तदृङ्गोत्कीर्णैकज्ञायकभावस्व-  
भावमात्माख्यं ज्योतिः । कीदृशम् ? अदृष्टचरं पूर्वं कदाचिदप्यनुपलब्ध-  
म् । पुनः कीदृशम् ? आनन्दनिर्भरमानन्देनाल्हादेन निश्चितं त्रियमाणं  
पूर्यमाणम् । किं कुर्वन् ? चरन् भावकभावेन प्रवर्तमानः । क ? पथि  
मार्गे प्राप्त्युपाये । कीदृशे ? अकिञ्चनोहमित्यस्मिन् नास्ति किंचनोपा-  
त्तमपि शरीरादिकं सम इत्यकिंचनोहमस्तीत्येवंभूते । उपात्तेष्वपि हि शरी-  
रादिषु संस्कारादित्यागान्ममेदमित्यभिसंधिनिवृत्तिराकिंचन्यमिष्यते । पुनः  
कीदृशे ? अक्षुण्णचरे पूर्वं कदाचिदप्यनवगाहिते । आकिंचन्यम् ।

अथ ब्रह्मचर्यस्वरूपं धर्मं निरूपयन्नाह—

चरणं ब्रह्मणि गुरावस्वातन्त्र्येण यन्मुदा ।

चरणं ब्रह्मणि परे तत्स्वातन्त्र्येण वर्णिनः ॥ ५५ ॥

भवति । किम् ? तच्चरणं प्रवृत्तिः । कस्य ? वर्णिनो ब्रह्मचारिणो  
मैथुनाग्निवृत्तस्य । क ? ब्रह्मणि ज्ञाने आत्मनि वा । किंविशिष्टे ? परे  
उत्कृष्टे । केन ? स्वातन्त्र्येण स्वच्छन्दवृत्त्या । यत्किम् ? यच्चरणम् ।



केन ? अस्वातन्त्र्येण तदधीनतया । क ? गुरौ उपदेष्टरि । कस्मिन्वि-  
पये ? ब्रह्मणि आत्मनि । कया ? मुदा प्रीत्या । यो हि चतुर्थं व्रतमास्थितो  
व्यवहारेणाध्यात्मगुरोः परमार्थेन स्वात्मनश्चायत्तः सन् प्रीत्या वर्तते स परमं  
ज्ञानं स्वच्छन्दमनुभवतीति भावः ॥ ब्रह्मचर्यम् ।

इदानीं क्षमादिधर्माणां गुह्यादिभ्योऽपोद्धारव्याहारपुरस्सरमुत्तमविशेषणं  
व्याचष्टे—

गुप्त्यादिपालनार्थं तत एवापोद्धृतैः प्रतिक्रमवत् ।

दृष्टफलनिर्व्यपेक्षैः क्षान्त्यादिभिरुत्तमैर्यतिर्जयति ॥ ५६ ॥

जयति सर्वोत्कर्षेण वर्तते । कोसौ ? यतिः शुद्धोपयोगायतमानो  
मुमुक्षुः । कैः ? क्षान्त्यादिभिः क्षमादिलक्षणेर्दशभिर्धर्मैः । किंविशिष्टैः ?  
उत्तमैरुत्कृष्टैः । पुनः किंविशिष्टैः ? दृष्टफलनिर्व्यपेक्षैर्यतः । दृष्टफले  
लाभादौ निर्गता विशेषेणापेक्षा आकाङ्क्षा येषां येभ्यो वा त एवम् ।  
लाभादिनिरपेक्षत्वादुत्तमैरित्यर्थः । पुनरपि किंविशिष्टैः ? अपोद्धृतैः  
पृथक्कृत्योक्तैः । केभ्यः ? तत एव गुप्त्यादिभ्यः । किंत् ? प्रतिक्रमवत्  
कृतदोषनिराकरणलक्षणेन प्रतिक्रमेण तुल्यम् । किमर्थम् ? गुह्यादि-  
पालनार्थं गुप्तिसमितिव्रतानां रक्षणार्थम् ॥ इत्युत्तमक्षमादिदशलक्षण-  
धर्माधिकारः ।

अथ मुमुक्षूणामनुप्रेक्षाचिन्तनाधीनचेतसां बहुप्रत्यूहेपि मोक्षमार्गे कश्चि-  
त्प्रत्यवायो न स्यादित्युपदेशपुरस्सरं नित्यं तच्चिन्तने तानुद्योगयन्नाह—

बहुविघ्नेपि शिवाध्वनि यन्निघ्नधियश्चरन्त्यमन्दमुदः ।

ताः प्रयतैः संचिन्त्या नित्यमनित्याद्यनुप्रेक्षाः ॥ ५७ ॥

संचिन्त्याः शरीरादिसङ्गतत्वेन भावनीयाः । काः ? ता अनित्याद्य-  
नुप्रेक्षाः । अनुप्रेक्ष्यन्ते शरीराद्यनुगतत्वेन स्तिमितचेतसा दृश्यन्ते इत्यनु-  
प्रेक्षाः । अनित्यं रूपमादिर्येषामशरणादीनां तान्यनित्यादीति अनित्याशरण-  
संसारैकत्वान्यत्वाशुच्यास्रवसंवरनिर्जालोकबोधिदुर्लभधर्मस्वाख्यातत्वानि ।  
तान्येवानुप्रेक्षा अनित्याद्यनुप्रेक्षाः । यदा पुनरनुप्रेक्षणमनुप्रेक्षेति भावसा-

धनः कृत्प्रत्ययस्तदा भावतद्वतोः कथंचिदभेदात्समासः । अनुप्रेक्षा इति भावसाधनत्वे वचनविरोधः, कर्मसाधनत्वे सामानाधिकरण्याभाव इति चेन्न वा, कृदभिहितस्य द्रव्यवद्भावात् । सामानाधिकरण्यासिद्धिश्चोभयोः कर्मसाधनत्वात् । कैः ? प्रयतैः प्रयत्नपरैर्मुमुक्षुभिः । कथम् ? नित्यं सततम् । यदायत्तमनसां किं स्यादित्याह—यन्निघ्नधियो यास्वनुप्रेक्षास्वायत्तमतयः सन्तो यतयश्चरन्ति विहरन्ति । क ? शिवाध्वनि मोक्षमार्गे । किंविशिष्टे ? बहुविधेऽपि । बहवो विघ्नाः प्रतिबन्धका यस्मिन् । किंभूता भवन्तः ? अमन्दमुद उद्रिक्तानन्दाः ।

आयुःकायेन्द्रियबलयौवनानां क्षणभङ्गुरत्वचिन्तनान्मोहोपमर्दमुपदिशति—

चुलुकजलवदायुः सिन्धुवेलावदङ्गं,  
करणवलमसित्रप्रेमवधौवनं च ।  
स्फुटकुसुमवदेतत् प्रक्षयैकव्रतस्थं,  
कचिदपि विमृशन्तः किं नु मुह्यन्ति सन्तः ॥ ५८ ॥

नु अहो किं मुह्यन्ति अनित्यताज्ञानहीना ममत्वाधीना वा भवन्ति । न मुह्यन्तीत्यर्थः । के ? सन्तः साधवः । क ? कचिदपि आयुरादीनामन्तरोक्तानां लक्ष्यादीनां चोत्तरत्र वक्ष्यमाणानां मध्ये एकस्मिन्नप्यर्थे । कस्मिंश्चिदपि न मुह्यन्तीत्यर्थः । किं कुर्वन्तः ? विमृशन्तः प्रणिहितचेतसा चिन्तयन्तः । किं तत् ? आयुर्भवधारणकारणं कर्म । किंवत् ? चुलुकजलवत् प्रतिक्षणगलद्रूपत्वात् करपुटीकोटरप्रक्षिप्तोदकेन तुल्यम् । तथाऽङ्गं शरीरं विमृशन्तः । किंवत् ? सिन्धुवेलावत् सिन्धोः समुद्रस्य वेलया जलोच्छ्वासेन तुल्यमारोहावरोहत्वात् । यथैव हि लवणोदवेला यावदारोढव्यमारोहति । ततश्च यावदवरोढव्यमवरोहति तथेदं शरीरं यावद्वर्धितव्यं तावद्भावादिभिर्वर्धते । ततश्च यावद्भातव्यं तावद्धीयते । तथा चोक्तम्—

वयस्त्वा षोडशाह्वाल्यं तत्र धात्विन्द्रियौजसाम् ।  
वृद्धिरासप्ततेर्मध्यं तत्रावृद्धिः परं क्षयः ॥

अपि च—

वात्यं वृद्धिर्वयः प्रज्ञा त्विदृचक्षुःशुक्रविक्रमाः ।

दशकेषु न वर्तन्ते मनः कर्मेन्द्रियाणि च ॥

तथा करणबलमिन्द्रियाणामर्थग्रहणशक्तिं विमृशन्तः । किं वत् ? अमित्रप्रेमवत् शत्रुस्नेहेन तुल्यमुचितोपचारेपि व्यभिचारप्रकाशनात् । यथैव हि योग्यासनादिप्रतिपत्त्याऽनुसंधीयमानमप्यमित्रप्रेम विवटितुं सम-  
यमुपेक्षते तथा पथ्याहारविहारादिनोपस्क्रियमाणमपीन्द्रियाणामर्थग्रहण-  
सामर्थ्यमपसर्तुं प्रज्ञापराधं मृगयत इत्यर्थः । तथा यौवनं तारुण्यं  
विमृशन्तः । किं वत् ? स्फुटकुसुमवत् सद्यो विकारित्वाद्विकसित-  
कुसुमेन तुल्यम् । यथैव हि विकसितं मालत्यादिकुसुमं किंचित्कालं  
मनोहरणीयतां प्रकाशय सपदि विकुरुते तथा तारुण्यमपि । तथा एतच्चा-  
युरादिचतुष्टयं विमृशन्तः । कीदृशम् ? प्रक्षयैकव्रतस्थम् । प्रक्षयो  
निर्मूलप्रलयः । स एवैकमुत्कृष्टं व्रतं नियमः प्रक्षयैकव्रतम् । तत्र तिष्ठति  
ततो न चलति तत्स्थम् । अवश्यंभावि निर्मूलप्रलयमित्यर्थः ।

एवमन्तरङ्गभावानामायुरादीनामनित्यतामनुचिन्त्य बहिरङ्गभावानामपि  
संपदादीनां तामनुचिन्तयन्नाह—

छाया माध्याह्निकी श्रीः पथि पथिकजनैः सङ्गमः सङ्गमः स्वैः,  
खार्थाः स्वमेक्षितार्थाः पितृसुतदायिता ज्ञातयस्तोयभङ्गाः ।

सन्ध्यारागोनुरागः प्रणयरससृजां हादिनीदाम वैश्यं,  
भावाः सैन्यादयो न्येप्यनुविदधति तान्येव तद्ब्रह्म दुह्यः ॥५९॥

वर्तते । कासौ ? श्रीलक्ष्मीः । कीदृशी ? छाया प्रभा प्रकाशावरणं वा ।  
कीदृशी ? माध्याह्निकी मध्याह्ने मध्यंदिनक्षणे भवा । यथैव हि  
मध्याह्नच्छाया क्षणमात्रं प्रकाशयानन्तरं तिरोभवत्येवं संपदपि किंचित्काल-  
मुद्भूय प्रलीयते इत्यर्थः । अत्र माध्याह्निकी छायेव माध्याह्निकी छायेति  
लुप्तोपमालंकारः, श्रीमाध्याह्निकी छायेवेति रूपकालंकारो वा । तल्लक्षणं  
यथा—

उपमैव तिरोभूतमेदा रूपकमिष्यते ।

एवमुत्तरत्रापि योज्यम् । तथा वर्तते । कोसौ ? सङ्गमः संयोगः । कैः सह ? स्वैर्वन्धुभिः । पुंसामिति सर्वत्र योज्यम् । कीदृशः ? सङ्गमः संयोगः । कैः सह ? पथिकजनैः । क ? पथि मार्गे । यथैव हि यतस्तत आगत्य मार्गे अध्वनीना वृक्षादिसन्निधाने किञ्चित्कालं विश्रम्य स्वस्वकार्य-वशाद्यत्र तत्र गच्छन्ति तथा ज्ञातयो यतस्तत आगत्यैकत्र किञ्चित्कालं स्थित्वा स्वस्वकार्यवशाद्यत्र तत्र गच्छन्ति । यदि वा यथा पान्थाः पूर्वादिदेशो मार्गे गच्छन्तः पश्चिमादेश्वागच्छन्तः किञ्चित्कालं संयुज्य वियुज्यन्ते तथा बन्धवोपीति व्याख्येयम् । तथा वर्तन्ते । के ? स्वार्था इन्द्रियार्थाः । कीदृशः ? स्वप्रेक्षितार्थाः । यथैव हि स्वभावस्थायां निरीक्षिताः पदार्थास्तत्काले एव प्रबोधावस्थायां वा न काञ्चित्स्वसाध्यामर्थक्रियां कुर्वन्ति तथा स्रग्वनिताचन्दनादिविषया अप्युपभुज्यमाना उपभुज्योज्झिता वा तापतृष्णाशान्त्यादिलक्षणां न काञ्चिदर्थक्रियां कुर्वन्ति । तथा वर्तन्ते । के ? पितृसुतदयिताज्ञातयः । माता च पिता च पितरौ । सुता च सुतश्च सुतौ पुत्रौ । दयिताः प्रियाः । ज्ञातयो बान्धवाः । पितरौ च सुतौ च दयिताश्च ज्ञातयश्च त एते । कीदृशः ? तोयभङ्गाः । यथैव हि नीरतरङ्गा उद्भूय सद्यस्तिरो भवन्ति तथैव पित्रादयोपि किञ्चिदवस्थाय विलीयन्त इत्यर्थः । तथा वर्तते । कोसौ ? अनुरागः प्रीतिः । केपाम् ? प्रणयरससृजाम् । प्रणयरसं प्रेयोरसं सृजन्ति उद्भिरन्त्याविर्भावयन्ति प्रणयरससृजो मित्रसंबन्धिप्रभृतयस्तेषामनुरागः । कीदृशः ? संध्यारागः । यथैव हि संध्याया वर्णवैचित्री कतिपयक्षणभाविनी तथा मित्रादीनां प्रीतिरित्यर्थः । तथा वर्तते । किं तत् ? ऐश्वर्यं पूजार्थाज्ञाचैश्वर्यम् । कीदृशम् ? हादिनीदाम वा विद्युन्मालेव क्षणदृष्टनष्टत्वात् । किं बहुना ? अनुविद्धति अनुकुर्वन्ति । के ? भावाः पदार्थाः सैन्यादयः सैनिकरथगजतुरगपदातिप्रभृतयः । न केवलम्, अन्येपि सौधोद्यानादयः । कानि ? तान्येव आयुरादीनि श्रयादीनि । तद्वत्तेष्यनित्या इत्यर्थः । यत एवं तत् तस्माद् दुःखः प्रपूरयामो वयमानन्दं वा स्नावयामः । किं तत् ? ब्रह्म आत्म-देहान्तरज्ञानं परमज्ञानं वा । एवं चिन्तयंतस्तत्राभिपङ्गाभावाद्भुक्तोज्झित-माल्यादिवह्नियोगकालेपि न दुष्परिणामः स्यात् ॥ इत्यनित्यानुप्रेक्षा ।

संप्रत्यशरणं प्रणिधत्ते—

तत्तत्कर्मग्लपितवपुषां लब्धवल्लिप्सितार्थं,  
मन्वानानां प्रसभमसुवत्प्रोद्यतं भङ्क्तुमाशाम् ।  
यद्द्वार्यं त्रिजगति नृणां नैव केनापि दैवं,  
तद्वन्मृत्युर्ग्रसनरसिकस्तद्वृथा त्राणदैन्यम् ॥ ६० ॥

यद्वृथा नैव वार्यं नियमेन निवारयितुं न शक्यम् । किं तत् ?  
दैवं पुराकृतमशुभं कर्म । केन ? केनापीन्द्रादिना चेतनेन मन्त्रादिनाऽचेत-  
नेन तदुभयेन वा । क ? त्रिजगति त्रिषु लोकेषु । कीदृशम् ? प्रोद्यत-  
मभिमुखेनोद्युक्तम् । किं कर्तुम् ? भङ्क्तुं मर्दयितुम् । काम् ? आश-  
मन्त्रिष्यदर्थवाञ्छाम् । कथम् ? प्रसभं हठात् । किंवत् ? असुव-  
प्राणैस्तुल्यम् । जीवितव्यमिवाशां निरसितुं प्रोद्यतमित्यर्थः । उक्तं च—

कर्माण्युदीर्यमाणानि स्वकीये समये सति ।

प्रतिपेद्भुं न शक्यन्ते नक्षत्राणीव केनचित् ॥

केषाम् ? नृणां पुरुषाणाम् । किं कुर्वाणानाम् ? मन्वानानां म-  
मानानाम् । कम् ? लिप्सितार्थं लब्धुमिष्टमर्थम् । किंवत् ? लब्ध-  
लब्धमिव हस्तप्राप्तं यथा । कीदृशानां सताम् ? तत्तत्कर्मग्लपित-  
वपुः । तेन तेन कर्मणा कृप्यादिना ग्लपितं निःसत्त्वीकृतं वपुः शरीरं ।  
त एवम् । तद्वत् तथा नैव वार्यः । कोसौ ? मृत्युः केन ? केना-  
क ? त्रिजगति । कीदृशः ? ग्रसनरसिकः प्राणसंहरणे प्रस-  
केषाम् ? नृणाम् । यत एवं दैवं मृत्युश्चोभयमपि निराकर्तुमशक्यं  
तस्मात् भवति । किंवत् ? त्राणदैन्यं त्राणाय शरणाय दैन्यं परानुश-  
कारुण्याविष्करणं अत्राणेन वा शरणाभावेन दैन्यं शोकसंतापानुप-  
कथं ? वृथा व्यर्थम् । धैर्यमेवावलम्बितुं सतामुचितमित्यर्थः ॥

कालस्य चक्रीन्द्रयोगीन्द्राणामप्यशक्यप्रतीकारत्वचिन्तनेन सर्वत्र  
वेत्तुनि निर्मोहतां मुमुक्षुरालम्बयति—

सम्राजां पश्यतामप्यभिनयति न किं स्वं यमश्चण्डिमानं,  
शक्राः सीदन्ति दीर्घे क न दयितवधूदीर्घनिद्रामनस्ये ।

आः कालव्यालदंष्ट्रां प्रकटतरतपोविक्रमा योगिनोपि,  
व्याक्रोष्टुं न क्रमन्ते तदिह बहिरहो यत् किमप्यस्तु किं मे ६१

किं नाभिनयति किं न व्यनक्ति । कोसौ ? यमः कृतान्तः । कम् ?  
चण्डिमानं हठात्प्राणहरणलक्षणं क्रूरत्वम् । किंविशिष्टम् ? स्वमात्मी-  
यम् । केपामग्रे ? सम्राजां सकलचक्रवर्तिनाम् । किं कुर्वताम् ?  
पश्यतामालोकमानानामपि । तर्हि व्यञ्जयत्येव तेषां प्रसारितदृशामपि  
हठात्पुत्रादीनां प्राणिसंहरणान्यथानुपपत्तेः । तथा क्व न सीदन्ति न खिद्यन्ते ।  
के ? शक्ता इन्द्राः । क ? दयितवधूदीर्घनिद्रामनस्ये । किंविशिष्टे ?  
दीर्घे चिरकालानुबन्धिनि । किं तर्हि ? सर्वस्मिन् प्रियाङ्गनामरणदुःखे  
देवेन्द्रा दैन्यमनुभवन्ति । दयिताः प्रियाः । ताश्च ता बध्वश्च दयितवध्वः  
तासां दीर्घनिद्रा मरणम् । तदुत्थमामनस्यं दुःखं दयितवधूदीर्घनिद्रा-  
मनस्यं । इन्द्रदयिता हि समुद्राम्भसीव सागरोपमप्रमिते स्वपत्यायुपि  
पत्योपमायुषो लह्यं इवोत्पद्योत्पद्य बह्व्यो विपद्यन्ते । तन्मरणदुःखेन  
च तत्पतयोपि चिरं वैकुण्ठमनुभवन्तीति । एवं चक्रिणामिन्द्राणां च प्रति-  
कर्तुमशक्योपि कालः प्रव्यक्ततपोविक्रमैर्योगीश्वरैः प्रतिविधास्यते इत्यत्राह—  
आः ( संतापप्रकोपयोः ) संतप्ये तदाक्षेपेण प्रकुप्यामि वा । न क्रमन्ते  
नोत्सहन्ते । न शक्नुवन्तीत्यर्थः । के ? योगिनोपि । किं विशिष्टाः ? प्रकट-  
तरतपोविक्रमाः । प्रकटतरो जगद्विख्यातस्तपोविक्रमस्तपसां शक्यतिशयो  
येषां त एवम् । किं कर्तुम् ? व्याक्रोष्टुं प्रतिहन्तुम् । काम् ? कालव्यालदं-  
ष्ट्राम् । कालोऽन्तकः । स एव व्यालो भुजगो व्याघ्रादिर्वा । तस्य दंष्ट्रा महा-  
दशनः । यत एव तत् तस्मादहो तत्त्वज्ञा महर्षयः । अस्तु भवतु । किं त्व ?  
यत्किमपि व्याधिमरणादिकम् । क ? इह अस्मिन्प्रतीयमाने बहिर्दाले  
वस्तुनि शरीरादौ, तर्त्तिक मे मम । देहादेरत्यन्तभिन्नत्वान्मम तित्यानन्दा-  
त्मकस्य न किमपि स्यादित्यर्थः । तथा चोक्तम्—

न मे मृत्युः कुतो भीतिर्न मे व्याधिः कुतो व्यथा  
नाहं वालो न वृद्धोहं न युवैतानि पुद्गले ॥

जीवोन्यः पुद्गलश्चान्य इत्यसौ तत्त्वसंग्रहः ।

यदन्यदुच्यते किञ्चित् सोस्तु तस्यैव विस्तरः ॥

मत्तः कायादयो भिन्नास्तेभ्योऽहमपि तत्त्वतः ।

नाहमेषां किमप्यस्मि ममाप्येते न किञ्चन ॥

एवं भावयतो नित्यमशरणोऽसीत्युद्विग्नस्य सांसारिकभावेषु ममत्वाभावः सर्वज्ञमार्गरतिश्च स्यात् । इत्यशरणानुप्रेक्षा ।

इदानीं संसारमनुप्रेक्षितुमाह—

तच्चेद् दुःखं सुखं वा स्मरसि न बहुशो यन्निगोदाहमिन्द्र-  
प्रादुर्भावान्तनीचोन्नतविविधपदेष्व्वा भवादुक्तमात्मन् ।

तत्किं ते शाक्यवाक्यं हतक परिणतं येन नानन्तराति,—  
क्रान्ते भुक्तं क्षणेपि स्फुरति तदिह वा कास्ति मोहः सर्गहः ॥

हे आत्मन् क्षेत्रज्ञ, चेद् यदि न स्मरसि नाध्येपि त्वम् । किम् ? तद्दुःखं सुखं वा । यत्किम् ? यद्भुक्तमनुभूतं त्वया । केषु ? निगोदाह-  
मिन्द्रप्रादुर्भावान्तनीचोन्नतविविधपदेषु । कथम् ? बहुशो बहून-  
नन्तान्वारान् । कथम् ? आ भवात् संसारात्प्रभृति । नीचानि चोन्नतानि  
च नीचोन्नतानि । निगोदाश्चाहमिन्द्राश्च निगोदाहमिन्द्राः । तेषु प्रादुर्भावो  
जन्म । सोन्तेऽवसाने येषां तानि निगोदाहमिन्द्रप्रादुर्भावान्तानि । तानि च  
नीचोन्नतानि च निगोदाहमिन्द्रप्रादुर्भावान्तनीचोन्नतानि निगोदजन्मपर्य-  
न्तानि नीचस्थानानि, त्रैवेयकोद्भववावसानानि चोच्चस्थानानीत्यर्थः । तथा  
विविधानि नानाप्रकाराणि तन्मध्यवर्तीनि जन्मलक्षणानि पदानि स्थानानि,  
निगोदाहमिन्द्रप्रादुर्भावान्तनीचोन्नतानि च विविधानि च निगोदाहमि-  
न्द्रप्रादुर्भावान्तनीचोन्नतविविधानि । तानि च तानि पदानि च तेषु ।  
उक्तं च—

समभवमहमिन्द्रोऽनन्तशोऽनन्तवारान्,

पुनरपि च निगोतोऽनन्तशोऽन्तर्निवृत्तः ।

किमिह फलमभुक्तं तद्यदद्यापि भोक्ष्ये,

सकलफलविपत्तेः कारणं देव देयाः ॥

किमिति आक्षेपग्रन्थे । हे हतक दुरात्मन्, किं परिणतमेकलोलीभाव-  
मापन्नम् । किं तव ? निरन्वयक्षणिकवादरूपं शाक्यवाक्यं सुगतवचनम् ।

कस्य ? ते तव । येन शाक्यवाक्यपरिणामेन कारणेन न स्फुरति न स्फुटमाभासते । किम् ? तत् सुखं दुःखं वा । कस्य ? ते । किंविशिष्टम् ? भुक्तमनुभूतम् । क ? क्षणे । किंभूते ? अनन्तरातिक्रान्तेपि पाश्चात्य-समनन्तरातीतेपि । शाक्यो ह्यनन्तरातीतक्षणानुभूतं सुखं दुःखं च न प्रत्यक्षमिच्छति । तेनार्थान् ज्ञानस्योत्पत्तेरभिमतत्वादर्थकारत्वाच्च ज्ञानस्य तन्मते । वा अथवा युक्तमेवैतत् । क कस्मिन्प्राणिन्यस्ति ? न कापीत्यर्थः । कोसौ ? मोहः । किंविशिष्ट ? सगर्हो जुगुप्सावान् । क ? इह लोके कमपि प्राणिनं असमानो न श्लकायते इत्यर्थः ।

संसारदुरवस्थां सुतरां भावयन्नाह—

अनादौ संसारे विविधविपदातङ्कनिचिते,  
मुहुः प्राप्तस्तां तां गतिमगतिकः किं किमवहम् ।  
अहो नाहं देहं कमथ न मिथो जन्यजनका,—  
द्युपाधि केनागां स्वयमपि हहा स्वं व्यजनयम् ॥ ६३ ॥

अहो इत्युद्बोधकं स्वात्मानं परात्मानं वा प्रति संबोधनद्योतनार्थमिदम् । भावको हि अहो इत्यनेन स्वस्योद्बोधकमभिमुखीकुरुते । किं किं वर्णसं-स्थानोत्सेधादिभेदेन नानाप्रकारं देहं शरीरमहं नावहं न वहामि स्म । सर्वं स्ववहनयोग्यं शरीरमूढवानहमित्यर्थः । प्रायिकमेतत् । तेन सम्यक्त्वसहचारिपुण्योदयजन्यदेहानामप्रसङ्गः । कीदृशः सन् ? प्राप्तोधिगतः । काम् ? तां तां नारकादिलक्षणां गतिम् । कथम् ? मुहुर्वारंवारम् । क ? संसारे । किंविशिष्टे ? अनादौ । पुनः किंविशिष्टे ? विविधविपदातङ्कनिचिते । विविधा विचित्रा विपदा इष्टानिष्टविप्रयोगसंप्रयोगद्वारायाता विनिपाताः । तत्कृत आतङ्कः क्षोभावेशो विविधविपदातङ्कः । तेन निचिते व्याप्ते । पुनः कीदृशः ? अगतिकः । गतिरपायनिवारणोपायस्तज्ज्ञानं वा । तद्रहितः । अथ अथवा केन जीवेन सह । कं जन्यजनकाद्युपाधिमुत्पाद्योत्पादकपाल्यपालकभोज्यभोजकभावादिवैभाविकभावम् मिथः परस्परं नागां न गतोऽहम् । सर्वेण सहान्योन्यं सर्वं पुत्रपित्रादिभावं प्राप्तवानह-मित्यर्थः । उक्तं च—



सर्वे तातादिसंवन्धा नासन् यस्याङ्गिनोङ्गिभिः ।

सर्वैरनेकधा सार्धं नासावऽङ्ग्यपि विद्यते ॥

एतदपि प्राथिकं नित्यनिगोदेभ्योऽन्यत्रैवं त्रिविधविवर्तनसंभवात्, तेषां कालत्रयेपि त्रसभावाभावात् । तथा चोक्तम्—

अंत्थि अणंता जीवा जेहिं ण पत्तो तसाण परिणामो ।

भावकलंकसुपउरा णिगोदवासं ण मुंचंति ॥

किं बहुना, हहा कष्टम् । व्यजनयं विशेषेणोत्पादितवानहम् । कम् ? स्वमात्मानम् । केन ? स्वयमात्मना । न परं परेणेत्यपिशब्दार्थः । एवं भावयन् संसारदुःखादुद्विग्नो निर्विण्णः सन् संसारं हातुमुपक्रमते ॥ इति संसारानुपेक्षा ।

अधुनैकत्वानुपेक्षाया भावनाविधिमाह—

किं प्राच्यः कश्चिदागादिह सह भवता येन साध्येत सध्यङ्ग,  
प्रेत्येहत्योपि कोपि त्यज दुरभिमतिं संपदीवापदि स्वान् ।

सद्भीचो जीव जीवन्ननुभवसि परं त्वोपकर्तुं सहैति,  
श्रेयोहश्चापकर्तुं भजसि तत इतस्तत्फलं त्वेककस्त्वम् ॥ ६४ ॥

किमिति प्रश्ने । हे जीव आत्मन्, पृच्छामि त्वाम्, किमागादागतः । कोसौ ? कश्चित् पुत्रादिः । किंभूतः ? प्राच्यः पूर्वभवसंवन्धी । कथम् ? सह सार्धम् । केन ? भवता त्वया । क ? इह अस्मिन्भवे । येन प्राच्येन सहायातेन पुत्रादिना दृष्टान्तभूतेन साध्येत व्यवस्थाप्येत त्वया परीक्षकलोकेन वा । कोसौ ? कोपि कश्चित् पुत्रादिः । किंभूतः ? इह-त्योपि इह भवसंवन्ध्यपि । किंभूतः साध्येत ? सध्यङ्ग भवता सहगामी ।

१—सन्ति अनन्ता जीवा येन प्राप्तस्वसानां परिणामः ।

भावकलङ्कसुपचुरा निगोदवासं न मुञ्चन्ति ॥

अधुना पर्यन्तं येन प्राप्तस्वसपर्यायो ये तु प्राप्स्यन्ति न नेत्यनिश्चयात्मा तदर्थः ।

क ? प्रेत्य परत्र भवे । सहाञ्जति गच्छतीति किप्यागतनिवृत्ते सहस्य सध्रिः । यतश्च प्राग्भवसंबन्धी कश्चित्सहायातोत्र न दृश्येत अतः संभाव्येत अत्र-त्योपि परत्र कश्चित्सह न यास्यतीति । उक्तं च—

एकाकी जायते जीवो म्रियते च तथाविधः ।

संसारं पर्यटत्येको नानायोनिसमाकुलम् ॥

यतश्चैवं ततस्त्यज मुञ्च त्वम् । काम् ? दुरभिमर्ति ममायमिति मिथ्याभिनिवेशम् । किंच, हे जीव, अनुभवसि पश्यसि त्वम् । काका, नानुभवसीत्यर्थः । कान् ? स्वान् निजान् बन्धुपुत्रादीन् । किं भूतान् ? सध्रीचः सहायान् सहकारिणः । क ? आपदि विपदि । कस्यामिव ? संपदीव संपत्तौ यथा । किं कुर्वन् सन् ? जीवनं, न मृतः । जीवतोपि तव बन्धुवर्गः संपद्येव विद्यमानायां सहचरति विपत्तौ पुनर्दूरमपसर-तीति प्रतिपद्यस्व त्वम् । परं किंतु एति गच्छति । किं तत् ? श्रेयः पुण्यम् । कथम् ? सह सार्धं त्वया । किं कर्तुम् ? उपकर्तुम् । कम् ? त्वा त्वाम् । त्वदनुग्रहबुद्ध्या त्वदुपार्जितं पुण्यमेव त्वया सह सर्वत्र यातीत्यर्थः । न केवलम्, अंहश्च पापं च पुण्यवत् त्वया सहैति । किं कर्तुम् ? अपकर्तुम् । कम् ? त्वा त्वाम् । तत्फलं तु तयोः सहगामि-श्रेयोहसोः फलं सुखदुःखरूपं पुनर्भजसि सेवसे भुङ्क्ष्व त्वम् । किंभूतः सन् ? एकक एकाकी । कथम् ? तत इतः तत्रेह वा । पुण्यपापफले सुखदुःखरूपे अनुभवतस्तव क्वचित्कश्चिन्न संविभागीत्यर्थः ।

आत्मनस्तत्त्वतो न कश्चिदन्वयी स्वादित्यनुशास्ति—

यदि सुकृतममाहंकारसंस्कारमङ्गं,

पदमपि न सहैति प्रेत्य तत्किं परेर्याः ।

व्यवहृतितिमिरेणैवार्पितो वा चकास्ति,

स्वयमपि मम भेदस्तत्त्वतोऽस्म्येक एव ॥ ६५ ॥

यदि नैति न गच्छति । किं तत् ? अङ्गं शरीरम् । कथम् ? सह जीवेन मया वा । क ? प्रेत्य परत्र भवे । किं तत् ? पदमपि एकमपि पादन्दा-

सम् । किं पुनर्दूरम् । कीदृशमङ्गम् ? सुकृतममाहंकारसंस्कारम् । ममाहंकारौ ममेदमिति ममकारोऽहमिदमिति अहंकारश्च । उक्तं च—

शश्वदनात्मीयेषु स्वतनुप्रमुखेषु कर्मजनितेषु ।  
आत्मीयाभिनिवेशो ममकारो मम यथा देहः ॥  
ये कर्मकृता भावाः परमार्थनयेन चात्मनो भिन्नाः ।  
तत्रात्माभिनिवेशोऽहंकारोऽहं यथा नृपतिः ॥

ममाहंकारयोः संस्कारो दृढतमप्रतिपत्तिर्ममाहंकारसंस्कारः सुकृतो जन्मप्रभृति निर्मितो ममाहंकारसंस्कारो यस्मिन्सदेवम् । तर्हि सहैष्यन्ति मया । के ? अर्थाः स्त्रीसुवर्णादयो भावाः । कीदृशाः ? परे पृथग्भूताः पृथक्प्रतीयमानाश्च । किं बहुना, चा अथवा चक्रास्ति आत्मानं दर्शयति । कोसौ ? भेदो ज्ञानसुखदुःखादिपर्यायनानात्वम् । कथम् ? स्वयमपि आत्मना आत्मनि वा । किं पुनः परेण परत्र वा । कस्य ? मम आत्मनः । कीदृशः ? अर्पित आरोपितः । केन ? व्यग्रहृतितिमिरेणैव । व्यवहृतिर्व्यवहारोऽपोद्धारकल्पना । भेदोपचार इति यावत् । सैव तिमिरं नयनरोगस्तेनैव, न मनागपि निश्चयनयेन । तर्हि निश्चयतः कीदृशस्त्वमसीत्याह अस्मि भवान्यहम् । कीदृशः ? एक एव पूर्वापरानुस्यूतैकचित्तन्यरूपत्वात् । कथम् ? तच्चतो निश्चयनयेन । एवं ध्यायन् स्वपरजने रागद्वेषाभावाक्तिः-सङ्गो मोक्षाय घटते ॥ इत्येकत्वानुप्रेक्षा ॥

सांप्रतमन्यत्वभावनायां फलातिशयप्रदर्शनेन प्रलोभयन्नाह—

नैरात्म्यं जगत् इवार्य नैर्जगत्वं,  
निश्चिन्वन्ननुभवसिद्धमात्मनोपि ।  
मध्यस्थो यदि भवसि स्वयं विविक्तं,  
स्यात्मानं तदनुभवन् भावादपैपि ॥ ६६ ॥

हे आर्य सामायिकचारेत्रेण श्रियमाण, यदि भवसि त्वम् । किं भूतः ? मध्यस्थो रागद्वेषरहितोऽध्यात्मतत्त्वनिष्ठो वा । किं कुर्वन् ? निश्चिन्वन् प्रतिपत्तिद्रव्यं नयन् । किं तत् ? नैर्जगत्वं जगदिदंतया

प्रतीयमानं समस्तं बहिर्वस्तु । जगतो निष्क्रान्तो निर्जगत् । निर्जगतो भावो नैर्जगत्यम् । सर्वपरद्रव्यग्रहरहितत्वम् । कस्य ? आत्मनोपि स्वस्यापि । किं भूतम् ? अनुभवसिद्धमनुभवेन स्वसंवेदनेन सिद्धमनुभूतमात्मनात्मन्यात्मनः पराकारशून्यतया संवेद्यमानत्वात् । किं कस्येव ? नैरात्म्यं जगत इव आत्मा अहंतया प्रतीयमानमन्तस्तत्त्वम् । आत्मनो निष्क्रान्तं निरात्म । निरात्मनो भावो नैरात्म्यम् । कस्य ? जगतो विश्वस्य अनहंकारास्पदत्वेन सर्वपरद्रव्याणामनुभवसिद्धत्वात् । उक्तं च—

परस्परपरावृत्ताः सर्वे भावाः कथंचन ।

नैरात्म्यं जगतो यद्वन्नैर्जगत्यं तथात्मनः ॥

तत् ततोऽपैपि प्रच्यवसे त्वम् । कस्मात् । भवात् संसारात् शरीराद्वा । किं कुर्वन् ? अनुभवन् संवेदयमानः । कम् ? स्वात्मानम् । किंभूतम् ? विविक्तं देहादिभ्यः पृथग्भूतम् । शुद्धमित्यर्थः । केन ? स्वयमात्मना उक्तं च—

कर्मभ्यः कर्मकार्येभ्यः पृथग्भूतं चिदात्मकम् ।

आत्मानं भावयेन्नित्यं नित्यानन्दपदप्रदम् ॥

अन्यत्वभावनापरस्य ततोऽपुनरावृत्तिकामतां कथयति—

वाह्याध्यात्मिकपुद्गलात्मकवपुरुर्गमं भृशं मिश्रणा,—

द्वेष्टः किट्टककालिकाद्वयमिवाभादऽप्यदोऽनन्यवत् ।

मत्तो लक्षणतोऽन्यदेव हि ततश्चान्योऽहमर्थादित,—

स्तद्भेदानुभवात्सदा मुदमुपैम्यन्वेमि नो तत्पुनः ॥ ६७ ॥

वर्तते । किं तत् ? अद् एतद्वाह्याध्यात्मिकपुद्गलात्मकवपुरुर्गमम् । वाह्यं रसादिधातुमयमौदारिकमाऽऽध्यात्मिकं ज्ञानावरणादिमयं कार्मेणम् । पुद्गलाः स्पर्शरसगन्धवर्णवन्तः । पुद्गला आत्मा ययोस्ते पुद्गलात्मके । वपुषी शरीरे । पुद्गलात्मके च ते वपुषी च पुद्गलात्मकवपुषी । वाह्यं चाध्यात्मिकं च वाह्याध्यात्मिके । ते च ते पुद्गलात्मकवपुषी च तयोर्युग्मं द्वयम् । किं-

भूतम् ? अन्यदेव भिन्नमेव । कस्मात् ? मत्तः शुद्धचिदानन्दात्मकादात्मनः । कस्मात् ? लक्षणतः । अन्योन्यन्यतिकरे सति येनान्यत्वं लक्ष्यते तल्लक्षणम् । तच्चेह देहस्य रूपादिमत्त्वमात्मनश्चोपयोगः । प्रयोगो, जीवदेहावत्यन्तं भिन्नौ, भिन्नलक्षणलक्षितत्वाज्जलानलवत् । किं कुर्वत् ? आभादपि आभासमानमपि । किंवत् ? अनन्यवद् दुःशकविवेचनत्वादभिन्नमिव । तथा चोक्तम्—

ववहारणओ भासइ जीओ देहो य हवइ खलु एको ।

ण उ णिच्छये स जीवो देहो य कयावि एकद्वो ॥

अपि च—

यदचेतत्तथापूर्वं चेतिप्यति यदन्यदा ।

चेततीत्यं यदत्राद्य तच्चिद्द्रव्यं समस्म्यहम् ॥

यन्न चेतयते किंचिन्नाऽचेतयत किंचन ।

यच्चेतयिष्यते नैव तच्छरीरादि नास्म्यहम् ॥

- कस्मात्तद्वयं मत्तो भिन्नमप्यभिन्नमाभाति ? भृशं मिश्रणाद् मया सहात्यन्तं मीलनात् । कस्मात्किमिव ? हेम्नः किट्टककालिकाद्वयमिव । किट्टकः स्थूलो बाह्यमलः । कालिका सूक्ष्मोत्तर्लीनोऽन्तर्मलः । किट्टकश्च कालिका च किट्टककालिके । तयोर्द्वयम् । यथा हेम्नः काञ्चनालक्षणतो भिन्नमपि भृशं मिश्रणादभिन्नमाभाति तथा प्रस्तुतमपि । हिरवधारणार्थोऽन्य इत्यतोऽन्तरं योज्यम् । अहं च वर्ते । कीदृशः ? अन्यो हि भिन्न एव । कस्मात् ? तत्तत्तत्सादृश्यमात्रम् । कस्मात् ? अर्थाद्वस्तुतः । उक्तं च—

नरदेहस्यमात्मानमविद्वान् मन्यते नरम् ।

तिर्यञ्चं तिर्यगङ्गस्थं सुराङ्गस्थं सुरं तथा ॥

नारकं नारकाङ्गस्थं न स्वयं तत्त्वतस्तथा ।

अनन्तानन्तधीशक्तिः स्वसंवेद्योऽचलस्थितिः ॥

१. व्यवहारणयो भासते जीवो देहश्च भवति खल्वेकः ।

न च निश्चयात् स जीवो देहश्च कदापि एकार्थः ॥

एतेन व्यवहारादेव तस्मादभिन्नोऽस्मीति गम्यते । यतश्चैवमत एतस्माद्वे-  
तोरुपैमि प्राप्नोम्यहम् । काम् ? मुदमानन्दम् । कथम् ? सदा । कस्मात् ?  
तद्भेदानुभवाद् वपुर्गुग्मादन्यत्वेनात्मनः स्वयं संवेदनात् । उक्तं च—

वपुषोऽप्रतिभासेपि स्वातन्त्र्येण चकासति ।

चेतना ज्ञानरूपेयं स्वयं दृश्यत एव हि ॥

तथा,—

आत्मानुष्ठाननिष्ठस्य व्यवहारवहिःस्थितेः ।

जायते परमानन्दः कश्चिद्योगेन योगिनः ॥

नो अन्वेमि नानुवर्तेहम् । किम् ? तद् वपुर्गुग्मम् । कथम् ? पुनर्भूयः ।  
उक्तं च—

तथैव भावयेद्देहाद् व्यावर्त्यात्मानमात्मनि ।

यथा न पुनरात्मानं देहे स्वप्नेपि योजयेत् ॥

किंच, एकत्वानुप्रेक्षायामेकोहमित्यादिविधिरूपेण निरूपणा । अन्यत्वानु-  
प्रेक्षायां तु देहादयो मम सकाशादन्ये, मदीया न भवन्तीति निषेधरूपेण ।  
इत्यत्यन्तमनयोर्विशेषः । एवं चिन्तने शरीरादिषु निरीहः सन्न श्रेयसि निर-  
मुत्सहते ॥ इत्यन्यत्वानुप्रेक्षा ।

अथ देहस्याशुचित्वं भावयन्नात्मनस्तत्पक्षपातमपवदति—

कोपि प्रकृत्यशुचिनीह शुचेः प्रकृत्या,

भूयान्वसेरकपदे तव पक्षपातः ।

यद्विश्रसा रुचिरमर्पितमर्पितं द्राग्,

व्यत्यस्यतोपि मुहुरुद्विजसेऽङ्ग नाङ्गात् ॥ ६८ ॥

अङ्गेति प्रियत्वामग्नौ । अङ्ग हे आत्मन्, वर्तते । कोसौ ? पक्षपातः  
स्वीकारः । कीदृशः ? कोप्यलौकिको भूयान्महान् । ए ? इह अस्मिन्ने ।  
कीदृशे ? प्रकृत्यशुचिनि प्रकृत्या शुक्रार्तिवात्मककारणेन रसादिधान्यात्मक-  
स्वभावेन विष्णून्नाद्यात्मककार्येण वाऽशुचिन्यऽपविशेऽरन्ध्रे । पुनः कीदृशे ?

चसेरकपदे पथिकनिशावासस्थाने । तेन च साधर्म्यमङ्गस्य परद्रव्यत्वाद-  
ल्पकालाधिवासत्वाच्च । कस्य ? तव । कीदृशस्य ? शुचेः पवित्ररम्यस्य ।  
कया ? प्रकृत्या स्वभावेन । अत्रोपपत्तिमाह-यद् यस्मात्कारणान्नोद्विजसे  
नोद्वेगं गच्छसि त्वम् । न विरमसीत्यर्थः । कस्मात् ? अज्ञात् । किं कुर्वतः ?  
द्राग्व्यत्यस्यतोपि सद्यो गन्धवर्णादिना विपर्यासं नयतोपि । कथम् ? मुहु-  
र्वारं वारम् । किं तत् ? विश्रसा स्वभावेन रुच्चिरं रम्यं श्रीचन्दनानुलेप-  
नादिद्रव्यम् । कीदृशं सत् ? अर्पितमर्पितमिहाङ्गे योजितं योजितम् ।  
उक्तं च—

आधीयते यदिह वस्तु गुणाय कान्तं,  
काये तदेव मुहुरेत्यऽपवित्रभावम् ।  
छायाप्रतारितमतिर्मलरन्ध्रबन्धं,  
किं जीव लालयसि भङ्गुरमेतदङ्गम् ॥

देहस्य त्वगावरणमात्रेणैव गृध्राद्यनुपधातं प्रदर्श्य तस्यैव शुद्धस्वरूपदर्शन-  
निष्ठात्माधिष्ठानतामात्रेण पवित्रताकरणात् सर्वजगद्विशुद्ध्यङ्गतासंपादनाया-  
त्मानमुत्साहयति—

निर्मायास्थगयिष्यदङ्गमनया वेधा न भोश्चेत् त्वचा,  
तत् क्रव्याद्भिरखण्डयिष्यत खरं दायादवत् खण्डशः ।  
तत्संशुद्धनिजात्मदर्शनविधावग्रेसरत्वं नयन्,  
स्वस्थित्येकपवित्रमेतदखिलत्रैलोक्यतीर्थं कुरु ॥ ६९ ॥

भो भवन् आत्मन्, चेद् यदि नास्थगयिष्यद् नाच्छादयिष्यत् ।  
कोसौ ? वेधाः स्रष्टा । किम् ? तदेतदङ्गम् । कया ? अनया दृश्यमानया  
वाहया त्वचा चर्मणा । किं कृत्वा ? निर्माय निष्पाद्य तत् ततः अख-  
ण्डयिष्यत अकर्तिष्यत छेदमनेष्यत । किम् ? तदेतदङ्गम् । कैः कर्तृभिः ?  
क्रव्याद्भिर्मांसभक्षकैर्गृह्णादिभिः । कथम् ? खण्डशः खण्डं खण्डं कृत्वा ।  
कथम् ? खरमुत्कृष्टम् । किंवत् ? दायादवद् दायादैरिव, सकोधमिथः  
स्पर्धासंरन्ध्रत्वात् । दायं कुलसाधारणं द्रव्यमाददते विभज्य गृह्णन्तीति

दायादा भ्रात्रादयः । ते यथाऽविभाज्यं वस्तु रैकणिकादिकं विभक्तुमशक्यं  
सक्रोधमिथः स्पर्धासंरब्धाः सन्तः परमं खण्डं खण्डं कृत्वा गृह्णन्ति तथा  
त्वदीयमेतच्छरीरं निष्पाद्य यदि बाह्यत्वचा स्रष्टा नाच्छादयिष्यत्तदा गृध्रा-  
दिभिः सक्रोधमिथःस्पर्धासंरब्धैः परमं खण्डं खण्डं कृत्वा अग्रहीष्यतेत्यर्थः ।  
तत् तस्मादखिलत्रैलोक्यतीर्थं कुरु सकलजगतां विशुद्ध्यङ्गं विधेहि त्वम् ।  
किं तत् ? एतदङ्गम् । कीदृशम् ? स्वस्थित्यैकपवित्रं स्वस्थित्या आत्म-  
स्थित्या एकया अद्वितीयया पवित्रं पूतम् । सर्वात्मना अपवित्रमप्येतत्त्वयैव  
वसता पवित्रं कृतमित्यर्थः । किं कुर्वन् ? नयन् प्रापयन् । किं तत् ? एतद-  
ङ्गम् । किम् ? अग्रेसरत्वं पुरोगत्वं प्राधान्यम् । क ? संशुद्धनिजात्म-  
दर्शनविप्रा । संशुद्धश्चासौ निजात्मा च । तस्य दर्शनं साक्षात्कारः । तस्य  
विधिर्विधानं करणम् । परमार्थनिर्मले स्वात्मनि साक्षात्करणीये मनुष्यशरी-  
रस्याग्रकारणत्वादेवमुच्यते । यत्सूत्रम्—

“उत्तमसंहननस्यैकाग्रचिन्तानिरोधो ध्यानमान्तर्मुहूर्तात्” इति । एवं  
भावयन्निर्विण्णोऽशरीरत्वाय यतते ॥ इत्यशुचित्वानुप्रेक्षा ।

संप्रत्यास्रवमनुप्रेक्षितुं तद्दोषांश्चिन्तयन्नाह—

युक्ते चित्तप्रसक्त्या प्रविशति सुकृतं तद्भविष्यत्र योगः—  
द्वारेणाहत्य वद्धः कनकनिगडवद्येन शर्माभिमाने ।

मूर्च्छन् शोच्यः सतां त्यादतिचिरमयमेत्यात्तसंक्लेशभावे,  
यत्त्वंहस्तेन लोहान्दुकवदवसितच्छिन्नमर्मेव ताम्येत् ॥ ७० ॥

प्रविशति । किं तत् ? सुकृतं सद्देयशुभायुर्नानगोत्रलक्षण—पुण्यकर्म-  
योग्यपुद्गलद्रव्यम् । क ? अत्र एतस्मिन् भविनि संसारिणि जादे ।  
केन ? योगद्वारेण कायवायनःकर्ममुखेन । किंविशिष्टे ? युक्ते समा-  
हिते परिणते । कया ? चित्तप्रसक्त्या प्रशस्तरागानुकम्पादिपरिणामेन  
सम्यक्त्वाद्यनुरजितजीवप्रदेशवर्तिकर्मस्कन्धान् पुण्यकर्मयोग्यपुद्गला आ-  
त्मप्रदेशपरिस्पन्दनद्वारेणानुप्रवशन्तीत्यर्थः । येन किम् ? येन तदनुप्रवि-



येन सुकृतेन विशिष्टशक्तिपरिणामेनावस्थितेनाहृत्य हठाद्वद्धः परतन्त्री-  
कृतोयं भवी स्यात् । किंविशिष्टः ? शोच्यः शोचनयोग्यः । केयाम् ? सतां  
सिद्धसाधनोद्यतानाम् । किं कुर्वन् ? मूर्च्छन् आविशन् । क ? शर्माभिमाने  
अहं सुखीत्यहंकाराविष्टो भवन्नित्यर्थः । कियन्तं कालम् ? अतिचिरं पत्यो-  
पमादिप्रमितम् । किंवत् ? कनकनिगडवत् सुवर्णशङ्खलया तुल्यम् ।  
यथा कश्चिद्राजपुरुषः सुवर्णशङ्खलेन बद्धः स्वस्योत्कर्षं संभावयन् सुखम-  
भिनिवेशमानस्तत्त्वदर्शिभिः शोच्येत तथा प्रकृतोपि । तथा एति आगच्छति  
आस्रवतीति यावत् । किं तत् ? यत्तु पुनरंहः पापमसद्वेद्यादिपापकर्म-  
योग्यपुद्गलद्रव्यम् । क ? अत्र भविति । केन ? योगद्वारेण कीदृशो ?  
आत्तसंक्लेशभावे अप्रशस्तरागद्वेषमोहपरिणते । आत्तो गृहीतः संक्लेश-  
भावो येन स एवम् । मिथ्यात्वाद्यनुरजितजीवप्रदेशवर्तिकर्मस्कन्धान्  
पापकर्मयोग्यपुद्गला आत्मप्रदेशपरिस्पन्दनद्वारेणानुप्रविशन्तीत्यर्थः । तेन  
तदनुप्रविष्टेनाहसा विशिष्टशक्तिपरिणामेनावस्थितेनाद्यसितोऽवसमन्ताद्व-  
द्धोऽयं भवी ताम्येत् खिद्येत दैन्यमापद्येत । किंभूत इव ? छिन्नमर्मैव

“विषमं स्पन्दनं यत्र पीडनं रुक् च मर्मं तत्”

छिन्नं लूतं मर्मं यस्यासौ छिन्नमर्मा यथा । केनेव ? लोहान्दुकवलो-  
हनिगडेनेव । यथा कश्चित्कृतापराधो लोहशङ्खलेन बद्धश्छिन्नमर्मैवदू-  
ष्टः खायते तथा प्रकृतोपीत्यर्थः । अतिचिरमिति अत्रापि योज्यम् ॥

आस्रवं निरुन्धानस्यैव मुमुक्षोः क्षेमं स्यादन्यथा दुरन्तसंसारपात  
इत्युपदेष्टुमाह—

विश्वातङ्कविमुक्तमुक्तिनिलयद्रङ्गाग्रिमाप्त्युन्मुखः,

सद्रत्नोच्चयपूर्णमुद्भटविपद्भीमे भवाम्भोनिधौ ।

योगच्छिद्रपिधानमादधदुरुद्योगः स्वपोतं नये,—

न्नो चेन्मदक्षयति तत्र निर्भरविशत्कर्मांशुभारादसौ ॥७१॥

नयेत् प्रापयेत् । कोसौ ? उरुद्योगः । उरुमहान् दशविधधर्माष्ट-

विधशुद्धिविषयत्वाद्विपुल उद्योग उत्साहो यस्यासौ अप्रमत्तसंयत इत्यर्थः ।  
 कम् ? स्वपोतं स्वमात्मानं पोतं यानपात्रमिव भवार्णवोत्तारणप्रवणत्वात् ।  
 किं नयेत् ? मुक्तिवैलापत्तनम् । सांयात्रिकवदिति शेषः । किं कुर्वन् ?  
 आदधत् कुर्वन् । किं तत् ? योगच्छिद्रपिधानम् । योगा मनोवा-  
 क्कायव्यापाराः सम्यक्त्वक्रियादिपञ्चविंशतिक्रियारूपाः । उपलक्षणादिन्द्रिय-  
 कपायाव्रतानि च, एषामतीन्द्रियज्ञानस्वभावनिःक्षोभरागादिविकल्पशून्या-  
 ऽचलचैतन्यविलक्षणत्वात् । योगाच्छिद्राणीव कर्मांशुप्रवेशनिमित्तत्वात् ।  
 योगच्छिद्राणां पिधानं छादनं निरोधनम् । क्व वर्तमानं स्वपोतम् ? भवा-  
 म्भोनिधौ संसारसागरे । किंभूते ? उद्भटविपद्भीमे । उद्भटाः प्रति-  
 विधातुमशक्या विपद आपदः । ताभिर्भीमे भयङ्करे । कथंभूतं स्वपोतम् ?  
 सद्रत्नोच्चयपूर्णम् । सन्ति प्रशस्तानि निर्दोषाणि रत्नानि सम्यक्त्वादीनि  
 भाण्डानि च सद्रत्नानि । तेषामुच्चयः संघातः । तेन पूर्णं संभृतम् । कथंभूतो  
 भूत्वा ? विश्वातङ्कविमुक्तमुक्तिनिलयद्रङ्गाग्रिमाप्त्युन्मुखः । मुक्ति-  
 रनन्तज्ञानादिचतुष्टयावस्था । मुक्तेर्निलय आश्रमो मुक्तिनिलयः परमार्मा-  
 द्रङ्गाणां नगराणामग्रिमं प्रधानं द्रङ्गाग्रिमं वैलापत्तनम् । मुक्तिनिलयो द्रङ्गाग्रि-  
 ममिव, समस्तविनिपातापेतत्वात् । विश्वे सर्वे आतङ्का विनिपातजनितचित्त-  
 क्षोभा विश्वातङ्काः । तैर्विशेषेण मुक्तं त्यक्तं विश्वातङ्कविमुक्तम् । तच्च तन्मु-  
 क्तिनिलयद्रङ्गाग्रिमं च । तस्य आसिः प्राप्तिः । उन्मुखोऽभिमुखः । तद्भवे  
 भवान्तरेषु वा द्वित्रेषु प्राप्य परमपद इत्यर्थः । नो चेदिन्द्रियाद्यास्त्रैव-  
 च्छिद्राणि न पिधास्यति चेन्मुमुक्षुः सांयात्रिकस्तदा मङ्क्ष्यति वृडिष्यति ।  
 कोसौ ? असौ स्वपोतः । क्व ? तत्र भवाम्भोनिधौ । कस्मात् ? निर्भर-  
 विशात्कर्म्माम्बुभारात् । कर्माणि ज्ञानावरणादीन्यम्बूनि जलानीव  
 यानपात्रस्यैवात्मनो भवार्णवनिमज्जननिमित्तत्वात् । निर्भरमतिमात्रं विश-  
 न्ति प्रविशन्त्यन्तः पतन्ति च तानि कर्मांशूनि च निर्भरविशात्कर्म्माम्बूनि ।  
 तेषां भारो भरणं पूरणं, तस्मात् । तथा च वार्तिकम्—

“समुद्रे सच्छिद्रपोतवदयं जीव इन्द्रियाद्यास्त्रैः संसारसागरे पतति”  
 इति । एवं चिन्तयतः क्षमादिधर्मेषु धेयस्त्वबुद्धिः स्वैर्यं भजते ॥ इत्यास्त-  
 यानुप्रेक्षा ।

सांप्रतं संवरमनुप्रेक्षितुं तद्गुणांश्चिन्तयति—

कर्मप्रयोक्तृपरतन्त्रतयात्मरङ्गे  
प्रव्यक्तभूरिरसभावभरं नटन्तीम् ।  
चिच्छक्तिमग्रिमपुमर्थसमागमाय,  
व्यासेधतः स्फुरति कोपि परो विवेकः ॥ ७२ ॥

स्फुरति दीप्यते । कोसौ ? कोपि कश्चिदनिर्वचनीयः परः प्रकृष्टो  
विवेकः शुद्धोपयोगोऽवस्थानम् । पक्षे, हिताहितविचारश्च । उक्तं च—

विहाय कल्पनाजालं स्वरूपे निश्चलं मनः ।  
यदाधत्ते तदैव स्यान्मुनेः परमसंवरः ॥

कस्य ? जिगीषोरिव घटमानयोगस्य मुनेः । किं कुर्वतः ? व्यासेधतो  
निपेधतः सतः । काम् ? चिच्छक्तिम् । चित्तश्चेतनस्य शक्तिर्वीर्यम् ।  
किं कुर्वन्तीम् ? नटन्तीमवस्यन्दमानाम् । जीवेन सह भेदविवक्षया  
चिच्छक्तेरेवमुच्यते । अन्यथा शक्तेर्जीवपरिणामत्वाच्चलनक्रिया नोपपद्यते,  
द्रव्याश्रयत्वात्तस्याः । स एव आत्मप्रदेशपरिस्पन्दलक्षणः कर्माक्षवकारणं  
योगो बोद्धव्यः । उक्तं च—

पुगलविवाइदेहोदण्ण मणवयणकायजुत्तस्स ।  
जीवस्स जांहु सत्ती कम्मागमकारणं जोगो ॥

एतेन नर्तकीमुपमानमाक्षिपति । कथं कृत्वा ? प्रव्यक्तभूरिरसभाव-  
भरम् । रसो विभावादिभिरभिव्यक्तः स्थायीभावो रसादिः भावो देवादि-  
विषया रतिः । व्यभिचारी च व्यक्तः । रसाश्च भावाश्च रसभावाः ।  
भूरयः प्रचुराः शृङ्गारादिभेदभिन्ना रसभावा भूरिरसभावाः । तेषां  
भरोतिशयो लोकोत्तरचमत्कारप्रकारः । प्रव्यक्तः प्रकर्षेण प्रेक्षकजनानामिव  
परीक्षकजनानां प्रतीतिमानीतः प्रव्यञ्जितुमारब्धो भूरिरसभावभरो यत्र  
नटनकर्मणि तत्तथोक्तम् । क ? आत्मरङ्गे आत्मरङ्गो नर्तनस्थानमिव  
तथा नटन्त्या नर्तक्या इव चिच्छक्तेरधिष्ठानत्वात् । कया नटन्तीम् ?  
कर्मप्रयोक्तृपरतन्त्रतया कर्मणां ज्ञानाचरणादीनां प्रयोक्ता स्वस्वफल-

दानाय प्रेरयिता कर्मप्रयोक्ता ज्ञानावरणादिकर्मविपाकः । पक्षे, कर्मणि नर्तना-  
ख्ये प्रयोक्ता नर्तक्या व्यापारयिता कर्मप्रयोक्ता नाट्याचार्यः । परतन्त्रस्य भावः  
परतन्त्रता पारतन्त्र्यम् । तदधीनतया वृत्तिः, कर्मप्रयोक्तुः परतन्त्रता, कर्मप्रयो-  
क्तृपरतन्त्रता तथा । किमर्थमित्थं नटन्तीं नर्तकीमिव चिच्छक्तिं निषेधतीत्यत्राह  
अग्रिमपुमर्थसमागमाय । पुंसः पुरुषस्वार्योऽभिलष्यमाणो भावः पुमर्थः  
पुरुषार्थः । अग्रिमः प्रधानभूतश्चासौ पुमर्थश्चाग्रिमपुमर्थः प्रधानपुरुषार्थो  
धर्मो मोक्षो वा । पक्षे, कामस्याग्रे भवोग्रिमोर्थः तस्यैव विजिगीषुणा  
यत्नतोऽर्जनीयत्वाद् विषयोपभोगस्य चेन्द्रियमनःप्रसादनमात्रफलत्वेन य-  
थावसरमनुज्ञानात् । अग्रिमपुमर्थस्य समागमः संप्राप्तिस्तस्यै । एतेनास्त-  
वनिरोधः संवर इति सूत्रार्थः स्फुटीकृतः प्रतिपत्तव्यः ।

मिथ्यात्वाद्यास्तवप्रकारान् शुद्धसम्यक्त्वादिसंवरप्रकारैर्निरुन्धतो मुख्यम-  
शुभकर्मसंवरण मानुषद्विकं च सर्वसंप्राप्तियोग्यत्वं फलमाह—

मिथ्यात्वप्रमुखद्विपद्वलमवस्कन्दाय दृष्यद्वलं

रोद्धुं शुद्धसुदर्शनादिसुभटान् युञ्जन् यथास्वं सुधीः ।

दुष्कर्मप्रकृतीर्न दुर्गतिपरीवर्तैकपाकाः परं,

निःशेषाः प्रतिहन्ति हन्त कुरुते स्वं भोक्तुमुत्काः श्रियः ७३

न परं न केवलं सुधीः प्रेक्षापूर्वकारी सुसुधुः प्रतिहन्ति प्रति-  
यप्नाति । काः ? दुष्कर्मप्रकृतीरसद्वेद्यादिकर्मबन्धप्रकारान् । किंविशिष्टाः ?  
निःशेषाः समस्ताः । कीदृक्फलाः ? दुर्गतिपरीवर्तैकपाकाः । दुर्ग-  
तिषु नारकतिर्यङ्मानुषकुदेवपर्यायेषु परिवर्तनं ग्रहणमोक्षणं दुर्गतिपरीवर्तः  
स एकोऽद्वितीयः पाकः फलं यासां तास्तथोक्ताः । किं तर्हि ? हन्त  
कुरुते स्वं भोक्तुमुत्काः श्रियः इति गत्वा संबन्धः कर्तव्यः । किं कुरुन्  
सुधीः ? युञ्जन् प्रयुञ्जानः । कान् ? शुद्धसुदर्शनादिसुभटान् नि-  
रतीचारसम्यग्दर्शनप्रभृतिधीरपुरुषान् । किं कर्तुम् ? रोद्धुं प्रतिदण्डन् ।  
किं तत् ? मिथ्यात्वप्रमुखद्विपद्वलम् । मिथ्यात्वं प्रयुक्तनायं यस्य  
मिथ्याज्ञानाविरतिप्रसादकपाययोगप्रकारस्यास्तवस्य सोऽयं मिथ्यात्वप्रमुखो  
द्विपद्वलं साधुसैन्यमिव, विजिगीषोरेव सुसुधोरवदयप्रतिरोधिवत् ।

किंविशिष्टम् ? दृष्यद्वलं दृष्यदहमहमिकया प्रवर्तमानं बलं पराक्रमो यस्य तद् दृष्यद्वलम् । कस्मै ? अवस्कन्दाय लक्षणया शुद्धात्मस्वरूपोपघाताय अतर्कितोपस्थितप्रपाताय च । कथं रोद्धुम् ? यथास्वं यो यः स्वः । तत्र सम्यग्दर्शनस्य रोद्धव्यं स्वप्रतिपक्षभूतमिथ्यादर्शनम् । सम्यग्ज्ञानस्य मिथ्याज्ञानम् । अविरतेन्द्रियप्राणिविषयायाः समिति-परं संयमो व्रतानि वा । प्रमादस्य कुशलेष्वनुत्साहलक्षणस्योत्साहः सत्त्वं च । क्रोधस्य क्षमा । मानस्य मार्दवम् । मायाया आर्जवम् । लोभस्य शौचम् । रागद्वेषयोः समत्वं निर्ममत्वं वा । मनोयोगस्य मनोनिग्रहः । वाग्योगस्य वाग्निग्रहः । काययोगस्य च कायनिग्रहः । इति यथास्वं सुधीः शुद्धसुदर्शनादीन् प्रयुञ्जानो न परं दुष्कर्मप्रकृतीः प्रतिहन्ति । किंतु कुरुते । काः ? श्रियो देवेन्द्रनरेन्द्रादिविभूतीः । किंविशिष्टाः ? उत्काः सोत्कण्ठाः । किं कर्तुम् ? भोक्तुं सेवितुम् । कम् ? स्वमात्मानम् । अनिच्छतोपि तस्योपभोगाय त्वरमाणा इत्यर्थः । अत एव हन्त इति हर्षे । हृष्यामो वयं, यदेवमनिच्छन्तमपि तं महाभागमिन्द्रादिसंपदः सेवन्ते इत्यर्थः । यः सुधीर्विद्याविनीतमतिर्विजिगीषुनायकः शत्रुबलं सौप्तिकाद्यद्यतं प्रतिहन्तुं यथास्वं यो यस्मै प्रभवति तं तं प्रति तं तं प्रयुक्ते स न परं दुष्कर्मप्रकृतीर्दुराचारानमात्यादीन् दुर्गतिपरीवर्तैकपाकान् द्वारिश्चपर्यायसंपादनैकफलान् निःशेषान् प्रतिहन्ति कुरुते स्वं भोक्तुमुत्काः श्रियोऽभ्युदयसंपद इत्यप्राकरणिकोप्यर्थः सहृदयैर्हृदि निधेयः । एवं चिन्तयन् नित्यं संवरोद्युक्तो भवति । इति संवरानुप्रेक्षा ।

संप्रति निर्जरामनुप्रेक्षितुं तदनुग्रहं प्रकाशयन्नाह—

यः स्वस्थाविश्य देशान् गुणविगुणतया भ्रश्यतः कर्मशत्रून्,  
कालेनोपेक्षमाणः क्षयमवयवशः प्रापयंस्तमुकामान् ।

धीरस्तैस्तेरुपायैः प्रसभमनुपजत्यात्मसंपद्यजसं,

तं वाहीकश्रियोङ्कं श्रितमपि रमयत्यान्तरश्रीः कटाक्षैः ॥७४॥

रमयति रतिं नयति । कासौ ? आन्तरश्रीरनन्तज्ञानादिविभूतिः ।

कम् ? तं योगिनं । कैः ? कटाक्षैरनुरागोद्रेकानुभावैः अन्तरङ्गलक्ष्मीस्तस्य क-  
तिपयदिनलभ्या भवतीत्यर्थः । किंविशिष्टमपि ? अङ्गं श्रितमपि उत्सङ्गमा-  
श्रितमपि । कस्याः ? बाहीकश्रियो बाह्यलक्ष्म्याः तपोतिशयद्वैरित्यर्थः । यः  
किम् ? यो धीरः परीपहोपसर्गैरक्षोभ्यः सन्ननुपजति आसक्तो भवति ।  
क ? आत्मसंपदि आत्मसंवित्तौ । कथम् ? अजस्रं संततम् । किं कुर्वाणः ?  
उपेक्षमाण औदासीन्येन भावयन् । कान् ? कर्मशत्रून् । किं कुर्वतः ?  
अश्रयतः स्वसादपगच्छतः । केन ? कालेन । स्वयं पक्त्वा कर्मपुद्गलान्  
गलत इत्यर्थः । संवरपूर्विकां निर्जरां कुर्वन्निति यावत् । किं कृत्वा अश्रयतः ?  
आविश्य अनुप्रविश्य विशिष्टशक्तिपरिणामेनावस्थाय । कान् ? देशान्  
कर्ममलीमसचिदंशान् । कस्य ? स्वस्य स्वात्मनः । कया ? गुणवि-  
गुणतया गुणानां सम्यक्त्वादीनां विगुणता मिथ्यात्वादिपरिणामो गुणविगु-  
णता, तया । न केवलमुपेक्षमाणः, प्रापयंश्च नयन् । कान् ? तत्सुकामान्  
स्वफलदानोन्मुखान् कर्मशत्रून् । कम् ? क्षयं विश्लेषम् । कथम् ? अवय-  
वशोऽंशेनांशेन । कैः ? उपायैरुपक्रमैः । किंविशिष्टैः ? तैस्तैः प्रसिद्धैर-  
नशनादिभिः । कथम् ? प्रसभं हठात् । हठवृत्त्या स्वफलदानोन्मुखान्  
कर्मशत्रून् क्षपयन्नित्यर्थः । एतन्निर्जरागुणानुचिन्तनम् । अथ श्लेषार्थः  
कथ्यते—

अत्र द्वौ नायकौ दुर्गमध्यगतो जनपदस्थितश्च । तत्र तं जनपदस्थित-  
नायकं रमयति । कासौ ? आन्तरध्रीर्दुर्गमध्यगतसंपत् । कैः ? कटाक्षैरनुरा-  
गोद्रेकानुभावैः । किंविशिष्टम् ? अङ्गं श्रितमपि उत्सङ्गमाश्रितमपि । कस्याः ?  
बाहीकश्रियो बाह्यलक्ष्म्याः । जनपदविभूतेरित्यर्थः । यः किम् ? यो धीरो धी-  
रोदात्तनायकोऽनुपजति । कस्याम् ? आत्मसंपदि विजिगीषुगुणसामग्र्याम् ।  
प्रभुशक्त्यापित्यर्थः । कथम् ? अजस्रं नित्यम् । किं कुर्वाणः ? उपेक्षमाणोऽद-  
हेलयन् । कान् ? कर्मशत्रून् व्यापारपरिपून् । किं कुर्वतः ? अश्रयतोऽपचोय-  
मानान् । केन ? कालेन समयेन । कया ? गुणविगुणतया गुणानां संधिदि-  
ग्रहादीनां विगुणतया प्रयोगवैपरीत्येन । किं कृत्वा ? आविश्य प्रविश्य ।  
कान् ? देशान् विषयान् । कस्य ? स्वस्य नायकात्मनः । न केवलमुपेक्षमाणः,  
प्रापयंश्च नयन् कर्मशत्रून् । किंविशिष्टान् ? तत्सुकामान् उपद्रोहनिपटान्

कम् ? क्षयमपचयम् । कथम् ? अवयवशोशेनांशेन । कैः ? तैस्तैः प्रसिद्धै-  
रुपायैर्धाटकादिभिः । कथम् ? प्रसभं हठात् ।

अनादिप्रवृत्तबन्धसहभाविनिर्जरानुशयानुस्मरणपुरस्सरं संवरसहभाविनि-  
र्जराप्रधानफलमात्मध्यानं प्रतिजानीते—

भोजं भोजमुपात्तमुज्झति मयि भ्रान्तेल्पशोनल्पशः,  
स्वीकुर्वत्यपि कर्म नूतनमितः प्राक् को न कालो गतः ।  
संप्रत्येष मनोऽनिशं प्रणिदधेऽध्यात्मं न विन्दन्वहि,—  
दुःखं येन निरास्रवः शमरसे मज्जनभजे निर्जराम् ॥ ७५ ॥

कः कालो न गतो नातीतः प्रागस्माद्वर्तमानक्षणात्पूर्वम् । सर्वो  
गत इत्यर्थः । क सति ? मयि आत्मति । किं कुर्वति ? उज्झति  
त्यजति सति । किं तत् ? कर्म । किंविशिष्टम् ? उपात्तं बद्धम् ।  
कथम् ? भोजं भोजं भुक्त्वा भुक्त्वा । कियत् ? अल्पशः श्लोक-  
मज्जलिप्रमाणम् । कीदृशे मयि ? भ्रान्ते अनादिमिध्यात्वसंस्कारवशाद्देहा-  
त्मनोरेकत्वाध्यवसायपरिणते सति । तथा स्वीकुर्वत्यपि बध्नाति सति ।  
किं तत् ? कर्म । किंविशिष्टम् ? नूतनं प्रतिनवम् । कियत् ? अनल्पशो  
बहुखारिप्रमाणम् । एतन्निर्जरादोपानुचिन्तनमबुद्धिपूर्वाया नरकादिषु कर्म-  
वशाजाया अकुशलानुबन्धासंज्ञायास्तस्या विवक्षितत्वात् । ततः संप्रति किं  
करोमीत्याह—एष स्वसंवेदनप्रत्यक्षोहमात्मा प्रणिदधे समादधे । किं तत् ?  
मनश्चित्तम् । क ? संप्रति इदानीम् । क ? अध्यात्ममन्तः । कथम् ?  
अनिशं सततम् । येन सतताध्यात्ममनःप्रणिधानेन भजे सेवेहम् । काम् ।  
निर्जरामेकदेशकर्मक्षयम् । किं कुर्वन् ? मज्जनं आविशन् । क ? शमरसे  
प्रशमसुखे । कीदृशः सन् ? निरास्रवः कृताशुभकर्मसंवरः । किं कुर्वन्  
यतः ? न विन्दन् अचेतयमानः । किं तत् ? वहिर्दुःखं परीपहोपसर्गकृत-  
कृच्छ्रम् । उक्तं च—

आत्मानुष्ठाननिष्ठस्य व्यवहारवहिःस्थितेः ।

जायते परमानन्दः कश्चिद्योगेन योगिनः ॥

आनन्दो निर्दहत्युद्यं कर्मन्धनमनारतम् ।

न चासौ खिद्यते योगी वहिर्दुःखेष्वचेतनः ॥

सैषा कुशलशार्दूलमूला संज्ञा शुभानुबन्धा च निर्जरा; परीपहजये कृते सति प्रवृत्तत्वात् । एवं निर्जरागुणदोषभावनं निर्जरानुप्रेक्षा । एवं भाव्य त्रिर्जरार्थं प्रवर्तते । इति निर्जरानुप्रेक्षा ।

इदानीं लोकालोकस्वरूपं निरूप्य तद्भावनापरस्य स्वात्मोपलब्धियोग्यतामुपदिशति—

जीवाद्यर्थचितो दिवर्धमुरजाकारस्त्रिवातीवृतः,  
स्कन्धः खेऽति महाननादिनिधनो लोकः सदास्ते स्वयम् ।  
नृन् मध्येत्र सुरान् यथायथमधः श्वाभ्रांस्तिरश्चोभितः,  
कर्मोदार्चिरुपप्लुतानधियतः सिद्ध्यै मनो धावति ॥ ७६ ॥

आस्ते तिष्ठति । कोसौ ? लोकः । लोप्यन्ते दृश्यन्ते जीवाद्यः पदार्था अस्मिन्निति लोकः । क ? खे अलोकाकाशे न वराहदंष्ट्रादौ । कथम् ? सदा सर्वस्मिन्काले । कथम् ? स्वयमात्मना । न केनचित्कदाचिन्मृत इत्यर्थः । किंविशिष्टोसौ ? जीवाद्यर्थचितो जीवपुद्गलधर्माधर्माकाशकालैर्व्याप्तः । तथा दिवर्धमुरजाकारः अधोऽन्यस्तमृदन्नार्धमुखस्यापितोर्ध्वमृदन्नसमसंस्थानः । इत्थं वा वेष्टासनमृदन्नोरस्तहरीसदृशाकृतिः । अधश्चोर्ध्वं च तिर्यक् च यथायोगम् । इति त्रिधा । तथा त्रिवातीवृतः त्रयाणां वातानां घनोदधिघनवाततनुवातसंज्ञानां नरतां समाहारस्त्रिवाती । तथा वृतो वृक्ष इव त्वक्त्रयेण दैष्टितः । तथा स्कन्धः समुदायरूपः । उक्तं च—

समवाओ पंचलं समओत्ति जिणोत्तमेहिं पण्णत्तं ।

सो चेव हवदि लोओ तत्तो अमिदो अलोगो खं ॥

१—समवायः पञ्चानां समच इति जिणोत्तमैः प्ररुद्धम् ।

स चैव नयति लोकः ततोऽमितोऽलोकः सन् ॥



तथा अतिमहान् अत्यन्तविपुलः । घनाकारेण त्रिचत्वारिंशदधिकर-  
ज्जुशतत्रयप्रमित इत्यर्थः । तथा अनादिनिधनः सृष्टिसंहाररहितः ।  
उक्तं च—

लोओ अंकिट्टिमो खलु अणाइणिहणो सहावणिब्बंधो ।  
जीवाजीवेहिं फुढो सव्वागासऽवयवो णिच्चो ॥

अत्र एतस्मिंलोके धावति वेगेन गच्छति । किं तत् ? मनश्चित्तम् ।  
कस्यै ? सिद्धयै बहिः सिद्धक्षेत्राय लोकाग्राय, अध्यात्मं च स्वात्मोप-  
लब्धये । किं कुर्वतः ? अध्यायतो ध्यायतः साधोः । कान् ? नृन् मनुष्यान् ।  
क ? मध्ये मानुषोत्तरपर्वतपर्यन्ते जम्बूद्वीपलवणोदकधातकीखण्डद्वीप-  
कालोदकसमुद्रपुष्करवरद्वीपार्धरूपे मध्यदेशे । किंविशिष्टान् ध्यायन् ?  
कर्मोदचिंरूपपुतान् । कर्माणि ज्ञानावरणादीनि उदचिंपोऽऽजिज्ञाते इव,  
तापत्रयहेतुत्वात् कर्मोदचिंपः । तैरापुतानुपपुतान् । तथा कर्मोदचिंरूप-  
पुतान् सुरान् यथायथं यथात्मीयस्थानं ध्यायतः साधोः सिद्धिं लोको लो-  
धावति ॥ तत्र भवनवासिनां मुखे योजनशतानि विंशतिमुपर्यधश्चैतादेहाऽऽवृत्ति-  
त्यक्त्वा खरभागे नागादिनवानां कुमारानां पङ्कवहलभागे त्वसुराणां रक्षति स्वर्ग-  
च स्थानानि । व्यन्तराणामधस्ताच्चित्रावज्रावनीसंधेरारभ्योपरिष्ठान्मेरुं शोणव-  
तिर्यक् च समन्तादास्पदानि । ज्योतिषाणामतो भूमेर्नवत्यधिकसप्तशतयोज-  
नान्याकाशे गत्वोर्ध्वं दशोत्तरशतयोजनावकाशे नभोदेशे तिर्यक् च घना-  
दधिवातवलयं यावद्विमानाधिष्ठानानि । वैमानिकानां पुनरूर्ध्वमृजिं वन्द्यकादा-  
रभ्य सर्वार्थसिद्धिं यावद्विमानपदानि । इति यथागमं विस्तरतश्चिन्त्यम् ।

तथा कर्मोदचिंरूपपुतान् श्वाश्वान् नारकान्धोऽवहलभागात्प्रभृति  
ध्यायतः साधोः सिद्धयै मनो धावति । तथा कर्मोदचिंरूपपुतान् तिरश्च  
स्तैर्यग्योनीनभितः समन्तात् सर्वत्र लोके ध्यायतः साधोः सिद्धयै मनो  
धावति ।

१-लोकोऽहृत्रिमः खलु अनादिनिधनः स्वभावनिर्वन्धः ।

जीवाजीवः..... ॥

सम्यग्लोकस्थितिभावनयाऽधिगतसंयोगस्य सुखत्यर्थसामर्थ्यसमुद्भवं भा-  
वयति—

लोकस्थितिं मनसि भावयतो यथावद्,  
दुःखार्तदर्शनविजृम्भितजन्मभीतेः ।  
सद्धर्मतत्फलविलोकनरञ्जितस्य,  
साधोः समुल्लसति कापि शिवाय शक्तिः ॥ ७७ ॥

समुल्लसति समुद्भवति । कासां ? कापि अलौकिकी शक्तिः साम-  
र्थ्यम् । कस्य ? शिवाय अपवर्गार्थम् । कस्य ? साधोः सिद्धिसाधनो-  
चतस्य । किं कुर्वतः ? भावयतः पुनः पुनश्चिन्तयतः । काम् ? लोकस्थितिं  
जगत इत्थं भावनियमम् । क ? मनसि अन्तश्चेतसि । कथम् ? यथावत्  
सम्यक् । पुनः किंविशिष्टस्य ? दुःखार्तदर्शनविजृम्भितजन्मभीतेः दुःख-  
रीडितलोकावलोकनेन प्रवृत्तसंसारभयस्य । पुनरपि किंविशिष्टस्य ? सद्धर्म-  
तादि । सद्धर्मः शुद्धात्मानुभूतिः तत्फलं परमानन्दः । सद्धर्मश्च तत्फलवि-  
लोकनं च सद्धर्मतत्फलविलोकने । ताभ्यां रञ्जितः कृतानुरागः सद्धर्मत-  
त्फलविलोकनरञ्जितस्तस्य । एवं चिन्तयतस्तत्त्वज्ञानविशुद्धिर्भवति । इति  
लोकानुप्रेक्षा ।

संप्रति बोधिवृत्तं प्रणिधत्ते—

जातोत्रैकेन दीर्घं घनतमसि परं स्थानमिज्ञोऽभिजानन्,  
जातु द्वाभ्यां कदाचिन्निभिरहमसकृज्जातुचित्खैश्चतुर्भिः ।  
श्रोत्रान्तैः कर्हिचिच्च कचिदपि मनसानेहसीदृङ्मनस्त्वं,  
प्राप्तो बोधिं कदापि तदलमिह यते रत्नवज्जन्मसिन्धौ ॥ ७८ ॥

जात उत्पन्नोहम् । क ? अत्र एतस्मिंल्लोके । कथम् ? दीर्घं चिर-  
कालम् । कथम् ? असकृद्द्वारंवारम् । क ? घनतमसि । घनं निविडं  
तमो मिथ्यात्वस्वरूपमन्धकारो यत्र तद्घनतमस्तस्मिन् । नित्यनिगोता  
दिस्थाने इत्यर्थः । किं कुर्वन् ? अभिजानन् आभिमुख्येन परि-

च्छिन्दन् । किं तत् ? परं परद्रव्यं स्पर्शप्रधानम् । केन ? एकेन  
 खेनेन्द्रियेण । स्पर्शनेनेत्यर्थः । खैरिति वचनपरिणामेण संबन्धः । एवमु-  
 त्तरत्रापि नैर्यायिकसमन्वयश्चिन्त्यः । किंविशिष्टः सन् । स्वानभिज्ञ आत्म-  
 ज्ञानपराङ्मुखः । तथा जातोहमत्र दीर्घमसकृज्जातु कदाचित् । किं कुर्वन् ?  
 अभिजानन् । किं तत् ? परं स्पर्शरसप्रधानं परद्रव्यम् । काभ्याम् ?  
 द्वाभ्यां खाभ्यां स्पर्शनरसनाभ्याम् । क ? घनतमसि कृम्यादिस्थाने ।  
 किंविशिष्टः सन् ? स्वानभिज्ञः । तथा जातोहमत्र दीर्घमसकृत्कदाचित् ।  
 किं कुर्वन् ? अभिजानन् । किं तत् ? परं परद्रव्यं स्पर्शरसगन्धप्रधानम्  
 कैः ? त्रिभिः खैः स्पर्शनरसनघ्राणैः । क ? घनतमसि पिपीलिकादिस्थाने ।  
 किंविशिष्टः सन् ? स्वानभिज्ञः । तथा जातोहमत्र दीर्घमसकृज्जातुचित्  
 कदाचिदपि । किं कुर्वन् ? अभिजानन् । किं तत् ? परं परद्रव्यं स्पर्शरस-  
 गन्धरूपप्रधानम् । कैः ? खैरिन्द्रियैश्चतुर्भिः स्पर्शनरसनघ्राणचक्षुर्भिः ।  
 क ? घनतमसि भ्रमरादिस्थाने । किंविशिष्टः सन् ? स्वानभिज्ञः । तथा  
 जातोहमत्र दीर्घमसकृत्कहिंचित् कदाचित् । किं कुर्वन् ? अभिजानन् ।  
 किं तत् ? परं परद्रव्यं स्पर्शरसगन्धवर्णशब्दप्रधानम् । कैः ? खैः श्रोत्रान्तैः  
 स्पर्शनरसनघ्राणचक्षुःश्रोत्रैर्यथासंख्यम् । श्रोत्रमन्ते येषां तानि श्रोत्रान्ता-  
 नीति विग्रहः । क ? घनतमसि गोरहरादिस्थाने । असंज्ञित्वे सतीत्यर्थः ।  
 किंविशिष्टः सन् ? स्वानभिज्ञः । तथा जातोहमत्र दीर्घमसकृत् क्वचिच्चा-  
 न्ने-  
 हसि काले । कदाचिदपीत्यर्थः । किं कुर्वन् ? अभिजानन् । किं तत् ? परं  
 परद्रव्यं स्पर्शरसगन्धवर्णशब्दश्रुतार्थविषयम् । केन ? अपि मनसा  
 मनःपटैः पञ्चभिरपीन्द्रियैरित्यर्थः । संज्ञित्वं प्राप्तोहमिति यावत् । क ?  
 घनतमसि मनुष्यादिस्थाने । किंविशिष्टः सन् ? स्वानभिज्ञः । कदा  
 कस्मिन् काले आपं लब्धवानहम् ? काम् ? बोधिं रत्नत्रयप्राप्तिम् ।  
 किं विशिष्टः सन् ? प्राप्तः । किं तत् ? नरत्वं मनुष्यत्वम् । किंवि-  
 शिष्टम् ? ईदृक् सुजात्यादिसंपन्नम् । यत एवं बोधेर्दुर्लभत्वं संसारे तत्  
 तस्मात् कारणात् । यत्ते प्रयत्नं करोम्यहम् । क ? इह बोधौ ।  
 कथम् ? अलमत्यर्थम् । क ? जन्मसिन्धौ संसारसमुद्रे । किंवत् ?  
 रत्नवद् रत्ने यथा । यथा कश्चित्समुद्रमध्येऽत्यन्तदुर्लभं रत्नं प्राप्य अलं  
 यत्ते तथा संसारेऽत्यन्तदुर्लभां बोधिं प्राप्याहं प्रयत्नं करोमीत्यर्थः ।

दुर्लभबोधेः प्रमादाक्षणमपि प्रच्युतायास्तत्क्षणवद्धकर्मविपक्त्रिमक्लेशसं-  
क्लेशपेदनावशस्य पुनर्दुर्लभतरत्वं चिन्तयति—

दुष्प्रापं प्राप्य रत्नत्रयमखिलजगत्सारमुत्सारयेयं,  
नो चेत्प्रज्ञापराधं क्षणमपि तदरं विप्रलब्धोक्षधूर्तैः ।  
तत्किञ्चित्कर्म कुर्यां यदनुभवभवत्क्लेशसंक्लेशसंविद्,  
बोधेर्विन्देय वार्तामपि न पुनरनुप्राणनास्याः कुतस्त्याः ॥७९॥

नोचेद्यदि नोत्सारयेयं दूरीकुर्यामहम् । कम् ? प्रज्ञापराधं प्रमादाचर-  
णम् । कथम् ? क्षणमप्यल्पकालमपि । किं कृत्वा ? प्राप्य लब्ध्वा । किं  
तत् ? रत्नत्रयं सम्यग्दर्शनादित्रयम् । किंविशिष्टम् ? दुष्प्रापं दुःखेन  
लभ्यम् । पुनः किंविशिष्टम् ? अखिलजगत्सारं सर्वलोकोत्तमम् ।  
उक्तं च—

ज्ञातमप्यात्मनस्तत्त्वं विविक्तं भावयन्नपि ।

पूर्वविभ्रमसंस्काराद्भ्रान्तिं भूयोपि गच्छति ॥

तत् तस्मात्प्रज्ञापराधादेतोः कुर्यां विदध्यामहम् । किं तत् ? किञ्चिद्  
दारुणं तत्कर्म । किंविशिष्टः सन् ? विप्रलब्धो वञ्चितः । कैः ? अक्षधूर्तै-  
रिन्द्रियैर्धूर्तैरिव वञ्चनाप्रधानत्वात् । कथम् ? अरं शीघ्रम् । यदनुभवभव-  
त्क्लेशसंक्लेशसंविदहं नविन्देयं न लभेयम् । काम् ? वार्तामपि प्रवृ-  
त्तिमपि न केवलं स्वरूपलाभमित्यपिशब्दार्थः । कस्याः ? बोधेः । क्लेशा अवि-  
द्यास्मितारागद्वेषाभिनिवेशाः । संक्लेशाः सुखदुःखोपभोगविकल्पाः । क्लेशाश्च  
संक्लेशाश्च क्लेशसंक्लेशाः । तेषां संवित् संवित्तिः क्लेशसंक्लेशसंवित् । यस्य  
कर्मणोऽनुभवो विपाको यदनुभवः तस्माद्भवन्ती जायमानाः क्लेशसंक्लेश-  
संविद् यस्य सोऽहं बोधेर्वार्तामपि न प्राप्नुयामित्यर्थः । कथम् ? पुनर्भूयः ।  
कुतस्त्या कुतो भवा । कासौ ? अनुप्राणना पुनरुज्जीवना । कस्याः ?  
अस्या बोधेः । न कश्चिद्बोधिः प्राप्यत इत्यर्थः । उक्तं च—

“एकनिगोदशरीरे जीवाः सिद्धानन्तगुणाः । एवं सर्वलोको निरन्तरं  
स्थावरैर्निश्चितः । अतस्त्रसतापञ्चेन्द्रियत्वमनुप्यत्वदेशकुलेन्द्रियारोग्यसद्धर्म-

संपत्तिः कृच्छ्रलभ्या । एवं कृच्छ्रलभ्यं धर्ममवाप्य विषयसुखभावो विरक्त-  
विषयस्य तपोभावना धर्मप्रभावना सुखमरणादिरूपसमाधिश्च दुर्लभः ।  
तस्मिन्सति बोधिलाभः फलवान् भवति । इति चिन्तनं बोधिदुर्लभानुप्रे-  
क्षेति ।” एवं चिन्तयतो बोधिं प्राप्य न प्रमादो भवति । इति बोधिदुर्लभा-  
नुप्रेक्षा ।

अथ केवलप्रज्ञसत्रैलोक्यैकमङ्गललोकोत्तमस्य धर्मस्याविर्भावमाशंसति—

लोकालोके रविरिव करैरुल्लसन् सत्क्षमाद्यैः,  
खद्योतानामिव घनतमोद्योतिनां यः प्रभावम् ।  
दोषोच्छेदप्रथितमहिमा हन्ति धर्मान्तराणां,  
स व्याख्यातः परमविशदख्यातिभिः ख्यातु धर्मः ॥ ८० ॥

ख्यातु प्रकटीभवतु । कोसौ ? स धर्मः चतुर्दशगुणस्थानानां ग-  
त्यादिषु चतुर्दशमार्गणास्थानेषु स्वतत्त्वविचारणलक्षणो वस्तुयाथात्म्यरूपो  
वा । किंविशिष्टः ? स्वाख्यातः शोभनं सम्यगुक्तः । व्यवहारनिश्चयाभ्यां  
व्यवस्थापित इत्यर्थः । कैः ? परमविशदख्यातिभिरुत्कृष्टाशेषविशेष-  
स्फुटप्रकाशननिष्ठज्ञानैः । सर्वज्ञैरित्यर्थः । यः किम् ? यो हन्ति तिर-  
स्करोति । कम् ? प्रभावं माहात्म्यम् । केयम् ? धर्मान्तराणां वेदाद्युक्त-  
धर्माणाम् । किंविशिष्टानाम् ? घनतमोद्योतिनां घने निविडे तमसि  
मिथ्याद्ये द्योतनशीलानाम् । केयामिव ? खद्योतानामिव द्योतिरिङ्गणाना-  
मिव । किं विशिष्टानाम् ? घनतमोद्योतिनां घनेऽन्धकारे द्योतनशीलानाम् ।  
किंविशिष्टोसौ ? दोषोच्छेदप्रथितमहिमा । दोषा रागादयो दोषा च रात्रिः  
दोषोच्छेदेन प्रथितः प्रख्यातो महिमा माहात्म्यं यस्य सोऽयम् । किं  
कुर्वन् ? उल्लसन् प्रकाशमानः । कैः ? सत्क्षमाद्यैरुत्तमक्षमामार्दवा-  
दिभिः । क इव कैः ? रविरिव करैः सूर्यो यथा रश्मिभिः । क ? लोका-  
लोके भव्यजनान्तर्दष्टौ चक्रवालगिरौ च ।

संनयहिंसकलक्षणस्य धर्मस्याक्षयसुखफलत्वं दुर्लभत्वं समग्रशब्दब्रह्म-  
प्राणत्वं च प्रकाशयन्नाह—

सुखमचलमहिंसालक्षणादेव धर्माद्,  
भवति विधिरशेषोप्यस्य शेषोऽनुकल्पः ।

इह भवगहनेसावेव दूरं दुरापः,  
प्रवचनवचनानां जीवितं चायमेव ॥ ८१ ॥

भवति । किं तत् ? सुखम् । किंविशिष्टम् ? अचलमक्षयम् । कस्मात् ?  
धर्मात् । किंविशिष्टम् ? अहिंसालक्षणादेव “अप्रादुर्भावः खलु  
रागादीनां भवत्यहिंसेति ” अहिंसा लक्षणं स्वरूपं यस्य । सोऽयं भवति ।  
कोऽसौ ? विधिः सत्यवचनादिः । किंविशिष्टः ? शेषोऽन्यः । किंविशिष्टो  
भवति ? अनुकल्पः । अनुगतं द्रव्यभावाभ्यामहिंसकत्वं कल्पयति  
समर्थयते । तदनुयायीत्यर्थः । कस्य ? अस्य अहिंसालक्षणस्य धर्मस्य ।  
किं कियान् ? न । इत्याह—अशेषोऽपि समग्रोऽपि । इह चास्मिन्भवगहने  
संसारारण्ये भवत्यसावेव । किंविशिष्टः ? दुरापो दुर्लभः । कथम् ? दूर-  
मत्यर्थम् । भवति चायमेव । किंविशिष्टः ? जीवितं प्राणाः । केयम् ?  
प्रवचनवचनानां सिद्धान्तवाक्यानाम् । एवं भावयतः सदा धर्मानुरागो  
भवति । इति धर्मस्वाख्यातत्वानुप्रेक्षा ।

अथानित्यताद्यनुप्रेक्षाणां यां कांचिदिष्टामनुध्याय निरुद्धेन्द्रियमनःप्रसर-  
स्यात्मनात्मन्यात्मनः संवेदनात् कृतकृत्यतामापन्नस्य जीवन्मुक्तिपूर्वैकां पर-  
ममुक्तिप्राप्तिमुपदिशति—

इत्येतेषु द्विषेषु प्रवचनद्वगनुप्रेक्षमाणोऽध्ववादि,—

ष्वद्धा यत्किंचिदन्तःकरणकरणजिद्वेत्ति यः स्वं स्वयं स्वे ।

उच्चैरुच्चैःपदाशाधरभवविधुराम्भोधिपाराप्तिराज-

त्कार्तार्थ्यः पूतकीर्तिः प्रतपति स परैः स्वैर्गुणैर्लोकमूर्ध्नि ८२

प्रतपति प्रकर्षेण दीप्यते । कोऽसौ ? स आत्मा । क ? लोकमूर्ध्नि  
त्रैलोक्यशिरसि । कैः ? गुणैः सम्यक्त्वादिभिः । किंविशिष्टः ? स्वैः सिद्धात्म-  
संबन्धिभिः । पुनः किंविशिष्टः ? परैरुत्कृष्टैः । किंविशिष्टः सन् ? उच्चैरि-

त्यादि । उच्चैरुच्चैःपदेषु उन्नतोन्नतस्थानेषु नृपमहर्दिकदेवचक्रिसुरेन्द्राहमिन्द्र-  
गणधरतीर्थकरत्वलक्षणेपु आशा प्राप्त्यभिलाषः, तां धरति तथा वाऽधरो  
तिन्धः, शुभाशुभकर्मबन्धनिबन्धनत्वात्, उच्चैरुच्चैःपदाशाधरः । स चासौ  
भवश्च संसारः । तस्य विधुरं दुःखम् । तदेवाम्भोधिः समुद्रः तस्य पारं  
परतीरम् । तस्याप्तिः प्राप्तिः । तथा राजत् शोभमानं कार्तार्थं कृतकृत्यता  
यस्य सोयमुच्चैरुच्चैःपदाशाधरभवविधुराम्भोधिपाराप्तिराजत्कार्ता-  
र्थः । परममुक्तो भवन्नित्यर्थः । कृतोर्थो येन स कृतार्थः कृतकृत्यः । तस्य  
भावः कार्तार्थम् । उक्तं च—

सर्वविवर्तोत्तीर्णं यदा स चैतन्यमचलमाप्नोति ।

भवति तदा कृतकृत्यः सम्यक्पुरुषार्थसिद्धिमापन्नः ॥

पुनः किंविशिष्टः ? पूतकीर्तिः । कीर्तिर्वाग्यशःस्तुतिर्नाम वा । पूता  
पवित्रा अवाधिता कीर्तिर्वागू यस्य सोयं पूतकीर्तिः । जीवन्मुक्तो भूत्वेत्यर्थः ।  
यशःस्तुतिर्नामपक्षे तु पूता पवित्रा उच्चारणमात्रेण पापापहारक्षमा कीर्तिर्य-  
स्येति विग्रहः । यः किम् ? यो वेत्ति प्रतिपद्यते । कम् ? स्वमात्मानम् ।  
केन ? स्वयमात्मना स्वसंवेदनेन । क ? स्वे आत्मनि । किंविशिष्टः सन् ?  
अन्तःकरणकरणजिद् मनोक्षजेता । किं कुर्वाणः ? अनुप्रेक्षमाणो भा-  
वयन् । किं तत् ? यत्किञ्चिदिष्टम् । कथम् ? अद्धा तत्त्वतः । केषु ? अ-  
ध्रुवादिषु । अनित्याशरणसंसारैकत्वान्यत्वाश्रुत्यास्तवसंवरनिर्जरालोकबोधि-  
दुर्लभधर्मस्वाख्यातत्वेपु मध्ये । किंविशिष्टेषु ? इत्येवंप्रकारेषु एतेषु सन्नि-  
हितेषु । पुनः किंविशिष्टेषु ? द्विपेषु द्वादशसु । द्विः पद इमानि द्विपाणि ।  
“संख्येये संख्यया ह्यासन्नादूरसंख्यम्” इति बहुव्रीहिः । “संख्यावाङ्मो-  
चदुगणात्” इति ङः समासान्तः । वृत्त्यैवाभ्यावृत्तेरुक्तत्वात्सुचोऽप्रयोगः ।  
तथा च शिष्टप्रयोगः, “द्व्यनेकद्विपभेदगम्” इति । किंविशिष्टः सन् ?  
प्रवचनदृक् परमागमचक्षुः । इति द्वादशानुप्रेक्षाप्रकरणम् ।

अथ—

“अदुःखभावितं ज्ञानं क्षीयते दुःखसन्निधौ ।

तस्माद्यथावलं दुःखैरात्मानं भावयेन्मुनिः ॥”

इत्यभिप्रेत्य विशेषसंख्यागमं परीपहसामान्यलक्षणमाचक्षणस्तज्जयाधि-  
कारिणो निर्दिशति—

दुःखे भिक्षुरूपस्थिते शिवपथाञ्जश्यत्यदुःखश्रितात्,  
तत्तन्मार्गपरिग्रहेण दुरितं रोद्धुं मुमुक्षुर्नवम् ।  
भोक्तुं च प्रतनं क्षुदादिवपुषो द्वाविंशतिं वेदनाः,  
स्वस्थो यत्सहते परीपहजयः साध्यः स धीरैः परम् ॥८३॥

अद्वयति प्रच्यवति । कोसौ ? भिक्षुः संयमी । कस्मात् ? शिवप-  
थाद् मोक्षमार्गात् । किंविशिष्टात् ? अदुःखश्रिताद् अदुःखेन सुखेन  
श्रितात् सेवितात् । भावितादित्यर्थः । क सति ? दुःखे । किंविशिष्टे ?  
उपस्थिते संनिहिते । यत् एवं तत् तस्मात् स भण्यते । कोसौ ? परीप-  
हजयः । अस्य संयमतपोविशेषत्वादिहोपदेशः । उक्तं च—

परिपोढव्या नित्यं दर्शनचारित्रक्षणे नियताः ।

संयमतपोविशेषास्तदेकदेशाः परीपहाख्याः स्युः ॥

यत्किम् ? यत्सहते संक्लेशं दैन्यं च विनानुभवति । कोसौ ? मुमुक्षुः ।  
किंविशिष्टः सन् ? स्वस्थः स्वस्तिन्कर्मविविक्ते आत्मनि तिष्ठन् । काः ?  
वेदनाः । वेद्यन्तेऽनुभूयन्तेऽसद्वेद्यादिकर्मोदयपरतत्रैः प्राणिभिरिति वेदना  
अन्तर्बहिर्द्रव्यपरिणामाः शारीरमानसप्रकृष्टपीडाहेतवः । किंविशिष्टाः ?  
क्षुदादिवपुषः क्षुत्पिपासाशीतोष्णदंशमशकनाभ्यारतिस्त्रीचर्यानिपद्याश-  
य्याक्रोशवधयाचनालाभरोगतृणस्पर्शमलसत्कारपुरस्कारप्रज्ञाज्ञानादर्शनस्व-  
भावः । कति ? द्वाविंशतिम् । किं कर्तुम् ? रोद्धुं निवारयितुम् । किं  
तत् ? दुरितं दुष्कृतम् । किंविशिष्टम् ? नवं प्रत्यग्रमपूर्वम् । न केवलं,  
भोक्तुं च निर्जरयितुम् । किं तत् ? दुरितम् । किंविशिष्टम् ? प्रतनं पुराणं  
प्राग्वद्धम् । केन ? तन्मार्गपरिग्रहेण । तस्य शिवस्य मार्गः प्राप्त्युपाय-  
स्तन्मार्गः । सद्भानमिति यावत् । तस्य परिग्रहः स्वीकारस्तेन । उक्तं च—

परीपहाद्यविज्ञानादास्रवस्य निरोधिनी ।

जायतेऽध्यात्मयोगेन कर्मणामाशु निर्जरा ॥



क्षुत्पिपासादिसहनाद्धि संचरे सत्यौपकमिकं कर्मफलमनुभवन् क्रमेण निर्जोर्णकर्मा मोक्षमवाप्नोति । स च परीषहजयः साध्यः साधयितुं शक्यः । कैः ? धीरैरकातरैः पुंभिः । कथम् ? परं केवलम् । कातराणां मनागपि साध्यो न भवतीत्यर्थः ।

बालव्युत्पत्त्यर्थं पुनस्तत्सामान्यलक्षणं प्रपञ्चयति—

शारीरमानसोत्कृष्टबाधहेतून् क्षुदादिकान् ।

प्राहुरन्तर्वहिर्द्रव्यपरिणामान् परीषहान् ॥ ८४ ॥

प्राहुः प्रवदन्ति सूरयः । कान् ? परीषहान् । किंविशिष्टान् ? अन्तर्वहिर्द्रव्यपरिणामान् । क्षुदादयोऽन्तर्द्रव्यस्य जीवस्य परिणामाः । शीतोष्णादयो बहिर्द्रव्यस्य पुद्गलस्य च । इति यथासंभवं योज्यम् । अन्तश्च बहिश्चान्तर्वहिः अन्तरङ्गबहिरङ्गे । ते च ते द्रव्ये च यथासंख्यं जीवपुद्गलौ अन्तर्वहिर्द्रव्ये । तयोः परिणामा अवस्थाविशेषाः । पुनः किंविशिष्टान् ? क्षुदादिकान् क्षुत्पिपासाशीतोष्णादीन् । पुनरपि किंविशिष्टान् ? शारीरेत्यादि । शरीरे भवाः शारीराः । मनसि भवा मानसाः । बाधाः पीडाद्विशेषाः । उत्कृष्टाश्च ते बाधाश्च उत्कृष्टबाधाः । शारीराश्च मानसाश्च शारीरमानसाः । ते च ते उत्कृष्टबाधाश्च । तेषां हेतवः कारणानि कालत्रयेऽपि कार्यारम्भस्य सर्वेषां सप्रत्ययवायत्वात् ॥

विघ्नोपनिपातेऽपि श्रेयोर्थिभिः प्रारब्धश्रेयोन्मार्गान्नापसर्तव्यमिति शिक्षार्थमाह—

स कोऽपि किल नेहाभून्नास्ति नो वा भविष्यति ।

यस्य कार्यमविघ्नं स्यान्न्याकार्यो हि विधेः पुमान् ॥ ८५ ॥

किंलेति शास्त्रे लोके च श्रूयते । शास्त्रे यथा—

“स किं कोऽपि नाभूदस्ति भविष्यति वा यस्याऽप्रत्ययः कार्यारम्भः” इति । लोके यथा—

“श्रेयांसि च ह्यविघ्नानि भवन्ति महतामपि” इति ।

स कोपि कश्चित्ताभूज भूतो, नास्ति न विद्यते, नो वा भविष्यति  
न वा संपत्स्यते । क ? इह लोकत्रये । यस्य किम् ? यस्य स्यात् । किं तत् ?  
कार्यम् । किंविशिष्टम् ? अविघ्नमविघ्नमानप्रत्यूहम् । हि यस्माद्भवति ।  
कोसौ ? पुमान् पुरुषः । किंविशिष्टः ? न्यक्कार्योऽभिभवनीयः । कस्य ? विघ्ने-  
द्वैपत्य । ततो विघ्ननिघ्नोभूय प्रेक्षापूर्वकारिभिर्न जातु प्रारब्धं श्रेयसः साध-  
नमुज्जितव्यम् । यद्वासा अप्याहुः—

प्रारभ्यते न खलु विघ्नभयेन नीचैः  
प्रारभ्य विघ्नविहता विरमन्ति मध्याः ।  
विघ्नैः पुनः पुनरपि प्रतिहन्यमानाः,  
प्रारब्धमुत्तमगुणा न परित्यजन्ति ॥

क्लेशायासाभ्यां विद्वलीभवतो लोकद्वयेपि स्वार्थभ्रंशः स्यादिति भीतिमु-  
च्चाचक्षाह—

विकृवप्रकृतिर्यः स्यात् क्लेशादायासतोथवा ।

सिद्धस्तस्यात्रिकध्वंसादेवामुत्रिकविप्लवः ॥ ८६ ॥

यः पुरुषः स्यात् । किंविशिष्टः ? विकृवप्रकृतिर्विद्वलीभूतस्वभावः ।  
कस्मात् ? क्लेशाद्वासाध्यादिवाधातः, अथवाऽऽयासतः प्रारब्धकर्म्मश्रमात् ।  
विकृवप्रकृतिः स्यात्तस्य सिद्धो निश्चितो निष्पन्नो वा । कोसौ ? आमुत्रिक-  
विप्लवः परलोकप्राप्याभीष्टफलविनाशः । कस्मात् ? आत्रिकध्वंसादेव  
इह लोकप्राप्याभीष्टफलस्य कर्मरम्भस्य परलोकफलार्थस्य वा तस्य विना-  
शात् ।

भृशं पौनःपुन्येन वाप्युपसर्पद्भिः परीपहोपसर्गैरविक्षिप्यमाणचित्तस्य  
निःश्रेयसपदप्राप्तिमुपदिशति—

क्रियासमभिहारेणाप्यापतद्भिः परीपहैः ।

क्षोभ्यते नोपसर्गैर्वा योपवर्गं स गच्छति ॥ ८७ ॥

स मुमुक्षुरपवर्गं मोक्षं गच्छति प्राप्नोति । यः किम् ? यो न क्षोभ्यते  
प्रकृतेश्चाल्यते । कैः ? परीपहैः क्षुदादिभिरुपसर्गैर्वा सुरनरतिर्यगच्चेतन-

तिमितकैरसह्यपीडाविशेषैः । किं कुर्वद्भिः ? आपतद्भिरागच्छद्भिः । केन ?  
क्रियासमभिहारेणापि अतिमात्रेण पौनःपुन्येन वा । न केवलं मनाग,  
अनभ्यावृत्त्या वा इत्यपि शब्दार्थः ।

प्रागेवाभ्यस्तसमस्तपरीपहजयस्य महासत्त्वस्य क्रमक्षपितघातघातिकर्मणो  
लोकाग्रचूडामणित्वमुद्गुणाति—

सोढाशेषपरीपहोऽक्षतशिवोत्साहः सुदृग्वृत्तभाग्,  
मोहांशक्षपणोल्वणी कृतबलो निस्सांपरायं स्फुरन् ।

शुक्लध्यानकुठारकृत्तबलवत्कर्मद्रुमूलोऽपरं,

ना प्रस्फोटितपक्षरेणुखगवघात्यूर्ध्वमऽस्त्वा रजः ॥ ८८ ॥

याति गच्छति । कोसौ ? ना द्रव्यतः पुमानेव । क याति । ऊर्ध्वं  
लोकाग्रे । किं कृत्वा ? अस्त्वा व्युपरतक्रियानिवृत्तिलक्षणशुक्लध्यानेन  
क्षिप्त्वा । किं तत् ? रजो रज इव रेणुरिव रजः स्वरूपोपघातपरिहारेणै-  
वोपश्लेषावस्थानात् । किंविशिष्टम् ? अपरं वेद्यायुर्नामगोत्ररूपमघाति  
कर्म । किंवत् ? प्रस्फोटितपक्षरेणुखगवत् पक्षयोः पतत्रयो-रेणू-रजः  
पक्षरेणुः । प्रस्फोटितोऽपनीतः पक्षरेणुर्येन स प्रस्फोटितपक्षरेणुः । स  
चासौ खगश्च पक्षी । तेन तुल्यम् । किंविशिष्टः सन् ? सोढाशेष-  
परीपहः सोढाः सह्यतां नीता अशेषाः सर्वे परीपहाः क्षुधादयो येन  
स एवम् । सर्वपरीपहैरनभिभवनीय इत्यर्थः । पुनः किंविशिष्टः ? अक्षत-  
शिवोत्साहः । अक्षतानुपहतः प्रतिक्षणं वर्धमानः शिवोत्साहो मोक्षायो-  
द्योगो यस्य स एवम् । अप्रमत्तसंयत इत्यर्थः । तल्लक्षणं यथा,—

णंष्ट्रासेसपमाओ वयगुणसीलोलिमण्डिओ णाणी ।

अणुवमसमओ अखवओ ज्ञाणणिलीणो हु अपमत्तो ॥

तथा सुदृग्वृत्तभाक् । सुदृग्वृत्ते क्षायिकसम्यक्त्वसामायिकाद्यन्यतमचारित्रे  
भजति सेवते तन्मयो भवतीति सुदृग्वृत्तभाक् । क्षपकश्रेण्यारोहणोन्मुख

१ नष्टाशेषप्रमादो वृत्तगुणशीलावलमण्डितो ज्ञानी ।

अनुपशमकोऽक्षपको ध्याननिलीनः खलु अप्रमत्तः ॥

इत्यर्थः । तथा मोहांशक्षपणोल्वणीकृतचलः । मोहांशानां चारिग्रमो-  
हैकदेशानां क्षपणं क्षयः । तेनोल्वणीकृतमुत्कटीकृतं चलं सामर्थ्यं येन स  
एवम् । अपूर्वकरणादिगुणस्थानवर्तीत्यर्थः । तथा निःसाम्परायं स्फुरन्  
निःसाम्परायं लोभाभावेन स्फुरन् धोतमानः । क्षीणमोह इत्यर्थः । तथा  
शुक्लध्यानकुठारकृत्तचलवत्कर्मद्रुमूलः । शुक्लध्यानमेकत्ववितर्कावीचा-  
राख्यमग्र ग्राह्यं, पृथक्त्ववितर्कवीचाराख्यस्य तस्यापूर्वकरणादिषु त्रिषु गुणस्था-  
नेषु निवृत्तत्वात् । चलवत्कर्माणि ज्ञानदर्शनावरणान्तरायसंज्ञान्यधातिकर्मापे-  
क्षयात्र गृह्यन्ते । शुक्लध्यानमेव कुठारः परशुः । तेन कृत्तानि-च्छिन्नानि  
चलवत्कर्माण्येव द्रुमूलानि वृक्षयुक्ता येन स एवम् । जीवन्मुक्त इत्यर्थः ।

सोडाशेषपरीपहत्वविशेषणं व्याकर्तुकामस्तावत् क्षुत्परीपहविजयविधा-  
नार्थमाह—

पट्कर्मपरमादृतेरनशनाद्याप्तकृशिमोऽशन,—

स्यालाभाच्चिरमप्यरं क्षुदनले भिक्षोर्दिधक्ष्यत्यसून् ।

कारापञ्जरनारकेषु परवान् योऽभुक्षि तीव्राः क्षुधः,

का तस्यात्मवतोऽद्य मे क्षुदियमित्युज्जीव्यमोजो मुहुः ॥८९॥

उज्जीव्यमुदीप्यम् । किं तत् ? ओज उत्साहो धातुतेजो वा । कस्य ?  
भिक्षोर्भिक्षाजवृत्तेः । संयतेनेत्यर्थः । कथम् ? मुहुर्वारंवारम् । कथम् ?  
इति । किमिति ? का वर्तते, न कापि । कासौ ? इयमनुभूयमाना क्षुत्  
बुभुक्षावेदना । कस्य ? मे मम । किंविशिष्टस्य ? तस्यात्मवत आत्माय-  
ज्ञस्य । क ? अद्य अधुना । यः किमकर्षम् ? योऽभुक्षि भुक्तवानहम् ।  
काः ? क्षुधः क्षुद्वेदनाः । किंविशिष्टाः ? तीव्राः असह्यतमाः । किंविशिष्टः  
सन् ? परवान् परायत्तः । केषु ? कारापञ्जरनारकेषु । कारा वन्दिकुटी ।  
मनुष्यं प्रत्येषा । शेषौ तैर्यग्नैरयिकौ प्रति । कारा च पञ्जरं च पक्षिगृहं  
नारकश्च नरकः कारापञ्जरनारकास्तेषु । मनुष्येषु वन्दिकुट्यां, तिर्यक्षु  
पञ्जरे श्वश्रेषु च नरके परायत्तः सन् यस्तीव्राः क्षुद्धाधाः सोढवानहम् ।  
तस्यात्मायत्तस्य सांप्रतं मम का क्षुदियम् । न कापीत्यर्थः । किंविशिष्टस्य  
भिक्षोः ? पट्कर्मपरमादृतेः । पण्णां कर्मणां समाहारः पट्कर्मं पटा-

वश्यकक्रियाः पङ्कमीं परमा प्रकृष्टा आद्यतिरादरः प्रयत्नो यस्य स एवम् ।  
 पुनः किंविशिष्टस्य ? अनशनाद्याप्तकश्मिन्ः अनशनादिभिर्वाह्यतपोनु-  
 ष्ठानैरासः प्रासः कृशमा कृशत्वं क्षामत्वं येन स एवम् । क्व सति ?  
 क्षुदनले क्षुद्राधात्रौ । किं कुर्वति ? दिधक्षति दग्धुमिच्छति । दग्धुं  
 प्रवृत्ते इत्यर्थः । कान् ? असून् प्राणान् । कथम् ? अरं शीघ्रम् । यद्वैद्याः—

आहारं पचति शिखी दोषानाहारवर्जितः पचति ।  
 दोषक्षये च धातून् पचति च धातुक्षये प्राणान् ॥

कस्यात् ? अलाभादप्राप्तेः । कस्य ? अशनस्य भोजनस्य । कथम् ?  
 चिरमपि बहुतरकालमपि । संवत्सरं यावदित्यर्थः ।

तृष्णापरीपहतिरस्कारार्थमाह—

पत्रीवानियतासनोदवसितः स्नानाद्यपासी यथा,-  
 लब्धाशी क्षपणाध्वपित्तकृदवप्वाणज्वरोष्णादिजाम् ।  
 तृष्णां निष्कुपिताम्बरीपदहनां देहेन्द्रियोन्माथिनीं,  
 संतोषोद्धकरीरपूरितवरध्यानाम्बुपानाजयेत् ॥ ९० ॥

जयेद् निगृहीयात्संयतः । काम् ? तृष्णां पिपासाम् । किंविशिष्टाम् ?  
 देहेन्द्रियोन्माथिनीं शरीरस्याक्षाणां च कदर्थनशीलाम् । पुनः किंवि-  
 शिष्टाम् ? निष्कुपिताम्बरीपदहनां निर्जितभ्राष्ट्राग्निं यतः । पुनरपि  
 किंविशिष्टाम् ? क्षपणाध्वपित्तकृदवप्वाणज्वरोष्णादिजाम् । क्षपण-  
 मुपवासः । अध्वा मार्गचलनम् । पित्तकृदवप्वाणः पित्तकराहारः कद्वम्ल-  
 लवणादिः । ज्वरः संतापः स्यादध्वाधिः उष्णो ग्रीष्मः । आदिशब्दान्मरुदेशा-  
 दिः । क्षपणं चाध्वा च पित्तकृदवप्वाणश्च ज्वरश्चोष्णश्च, ते आद्यो येषां ते  
 क्षपणादयः । तेभ्यो जाताम् । किंविशिष्टः संयतः ? अनियतासनोदव-  
 सितः । आसनमुपवेशनम् । उदवसितं गृहम् । आसनं चोदवसितं चास-  
 नोदवसिते । अनियते अनवस्थिते आसनोदवसिते यस्य स एवम् ।  
 क इव ? पत्रीव पक्षी यथा । पुनः किंविशिष्टः ? स्नानाद्यपा-  
 सी अभिपेकावगाहपरिपेकशिरोलेपाद्युपचारपरिहारी । पुनरपि किं वि-

क्षिष्टः ? यथा लब्ध्वाशी यथाप्राप्ताशनमृतः यथा लब्धमश्नातीत्येवं व्रतः ।  
 “व्रतानीक्ष्य योश्च” इति शिन् । कस्माज्जयेत् ? संतोषोद्धकरीरपूरितव-  
 रध्यानाम्बुपानात् । संतोषो धृतिः । उद्धकरीरो माघमासिका-  
 भिनवघटः । उद्धः प्रशस्तः करीरो घट उद्धकरीरः । संतोष एवोद्धक-  
 रीरः संतोषोद्धकरीरः । तत्र तेन वा पूरितं पूर्णाकृतं वरध्यानं धर्म्य-  
 शुक्लाख्यमेवाम्बु जलम् तस्य पानात् ।

शीतपरीपहनिग्रहोपायमाह—

विष्वक्चारिमरुच्चतुष्पथमितो धृत्येकवासाः पत,—  
 त्यन्वङ्गं निशि काष्ठदाहिनि हिमे भावांस्तदुच्छेदिनः ।  
 अध्यायन्नधियन्नधोगतिहिमान्यतीर्दुरन्तास्तपो,—  
 बहिस्तप्तनिजात्मगर्भगृहसंचारी मुनिर्मोदते ॥ ९१ ॥

मोदते आनन्दमनुभवति । कोसौ ? मुनिर्योगी । किंविशिष्टः सन् ?  
 तपोबहिस्तप्तनिजात्मगर्भगृहसंचारी । रत्नत्रयाविर्भावार्थमिच्छानि-  
 रोधस्तपः । तदेव बहिर्गन्धिः । तेन तप्तमुष्णीकृतं निशात्मैव स्वात्मैव  
 गर्भगृहं वासगृहं तपोबहिस्तप्तनिजात्मगर्भगृहम् । तत्र संचारी संचरणशीलः  
 तदवस्थायीत्यर्थः । किंविशिष्टो मुनिः ? इतो गतः । किं तत् ? चतुष्पथं  
 शृङ्गाटकम् । कीदृशम् ? विष्वक्चारिमरुत् समताच्चरणशीलपवनम् ।  
 पुनः किंविशिष्टः ? धृत्येकवासाः । धृतिः संतोष एकं केवलं वासो  
 वसनं यस्य स एवम् । पुनरपि किंविशिष्टः ? अध्यायन् अस्मरन् । कान् ?  
 भावान् पदार्थान् । किंविशिष्टान् ? तदुच्छेदिनः पूर्वानुभूतान् शीता-  
 पनोदिनो गर्भगृहदीप्ताङ्गारगन्धतैलकुङ्कुमादीन् । क सति ? हिमे तुषारे ।  
 किं कुर्वति ? पतति । कथम् ? अन्वङ्गमङ्गमङ्गं प्रति । पुनः किंविशिष्टे ?  
 काष्ठदाहिनि दारुदहनशीले । कस्याम् ? निशि रात्रौ । किं कुर्वन्नसौ  
 तच्छीतं सहते ? अधियन् स्मरन् । काः ? अधोगतिहिमान्यतीर्ः ।  
 महद्धिमं हिमानी । अधोगतौ नरके हिमानी अधोगतिहिमानी ।  
 तस्या अतीः पीडाः । नरकमहातिशीतदुःखानीत्यर्थः । किंविशिष्टाः ?

दुरन्ताश्चिरकालभाविनीः । नरके महाशीतवाधाश्चिरकालभाविन्यः पर-  
तन्त्रेण मया परिपोडाः । तदपेक्षया कियच्छीतमिदमिति भावनापरि-  
णतः सहते इत्यर्थः ।

उष्णपरीपहपरिसहनमाह—

अनियतविहृतिर्वनं तदात्वज्ज्वलदनलान्तमितः प्रवृद्धशोषः ।  
तपतपनकरालिताध्वखिन्नः स्मृतनरकोष्णमहार्तिरुष्णसाट्स्यात्

स्यात् । कोसौ ? संयतः । किंविशिष्टः ? उष्णसाट् । उष्णं सहते  
विचे किपि प्राग्दीर्घः । स्यात् । किंविशिष्टः संयतः ? अनियतविहृतिः  
अनियता एकत्रानवस्थिता विहृतिर्विहारो यस्य स एवम् । पुनः किंवि-  
शिष्टः ? इतो गतो । किं तत् ? वनमरण्यम् । कीदृशम् ? तदात्वज्ज्व-  
लदनलान्तम् । तदात्वे एव प्रवेशक्षणे एव ज्वलन् दीप्यमानोऽनलोऽग्नि-  
रन्तेषु पर्यन्तेषु यस्य तत् । पुनरपि किंविशिष्टः ? प्रवृद्धशोषः । प्रवृद्धः  
प्रकर्षं प्राप्तः शोषः सौम्यधातुक्षयो मुखशोषश्च यस्य स एवम् । पुनरपि  
किंविशिष्टः ? तपेत्यादि । तपस्य ग्रीष्मस्य तपन आदित्यस्तपतपनः । तेन  
करालितः प्रज्वलितोऽध्वा मार्गः । तेन खिन्नः खेदं गतः । किंभूतो भूत्वा  
उष्णं सहते ? स्मृतनरकोष्णमहार्तिः । महती अर्तिः पीडा महार्तिः ।  
नरके उष्णस्य महार्तिर्नरकोष्णमहार्तिः । स्मृता ध्याता नरकोष्णमहार्तिर्येन  
स एवम् । नरकेऽत्रत्युष्णशीते यथा,—

पष्टसप्तमयोः शीतं शीतोष्णं पञ्चमे स्मृतम् ।

चतुर्वत्युष्णमाद्येषु नरकेष्विति भूगुणाः ॥

इति चतसृषु भूषु पञ्चम्याश्च त्रिषु चतुर्भागेषूष्णनरकाणि ८२२५००० ।  
शीतनरकाणि शेषाणि १७५००० ।

१-८२२५००० पञ्चविंशतिसहस्राधिकव्यशीतिलक्षाण्युष्णनरकाणि, पञ्चसप्तति-  
सहस्राधिकैकलक्षं शीतनरकाणि मिलित्वा चतुरशीतिल० ८४००००० नरकाणि ।

दंशमशकसहनमाह—

दंशादिदंशककृतां बाधामघजिघांसया ।

निःक्षोभं सहतो दंशमशकोर्भीक्ष्णमा मुनेः ॥ ९३ ॥

भवति । कासौ ? दंशमशकोर्भीक्ष्णमा दंशमशकपरीपहसहनम् । कस्य ? मुनेर्योगिनः । किं कुर्वतः ? सहतः सहमानस्य । काम् ? बाधाम् । किंविशिष्टम् ? दंशादिदंशककृताम् । दंश भादिर्येषां मशकमक्षिकापिशुकपुत्तिकामत्कुणकीटपिपीलिकावृश्चिकादीनां ते दंशादयः । ते च ते, दशान्ति व्यधयन्तीति, दंशकाः क्षुद्रप्राणिनो, दंशादिदंशकाः । तैः कृताम् । काकेभ्यो रक्ष्यतां सर्पिरित्यादिवद्भिः सर्वोपघातोपलक्षणार्थं दंशमशकोभयग्रहणम् । कया ? अघजिघांसया अशुभकर्मविपाकहननेच्छया । कथं कृत्वा ? निःक्षोभमचलितचित्तम् ।

निर्जितनाग्न्यपरीपहमृषिं लक्षयति—

निर्ग्रन्थनिर्भूषणविश्वपूज्यनाग्न्यव्रतो दोषयितुं प्रवृत्ते ।

चित्तं निमित्ते प्रवलेपि यो न स्पृश्येत दोषैर्जितनाग्न्यरुक् सः

भवति । कोसौ ? स साधुः । किंविशिष्टः ? जितनाग्न्यरुग् निर्जित-दिगम्यरत्वपरीपहः । यः किम् ? यो न स्पृश्येत नाश्लिष्येत । कैः ? दोषैः रागद्वेषादिभिः । क सति ? निमित्ते वामदृष्टिशापाकर्णनकामिन्या-लोकनादौ कारणे । किंविशिष्टे ? प्रवलेपि अशक्यप्रतिविधानेपि । पुनः किंविशिष्टे ? प्रवृत्ते व्यापृते । किं कर्तुम् ? दोषयितुं विकृतिं नेतुम् । किं तत् ? चित्तं साधोर्मनः । किंविशिष्टः सन् ? निर्ग्रन्थेत्यादि । ग्रन्थाद्व-स्त्रादिपरिग्रहान्निष्क्रान्तं निर्ग्रन्थम् । भूषणात्कटककुण्डलादेर्निष्क्रान्तं निर्भू-षणम् । विश्वस्मिन् जगति पूज्यं विश्वपूज्यम् । निर्ग्रन्थं च तन्निर्भूषणं च तद्विश्वपूज्यं, च तत् निर्ग्रन्थनिर्भूषणविश्वपूज्यं तच्च तन्नाग्न्यं च नग्नत्वम् । तदेव व्रतं प्रतिज्ञा यस्य स एवम् । उक्तं च—

वत्थाजिणवक्त्रेण व अहवा पत्ताङ्गा असंवरणे ।

णिधूसणणिगंथं अञ्चेलकं जगदि पुज्जम् ॥



अरतिपरीपहजयोपायमाह—

लोकापवादभयसद्भतरक्षणाक्ष,—

रोधक्षुदादिभिरसह्यमुदीर्यमाणाम् ।

स्वात्मोन्मुखो धृतिविशेषहृतेन्द्रियार्थ,—

तृष्णः शृणात्वरतिमाश्रितसंयमश्रीः ॥ ९५ ॥

शृणातु हिनस्तु । कोसौ ? आश्रितसंयमश्रीरालिङ्गितसंयमसंपत् ।  
दृष्टश्रुतानुभूतरतिसरणकथाश्रवणरहित इत्यर्थः । काम् ? अरतिं शयनास-  
नादावेकवानवस्थानम् । किं क्रियमाणाम् ? उदीर्यमाणामुद्भवन्तीम् । कथं  
कृत्वा ? असह्यं दुःसहम् । कैः ? लोकेत्यादि । लोकस्यापवाद उपक्रोशो  
लोकापवादः तत्साध्यं भीतिः । यद्वाह्या अप्याहुः—

सन्तः सच्चरितोदयव्यसनिनः प्रादुर्भवद्यन्त्रणाः,  
सर्वत्रैव जनापवादचक्रिता जीवन्ति दुःखं सदा ।  
अव्युत्पन्नमतिः कृतेन न सता नैवासताप्याकुलो,  
युक्तायुक्तविवेकशून्यहृदयादन्यो जनः प्राकृतः ॥

उक्तं च—

विपद्युच्चैः स्थेयं पदमनुविधेयं च महतां,  
प्रिया न्याय्या वृत्तिर्मलिनमसुभङ्गेष्यसुकरम् ।  
असन्तो नाभ्यर्थ्या सुहृदपि न याच्यस्तनुधनः,  
सतां केनोद्दिष्टं विपममसिधाराव्रतमिदम् ॥

तथा,—

आर्द्रसन्तानता त्यागः कायवाक्चेतसां दमः ।  
स्वार्थबुद्धिः परार्थेषु पर्याप्तमिति सद्गतम् ॥

इत्यस्य सद्गतस्य रक्षणं रक्षा सद्भतरक्षणम् । अक्षरोध इन्द्रिय-  
जयः ? क्षुधा बुभुक्षा आदिर्येषां पिपासादीनां ते क्षुधादयः । लोकाप-  
वादभयं च सद्भतरक्षणं चाक्षरोधश्च क्षुधादयश्च, तैः । किंविशिष्टः सन्

साधुः ? स्वात्मोन्मुखः स्वस्वरूपाभिमुखः । पुनः किंविशिष्टः ? धृति-  
विशेषेण विशिष्टस्तोषेण हता अपनीता इन्द्रियार्थतृष्णा विषयाभिलाषो  
येन सोयं धृतिविशेषहृतेन्द्रियार्थतृष्णः । न चक्षुरादीनां सर्वेषामर-  
तिहेतुत्वात्पृथगरतिग्रहणमयुक्तं, कदाचित् क्षुधाद्यभावेऽपि कर्मोदयात्संयमे-  
ऽरतिरूपजायते ।

स्त्रीपरीपहसहनमुपदिशति—

रागाद्युपप्लुतमतिं युवतीं विचित्रां,  
चित्तं विकर्तुमनुकूलविकूलभावान् ।  
संतन्वतीं रहसि कूर्मवदिन्द्रियाणि,  
संवृत्य लघ्वपवदेत गुरुक्तियुक्त्या ॥ ९६ ॥

अपवदेत निराकुर्यात्साधुः । काम ? युवतीं तरुणीम् । किंविशिष्टाम् ।  
रागाद्युपप्लुतमतिं रागद्वेषयौवनदर्परूपमदविभ्रमोन्मादमद्यपानावेशाद्यु-  
पहतबुद्धिम् । पुनः किं कुर्वतीम् ? संतन्वतीं सातत्येन कुर्वतीम् । कान् ?  
अनुकूलविकूलभावान् । अनुकूला लिङ्गहर्षणालिङ्गनजघनप्रकाशनभ्रूवि-  
भ्रमादयः । विकूला लिङ्गकदर्थेनोपहसनताडनावधट्टनादयः । अनुकूलाश्च  
विकूलाश्चानुकूलाः । ते च भावाश्च मानसविकारास्तान् । किंविशिष्टान् ?  
विचित्रान् विविधान् । किं कर्तुम् ? विकर्तुं दूषयितुम् । किं तत् ? चित्तं  
साधोर्मनः । क ? रहसि एकान्ते । कयाऽपवदेत ? गुरुक्तियुक्त्या गुरु-  
वचनप्रणिधानेन । कथम् ? लघु शीघ्रम् । किं कृत्वा ? संवृत्य अन्तः  
प्रवेदय । कानि ? इन्द्रियाणि चक्षुरादीनि । किंवत् । कूर्मघत् कच्छपेन  
तुल्यम् । स्त्रीदर्शनस्पर्शनालापाभिलाषादिनिरुत्सुकस्य तदक्षिवक्त्रभ्रूविकार-  
रूपगतिहासलीलाविजृम्भितपीनोन्नतस्तनजघनोरुमूलकक्षानाभिनिरीक्षणादि-  
भिरविभुतचेतसस्त्यक्तवंशगीतादिश्रुतेः स्त्रीपरीपहजयः स्यादित्यर्थः ।

धर्यापरीपहसहनमन्वाचष्टे—

विभ्यद्भवाच्चिरमुपास्य गुरुन्निरुद्ध,—  
ब्रह्मव्रतश्रुतशमस्तदनुज्ञयैकः ।

क्षोणीमटन् गुणरसादपि कण्टकादि,—

कष्टे सहत्यनधियन् शिविकादि चर्याम् ॥ ९७ ॥

सहति क्षमते । कोसौ ? साधुः । काम् ? चर्यां संचरणपरीपहम् । किं कुर्वन् ? अनधियन् अस्सरन् । किं तत् ? शिविकादि पूर्वानुभूतयाप्य-  
यानवाहनादिगमनम् । क्व सति ? कण्टकादिकष्टेषु कण्टक आदिर्येषां  
परुषशर्करामृत्कण्टकादीनां ते कण्टकादयः । तेषां कष्टे कृच्छ्रेऽपि । किं कुर्वन् ?  
विभ्यत् त्रसन् । कस्यात् ? भवात् संसारात् । तथा निरुद्धब्रह्मव्रतश्रु-  
तशमः । निरुद्धाः प्रकर्षं प्राप्ता ब्रह्मव्रतश्रुतशमा ब्रह्मचर्यशास्त्रज्ञानोपशमा  
यस्य स एवम् । किं कृत्वा ? उपास्य सेवित्वा । कान् ? गुरुन् धर्माचा-  
र्यादीन् । कथम् ? चिरं बहुतरकालम् । तथा अटन् विहरन् । काम् ?  
क्षोणीं पृथ्वीम् । कस्यात् ? गुणरसाद् दर्शनविशुद्ध्याद्यनुरागात् । कया ?  
तदनुज्ञया गुरुणामभ्यनुज्ञया । किंविशिष्टः सन् ? एकोऽसहायः ।

निपद्यापरीपहं लक्षयति—

भीष्मश्मशानादिशिलातलादौ,

विद्यादिनाऽजन्यगदाद्युदीर्णम् ।

शक्तोपि भङ्क्तुं स्थिरमङ्गिणीडां,

त्यक्तुं निपद्यासहनः समास्ते ॥ ९८ ॥

समास्ते समाधिना वीरासनाद्यन्यतमकायोत्सर्गेण तिष्ठति । न चलती-  
त्यर्थः । कोसौ ? निपद्यासहनः निपद्यापरीपहसहिष्णुः । किं कर्तुम् ?  
त्यक्तुं परिहर्तुम् । काम् ? अङ्गिणीडाम् प्राणिवाधाम् । कथं कृत्वा ?  
स्थिरं निश्चलम् । किंविशिष्टोपि ? शक्तोपि समर्थोपि । किं कर्तुम् ? भङ्क्तुं  
नाशयितुम् । किंविशिष्टम् ? उदीर्णमुद्धतम् । किं तत् ? अजन्यगदादि  
उपसर्गव्याधिप्रभृति । केन ? विद्यादिना विद्यामन्त्रौपधादिना । क्व स्थितः ।  
भीष्मेत्यादि । भीष्मं च भयंकरं तत् श्मशानादि च प्रेतवनारण्यशून्यायत-  
नगिरिगुहागह्वरादि । तत्र शिलातलादि । शिलातलमादिर्यस्य स्थण्डिलप्रदे-  
नादेस्तत्र ।

शय्यापरीपहक्षमामुपदिशति—

शय्यापरीपहसहोऽस्मृतहंसतूल,  
प्रायोऽविपादमचलनियमान्मुहूर्तम् ।  
आवश्यकदिविधिखेदनुदे गुहादौ,  
त्र्यस्रोपलादिशवले शववच्छयीत ॥ ९९ ॥

शयीत स्वप्यात् । कोसौ ? शय्यापरीपहसहः । क ? गुहादौ गुहा-  
गह्वरादौ । किंविशिष्टे ? त्र्यस्रोपलादिशवले त्रिकोणपापाणशर्कराकर्परा-  
द्याकीर्णं । कथम् ? मुहूर्तं घटिकाद्वयम् । कस्यै ? आवश्यकादिविधि-  
खेदनुदे । आवश्यकमादिर्यस्य स्वाध्यायादेस्तदावश्यकदि । तस्य विधिर्वि-  
धानम् । तस्याज्जातः खेदः । तस्य नुद् नोदनं निराकरणं, तस्यै । किंवत् ?  
शववत् परिवर्तनरहितत्वान्मृतकेन तुल्यम् । किंविशिष्टः ? अस्मृतहंस-  
तूलप्रायः । हंसतूलमादिर्यस्य दुकूलास्तरणादेस्तद्वंसतूलप्रायम् । अस्मृतं  
हंसतूलप्रायं येन स एवम् । पुनः किं कुर्वन् ? अचलन् अप्रच्यवमानः ।  
कस्मात् ? नियमाद् एकपार्श्वदण्डायतादिशयनप्रतिज्ञानात् । केन ? अवि-  
पादं 'व्याघ्रादिसंकुलोयं प्रदेष्टः अचिरादतो निर्गमनं श्रेयः, कदा नु रात्रि-  
र्विरमति' इति विपादाभावेन ।

आक्रोशपरीपहजिष्णुं व्याचष्टे—

मिथ्यादृशश्चण्डदुरुक्तिकाण्डैः,  
प्रविध्यतोऽरूपि मृधं निरोद्धुम् ।  
क्षमोपि यः क्षाम्यति पापपाकं,  
ध्यायन् स्वमाक्रोशसहिष्णुरेव ॥ १०० ॥

एष साधुराक्रोशसहिष्णुराक्रोशपरीपहसहनशीलः स्यात् । यः किम् ?  
यः क्षाम्यति सहते । किं कुर्वन् ? ध्यायन् भावयन् । कम् ? पापपाक-  
मशुभकर्मोदयम् । किंविशिष्टम् ? स्वमात्मीयम् । किंविशिष्टोपि ? क्षमोपि  
समर्थोपि । किं कर्तुम् ? निरोद्धुं निषेद्धुं । कान् ? मिथ्यादृशो वामनः ।

कथम् ? मृधं शीघ्रम् । किं कुर्वतः ? प्रविध्यतः प्रकर्षेण व्यथयतः ।  
कानि ? अरूपि मर्माणि । कैः ? चण्डदुरुक्तिकाण्डैरत्यन्तानिष्टदु-  
र्वचनबाणैः ।

वधतितिक्षामाह—

नृशंसेऽरं कचित्सैरं कुतश्चिन्मारयत्यपि ।

शुद्धात्मद्रव्यसंवित्तिवित्तः स्याद्वधमर्षणः ॥ १०१ ॥

स्यात्संयतः । किंविशिष्टः ? वधमर्षणो वधपरीपहसहनः । किंवि-  
शिष्टः सन् ? शुद्धेत्यादि । द्रव्यमविनाशिरूपम् । आत्मैव द्रव्यमात्मद्र-  
व्यम् । शुद्धं च निर्मलं तदात्मद्रव्यं च शुद्धात्मद्रव्यम् । तस्य संवित्तिः  
संवेदनमनुभवनम् । तेन वित्तः प्रतीतः । शुद्धात्मद्रव्यसंवित्तिरेव वित्तं  
धनमस्येति वा । अयमर्थो, विनश्वरं दुःखदं शरीरमेवानेन हन्यते न पुन-  
र्ज्ञानादिकमिति भावयन्नित्यर्थः । क्व सति ? नृशंसे क्रूरकर्मकारिणि  
चोरारक्षकादौ क्वचित् क्वापि । किं कुर्वत्यपि ? मारयत्यपि प्राणैर्वियोजय-  
त्यपि । कस्मात् ? कुतश्चिदेतोर्दृष्टादृष्टाद्वा । कथम् ? अरं शीघ्रम् । कथं  
कृत्वा ? सैरं स्वच्छन्दम् ।

याचनापरीपहसहनाय साधुमुत्साहयति—

भृशं कृशः क्षुन्मुखसन्नवीर्यः,

शम्पेव दातृन् प्रति भासितात्मा ।

ग्रासं पुटीकृत्य करावऽयाञ्जा,

व्रतोपि गृह्णन् सह याचनार्तिम् ॥ १०२ ॥

भोः साधो सह क्षमस्व त्वम् । काम् ? याचनार्तिं याचनापरीपहम्  
किं कुर्वन् ? गृह्णन् आददानः । कम् ? ग्रासं कवलम् । किं कृत्वा ?  
पुटीकृत्य पुटाकारौ कृत्वा । कौ ? करौ हस्तौ । किंविशिष्टोपि ? अया-  
ञ्जाव्रतोपि प्राणालयेप्याहारवसतिभेषजादीनि दीनाभिधानमुखवैवर्ण्याङ्गसं-  
ज्ञादिभिरयाचमानोपीत्यर्थः । कीदृशः सन् ? भृशमत्यर्थं कृशः उण्णता-  
स्त्यन्नायुजालादिः । तथा क्षुन्मुखसन्नवीर्यः क्षुद्धवपरिश्रमतपोरोगादि-

ग्लपितनैसर्गिकशक्तिः । तथा भासितात्मा दर्शितस्वरूपः । सकृन्मूर्ति-  
संदर्शनव्रतकाल इत्यर्थः । कथम् ? प्रति उद्दिश्य । कान् ? दातृन् दानो-  
द्यतान् । का इव ? शम्पेव विपुद्यथा, दुरुपलक्षमूर्तित्वात् ।

अलाभपरीपहं दर्शयति—

निःसङ्गो बहुदेशचार्यऽनिलवन्मौनी विकायप्रती,—  
कारोऽधेदमिदं श्व इत्यविमृशन् ग्रामेस्तभिक्षः परे ।  
बह्वोकः स्वपि बह्वहं मम परं लाभादलाभस्तपः,  
स्यादित्यात्तधृतिः पुरोः स्मरयति स्मार्तानलाभं सहन् ॥१०३॥

स्मरयति स्मरतः प्रयोजयति । कोसौ ? साधुः । किंकुर्वन् ? अलाभं  
सहन् अलाभपरीपहं सहमानः । कान् ? स्मार्तान् स्मृतिः परमागमो-  
द्धारशास्त्रम् । तां विदन्त्यधीयते वा ये तान् । कस्य ? पुरोरादिनाथस्य ।  
कर्मण्यत्र पृष्ठी । किंविशिष्टः सन् ? आत्तधृतिः । आत्ता गृहीता धृतिः  
संतोषो येनासौ । संतुष्ट इत्यर्थः । कथम् ? इति । किमिति ? स्यात् ।  
किं तत् ? तपः । किंविशिष्टम् ? परमुत्कृष्टम् । कस्य ? मम । किं तपः  
स्यात् ? अलाभः । कस्मात् ? लाभात् । केषु ? बह्वोकस्तु बहुषु गृहेषु ।  
किम् ? बह्वहमपि बहून्यपि दिनानि । पुनः किंविशिष्टः ? निःसङ्गो  
निर्ग्रन्थः संसक्तिरहितश्च । किंवत् ? अनिलवद् वायुर्यथा । पुनः किं-  
विशिष्टः ? बहुदेशचारी बहुषु जनपदेषु चरणशीलः । तथा मौनी  
वाचंयमः । तथा विकायप्रतीकारः कायप्रतीकाररहितः । तथा अविमृ-  
शन् असंकल्पयन् । कथम् ? इति । किमिति ? इदं गृहमद्य विहर्तव्य-  
मिदं च श्वः प्रभाते । तथा अस्तभिक्षो निराकृतभिक्षावृत्तिः । क्व ?  
ग्रामे । किंविशिष्टे ? परे तद्दिनभिक्षाविषयीकृतादन्यत्र । एकस्मिन् ग्रामे  
भिक्षामलब्ध्वा ग्रामान्तरान्वेषणनिरुत्सुक इत्यर्थः ।

रोगसहनमाह—

तपोमहिम्ना सहसा चिकित्सितुं,  
शक्तोपि रोगानतिदुस्सहानपि ।

दुरन्तपापान्तविधित्सया सुधीः,

स्वस्थोधिकुर्वीत सनत्कुमारवत् ॥ १०४ ॥

सुधीः आत्मदेहान्तरज्ञानपरिणतोऽधिकुर्वीत प्रसहेत । कान् ? रोगान् कुष्ठादिव्याधीन् युगपदुपस्थितान् । कीदृशानपि ? अतिदुःसहानपि अत्यन्तं सोढुमशक्यानापि । किंविशिष्टोपि ? शक्तोपि समर्थोपि । किं कर्तुम् ? चिकित्सितुं प्रतिकर्तुम् । केन ? तपोमहिम्ना जलौपधि-प्राप्त्याद्यनेकतपोविशेषद्विलब्ध्या । कथम् ? सहसा झटिति । किंविशिष्टः सन् ? स्वस्थो निराकुलः । किंवत् ? सनत्कुमारवत् सनत्कुमारचक्रवर्ती यथा । कया ? दुरन्तपापान्तविधित्सया दुरवसानदुष्कृतविनाशवि-कीर्पया ।

तृणस्पर्शक्षमणमाह—

तृणादिषु स्पर्शखरेषु शय्यां भजन्निपद्यामथ खेदशान्त्यै ।

संक्लिश्यते यो न तदतिजातखर्जुस्तृणस्पर्शतितिक्षुरेपः ॥१०५॥

एष साधुस्तृणस्पर्शतितिक्षुस्तृणस्पर्शपरीपहसहनशीलः स्यात् । यः किम् ? यो न संक्लिश्यते दुःखं न चिन्तयति । किंविशिष्टः सन् ? तदतिजातखर्जुः । तेभ्यः शुष्कतृणादिभ्यो जातायामतीं पीडायां जाता उत्पन्ना खर्जुः कण्ठविकारो यस्य स एवम् । किं कुर्वन् ? भजन् सेवमानः । काम् ? शय्यां शयनं निपद्यामथ उपवेशनं वा । कस्यै ? खेदशान्त्यै व्याधिमार्गगमनशीतोष्णजनितश्रमापनोदार्थम् । केषु ? तृणादिषु । तृण-ग्रहणमुपलक्षणम् । तेन शुष्कतृणपत्रभूमिकटफलकशिलादिषु प्रासुकेष्व-संस्कृतेषु । किंविशिष्टेषु ? स्पर्शखरेषु स्पर्शेषु कर्कशेषु ।

मलपरीपहसहनमाह—

रोमास्पदस्वेदमलोत्थसिध्म,—

प्रायार्त्यवज्ञातवपुः कृपावान् ।

केशापनेतान्यमलाग्रहीता,

नैर्मल्यकामः क्षमते मलोर्मिम् ॥ १०६ ॥

क्षमते सहते साधुः । कम् ? मलोर्मिं मलपरीपहम् । किंविशिष्टः सन् ?  
नैर्मल्यकामः कर्ममलपङ्कापनोदार्थी । कथंभूतो भूत्वा ? रोमेत्यादि ।  
रोमाणि तनुरुहाणि आस्पदं स्थानं यस्य । स चासौ खेदमलः प्रस्वेद-  
पङ्कः । तस्मादुत्था उत्थानं चेपां ते रोमास्पदस्वेदमलोत्थाः । ते च ते सिध्म-  
प्रायाश्च दुर्भित्तककच्छुदद्गुप्रमुखाः । तेभ्यो जातायामर्तौ कण्ड्वाख्यपीडाया-  
मवज्ञातमऽवहेलितं वपुःशरीरं येन स एवम् । तथा कृपावान् । वादर-  
निगोदप्रतिष्ठितजीवदयार्थमुद्धतनं जलजन्त्वादिरक्षार्थं च स्नानं त्यजन्निति  
भावः । तथा केशापनेता केशानां लुञ्चकः । एतेन केशलुञ्चने तत्संस्का-  
राकरणे च महान् खेदः संजायते । इति तत्सहनमपि मलधारेणन्तर्भवती-  
त्युक्तं प्रतिपत्तव्यम् । तथा अन्यमलाग्रहीता परमलोपचयत्यागीत्यर्थः ।

सत्कारपुरस्कारपरीपहजयमाह—

तुष्येन्न यः स्वस्य परैः प्रशंसया,  
श्रेष्ठेषु चाग्रे करणेन कर्मसु ।  
आमन्त्रणेनाथ विमानितो न वा,  
रुष्येत्स सत्कारपुरस्क्रियोर्मिजित् ॥ १०७ ॥

सत्कारः पूजाप्रशंसात्मकः । पुरस्क्रिया पुरस्कारः क्रियारम्भादिष्व-  
ग्रतः करणम् । सत्कारश्च पुरस्क्रिया च सत्कारपुरस्क्रिये । तयोरु-  
र्मिः परीपहः सत्कारपुरस्क्रियोर्मिः । तं जयति सत्कारपुरस्क्रियो-  
र्मिजित् स साधुः स्यात् । यः किम् ? यो न तुष्येत् तोषं न गच्छेत् ।  
कया ? प्रशंसया । कस्य ? स्वस्यात्मनः । कैः ? परैरुत्कृष्टपुरुषैः क्रिय-  
माणया । न केवलम्, अग्रे करणेन च पुरस्कारेण । केषु ? कर्मसु  
क्रियासु । किंविशिष्टेषु ? श्रेष्ठेषु नन्दीश्वरादिपर्वयान्नाद्यात्मकक्रियादिषु ।  
अथ अथवाऽऽमन्त्रणेन आकारणेन । वा अथवा न रुष्येन्न रोषं गच्छेत् ।  
किंविशिष्टः सन् ? विमानितः खण्डितमाहात्म्योऽवज्ञातो वा तैः । अय-  
मर्थः—चिरोपितत्रह्यचर्यस्य महातपस्विनः स्वपरसमयज्ञस्य हितोपदेश-  
कथामार्गकुशलस्य बहुकृच्चः परवादिविजयिनः प्रणामभक्तिसंभ्रमासन-  
प्रदानादीनि न मे कश्चित्करोति । वरं मिथ्या दृशः, स्वसमयगतमज्ञमपि



सर्वज्ञसंभावनया संमान्य स्वसमयप्रभावनां कुर्वन्ति । व्यन्तरादयः पुराण्यु-  
ग्रतपसां प्रत्यग्रपूजां निर्वर्तयन्तीति यदि न मिथ्याश्रुतिस्तदा कस्मादस्मा-  
दज्ञामेते समयगता अप्यनादरं कुर्वन्ति । इति प्रणिधानरहितचित्तस्य माना-  
पमानयोस्तुल्यमनसः सत्कारपुरस्कारपरीपहजयः स्यादिति ।

प्रज्ञापरीपहमाह—

विद्याः समस्ता यदुपज्ञमस्ताः प्रवादिनो भूपसभेषु येन ।  
प्रज्ञोर्मिजित् सोस्तु मदेन विप्रो गरुत्मता यद्वदखाद्यमानः १०८

अस्तु भवतु । कोसौ ? स साधुः प्रज्ञोर्मिजित् प्रज्ञापरीपहजेता ।  
किं क्रियमाणः ? अखाद्यमानोऽभक्ष्यमाणः । केन ? मदेन ज्ञानदर्पेण ।  
क इव ? विप्रो गरुत्मता यद्वद् गरुडेन स्वमानृवाक्यान्निपादखादनावसरे  
तत्संवलितो मुखान्तर्गतो ब्राह्मणो यथा । तथा च माघकाव्यम्—

सार्धं कथंचिदुचितैः पिचुमर्दपत्रैः—

रास्यान्तरालगतमाग्नदलं भ्रदीयः ।

दासेरकः सपदि संवलितं निपादैः—

विप्रं पुरा पतगराडिव निर्जगार ॥

कोसौ साधुरस्तु प्रज्ञोर्मिजित् ? यदुपज्ञं यस्योपज्ञा प्रथमोपदेशः स्यात् ।  
काः ? विद्याः । किंविशिष्टाः ? समस्ता अङ्गपूर्वप्रकीर्णकलक्षणाः । येन  
चास्ता निराकृताः । के ? प्रवादिनः प्रकृष्टा अनुमानवादिनः । केषु ?  
भूपसभेषु बहुराजसभासु ।

अज्ञानपरीपहजयमाह—

पूर्वेऽसिधन् येन किलाशु तन्मे,

चिरं तपोभ्यस्तवतोपि बोधः ।

नाद्यापि बोभोत्यपि तूच्यकेहं,

गौरित्यतोऽज्ञानरुजोऽपसर्पेत् ॥ १०९ ॥

अपसर्पेदपसरेत्तापुः । कस्याः ? अत एतस्या अज्ञानरुजोऽज्ञानपरीप-  
हात् । अज्ञानपरीपहपरतन्त्रमात्मानं न कुर्यादित्यर्थः । कथम् ? इति ।  
किमिति ? असिधन् सिद्धाः । के ? पूर्वे प्राज्ञस्तपस्विनः । केन ? येन  
तपसा । कथम् ? आशु शीघ्रम् । कथम् ? किल एवं लागमे श्रूयते ।  
तत् तपो मे मम चिरं बहुतरकालमभ्यस्तवतोपि भावितवतोपि न  
वोभोति भृशं न भवति । कोसौ ? बोधो ज्ञानम् । कथम् ? अद्यापि  
अधुनापि । अपि तु किंतु उच्यते कुत्सितमुच्ये व्याह्रियेऽहम् । किम् ?  
गौः पशुः । लोकैरिति शेषः ।

अयमर्थः, अज्ञेयं, न किञ्चिदपि वेत्ति, पशुसम इत्याद्यधिक्षेपवचनं  
सहमानस्य सततमध्ययनरतस्य निवृत्तानिष्ठमनोवाक्कायचेष्टस्य महोपवासा-  
द्यनुष्ठायिनोद्यापि मे ज्ञानातिशयो नोत्पद्यते इत्यनभिसंदधतोऽज्ञानपरीपह-  
जयः स्यादिति ।

अदर्शनसहनमाह—

महोपवासादिजुषां मृषोद्याः,  
प्राक् प्रातिहार्यातिशया न हीक्षे ।  
किञ्चित्तथाचार्यपि तद्वृथैषा,  
निष्ठेत्यसन् सदृग्दर्शनासद् ॥ ११० ॥

सदृग् दर्शनविशुद्धियुक्तः साधुरदर्शनासद् अदर्शनपरीपहस्य  
सहिता स्यादित्यर्थः । अदर्शनं सहते क्षिप्यागतनिवृत्ते “नहि वृत्तिवृत्तिव्यधिरु-  
चिसहितनिष्ठौ” इत्यनेन दीर्घः । किं कुर्वन् ? असन् अभवन् । कथम् ?  
इति । किमिति ? भवन्ति । के ? प्रातिहार्यातिशया आपत्प्रतीकारज्ञाना-  
तिशयनानि । किंविशिष्टाः ? मृषोद्या मिथ्या कथ्यमानाः । केषाम् ?  
महोपवासादिजुषां पक्षमासाद्युपवाससेविनाम् । कथम् ? प्राक्  
पूर्वस्मिन् काले हि यस्मान्न ईक्षे न पश्याम्यहम् । किं तत् ? किञ्चित्  
प्रातिहार्यातिशयसदृशम् । किंविशिष्टोपि ? तथाचार्यपि महोपवासाद्यनुष्ठा-  
नवतोपि । तत् तस्माद्भवंते । कासौ ? एषा निष्ठा तपोनुष्ठानम् । कथम् ?  
वृथा व्यर्था ।

अयमर्थः, दुष्करतपोनुष्ठायिनो वैराग्यभावनापरस्य ज्ञातसकलतत्त्वस्य चिरंतनव्रतिनोद्यापि मे ज्ञानातिशयो नोत्पद्यते । महोपवासाद्यनुष्ठायिनां प्रातिहार्यविशेषाः प्रादुरभूवन्निति कथनं प्रलापमात्रम् । अनर्थिकेयं प्रव्रज्या । विफलं व्रतपालनम् । इत्येवमचिन्तयतो दर्शनविशुद्धियोगाददर्शनपरीपहसहनं स्यादिति ।

किंच, एते सर्वेऽपि परीपहाः कर्मोदयजनिताः । तद्यथा—ज्ञानावरणे प्रज्ञाज्ञाने । दर्शनमोहान्तराययोरदर्शनालाभौ ।

मानकपाये नाश्रयनिषद्याक्रोशयाचनासत्कारपुरस्काराः । अरतिवेदयोररति-स्त्रीपरीपहौ । वेदनीये क्षुत्पिपासाशीतोष्णदंशमशकचर्याशय्यावधरोगनृण-स्पर्शमलाः । एकस्मिं जीवे एकस्मिन् काले एकादयः परीपहा आ एकान्न-विंशतेर्युगपद्भवन्ति । तद्यथा, शीतोष्णपरीपहयोरेकः । शय्यानिषद्याचर्याणां चान्यतम एव भवति । श्रुतज्ञानापेक्षया प्रज्ञाप्रकर्षे सति अवध्याद्यभावापेक्षयाऽज्ञानोत्पत्तेः सहावस्थाविरोधो न भवति । मिथ्यादृष्टिसादादनसम्यग्दृष्टिसम्यग्मिथ्यादृष्ट्यसंयतसम्यग्दृष्टिसंयतासंयतप्रमत्तसंयताप्रमत्तसंयतेषु सप्तसु गुणस्थानेषु सर्वे परीपहाः सन्ति । अदर्शनपरीपहं विनाऽपूर्वकरणे एकविंशतिपरीपहा भवन्ति । अरतिपरीपहमन्तरेण सवेदानिवृत्तौ विंशतिः परीपहाः स्युः । अवेदाऽनिवृत्तौ स्त्रीपरीपहे नष्टे एकान्नविंशतिः परीपहा भवेयुः । तस्यैव मानकपायोदयक्षयान्नाश्रयनिषद्याक्रोशयाचनासत्कारपुरस्कारा विनश्यन्ति । तेषु विनष्टेष्वनिवृत्तिसूक्ष्मसांपरायोपशान्तकपायक्षीणकपायेषु चतुर्षु गुणस्थानेषु चतुर्दश परीपहाः सन्ति । क्षीणकपाये प्रज्ञाऽज्ञानालाभा विनश्यन्ति । सयोगिभट्टारकस्य ध्यानानलनिर्दग्धघातिकर्मैन्धनस्यानन्ता-प्रतिहतज्ञानादिचतुष्टयस्यान्तरायाभावाज्जिरन्तरमुपचीयमानशुभपुद्गलसंतते-वेदनीयाख्यं कर्म विद्यमानमपि प्रक्षीणघातिसहायबलं स्वप्रयोजनोत्पादनं प्रत्यसमर्थम् । यथा विषद्रव्यं मत्त्रौपधिवलादुपक्षीणमारणशक्तिकमुपयुज्यमानं भारणाय न समर्थम् । यथा छिन्नमूलतरुः कुसुमफलप्रदो न भवति । यथोपेक्षावतोरनिवृत्तिसूक्ष्मसाम्पराययोर्मैथुनपरिग्रहसंज्ञा । यथा च परिपूर्णज्ञाने एकाग्रचिन्तानिरोधाभावेऽपि कर्मरजोविधूननफलसंभवाद्ज्ञानोपचारः । तथा क्षुधारोगवधादिवेदनासन्नावपरीपहाऽभावे वेदनीयकर्मो-

दचद्रव्यपरितहनपरीपहसद्भावाद् 'एकादश जिने' सन्तीत्युपचारो युक्तः ।  
वेद्यकर्मोदयद्रव्यसद्भावादेकादश जिने सन्ति । घातिकर्मचलसहायरहितं  
वेद्यं फलवन्न भवति । तेन, एकादश जिने न सन्ति । एवं सति स्यादस्ति,  
स्यान्नास्तीति स्याद्वाद उपपन्नो भवति । तथा च शतकस्य प्रदेशबन्धे वेदनी-  
यभागविशेषकारणकथनेऽप्युक्तम्—

'जन्हा वेदणीयस्स सुखदुःखोदयं सणाणावरणादि उदयादि उपकारकारणं  
तन्हा वेदणीयं से व पागडो सुहदुःखोदयं दिस्सदे' इति ।

तस्माद्वेदनीयं घातिकर्मोदयं विना फलवन्न भवतीति सिद्धम् । इति ।  
नरकतिर्यग्गतौ सर्वे परीपहाः । मनुष्यगतावोचभङ्गा भवन्ति । देव-  
गतौ घातिकर्मोत्थपरीपहैः सह वेदनीयोत्पन्नक्षुत्पिपासाबधैः सह चतुर्दश  
भवन्ति । इन्द्रियक्रायमार्गणयोः सर्वे परीपहाः सन्ति । वैक्रियिकद्वित-  
यस्य देवगतिभङ्गः । तिर्यग्मनुष्यापेक्षया द्वाविंशतिः । शेषयोगानां वेदादि-  
मार्गणानां च स्वकीयस्वकीयगुणस्थानभङ्गा भवन्ति ।

एवं द्वाविंशतिक्षुधादिपरीपहजयं प्रकाश्य तदनुपपन्नप्राप्तमुपसर्गसहन-  
मुदाहरणपुरस्सरं व्याहरन्नाह—

स्वध्यानाच्छिवपाण्डुपुत्रसुकुमालस्वामिविद्युच्चर,—

प्रष्टाः सोढविचिन्वृतिर्यगमरोत्थानोपसर्गाः क्रमात् ।

संसारं पुरुषोत्तमाः समहरंस्तत्तत्पदं प्रेप्सवो

लीनाः स्वात्मनि येन तेन जनितं धुन्वन्त्वजन्यं बुधाः ॥१११॥

समहरन् सहरन्ति स्म । के ? पुरुषोत्तमाः । कम् ? संसारम् ।  
किंविशिष्टाः ? शिवपाण्डुपुत्रसुकुमालस्वामिविद्युच्चरप्रष्टाः । शिवः  
शिवभूतिर्नाम मुनिः । शिवश्च पाण्डुपुत्राश्च सुकुमालस्वामी च विद्युच्चरश्च

१ प्रज्ञाऽज्ञाने अदर्शनालाभौ अरतिस्त्रियौ नाभ्यनिषथाक्रोशयाचनास्तत्कार-  
पुरस्काराः ।

२ यस्माद्वेदनीयस्य सुखदुःखोदयः सज्ञानावरणाद्युत्पत्तिकारणं तस्माद्वेदनी-  
ये स एव प्राकृतो सुखदुःखोदयो दृश्यते ॥ इति ।

शिवपाण्डुपुत्रसुकुमालस्वामिविद्युच्चराः । ते प्रष्टा अग्रेचरा येषां ते तथो-  
क्ताः । प्रष्टग्रहणादचेतनकृतोपसर्गा एणिकापुत्रादयो, मनुष्यकृतोपसर्गा  
गुरुदत्तगजकुमारादयः, तिर्यकृतोपसर्गाः सिद्धार्थसुकोशलादयः देवकृतोप-  
सर्गाः श्रीदत्तसुवर्णभद्रादयो यथागममधिगन्तव्याः । कथंभूताः सन्तः ?  
सोढविचित्रृतिर्यगमरोत्थानोपसर्गाः । कस्मात् ? क्रमाद् यथासंख्येन ।  
कस्मात् ? स्वध्यानादात्मस्वरूपप्रणिधानात् । विवित्तश्चाचेतना नरश्च  
मनुष्यास्तिर्यञ्चश्च तैर्यग्योना अमराश्च देवाः । ते उत्थानानि कारणानि-  
येषां ते विचित्रृतिर्यगमरोत्थानाः ते च ते उपसर्गाश्च । सोढास्ते यैस्ते तथो-  
क्ताः । यत् एवं तत् तस्मात्तत्पदं धाम । प्रेप्सवः प्राप्तुमिच्छवो बुधा  
विद्वांसो धुन्वन्तु प्रतिबध्नुतु । किं तत् ?

अजन्यमुपसर्गम् । कीदृशम् ? येन तेन जनितमचेतनादीनामन्यतमेनो-  
त्पादितम् । किंविशिष्टाः सन्तः ? लीनाः छिष्टाः । क ? स्वात्मनि  
चिदानन्दमये आत्मस्वरूपे । अचेतनादिचतुर्विधोपसर्गजयः ।

परीपहोपसर्गसहनं प्रकृतमुपसंहरन् बाह्याभ्यन्तरतपश्चरणाय शिवपुर-  
पान्थमुद्यमयितुमाह—

इति भवपथोन्माथस्थामप्रथिमि पृथूद्यमः,

शिवपुरपथे पौरस्त्यानुप्रयाणचणश्चरन् ।

मुनिरनशनाद्यस्त्रैः क्षितेन्द्रियतस्कर,—

प्रसृतिरमृतं विन्दत्वन्तस्तपःशिविकां श्रितः ॥ ११२ ॥

मुनिः संयतो विन्दतु लभताम् । किं तत् ? अमृतं मोक्षममृतपान-  
सहचर्यात्, स्वर्गं वा । किंविशिष्टः सन् ? श्रितोऽधिष्ठितः । काम् ?  
अन्तस्तपःशिविकामभ्यन्तरतपोयाप्ययानम् । कथंभूतो भूत्वा ?  
क्षितेन्द्रियतस्करप्रसृतिर्निराकृताक्षचौरप्रसरः । कैः ? अनशनाद्यस्त्रै-  
रनशनावमौढ्यप्रभृतिशस्त्रैः । किंविशिष्टैः ? उग्रैर्दुःसहैः । किंविशिष्टः  
सन् ? पृथूद्यमो महोत्साहः । क ? भवपथोन्माथस्थामप्रथिमि  
मिथ्यात्वादित्रयोच्छेदार्थशक्तिविस्तारे । पुनः किंविशिष्टः ? पौरस्त्यानु-

प्रयाणच्चणः पौरस्त्यानां पूर्वाचार्याणामनुप्रयाणेनानुगमनेन प्रतीतः । किं कुर्वन् ? चरन् विहरन् । क ? शिवपुरपथे निर्वाणनगरमार्गे । कथम् ? इति अनेन प्रकारेण ॥ इति भद्रम् । ( ग्रंथसंख्या १७५५ )

यो धर्माभूतमुद्धधार सुमनस्तृप्त्यै जिनेन्द्रागम,—  
क्षीरोदं शिवधीर्निमथ्य जयतात् स श्रीमदाशाधरः ।  
भव्यात्मा हरदेव इत्यसिधया ख्यातश्च नन्द्यादिमं,  
टीकाशुक्तिमचीकरत्सुखमिमां तस्योपयोगाय यः ॥

इत्याशाधरविरचितायां स्वोपज्ञधर्माभूतानगारधर्मटीकायां भव्यकुमुद-  
चन्द्रिकासंज्ञायां मार्गमहोद्योगवर्णनीयः षष्ठोऽध्यायः ॥ ६ ॥



## अथ सप्तमोऽध्यायः ॥ ७ ॥

अथातः सम्यक्तपभाराधनामुपदेष्टुकामो मुक्तिप्रधानसाधनवैतृण्यसिद्धयर्थं नित्यं तपोऽर्जयेदिति शिक्षयन्नाह—

ज्ञाततत्त्वोपि वैतृण्यादृते नाम्नोति तत्पदम् ।  
ततस्तत्सिद्धये धीरस्तपस्तप्येत नित्यशः ॥ १ ॥

तप्येत अर्जयेत् । कोसौ ? धीरः परीपहोपसर्गैरक्षोभ्यः । किं तत् ? तपो वक्ष्यमाणलक्षणम् । कथम् ? नित्यशो नित्यम् । कस्यै ? तत्सिद्धये तस्य वैतृण्यस्य सिद्धिर्निष्पत्तिः संप्राप्तिर्वा तत्सिद्धिस्तस्यै । कस्मात् ? ततस्तस्माद्धेतोः । यतः किम् ? यतो नाम्नोति न लभते । कोसौ ? ज्ञाततत्त्वं । ज्ञातं निर्णीतं तत्त्वं हेयमुपादेयं च वस्तुस्वरूपं येनासौ ज्ञाततत्त्वं । किं पुनरज्ञाततत्त्वं इत्यपिशब्दार्थः । किं तत् ? तत्पदं तस्यानन्तज्ञानादिचतुष्टयस्य पदं स्थानं तत्पदम् । कथम् ? ऋते विना । कस्मात् ? वैतृण्यात् । विगता नृणां स्पृहा यस्यासौ वितृणो वीतरागद्वेषः क्षायिक-यथाहयातचारित्र्यसंपन्नः । वितृणस्य भावो वैतृण्यं, तस्माद्वैतृण्यात् । वीतरागत्वादित्यर्थः ।

तपसो निर्वचनमुखेन लक्षणमाह—

तपो मनोक्षकायाणां तपनात् सन्निरोधनात् ।  
निरुच्यते दृगाद्याविर्भावायेच्छानिरोधनम् ॥ २ ॥

निरुच्यते निर्वचनगोचरीक्रियते । अर्थानुगतं कथ्यते इत्यर्थः । कैः ? नैरुक्तैरिति शेषः । किं तत् ? तपः । किं लक्षणम् ? इच्छानिरोधनम् । इच्छाया हातुमुपादातुं च वाञ्छाया निरोधनं नियतं रोधनं निवारणम् । किमर्थम् ? दृगाद्याविर्भावाय दृगादीनां सम्यग्दर्शनादीनामाविर्भावोभिव्यक्तिर्दृगाद्याविर्भावस्तस्यै । रत्नत्रयाविर्भावार्थमिच्छानिरोधस्तप इत्यभिधानात् । कस्मात् ? तपनात् । कोर्थः ? सन्निरोधनात् सम्यग्निवारणात् ।

केषाम् ? मनोक्षकायाणाम् । मनश्चित्तं चाक्षाणीन्द्रियाणि च कायः शरीरं च मनोक्षकायास्तेषाम् ।

पुनर्भङ्ग्यन्तरेण तपोलक्षणमाह—

यद्वा मार्गाविरोधेन कर्मोच्छेदाय तप्यते ।

अर्जयत्यक्षमनसोस्तत्तपो नियमक्रिया ॥ ३ ॥

वा अथवा तत् तपो भण्यते । या किम् ? या नियमक्रिया विहिता-  
चरणतिपिद्धपरिवर्जनविधानम् । कयोः ? अक्षमनसोरिन्द्रियचेतसोः ।  
इन्द्रियमनसोर्नियमानुष्ठानं तप इति वचनात् । यत्किम् ? यत्तप्यते ।  
कोर्थः ? अर्जयति । कोसौ ? मुमुक्षुः । कस्मै ? कर्मोच्छेदाय कर्मणां  
ज्ञानावरणादीनां शुभाशुभकर्मणोर्वोच्छेदायोन्मूलनार्थम् । केन ? मार्गा-  
विरोधेन रत्नत्रयानुपघातेन ।

पुनरपि शास्त्रान्तरप्रसिद्धं तपोलक्षणमन्वाख्याय तद्भेदप्रभेदनसूचनपुर-  
स्सरं तदनुष्ठानमुपदिशति—

संसारायतान्निवृत्तिरमृतोपाये प्रवृत्तिश्च या,

तद्वृत्तं मतमौपचारिकमिहोद्योगोपयोगौ पुनः ।

निर्मायं चरतस्तपस्तदुभयं बाह्यं तथाभ्यन्तरं,

षोढाऽत्राऽनशनादि बाह्यमितरत् षोढैव चेतुं चरेत् ॥ ४ ॥

मतं संमतं पूर्वाचार्याणाम् । किं तत् ? तद्वृत्तं चारित्रम् । किंविशिष्टम् ?  
औपचारिकं व्यावहारिकम् । या किम् ? या निवृत्तिर्व्यावृत्तिः ।  
कस्मात् ? संसारायतनात् संसारस्य द्रव्यादिपञ्चधा परिवर्तनस्यायतनं  
कारणं संसारायतनं बन्धः, 'तच्चेह मिथ्यादर्शनादित्रयं, कारणे कार्यो-  
पचारात्' तस्मात् ।

उक्तं च—

बन्धस्य कार्यं संसारः सर्वदुःखप्रदोऽङ्गिनाम् ।

द्रव्यक्षेत्रादिभेदेन स चानेकविधः स्मृतः ॥



स्युर्मिथ्यादर्शनज्ञानचारित्राणि समासतः ।

बन्धस्य हेतवोन्यस्तु त्रयाणामेव विस्तरः ॥

न केवलं संसारायतनान्निवृत्तिः, प्रवृत्तिश्च । क ? अमृतोपाये ।  
अमृतस्य मोक्षस्योपायः कारणममृतोपायस्तस्मिन् । रत्नत्रये इत्यर्थः । मर्त  
पुनः । किं तत् ? तपः । कथंभूतं ? आराधनाशास्त्रोपदेशेन उद्योगोप-  
योगौ उद्यमायोजने । क ? इह औपचारिके चारित्रे । कस्य ? साधोः ।  
किं कुर्वतः ? चरतोऽनुतिष्ठतः । कथं कृत्वा ? निर्माय निर्दम्भम् । शाब्द-  
हीनमनुष्ठानं कुर्वत इत्यर्थः । उक्तं च—

कायव्वमिणमकायव्वं इदि णादूण होदि परिहारो ।

तं चेव हवदि णाणं तं चेव य होदि सम्मत्तम् ॥

चरणम्हि तम्हि जो उज्जमो य आउज्जणा य जा होदि ।

सो चेव जिणेहिं तओ भणियो असढं चरंतस्स ॥

तत्पुनर्यथोक्तलक्षणं तप उभयं द्वयं मतम् । कथम् ? बाह्यं बहिर्भवं  
तथाऽभ्यन्तरमाध्यात्मिकं च । अत्रैतयोर्बाह्याभ्यन्तरयोस्तपसोर्मध्ये बाह्यं  
तपश्चरेदनुतिष्ठेन्मुमुक्षुः । कतिधा ? षोढा पदप्रकारम् । किं तदित्याह—  
अनशनादि अनशनमुपवास आदिर्यस्यावमौदर्यादेस्तदनशनादि । अन-  
शनावमौदर्यवृत्तिपरिसंख्यानरसपरित्यागविविक्तशय्याशनकायक्लेशलक्षणमि-  
त्यर्थः । किं कर्तुम् ? जेतुं वर्धयितुम् । किं तत् ? इतरदभ्यन्तरं तपः ।  
कतिधा ? षोढैव पदप्रकारमेव । प्रायश्चित्तविनयवैयावृत्त्यस्वाध्यायव्यु-  
त्सर्गध्यानात्मकमेवेत्यर्थः । उक्तं च—

१ कर्तव्यमिदमकर्तव्यमिति ज्ञात्वा भवति परिहारः ।

तच्चैव भवति ज्ञानं तच्चैव च भवति सम्यक्त्वम् ॥

चरणे तस्मिन् य उद्यमश्च आयोजना च या भवति ।

स चैव जिनैस्तपो भणितः अशास्त्रं चरतः ॥

२—श्रीसमन्तभद्रैः बृहत्स्वर्यभूनाम्नि चतुर्विंशतिस्तवे स्तोपशे उक्तम् ।

“वाह्यं तपः परमदुश्चरमाचरंस्त्व,  
माध्यात्मिकस्य तपसः परिवृंहणार्थम् ।” इति ।

अनशनादेस्तपस्त्वे युक्तिमाह—

देहाक्षतपनात्कर्मदहनादान्तरस्य च ।

तपसो वृद्धिहेतुत्वात् स्यात्तपोऽनशनादिकम् ॥ ५ ॥

स्यात् । किं तत् ? तपः । किंविशिष्टम् ? अनशनादिकम् ।  
कस्मात् ? देहाक्षतपनात् शरीरेन्द्रियक्लेशनात् । न केवलं, कर्मदहना-  
दशुभकर्मभस्मीकरणात् । न केवलं, वृद्धिहेतुत्वादुपचयनिमित्तत्वात् ।  
कस्य ? तपसः । किंविशिष्टस्य ? आन्तरस्यान्तरङ्गस्य ।

अनशनादितपसो बाह्यत्वे युक्तिमाह—

वाह्यं बलभाद्यपेक्षत्वात्परप्रत्यक्षभावतः ।

परदर्शनिपापण्डिगेहिकार्यत्वतश्च तत् ॥ ६ ॥

तत् तपः स्यात् । किंविशिष्टम् ? बाह्यम् । कस्मात् ? बलभाद्य-  
पेक्षत्वात् । बलभा भोजनमादिर्यस्य न्यूनभोजनादेस्तद्वलभादि अपेक्षते  
बाह्यद्रव्यमपेक्ष्य वर्तते इति बलभाद्यपेक्षम् । तद्भावात् । न केवलं  
परप्रत्यक्षभावतः परेषां बाह्यानां स्वयूध्यपरयूथ्यानां प्रत्यक्षभावात्  
साक्षात्करणात् । न केवलं, परदर्शनिपापण्डिगेहिकार्यत्वतश्च । परै-  
र्बाह्यैर्दर्शनिभिः सौगतादिभिः पापण्डिभिश्च कापालिकादिभिर्गेहिभिश्च गृहस्थैः  
कार्यत्वात् क्रियमाणत्वाच्च ।

बाह्यतपसः फलमाह—

कर्माङ्गतेजोरागाशाहानिध्यानादिसंयमाः ।

दुःखक्षमासुखासङ्गब्रह्मोद्योताश्च तत्फलम् ॥ ७ ॥

भवति । किं तत् ? तत्फलं तस्य बाह्यतपसः फलं साध्यम् । किं  
किम् ? कर्माङ्गादिदुःखक्षमादि च । तत्र कर्मणां ज्ञानावरणादीनामङ्गतेजसश्च  
देहदीप्तेर्हानिरपकर्षः । अथवा कर्माङ्गाणां हिंसादीनां तेजसश्च शुक्रस्य हानि-

रिति ग्राह्यम् । कर्माणि चांगतेजश्च रागश्चाशा च कर्माङ्गतेजोरागाशाः । तासां हातिरपकर्षः कर्माङ्गतेजोरागाशाहानिः । ध्यानमेकाग्रचिन्तानिरोधः । तदिह प्रकरणात्प्रशस्तं गृह्यते । तेन, धर्म्यं शुक्लं चेत्यर्थः । ध्यानमादियैषां स्वाध्यायारोग्यमार्गप्रभावनाकपायमदमयनपरप्रत्ययकरणदयाद्युपकारतीर्था- यतनस्थापनादीनां ते ध्यानादयः । उक्तं च—

विदितार्थशक्तिचरितं कायेन्द्रियपापशोपकं परमम् ।

जातिजरामरणहरं सुनाकमोक्षाश्रयं सुतपः ॥

संयमोऽपहतोपेक्षाभेदाद् द्विधा । कर्माङ्गतेजोरागाशाहानिश्च ध्यानादयश्च संयमौ च ते कर्माङ्गतेजोरागाशाहानिध्यानादिसंयमाः । दुःखक्षमा तापत्रयसहनम् । सुखासङ्गः सुखानभिपङ्गः । ब्रह्मोद्योत आत्मप्रभावना ब्रह्मचर्यनिर्मलीकरणं वा । दुःखक्षमा च सुखासङ्गश्च ब्रह्मोद्योतश्च ते दुःख- क्षमासुखाऽसङ्गब्रह्मोद्योताः । चः समुच्चये ।

ब्राह्मणतपसां परम्परया मनोविजयाङ्गत्वमाचष्टे—

बाह्यैस्तपोभिः कायस्य कर्शनादक्षमर्दने ।

छिन्नबाहो भट इव विक्रामति कियन्मनः ॥ ८ ॥

क्रियत् किंपरिमाणं विक्रामति विक्रमं करोति । किं तत् ? मनश्चि- त्तम् । न कियदपि विक्रामतीत्यर्थः । क सति ? अक्षमर्दने इन्द्रियाणां दर्पदलने सति । कस्मात् ? कर्शनात् कृशीकरणात् । कस्य ? कायस्य । कैः ? तपोभिः । किंविशिष्टैः ? बाह्यैरनशनादिभिः । क इव ? भट इव वीरपुरुषो यथा । किंविशिष्टः ? छिन्नबाहूः प्रतिभटकृतघोरटकः ।

तपस्यता भोजनादि तथा प्रयोक्तव्यं यथा प्रमादो न विजृम्भते इति शिक्षार्थमाह—

शरीरमायं किल धर्मसाधनं,

तदस्य यस्येत् स्थितयेऽशनादिना ।

तथा यथाक्षाणि वशे स्युस्तथं,

न वानुधावन्त्यनुबद्धतृड्वशात् ॥ ९ ॥

भवति । किं तत् ? शरीरम् । किंविशिष्टम् ? धर्मसाधनं रत्नत्रया-  
ङ्गम् । किंविशिष्टम् ? आद्यं प्रथमम् । किलेत्यागमोक्तौ यत् एवं तत्  
तस्मात्कारणात् यस्येत् प्रयत्नं कुर्वीत तपस्वी । कस्यै ? स्थितये वर्तना-  
र्थम् । कस्य ? अस्य शरीरस्य । केन ? अशनादिना भोजनपानशयना-  
दिना । कथम् ? तथा तेन प्रकारेण । यथा किम् ? यथा येन प्रकारेण  
स्युर्भवेयुः । कानि ? अक्षाणीन्द्रियाणि । क्व ? वशे स्वाधीने । वा अथवा  
न धावन्ति न प्लवन्ते । कानि ? अक्षाणि । कथम् ? अनु लक्ष्यीकृत्य ।  
किं तत् ? उत्पथं निषिद्धाचरणम् । कस्मात् ? अनुवद्धतृद्वशाद्-  
नादिसंबद्धतृष्णापारतद्वयात् । उक्तं च—

वशे यथा स्युरक्षाणि नोत धावन्त्यनूत्पथम् ।  
तथा प्रयतितव्यं स्याद्वृत्तिमाश्रित्य मध्यमाम् ॥

इष्टमृष्टाद्याहारोपयोगे दोषमाह—

इष्टमृष्टोत्कटरसैराहारैरुद्भटीकृताः ।

यथेष्टमिन्द्रियभटा भ्रमयन्ति बहिर्मनः ॥ १० ॥

भ्रमयन्ति इतस्ततो विक्षिपन्ति । के ? इन्द्रियभटा अक्षवीराः । किं  
तत् ? मनश्चित्तम् । क्व ? बहिर्वाह्यार्थेषु । कथं कृत्वा ? यथेष्टं यद्यदिष्टम-  
भिप्रेतम् । किंविशिष्टाः सन्तः ? उद्भटीकृता दुर्दमतां नीताः । कैः ?  
आहारैर्भोजनैः । किंविशिष्टैः ? इष्टमृष्टोत्कटरसैः इष्टैरभिमतैर्मृष्टैर्मुख-  
प्रियैरुत्कटरसैरुल्वणस्वादैश्च । सद्यः संजीवनैरित्यर्थः । इष्टाश्च मृष्टाश्चोत्कट-  
रसाश्चेति विग्रहः । उक्तं च—

न केवलमयं कायः कर्शनीयो मुमुक्षुभिः ।

नाप्युत्कटरसैः पोष्यो मृष्टैरिष्टैश्च बलभनैः ॥

तथानशनं तपः समेदं लक्षयति—

चतुर्थाद्यर्धवर्षान्त उपवासोथवाऽऽमृतेः ।

सकृद्भुक्तिश्च मुक्त्यर्थं तपोनशनमिष्यते ॥ ११ ॥

चतुर्थादीत्यादि । अहोरात्रमध्ये किल द्वे भक्तवेले । तत्रैकस्यां भोजनमे-  
कस्यां च तस्यागः । एकभक्तम् धारणकदिने पारणकदिने च एकभक्तम् ।  
इति द्वयोर्भुक्तवेलयोर्भोजनस्यागो द्वयोश्चोपवासदिने तस्याग इति चतसृषु  
भक्तवेलासु चतुर्विधाहारपरिहारश्चतुर्थं इति रूढः । एकोपवास इत्यर्थः ।  
एवं पट्भक्तवेलासु भोजनस्यागः पष्ठो द्वौ उपवासौ । अष्टास्वष्टमस्य उप-  
वासाः । दशसु दशमश्चत्वार उपवासाः । द्वादशसु द्वादशः पञ्चोपवासाः ।  
एवं चतुर्थं आदिर्यस्य पष्टाष्टुपवासस्य स चतुर्थादिः । अर्धवर्षं पणमासाः ।  
तद्विषयत्वादुपवासोऽप्यर्धवर्षमुच्यते । अर्धवर्षं पणमासोपवासोऽन्तः पर्यन्तो  
यस्य सोर्धवर्षान्तः । चतुर्थादिश्चासावर्धवर्षान्तश्च चतुर्थाद्यर्धवर्षान्त उपवासः  
क्षपणं सकृद्भुक्तिश्चैकभक्तम् । इत्येवमवधृतकालमनशनं तप इष्यते । यः  
पुनराभूतेर्मरणं यावदुपवासस्तदनवधृतकालम् । इत्यनशनं तपो द्विधात्र  
सूत्रितं प्रतिपत्तव्यम् । उक्तं च—

अद्धानशनं सर्वानशनं द्विविकल्पमनशनमिहोक्तम् ।

विहृतिभृतोद्धानशनं सर्वानशनं तनुत्यागे ॥

एकोपवासमूलः पणमासक्षपणपश्चिमः सर्वः ।

अद्धानशनविभागः स एव वाञ्छानुगं चरतः ॥

च शब्दो मध्यजघन्योपवासतमुच्चयार्थो, नञो निषेधे ईषदर्थे च विव-  
क्षितत्वात् । तेनाशनस्याभाव ईषदशनं चानशनमिति रूढम् । मुक्त्यर्थमिति  
कर्मक्षयार्थं दृष्टफलमंत्रसाधनाद्यनुद्दिश्येत्यर्थः । यच्च दण्डकाचारादिशास्त्रेषु  
संबत्सरातीतमप्यनशनं श्रूयते तदप्यर्धं च वर्षं चेत्यर्धवर्षे इत्येकस्य वर्ष-  
शब्दस्य लोपं कृत्वा व्याख्येयम् । इतः पदघटना—

इष्यते अभिमन्यते पूर्वाचार्यैः । किं तत् ? तपः । किमाख्यम् ?  
अनशनम् । किं किम् ? उपवासस्तावत् । किंविशिष्टः ? चतुर्थाद्यर्ध-  
वर्षान्तः । न केवलं, सकृद्भुक्तिश्च । अथवा तपोऽनशनमिष्यते । कोसौ  
उपवासः । कथम् ? आभूतेर्मरणावधि । किमर्थम् ? मुक्त्यर्थम् ।

उपवासस्य निरुक्तिपूर्वकं लक्षणमाह—

स्वार्थादुपेत्य शुद्धात्मन्यक्षाणां वसनाल्लयात् ।

उपवासोऽशनस्याद्यसाद्यपेयविवर्जनम् ॥ १२ ॥

भण्यते । कोसौ ? उपवासः । किमात्मा ? अशनस्वाद्यखाद्यपेय-  
विवर्जनम् । अशनं च स्वाद्यं च खाद्यं च पेयं चाशनस्वाद्यखाद्यपेयानि ।  
तेषां विवर्जनं विधिपूर्वकं त्यजनम् । कस्मात् ? वसनात् । कोऽर्थः ?  
लयाल्लीनत्वात् । केषाम् ? अक्षाणां स्पर्शनादीन्द्रियाणाम् । क ? शुद्धा-  
त्मनि रागद्वेषरहिते स्वस्वरूपे । किं कृत्वा ? उपेत्य आगत्य । कस्मात् ?  
स्वार्थान्निजनिजविषयात् । उक्तं च—

उपेत्याक्षाणि सर्वाणि निवृत्तानि स्वकार्यतः ।

वसन्ति यत्र स प्राज्ञैरुपवासोऽभिधीयते ॥

परे त्वेवमाहुः—

उपावृत्तस्य दोषेभ्यो यस्तु वासो गुणैः सह ।

उपवासः स विज्ञेयः सर्वभोगविवर्जितः ॥

अशनादीनां लक्षणमाह—

ओदनाद्यशनं स्वाद्यं ताम्बूलादि जलादिकम् ।

पेयं खाद्यं त्वपूपाद्यं त्याज्यान्येतानि शक्तितः ॥ १३ ॥

भवति । किं तत् ? अशनम् । किमात्मकम् ? ओदनादि भक्तमौ-  
द्गादि । तथा भवति । किं तत् ? स्वाद्यम् । किंलक्षणम् ? ताम्बूलादि  
क्रमुकदाडिमादि । तथा भवति । किं तत् ? पेयम् । किंरूपम् ? जला-  
दिकं नीरक्षीरादि । तथा भवति । किं तत् ? खाद्यम् । किंस्वभावम् ?  
अपूपाद्यं पूरिकामोदकादि । तुर्विशेषे । उक्तं च—

मौद्गोदनाद्यमशनं क्षीरजलाद्यं मतं जिनैः पेयम् ।

ताम्बूलदाडिमाद्यं स्वाद्यं खाद्यं त्वपूपाद्यम् ॥

अपि च—

प्राणानुग्राहि पानं स्यादशनं दशनं क्षुधः ।

खाद्यते यत्नतः खाद्यं स्वाद्यं स्वादोपलक्षितम् ॥

अथैषां विधिपूर्वकं परिहरणीयत्वमाह—त्याज्यानीत्यादि । त्याज्यानि

परिहार्याणि मुमुक्षुभिः । कानि ? एतानि अशनस्वाद्यपेयस्वाद्यानि ।  
कस्मात् ? शक्तितो वीर्यानिगूहनेन, 'शक्तितस्यागतपसी' इति वचनात् ॥

उपवासस्योत्तमादिभेदात्रिप्रकारस्यापि प्रचुरदुष्कृताशुनिर्जराङ्गत्वाद्यथा-  
विधि विधेयत्वमाह—

उपवासो वरो मध्यो जघन्यश्च त्रिधापि सः ।

कार्यो विरक्तैर्विधिवद्ब्रह्मागःक्षिप्रपाचनः ॥ १४ ॥

भवत्युपवासः । कीदृशः ? वर उत्तमो, मध्यो मध्यमो, जघन्यश्चा-  
धमः । तस्य करणीयत्वमाह—त्रिधापीत्यादि । कार्यो विधेयः । कोसौ ? स  
उपवासः । कैः ? विरक्तैः संयमितप्राणीन्द्रियैः । कथम् ? विधिवत्  
शास्त्रोक्तविधानेन । कतिधा ? त्रिधापि त्रिप्रकारोपि । किंविशिष्टो यतः ?  
ब्रह्मागःक्षिप्रपाचनो बहूनां प्रचुराणामागसां पातकानां क्षिप्रं शीघ्रं  
पाचनो निर्जराकारकः ॥

उत्तमाद्युपवासभेदानां लक्षणान्याह—

धारणे पारणे सैकभक्तो वर्यश्चतुर्विधः ।

साम्बुर्मध्योनेकभक्तः सोधमस्त्रिविधाबुभौ ॥ १५ ॥

वर्य उत्तममुपवासो भण्यते । कीदृशः ? सैकभक्तः सकृद्भोजनयुक्तः ।  
क ? धारणे धारणकदिने । न केवलं, पारणे पारणकदिने । तस्य संज्ञा-  
न्तरमाह—चतुर्विध इति चतुर्विधसंज्ञकः । तथा भवति मध्यो मध्यम  
उपवासः । कीदृशः ? साम्बुर्जलपानयुक्तो, धारणे पारणे सैकभक्त  
इत्येव । तथा भवत्यधमः स उपवासः । कीदृशः ? अनेकभक्तो धारणे  
पारणे चैकभक्तरहितः साम्बुरित्येव । भवतः ? कौ ? उभौ द्वौ मध्यमा-  
धमौ । कीदृशौ भवतः ? त्रिविधौ त्रिविधसंज्ञौ । उक्तं च—

चतुर्णां तत्र भुक्तीनां त्यागे वर्यश्चतुर्विधः ।

उपवासः सपानीयस्त्रिविधो मध्यमो मतः ॥

भुक्तिद्वयपरित्यागे त्रिविधो गदितोऽधमः ।

उपवासस्त्रिधाप्येष शक्तित्रितयसूचकः ॥

अशक्तितो भोजनत्यागे दोषमाह—

यदाहारमयो जीवस्तदाहारविराधितः ।

नार्तरौद्रातुरो ज्ञाने रमते न च संयमे ॥ १६ ॥

यद् यस्मात्कारणान्नवति । कोसौ ? जीवो द्रव्यप्राणप्रधानः प्राणी । किंविशिष्टः ? आहारमय आहारेण कवललक्षणेन निर्वृत्त इव । तत् तस्मात्कारणान्न रमते न रतिमुपयाति । क ? ज्ञाने न च नापि संयमे । किंविशिष्टः ? आर्तरौद्रातुर आर्तरौद्राभ्यामार्तः । किंविशिष्टः सन् ? आहारविराधितो भोजनं हठात्त्याजितः ॥

एतदेव भङ्ग्यन्तरेणाह—

प्रसिद्धमन्नं वै प्राणा नृणां तत्त्याजितो हठात् ।

नरो न रमते ज्ञाने दुर्ध्यानार्तो न संयमे ॥ १७ ॥

भवति । किं तत् ? प्रसिद्धं प्रतीतम् । किम् ? अन्नम् । अद्यते इत्यन्नमाहारः । किम् ? प्राणा जीवितम् । केपाम् ? नृणां मनुष्याणाम् । कथम् ? वै स्फुटम् । यत एवं ततो नरो न रमते । क ? ज्ञाने नापि संयमे । किंविशिष्टः ? दुर्ध्यानार्त आर्तरौद्राभ्यामार्तिष्ठः । किंविशिष्टः सन् ? त्याजितो मोचितः । किं तत् ? तदन्नम् ।

दीर्घे सत्यायुपि नित्यनैमित्तिकांश्चोपवासान् यथाशक्ति विधाय तच्छेषमनशनेनैव नयेदिति शिक्षार्थमाह—

तन्नित्यनैमित्तिकशुक्तिशुक्तिविधीन्यथाशक्ति चरन्विलङ्घ्य ।

दीर्घं सुधीर्जीवितवर्त्म युक्तस्तच्छेषमत्येतत्त्वशनोज्झयैव ॥ १८ ॥

यतोऽनशनतपस एवंविधा गुणाः सिद्धान्ते प्रसिद्धास्तत् तस्मात्कारणात् अत्येतु अतिक्रामतु । कोसौ ? सुधीः सद्बुद्धिः । कम् ? तच्छेषं



तस्य जीवितस्य शेषमल्पीभावम् । कया ? अशनोज्झयैव अशनस्य चतुर्विधाहारस्योज्झा त्यागोऽशनोज्झा, तया अशनोज्झया अशननेन भक्तप्रत्याख्यानेङ्गिनीप्रायोपगमनमरणानामन्यतमेन, न पुनरन्यथेति एवशब्दार्थः । किंविशिष्टः सन् ? युक्तः समाहितः सन् । किं कृत्वा ? विलङ्घ्यातिक्रम्य । किं तत् ? जीवितवर्त्म जीवितव्यमार्गम् । किंविशिष्टम् ? दीर्घमायतम् । किं कुर्वन् ? चरन् अनुतिष्ठन् । कान् ? नित्यनैमित्तिकभुक्तिमुक्तिविधीन् । भुक्तेराहरस्य भुक्तिः प्रत्याख्यानं भुक्तिमुक्तिः । भुक्तिमुक्तेर्विधयः प्रकारा भुक्तिमुक्तिविधयः । नित्या लुब्धाद्याश्रयाः । नैमित्तिकाः कनकावल्याद्याश्रयाः । एतेषां लक्षणं टीकाराधनायां बोध्यम् । नित्याश्च नैमित्तिकाश्च नित्यनैमित्तिकाः । ते च ते भुक्तिमुक्तिविधयश्च नित्यनैमित्तिकभुक्तिमुक्तिविधयस्तान् । कथं चरन् ? यथाशक्ति शक्तेरनतिक्रमेण । निजवीर्यानिगूहनेनेत्यर्थः ।

अनशनतपसि प्ररोचनामुत्पादयन्नाह—

प्राञ्चः केचिदिहाप्युपोष्य शरदं कैवल्यलक्ष्म्याऽरुचन्,  
षण्मासानशनान्तवश्यविधिना तां चक्रुस्तंकां परे ।

इत्यालम्बितमध्यवृत्त्यनशनं सेव्यं सदायैस्तनुं,

तप्तां शुद्ध्यति येन हेम शिखिना मूपासिवात्माऽऽवसन् ॥१९॥

सेव्यं भक्तव्यम् । किं तत् ? अनशनमुपवासः । कैः ? आर्यैर्मुमुक्षुभिः । कथम् ? सदा नित्यम् । कथं कृत्वा ? आलम्बितमध्यवृत्ति । मध्याऽनुकृष्टापकृष्टा वृत्तिर्व्यापारो मध्यवृत्तिर्मध्यमचर्या । आलम्बिता स्वीकृता मध्यवृत्तिर्यत्र तदालम्बितमध्यवृत्ति यथा भवत्येवम् । कुतो हेतोः ? इति एवं, यतोऽरुचन्नद्युतन् । के ? प्राञ्चः पूर्वपुरुषाः । के ते ? केचिद् बाहुवल्यादयः । कया ? कैवल्यलक्ष्म्या केवलज्ञानसंपदा । अनन्तज्ञानादिचतुष्टयश्रियेत्यर्थः । किं कृत्वा ? उपोष्य उपवासं कृत्वा । कम् ? शरदं संवत्सरं यावत् । क ? इहापि अस्मिन्नपि क्षेत्रे । का कथा विदेहक्षेत्रेऽप्यित्यपिशब्दार्थः । तथा चक्रुः कृतवन्तः । के ? परे पुरुदेवादयः । काम् ? तां कैवल्यलक्ष्मीम् । किंविशिष्टाम् ? उत्कामुत्कण्ठिताम् । कतिपय-

संवत्सरलभ्यामित्यर्थः । केन ? पण्मासानशनान्तवश्यविधिना  
पण्मासानशनं पण्मासानशनं मासपङ्कमुपवासः । तदन्ते यस्य  
चतुर्थभक्तादेरुपवासस्य सोयं पण्मासानशनान्तः । स एव वश्यविधि-  
र्वशीकरणप्रयोगस्तेन । येन किम् ? येनानशनेन । किं भवति ? शुद्ध्यति  
शुद्धो भवति । द्रव्यभावकर्मभ्यां मुच्यते इत्यर्थः । कोसौ ? आत्मा  
पुरुषः । किं कुर्वन् ? आवसन् अधितिष्ठन् । काम् ? तनुं शरीरम् ।  
किंविशिष्टम् ? तप्तां क्लिष्टम् । किमिव ? हेमशिखिना मूषामिव ।  
इवशब्दो यथार्थः । यथा शुद्ध्यति शुद्धं भवति किट्टकालिकाभ्यां मुच्यते  
इत्यर्थः । किं तत् ? हेम काञ्चनम् । किं कुर्वत् ? आवसत् । काम् ?  
मूषाम् । किंविशिष्टम् ? तप्तां संतप्तम् । केन ? शिखिना अग्निना ॥

स्वकारणचतुष्टयादुद्भवन्तीमाहारसंज्ञामाहारदर्शनादिप्रतिपक्षभावनया  
निगृहीयादिच्यनुशास्ति—

भुक्त्यालोकोपयोगाभ्यां रिक्तकोष्ठतया सतः ।

वेद्यस्योदीरणाच्चान्नसंज्ञामभ्युद्यतीं जयेत् ॥ २० ॥

जयेद् निगृहीयात् । कोसौ ? मुमुक्षुः । काम् ? अन्नसंज्ञामाहाराभि-  
लापम् । किं कुर्वतीम् ? अभ्युद्यतीमाभिमुख्येनोद्गच्छन्तीम् । केभ्यः ?  
भुक्त्यालोकादिभ्यः भुक्तेराहारस्यालोको दर्शनं भुक्त्यालोकः । तस्या एव  
चोपयोगो भुक्त्युपयोगः । आहारं प्रति मनःप्रणिधानमित्यर्थः । आलोक-  
श्चोपयोगश्चालोकोपयोगौ भुक्तेरालोकोपयोगौ भुक्त्यालोकोपयोगौ । ताभ्यां  
भुक्त्यालोकोपयोगाभ्याम् । आहारदर्शनेन तदुपयोगेन चेत्यर्थः ।  
तथा रिक्तकोष्ठतया । कोष्ठ आमाशयपक्वाशयलक्षणो देहस्यान्तर्भागः  
महान्नोतोऽपरसंज्ञः । रिक्त आहारविरहितः कोष्ठो यस्यासौ रिक्तकोष्ठः ।  
तस्य भावस्तत्ता, तया । तथोदीरणाच्चोदयात् । कस्य ? वेद्यस्य । किं  
विशिष्टम् ? असतोऽसातसंज्ञस्य । असातवेदनीयस्येत्यर्थः उक्तं च—

आहारदंसणेन य तस्सुवओगेण ओमकोट्टाप ।

वेदस्सुदीरणाप आहारे जायदे सण्णा ॥

१ आहारदर्शनेन च तस्योपयोगेन...कोष्ठे ।

वेदस्योदीरण्यां आहारे जायते संज्ञा ॥

अनशनतपोभावनायां नियुक्ते—

शुद्धस्वात्मरुचिस्तमीक्षितुमपक्षिप्याक्षवर्गं भजन्,  
निष्ठासौष्ठवमङ्गनिर्ममतया दुष्कर्मनिर्मूलनम् ।

श्रित्वाऽब्दानशनं श्रुतार्पितमनास्तिष्ठन् धृतिन्यकृत,—  
द्वन्द्वः कर्हि लभेय दोर्वलितुलामित्यस्त्वनाश्वांस्तपन् ॥२१॥

अस्तु भवतु । कोसौ ? तपन् तपः कुर्वन् । कीदृशः ? अनाश्वान्  
अनशनव्रतः । कथम् ? इति एवम् । किमिति ? कर्हि लभेय कदा  
प्राप्नुयामहम् । काम् ? दोर्वलितुलां बाहुवलिकक्षाम् । कीदृशः सन् ।  
धृतिन्यकृतद्वन्द्वः । धृतिरात्मस्वरूपधारणं स्वरूपविषया प्रसत्तिर्वा ।  
धृत्या न्यकृतान्यभिभूतानि द्वन्द्वानि परीपहा येन सोऽहं धृतिन्यकृतद्वन्द्वः ।  
किं कुर्वन् ? तिष्ठन् उद्धः सन् । कथंभूतो भूत्वा ? श्रुतार्पितमनाः  
श्रुतज्ञानाहितचित्तः । किं कृत्वा ? श्रित्वा प्रतिज्ञाय । किं तत् ? अनाश्वान-  
नशनं संवत्सरोपवासम् । कीदृशम् ? दुष्कर्मनिर्मूलनमशुभकर्मनिर्ज-  
णम् । कया श्रित्वा ? अङ्गनिर्ममतया शरीरममत्त्वत्यागेन, किं कुर्वन् ?  
भजन् सेवमानः । किं तत् ? निष्ठासौष्ठवं चारिघ्रावष्टम्भम् । किं  
कृत्वा ? अपक्षिप्य विषयेभ्यो व्यावर्त्य । कम् ? अक्षवर्गं स्पर्शनादि-  
करणग्रामम् । किं कर्तुम् ? ईक्षितुं साक्षात्कर्तुम् । कम् ? तं शुद्धस्वात्मा-  
नम् । कथंभूतो भूत्वा ? शुद्धस्वात्मरुचिः शुद्धेत्यन्तनिर्मले स्वात्मनि  
निजचिद्रूपे रुचिः श्रद्धा यस्यासौ शुद्धस्वात्मरुचिः । बाहुवलिकर्षा  
आर्पे यथा,—

गुरोरनुमतोऽधीती दधत्वेकविहारताम् ।

प्रतिमायोगमावर्षमातस्थे किल संवृतः ॥

स शंसितव्रतोऽनाश्वान् वनवल्लीततान्तिकः ।

वल्मीकरन्ध्रनिःसर्पत्सर्पैरासीद्भयानकः ॥

इत्यादि प्रबन्धेन । अनशनम् ।

अथावमोदर्यस्य लक्षणं फलं चाह—

ग्रासोऽश्रावि सहस्रतन्दुलमितो द्वात्रिंशदेतेऽशनं,  
पुंसो वैश्रसिकं स्त्रियो विचतुरास्तद्धानिरौचित्यतः ।  
ग्रासं यावदथैकसिक्थमवमोदर्यं तपस्तच्चरे,—  
धर्मावश्यकयोगधातुसमतानिद्राजयाद्याप्तये ॥ २२ ॥

अश्रावि श्रावितः शिष्टैस्तेभ्यः श्रुतो वा । कोसौ ? ग्रासः कवलः ।  
कीदृशः ? सहस्रतन्दुलमितः । सहस्रं दशशतानि तन्दुला मितं  
मानं यस्य स एवम् । भवति । किं तत् ? अशनं भोजनम् । किम् ? एते  
ग्रासाः । कति ? द्वात्रिंशत् । कस्य ? पुंसः पुरुषस्य । कीदृशम् ? वैश्र-  
सिकं स्वाभाविकम् । अथवा,—

कुक्कुटाण्डसमग्रासा द्वात्रिंशद्भोजनं मतम् ।  
तदेकद्वित्रिभागोनमवमोदर्यमीर्यते ॥

तथा भवति । किं तत् ? अशनम् । कस्याः ? स्त्रियो नार्याः । किंवि-  
शिष्टम् ? वैश्रसिकम् । किं तत् ? ग्रासाः । किंविशिष्टाः ? विचतुरा  
विगताश्चत्वारो येषां विचतुराः । अष्टाविंशतिरित्यर्थः । भवति च । किं  
तत् ? तपस्तपोहेत्वाद्यूनतापरिहाररूपत्वात् । किमाख्यम् ? अवमोदर्य-  
मवृत्तिभोजनम् । किं तत् ? तद्धानिस्तेषां द्वात्रिंशतोऽष्टाविंशतेर्वा हानिरप-  
कर्षः । कथम् ? यावदस्वधीकृत्य । कम् ? ग्रासं ग्रासमात्रम् । एककवल-  
मित्यर्थः । अथ अथवा एकसिक्थं सिक्थमात्रमित्यर्थः । कस्मात् ?  
औचित्यत एकोत्तरश्रेण्याः चतुर्थादिभागत्यागाद्वा । उक्तं च—

द्वात्रिंशाः कवलाः पुंस आहारस्तृप्तये भवेत् ।  
अष्टाविंशतिरेवेष्टाः कवलाः किल योषितः ॥  
तस्मादेकोत्तरश्रेण्या यावत्कवलमात्रकम् ।  
ऊनोदरं तपो हेतुत्तद्भेदोपीदमिष्यते ॥

तच्च चरेदनुतिष्ठेन्मुमुक्षुः । कस्यै ? धर्माद्याप्तये । धर्म उत्तमक्षमामा-  
अन० ध० ३१

देवाजवशौचसत्यसंयमतपस्त्यागाकिंचन्यब्रह्मचर्यलक्षणो दशप्रकारः । आवश्यकानि वक्ष्यमाणलक्षणानि पद । योग आतापनादिः सञ्ज्ञानादिश्च । धातुसमता वाताद्यवैषम्यम् । निद्राजयः स्वापनिग्रह आदिर्यस्येन्द्रियग्रद्वेपनिवृत्त्यादेः सोयं निद्राजयादिः । धर्मश्चावश्यकानि च योगश्च धातुसमता च निद्राजयादिश्च धर्मावश्यकयोगधातुसमतानिद्राजयादयः । तेषामाप्तिः प्राप्तिस्तस्यै । उक्तं च—

धर्मावश्यकयोगेषु ज्ञानादावुपकारकत् ।

दर्पहारीन्द्रियाणां च ज्ञेयमूनोदरं तपः ॥

ब्रह्माशिनो दोषानाह—

ब्रह्माशी चरति क्षमादिदशकं दृष्यन्न नावश्यका,—

न्यक्षूणान्यनुपालयत्यनुपजत्तन्द्रस्तमोऽभिद्रवन् ।

ध्यानाद्यर्हति नो समानयति नाप्यातापनादीन्वपुः,—

शर्मासक्तमनास्तदर्थमनिशं तत्स्यान्मिताशी वशी ॥ २३ ॥

न चरति नानुतिष्ठति । कोसौ ? ब्रह्माशी अतिमात्राशनशीलः । किं तत् ? क्षमादिदशकमुत्तमक्षमादीनि दश । कीदृशो भवन् ? दृष्यन् दृशः सन् । नाप्यनुपालयति अनुगतं रक्षति ब्रह्माशी । कानि ? आवश्यकानि । कीदृशानि ? अक्षूणानि निर्दोषाणि संपूर्णानि वा । किं कुर्वन् ? दृष्यन् नो नाप्यर्हति ब्रह्माशी दृष्यन् । किं तत् ? ध्यानादि ध्यानस्वाध्यायादि । किं कुर्वन् ? अभिद्रवन् आभिमुख्येन गच्छन् । किं तत् ? तमो मोहम् । कथंभूतो भूत्वा ? अनुपजत्तन्द्रः । अनुपजन्ती अनुवध्यमाना तन्द्रा प्रमीला यस्य स एवम् । नापि समानयति प्रत्यानयति संपूर्णीकरोति वा ब्रह्माशी । कान् ? आतापनादीनातापनवर्षायोगब्राह्मणशयनयोगान् । किंविशिष्टः सन् ? वपुःशर्मासक्तमनाः शरीरसुखासक्तचित्तः । यत एव विधा दोषा ब्रह्माशिनः संभवन्ति तत् तस्यात्कारणात् स्याद्वशी यतिः । किंविशिष्टः ? मिताशी । मितं परिमितमश्नातीत्येवं व्रतः । किमर्थम् ? तदर्थं धर्माद्यर्थम् । कथम् ? अनिशं नित्यम् ॥

मिताशनादिन्द्रियाणां प्रद्वेषाभावं वशवर्तित्वं च दर्शयति—

नाक्षाणि प्रद्विपन्त्यन्नप्रति क्षयभयान्न च ।

दर्पात्स्वैरं चरन्त्याज्ञामेवानूद्यन्ति भृत्यवत् ॥ २४ ॥

न प्रद्विपन्ति न विप्रीतिं गच्छन्ति । कानि ? अक्षाणीन्द्रियाणि । कथम् ? अन्नप्रति अन्नस्य मात्रया । स्तोकाहारेणेत्यर्थः । कस्मात् ? क्षय-भयात् प्रलयभीतेः । उपवासादिन्द्रियाणां क्षयाद् भयं स्यात् । अन्नप्रती-त्यत्र 'स्तोके' प्रतिना' इत्यनेनाव्ययीभावः । नच नापि चरन्ति प्रवर्तन्ते । कानि ? अक्षाणि । कथम् ? स्वैरं स्वच्छन्दम् । कस्मात् ? दर्पान्मदावे-शात् । किं तर्हि कुर्वन्तीत्याह—आज्ञामित्यादि । उद्यन्ति उत्थानं कुर्वन्त्य-क्षाणि । कथम् ? अनु सह । काम् ? आज्ञामेव । आज्ञयैव सहेत्यर्थः । किंवत् ? भृत्यवद् भृत्या यथा । आज्ञामेवानु इत्यत्र "भार्थे । १।४।४१४। इत्यनेन सहार्थे द्वितीया ॥

मिताशिनो गुणविशेषमाह—

शमयत्युपवासोत्थं वातपित्तप्रकोपजाः ।

रुजो मिताशी रोचिष्णु ब्रह्मवर्चसमश्रुते ॥ २५ ॥

शमयति शमं नयति । कोसौ ? मिताशी । काः ? रुजो व्याधीन् । किंविशिष्टाः ? उपवासोत्थं वातपित्तप्रकोपजाः । उपवासादुत्था उत्थानं यस्य सोयमुपवासोत्थः । स चासौ वातपित्तप्रकोपश्च पवनपित्तयोर्हन्मार्गगा-मित्वम् । तस्माज्जाताः । उपवासाद्धि धातुवैषम्याद्वातपित्तप्रकोपः स्यात् । तथाऽश्रुते प्राप्नोति मिताशी । किं तत् ? ब्रह्मवर्चसं परमात्मतेजः श्रुत-ज्ञानं वा । किंविशिष्टम् ? रोचिष्णु दीपनशीलम् । अवमोदयम् ।

अथ वृत्तिपरिसंख्यानतपसो लक्षणं तदाचरणफलं चोपदिशति—

भिक्षागोचरचित्रदातृचरणामत्रान्नसद्भादिगात्,

संकल्पाच्छ्रमणस्य वृत्तिपरिसंख्यानं तपोद्गस्थितिः ।

१ 'स्तोके प्रति' इत्येव पाठोत्र मूलपुस्तके दृष्टः । तथापि जैनेन्द्रे "स्तोके प्रतिना" इति पाठो लभ्यते ।

नैराश्याय तदाचरेन्निजरसासृग्मांससंशोषण,—

द्वारेणेन्द्रियसंयमाय च परं निर्वेदमासेदिवान् ॥ २६ ॥

भवति । किं तत् ? तपः । किन्नाम ? वृत्तिपरिसंख्यानम् । किंरूपम् ? अङ्गस्थितिः शरीराय वृत्तिः । कस्य ? श्रमणस्य तपस्विनः । कस्मात् ? संकल्पात् अभिप्रायात् । किंविशिष्टात् । भिक्षागोचरचित्रदातृचरणामत्रान्नसद्मादिगात् । भिक्षाश्रितनानाविधदायकादिविषयमभिसंधिसाश्रित्य यतेराहारग्रहणं वृत्तिपरिसंख्यानमित्याख्यायते इत्यर्थः । उक्तं च—

गोयरपमाणदायगभायणणाणाविहाण जं गहणं ।

तह यासणं सगहणं विविधं सयमंति परिसंखा ॥

दाता दायकः । चरणं वीथ्यादिगमनम् । अमत्रं भाजनम् । अन्नं भोज्यद्रव्यम् । सन्नं गृहम् । दातारश्च चरणानि चामन्त्राणि चान्नानि च सन्नानि च दातृचरणामत्रान्नसद्मानि । तान्यादयो त्रेपां पादकादीनां ते दातृचरणामत्रान्नसद्मादयः । चित्रा नानाप्रकाराश्च ते दातादयश्च चित्रदात्रादयः । भिक्षाया गोचरा विषया भिक्षागोचराः । ते च ते चित्रदात्रादयश्च भिक्षागोचरचित्रदात्रादयः । तान्गच्छति विषयीकरोति यः संकल्पः स भिक्षागोचरचित्रदातृचरणामत्रान्नसद्मादिगस्तस्मात् । तमाश्रित्येत्यर्थः । तद्यथा—

“ब्राह्मणक्षत्रियादिर्वा सोपि वृद्धो बालयुवाद्यवस्थो वा सोपानत्को मार्गस्थो हस्त्याद्यारूढोऽन्यथा वा यद्यद्य प्रभृति मां धरेत् तदानीं तिष्ठामि नान्यथा । एवं स्त्रियामपि योज्यम् ।” एवंविधो बहुविधो दातृविषयः संकल्पः । तथा यथा वीथ्या गच्छामि पूर्वं तथैव प्रथ्या गच्छन् यदि भिक्षां लभेय तदा गृहीयां नान्यथा । एवं प्राञ्जलं वीथ्यागच्छन् गोमूत्रिकाकारं वा चतुरस्ताकारं वा अभ्यन्तरमारभ्य बहिर्निस्सरणेन वा दालममालाभ्रमणाकारं वा गोचर्याकारं वा आभ्यन् यद्यद्य प्रभृति भिक्षां लभेय तदा गृहीयाम् इत्यादिरनेकविधश्चरणविषयः । तथा सौवर्णेन राजतादिना वा मृन्मयेन वा भाजनेन यदि दास्यति भिक्षां तदा

गृहीष्यामि नान्यथा । एवमादिरमग्रविषयः । तथा यदि पिण्डभूतं द्रव-  
बहुलतया पेयं वा यवागूं वा मसूरचणकयवादिधान्यं वा शाककुल्मापादि-  
संसृष्टं वा समन्तादवस्थितशाकमध्यावस्थितौदनं वा परितः स्थितव्यञ्जन-  
मवास्थितान्नं वा व्यञ्जनमध्ये पुष्पावलीवदवस्थितसिक्थकं वा निष्पाचा-  
द्यामिश्रितान्नं वा शाकव्यञ्जनादिकं वा हस्तलेपकारि वा तदलेपकारि वा  
निःसिक्थकं ससिक्थकं वा पानकं वाद्यप्रभृत्यभ्यवहरामि नान्यत् । इत्यन्न-  
विषयः । तथा एतेष्वेतावत्सु वा गृहेषु प्रविशामि नान्येषु बहुषु । इति  
सन्नविषयः । आदिशब्दात्पाटकादयो गृह्यन्ते । तत्र इममेव पाटकं प्रविश्य  
लब्धां भिक्षां गृह्णामि नान्याम् । एकमेव पाटकं द्वयमेव वेति । तथास्य  
गृहस्य परिकरतयावस्थितां भूमिं प्रविश्य गृह्णामीत्यभिग्रहो निवसन-  
मित्युच्यते इति केचिद्वदन्ति । अपरे, पाटकस्य भूमिमेव प्रविशामि, न  
पाटकगृहाणीति संकल्पः पाटकनिवसनमित्युच्यते, इति कथयन्ति ।  
तदुभयमपि च गृह्यते । तथा एकां भिक्षां द्वे एव वा गृह्णामि, नाधिकासिति  
भिक्षापरिमाणम् । तथा एकेनैव दीयमानं द्वाभ्यामेवेति वा दातृ-  
क्रियापरिमाणम् । अनियतायामपि भिक्षायामियत एव ग्रासानियन्त्येव  
वा वस्तून्येतावन्तमेव वा कालमेतस्मिन्नेव वा काले गृह्णामीति वा परि-  
माणं गृह्यते इति । तदुक्तम्—

गत्वा प्रत्यागतमृजुविधिश्च गोमूत्रिका तथा पेटा ।  
शम्बूकावर्तविधिः पतङ्गवीथी च गोचर्या ॥  
पाटकनिवसनभिक्षापरिमाणं दातृदेयपरिमाणम् ।  
पिण्डाशनपानाशनखिच्चयवागूर्वतयति सः ॥  
संसृष्टफलकपरिखा पुष्पोपहृतं च शुद्धकोपहितम् ।  
लेपकमलेपकं पानकं च निःसिक्थकं ससिक्थं च ॥  
पात्रस्य दायकादेरवग्रहो बहुविधः स्वसामर्थ्यात् ।  
इत्येवमनेकविधा विज्ञेया वृत्तिपरिसंख्या ॥

तत्कः किमर्थमाचरेदित्यत्राह—नैराश्यायेत्यादि । आचरेदनुतिष्ठेन्मु-  
मुक्षुः । कीदृशः ? आसेदिवान् प्राप्तः । किम् ? निर्वेदं संसारशरीर-  
भोगवैराग्यम् । किंविशिष्टम् ? परं परमम् । किं तत् ? तद् वृत्तिपरि-



संख्यानां नाम तपः । कस्यै ? नैराश्याय आशानिरासार्थम् । न केवलं इन्द्रियसंयमाय च करणगणसंयमनार्थम् । केन ? निजरसासृग्मांस-संशोषणद्वारेण । रस आद्यो धातुः । असृग् रुधिरम् मांसमामिषम् । रस-श्चासृक् च मांसं च रसासृग्मांसानि । निजानि च स्वकीयानि रसासृग्मांसानि । निजरसासृग्मांसानि । तेषां सम्यग्विहिताचरणेन शोषणमपकर्षणम् । तस्य द्वारं मुखमुपायस्तेन वृत्तिपरिसंख्यानम् ।

अथ रसपरित्यागलक्षणमाह—

त्यागः क्षीरदधीक्षुतैलहविषां पण्णां रसानां च यः,  
कात्स्न्येनावयवेन वा यदसनं मूपस्य शाकस्य च ।  
आचाम्लं विकटौदनं यददनं शुद्धौदनं सिक्थव,—  
द्रक्षं शीतलमप्यसौ रसपरित्यागस्तपोऽनेकधा ॥ २७ ॥

भवति । किं तत् ? तपः । किं नाम ? रसपरित्यागः । कतिधा ? अनेकधा अनेकप्रकारः । किं लक्षणोसौ ? क्षीरादित्यागादिः । यः किम् ? यस्त्यागो वर्जनम् । केपाम् ? क्षीरदधीक्षुतैलहविषां द्रव्याणाम् । क्षीरं गव्यादि । दधि गव्यादिक्षीरविकारः । इक्षुर्गुडखण्डमस्यण्डिकाश-र्करादिः । तैलं तिलतैलादिकम् । हविर्गव्यादिघृतम् । क्षीरं च दधि चेक्षुश्च तैलं च हविश्च क्षीरदधीक्षुतैलहवीषि, तेषाम् । न केवलं, यश्च त्यागः । केपाम् । रसानां द्रव्याश्रितमधुरादिनिर्यासानाम् । कियताम् ? पण्णां पदसंख्यानाम् । उक्तं च—

रसाः स्वाद्वम्ललवणतिकोपणकपायकाः ।

पङ्द्रव्यमाश्रितास्ते च यथापूर्वं वलावहाः ॥

केन क्षीरादीनां रसानां च त्यागः ? कात्स्न्येन सर्वं सर्विकया । न केवलम्, अवयवेन वा एक द्विव्याद्यवच्छेदेन । न केवलं तथा क्षीरादि-

१ 'मत्स्यण्डी फाणितम्' इत्यमरे वैश्यवर्गः श्लोकः ४३ तमः ।

राव इति ख्यातस्य द्रवगुडरूपस्य नामेदम् ।

त्यागो रसपरित्यागो नाम तपः स्यात्, यच्चासनं वर्जनम् । कस्य ? सूपस्य  
मुद्गादेः न केवलं, शाकस्य च जीवन्त्यादेर्हरितकस्य । कास्त्र्येनावयवेनवा  
अत्रापि योज्यम् । न केवलं सूपादिवर्जनं, यच्चादनं भक्षणम् । किंवि-  
शिष्टम् ? आम्लमसंस्कृतसौवीरमिश्रम् । तथा विकटौदनं यददन-  
मतिपक्कमुष्टोदकमिश्रं वा । यच्च भोजनं शुद्धौदनं केवलभक्तम् ।  
यच्चादनं सिक्थवत् सिक्थाढ्यम् । अल्पोदकमित्यर्थः । सिक्थान्यस्मिन्  
सन्तीति । भून्नि मत्वर्थीयः । यच्चादनं रूक्षमस्नेहम् । यच्चादनं शीतलं  
शीतमनुष्णम् । अपिः श्रेष्ठानामिष्टरूपरसगन्धस्पर्शोपेतानां परमान्नपानफल-  
भक्षौषधादीनां रूपबलवीर्यगृद्धिदर्पवर्धनानां स्वादूनामाहाराणां महारम्भ-  
प्रवृत्तिहेतूनां संग्रहणार्थः ।

यः संविद्यः सर्वज्ञाज्ञादृढयद्वादरस्तपःसमाधिकामश्च सल्लेखनोपक्रमात्  
पूर्वमेव नवनीतादिलक्षणाश्चतस्रो महाविकृतीर्यावज्जीवं त्यक्तवान् स एव  
रसपरित्यागं वपुःसल्लेखनाकामो विशेषेणाभ्यसितुमर्हतीत्युपदेशार्थं वृत्तद्वय-  
माह—

काङ्क्षाकृन्नवनीतमक्षमदसृग्मांसं प्रसङ्गप्रदं,  
मद्यं क्षौद्रमसंयमार्थमुदितं यद्यच्च चत्वार्षपि ।  
सम्पूर्णासवर्णजन्तुनिचितान्युच्चैर्मनोविक्रिया,—  
हेतुत्वादपि यन्महाविकृतयस्त्याज्यान्यतो धार्मिकैः ॥ २८ ॥

इत्याज्ञां दृढमार्हतीं दधदधाद्भीतोऽत्यजत् तानि य,—  
श्चत्वार्येव तपःसमाधिरसिकः प्रागेव जीवावधि ।  
अभ्यस्येत्स विशेषतो रसपरित्यागं वपुः संलिखन्,  
स्यादूषीविषवद्धि तन्वपि विकृत्यङ्गं न शान्त्यै श्रितम् ॥ २९ ॥

अभ्यस्येदसकृत् प्रवर्तयेत् । कोसौ ? स मुमुक्षुः । कम् ? रसपरित्यागम् । किं कुर्वन् ? संलिखन् कृशीकुर्वन् । किं तत् ? वपुः शरीरम् कस्मात् ? विशेषतः । सर्वदा रसपरित्यागमभ्यस्येद्वपुः संलिखन् सुतरामित्यर्थः । यः किम् ? योऽत्यजत् त्यक्तवान् । कानि ? तानि नवनीतमांसमद्यमधूति । कियन्ति ? चत्वार्येव चतुःसंख्यानि । तान्येव व्यस्तसमस्तदोषभूयस्त्वादत्यजन्न रसान्तराणीति एवशब्दार्थः । कथम् ? प्रागेव सल्लेखनो क्रमात्पूर्वमेव । कथम् ? जीवावधि । जीवनं जीवः । जीवोवधिर्मर्यादा यत्र तज्जीवावधि । यावज्जीवमित्यर्थः । किंविशिष्टः ? भीतस्वस्तः । कस्मात् ? अघात् पापात् । पुनः किं विशिष्टः ? तपःसमाधिरसिकः । तपस्येकाग्रतां तपःसमाधौ वा नितान्तमाकाङ्क्षन् । किं कुर्वन् ? दधद् धारयन् । काम् ? आज्ञां शासनम् । किंविशिष्टाम् ? आर्हतीं जैनीम् । कथं कृत्वा ? दृढम् । सर्वज्ञाज्ञालङ्घनादेव दुरन्तसंसारपातो ममाभूद्भविष्यति च तदेनां जातुचिन्न लङ्घयेयमिति निर्वन्धं कृत्वेत्यर्थः । कथम् ? इति एवं प्रकारम् । त्याज्यानि परिहायाणि । कानि ? नवनीतादीनि । कैः ? धार्मिकैः धर्ममहिंसालक्षणं चरद्भिः । कस्मात् ? अत एतस्माद्देतोः । यत्किम् ? यदुदितं परमागमे प्रतिपादितम् । किं तत् ? नवनीतम् । कीदृशम् ? काङ्क्षाकृद् गृहिकरम् । तथा यदुदितम् । किं तत् ? मांसम् । कीदृशम् ? अक्षमदसृष्ट । अक्षाणां मदं सृजति जनयति अक्षमदसृष्ट । इन्द्रियदर्पकारीत्यर्थः । तथा यदुदितम् ? किं तत् ? मद्यम् । कीदृशम् ? प्रसङ्गप्रदम् । पुनः पुनस्तत्र वृत्तिरगम्यागमनं वा प्रसङ्गः । तं प्रकर्षेण ददाति । तथा यदुदितम् । किं तत् ? क्षौद्रं माक्षिकम् । कीदृशम् ? असंयमार्थम् । रसविषयानुरागात्मक इन्द्रियासंयमः । रसजजन्तुपीडालक्षणश्च प्राणासंयमः । तन्निमित्तम् असंयमावर्थौ प्रयोजने यस्येत्येवमसंयमार्थमिति विग्रहः । यच्च भवन्ति । कानि ? नवनीतादीनि । कीदृशानि ? संमूर्च्छालसवर्णजन्तुनिचितानि । कियन्त्यपि ? चत्वार्यपि चतुःसंख्यानि । संमूर्च्छालाः संमूर्च्छनप्रभवाः । सवर्णाः स्वस्य योनिद्रव्येण समानवर्णाः । संमूर्च्छालाश्च ते सवर्णाश्च ते संमूर्च्छालसवर्णाः । ते च ते जन्तवश्च प्राणिनः । तैर्निचितानि व्याप्तानि । यदपि यच्च भवन्ति । कानि ? नवनीतादीनि । किंविशिष्टानि ? महाविकृतयो महाविकृतिसंज्ञानि ।

कस्मात् ? उच्चैर्मनोविक्रियाहेतुत्वाद् महाचेतोविकारकारणत्वात् ।  
उक्तं च—

चत्वारि महाविगडीउ होंति णवणीदमज्जमंसमहू ।  
कंखापसंगदं याऽसंजमकारीओ एदाओ ॥  
आणाभिकंखिणाऽवज्जभीरुणा तवसमाधिकामेण ।  
ताओ जावज्जीवं निज्जूडाओ पुरा चेव ॥

सर्वदा रसपरित्यागं किमित्यभ्यस्येत् ? इत्यत्राह—हि यस्मान्न स्यान्न  
भवेत् । किं तत् ? विकृत्यङ्गं विकारकारणम् । कस्यै ? शान्त्यै  
कल्याणार्थम् । किं विशिष्टम् ? श्रितमाश्रितम् । कियत् ? तन्वपि ।  
किं वत् ? दूषीविषवद् मन्दप्रभावविषमिव । दूषीविषलक्षणं यथा—

जीर्णं विषघ्नौषधिभिर्हतं वा दावाग्निवातातपशोषितं वा ।  
स्वभावतो वा न गुणैरुपेतं दूषीविषाख्यं विषमभ्युपैति ॥

रसपरित्यागः ।

अयं विविक्तशय्यासनस्य तपसो लक्षणं फलं चोपदिशति—

विजन्तुविहिताबलाद्यऽ विषये मनोविक्रिया,—  
निमित्तरहिते रतिं ददति शून्यसङ्गादिके ।  
स्मृतं शयनमासनाद्यथ विविक्तशय्यासनं,  
तपोर्तिहतिवर्णिताश्रुतसमाधिसंसिद्धये ॥ ३० ॥

स्मृतमाज्जातं पूर्वसूरिभिः । किं तत् ? तपः । किमाख्यम् ? विविक्त-  
शय्यासनं विविक्ते प्रासुकादिस्थाने शय्या चासनं च विविक्तशय्यासनम् ।  
किंरूपम् ? शयनम् । न केवलम्, आसनाद्यथ उपवेशनोद्भावस्थाना-

१—चत्वारि महाविकृतयो भवन्ति नवनीतमद्यमांसमधु ।

काह्वाप्रसङ्गदं चासंयमकारीणि एतानि ॥

२—शानाभिकाङ्क्षिणाऽवद्यभीरुणा तपःसमाधिकामेन ।

ता यावज्जीवं त्यक्ताः पुरा चैव ॥

दि च । अथेति समुच्चये । क ? शून्यसद्भादिके विजन्तुगृहगुहावृक्षमूलादिके । किं विशिष्टे ? विजन्तुविहितावलाद्यविषये । विगता जन्तवः प्राणिनो यस्मात्तद्विजन्तु प्रासुकम् । विहितमुद्रमादिदोषरहितम् । ते च पिण्डशुच्युक्ता यथास्वमत्र चिन्त्याः । अवलाद्यविषयः स्त्रीपशुनपुंसकगृहस्थधुद्रजीवानामगोचरः । विजन्तु च तद्विहितं विजन्तुविहितम् । तच्च तदवलाद्यविषयश्च विजन्तुविहितावलाद्यविषयस्तस्मिन् । पुनः किं विशिष्टे ? मनोविक्रियानिमित्तरहिते । मनोविक्रियानिमित्तान्यशुभसंकल्पकराः शब्दाद्यर्थाः । तैरहिते त्यक्ते । किं कुर्वति च ? ददति संपादयति च । काम ? रतिं मनसोन्यत्र गमनौत्सुक्यनिवृत्तिम् । कस्मै स्मृतं ? अर्तिहतिवर्णिताश्रुतसमाधिसंसिद्धये । अर्तिहतिरात्राधापगमः । वर्णिनो ब्रह्मचारिणो भावो वर्णिता ब्रह्मचर्यम् । श्रुतं शास्त्र चिन्ता । समाधिरेकाग्रचिन्तानिरोधः अर्तिहतिश्च वर्णिता च श्रुतं च समाधिश्च अर्तिहतिवर्णिताश्रुतसमाधयः । तेषां संसिद्धिः सम्यग्निष्पत्तिस्तदर्थम् ।

विविक्तवसतिमध्युपितस्य साधोरसाधुलोकसंसर्गादिप्रभवदोषसंक्लेशाभावं भावयति—

असभ्यजनसंवासदर्शनोत्थैर्न मथ्यते ।

मोहानुरागविद्वेषैर्विविक्तवसतिं श्रितः ॥ ३१ ॥

न मथ्यते न पीड्यते साधुः । कै ? मोहानुरागविद्वेषैः । मोहोऽज्ञानममत्वं च । अनुरागोऽनुगतप्रीतिः विद्वेषो विरोधः मोहश्चानुरागश्च विद्वेषश्च तैः । किं विशिष्टैः ? असत्यजनसंवासदर्शनोत्थैः । सभायां साधवः सभ्याः । न सभ्या असभ्याः असभ्याश्च ते जनाश्चासभ्यजना अशिष्टलोकाः । संगतं वसनं संवासः । दर्शनमवलोकनम् । संवासश्च दर्शनं च संवासदर्शने । असभ्यजनानां संवासदर्शने असभ्यजनसंवासदर्शने । ताभ्यामुत्था उरथानं येषां ते असभ्यजनसंवासदर्शनोत्थास्तैः । किं विशिष्टः साधुः । श्रित आश्रितः । काम ? विविक्तवसतिम् । तल्लक्षणं यथा—

यत्र न चेतोविकृतिः शब्दाद्येषु प्रजायतेर्थेषु ।

स्वाध्यायध्यानहतिर्न यत्र वसतिर्विविक्ता सा ॥

अपि च—

हिंसाकषायशब्दादिवारकं ध्यानभावनापथ्यम् ।  
निर्वेदहेतुबहुलं शयनासनमिष्यते यतिभिः ॥

तन्निवासगुणश्च—

कलहो रोलं झञ्झा व्यामोहः संकरो ममत्वं च ।  
ध्यानाध्ययनविघातो नास्ति विविक्ते मुनेर्वसतः ॥

रोलः शब्दबहुलता । झञ्झा संक्लेशः । संकरोऽसंयतैः सह मिश्रणम् ।  
ध्यानमेकस्मिन् प्रमेये निरुद्धा ज्ञानसंततिः । अध्ययनमनेकप्रमेये संचारी  
स्वाध्यायः । विविक्तशय्यासनम् ।

अथ कायक्लेशतपो लक्षयित्वा तत्प्रति नियुङ्क्ते—

ऊर्ध्वार्काद्ययनैः शवादिशयनैर्वीरासनाद्यासनैः,  
स्थानैरेकपदाग्रगामिभिरनिष्टीवाग्निभावग्रहैः ।  
योगैश्चातपनादिभिः प्रशमिना संतापनं यत्तनोः,  
कायक्लेशमिदं तपोऽर्त्युपनतौ सद्ध्यानसिद्ध्यै भजेत् ॥ ३२ ॥

भजेत् सेवेत मुमुक्षुः । किं तत् ? इदं तपः । किमाख्यम् ? कायक्लेशं  
कायक्लेशाख्यम् । कायः शरीरं क्लिश्यतेऽनेनेति । “हलः । २ । ३ । १०२ ।”  
इति पुंसि संज्ञायां घञ् । कस्यै भजेत् ? सद्ध्यानसिद्ध्यै प्रशस्तध्याननिष्पत्त्य-  
र्थम् । कस्यां सत्याम् ? अर्त्युपनतौ अर्तैः पीडाया दुःखस्योपनतिः  
प्राप्तिस्तस्याम् । उक्तं च—

अदुःखभावितं ज्ञानं क्षीयते दुःखसन्निधौ ।  
तस्माद्यथाबलं दुःखैरात्मानं भावयेन्मुनिः ॥

यत्किम् ? यत्क्रियते । केन ? प्रशमिना तपस्विना । किं तत् ? संता-  
पनं कदर्थनम् । कस्याः ? तनोः शरीरस्य । कैः ? ऊर्ध्वार्काद्ययनैः  
शिरोगतादित्याभिमुखादित्यादिप्रासान्तरगमनप्रत्यागमैः । ऊर्ध्वमुपरि अर्क  
आदित्यो यत्र तदूर्ध्वार्कं शरीरोपरिगतादित्यम् । ऊर्ध्वार्कमादिर्येषामभिमु-

खादित्यतिर्यग्गतादित्यादीनां तान्यूर्ध्वाकां दीनि । तानि च तानि अयनानि च ग्रामान्तरगमनप्रत्यागमनानि ऊर्ध्वाकां द्ययनानि, तैः । न केवलं, शवादि-शयनैर्मृतकदण्डलगडैकपार्श्वदिशय्याभिः । शवो मृतक आदिर्येषां दण्डादीनां ते शवादयः । तदाकाराणि शयनानि शय्याः शवादिशयनानि, तैः । न केवलं, वीरासनाद्यासनैर्वीरासनमकरमुखासनोत्कुटिकासनादिभिः । वीरासनमादिर्येषां तानि वीरासनादीनि । तान्येवासनानि वीरासनाद्यासनानि, तैः । न केवलं, स्थानैः कायोत्सर्गैः । किंविशिष्टः ? एकपदाग्रगामिभिः । एकपदमग्रगामि पुरःसरं येषां समपादप्रसारित-भुजादीनां तान्येकपदाग्रगामीणि, तैः । न केवलम्, अनिष्टीवाग्निमावग्रहैः । अनिष्टीवो निष्टीवनाऽकरणमग्निमो मुख्यो येषामकण्डूयनादीनां तेऽनिष्टीवाग्निमाः । ते च तेऽवग्रहाश्च धर्मोपकारहेतवोऽभिप्रायास्तैः । न केवलं, योगैश्च । किंविशिष्टः ? आतपनादिभिः । आतपनमांतापनं ग्रीष्मे गिरिशिखरेऽभिसूर्यमवस्थानम् । एवं वर्षासु वृक्षमूले, शीतकाले च चतुष्पथे । आतपनमादिर्येषां ते आतपनादयस्तैः । उक्तं च—

ठाणसयणासणेहि\* विविहेहिमऽओग्गाहेहि\* बहुगेहि\* ।  
अणुवीची परिताओ कायकिलेसो हवदि एसो ॥

अपि च—

अनुसूर्यं प्रतिसूर्यं तिर्यक्सूर्यं तथोर्ध्वसूर्यं च ।  
तद्भ्रमकेणापि गतं प्रत्यागमनं पुनर्गत्वा ॥  
साधारं सविचारं ससन्निरोधं तथा विसृष्टाङ्गम् ।  
समपादमेकपादं गृह्णस्थित्यायतेः स्थानम् ॥  
समपर्यङ्कनिपद्योऽसमयुतगोदोहिकास्तथोत्कुटिका ।  
मकरमुखहस्तिहस्तौ गोशय्या चार्धपर्यङ्कः ॥  
वीरासनदण्डाद्या यतोर्ध्वशय्या च लगडशय्या च ।  
उत्तानमवाक्शयनं शवशय्या चैकपार्श्वशय्या च ॥

१ स्थानशयनासनैर्विविधैरवगाहैर्बहुकैः ।

अणुवीचिपरितापः कायक्लेशो भवति एषः ॥

अभ्रावकाशशय्या निष्ठीवनवर्जनं न कण्डूया ।

तृणफलकशिलेलास्वावसेवनं केशलोचं च ॥

स्वापवियोगो रात्रावस्नानमदन्तर्घर्षणं चैव ।

कायक्लेशतपोदः शीतोष्णातापनाप्रभृति ॥

तद्विवरणं यथा, साधारं सावष्टम्भम् । स्तम्भादिकमाश्रित्येत्यर्थः । सवि-  
चारं ससंक्रमम् । देशाद्देशान्तरं गत्वेत्यर्थः । ससंनिरोधं निश्चलम् । विसृष्टाङ्गं  
सकायोत्सर्गम् । गृद्धस्थित्या गृद्धस्योर्ध्वगमनमिव बाहू प्रसार्येत्यर्थः । सम-  
युतं स्फिक्पिण्डसमकरणेनासनम् । गोदोहिका गोदोहे आसनमिवासनम् ।  
उत्कुटिका ऊर्ध्वं संकुटितमासनम् । मकरमुखं मकरस्य मुखमिव पादौ  
कृत्वासनम् । हस्तिहस्तो हस्तिहस्तप्रसारणमिवैकं पादं प्रसार्यासनम् । हस्तं  
प्रसार्येत्यपरे । गोशय्या गवासनमिव । वीरासनं जङ्घे विप्रकृष्टदेशे कृत्वा-  
सनम् । लगडशय्या संकुचितगात्रस्य शयनम् । अवागू नीचमस्तकम् ।  
अभ्रावकाशशय्या बहिर्निरावरणदेशे शयनम् ॥

एवं पङ्क्तिं बहिरङ्गं तपो व्याख्याय तत्तावदेवाभ्यन्तरं व्याकर्तुमिदमाह—

बाह्यद्रव्यानपेक्षत्वात् स्वसंवेद्यत्वतः परैः ।

अनध्यासात्तपः प्रायश्चित्ताद्यभ्यन्तरं भवेत् ॥ ३३ ॥

भवेत् । किं तत् ? तपः । किंविशिष्टम् ? अभ्यन्तरमन्तरङ्गं मध्य-  
मभिगतम् । किंभेदम् ? प्रायश्चित्तादि । कस्मात् ? बाह्यद्रव्यानपेक्षत्वा-  
दन्तःकरणव्यापारप्रधानत्वात् । न केवलं, स्वसंवेद्यत्वतः आत्मना संवे-  
द्यमानत्वात् अनधिष्ठीयमानत्वात् । कैः ? परैस्तैर्थिकान्तरैः ।

प्रायश्चित्तं लक्षयितुमाह—

यत्कृत्याकरणे वर्ज्याऽवर्जने च रजोर्जितम् ।

सोतिचारोत्र तच्छुद्धिः प्रायश्चित्तं दशात्म तत् ॥ ३४ ॥

भवति । कोसौ ? सोतिचारः । यत्किम् ? यद्रजः पापम् । किं-  
विशिष्टम् ? अर्जितमुपार्जितम् । कृत्याऽकरणे कृत्यस्यावश्यकरणीयस्या-



वश्यकादेरकरणेऽनाचरणे । न केवलं, वर्ज्याऽवर्जने च वर्ज्यस्याऽकर्त-  
व्यस्य हिंसादेरवर्जनेऽत्यागे आवर्जने वाऽनुष्ठाने । भवति । किं तत् ? प्राय-  
श्चित्तम् । क ? अत्राभ्यन्तरे तपसि । किंरूपम् ? तच्छुद्धिः । तस्याती-  
चारस्य शुद्धिः शोधनमपगमस्तच्छुद्धिः । शुद्ध्यत्यनया वा शुद्धिः । तस्य  
शुद्धिस्तच्छुद्धिः । तच्च दशात्म दशरूपं स्यात् । उक्तं च—

प्रायश्चित्तं तति तओ जेण विसुज्झदि हु पुव्वंकयपावं ।  
प्रायश्चित्तं पत्तो तति तेण मुत्तं दसविहं तु ॥

प्रायश्चित्तं पत्तोति प्रायश्चित्तमपराधं प्राप्तः सन् । परे त्वेवमाहुः—

अकुर्वन् विहितं कर्म निन्दितं च समाचरन् ।  
प्रसजंश्चेन्द्रियार्थेषु प्रायश्चित्तीयते नरः ॥

किमर्थं प्रायश्चित्तमनुष्ठीयते इति श्लोकद्वयमाह—

प्रमाददोषविच्छेदममर्यादाविवर्जनम् ।  
भावप्रसादं निःशल्यमनवस्थाव्यपोहनम् ॥ ३५ ॥  
चतुर्द्वाराधनं दाढ्यं संयमस्यैवमादिकम् ।

सिसाधयिपताऽऽचर्यं प्रायश्चित्तं विपश्चिता ॥ ३६ ॥ (युग्मम्)

आचर्यमनुष्ठेयम् । किं तत् ? प्रायश्चित्तम् । केन ? विपश्चिता  
दोषज्ञेन । किं चिकीर्षता ? सिसाधयिपता साधयितुमिच्छता । किं  
किम् ? प्रमाददोषविच्छेदम् । प्रमादाचारित्रेऽनवधानादुत्पन्नदोषोतीचारः  
प्रमाददोषः । तस्य विच्छेदो व्युपरमस्तम् । न केवलम्, अमर्यादाविवर्ज-  
नम् । अमर्यादा प्रतिज्ञातवतलङ्घनम् । तस्य विवर्जनं त्यजनम् । उक्तं च—

महातपस्तडागस्य संभृतस्य गुणाम्भसा ।  
मर्यादापालिवन्धेऽल्पावप्युपैक्षिष्ट मा क्षतिम् ॥

न केवलं, भावप्रसादं भावस्य संक्लेशपरिणामस्य प्रसादः प्रसत्तिस्तम् ।

२ प्रायश्चित्तमिति तपो येन विशुद्ध्यति खलु पूर्वकृतपापम् ।

प्रायश्चित्तं प्राप्त इति तेन मुक्तं दशविधं तु ॥

न केवलं, नैःशल्यं शल्यस्यान्तःस्वलतोऽतीचारस्यापगमम् । न केवलम्, अनवस्थाव्यपोहनमऽनवस्थाया उपर्युपर्यपराधकरणस्य व्यपोहनं निराकरणम् । न केवलं, चतुर्धाराधनं सम्यग्दर्शनज्ञानचारित्रतपसामुद्द्योतनादिकम् । न केवलं दाढ्यं बलापादनम् । कस्य ? संयमस्य सम्यग्दर्शनादियौगपद्यप्रवृत्तैकाग्र्यस्य । एवमादिकमन्यदपि साधर्मिकप्रत्ययादिकम् ।

प्रायश्चित्तशब्दस्य निर्वचनार्थमाह—

प्रायो लोकस्तस्य चित्तं मनस्तच्छुद्धिकृत्क्रिया ।

प्राये तपसि वा चित्तं निश्चयस्तन्निरुच्यते ॥ ३७ ॥

निरुच्यतेऽर्थानुगतं कथ्यते नैरुक्तैः । किं तत् ? तत् प्रायश्चित्तम् । किं रूपम् ? क्रिया कर्म । किंविशिष्टम् ? तच्छुद्धिकृत् स्वयूध्यवर्गमनःप्रसत्तिकारी । कथम् ? उच्यते । कोसौ ? प्रायः । किमुच्यते ? लोकः, प्रकरणात् स्वयूध्यवर्गः । उच्यते च । किं तत् ? चित्तम् । पुनः कस्य ? तस्य प्रायस्य । वा अथवा उच्यते प्रायश्चित्तम् । किं तत् ? चित्तम् । कोर्थः ? निश्चयोऽनुष्ठेयतया श्रद्धानम् । क ? प्राये । कोर्थः ? तपसि यथास्वमुपवासादौ । यथाह—

प्राय इत्युच्यते लोकस्तस्य चित्तं मनो भवेत् ।

एतच्छुद्धिकरं कर्म प्रायश्चित्तं प्रचक्षते ॥

यथा वा—

प्रायो नाम तपः प्रोक्तं चित्तं निश्चयनं युतम् ।

तपो निश्चयसंयोगात् प्रायश्चित्तं निगद्यते ॥

यदि वा प्रायस्य साधुलोकस्य चित्तं यस्मिन्कर्मणि तत् प्रायश्चित्तम् । प्रायस्यापराधस्य चित्तं शुद्धिर्वा प्रायश्चित्तमित्यपि ग्राह्यम् ।

प्रायश्चित्तस्यालोचनप्रतिक्रमणतदुभयविवेकव्युत्सर्गतपञ्छेदमूलपरिहारश्रद्धानलक्षणेऽप्यु दशसु भेदेषु मध्ये प्रथममालोचनाख्यं तन्नेदं निर्दिशति—



सुप्रशस्तं भवेत्स्थानमन्यदप्येवमादिकम् ।  
सूरिरालोचनां तत्र प्रतीच्छत्यस्य शुद्धये ॥

सदेश इत्युपलक्षणात्सुलभेऽपि । उक्तं च—

आलोचनादिआ पुन होदि पसत्थेवि सुद्धभावं सा ।  
पुव्वल्ले अवरल्ले सोम्मतिहीरिक्खवेलाए ॥

क काले ? प्राह्णे पूर्वाह्णे । न केवलम्, अपराह्णे वा । वेल्यध्याहारः ।  
शोध्यं च सुनिरूपितप्रायश्चित्तदानेन निराकार्यम् । किं तत् ? तत् स्वागः ।  
केन ? तेन सूरिणा ।

एकदेशविराधितमार्गेणाकम्पितादिदशदोषवर्जां पदविभागिकामालोचनां  
कृत्वा तपोनुष्ठेयमस्मर्यमाणबहुदोषेण छिन्नव्रतेन वा पुनरौघीमिति श्लोक-  
पञ्चकेनाचष्टे—

आकम्पितं गुरुच्छेदभयादावर्जनं गुरोः ।

तपःशूरस्तवात्तत्र स्वाऽशक्त्याख्यानुमापितम् ॥ ४० ॥

यद् दृष्टं दूषणस्यान्यदृष्टस्यैव प्रथा गुरोः ।

वादरं वादरस्यैव सूक्ष्मं सूक्ष्मस्य केवलम् ॥ ४१ ॥

छन्नं कीदृक्चिकित्से दृग्दोषे पृष्टेति तद्विधिः ।

शब्दाकुलं गुरोः स्वागः शब्दनं शब्दसंकुले ॥ ४२ ॥

दोषो बहुजनं सूरिदत्तान्यक्षुण्णतत्कृतिः ।

वालाच्छेदग्रहोऽव्यक्तं समात्तत्सेवितं त्वसौ ॥ ४३ ॥

दर्शेत्युज्झन् मलान्मूलाप्राप्तः पदविभागिकाम् ।

प्रकृत्यालोचनां मूलप्राप्तश्चौघीं तपश्चरेत् ॥ ४४ ॥ (पञ्चकम्)

चरेदनुतिष्ठेन्मुमुक्षुः । किं तत् ? तपः । किंविशिष्ट ? मूलाप्राप्तो  
मूलं सर्वोच्छेदमनापन्नः । एकदेशविराधितमार्ग इत्यर्थः । किं कृत्वा ?  
प्रकृत्य प्रविधाय । काम् ? आलोचनाम् । किंविशिष्टाम् ? पदविभा-

गिकां विशेषालोचनां, दीक्षाग्रहणात्प्रभृति यो यत्र यदा यथाऽपराधः कृत-  
स्तस्य तत्र तदा तथा प्रकाशनात् । न केवलं मूलाप्राप्तः पदविभागिका-  
मालोचनां प्रकृत्य तपश्चरेद् यावता मूलाप्राप्तः और्ध्वं सामान्यालोचनां  
प्रकृत्य तपश्चरेन्मुमुक्षुरिति संबन्धः । उक्तं च—

ओघेन पदविभागेन द्वेधालोचना समुद्दिष्टा ।

मूलं प्राप्तस्यौघी पादविभागी ततोऽन्यस्य ॥

स्मरणपथमनुसरन्ति प्रायो नागांसि मे विपुण्यस्य ।

सर्वं छेदः समजनि ममेति बालोचयेदौघीम् ॥

प्रवज्यादिसमस्तं क्रमेण यद्यत्र येन भावेन ।

सेवितमालोचयतः पादविभागी तथा तत्तत् ॥

किं कुर्वन् ? उज्झन् त्यजन् । कान् ? मलानाकम्पिताधालोचनादोषान् ।  
कति ? दश । कथम् ? इति एवम् । तानेव लक्षणतः प्रस्तौति । ( १ )  
भवति तावदाकम्पितमाकम्पितनामालोचनादोषः । किम् ? आवर्जन-  
मुपकरणदानादिनात्मनोऽल्पप्रायश्चित्तदानार्थमनुकूलनम् । कस्य ? गुरोरा-  
चार्यस्य । कस्मात् ? गुरुच्छेदभयान्महाप्रायश्चित्तशङ्कातः । ( २ ) तथा  
भवत्यनुमापितमनुमापितं नामालोचनादोषः, गुरुः प्रार्थितः स्वल्पप्राय-  
श्चित्तदानेन ममानुग्रहं करिष्यतीत्यनुमानेन ज्ञात्वा स्वापराधप्रकाशनात् ।  
किंरूपम् ? स्वाशक्त्याख्या आत्मनोऽसामर्थ्यप्रकाशनं गुरोरग्रे । क ?  
तत्र तपसि । कस्मात् ? तपःशूरस्तवाद् धन्यास्ते ये वीरपुरुषाचरितमु-  
त्कृष्टं तपः कुर्वन्तीति व्यावर्णनात् । ( ३ ) तथा यद्दृष्टं यद् दृष्टाख्य आलो-  
चनादोषः स्यात् । या किम् ? या प्रथा प्रकाशना । कस्याग्रे ? गुरोः ।  
कस्य ? दूषणस्य । किंविशिष्टस्य ? अन्यदृष्टस्यैव परादृष्टं स्वदोषं छाद-  
यित्वेति भावः । ( ४ ) तथा वादरं वादराख्य आलोचनादोषः स्यात् ।  
यत्किम् ? यत्प्रथा प्रकाशनं गुरोरग्रे । कस्य ? दोषस्य । किंविशिष्टस्य ?  
वादरस्यैव स्थूलस्यैव दूषणस्य प्रकाशनम् । सूक्ष्मस्य तु प्रच्छादनमित्यर्थः ।  
( ५ ) तथा सूक्ष्मं सूक्ष्माख्य आलोचनादोषः स्यात् । यत्किम् ?  
यत्प्रथा गुरोरग्रे दूषणस्य । किंविशिष्टस्य ? सूक्ष्मस्य केवलम् ।  
सूक्ष्मस्यैव प्रकाशनं स्थूलस्य प्रच्छादनमित्यर्थः । ( ६ ) तथा छन्नं

छन्नाख्य आलोचनादोषः स्यात् । यः किम् ? यस्तद्विधिः प्रायश्चित्तकरणम् । किं कृत्वा ? पृष्ट्वा गुरुम् । कथम् ? इति । किमिति ? कीदृक् कीदृशी चिकित्सा प्रतीकारः स्यात् । क ? ईदृग्दोषे । ईदृशे दोषे सति, कीदृशं प्रायश्चित्तं क्रियते इति स्वदोषोद्देशेन गुरुं पृष्ट्वा तदुक्तं प्रायश्चित्तं कुर्वतश्छन्नं नामालोचनादोषः स्यादित्यर्थः । ( ७ ) तथा शब्दाकुलं शब्दाकुलाख्य आलोचनादोषः स्यात् । किम् ? स्वागःशब्दनं निजापराधकथनम् । कस्याग्रे ? गुरोः । क ? शब्दसंकुले पक्षाघातीचारशुद्धिकालेषु बहुजनशब्दबहुले स्थाने । ( ८ ) तथा बहुजनं बहुजनाख्यो दोष आलोचनागतः स्यात् । या किम् ? या सूरिदत्तान्यधुष्णतत्कृतिः सूरिणा स्वगुरुणा दत्तं प्रथमं वितीर्णं पश्चादन्यैः प्रायश्चित्तकुशलैः धुष्णं चर्वितं तत्प्रायश्चित्तम् । तस्य कृतिरनुष्ठानम् । ( ९ ) तथा अव्यक्तमव्यक्ताख्योऽसौ आलोचनदोषः स्यात् । यः किम् ? यश्छेदग्रहः प्रायश्चित्तग्रहणम् । कस्मात् ? बालाद् ज्ञानेन संयमेन वा हीनात् । ( १० ) तथा तत्सेवितं तत्सेविताख्योऽसौ बालोचनादोषः स्यात् । तेन समेन प्रायश्चित्तप्रदायिना पार्श्वस्थेन सेव्यमानत्वात् । यः किम् ? यश्छेदग्रहः । कस्मात् ? समात् आत्मसदृशात् पार्श्वस्थात् प्रायश्चित्तग्रहणमित्यर्थः । तुर्विशेषे ।

आलोचनां विना महदपि तपो न संवरसहभाविनीं निर्जरां करोति । कृतायामपि चालोचनायां विहितमनाचरणं दोषविजयी स्यात् । अतः सर्वदा लोच्यं गुरुकृतं च तदुचितमाचर्यमिति शिक्षणार्थमाह—

सामौपधवन्महदपि न तपोऽनालोचनं गुणाय भवेत् ।

मन्त्रवदालोचनमपि कृत्वा नो विजयते विधिमकुर्वन् ॥४५॥

न भवेत् । किं तद् ? तपः । किंविशिष्टम् ? महदपि पक्षोपवासादिकमपि । कस्यै ? गुणाय उपकाराय । संवरसहभाविनिर्जरार्थमित्यर्थः । किंविशिष्टं तपः ? अनालोचनं यथोक्तलक्षणालोचनारहितम् । किंत् ? सामौपधवत् सामदोषप्रयुक्तसामौपधं महदपि गुणाय आरोग्याय यथा न भवति । किंविशिष्टम् ? अनालोचनमनालोच्य प्रयुक्तम् । अथाह,—

यः पिबत्यौषधं मोहात् सामे तीव्ररुजि ज्वरे ।  
प्रसुप्तं कृष्णसर्पं स कराग्रेण परामृशेत् ॥

तथा नो विजयते न दोषविजयी भवति तपस्वी । किं कुर्वन् ?  
अकुर्वन् । कम् ? विधिं विहिताचरणम् । किं कृत्वा ? अपि कृत्वा  
विधायामि । किं तत् ? आलोचनम् । किं तत् ? मन्त्रवद् यथा कर्मणामारं-  
भोपायः पुरुषद्रव्यसंपद्देशकालविभागो विनिपातप्रतीकारः कार्यसिद्धिश्चेति  
पञ्चाङ्गं गुप्तभाषणं कृत्वापि राजा विहिताचरणमकुर्वाणो नो विजयते न  
शत्रुविजयी भवतीत्यर्थः ।

सद्गुरुप्रायश्चित्तोचितचित्तस्य दीप्त्यतिशयं दृष्टान्तेनाचष्टे—

यथादोषं यथाम्नायं दत्तं सद्गुरुणा वहन् ।

रहस्यमन्तर्भात्युच्चैः शुद्धादर्श इवाननम् ॥ ४६ ॥

भाति दीप्यते । कोसौ ? तपस्वी । कथम् ? उच्चैरतिशयेन । किं  
कुर्वन् ? वहन् धारयन् । किं तत् ? रहस्यं प्रायश्चित्तम् ? क ? अन्त-  
रध्यात्मम् । किंविशिष्टम् ? दत्तं वितीर्णम् । केन ? सद्गुरुणा सम्यगाचा-  
र्येण । कथम् ? यथादोषं यो यो दोषोपराधस्तमुद्दिश्य । कथम् ? यथा-  
म्नायमागमस्यानतिक्रमेण । क इव ? शुद्धादर्श इव । यथा निर्मलदर्पणोऽ-  
न्तर्मन्ये आननं मुखं वहन्नुच्चैर्भाति तथा प्रकृतोपीत्यर्थः ॥ आलोचनम् ।

अथ प्रतिक्रमणमाह—

मिथ्या मे दुष्कृतमिति प्रायोऽपायैर्निराकृतिः ।

कृतस्य संवेगवता प्रतिक्रमणमागसः ॥ ४७ ॥

भवति । किं तत् ? प्रतिक्रमणम् । या किम् ? या निराकृतिर्निरा-  
करणं क्रियते । कस्य ? आगसोऽपराधस्य । किंविशिष्टस्य ? कृतस्य  
आचरितस्य । केन क्रियते ? संवेगवता संसारभीरुतायुक्तेन । उपल-  
क्षणाभिर्वेदयुक्तेन च । कैर्निराकृतिः क्रियते ? मिथ्या मे दुष्कृतमिति  
प्रायोऽपायैः मिथ्या निष्फलं मम दुरनिष्ठितमस्तु शान्तं पापं मे भवतु  
इत्याद्युपक्रमैः । प्रायश्चाब्दोत्र सदृशार्थम् । “प्रायो वयस्यनशने मृतौ बाहुल्य-

तुल्ययो”रित्यभिधानात् । तेन मिथ्या मे दुष्कृतमिति प्रायैर्मिथ्या मे दुष्कृतमिति सदृशैरित्यादिशब्देन प्रकारार्थेन व्याख्यातं बोद्धव्यम् । उक्तं च—

“आस्थितानां योगानां धर्मकथादिव्याक्षेपहेतुसन्निधानेन विस्मरणे सति पुनरनुष्ठायकस्य संवेगनिर्वेदपरस्य गुरुविरहितस्याल्पापराधस्य पुनर्न करोमि मिथ्या मे दुष्कृतमित्येवमादिभिर्दोषान्निवर्तनं प्रतिक्रमणमिति” । अन्य-स्त्वाह—दोषमुच्चार्योच्चार्य मिथ्या मेस्तु दुष्कृतमित्येवमाद्यभिव्यक्तः प्रती-कारः प्रतिक्रमणम् । एतदाचार्यानुज्ञातेन शिष्येणैव कर्तव्यम्” इति । प्रतिक्रमणम् ।

अथ तदुभयं लक्षयति—

दुःस्वभादिकृतं दोषं निराकर्तुं क्रियेत यत् ।

आलोचनप्रतिक्रान्तिद्वयं तदुभयं तु तत् ॥ ४८ ॥

भवति । किं तत् ? तदुभयमालोचनप्रतिक्रमणयोर्द्वितयम् । तुर्विशेषे । यत्किम् ? यत्क्रियेत मुमुक्षुणा । किं तत् ? आलोचनप्रतिक्रान्तिद्वयम् । किं कर्तुम् ? निराकर्तुं निराकरिष्यामीत्यध्यवसायः । कम् ? दोषम् । किंविशिष्टम् ? दुःस्वभादिकृतं दुष्टस्वमसंकेतादिजनितम् । किं च, आलोचनं प्रतिक्रमणपूर्वं गुरुणाभ्यनुज्ञातं शिष्येणैव कर्तव्यम् आलो-चनं प्रदाय प्रतिक्रमणमाचार्येणैव कर्तव्यं तदुभयमिति विशेषः । तदुभयम्

अथ विवेकलक्षणमाह—

संसक्तेन्नादिके दोषान्निवर्तयितुमप्रभोः ।

यत्तद्विभजनं साधोः स विवेकः सतां मतः ॥ ४९ ॥

मतः संमतः । कोसौ ? स विवेकः । केपाम् ? सतां साधूनाम् । यत्किम् ? यत्तद्विभजनं संसक्ताद्यपानोपकरणादेर्वियोजनम् । कस्य ? साधोः संयतस्य । किंविशिष्टस्य ? अप्रभोरसमर्थस्य । किं कर्तुम् ? निवर्तयितुं निराकर्तुम् । कान् ? दोषान् । क ? अन्नादिके । किंवि-शिष्टे ? संसक्ते स्वसंबन्धे संमूर्छिते वा ।



भङ्गान्तरेण पुनर्विवेकं लक्षयति—

विस्मृत्य ग्रहणेऽप्रासोग्राहणे वाऽपरस्य वा ।

प्रत्याख्यातस्य संस्मृत्य विवेको वा विसर्जनम् ॥ ५० ॥

वा अथवा विवेको भण्यते । किं तत् ? विसर्जनं त्यजनम् । कस्य ? अप्रासोः सचित्तस्य । क्व सति ? ग्रहणे उपादाने ग्राहणे वा । किं कृत्वा ? विस्मृत्य अन्तर्धाय । वा अथवा विवेको भण्यते । किं तत् ? विसर्जनम् । कस्य ? अपरस्य प्रासुकस्यावित्तस्य । किंविशिष्टस्य ? प्रत्याख्यातस्य निराकृतस्य । किं कृत्वा ? संस्मृत्य सम्यक् प्रतिग्रहपूर्वकं स्मृत्वा । उक्तं च—

“शक्यनिगूहनेन प्रयत्नेन परिहरतः कुतश्चित्कारणादप्रासुकग्रहणग्राहणयोः प्रासुकस्यापि प्रत्याख्यातस्य विस्मरणात् प्रतिग्रहे च स्मृत्वा पुनस्तदुत्सर्जनं विवेक इति” अन्त्यस्त्वाह—“शुद्धस्याप्यशुद्धत्वेनैव यत्र संदेहविपर्ययावऽशुद्धस्य शुद्धत्वेन निश्चयो वा यत्र प्रत्याख्यातं सद्यद्भाजने मुखे वा प्राप्तं यत्र वा गृहीते कपायादिकमुत्पद्यते तस्य सर्वस्य विवेकस्त्याग इति” । विवेकः ।

अथ व्युत्सर्गस्वरूपमाह—

स व्युत्सर्गो मलोत्सर्गाद्यतीचारेऽवलम्ब्य सत् ।

ध्यानमन्तर्मुहूर्तादि कायोत्सर्गेण या स्थितिः ॥ ५१ ॥

भवति कोसौ ? स व्युत्सर्गः । या किम् ? या स्थितिरुद्धीभावः । केन ? कायोत्सर्गेण देहममत्वत्यागेन । कियत् ? अन्तर्मुहूर्तादि अन्तर्मुहूर्त आदिर्यत्र कालावस्थाने तदन्तर्मुहूर्तादि । किं कृत्वा ? अवलम्ब्य आश्रित्य । किं तत् ? ध्यानम् । किंविशिष्टं सत् ? प्रशस्तम् । क्व सति ? मलोत्सर्गाद्यतीचारे । मलोत्सर्ग आदिर्यस्य दुःस्वप्नादेरसौ मलोत्सर्गादिः तस्यातिचारस्तस्मिन् । उक्तं च—

दुःस्वप्नदुश्चिन्तनमलोत्सर्जनसूत्रातीचारनदीमहाटवीतरणादिभिरन्यैश्चाप्यतीचारे सति ध्यानमवलम्ब्य कायमुत्सृज्य अन्तर्मुहूर्तदिचसपक्षमासादि-कालावसानं व्युत्सर्ग इत्युच्यते इति ।

अन्यस्त्वाह—व्युत्सर्गो नियतकालः कायवाङ्मनसां त्याग इति ।

अथ तपःसंज्ञं प्रायश्चित्तं लक्षयति—

कृतापराधः श्रमणः सत्त्वादिगुणभूषणः ।

यत्करोत्युपवासादिविधिं तत्क्षालनं तपः ॥ ५२ ॥

भवति । किं तत् ? क्षालनं प्रायश्चित्तम् । क्षाल्यते शोधयते मलिनं चित्तमनेनेति क्षालनम् । किमाख्यम् ? तपस्तपःसंज्ञम् । यत्किम् ? यत्करोति विधत्ते । कोसौ ? श्रमणस्तपस्वी । किंविशिष्टः ? सत्त्वादिगुणभूषणः सत्त्वधैर्यादिगुणालंकरणः । किंविशिष्टः सन् ? कृतापराधः कृतोपराधो विहिताचरणातिक्रमो येन स एवम् । कं करोति ? उपवासादिविधिम् । उपवास आदिर्यस्यैकस्थानाचाम्लनिर्विकृत्यादेः सोयमुपवासादिः । स चासौ विधिश्च । विधीयते इति विधिः प्रायश्चित्तशास्त्रोक्तमाचरणं बाह्यं तप इत्यर्थः ।

आलोचनादिप्रायश्चित्तविधेर्विषयमाह—

भयत्वरशक्त्यबोधविस्मृतिव्यसनादिजे ।

महाव्रतातिचारेषु षोढा शुद्धिविधिं चरेत् ॥ ५३ ॥

चरेदनुतिष्ठेत्तपस्वी । कम् ? अमुमालोचनप्रतिक्रमणतदुभयविवेकव्युत्सर्गतपोलक्षणं शुद्धिविधिं शास्त्रोक्तं प्रायश्चित्तम् । कतिधा ? षोढा पदप्रकारम् । क ? महाव्रतातिचारे । किंविशिष्टे ? भयत्वरशक्त्यबोधविस्मृतिव्यसनादिजे । भयत्वर भित्त्वा पलायनम् । अशक्तिरसामर्थ्यम् । अवोधोऽज्ञानम् । विस्मृतिर्विस्मरणम् । व्यसनं तुरुष्काद्यातङ्कः । आदिशब्देन रोगाभिभवादिः । भयत्वर चाशक्तिश्चाबोधश्च विस्मृतिश्च व्यसनादिश्च । तेभ्यो जाते ।

किंच, आचार्यमपृष्ठातापनादिकरणे पुस्तकपिच्छादिपरोपकरणग्रहणे परपरोक्षे प्रमादत आचार्यादिवचनाकरणे संघनायनपृष्ठा संघनाधप्रयोजनेन गत्वागमने परसंघादपृष्ठा स्वसंघगमने देशकालनियमेनावश्यकर्तव्यव्रतनिर्देशः ।

पस्य धर्मकथादिव्यासङ्गेन विस्मरणे सति पुनः करणे अन्यत्रापि चैवंरूपे  
 आलोचनमेव प्रायश्चित्तम् । पङ्क्तिन्द्रियवागादिदुष्परिणामे आचार्यादिषु  
 हस्तपादादिसंघटने व्रतसमितिगुप्तिषु स्वल्पाचारे पैशून्यकलहादिकरणे वैया-  
 वृत्यस्वाध्यायादिप्रमादे गोचरगतस्य लिङ्गोत्थाने अन्यसंक्षेपशरणादौ च  
 प्रतिक्रमणं दिवसरात्र्यन्ते भोजनगमनादौ च प्रसिद्धम् । लोचनखच्छेदस्व-  
 मेन्द्रियातिचाररान्निभोजनेषु पक्षमाससंवत्सरादिदोषादौ चोभयम् । मौना-  
 दिना विनालोचनकरणे उदरकृमिनिर्गमे हिमदंशमशकादिमहावातादिसं-  
 घर्षातीचारे स्निग्धभूहरिततृणपङ्क्तोपरिगमने जानुमात्रजलप्रवेशान्यति-  
 मित्तवस्तुसोपयोगकरणे नावा नदीतरणे पुस्तकप्रतिमापातनपञ्चस्थावर-  
 विघातादृष्टदेशतनुमलविसर्गादिषु पक्षादिप्रतिक्रमणक्रियान्तव्याख्यानप्रवृ-  
 त्त्यन्तादिषु कायोत्सर्ग एव प्रायश्चित्तम् । उच्चारप्रसवणादौ च प्रसिद्धः  
 कायोत्सर्गः । अनशनादिकरणस्थानमागमाद्वोद्धव्यम् ॥ तपः ।

अथ छेदं निर्दिशति—

चिरप्रव्रजितादृप्तशक्तशूरस्य सागसः ।

दिनपक्षादिना दीक्षाहापनं छेदमादिशेत् ॥ ५४ ॥

आदिशेत् कथयेदाचार्यः । कम् ? छेदम् । किंरूपम् ? दीक्षाहापनं  
 प्रव्रज्यात्याजनम् । केन ? दिनपक्षादिना दिवसपक्षमासादिविभागेन ।  
 कस्य ? चिरप्रव्रजितादृप्तशक्तशूरस्य । अदृप्तोऽगर्वितः । शक्तः समर्थः ।  
 शूरो विक्रान्तः । चिरप्रव्रजितश्चासावदृप्तश्च चिरप्रव्रजितादृप्तः । स चासौ  
 शक्तश्च चिरप्रव्रजितादृप्तशक्तः । स चासौ शूरश्च, तस्य । किंविशिष्टस्य  
 सतः ? सागसः सापराधस्य । छेदः ।

अथ मूललक्षणमाह—

मूलं पार्श्वस्थसंसक्तस्वच्छन्देष्ववसन्नके ।

कुशीले च पुनर्दीक्षादानं पर्यायवर्जनात् ॥ ५५ ॥

मूलं नाम प्रायश्चित्तं भवति । किंरूपम् ? पुनर्दीक्षादानं भूयः प्रव्र-

ज्यावितरणम् । कस्मात् ? पर्यायवर्जनात् । अपरमितापराधत्वेन सर्वं पर्यायमपहाप्येत्यर्थः । केपु ? पार्श्वस्थसंसक्तस्वच्छन्देषु । न केवलम्, अवसन्नके । न केवलं, कुशीले च । संक्षेपतस्तल्लक्षणानि यथा—

वृत्तेऽलसोऽवसन्नः पार्श्वस्थो मलिनी परदृशेष्टेनिष्टे ।  
संसक्तो मृगचरितः स्वकल्पिते प्रकटकुचरितस्तु कुशीलः ॥

विस्तरतो यथा—

पार्श्वस्थो यो वसतिषु प्रतिबद्ध उपकरणोपजीवी वा श्रमणानां पार्श्वं तिष्ठति । उक्तं च—

वसं दीसु अ पडिबद्धो अहवा उवकरणकारओ भणिओ ।  
पासत्थो समणाणं पासत्थो णाम सो होई ॥

संसक्तो यो वैद्यकमन्त्रज्योतिषोपजीवी राजादिसेवकश्च स्यात् । उक्तं च—

वेज्जेणं व मन्तेण व जोइसकुसलत्तणेण पडिबद्धो ।  
रायादी सेवंतो संसक्तो णाम सो होई ॥

स्वच्छन्दो यस्त्यक्तगुरुकुल एकाकित्वेन स्वच्छन्दविहारी जिनवचनदूषको मृगचारित्र इति यावत् । उक्तं च—

आयिरियकुलं मुच्चा विहरदि एगाणिणो य जो समणो ।  
जिणवयणं णिंदंतो सच्छन्दो हवइ मिगचारी ॥

अवसन्नो यो जिनवचनानभिज्ञो मुक्तचारित्रभारो ज्ञानाचरणभ्रष्टः करणालसश्च स्यात् । उक्तं च—

१-वसतिषु च प्रतिबद्ध; अथवोपकरणकारको भणितः ।

पार्श्वस्थेः श्रमणानां पार्श्वस्थो नाम स भवति ॥

२-वैद्यकेन वा मन्त्रेण वा ज्योतिषकुशलत्वेन प्रतिबद्धः ।

राजादिं सेवमानः संसक्तो नाम स भवति ॥

३-आचार्यकुलं मुक्त्वा विहरति एकाकी च यः श्रमणः ।

जिनवचनं निन्दन् स्वच्छन्दो भवति मृगचारी ॥

जिणवयणमयाणंतो मुक्कधुरो णाणचरणपरिभट्ठो ।  
करणालसो भवित्ता सेवदि ओसण्णसेवाओ ॥

कुशीलो यः क्रोधादिकपायकलुपितात्मा व्रतगुणशीलैः परिहीनः संघ-  
स्यानयकारी च स्यात् । उक्तं च—

कोहोदिकलुसिदप्पा वयगुणसीलेहिं चावि परिहीणो ।  
संघस्स अणयकारी कुसीलसमणोत्ति णायव्वो ॥ (मूलम्)

अथ परिहारस्य लक्षणं विकल्पांश्चाह—

विधिवदूरात्त्यजनं परिहारो निजगणानुपस्थानम् ।  
सपरगणोपस्थानं पारश्विकमित्ययं त्रिविधः ॥ ५६ ॥

भवति । कोसौ ? परिहारः परिहारो नाम प्रायश्चित्तम् । किंरूपम् ?  
त्यजनं परिवर्जनम् । कस्मात् ? दूराद् दूरतः । किंवत् ? विधिवत्  
शास्त्रोक्तविधानेन दिवसादिविभागेनैव । उक्तं च—दिवसादिविभागेनैव  
दूरतः परिवर्जनं परिहार इति । अयं च परिहारस्त्रिविधस्त्रिप्रकारो भवति ।  
कथम् ? इति एवम् । भवति तावत्परिहारः । किंभेदः ? निजगणानुप-  
स्थानं स्वसंघान्निर्वासनम् । किंविशिष्टम् ? सपरगणोपस्थानम् । सह-  
परगणोपस्थानेन परसंघानुसरणेन वर्तते इति सपरगणोपस्थानम् । तथा  
पारश्विकं च । इतो विस्तरः—प्रमदादन्यमुनिसंबन्धिनमृपिं छात्रं वा पर-  
पापण्डिप्रतिवद्धचेतनाचेतनद्रव्यं वा परस्त्रियं वा स्तेनयतो मुनीन् प्रहरतो  
वा अन्यदप्येवमादि विरुद्धाचरितमाचरतो नवदशपूर्वधरस्यादित्रिकसंहन-  
नस्य जितपरीपहस्य दृढकर्मणो धीरस्य भवभीतस्य निजगणानुपस्थानं नाम  
प्रायश्चित्तं भवति । तेन ऋष्याश्रमाद् द्वात्रिंशद्गण्डान्तरविहितविहारेण चाल-  
मुनीनपि वन्दमानेन प्रतिवन्दनाविरहितेन गुरुणा समालोचयता शेषजनेषु

१-जिनवचनमजानन् मुक्तधुरो ज्ञानचरणपरिभट्टः ।

करणालसो भूत्वा सेवते अवसन्नसेवः ॥

२-क्रोधादिकलुपितात्मा व्रतगुणशीलैर्वापि परिहीनः ।

संघस्यानयकारी कुशीलश्रमण इति ज्ञातव्यः ॥

कृतमौनव्रतेन विधृतपराङ्मुखपिच्छेन जघन्यतः पञ्च पञ्चोपवासा उत्कृष्टतः  
पण्मासोपवासाः कर्तव्याः । उभयमप्या द्वादशवर्षादिति । दर्पां पुनरनन्त-  
रोक्तान् दोषानाचरतः परगणोपस्थानं नाम प्रायश्चित्तं भवति । स सापराधः  
स्वगणाचार्येण परगणाचार्यं प्रति प्रहेतव्यः । सोप्याचार्यस्तस्यालोचनमाकर्ण्य  
प्रायश्चित्तमदत्त्वा आचार्यान्तरं प्रस्थापयति सप्तमं यावत् । पश्चिमश्च प्रथ-  
मालोचिताचार्यं प्रति प्रस्थापयति । स एव पूर्वः पूर्वोक्तप्रायश्चित्तेनैवमा-  
चारयति । एवं परिहारस्य प्रथमभेदोऽनुपस्थापनाख्यो द्विविधः । द्वितीय-  
स्त्वयं पारञ्चिकाख्यः । स एष तीर्थकरगणधरगणिप्रवचनसंघाद्यासादनकार-  
कस्य नरेन्द्रविरुद्धाचरितस्य राजानभिमतोऽमात्यादीनां दत्तदीक्षस्य नृपकुल-  
वनितासेवितस्यैवमादिभिरन्यैश्च दोषैर्धर्मदूषकस्य स्यात् । तद्यथा, चातुर्व-  
र्ण्यश्रमणसंघः संभूय तमाहूय एष महापापी पातकी समयबाह्यो न वन्द्य  
इति घोषयित्वा दत्त्वानुपस्थानं प्रायश्चित्तं देशान्निर्घोषयति । सोऽपि स्वधर्म-  
विरहितक्षेत्रे गणिदत्तं प्रायश्चित्तमाचरतीति ॥ परिहारः ।

अथ श्रद्धानाख्यं प्रायश्चित्तविकल्पमाह—

गत्वा स्थितस्य मिथ्यात्वं यदीक्षाग्राहणं पुनः ।

तच्छ्रद्धानमिति ख्यातमुपस्थापनमित्यपि ॥ ५७ ॥

ख्यातं कथितम् । किं तत् ? तत् प्रायश्चित्तम् । किंक्षणम् ? श्रद्धान-  
मिति श्रद्धानाख्यम् । न केवलम्, उपस्थापनमित्यपि उपस्थापनाख्यं  
च । यत्किम् ? यत्क्रियते सूरिणा । किं तत् ? दीक्षाग्राहणं प्रव्रज्याप्राप-  
णम् । कथम् ? पुनर्भूयः । कस्य ? स्थितस्य तिष्ठतः । किं कृत्वा ?  
गत्वा प्राप्य । किं तत् ? मिथ्यात्वं सौगतादिमताभिनिवेशम् । अन्य-  
स्त्वाह—महाव्रतानां मूलच्छेदनं कृत्वा पुनर्दीक्षाप्रापणमुपस्थापनेति ।  
श्रद्धानम् ।

प्रायश्चित्तविकल्पदशकस्य यथापराधं प्रयोगविधिमाह—

सैषा दशतयी शुद्धिर्वलकालाद्यपेक्षया ।

यथादोषं प्रयोक्तव्या चिकित्सेव शिवार्थिभिः ॥ ५८ ॥

प्रयोक्तव्या अनुष्ठेया । कासौ ? सा पूर्वोक्ता एषा अनन्तरोक्ता शुद्धिः प्रायश्चित्तम् । किंविशिष्टा ? दशतयी दशावयवा । कैः ? शिवार्थिभिर्निःश्रेयसकामैः । कथम् ? यथादोषं यो योस्तीचारस्तमुद्दिश्य । कया ? बलकालाद्यपेक्षया । बलं च कालश्च बलकालौ । तावादी येषां सत्त्वसंहननादीनां तानि बलकालादीनि । तेषामपेक्षा विवक्षा, तथा । केव ? चिकित्सेव । यथा प्रयुज्यते । कासौ ? चिकित्सा । कैः ? शिवार्थिभिरारोग्यकामैः । कथम् ? यथादोषं दोषस्य वातादेरनतिक्रमेण । कया ? बलकालाद्यपेक्षया बलकालदूष्यादीनपेक्ष्य । उक्तं च—

दूष्यं देशबलं कालमनलं प्रकृतिं वयः ।

सत्त्वं सात्त्वं तथाहारमवस्थाश्च पृथग्विधाः ॥

सूक्ष्मसूक्ष्माः समीक्ष्यैषां दोषौषधिनिरूपणे ।

यो वर्तते चिकित्सायां स न स्खलति जातुचित् ॥

एवं दशधा प्रायश्चित्तं व्यवहारनयाद् व्याख्याय निश्चयनयात्तद्भेदपरिमाणनिर्णयार्थमाह—

व्यवहारनयादित्थं प्रायश्चित्तं दशात्मकम् ।

निश्चयात्तदसंख्येयलोकमात्रमिदिष्यते ॥ ५९ ॥

भवति । किं तत् ? प्रायश्चित्तम् । किंविशिष्टम् ? दशात्मकं दशविकल्पम् । कथम् ? इत्थमनन्तरोक्तेन प्रकारेण । कस्मात् ? व्यवहारनयादुपचारनयादेशात् । इष्यते च । किं तत् ? तत् प्रायश्चित्तम् । किंविशिष्टम् ? असंख्येयलोकमात्रमिद् । असंख्येयलोकमात्रा भिदो विकल्पा यस्य तदेवम् । कस्मात् ? निश्चयात् परमार्थनयाद्, व्यक्ताव्यक्तप्रमादानां तावतामेव सूत्रे निर्णयात् । लोकः प्रमाणविशेषः । उक्तं च—

पल्लो सागर ई सुपदरो य घणंगुलो य जगसेढी ।

लोगपदरो य लोगो अट्टपमाणा मुणेदब्बा ॥

१ पल्लः सागरः सूत्री प्रतरश्च घनाङ्गुलश्च जगच्छेणिः ।

लोकप्रतरश्च लोकः अष्टौ प्रमाणानि मन्तव्यानि ॥

असंख्येयाः संख्यातीताश्च ते लोकाश्च असंख्येयलोकाः । ते परिमाण-  
मासामित्यसंख्येयलोकमात्राः ता भिदो यस्येति विग्रहः । प्रायश्चित्तम् ।

अथ विनयाख्यतपोविशेषलक्षणार्थमाह—

स्यात् कषायहृषीकाणां विनीतेर्विनयोऽथवा ।

रत्नत्रये तद्वति च यथायोग्यमनुग्रहः ॥ ६० ॥

स्याद् भवेत् । कोऽसौ ? विनयः । कुतः ? विनीतेर्विहिते प्रवर्तनात्  
सर्वथा विरोधाद्वा । केषाम् ? कषायहृषीकाणां क्रोधादिकषायाणां स्पर्-  
शनादीन्दिश्याणां च । अथवा स्याद्विनयः । कोऽसौ ? अनुग्रह उपकारः ।  
क्व ? रत्नत्रये सम्यग्दर्शनादौ । न केवलं, तद्वति च रत्नत्रययुक्ते पुंस्ति  
चकाराद्रत्नत्रयतद्भावकानुग्राहीणि नृपादौ च । कथम् ? यथायोग्यं यथो-  
चितम् ।

विनयशब्दनिर्वचनपुरस्सरं तत्फलमुपदर्शयंस्तस्यावश्यकर्तव्यतामुपदिशति—

यद्विनयत्यपनयति च कर्मासत्तं निराहुरिह विनयम् ।

शिक्षायाः फलमखिलक्षेमफलश्चेत्ययं कृत्यः ॥ ६१ ॥

निराहुर्निरुक्तिगोचरी कुर्वन्ति नैरुक्ताः । कम् ? तं विनयम् । क्व ?  
इह मोक्षप्रकरणे । यत्किम् ? यद्विनयति । कोऽर्थः ? अपनयति । कोऽसौ ?  
विनयः । किं तत् ? कर्म । किंविशिष्टम् ? अस्तदऽप्रशस्तम् । च शब्दा-  
द्विशेषेण स्वर्गापवर्गां नयति च । अयं च विनयः कृत्योऽवश्यकरणीयो  
मुमुक्षुभिः । कुतः ? इति हेतोः । यतश्च भवति । कोऽसौ ? विनयः ।  
कथंभूतः ? फलं साध्यम् । कस्याः ? शिक्षाया जिनवचनविद्योपादा-  
नस्य । न केवलम्, अखिलक्षेमफलश्च । अखिलानि सकलानि क्षेमाणि  
कल्याणानि फलं यस्य स एवम् ।

विनयस्य शिक्षाभीष्टगुणैकसाधनत्वमाह—

सारं सुमानुषत्वेऽर्हद्रूपसंपदिहार्हती ।

शिक्षास्यां विनयः सम्यगस्मिन् काम्याः सतां गुणाः ॥



वर्तते । कासौ ? अर्हद्रूपसंपद आचेलक्यादिलिङ्गविकल्पः । किम् ? सारमुपादेयम् । इष्टफलमिति यावत् । क ? सुमानुपत्वे आर्यत्वकुलीनत्वादिगुणोपेते मनुष्यत्वे । इह चार्हद्रूपसंपदि आर्हती जैनी शिक्षा सारं स्यात् । अस्यां चार्हत्यां शिक्षायां सम्यग्विनयः सारं स्यात् । अस्मिंश्च सम्यग्विनये गुणाः समाध्यादयः स्युः । किंविशिष्टाः ? काम्याः स्पृहणीयाः । केपाम् ? सतां सत्पुरुषाणाम् ।

विनयहीनस्य शिक्षाया विफलत्वमाह—

शिक्षाहीनस्य नटवल्लिङ्गमात्मविडम्बनम् ।

अविनीतस्य शिक्षापि खलमैत्रीव किंफला ॥ ६३ ॥

भवति । किं तत् ? लिङ्गमाचेलक्यादि । किंविशिष्टम् ? आत्मविडम्बनं तस्यापहसनीयम् । कस्य ? शिक्षाहीनस्य । किंवत् ? नटवन्नर्तकस्य यथा । किंफला निष्फला अनिष्टफला वा स्यात् । कासौ ? शिक्षापि । कस्य ? अविनीतस्य । विनयहीनस्य । किंवत् ? खलमैत्रीव दुर्जनस्य सख्यं यथा ।

विनयस्य तत्त्वार्थमतेन चातुर्विध्यमाचारादिशास्त्रमतेन च विधित्वं स्यादित्युपदिशति—

दर्शनज्ञानचारित्रगोचरश्चौपचारिकः ।

चतुर्धा विनयोऽवाचि पञ्चमोपि तपोगतः ॥ ६४ ॥

अवाचि उक्तस्तत्त्वार्थचिन्तकैः । कोसौ ? विनयः । कतिधा ? चतुर्धा कस्कः ? दर्शनज्ञानचारित्रगोचरो दर्शनाश्रयो ज्ञानाश्रयश्चारित्र्याश्रयश्चेत्यर्थः । न केवलम्, औपचारिकश्च उपचारे धार्मिके चित्तानुग्रहे भवस्तत्प्रयोजनो वा उपचार एवौपचारिक इति वा, “विनयादेः” इत्यनेन स्वार्थिके णि सति । न केवलं चतुर्धा विनयोऽवाचि । पञ्चमोपि पञ्चमश्चाचारादिशास्त्रचिन्तकैरुक्तः । कथंभूतः ? तपोगतस्तपस्याश्रयः । तपोविनयं इत्यर्थः । उक्तं च—

दंसणणाणे<sup>१</sup> विणओ चरित्त तव ओवचारिओ विणओ ।  
पंचविहो खलु विणओ पंचमगइणायगो भणिओ ॥

सम्यक्त्वविनयं लक्षयन्नाह—

दर्शनविनयः शङ्काद्यसन्निधिः सोपगूहनादिविधिः ।  
भक्त्यर्चावर्णावर्णहृत्यनासादना जिनादिषु च ॥ ६५ ॥

भवति । कोसौ ? दर्शनविनयः । किंरूपः ? शङ्काद्यसन्निधिः शङ्का-  
काङ्क्षाविचिकित्सापरदृष्टिप्रशंसानायतनसेवानां मलानामसन्निधिः दूरीकरणम्  
वर्जनमित्यर्थः । किंविशिष्टः ? सोपगूहनादिविधिः सहोपगूहनस्थिती-  
करणवात्सल्यप्रभावनाभिर्विधिभिः प्रकारैर्वर्तमानः शङ्कादिदूरीकरणमुप-  
गूहनादिगुणाश्च दर्शनविनयः स्यादित्यर्थः । न केवलं, भक्त्यर्चावर्णा-  
वर्णहृत्यनासादनाश्च । केषु ? जिनादिषु अर्हत्सिद्धादिषु । भक्तिरर्हदा-  
दीनां गुणानुरागः । तथाऽर्चा द्रव्यभावपूजा । तथा वर्णो विदुषां परिपदि-  
युक्तिबलाद्यशोजननम् । तथा अवर्णहृतिर्माहात्म्यसमर्थनेनासद्भूतदोषोद्भाव-  
नाशनम् । तथाऽनासादना अवज्ञानिवर्तनम् । आदरकरणमित्यर्थः । भक्ति-  
श्चार्चा च वर्णश्चावर्णहृतिश्चानासादना च भक्त्यर्चावर्णावर्णहृत्यनासादनाः  
पञ्च । उक्तं च—

अँरहंतसिद्धचेइ य सुदेव धम्मे य साधुवग्गे य ।  
आइरियउवज्झाए सुपवयणे दंसणे चावि ॥  
भत्ती पूआ वण्णजणणं च णासणमवण्णवादस्स ॥  
आसादणपरिहारो दंसणविणओ समासेण ।

- १ दर्शनशाने विनयश्चारित्रं तप औपचारिको विनयः  
पञ्चविधः खलु विनयः पञ्चमगतिनायको भणितः ॥
- २ अर्हत्सिद्धचैत्ये च सुदेवधर्मे च साधुवर्गे च ।  
आचार्ये उपाध्याये सुप्रवचने दर्शने चापि ॥  
भक्तिः पूजा वर्णजननं च नाशनमवर्णवादस्य ।  
आसादनपरिहारो दर्शनविनयः समासेन ॥

दर्शनविनयादर्शनाचारस्य को विशेष इत्यनुयोगे सत्याचष्टे—

दोषोच्छेदे गुणाधाने यत्नो हि विनयो दृशि ।

दृगाचारस्तु तत्त्वार्थरुचौ यत्नो मलात्यये ॥ ६६ ॥

हि यस्मान्नवति । कोसौ ? विनयः । कस्याम् ? दृशि दर्शने । किं रूपः ? यत्नः प्रयत्नः । क ? दोषोच्छेदे मलनिर्मूलने । न केवलं, गुणादाने गुणापादने च । दृगाचारस्तु दर्शनाचारः पुनर्भवति । कोसौ ? यत्नः । कस्याम् ? तत्त्वार्थरुचौ तत्त्वार्थश्रद्धाने । क सति ? मलात्यये शङ्काद्यभावे सति । सम्यग्दर्शनादीनां हि निर्मलीकरणे यत्नं विनयमाहुः । तेष्वेव च निर्मलीकृतेषु यत्नमाचारमाचक्षते ।

अष्टधा ज्ञानविनयं विधेयतयोपदिशति—

शुद्धव्यञ्जनवाच्यतद्व्यतया गुर्वादिनामाख्यया,

योग्यावग्रहधारणेन समये तद्भाजि भक्त्यापि च ।

यत्काले विहिते कृताञ्जलिपुटस्याव्यग्रबुद्धेः शुचेः,

सच्छास्त्राध्ययनं स बोधविनयः साध्योष्टधापीष्टदः ६७ ॥

स बोधविनयो ज्ञानविनयः साध्यो निर्वर्तनीयः साच्छिद्यार्थिभिः । किंविशिष्टः ? इष्टदः । इष्टमभ्युदयनिःश्रेयसलक्षणं फलं ददातीति । कतिधापि ? अष्टधापि अष्टप्रकारोपि । यत् किम् ? यत् सच्छास्त्राध्ययनं युक्त्यनुगृहीतपरमागमपाठः । उपलक्षणाद्गुणनं व्याख्यानं शास्त्रद्व्याचरणं च । क ? काले । किंविशिष्टे ? विहिते स्वाध्यायवेला-लक्षणे । कस्य ? साधोः । किंविशिष्टस्य ? कृताञ्जलिपुटस्य मुकुलीकृतसपिच्छहस्तयुगलस्य । पुनः किंविशिष्टस्य ? अव्यग्रबुद्धेरकाग्रचित्तस्य । पुनरपि किंविशिष्टस्य ? शुचेर्मनोवाक्कायशुद्धिमतः । कया ? शुद्धव्यञ्जनवाच्यतद्व्यतया । व्यञ्जनं श्रुतवचनम् । वाच्यं श्रुतार्थः । तद्व्यं व्यञ्जनवाच्ययोरुभयम् । व्यञ्जनं च वाच्यं च तद्व्यं च व्यञ्जनवाच्यतद्व्यानि । शुद्धानि निरवद्यानि व्यञ्जनवाच्यतद्व्यानि यस्य सोयं

शुद्धव्यञ्जनवाच्यतद्वयः । तस्य भावस्तत्ता, तथा । शब्दार्थतदुभया-  
वैपरीत्येनेत्यर्थः । न केवलं, गुर्वादिनामाख्यायां उपाध्यायचिन्ताप-  
काध्येतव्यनामधेयकथनेन । गुरुरुपाध्याय आदिर्येषां चिन्तापकादीनां ते  
गुवादयः । तेषां नाम । तस्याख्या कथनं, तथा । न केवलं, योग्यावग्रह-  
धारणेन यो यत्र सूत्रेऽध्येतव्ये तपोविशेष उक्तस्तदवलम्बनेन । योगाय  
श्रुतसंबन्धाय प्रभवतीति योग्यः । स चासाववग्रहश्च । तस्य धारणं तेन ।  
न केवलं, भक्त्यापि अनुरागेण । क ? समये प्रवचने । न केवलं,  
तद्भाजि च । तं समयं भजते इति तद्भाज्, तस्मिन् तद्भाजि । श्रुत-  
धरे चेत्यर्थः ।

ज्ञानविनयाज्ञानाचारस्य को भेद इति पृच्छन्तं प्रत्याह—

यत्नो हि कालशुद्ध्यादौ स्याज्ज्ञानविनयोत्र तु ।

सति यत्नस्तदाचारः पाठे तत्साधनेषु च ॥ ६८ ॥

हि यस्मात् स्यात् । कोसौ ? ज्ञानविनयः । किंलक्षणः ? यत्नः ।  
क ? कालशुद्ध्यादौ कालशुद्धौ व्यञ्जनादिशुद्धौ गुर्वादिनामाख्यादौ च ।  
अत्र तु कालशुद्ध्यादौ पुनः सति यत्नस्तदाचारो ज्ञानाचारः स्यात् ।  
क यत्नः ? पाठे श्रुताध्ययने । न केवलं, तत्साधनेषु च पुस्तकादिषु ।

चारित्रविनयं व्याचष्टे—

रुच्याऽरुच्यहृषीकगोचररतिद्वेपोज्झनेनोच्छलत्,-

क्रोधादिच्छिदयाऽसकृत्समितिपूद्योगेन गुप्त्याख्यया ।

सामान्येतरभावनापरिचयेनापि व्रतान्युद्धरन्,

धन्यः साधयते चरित्रविनयं श्रेयःश्रियः पारयम् ॥ ६९ ॥

धन्यः सुकृती साधयते जनयति । कम् ? चरित्रविनयम् । किंवि-  
शिष्टम् ? पारयं समर्थं पोषकं वा । कस्याः ? श्रेयःश्रियः स्वर्गापवर्ग-  
लक्ष्म्याः । किं कुर्वन् ? उद्धरन् निर्मलीकुर्वन् । कानि ? व्रतानि अहिंसा-  
दीनि । केन ? रुच्यारुच्यहृषीकगोचररतिद्वेपोज्झनेन । रुच्या

मनोज्ञाः । अरुच्या अमनोज्ञाः । रुच्याश्चारुच्याश्च रुच्यारुच्याः । ते च ते  
हृषीकगोचराश्चेन्द्रियार्थाः । तेषु रतिद्वेषौ रागद्वेषौ । रुच्येषु विषयेषु रागोऽरु-  
च्येषु च द्वेष इत्यर्थः । तयोरुज्झनं त्यागस्तेन । न केवलम्, उच्छलत्क्रोधादि-  
च्छिद्यया उन्मीलत्क्रोधमानमायालोभखण्डनया । लाक्षणिकोत्र च्छिदाश-  
ब्दः । न केवलम्, उद्योगेन उत्साहेन । कासु ? समितिषु । कथम् ? अ-  
सकृद्भारं वारम् । न केवलं, गुह्याख्यया शुभमनोवाक्कायक्रियास्वादरेण ।  
न केवलं सामान्येतरभावनापरिचयेनापि । सामान्यं चेतरो विशेषश्च  
सामान्येतरौ । ताभ्यां भावनाः संस्काराः सामान्येतरभावनाः । सामान्येन  
मा भूत्क्रोपीह दुःखीत्यादिना । विशेषेण निगृह्यतो बाह्यनसी इत्यादिना  
ग्रन्थेन प्रागुक्ताः । सामान्येतरभावनाभिः परिचयः संबन्धस्तेन । अपिः  
समुच्ये ।

चारित्रविनयाचारित्राचारस्य को विशेष इति प्रश्ने सत्याचष्टे—

समित्यादिषु यत्नो हि चारित्रविनयो मतः ।

तदाचारस्तु यस्तेषु सत्सु यत्नो व्रताश्रयः ॥ ७० ॥

हि यस्मान्मतः । कोसौ ? चारित्रविनयः । किंरूपः ? यत्नः । केषु ?  
समित्यादिषु । तदाचारस्तु चारित्राचारः पुनर्मतः पूर्वसूरिभिः । यः  
किम् ? यः स्यात् । कोसौ ? यत्नः । किंविशिष्टो ? व्रताश्रयः । केषु सत्सु ?  
तेषु समित्यादिषु ।

प्रत्यक्षपूज्यविषयस्यौपचारिकविनयस्य कायिकभेदं सप्तप्रकारं व्या-  
कर्तुमाह—

अभ्युत्थानोचितवितरणोच्चासनाद्युज्झनानु,—

व्रज्या पीठाद्युपनयविधिः कालभावाङ्गयोग्यः ।

कृत्याचारः प्रणतिरिति चाङ्गेन सप्तप्रकारः,

कार्यः साक्षाद्गुरुषु विनयः सिद्धिकामैस्तुरीयः ॥ ७१ ॥

कार्यः कर्तव्यः । कोसौ ? विनयः । किंविशिष्टः ? तुरीयश्चतुर्थः ।  
औपचारिक इत्यर्थः । कैः ? सिद्धिकामैः स्वात्मोपलब्धिमिच्छद्भिः । केषु ?

साक्षाद्गुरुषु प्रत्यक्षेष्वाध्यायेषु । किंविशिष्टः ? सप्तप्रकारः । केन ? अङ्गेन शरीरेण । कथम् ? अभ्युत्थानोचितवितरणोच्चासनाद्युज्ज्वनानु-  
व्रज्याः । अभ्युत्थानमादरेणासनादेरुत्थानम् । उचितवितरणमुचितस्य  
योग्यस्य पुस्तकादेर्दानम् । उच्चासनाद्युज्ज्वनमुच्चविष्टरोपवेशस्थानगमनादिव-  
र्जनम् । अनुव्रज्या प्रस्थितेन सह किञ्चिद्गमनम् । अभ्युत्थानं चोचितवितरणं  
चोच्चासनाद्युज्ज्वनं चानुव्रज्या च ताश्चतस्रः । न केवलं, पीठाद्युपनयविधिः ।  
पीठमासनमादिर्यस्य शयनादेस्तपीठादि । तस्योपनयविधिरुपढौकनकरणा-  
म् । न केवलं, कृत्याचारः कर्माचरणम् । किंविशिष्टः ? कालभावा-  
ङ्गयोग्यः । कालयोग्य उष्णकालादिषु शीतादिक्रिया भावयोग्यः प्रेपणादि-  
करणम् । अङ्गयोग्यः शरीरबलयोग्यं मर्दनादिः । कालश्च भावश्चाङ्गं च काल-  
भावाङ्गानि । तेषां योग्यः । उक्तं च—

पडिरूवकायफासणदाणं पडिरूवकालकिरिया य ।

पेसणकरणं सत्थारकरणमुपकरणपडिलिहणं ॥

न केवलं, प्रणतिः प्रणामश्च । च शब्दोत्र भिन्नप्रक्रमः समुच्चयार्थोत्र  
योज्यः । इति शब्दादेवं प्रकारोन्योपि संमुखगमनादिवोद्भव्यः ।

औपचारिकविनयस्य वाचिकभेदमाह—

हितं मितं परिमितं वचः सूत्रानुवीचि च ।

ब्रुवन् पूज्यांश्चतुर्भेदं वाचिकं विनयं भजेत् ॥ ७२ ॥

भजेन्मुमुक्षुः । कम् ? विनयम् । किंविशिष्टम् ? वाचिकं वाचि भ-  
वम् । पुनः किंविशिष्टम् ? चतुर्भेदं चत्वारो भेदा यस्य तम् । किं कुर्वन् ?  
ब्रुवन् वदन् । किं तत् ? हितादि वचः । कान् ? पूज्यानाराध्यान् गुर्वा-  
दीन् । हितं धर्मसंयुक्तम् । मितमल्पाक्षरवह्दर्थम् । परिमितं कारणसहि-  
तम् । सूत्रानुवीचि आगमार्थाविरुद्धम् । च शब्दाङ्गवन्नित्यादिपूजापुर-  
स्सरं वचनं वाणिज्याद्यवर्णकं वाक्यं च ।

१ प्रतिरूपकायस्पर्शनदानं प्रतिरूपकालक्रिया च ।

प्रेपणकरणं संस्तरकरणमुपकरणप्रतिलेखनम् ॥

औपचारिकविनयस्य मानसभेदमाह—

निरुन्धन्नशुभं भावं कुर्वन् प्रियहिते मतिम् ।

आचार्यादेरवाप्नोति मानसं विनयं द्विधा ॥ ७३ ॥

अवाप्नोति लभते तपस्वी । कम् ? विनयम् । किंविशिष्टम् ? मानसं मनसि भवम् । कतिधा ? द्विधा द्विप्रकारम् । किं कुर्वन् ? रुन्धन् निगृह्णन् । कम् ? भावं परिणामम् । किंविशिष्टम् ? अशुभं सम्यक्त्वविराधनप्राणिवधादिकम् । न केवलं, कुर्वन् । काम् ? मतिं बुद्धिम् । क प्रियहिते प्रियं धर्मोपकारकम् । हितं सम्यक्त्वज्ञानादिकम् । प्रियं च हितं च प्रियहितं तस्मिन् । कस्य संबन्धित्वेन ? आचार्यादेः सूर्युपाध्यायस्थविरप्रवर्तकगणधरादेः । उक्तं च—

अहं उपचरिओ खलु जो विणओ तिविहो समासदो भणिओ ।  
सो सग चउविह दुविहो बोधव्वो आणुपुब्बीए ॥

परोक्षगुर्वादिगोचरमौपचारिकविनयं त्रिविधं प्रति प्रयुङ्क्ते—

वाङ्मनस्तनुभिः स्तोत्रस्मृत्यञ्जलिपुटादिकम् ।

परोक्षेष्वपि पूज्येषु विदध्याद्विनयं त्रिधा ॥ ७४ ॥

विदध्यात् कुर्यान्मुमुक्षुः । किम् ? विनयम् । कतिधा ? त्रिधा । किंविशिष्टम् ? स्तोत्रस्मृत्यञ्जलिपुटादिकम् । काभिः ? वाङ्मनस्तनुभिः । वाचा स्तवनजयवादाशीर्वादादिकम् । मनसा स्मरणगुणचिन्तनादिकम् । कायेन हस्तयोजनप्रणामादिकम् । केषु विदध्यात् ? पूज्येषु दीक्षारुक्षुत्तगुरुत्तपोधिकेषु । किंविशिष्टेषु ? परोक्षेषु इन्द्रियाविषयेषु । अपिशब्दात्तपोगुणवयःकनिष्ठेष्वार्येषु श्रावकेषु च यथार्हविनयकरणं लक्षयति । यथाहुः—

१-अथ उपचरितः खलु यो विनयस्त्रिविधः समासतो भणितः ।

स सप्तचतुर्विधविधद्विविधो बोद्धव्य आनुपूर्व्या ॥

रादिणिर्णं उणरादिणिण्सु अ अज्जाणु चेव गिहिवग्गे ।

विणओ जहारिहो सो कायव्वो अप्पमत्तेण ॥

रादिणिण् राज्यधिके दीक्षागुरौ श्रुतगुरौ तपोधिके चेत्यर्थः । उणरादिणि-  
ण्सु ऊनरात्रेषु तपसा गुणैर्व्यसा च कनिष्ठेषु साधुष्वित्यर्थः ।

तपोविनयमाह—

यथोक्तमावश्यकमावहन् सहन्,

परीषहानग्रगुणेषु चोत्सहन् ।

भजंस्तपोवृद्धतपांस्यहेलयन्,

तपोलघूनेति तपोविनीतताम् ॥ ७५ ॥

एति गच्छति तपस्वी । काम् ? तपोविनीततां तपोविनयम् । किं  
कुर्वन् ? आवहन् भजन् । किं तत् ? आवश्यकम् । किंविशिष्टम् ?  
यथोक्तमुक्तस्यानतिक्रमेण । अवश्यं कर्म व्याध्यादिपरवशेनापि क्रियते  
इति कृत्वा । अथवा अवश्यस्य रागादिभिरनायत्तीकृतस्य कर्म इति  
विगृह्य “द्वन्द्वमनोज्ञादेः ॥३॥४॥१२३॥” इत्यनेन युज्यते । तथा सहन् सह-  
मानः । कान् ? परीषहान् क्षुदादीन् । तथोत्सहन् उत्सहमानः ।  
केषु ? अग्रगुणेषूत्तरगुणेष्व्वातापनादिषु संयमविशेषेषु वा उपरिमगुणस्या-  
नेषु वा । तथा भजन् सेवमानः । कानि ? तपोवृद्धतपांसि । तपांसि  
वृद्धान्यधिकानि येषां ते तपोवृद्धाः । न पुनस्तपसा वृद्धा इति, “भाया  
ओजः सहोम्भस्तपोक्षस ॥४॥३॥१२२॥” इत्यनुपपन्नात् । तपांस्यनशनादीनि ।  
तपोवृद्धाश्च तपांसि चेति द्वन्द्वः । तथाऽहेलयन् अनवजानन् अवज्ञाविप-  
यानकुर्वन् । कान् ? तपोलघून् । तपो लघु अल्पं येषां ते तपोलघवस्तान् ।  
स्वस्मात्तपसा हीनानपि यथास्वं संभावयन्नित्यर्थः । चशब्दो भिन्नप्रक्रमोऽत्र  
समुच्चयार्थो योज्यः ।

विनयभावनायाः फलमाह—

ज्ञानलाभार्थमाचारविशुद्ध्यर्थं शिवार्थिभिः ।

आराधनादिसंसिद्ध्यै कार्यं विनयभावनम् ॥ ७६ ॥

१-राज्यधिके ऊनरात्रेषु च आर्यान्.....गृहवर्गे ।

विनयो यथार्हः स कर्तव्योऽप्रमत्तेन ॥



कार्यं कर्तव्यं शिवार्थिभिः । किं तत् ? विनयभावनं विनयस्यासकृ-  
त्प्रवर्तनम् । किमर्थम् ? ज्ञानलाभार्थं तथा आचारविशुद्ध्यर्थम् । पञ्चा-  
नामाचाराणां निर्मेलीकरणार्थम् । तथाऽऽराधनादिसंसिद्धौ । आरा-  
धनायाः सम्यग्दर्शनादिनिर्मेलीकरणादिलक्षणायाः । आदिशब्दाद्वक्ष्यमाणा-  
र्थस्य च संसिद्धौ सम्यग् निर्वृत्त्यर्थम् ।

आराधनादीत्यत्रादिशब्दसंगृहीतमर्थजातं व्याकर्तुमाह—

द्वारं यः सुगतेर्गणेशगणयोर्यः कर्मणं यस्तपो,-

वृत्तज्ञानऋजुत्वमार्दवयशःसौचित्यरत्नार्णवः ।

यः संक्लेशदवाम्बुदः श्रुतगुरुद्योतैकदीपश्च यः,

स क्षेप्यो विनयः परं जगदिनाज्ञापारवश्येन चेत् ॥ ७७ ॥

स विनयः परं केवलं चेद् यदि । श्लिष्यः कुत्सो व्यपोहो वाऽनात्म-  
नीनैः । केन ? जगदिनाज्ञापारवश्येन । जगतां लोकानामिनो  
नाथो जगदिनो विश्वनाथः । तस्याज्ञा शासनम् । तत्र पारवश्यं परवशता,  
तेन । विनयो हि वर्तमानो विश्वनाथाज्ञापरायत्तः स्यात् । अनेन काकुवच-  
नेन विनयस्यावश्यकणीयतां लक्षयति । तदेव समर्थयमानः ग्राह द्वार-  
मित्यादि । यो विनयः स्यात् । कीदृशः ? द्वारमुपायः । कस्याः ? सुगते-  
र्मोक्षस्य, सकलकर्मक्षयहेतुत्वात् स्वर्गस्य वा प्रबुरपुण्याश्रवनिमित्तत्वात् ।  
तथा यो विनयः कर्मणं वशीकरणं स्यात् । कयोः ? गणेशगणयोः संव-  
नाथसंवयोः । तथा यो विनयस्तपोवृत्तज्ञानऋजुत्वमार्दवयशःसौचि-  
त्यरत्नार्णवः स्यात् । सौचित्यं गुर्वाद्यनुग्रहणधैमनस्यनिवृत्तिः । तपोवृत्ता-  
दीनि व्याख्यातार्थानि । तपश्च वृत्तं च ज्ञानं चर्जुत्वं च मार्दवं च यशश्च  
सौचित्यं च । तान्येव रत्नानि दुर्लभत्वादनर्घत्वाच्च । तेषामर्णवः समुद्रः  
संभूतिहेतुत्वात् । तथा यो विनयः संक्लेशदवाम्बुदः स्यात् । संक्लेशो रागा-  
दिपरिणामः । स एव दवो दावाग्निः । तत्राम्बुदो मेघः, प्रशमहेतुत्वात् ।  
तथा यो विनयः श्रुतगुरुद्योतैकदीपश्च स्यात् । श्रुतमन्त्राऽऽचारोक्तक्रम-  
ज्ञत्वं कल्पज्ञत्वं च गृह्यते । गुरुः सदाग्रायोपदेष्टा च । श्रुतं च गुरुश्च श्रुत-  
गुरुः । तयोरुद्योतः प्रकाशः । तत्रैक उत्कृष्टो दीपः प्रदीपो, गृहसेव श्रुत-  
गुरोः प्रकाशहेतुत्वात् ॥ विनयः ।

अथ निर्वचनलक्षितलक्षणे वैयावृत्ये तपसि मुमुक्षुं प्रयुङ्क्ते—

क्लेशसंक्लेशनाशाय आचार्यादिदशकस्य यः ।

व्यावृत्तस्तस्य यत्कर्म तद्वैयावृत्यमाचरेत् ॥ ७८ ॥

आचरेदनुतिष्ठेन्मुमुक्षुः । किं तत् ? तद्वैयावृत्यं नामाभ्यन्तरतपोवि-  
शेषः । यत्किम् ? यत्कर्म मनोवाक्कायव्यापारः । कस्य ? तस्य तपस्विनः  
श्रावकस्य वा । यः किम् ? यस्तपस्वी श्रावको वा भवति । किंविशिष्टः ?  
व्यावृत्तः प्रवृत्तः । कस्मै ? क्लेशसंक्लेशनाशाय । क्लेशः कायपीडा ।  
संक्लेशो दुष्परिणामः । आर्तारौद्रध्याने इति यावत् । क्लेशश्च संक्लेशश्च क्लेश-  
संक्लेशौ । तयोर्नाशो विच्छेदस्तस्मै । कस्य संबन्धित्वेन ? आचार्यादिदश-  
कस्य आचार्यादीनामाचार्योपाध्यायतपस्विशैक्षणग्लानगणकुलसंघसाधुमनो-  
ज्ञानां दशकं दशतयं, तस्य । आचरन्ति तस्माद्भ्रतानीत्याचार्यः । मोक्षार्थं  
शास्त्रमुपेत्य तस्मादधीयते इत्युपाध्यायः । महोपवासाद्यनुष्ठायी तपस्वी ।  
शिक्षाशीलः शैक्षः । रुजादिक्लिष्टशरीरो ग्लानः । स्थविरसंततिर्गणः ।  
दीक्षकाचार्यशिक्षसंस्त्यायस्त्रीपुरुषसंतानरूपः कुलम् । चातुर्वर्ण्यं श्रमणनि-  
वहः संघः । चिरप्रव्रजितः साधुः । लोकसंमतो मनोज्ञः ।

वैयावृत्यफलमाह—

मुक्त्युद्युक्तगुणानुरक्तहृदयो यां कांचिदप्यापदं,

तेषां तत्पथघातिनीं स्ववदवस्यन्योज्ज्वल्याथवा ।

योग्यद्रव्यनियोजनेन शमयत्युद्घोपदेशेन वा,

मिथ्यात्वादिविषं विकर्षति स खल्वार्हन्त्यमप्यर्हति ॥ ७९ ॥

स महात्मा खलु निश्चयेनार्हति अधिकरोति । प्राप्नोतीत्यर्थः । किं तत् ?  
आर्हन्त्यं तीर्थकरत्वम् । अपिशब्दः का गणनेन्द्राहमिन्द्रचक्रवर्तित्वादिपदा-  
नामित्येवमर्थः । यः किम् ? यः शमयति निराकरोति । कान् ? यां  
कांचिदपि वैवीं मानुषीं तैरश्वीमचेतनकृतां वाऽऽपदम् । किंविशिष्टः  
सन् ? मुक्त्युद्युक्तगुणानुरक्तहृदयः । मुक्तावुद्युक्ता उपताः साधवो मुक्त्यु-  
द्युक्ताः । तेषां गुणाः संयमविकल्पाः । तेष्वनुरक्तमालकं हृदयं मनो यस्य



शय्यायामासने चोपगृहीते पठने तथा ।  
आहारे चोपधे काये मलोज्जोत्थापनादिषु ॥  
मारीदुर्भिक्षचौराध्वव्यालराजनदीषु च ।  
वैयावृत्यं यतेरुक्तं सपरिग्रहरक्षणम् ॥  
बालवृद्धाकुले गच्छे तथा गुर्वादिपञ्चके ।  
वैयावृत्यं जिनैरुक्तं कर्तव्यं सर्वशक्तितः ॥

गुणाद्वे गुणाधिके । कृशे व्याध्याक्रान्ते । शय्यायां वसतौ । उपगृहीते  
उपकारे आचार्यादिस्वीकृते वा । सपरिग्रहरक्षणं संगृहीतरक्षणोपेतम् ।  
अथवा गुणाद्व्यादीनामागतानां संग्रहो रक्षा च कर्तव्येत्यर्थः । बाला नवक-  
प्रव्रजिताः । वृद्धास्तपोगुणवयोभिरधिकाः । गच्छे सप्तपुरुषसंताने गुर्वादिप-  
ञ्चके आचार्योपाध्यायप्रवर्तकस्थविरगणधरेषु । वैयावृत्यम् ।

अथ मुमुक्षोः स्वाध्याये नित्याभ्यासविधिपूर्वकं निरुक्तिमुखेन स्वाध्याय-  
शब्दार्थमाह—

नित्यं स्वाध्यायमभ्यस्येत्कर्मनिर्मूलनोद्यतः ।

स हि स्वस्मै हितोऽध्यायः सम्यग्वाध्ययनं श्रुतेः ॥ ८२ ॥

अभ्यस्येदसकृत्प्रवर्तयेन्मुमुक्षुः । कम् ? स्वाध्यायम् । कथम् ? नित्यं  
शश्वत् । किंविशिष्टः सन् ? कर्मनिर्मूलनोद्यतः कर्मणां ज्ञानावरणादीनां  
मनोवाक्यायक्रियाणां वा उच्छेदनोद्युक्तः । हि यस्माद्भवति । कोसौ ? स्वं  
स्वाध्यायः । किंविशिष्टः ? अध्यायोऽध्ययनम् । कस्याः ? श्रुतेः परमाग-  
मस्य । किंविशिष्टः ? हित उपकारकः । कस्मै ? स्वस्मै आत्मने संवरतिर्ज-  
राहेतुत्वात् । वा अथवा तु सम्यगा केवलज्ञानोत्पत्तेः श्रुतस्वाध्ययनं पाठः  
स्वाध्याय इत्यन्वर्थाश्रयणात् ।

सम्यक्शब्दार्थकथनपुरस्सरं स्वाध्यायस्याद्यं वाचनाख्यं भेदमाह—

शब्दार्थशुद्धता द्रुतविलम्बिताधूनता च सम्यक्त्वम् ।

शुद्ध्यग्रन्थार्थोभयदानं पात्रेस्य वाचना भेदः ॥ ८३ ॥

उच्यते सम्यक्त्वम् । किम् ? शब्दार्थशुद्धता शब्दार्थयोः शुद्धिः । न केवलं, द्रुतविलम्बिताद्यूनता च । द्रुतमपरिभाष्य झटित्युचरितम् । विलम्बितमस्थाने विश्रम्य विश्रम्योच्चरितम् । आदिशब्देनाक्षरपदच्युतादिदोषग्रहः । द्रुतं च विलम्बितं च द्रुतविलम्बिते । ते आदी येषामक्षरच्युतादिदोषाणां ते द्रुतविलम्बितादयः । तैरूनं हीनं द्रुतविलम्बिताद्यूनम् । तस्य भावस्तत्ता । अथ वाचनालक्षणमाह । भवति । कासौ ? वाचना । किम् ? भेदो विकल्पः । कस्य ? अस्य स्वाध्यायस्य । किम् ? शुद्धग्रन्थार्थोभयदानम् । ग्रन्थः शास्त्रम् । अर्थस्तदभिधेयम् । उभयं ग्रन्थार्थद्वयम् । ग्रन्थश्चार्थश्चोभयं च ग्रन्थार्थोभयानि । शुद्धानि निरवधानि च तानि ग्रन्थार्थोभयानि च शुद्धग्रन्थार्थोभयानि । तेषां हानं त्यागः । कः ? पात्रे विनयादिगुणयुक्ते पुंसि ।

स्वाध्यायस्य प्रच्छनाख्यं द्वितीयं भेदं लक्षयति—

प्रच्छनं संशयोच्छित्त्यै निश्चितद्रढनाय वा ।

प्रश्नोऽधीतिप्रवृत्त्यर्थत्वादधीतिरसावपि ॥ ८४ ॥

उच्यते । किं तत् ? प्रच्छनम् । किम् ? प्रश्नोऽनुयोगः । कस्यै ? संशयोच्छित्त्यै ग्रन्थेर्धे तदुभये वा किमिदमिदमन्यथा वेति संदेहमुच्छेत्तुम् । न केवलं, निश्चितद्रढनाय वा इदमिदमेवेति निश्चितेर्धे बलमाधातुम् । कथं प्रश्नस्याध्ययनत्वं स्याद्येन लक्षणस्याव्याप्तिर्न भवेदिति शङ्कायामधीतीत्याद्याह । भवति । कोसौ ? असावपि प्रश्नोऽपि । किंभवति ? अधीतिरध्ययनम् । कस्माद् ? अधीतिप्रवृत्त्यर्थत्वात् । अधीतेरध्ययनस्य प्रवृत्तिः प्रवर्तनमधीतिप्रवृत्तिः । तस्या अर्थो निमित्तमधीतिप्रवृत्त्यर्थः । तस्य भावस्तत्त्वं तस्मात् । अध्ययनप्रवृत्तिनिमित्तत्वेन प्रश्नोऽप्यध्ययनमित्युच्यते । इति न सामान्यलक्षणस्याव्याप्तिः । इति भावः ।

अथवा मुख्य एव प्रश्ने स्वाध्यायव्यपदेश इत्याह—

किमेतदेवं पाठ्यं किमेपोर्थोऽस्येति संशये ।

निश्चितं वा द्रढयितुं पृच्छन् पठति नो न वा ॥ ८५ ॥

वा अथवा नो न पठति । पठत्येवेत्यर्थः । द्वौ नजौ प्रकृतमर्थं गम-  
यतः । किं कुर्वन् ? पृच्छन् प्रश्नं कुर्वन् । क सति ? संशये । कथम् ?  
इति एवम् । हे भगवन्, किं पाठ्यं पठनीयं किं तदेतत् अक्षरं पदं  
वाक्यादि वा । कथम् ? एवमनेन प्रकारेण आहोस्विदन्यथा वा । एष  
शब्दविषयः संशयः । तमर्थविषयमाह—किं स्यात् । कोसौ ? एष निरूप्य-  
माणोर्थो वाच्यम् । कस्य ? अस्य पदादेः । उतस्विदन्यार्थोस्ति । वा अथवा  
नो न पठति । किंकुर्वन् ? पृच्छन् । किं कर्तुम् ? द्रढयितुं द्रढीकर्तुं द्रढ-  
यिष्यामीत्यध्यवसाय । किम् ? निश्चितं निर्णोतं शब्दमर्थं वा ।

अनुप्रेक्षाख्यं तद्विकल्पं लक्षयति—

सानुप्रेक्षा यदभ्यासोधिगतार्थस्य चेतसा ।

स्वाध्यायलक्ष्म पाठोन्तर्जल्पात्मात्रापि विद्यते ॥ ८६ ॥

सा अनुप्रेक्षा स्वाध्यायभेदो भण्यते । यत्किम् ? यदभ्यासो योग्या  
(?) । कस्य ? अधिगतार्थस्य निश्चितवाच्यस्य । केन ? चेतसा  
मनसा । विद्यते चास्ति प्रतीयते वा । कोसौ ? पाठोध्ययनम् ।  
कथंभूतः ? स्वाध्यायलक्ष्म स्वाध्यायस्य लक्षणम् । किमात्मा ? अन्त-  
र्जल्पात्मा अन्तर्जल्परूपः । क ? अत्रापि एतस्यामप्यनुप्रेक्षायां, वाचना-  
दिषु बहिर्जल्पवत् । आचारटीकाकारस्तु 'पृच्छन् शास्त्रश्रवणमऽनुप्रेक्षा वा-  
ऽनित्यत्वाद्यनुचिन्तनम्' इत्यनुप्रेक्षाख्यं स्वाध्यायविकल्पं व्याचष्टे ।

आज्ञायं धर्मोपदेशं च स्वाध्यायभेदावाह—

आम्नायो घोषशुद्धं यद्वृत्तस्य परिवर्तनम् ।

धर्मोपदेशः स्याद्धर्मकथा सस्तुतिमङ्गला ॥ ८७ ॥

भण्यते आम्नायः । यत्किम् ? यत्परिवर्तनमनूयवचनम् । गुण-  
निकेत्यर्थः । कस्य ? वृत्तस्य पठितस्य शास्त्रस्य । कथं यथा भवति  
घोषशुद्धम् । घोष उच्चारणं शुद्धो द्रुतविलम्बितादिदोषरहितो यत्र । परि-  
वर्तनविशेषणं चेदम् । तथा धर्मोपदेशः स्वाध्यायविकल्पः स्यात् । किं  
लक्षणः ? धर्मकथा धर्मस्य प्रबन्धकल्पना । किंविशिष्टा ? सस्तुति-

मङ्गला । स्तुतिर्देववन्दना । मङ्गलं च नमस्काराशीःशान्त्यादिवचनादि ।  
स्तुतिश्च मङ्गलं च स्तुतिमङ्गले । सह ताभ्यां वर्तमाना । उक्तं च—

परियट्टणा य वायण पच्छणमणुवेहणा य धम्मकहा ।  
थुतिमंगलसंजुत्तो पंचविहो होइ सज्झाओ ॥

धर्मकथेति त्रिपटिशलाकापुरुषचरितानीत्याचारटीकायाम् ।  
धर्मकथायाश्चातुर्विध्यं दर्शयन्नाह—

आक्षेपणीं स्वमतसंग्रहणीं समेक्षी,  
विक्षेपणीं कुमतनिग्रहणीं यथार्हम् ।  
संवेजनीं प्रथयितुं सुकृतानुभावं,  
निर्वेदनीं वदतु धर्मकथां विरक्त्यै ॥ ८८ ॥

वदतु कथयतु शिवार्थी । किंविशिष्टः सन् ? समेक्षी सर्वत्र तुल्य-  
दर्शी । उपेक्षाशील इत्यर्थः । काम् ? धर्मकथाम् । कीदृशीम् ? आक्षे-  
पणीम् । किलक्षणाम् ? स्वमतसंग्रहणीमनेकान्तसंग्रहपराम् । कथम् ?  
यथार्हं यो योर्हो योग्यस्तमुद्दिश्य । तथा समेक्षी धर्मकथां वदतु ।  
कीदृशीम् ? विक्षेपणीम् । किलक्षणाम् ? कुमतनिग्रहणीं क्षणिकैकान्ता-  
दिवादनिग्रहपराम् । कथम् ? यथार्हम् । तथा समेक्षी धर्मकथां वदतु ।  
कीदृशीम् ? संवेजिनीं संवेगपराम् । किं कर्तुम् ? प्रथयितुं प्रकाश-  
यितुम् । कम् ? सुकृतानुभावं पुण्यफलसंपदम् । कथम् ? यथार्हम् ।  
तथा समेक्षी धर्मकथां वदतु । कीदृशीम् ? निर्वेदनीं निर्वेदपराम् । कस्यै ?  
विरक्त्यै भवभोगशरीरिषु वैराग्यं जनयितुम् । कथम् ? यथार्हम् ।

स्वाध्यायसाध्यान्धभिधानुमाह—

ग्रन्थोत्कर्षजुषः श्रुतस्थितिपुपथेतोक्षसंज्ञासुपः,  
संदेहच्छिदुराः कपायंभिदुराः प्रोद्यत्तपोमेदुराः ।

१ परिवर्तना च वाचनपृच्छनमनुप्रेक्षा च धर्मकथा ।

स्तुतिमङ्गलसंयुक्तः पञ्चविधो भवति स्वाध्यायः ॥

संवेगोल्लसिताः सदध्यवसिताः सर्वातिचारोज्झिताः,  
स्वाध्यायात् परवाद्यशङ्कितधियः स्युः शासनोद्भासिनः ८९

स्युर्भवेयुः । के ? सुमुक्षवः । कस्मात् ? स्वाध्यायात् । कीदृशाः स्युः ?  
प्रज्ञोत्कर्षजुषः । प्रज्ञाया ऊहापोहात्मिकाया बुद्धेरुत्कर्षमतिशयं जुपन्ते  
प्रीत्या सेवन्ते । तथा श्रुतस्थितिपुषः । श्रुतस्य परमागमस्य स्थितिमवि-  
च्छेदं पुष्णन्ति पोषयन्ति । तथा चेतोक्षसंज्ञामुषः । चेतश्चाक्षाणि च  
संज्ञाश्चाहारभयमैथुनपरिग्रहाभिलाषाः ता मुष्णन्ति स्तेनयन्ति प्रतिवध्नन्ति  
तथा संदेहच्छिदुराः संशयं छेत्तारः । तथा कषायभिदुराः क्रोधादीन्  
भेत्तारः । तथा प्रोद्यत्तपोमेदुराः प्रोद्यता अहरहर्वर्धमानेन तपसा  
पुष्टाः । तथा संवेगोल्लसिताः । संवेगः संसारभीरुता उल्लसिता उद्भूता  
येषां संवेगेन वोल्लसिता उत्कृष्टशोभिताः । तथा सदध्यवसिताः ।  
सत् प्रशस्तमध्यवसितमध्यवसायो येषां ते प्रशस्तपरिणामा इत्यर्थः ।  
अथवा सद् उत्पादव्ययध्रौव्ययुक्तं वस्तु अध्यवसितं निश्चितं यैस्ते । तथा  
सर्वातिचारोज्झिताः सर्वैर्दर्शनादिगोचरैरतीचारैर्मलैरुज्झितास्त्यक्ताः ।  
तथा परवाद्यशङ्कितधियः परवादिभ्यः सौगतादिभ्योऽशङ्किता अग्रस्ता  
धीर्बुद्धिर्येषाम् । तथा शासनोद्भासिनो निजमतप्रभावकाः ।

स्तुतिलक्षणस्वाध्यायफलमाह—

शुद्धज्ञानघनार्हदद्भुतगुणग्रामग्रहव्यग्रधी,—

स्तद्व्यक्त्युद्धुरनूतनोक्तिमधुरस्तोत्रस्फुटोद्धारगीः ।

मूर्तिं प्रश्रयनिर्मितामिव दधत्तत्किंचिदुन्मुद्रय,—

त्यात्मस्थाम कृती यतोरिजयिनां प्राप्नोति रेखां धुरि ॥९०॥

कृती विद्वान् तत्किंचिदनिर्वचनीयमात्मस्थाम स्ववीर्यमुन्मुद्रयति  
उन्मीलयति । कीदृशः सन् ? शुद्धेत्यादि । शुद्धं निर्मलम् । तच्च तज्ज्ञानं  
च शुद्धज्ञानम् । तेन घनो निर्भरभृतोऽर्हन् जिनेन्द्रः । तस्याद्भुता विस्मयनीया  
गुणाः । तेषां ग्रामः संघातः । तत्र ग्रहोभिनिवेशः । तेन व्यग्रा व्यासङ्गिनी  
धीर्बुद्धिर्यस्य स एवम् । तथा तदित्यादि । तस्य शुद्धज्ञानघनार्हदद्भुतगुण-



ग्रामस्य व्यक्तिराविर्भावस्तद्व्यक्तिः । तयोद्धुराण्युद्धटानि तद्व्यक्त्युद्धराणि । तानि च तानि नूतनोक्तिमधुराणि च प्रत्यग्रवचनस्वादूनि । तानि च तानि स्तोत्राणि स्तवनानि च तद्व्यक्त्युद्धुरनूतनोक्तिमधुरस्तोत्राणि । तैः स्फुटः प्रकट उद्गारो लक्षणया उल्लासो यस्याः सा तद्व्यक्त्युद्धुरनूतनोक्तिमधुरस्तोत्र-स्फुटोद्गारा । तथाविधा गीर्वाक् यस्य स एवम् । किं कुर्वन् ? दधद् धार-यन् । काम् ? मूर्तिं शरीरयष्टिम् । कीदृशीमिव ? प्रश्रयनिर्मितामिव विनयमयीं यथा । यतो येन प्राप्नोति कृती । काम् ? रेखां लेखाम् । क ? धुरि भग्रे । केपाम् ? अरिजयिनां मोहस्य जेवणाम् ।

पञ्चनमस्कारस्य परममङ्गलत्वमुपपाद्य तज्जपनस्योत्कृष्टस्वाध्यायरूपतां निरूपयति—

मलमखिलमुपास्त्या गालयत्यङ्गिनां य,—

च्छिवफलमपि मङ्गं लाति यत्तत्पराधर्मम् ।

परमपुरुषमत्रो मङ्गलं मङ्गलानां,

श्रुतपठनतपस्यानुत्तरा तज्जपः स्यात् ॥ ९१ ॥

यद् यस्मात्कारणात् परमपुरुषमन्त्रः पञ्चत्रिंशदक्षरोऽपराजितमन्त्रो गालयति नाशयति । किं तत् ? मलं पापम् । किं विशिष्टम् ? अखिलं समस्तमुपात्तमागामि च । कया ? उपास्त्या वाङ्मनसजपकरणलक्षणाराध-नेन । केपाम् ? अङ्गिनां प्राणिनाम् । यदपि यच्च लाति आदत्ते स्वीकरोति ददाति वा वितरति । किं तत् ? मङ्गं पुण्यम् । कीदृशम् ? शिवफलमभ्युदयनिःश्रेयसप्रयोजनम् ।

उक्तं च—

मलं पापमिति प्रोक्तमुपचारसमाश्रयात् ।

तद्धि गालयतीत्युक्तं मङ्गलं पण्डितैर्जनैः ॥

तथा,

मङ्गशब्दोयमुद्दिष्टः पुण्यार्थस्याभिधायकः ।

तद्गालयतीत्युच्यते सद्भिर्मङ्गलं मङ्गलार्थिभिः ॥

तत् तस्मात्कारणाद्भवति । कोसौ ? परमपुरुषमन्नः । किम् ? मङ्गलं, मलं गालयति मङ्गं च लातीति मङ्गलशब्दस्य व्युत्पादनात् । किंविशिष्टं मङ्गलं भवति ? परार्थं प्रधानम् । केषां मध्ये ? मङ्गलानां लौकिक कल्याणानाम् । यथाह—

एसो पंचणमोकारो सव्वपावप्पणासणो ।

मंगलाणं च सव्वेसि पढमं होइ मंगलं ॥

स्यात् च । कोसौ ? तज्जपस्तस्य परमपुरुषमन्नस्य जपो वाचिको मानसो वा जप्यः । किं स्यात् ? श्रुतपठनतपस्या स्वाध्यायाख्यं तपः । किं-विशिष्टा ? अनुत्तरा परमा । नास्त्युत्तरमुत्कृष्टं यस्याः सानुत्तरा । यथाह—

स्वाध्यायः परमस्तावज्जपः पञ्चनमस्कृतेः ।

पठनं वा जिनेन्द्रोक्तशास्त्रस्यैकाग्रचेतसा ॥

आशीःशान्त्यादिवचनरूपस्यापि मङ्गलस्यार्हद्व्याननिष्ठस्य श्रेयस्करत्वं कथयति—

अर्हद्व्यानपरस्यार्हन् शं वो दिश्यात्सदास्तु वः ।

शान्तिरित्यादिरूपोपि स्वाध्यायः श्रेयसे मतः ॥ ९२ ॥

मतोभिप्रेतः पूर्वाचार्यैः । कोसौ ? स्वाध्यायः । कस्य ? श्रेयसे पुण्याय परम्परया मोक्षाय च । कस्य ? अर्हद्व्यानपरस्य । अर्हद्व्यानं परं प्रधानं यस्य तस्य । किंविशिष्टः ? अर्हन् शं वो दिश्यादिति सदास्तु वः शान्तिरिति चादिर्यस्य जयवादादेः सोयमर्हन् शं वो दिश्यात्सदास्तु वः शान्तिरित्यादिः । स एव रूपं लक्षणं यस्य स तथोक्तः । अपिशब्दो 'न केवलं वाचनादिरूपः स्वाध्यायः श्रेयसे मतः । किं तर्हि ? आशीर्वचनशान्तिवचनजयवादादिरूपोपि' इत्येवमर्थः । दिश्याद् देयात् । कोसौ ? अर्हन् अर्हद्भट्टारकः । किं तत् ? शं श्रेयः । केभ्यः ? वो युष्मभ्यम् । तथा अस्तु भवतु । कासौ ? शान्तिः । केषाम् ? वो युष्माकम् । कथम् ? सदा सर्वकालम् । शान्तिलक्षणं यथा—

१ एष पञ्चनमस्कारः सर्वपापप्रणाशनः ।

मङ्गलानां च सर्वेषां प्रथमं भवति मंगलम् ॥

सुखतद्धेतुसंप्राप्तिर्दुःखतद्धेतुवारणम् ।  
तद्धेतुहेतवश्चान्यदपीदृक् शान्तिरिष्यते ॥

जयवादो यथा—

जयन्ति निर्जिताशेषसर्वथैकान्तनीतयः ।  
सत्यवाक्याधिपाः शश्वद्विद्यानन्दा जिनेश्वराः ॥

तथा,—

जयन्ति विधुताशेषबन्धना धर्मनायकाः ।  
त्वं धर्मविजयी भूत्वा तत्प्रसादाज्जयाखिलम् ॥

तथा,—

जयत्वसौ श्रीवृषभो जिनेश्वरः,  
सुरावधूतासितचामरावली ।  
बभौ यदङ्गे प्रतिविम्बिताभितो,  
रवेरिवान्तश्चलदिन्दुसंहतिः ॥

तथा,—

नतामरशिरोरत्नप्रभाप्रोतनखत्विपे ।  
नमो जिनाय दुर्वारमारवीरमदच्छिदे ॥

तथा, “स्वस्ति त्रिलोकगुरवे जिनपुङ्गवाय” इत्यादि । स्वाध्यायः ।

अथ व्युत्सर्गं द्विमेदमुक्त्वा द्विधैव तद्भावनामाह—

बाह्यो भक्तादिरुपधिः क्रोधादिश्चान्तरस्तयोः ।  
त्यागं व्युत्सर्गमस्वन्तं मितकालं च भावयेत् ॥ ९३ ॥

भावयेत् पुनः पुनश्चेतसि निवेशयेन्मुमुक्षुः । कम् ? व्युत्सर्गं व्युत्सर्गाख्यं तपः । कियन्तं कालम् ? अस्वन्तं प्राणान्तम् । यावज्जीवमित्यर्थः । असवः प्राणा अन्ते यस्य सोऽस्वन्तः । न केवलं, मितकालं च

१ स्वस्ति स्वभावमहिमोदयमुत्थिताय । स्वस्ति प्रसन्नललिताद्भुतवैभवाय । स्वस्ति त्रिकालसकलायतविस्तृताय ॥ इति चरणत्रयमग्रे ।

मुहूर्तादिनियतसमयम् । मितः परिमितः कालो मुहूर्तादिनियतः समयो यत्र तत् । किंलक्षणं व्युत्सर्गं भावयेत् ? त्यागं त्यजनम् । कयोः ? तयोः । तयोरिति कोर्थः ? यः किम् ? यः स्यादुपधिः परिग्रहः । किंविशिष्टः ? बाह्यो बहिर्भव आत्मनानुपात्तः । तेन सहैकत्वमनापन्न इत्यर्थः । किंरूपोऽसौ ? भक्तादिः आहारवसत्यादिः । न केवलं बाह्यः, अन्तरश्चान्तर्भव आत्मनोपात्तः । तेन सहैकत्वमापन्न इत्यर्थः । किंरूपोऽसौ ? क्रोधादिः । उक्तं च—

व्युत्सर्गः सद्गते धर्मे प्रायश्चित्ते तपस्यपि ।

पुंशक्त्यपेक्षयाऽन्वाख्यदुत्साहाय यथोत्तरम् ॥

व्युत्सर्गशब्दार्थं निरुक्त्या व्यनक्ति—

बाह्याभ्यन्तरदोषा ये विविधा बन्धहेतवः ।

यस्तेषामुत्तमः सर्गः स व्युत्सर्गो निरुच्यते ॥ ९४ ॥

हि यस्मात् स व्युत्सर्गो निरुच्यते निर्वचनगोचरीक्रियते नैरुक्तैः । यः किम् ? यः सर्गः । किंविशिष्टः ? उत्तम उत्कृष्टः । केषाम् ? तेषाम् । ये किम् ? ये बाह्याभ्यन्तरदोषाः । बाह्या पितृकलत्रादिसंसर्ग-लक्षणाः । अभ्यन्तरा ममकारादिलक्षणाः । बाह्याश्च अभ्यन्तराश्च बाह्याभ्यन्तराः । ते च ते दोषाश्च बाह्याभ्यन्तरदोषाः । किंविशिष्टाः ? बन्धहेतवो बन्धस्य कारणानि । कतिविधाः ? विविधा विचित्रा द्वयेपि । विविधानां दोषाणामुत्तमः प्राणान्तिको लाभादिनिरपेक्षश्च सर्गः सर्जनं त्यजनं व्युत्सर्ग इति व्युत्पादना । उक्तं च—

अशेषमद्वैतमभोग्यभोग्यं निवृत्तिवृत्त्योः परमार्थकोट्याम् ।

अभोग्यभोग्यात्मविकल्पबुद्ध्या निवृत्तिमभ्यस्यतु मोक्षकाङ्क्षी ॥

निवृत्तिं भावयेद्यावन्निवर्त्यं तदभावतः ।

न वृत्तिर्न निवृत्तिश्च तदेव पदमव्ययम् ॥

रागद्वेषौ प्रवृत्तिः स्यान्निवृत्तिस्तन्निषेधनम् ।

तौ च बाह्यार्थसंबद्धौ तस्मात्तान् सुपरित्यजेत् ॥

व्युत्सर्गस्वामिनमुत्कर्षतो निर्दिशति—

देहाद्विविक्तमात्मानं पश्यन् गुप्तित्रयीं श्रितः ।

स्वाङ्गेऽपि निस्पृहो योगी व्युत्सर्गं भजते परम् ॥ ९५ ॥

योगी सङ्ख्याननिष्ठो यतिः परमुत्कृष्टं व्युत्सर्गं भजतेऽनुभवति । किंविशिष्टः ? श्रित आश्रितः । काम् ? गुप्तित्रयीं मयोवाक्कायानां सम्य-  
ग्योगनिग्रहम् । किं कुर्वन् ? पश्यन् अनुभवन् । कम् ? आत्मानम् । किंविशिष्टम् ? विविक्तं भिन्नम् । कस्मात् ? देहात् । पुनः किंविशिष्टः ? निस्पृहो निरीहः । क ? स्वाङ्गे स्वशरीरे । न केवलं, बहिरर्थे इत्यपि-  
शब्दार्थः । उक्तं च—

अतिसुतपसामाशावल्लीशिखा तरुणायते,  
भवति हि मनोमूले यावन्ममत्वजलार्द्रता ।  
इति कृतधियः कृच्छ्रारम्भैश्चरन्ति निरन्तरं,  
चिरपरिचिते देहेऽप्यस्मिन्नतीवगतस्पृहाः ॥

प्रकारान्तरेणान्तरङ्गोपधिव्युत्सर्गमाह—

कायत्यागश्चान्तरङ्गोपधिव्युत्सर्ग इष्यते ।

स द्वेधा नियतानेहा सार्वकालिक इत्यपि ॥ ९६ ॥

इष्येते पूर्वसूरिभिः । कोसौ ? कायत्यागश्च कायत्यागोऽपि । किं-  
विशिष्टः ? अन्तरङ्गोपधिव्युत्सर्गः । स च कायत्यागो द्वेधा भवति ।  
किंविशिष्टः ? नियतानेहाः परिमितकालः । न केवलं, सार्वकालिक  
इत्यपि सर्वस्मिन् काले भव इति च ।

परिमितकालस्य द्वौ भेदावाह—

तत्राप्याद्यः पुनर्द्वेधा नित्यो नैमित्तिकस्तथा ।

आवश्यकदिको नित्यः पर्वकृत्त्यादिकः परः ॥ ९७ ॥

तत्रापि परिमितकालसार्वकालिकयोर्मध्ये आद्यः प्रथमः परिमित-  
कालः कायत्यागः पुनर्द्वेधा द्विद्विप्रकारो भवति । कस्कः ? नित्यो नैमि-  
त्तिकस्तथा । तयोर्लक्षणमाह—भवति । कोसौ ? नित्यः कायत्यागः ।

किंविशिष्टः ? आवश्यकतादिक आवश्यकमलोत्सर्गाद्याश्रयः । परो  
नैमित्तिकः कायत्यागो भवति । किंविशिष्टः ? पर्वकृत्यादिकः पार्वण-  
क्रियानिपद्याक्रियापुरस्सरः पर्वस्वष्टम्यादिषु कृतिः क्रिया पर्वकृतिः ।

प्राणान्तिककायत्यागस्य त्रैविध्यमाह—

भक्त्यागोऽङ्गिनीप्रायोपयानमरणैस्त्रिधा ।

यावज्जीवं तनुत्यागस्तत्राद्योऽर्हादिभावभाक् ॥ ९८ ॥

भवति । कोसौ ? तनुत्यागः कायत्यागः । कथम् ? यावज्जीवम्  
सार्वकालिक इत्यर्थः । कतिधा ? त्रिधा त्रिप्रकारः । कैः ? भक्त्यागोऽङ्गि-  
नीप्रायोपयानमरणैः । भक्त्यागमरणं भक्तप्रत्याख्यानमरणम् इङ्गिनीमरणं  
स्ववैयावृत्यसापेक्षपरवैयावृत्यनिरपेक्षम् । प्रायोपयानमरणं स्वपरवैयावृत्य-  
निरपेक्षम् । प्रायोपगमनमरणमित्यर्थः । प्रायो लोकादपयानमपगमनमप-  
सरणं प्रायोपयानम् । भक्त्यागश्चेङ्गिनी च प्रायोपयानं च भक्त्यागोऽङ्गिनी-  
प्रायोपयानानि । तान्येव मरणाति प्राणत्यागः । प्रायः सर्वसङ्गपरित्यागे  
सति चतुर्विधाहारपरिहारः ‘संन्यासवत्यनशने पुमान् प्राय’ इत्यभिधा-  
नात् । प्रायस्योपयानमुपगमनं स्वीकारो यस्मिन्मरणे तत् प्रायोपया-  
नम् । प्रायोपगमनमिति रूढम् । तदेव पादोपगमनमित्याख्यायते  
पादाभ्यामुपगमनं दौकनं संघाजिर्गत्य योग्यदेशस्याश्रयणम् । तेन प्रव-  
र्तितं मरणं पादोपगमनमरणम् । स्वपरवैयावृत्यनिरपेक्षः प्राणत्याग उच्यते  
रूढिवशात्, तदेव च प्रायोपवेशनमित्याज्ञायते । प्रायेण पूर्वोक्तलक्षणेनोपवि-  
शत्यस्मिन्तपोनिधिरित्यन्वर्थश्रयणात् । उक्तं च—

“ततः कालात्यये धीमान् श्रीप्रभाद्रौ समुन्नते ।

प्रायोपवेशनं कृत्वा शरीराहारमत्यजत् ॥

रत्नत्रयमयीं शय्यामधिशय्य तपोनिधिः ।

प्रायेणोपविशत्यस्मिन्नित्यन्वर्थत्वमापिवत् ॥” इति ।

तत्र तेषु भक्त्यागोऽङ्गिनीप्रायोपयानेषु मध्ये आद्यः प्रथमो भक्त्यागो  
भवति । किं विशिष्टः ? अर्हादिभावभाक् । अर्हादिभावानर्हल्लिङ्गादि-  
पदार्थान् भजति अयत्यर्हादिभावभाक् । अर्हादिभावं वा अर्हादित्वं भजति  
तद्वान् भवतीत्यर्थः । तद्यथा—

अहां लिङ्गं तथा शिक्षा विनयश्च समाधिता  
 विहारो नियमेनैव परिणामस्ततः परः ॥  
 उपध्युज्ज्ञा श्रितिश्रैव भावना च ततः परा ।  
 सल्लेखनादिशा क्षान्तिः शिष्टिश्रयां परे गणे ॥  
 मार्गणासु स्थितश्चोपसर्गणं च परीक्षणम् ।  
 निरूपणं तथा प्रश्नः प्रतिपृच्छयैकसंग्रहः ॥  
 गुरोरालोचना चैव गुणदोषास्तथैव च ।  
 वसतिः संस्तरश्चैव निर्यापकपरिग्रहः ॥  
 प्रकाशनं तथा हानिः प्रत्याख्यानं क्षमापणम् ।  
 क्षमणं चानुशिष्टिश्च सारणा कवचं तथा ॥  
 समता च तथा ध्यानं लेख्या चैव फलं ततः ।  
 आराधकशरीरस्य त्यागश्चेति समुच्चयः ॥

अहं: सविचारभक्तप्रत्याख्यानस्य योग्यः । लिङ्गं चिह्नम् । शिक्षा  
 श्रुताध्ययनम् विनयो मर्यादा । ज्ञानादिभावना व्यवस्था हि ज्ञाना-  
 दिविनयतया प्रागुक्ता । उपास्तिर्वा विनयः । समाधिः समाधानम्  
 शुभोपयोगे वा मनस एकताकरणम् । अनियतविहारोऽनियतक्षेत्रावासः ।  
 परिणामः स्वकार्यपर्यालोचनम् । उपध्युज्ज्ञा परिग्रहपरित्यागः । श्रितिरा-  
 रोहणम् । भावनाऽभ्यासः । सल्लेखना कायस्य कषायाणां च सम्यक्कृशीकर-  
 णम् । दिशा गुलाचार्यः । क्षान्तिर्गणक्षमापणा । शिष्टिः सूत्रानुसारेण गण-  
 स्य शिक्षादानम् । चर्या परे गणे अन्यस्मिन्संघे गमनम् । मार्गणा आत्म-  
 नो रत्नत्रयशुद्धिं समाधिमरणं च संपादयितुं समर्थस्य सुरेरन्वेपणम् ।  
 सुस्थित आचार्यः । परोपकारकरणे स्वप्रयोजने च सम्यक् स्थितत्वात् ।  
 उपसर्पणमुपसंपत् । आचार्यस्यात्मसमर्पणम् । परीक्षणं परीक्षा गणपरि-  
 चारकादिगोचरा । निरूपणमाराधना निर्विघ्नसिद्धयर्थं देशराज्यादिकल्याण-  
 गवेपणम् । प्रश्नः किमयमस्याभिरनुग्रहीतव्यो न वेति संघमुद्दिश्य पृच्छा ।  
 प्रतिपृच्छयैकसंग्रहः संघं पुनः पृष्ट्वा तदनुमतेनैकस्य क्षपकस्य स्वीकारः ।  
 गुरोरालोचना सुरेः स्वदोषनिवेदनम् । गुणदोषा गुणा दोषाश्च, प्रत्यासत्ते-  
 रालोचनाया एव । शय्या वसतिः संस्तरः प्रस्तरः । निर्यापकपरिग्रहः आरा-  
 धकस्य समाधिसहायपरिवर्गः । प्रकाशनं चरमाहारप्रकटनम् । हानिः

क्रमेणाहारत्यागः । अत्याख्यानं त्रिविधाहारपरित्यागः । क्षमापणमाचार्या-  
दीनां क्षमाग्राहणम् । क्षमणं स्वस्यान्यकृतापराधक्षमा । अनुशिष्टिर्निर्याप-  
काचार्येणाराधकस्य शिक्षणम् । सारणा दुःखाभिभवान्मोहं गतस्य  
चेतनाप्रापणा । कवचं धर्माद्युपदेशेन दुःखनिवारणम् । समता जीवितमर-  
णादिषु रागद्वेषयोरकरणम् । ध्यानमेकाग्रचिन्तानिरोधः । लेइया कषाया-  
नुरजितयोगप्रवृत्तिः । फलमाराधनासाध्यम् । आराधकशरीरस्य त्यागः  
क्षपकदेहोज्जनम् ।

अत्रत्येदानीं तनसाधुवृन्दारकानात्मनः प्रशममर्थयते—

भक्तत्यागविधेः सिसाधयिषया येऽर्हाद्यवस्थाः क्रमा,—  
चत्वारिंशतमन्वहं निजवलादारोढुमुद्युञ्जते ।  
चेष्टाजल्पनचिन्तनच्युतचिदानन्दामृतस्रोतसि,  
स्नान्तः सन्तु शमाय तेऽद्य यमिनामत्राग्रगण्या मम ॥ ९९ ॥

सन्तु भवन्तु । के ? ते यमिनां यावज्जीवं व्रतधारिणामग्रगण्या  
अग्रे गण्यमानाः अग्रेसरा इत्यर्थः । कस्य ? शमाय प्रशमार्थम् । कस्य ?  
मम । क्व वर्तमानाः ? अत्रेह क्षेत्रे । कदा ? अद्य अधुना । किं कुर्वन्तः ?  
स्नान्तो मज्जन्तः शुद्धिं विदधानाः । क्व ? चेष्टेत्यादि । चेष्टा कायकृतो  
व्यापारः । जल्पनं वचनम् । चिन्तनं चिन्ता । चेष्टा च जल्पनं च चिन्तनं  
च । तेभ्यश्च्युतः किञ्चिदपेत ईषदुन्मिषत् क्षयोपशमभावमापन्नः । चिदा-  
नन्दो ज्ञानानन्दः । स एवामृतस्रोतः सुधाप्रवाहस्तस्मिन् चेष्टाजल्पन-  
चिन्तनच्युतचिदानन्दामृतस्रोतसि । ये किम् ? ये उद्युञ्जते उत्स-  
हन्ते । किं कर्तुम् ? आरोढुं प्रकर्षं प्रापयितुं । काः ? अर्हाद्यवस्था  
अर्हल्लिङ्गादिपर्यायान् । कति ? चत्वारिंशतं द्विविंशतिसंख्याः । कस्मात् ?  
निजवलात् स्वसामर्थ्यात् । कथम् ? अन्वहमनुदिनम् । कस्मात् ?  
क्रमात् क्रममाश्रित्य । एतेन दीक्षा शिक्षा गणपोषणमात्मसंस्कारः  
सल्लेखना उत्तमार्थश्चेति षोढा कालक्रमं लक्षयति । कया ? सिसाधयि-  
षया साधयितुमिच्छया । कस्य ? भक्तत्यागविधेः भक्तप्रत्याख्यान-  
प्रतिज्ञावतः ।



कान्दर्पादिसंक्लिष्टभावनापरिहारेणात्मसंस्कारकाले तपःश्रुतसत्त्वैकत्वधृति-  
भावनाः प्रयुज्जानस्य परीपहविजयमुपदिशति—

कान्दर्पीप्रमुखाः कुदेवगतिदाः पञ्चापि दुर्भावना,—  
स्त्यक्त्वा दान्तमनास्तपःश्रुतसदाभ्यासादविभ्यद्भृशम् ।  
भीष्मेभ्योपि समिद्धसाहसरसो भूयस्तरां भावय,—  
नेकत्वं न परीपहैर्धृतिसुधास्वादे रतस्तप्यते ॥ १०० ॥

न तप्यते न संक्लिश्यते तपस्वी । कैः ? परीपहैः क्षुदादिभिः ।  
किंविशिष्टः सन् ? रत आसक्तः । क ? धृतिसुधास्वादे । धृतिः  
स्वरूपधारणा । संतोष इति यावत् । धृतिरेव सुधा अमृतं धृतिसुधा ।  
तस्याः स्वादश्चर्वणं, तस्मिन् । किं कुर्वन् ? भावयन् । किं तत् ? एकत्वम् ।  
कथम् ? भूयस्तरां पुनः पुनः । किं कुर्वन् ? अविभ्यद् भयमगच्छन् ।  
केभ्योपि ? भीष्मेभ्योपि ? भयानकेभ्योपि वेतालादिभ्यः । कथम् ।  
भृशमत्यर्थम् । किंविशिष्टो यतः ? समिद्धसाहसरसः संततदीप्तसाह-  
सिकभावः । सत्त्वभावनां भजन्नित्यर्थः । किंविशिष्टः ? दान्तमना दमित-  
चित्तः । कस्मात् ? तपःश्रुतसदाभ्यासात् तपःश्रुतयोर्नित्यभावनातः ।  
किं कृत्वा ? त्यक्त्वा । काः ? दुर्भावनाः । किंविशिष्टाः ? कान्दर्पीप्र-  
मुखाः । कियन्तीः ? पञ्चापि । कीदृशीस्ताः ? कुदेवगतिदा भाण्डतौरि-  
ककाहारशौनिककुक्षुरप्रायदेवदुर्गतिप्रदाः । तथा चोक्तम्—

कान्दर्पा कैल्विपी चैव भावना चाभियोगजा ।  
दानवी चापि संमोहा त्याज्या पञ्चतयी च सा ॥  
कान्दर्पं कौतुक्यं विहेतनं हासनर्मणी विदधत् ।  
परविस्मयं च सततं कान्दर्पां भावनां भजते ॥  
केवलिधर्माचार्यश्रुतसाधूनामवर्णवादपरः ।  
मायावी च तपस्वी कैल्विपिकीं भावनां कुरुते ॥  
मन्त्राभियोगकौतुकभूतक्रीडादि कर्म कुर्वाणः ।  
सातरसद्धिनिमित्तादभियोगां भावनां भजते ॥  
अनुबद्धरोपविग्रहसंसक्ततया निमित्तसंसेवी ।



न केवलम्, अन्तर्मुहूर्तं च । उत्कर्षतो द्वादशवर्षाणि जघन्यतोन्तर्मुहूर्तं  
चेत्यर्थः । यस्मिन् किम् ? यस्मिन्नपेक्ष्यते समाधिकामैः । किं तत् ?  
स्वान्यवैयावृत्यम् । कस्मै ? समाधये रत्नत्रयैकाग्रतार्थम् । स्वपरवैया-  
वृत्यसापेक्षं भक्तप्रत्याख्यानमरणमित्यर्थः ।

व्युत्सर्गंतपसः फलमाह—

नैःसङ्गं जीविताशान्तो निर्भयं दोषविच्छिदा ।

स्याद्भुत्सर्गाच्छिवोपायभावनापरतादि च ॥ १०२ ॥

स्यात् । किं तत् ? नैःसङ्ग्यादि । कस्मात् ? व्युत्सर्गात् । नैःसङ्गं  
नैर्ग्रन्थम् । जीविताशान्तो जीविताशया नाशः । निर्भयं भयाभावः ।  
दोषविच्छिदा रागादिदोषविच्छेदः । शिवोपायभावनापरता रत्न-  
त्रयाभ्यासप्राधान्यम् । आदिशब्दादभ्युदयनिःश्रेयसे च । व्युत्सर्गः ।

अथ दुर्ध्यानविधानपुरस्सरं सङ्ख्यानविधानमभिधाय तेन विना केवल-  
क्रियानिष्ठस्य मुक्त्यभावं भावयन्नाह—

आर्तं रौद्रमिति द्वयं कुगतिदं त्यक्त्वा चतुर्धा पृथग्,

धर्म्यं शुक्लमिति द्वयं सुगतिदं ध्यानं जुपस्यानिशम् ।

नो चेत्केशनृशंसकीर्णजनुरावर्ते भवाब्धौ भ्रमन्,

साधो सिद्धिवधूं विधास्यसि मुधोत्कण्ठामकुण्ठश्चिरम् १०३

हे साधो सिद्धिसाधनोद्यत, जुपस्व प्रीत्या सेवस्व त्वमनिशं नित्यम् ।  
किं तत् ? ध्यानम् । कीदृशम् ? द्वयम् । कथम् ? धर्म्यं शुक्लं चेति ।  
कतिधा ? चतुर्धा । कथम् ? पृथक् प्रत्येकम् । आज्ञापायविपाकसंस्थान-  
विचयविकल्पाच्चतुर्विधं धर्म्यम् । पृथक्त्ववितर्कवीचारमेकत्ववितर्कावीचारं  
सूक्ष्मक्रियाप्रतिपाति व्युपरतक्रियानिवर्ति चेति शुक्लमपि चतुर्विधम् । किंवि-  
शिष्टमुभयमपि ? सुगतिदं सुदेवत्वसुमानुपत्वमुक्तिप्रदम् । किं कृत्वा ?  
त्यक्त्वा । किं तत् ? ध्यानम् । कीदृशम् ? द्वयम् । कथम् ? आर्तं रौद्रं  
चेति । कतिधा ? चतुर्धा । कथम् ? पृथक् आर्तममनोज्ञस्य संप्रयोगे  
तद्विप्रयोगाय स्मृतिसमन्वाहारो, मनोज्ञस्य विप्रयोगे तत्संप्रयोगाय स्मृति-  
समन्वाहारो, वेदनायाः उपनिपतिते तदपनीतये स्मृतिसमन्वाहारो,

निदानं च, इति चतुर्विधम् । रौद्रमपि हिंसानृतस्तेयविषयसंरक्षणेभ्यः  
स्मृतिसमन्वाहारश्चतुर्धा । किंविशिष्टमुभयमपि ? कुगतिदं तिर्यङ्नारक-  
कुदेवकुमानुपत्वप्रदम् । नो चेद् यद्यनिशं ध्यानं धर्म्यं शुक्लं च न जोषि-  
ष्यसे तर्हि साधो विधास्यसि करिष्यसि त्वम् । काम् ? सिद्धिवधूं  
मुक्तिकान्ताम् । किंविशिष्टाम् ? मुधोत्कण्ठां विफलोत्कलिकाम् । किंवि-  
शिष्टः सन् ? अकुण्ठः । कुण्ठो मन्दः क्रियासु यः । न कुण्ठोऽकुण्ठः ।  
श्रेयोर्धेक्रियासूयत इत्यर्थः । किं कुर्वन् ? भ्रमन् पर्यटन् । क्व ? भवाब्धौ  
संसारसमुद्रे । किंविशिष्टे ? क्लेशनृशंसकीर्णजनुरावर्ते । जनूंषि जन्मा-  
न्येवावर्ता जलभ्रमणानि जनुरावर्ताः । क्लेशा एव नृशंसाः क्रूरकर्मकरा मकरा-  
दिजलचराः क्लेशनृशंसाः । तैः कीर्णाः संकुलाः क्लेशनृशंसकीर्णाः । तथा-  
विधा जनुरावर्ता यस्मिन् स एवम् । कियञ्चमन् ? चिरं बहुतरकालम् ।  
सञ्ज्ञानविहीनस्य शुभकर्मसु तत्परस्य सिद्धिवधूत्कण्ठमानापि चिरकाल-  
भाविनी भविष्यति ध्यानैकसाध्यत्वात्तस्या इति भावः ।

तथा चोक्तम्—

सपयत्थं तित्थयरं अधिगदवुद्धिस्स सुत्तरोइस्स ।

दूरतरं णिव्वाणं संजमपदसंपदं तस्स ॥

ध्यानम् ।

तपस उद्द्योतनाधाराधनापञ्चकं प्रपञ्चयन्स्तत्फलमाह—

यस्त्यक्त्वा विषयाभिलापमभितो हिंसामपास्यंस्तप,—

स्यागूर्णो विशदे तदेकपरतां विभ्रत्तदेवोद्भूतिम् ।

नीत्वा तत्प्रणिधानजातपरमानन्दो विमुञ्चत्यसून् ,

स स्नात्वाऽमरमर्त्यशर्मलहरीष्वीर्ते परां निर्वृतिम् ॥१०४॥

ईर्ते गच्छति । कोसौ ? स साधुः । काम् ? निर्वृतिं मुक्तिम् । किंवि-  
शिष्टाम् ? परां परमाम् । जीवन्मुक्तिमनुभूय परममुक्तिमाप्तादयतीत्यर्थः ।  
किं कृत्वा ? स्नात्वा आहुत्य । कासु ? अमरमर्त्यशर्मलहरीषु ।  
अमराश्चमर्त्याश्चामरमर्त्याः । तेषां शर्माणि सुखानि । तेषां लहर्त्यः परम्परा-  
स्तासु । यः किम् । यो विमुञ्चति विधिपूर्वकं त्यजति । कान् ? असून्

प्राणान् । किंविशिष्टः सन् ? तत्प्रणिधानजातपरमानन्दः । तत्र विशदे तपसि प्रणिधानं समाधानमेकलोलीभावस्तत्प्रणिधानम् । तेन जातः संपन्नः परमानन्द उत्कृष्टः प्रमोदो यस्य स एवम् । किं कृत्वा ? नीत्वा प्रापय्य । किं तत् ? तदेव विशदं तप एव । काम् ? उद्भतिं समुन्नतिं ध्यानावसानम् । तपः कृत्वेत्यर्थः । किं कुर्वन् ? विभ्रद् धारयन् । काम् ? तदेकपरताम् । तद् विशदं तप एकमद्वितीयं परं प्रधानं यस्यासौ तदेकपरः । तस्य भावस्तत्ता, ताम् । कथंभूतो भूत्वा ? आगूर्ण उद्यतः । क ? तपसि । किंविशिष्टे ? विशदे निर्मले । किं कुर्वन् ? अपास्यन् निराकुर्वन् । काम् ? हिंसाम् । कथम् ? अभित उभयतः । द्रव्यहिंसां भावहिंसां च निरस्त्येत्यर्थः । किं कृत्वा ? त्यक्त्वा विहाय । कम् ? विषयामिलापमिन्द्रियार्थस्पृहाम् । त्यक्त्वा विषयामिलापमभितो हिंसामपास्यन्नित्युद्द्योतनोक्तिरियम् । तपस्यागूर्णो विशदे इत्युद्द्यवनोपदेशोयम् । तदेकपरतां विभ्रदिति निर्वहणभणतिरियम् । तदेवोद्भतिं नीत्वेति साधनाभिधानमिदम् । तत्प्रणिधानजातपरमानन्दो विमुञ्चत्यसूनिति निस्तरणनिरूपणेयम् । इति भद्रम् । ( ग्रन्थसंख्या १२५६ )

यो धर्माभूतमुद्धार सुमनस्तृप्त्यै जिनेन्द्रागम,—  
क्षीरोदं शिवधीर्निमथ्य जयतात्स श्रीमदाशाधरः ।  
भव्यात्मा हरदेव इत्यभिधया ख्यातश्च नन्द्यादिमं,  
टीकाशुक्तिमचीकरत्सुखमिमां तस्योपयोगाय यः ॥

इत्याशाधरविरचितायां स्वोपज्ञधर्माभूतानगारधर्मटीकायां  
भव्यकुमुदचन्द्रिकासंज्ञायां तपस्याराधनाविधानीयो  
नाम सप्तमोऽध्यायः ॥ ७ ॥



## अथ अष्टमोऽध्यायः ॥ ८ ॥

इदानीं तपसो विनयभावेन यथोक्तमावश्यकमावहन्नित्युपक्षिप्तपडाव-  
श्यकानुष्ठानमासूत्रयति—

अयमहमनुभूतिरितिस्ववित्तिविषजत्तथेतिमतिरुचिते ।

स्वात्मनि निःशङ्कमवस्थातुमथावश्यकं चरेत् षोढा ॥ १ ॥

अथेति मङ्गलेऽधिकारे वा । इत आवश्यकमधिक्रियते इत्यर्थः । चरे-  
दनुतिष्ठेत् तपस्वी । किं तत् ? आवश्यकं वक्ष्यमाणलक्षणम् । कतिधा ?  
षोढा पदप्रकारम् । किं कर्तुम् ? अवस्थातुमवस्थानं कर्तुम् । प्रतिक्षण-  
मुत्पादव्ययध्रौवैकत्वलक्षणां वृत्तिमवलम्बितुमित्यर्थः । कथं यथा भवति ?  
निःशङ्कं निश्चितं शं सुखं यत्र तन्निःशङ्कम् । शेषाद्वा कः । अथवा शङ्कायाः  
संशयान्निष्क्रान्तं निःशङ्कं कृत्वा । लक्षणया निश्चलमित्यर्थः । क्वावस्थातुम् ?  
स्वात्मनि स्वस्वरूपे । कीदृशे ? अयमहमनुभूतिरितिस्ववित्तिविष-  
जत्तथेति मतिरुचिते । यथा येन शुद्धज्ञानघनत्वलक्षणेन प्रकारेणावस्थितिः  
स्वात्मा तथा तेन प्रकारेणानुभवामीति मतिः श्रद्धा तथेतिमतिः । मतिशब्दोत्र  
श्रद्धानार्थो, 'मतिबुद्धिपूजार्थेभ्यः क्तः' इत्यभिधानात् । तथा प्रतीतिरित्य-  
र्थः । अयं स्वसंवेदनप्रत्यक्षेणालम्ब्यमानोऽहमहमित्युल्लेखेनानुभूयमानश्चा-  
स्मि । कीदृशः ? अनुभूतिरनुभवः स्वपरज्ञप्तिरूप इत्येवंलक्षणा स्ववित्ति-  
रात्मसंवेदनम् अयमहमनुभूतिरितिस्ववित्तिः । तया विषजन्ती संगच्छमाना  
अशक्यविवेचनत्वेनैकलोलीभवन्ती तथेतिमतिरयमहमनुभूतिरिति स्ववित्ति-  
विषजत्तथेतिमतिः । तथा रुचितः श्रद्धित आत्मनात्मनि निश्चितः सोऽयं  
तथोक्तः ॥

मुमुक्षोः पडावश्यककर्मनिर्माणसमर्थनार्थं चतुर्दशभिः पद्यैः स्थल-  
शुद्धिं विधत्ते । तत्र तावदात्मदेहान्तरज्ञानेन वैराग्येण चाभिभूततत्साम-  
मर्थ्यो विषयोपभोगो न कर्मबन्धाय प्रभवतीति दृष्टान्तावष्टम्भेनाचष्टे—

मन्त्रेणेव विषं मृत्युवै मध्वरत्या मदाय वा ।

न बन्धाय हतं ज्ञप्त्या न विरक्त्यार्थसेवनम् ॥ २ ॥

न भवति । किं तत् ? अर्थसेवनं विषयोपभोगः । कस्मै ? वन्धाय  
 पुंसः कर्मबन्धनार्थम् । किंविशिष्टं सत् ? हतं प्रतिबद्धकर्मबन्धनसाम-  
 र्थ्यम् । कथा ? ज्ञप्त्या आत्मदेहान्तरज्ञानेन । किमिव ? विषमिव । इव-  
 शब्दो यथार्थः । यथा न भवति । किं तत् ? विषम् । कस्यै ? मृत्युवै मरणा-  
 र्थम् । किंविशिष्टं स्यात् ? हतं प्रतिबद्धमरणसामर्थ्यम् । केन ? मन्त्रेण ।  
 तथा प्रकृतेपीत्यर्थः । तथा न च भवति ? किं तत् ? अर्थसेवनम् । कस्मै ?  
 वन्धाय । किंविशिष्टं सत् ? हतं प्रतिबद्धकर्मबन्धनसामर्थ्यम् । कथा ?  
 विरक्त्या आत्मदेहान्तरज्ञानोत्थवैराग्येण । किमिव ? मधु वा । वा  
 शब्दो यथार्थः । यथा न भवति । किं तत् ? मधु मद्यम् । कस्मै ? मदाय  
 क्षीवतार्थम् । किंविशिष्टं सत् ? हतं प्रतिबद्धमदकरणसामर्थ्यम् । कथा ?  
 अरत्या मधुविषयाऽप्रीतिभावेन । तथा प्रकृतमपीत्यर्थः । उक्तं च—

जह विसमुर्वभुञ्जता विज्जापुरुषा दु ण मरणमुवेंति ।  
 पोग्गलकम्मस्सुदअं तह भुञ्जदि णेव भुञ्जए णाणी ॥  
 जह मज्जं पिवमाणो अरईभावेण मच्चदि ण पुरिसो ।  
 दव्वुव भोगे अरदो णाणी वि ण मज्झदि तहेव ॥

अपि च—

धात्रीवालाऽसतीनाथपद्मिनीदलवारिवत् ।  
 दग्धरज्जुवदाभासाद् भुञ्जन् राज्यं न पापभाक् ॥

तथा,—

वन्धो जन्मनि येन येन निविडं निष्पादितो वस्तुना,  
 याह्यार्थैकरतेः पुरा परिणतप्रज्ञात्मनः सांप्रतम् ।  
 तत्तत्तन्निधनाय साधनमभूद्वैराग्यकाष्ठास्पृशो,  
 दुर्वोधं हि तदन्यदेव विदुषामप्राकृतं कौशलम् ॥

१ यथा विषमुपभुञ्जन्तो विद्यापुरुषा न मरणमुपयान्ति ।

पुद्गलकर्मण उदयं तथा भुङ्क्ते नैव भुङ्क्ते ज्ञानी ॥

यथा मद्यं पिवन्नरतिभावेन माद्यति न पुरुषः ।

द्रव्योपभोगे अरतो ज्ञानी अपि न बध्यते तथैव ॥

ज्ञानिनो विषयोपभोगः स्वरूपेण सन्नपि विशिष्टफलाभावान्नास्तीति  
दृष्टान्तेन दृढयति—

ज्ञो भुञ्जानोपि नो भुङ्क्ते विषयांस्तत्फलात्ययात् ।

यथा परप्रकरणे नृत्यन्नपि न नृत्यति ॥ ३ ॥

नो भुङ्क्ते उपयोगवैमुख्यान्नानुभवति । कोसौ ? ज्ञः । जानातीति  
ज्ञो ज्ञाता आत्मज्ञानोपयुक्तः पुमान् । कान् ? विषयान् इन्द्रियार्थान् ।  
किं कुर्वाणोपि ? भुञ्जानोपि चेष्टामात्रेणानुभवन् विषयान् । न केवलम्,  
अभुञ्जान इत्यपिशब्दार्थः । कस्मात् ? तत्फलात्ययात् तस्य विषयभोज-  
नस्य फलं साध्यं तत्फलम् । तथाविधबुद्धिपूर्वकरागादिजनितकर्मबन्धोद्या-  
हमेव लोके श्लाघ्यतमः यस्येदकल्याणप्रवृत्तिः इत्याभिमानिकरसानुविद्ध-  
प्रीत्यनुबन्धश्च । तस्यात्ययोऽभावस्तथाविधविषयोपभोगफलाभावस्तस्मात् ।  
इममेवार्थं दृष्टान्तेनावष्टम्भाति-यथेत्यादि । यथा न नृत्यति उपयोगवै-  
मुख्यान्न नटति । कोसौ ? पुरुषः । किं कुर्वन्नपि ? नृत्यन्नपि चेष्टामात्रेण  
नटन्नपि नानटन् । क परप्रकरणे परस्यान्यस्य प्रकरणं विवाहाद्युत्सवस्त-  
स्मिन् । कस्मात् ? तत्फलात्ययात् । उक्तं च—

सेवन्तोपि ण सेवइ असेवमाणोवि सेवओ कोवि ।

पयरणचेट्ठा कस्सवि ण य पायरणोत्ति सो होइ ॥

ज्ञान्यज्ञानिनोः कर्मबन्धं विशिनष्टि—

नाबुद्धिपूर्वा रागाद्या जघन्यज्ञानिनोपि हि ।

बन्धायालं तथा बुद्धिपूर्वा अज्ञानिनो यथा ॥ ४ ॥

हि यस्मान्न भवन्ति । के ? रागाद्याः । किंविशिष्टाः ? अबुद्धिपूर्वाः ।  
न बुद्धिरात्मदृष्टिः पूर्वं कारणं येषां त एवम् । कथम् ? अलं समर्थाः ।  
कस्मै ? बन्धाय कर्मबन्धार्थम् । कस्य ? जघन्यज्ञानिनो हीनज्ञानवतः

१ सेवमानोपि न सेवते असेवमानोपि सेवकः ।

प्रकरणचेष्टा कस्यापि न च प्राकृत इति स भवति ॥



धुंसः । न मध्यमज्ञातिन उत्कृष्टज्ञानिनो वेत्यपिशब्दार्थः । कथम् ? तथा तेन अवश्यभोक्तव्यसुखदुःखफलत्वलक्षणेन प्रकारेण । यथाह—

रागद्वेषकृताभ्यां जन्तोर्वन्धः प्रवृत्त्यऽवृत्तिभ्याम् ।  
तत्त्वज्ञानकृताभ्यां ताभ्यामेवेष्यते मोक्षः ॥

यथावश्यभोक्तव्यसुखदुःखफलत्वलक्षणेन प्रकारेण बुद्धिपूर्वा रागाद्या भजानिनो बन्धायालं भवन्ति ।

अनादिसंतत्या प्रवर्तमानमात्मनः प्रमादाचरणमनुशोचति—

मत्प्रच्युत्य परेहमित्यवगमादाजन्म रज्यन् द्विषन्,  
प्राङ्मिथ्यात्वमुखैश्चतुर्भिरपि तत्कर्माष्टधा बन्धयन् ।  
मूर्तैर्मूर्तमहं तदुद्भवभवैर्भावैरसंचिन्मयै,—  
योजं योजमिहाद्ययावदसदं ही मां न जात्वासदम् ॥५॥

असदमवसादमगममहं खेदं गतोस्तीत्यर्थः । कथम् ? अद्ययावदिदं दिनावधि । क ? इह संसारे । किं कृत्वा ? योजं योजं परिणम्य परिणम्य कैः ? भावैर्भावमिथ्यात्वरगादिभिः । कीदृशैः ? तदुद्भवभवैः । तस्य मूर्तकर्मण उद्भव उद्भूतिरुदयस्तदुद्भवः । तस्माद्भवन्ति तदुद्भवभवास्तैः । मूर्तकर्मादयार्थैरित्यर्थः । पुनः कीदृशैः ? असंचिन्मयैः स्वसंविदितैरपि परार्थसंचेतनशून्यत्वेनाज्ञानमयैः । किं कुर्वन् ? बन्धयनात्मानमात्मना बध्न् प्रयुज्जानः । उक्तं च—

अण्पा कुणादि सहावं तत्थ गदा पुग्गला सहावेहिं ।  
गच्छन्ति कम्मभावं अण्णुण्णागाढमोगाढा ॥

अपि च,—

जीवकृतं परिणामं निमित्तमात्रं प्रपद्य पुनरन्ये  
स्वयमेव परिणमन्तेत्र पुद्गलाः कर्मभावेन ॥

१ आत्मा करोति स्वभावं तत्र गताः पुद्गलाः स्वभावैः ।

गच्छन्ति कर्मभावमन्योन्यागाढमवगाढाः ॥

किं तत् ? तत् प्रसिद्धं ज्ञानावरणादिकर्म । कतिधापि ? अष्टधापि  
अष्टविधं प्रतिसमयमायुर्वर्जज्ञानावरणादि सप्तविधं कर्म । कदाचिदष्टप्रकारं  
बन्धयन्नपीत्यपिशब्दार्थः । कीदृशं कर्म ? मूर्ते पौद्गलिकत्वात् स्पर्शरस-  
गन्धवर्णयुक्तम् । कैः कर्तृभिर्बन्धयन् ? प्राङ्मिथ्यात्वमुखैः पूर्वोपात्तमि-  
ध्यात्वासंयमकषाययोगैः । मिथ्यात्वं मुखमादिर्येषां तानि मिथ्यात्वमुखानि ।  
प्रागुपात्तानि मिथ्यात्वमुखानि प्राङ्मिथ्यात्वमुखानि, तैः । कीदृशैः ? मूर्ते-  
र्द्रव्यरूपत्वात्पौद्गलिकैः । कतिभिः ? चतुर्भिः प्रमादस्याविरतावन्तर्भावा-  
च्चतुःसंख्यैः । उक्तं च—

सामर्पण पञ्चया खलु चतुरो भणन्ति बन्धकत्तारो ।

मिच्छन्तं अविरमणं कसाय जोगा य वोद्धव्या ॥

किं कुर्वन् ? रज्यन्निष्ठार्थे प्रीतिं कुर्वन् । तथा द्विषन् अनिष्ठार्थे अप्रीतिं  
कुर्वन् । कियत्कालम् ? आजन्म आसंसारम् । कस्मात् ? अहमित्यवगमा-  
दहमिति ज्ञानात् । क ? परे शरीरादौ । शरीरादिकमहमिति निश्चिन्वन्नि-  
त्यर्थः । किं कृत्वा ? प्रच्युत्य पराङ्मुखीभूय । कस्मात् ? मद् मत्तश्चिच्च-  
मत्कारमात्रस्वभावादात्मनः । जातु कदाचिदपि नासदं न प्रापमहम् । न  
प्राप्तोऽस्तीत्यर्थः । कम् ? मां चिच्चमत्कारमात्रस्वभावमात्मानम् । कथम् ?  
ही कष्टम् ।

भेदविज्ञानात्पूर्वं व्यवहारादेव परं प्रत्यात्मनः कर्तृत्वभोक्तृत्वे परमार्थतश्च  
ज्ञातृत्वमात्रमनुचिन्त्य भेदविज्ञानाच्छुद्धस्वात्मानुभूतये प्रयत्नं प्रतिजानीते—

स्वान्यावऽप्रतियन् स्वलक्षणकलानैयत्यतोऽस्वेऽहमि—

त्यैक्याध्यासकृतेः परस्य पुरुषः कर्ता परार्थस्य च ।

भोक्ता नित्यमहंतयानुभवनाज्ज्ञातैव चार्थात्तयो,—

स्तत्स्वान्यप्रविभागबोधवलतः शुद्धात्मसिद्ध्यै यते ॥ ६ ॥

अस्ति । कोसौ ? पुरुष आत्मा । कीदृशः ? कर्ता । कस्य ? परस्य

१ सामान्यं प्रत्ययान् खलु चतुरो भणन्ति बन्धकर्तृन् ।

मिथ्यात्वमविरमणं कषाययोगाक्ष वोद्धव्याः ॥

कर्मादेः । न केवलं, भोक्ता चास्ति । कस्य ? परार्थस्य कर्मादिफलस्य ।  
 कस्याः ? अहमित्येकयाध्यासकृतेरहमित्येकत्वाध्यारोपकरणात् । क ?  
 अस्वेऽनात्मनि । परस्मिन् शरीरादौ व्यवहारादेव कर्तृत्वभोक्तृत्वे भजन्नि-  
 त्यर्थः । किं कुर्वन् ? अप्रतियन् प्रतीतिविषयावकुर्वन् । कौ ? स्वान्यौ आत्म-  
 नात्मकौ । कस्मात् ? स्वलक्षणकलानैयत्यतः स्वं प्रतिनियतं लक्षणं स्वरूपं  
 स्वलक्षणम् । तस्य कला विशेषः । तस्या नैयत्यं नियमस्तस्मात् । प्रतिनियत-  
 स्वरूपविशेषनियमात् तदाश्रित्य । तर्हि कीदृशः स्वरूपतः पुरुष इत्याह—  
 नित्यमित्यादि । अस्ति च पुरुषः । कीदृशः ? ज्ञातैव ज्ञायक एव । कयोः ?  
 तयोः कर्मादितत्फलयोः । कस्मात् ? अर्थात् परमार्थतः । कस्मात् ? अनु-  
 भवनात् संवेदनात् । कया ? अहंतया अहमित्यस्य भावोऽहंता, तया ।  
 अहमित्युल्लेखेनेत्यर्थः । कथम् ? नित्यं सर्वदा । यथाह—

मा कर्तारममी स्पृशन्तु पुरुषं सांख्या इवा ह्यार्हताः,  
 कर्तारं कलयन्तु तं किल सदा भेदावबोधादधः ।  
 ऊर्ध्वं तूद्धतबोधधामनियतं प्रत्यक्षमेनं स्वयं,  
 पश्यन्तु च्युतकर्तृभावमचलं ज्ञातारमेकं परम् ॥

यत एवं तत् तस्मात्कारणाद् यते संप्रति यत्नं करोम्यहम् । कस्यै ?  
 शुद्धात्मसिद्धौ निर्मलस्वात्मसंप्राप्त्यर्थम् । कस्मात् ? स्वान्यप्रविभागबो-  
 धबलतः । स्वश्चान्यश्च स्वान्यौ आत्मानात्मानौ । स्वान्ययोः प्रविभागो  
 भेदः स्वान्यप्रविभागः । तस्य बोधो ज्ञानम् । तस्य बलं सामर्थ्यं, तस्मात् ।  
 अन्यच्छरीरमन्योहमित्यादिभेदज्ञानावष्टम्भादित्यर्थः ।

आत्मनः सम्यग्दर्शनरूपतामनुसंधत्ते—

यदि दृष्टोत्कीर्णैकज्ञायकभावस्वभावमात्मानम् ।

रागादिभ्यः सम्यग्विविच्य पश्यामि सुदृगसि ॥ ७ ॥

तदा अस्मि भवाम्यहम् । कीदृशः ? सुदृक् सम्यग्दर्शनरूपः । यदि  
 किम् ? यदि पश्याम्यनुभवाम्यहम् । कम् ? आत्मानम् । कीदृशम् ?  
 दृष्टोत्कीर्णैकज्ञायकभावस्वभावम् । दृक् पापणदारणः । दृक्तेनोत्कीर्णं  
 इव दृष्टोत्कीर्णं निश्चलसुव्यक्ताकारः । एकः कर्तृत्वभोक्तृत्वरहितः । दृष्टोत्की-  
 र्णश्चासावेकश्च दृष्टोत्कीर्णैकः । स चासौ ज्ञायकश्च ज्ञाता दृष्टोत्कीर्णैकज्ञायकः ।

तस्य भावस्तद्भावः । स एव स्वभावो यस्य स एवम् । किं कृत्वा ? विविच्य  
पृथक्त्वेनानुभूय । केभ्यः ? रागादिभ्यो रागद्वेषमोहक्रोधमानमायालोभ-  
कर्मनोकर्ममनोवचनकायेन्द्रियेभ्यः । कथम् ? सम्यगविपरीतम् ।

रागादिभ्यः स्वात्मनो विभक्तत्वं समर्थयते—

ज्ञानं जानत्तया ज्ञानमेव रागो रजत्तया ।

राग एवास्ति न त्वन्यत्तच्चिद्रागोऽस्यचित् कथम् ॥ ८ ॥

अस्ति । किं तत् ? ज्ञानम् । किमस्ति ? ज्ञानमेव । कया ? जानत्तया  
जानद्रूपतया । स्वपरावभासकस्वभावतयेत्यर्थः । न त्वस्ति । किं तत् ?  
ज्ञानम् । किं नास्ति ? अन्यद् वस्त्वन्तरम् । राग इत्यर्थः । तथास्ति । कोसौ ?  
रागः । किमस्ति ? राग एव । कया ? रजत्तया रज्यद्रूपतया । इष्टविषय-  
प्रीत्युत्पादकस्वभावतयेत्यर्थः । न त्वस्ति । कोसौ ? रागः । किं नास्ति ?  
अन्यद् वस्त्वन्तरम् । ज्ञानमित्यर्थः । यत एवं तत् तस्मात्कथमस्ति ?  
कोसौ ? अहं चित् चिद्रूपः । स्वपरावभासकज्ञानस्वभावत्वात् । किमस्ति ?  
रागः । किंरूपो रागः ? अचित् स्वसंविदितोऽपि परस्वरूपवेदनशून्यत्वादचे-  
तनः । उपलक्षणमेतत् । तेन द्वेषादिभ्योऽप्येवमात्मा विवेच्यः । तथा हि,—

अस्ति । किं तत् ? ज्ञानम् । किमस्ति ? ज्ञानमेव । कया ? जानत्तया जान-  
द्रूपतया । स्वपरावभासकत्वमावतयेत्यर्थः । न त्वस्ति किं तत् ? ज्ञानम् ।  
किं नास्ति ? अन्यद् वेस्त्वन्तरम् । द्वेष इत्यर्थः । तथास्ति । कोसौ ? द्वेषः ।  
किमस्ति ? द्वेष एव । कया ? द्विपत्तया अनिष्टार्थाप्रीत्युत्पादकस्वभावतयेत्यर्थः ।  
न त्वस्ति । कोसौ ? द्वेषः । किं नास्ति ? अन्यद् वस्त्वन्तरम् । ज्ञानमित्यर्थः ।  
यत एवं तत् तस्मात्कथमस्ति ? कोसौ ? अहं चित् चिद्रूपः । स्वपरावभास-  
कज्ञानस्वभावत्वात् । किमस्ति ? द्वेषः । किंरूपो द्वेषः ? अचित् स्वसंवि-  
दितोऽपि परस्वरूपसंचेतनशून्यत्वादचेतनः । एवं मोहादावपि योज्यम् ।

एतदेव स्पष्टयितुं दिङ्मात्रमाह—

नान्तरं वाङ्मनोऽप्यस्मि किं पुनर्वाह्यमङ्गगीः ।

तत् कोऽङ्गसङ्गजेऽवैक्यभ्रमो मेऽङ्गाऽङ्गजादिषु ॥ ९ ॥

नास्मि न भवाम्यहम् । किं तत् ? वाङ्मनोपि । वाक् च मनश्च  
वाङ्मन इति समाहारद्वन्द्वः । किं विशिष्टम् ? आन्तरमन्तर्भवम् । अन्त-  
र्जल्पविकल्परूपमित्यर्थः । वाङ्मन इति 'सान्तो विधिरनित्य' इत्यभिधा-  
नात्, "स्त्रीधेनुवाग्दारात् पुमनङ्गुमनोगोभ्यः ॥ ४।२।७३ ॥" इत्यनेन न  
समासान्तः । किं पुनरस्मि भवाम्यहम् । किंविशिष्टम् ? अङ्गगीर्देहवाचम् ।  
अङ्गं च गीश्चेति समाहारः । किंविशिष्टम् ? बाह्यं वहिर्भवम् । देहस्य  
द्रव्यवाचश्च पौद्गलिकत्वादेवमुच्यते । यत् एवं तत् तस्मात् कः ।  
न कोपि स्यात् । कोसौ ? ऐक्यभ्रम एकत्वभ्रान्तिः । कस्य ? मे  
मम । केषु ? अङ्गजादिषु पुत्रकलत्रमातापित्रादिषु । किंविशिष्टेषु ?  
अङ्गसङ्गजेषु शरीरसंसर्गजातेषु । 'शरीरं मत्तो भिन्नम् । पुत्रा मत्तो  
भिन्नाः । कलत्रादयोपि मत्तो भिन्नाः । तेभ्योहमपि तत्त्वतो भिन्नः' इत्येव-  
मध्यवस्यामीत्यर्थः । अङ्गेतिप्रियत्वामन्त्रणे ॥

आत्मनोष्टाङ्गसदृष्टिरूपतामन्वाचये—

यत्कस्मादपि नो विभेति न किमप्याशंसति काप्युप,—  
क्रोशं नाश्रयते न मुह्यति निजाः पुष्पाति शक्तीः सदा ।  
मार्गान्न च्यवतेज्जसा शिवपथं स्वात्मानमालोक्ते,  
माहात्म्यं स्वमभिव्यनक्ति च तदस्म्यष्टाङ्गसदर्शनम् ॥ १०

अस्मि भवाम्यहम् । किं तत् ? तदष्टाङ्गसदर्शनम् । अष्टावङ्गानि  
निःशङ्कितत्वादीनि यस्य तदष्टाङ्गम् । तच्च तत्सदर्शनं च तत्त्वार्थश्रद्धा-  
नम् । यत्किम् ? यन्नो विभेति न शङ्कते न त्रस्यति । कस्मात् ? कस्मा-  
दपि कुतश्चिदिहलोकभयं परलोकभयमत्रातृभयमगुप्तिभयं मरणभयं चेदना-  
भयमकस्माद्भयमित्येवंविधभयनिमित्तात् । उक्तं च—

रूपैर्भयंकरैर्वाक्यैर्हेतुदृष्टान्तसूचिभिः ।

जातु क्षायिकसम्यक्त्वो न क्षुभ्यति विनिश्चलः ॥

निःशङ्कितत्वोक्तिरियम् । एवं क्रमेणोत्तरवाक्यैर्निःकाङ्क्षितत्वादीनि सप्त  
बोद्धव्यानि । तथा यन्नाशंसति न काङ्क्षति । किं तत् ? किमपि इह

न्मनि भोगादिकं परत्र शक्तत्वादिकं परसमयं च । तथा यन्नाश्रयते  
 लम्बते । कम् ? उपक्रोशं जुगुप्साम् । विचिकित्सामित्यर्थः । क ?  
 गपि पुरीषादिद्रव्ये क्षुदादिभावे च । तथा यन्न मुह्यति न विपर्येति ।  
 ? कापि क्वचिद्देवताभासादौ । कापीत्यनुवृत्त्यात्रापि योज्यम् । तथा यत्  
 ण्णाति पोषयति । काः ? शक्तीः । किंविशिष्टाः ? निजाः कर्मसंवरण-  
 र्ज्जरणमोक्षणाभ्युदयप्रापणदुर्गतिनिवारणादिलक्षणाः । सदेति मध्यदीपक-  
 नात् सर्ववाक्येषु योज्यम् । तथा यन्न च्यवते न चलति न भ्रश्यति ।  
 स्मात् ? मार्गात् पथो रत्नत्रयलक्षणात् । तथा यदालोक्ते पश्यति ।  
 म् ? स्वात्मानं निजचिद्रूपम् । किंविशिष्टम् ? शिवपथं निर्वाणमार्गम् ।  
 थम् ? अञ्जसा परमार्थेन । तथा यदभिव्यनक्ति समन्ततः प्रकाशयति ।  
 कं तत् ? माहात्म्यं महिमानमचिन्त्यशक्तिविशेषम् । किंविशिष्टम् ?  
 वमात्मीयम् । नैसर्गिकमित्यर्थः । उक्तं च—

किं पल्लविण बहुणा सिद्धा जे णरवरा गए काले ।  
 सिज्झिहहिं जे वि भविया तं जाणह सम्ममाहप्पं ॥

एवंविधाष्टाङ्गसम्यग्दर्शनं भवामीत्यर्थः ।

आत्मनो ज्ञानविषयरत्यादिपरिणतिं परामृशति—

सत्यान्यात्माशीरनुभाव्यानीयन्ति चैव यावदिदम् ।  
 ज्ञानं तदिहास्मि रतः संतुष्टः संततं तृप्तः ॥ ११ ॥

भवन्ति । कानि ? आत्माशीरनुभाव्यानि । आत्मा पुरुषः । आशीरनाग-  
 त्त्येष्टस्यार्थस्याशातनमाशंसनम् । अनुभाव्यमनुभवनीयम् । आत्मा चाशी-  
 रानुभाव्यं चात्माशीरनुभाव्यानि । कथंभूताति भवन्ति ? सत्यानि पर-  
 मार्थसन्ति । कियन्ति ? इयन्ति चैव एतावन्त्येव । यावत्किम् ? यावद्  
 यन्मात्रमिदं स्वयं प्रतीयमानं ज्ञानम् । तथा हि—एतावानेव सत्य आत्मा  
 यावदिदं स्वयं संवेद्यमानं ज्ञानम् । तथैतावत्येव सत्या आशीर्यावदिदं स्वयं

१ किं प्रलपितेन बहुणा सिद्धा ये नेरवरा गते काले ।

सेत्स्यन्ति येपि भविकास्तज्जानीहि सम्यग्माहात्म्यम् ॥

संवेद्यमानं ज्ञानम् । तथैतावदेव सत्यमनुभवनीयं यावदिदं स्वयं संवेद्यमानं ज्ञानम् । यत एवं तत् तस्मादस्मि भवाम्यहम् । किंविशिष्टः ? रत आसक्तः । क ? इह ज्ञाने । कथम् ? संततं नित्यम् । तथेह ज्ञाने संततं संतुष्टोस्मि संतोषं गतोस्मि । तथेह ज्ञाने संततं तृप्तः सुखीभूतोस्मि ।

भेदज्ञानादेव बन्धोच्छेदे सति मोक्षलाभादनन्तं सुखं स्यादित्यनुशास्ति—

क्रोधाद्यास्रवविनिवृत्तिनान्तरीयकतदात्मभेदविदः ।

सिध्यति बन्धनिरोधस्ततः शिवं शं ततोऽनन्तम् ॥ १२ ॥

सिध्यति निष्पद्यते । कोसौ ? बन्धनिरोधः कर्मबन्धविनाशः । कस्याः सकाशात् ? क्रोधादीत्यादि । अत्रादिशब्दो व्यवस्थाभवतः । तेन पुंसः पारतन्त्र्यनिमित्तानां रागद्वेषमोहानां वादरेतरयोगानामघातिकर्मतीव्र-मन्दोदययोः कालविशेषस्य च ग्रहणम् । कर्मास्रवत्यनेनेत्यास्रवः । क्रोधादिश्चास्रास्रवश्च क्रोधाद्यास्रवः । तस्य विशेषेण निवृत्तिः क्रोधाद्यास्रव-विनिवृत्तिः । तथा नान्तरीयकी अविनाभूता क्रोधाद्यास्रवविनिवृत्तिनान्तरी-यकी । संवरसहभाविनीत्यर्थः । तच्छब्देन क्रोधाद्यास्रवः परामृश्यते । आत्मशब्देन च चेतनः । स क्रोधाद्यास्रवश्चात्मा च तदात्मनौ । तयोर्भेदो विवेकः । तस्य विद् ज्ञानं तदात्मभेदवित् । क्रोधाद्यास्रवविनिवृत्तिनान्तरी-यकी चासौ तदात्मभेदविच्च क्रोधाद्यास्रवविनिवृत्तिनान्तरीयकतदात्मभेद-वित्, तस्यास्ततः । उक्तं च—

भेदविज्ञानतः सिद्धाः सिद्धा ये किल केचन ।

अस्यैवाभावतो बद्धा बद्धा ये किल केचन ॥

ततश्च बन्धनिरोधात् सिध्यति । किं तत् ? शिवं मोक्षः । ततोपि शिवाच्छं सुखं सिध्यति । कीदृशम् ? अनन्तं शाश्वतम् ।

प्रकृतमुपसंहरन् शुद्धात्मसंविद्धाभादधःक्रियामूरीकरोति—

इतीदृग्भेदविज्ञानबलाच्छुद्धात्मसंविदम् ।

साक्षात्कर्माच्छिदं यावल्लभे तावद्भजे क्रियाम् ॥ १३ ॥

भजे सेवे । कोसौ ? अहम् । काम् ? क्रियां सम्यग्ज्ञानपूर्वकमावश्य-

कम् । कथम् ? तावद् । यावत्किम् ? यावल्लभे प्राप्नोम्यहम् । काम् ? शुद्धात्मसंविदम् । शुद्धः सर्वविवर्तोत्तीर्णः । स चासावात्मा च शुद्धात्मा । तस्य संवित् संवित्तिः शुद्धात्मसंवित्, ताम् । कीदृशीम् ? साक्षात्कर्मोच्छिदम् । साक्षादव्यवधानेन कर्माणि घातीति अघातीति च उच्छिन्नन्ति उन्मूलयति साक्षात्कर्मोच्छिदम्, ताम् । कस्मात् ? इतीदृग्भेदविज्ञानवलात् । इत्येवं स्वरूपम्, ईदृगीदृशं सूत्रे यथोपदिष्टं भेदविज्ञानमितीदृग्भेदविज्ञानम् । तस्य बलं सामर्थ्यं, तस्मात् । सैषा न्यग्भावितज्ञानक्रियाप्रधाना मुमुक्षोरधस्तनभूमिका परिकर्मतयोपदिष्टा । यथाह—

यावत्पाकमुपैति कर्मविरतिर्ज्ञानस्य सम्यङ् न सा,  
कर्मज्ञानसमुच्चयोपि विहितस्तावन्न काचित् क्षतिः ।  
किन्त्वत्रापि समुल्लसत्यवशतो यत्कर्मबन्धाय त,—  
न्मोक्षाय स्थितमेकमेव परमं ज्ञानं विमुक्तं स्वतः ॥

ननु च मुमुक्षुश्च बन्धनिबन्धनक्रियापरश्चेति विप्रतिपिद्धमेतत् इत्यत्र समाधत्ते—

सम्यगावश्यकविधेः फलं पुण्यास्त्वोपि हि ।

प्रशस्ताध्यवसायोहश्छिदत् किलेति मतः सताम् ॥१४॥

किल इत्यागमोक्तौ । आगमे ह्येवं श्रूयते । हि यस्मान्नवति । कोसौ ? प्रशस्ताध्यवसायः शुभपरिणामः । कीदृशो भवति ? अंहश्छिदत् अंहसः पापस्यापनेता । कीदृशोपि ? पुण्यास्त्वोपि पुण्यास्त्ववणकारणमपि । किंरूपोसौ ? फलं साध्यम् । कस्य ? सम्यगावश्यकविधेः । आवश्यकस्य विधिर्विधानमावश्यकविधिः । सम्यगविपरीतश्चासावावश्यकविधिश्च सम्यगावश्यकविधिस्तस्य । इति हेतोर्मतो मन्यते । कोसौ ? प्रशस्ताध्यवसायः । केपाम् ? सतां साधूनाम् । सद्भिरिष्यते इत्यर्थः । उक्तं च—

आवश्यकं न कर्तव्यं नैष्फल्यादित्यसांप्रतम् ।

प्रशस्ताध्यवसायस्य फलस्यात्रोपलब्धितः ॥

प्रशस्ताध्यवसायेन संचितं कर्म नाश्रयते ।

काष्ठं काष्ठान्तकेनेव दीप्यमानेन निश्चितम् ॥



ननु मुमुक्षोः पापबन्ध इव पुण्यबन्धोपि कथमनुरोद्धव्यः स्यादि-  
वदन्तं प्रत्याह—

**मुमुक्षोः समयाकर्तुः पुण्यादभ्युदयो वरम् ।**

**न पापादुर्गतिः सहो बन्धोपि ह्यक्षयश्रिये ॥ १५ ॥**

वरं मनागिष्टः स्यात् । कोसौ ? अभ्युदयः स्वर्गादिपदप्राप्तिः । कस्मात् ?  
पुण्याद्धेतोः । कस्य ? मुमुक्षोर्मोक्तुमिच्छोः । किंविशिष्टस्य ? समयाकर्तुः  
कालं यापयतः । समयोसपत्रेत्यादिना साधुः । अथवा, अयो बोधः । समो  
रागद्वेषाभ्यामपरिणतः । समश्चासावयश्च समय उदासीनज्ञानम् । शक-  
न्धादित्वात् समशब्दस्य पररूपम् । करोतीत्येवंशीलः कर्ता । न कर्ता  
अकर्ता । समयमकर्ता समयाकर्ता । तस्य समयाकर्तुः । उदासीनज्ञाना-  
करणशीलस्येत्यर्थः । न वरं न मनागपीष्टा स्यात् । कासौ ? दुर्गतिर्नरका-  
दिगतिर्मिथ्याज्ञानं दारिद्र्यं वा । कस्मात् ? पापाद्धेतोः । यथाह—

**वरं व्रतैः पदं दैवं नाव्रतैर्यत नारकम् ।**

**छायातपस्थयोर्भेदः प्रतिपालयतोर्महान् ॥**

अत्र समर्थनमाह—सह्य इत्यादि । हि यस्मात्सह्यं सोढुं योग्यः । कोसौ ?  
बन्धोपि प्रकृतत्वात्पुण्यबन्धः । कस्यै ? अक्षयश्रिये शाश्वतलक्ष्म्यर्थम् ।  
अयमत्राभिप्रायः—यथा निर्व्याजभक्तिभाजोऽनुजीविनः स्वामिना कथमपि  
निगडिताः सन्तः पुनस्ततः शाश्वतीं श्रियमिच्छन्तस्तद्भक्तिमेवोपचिन्वन्ति,  
तथा मुमुक्षवोपि शुद्धस्वात्मानुभूतिमविन्दन्तो जिनभक्तिभाविताः सन्त-  
स्तदुपदिष्टां क्रियां चरन्तस्तन्निबन्धनं पुण्यबन्धमपवर्गलक्ष्मीसिद्ध्यङ्गध्यान-  
साधनसमर्थोत्तमसंहननादिनिमित्तत्वादभ्युपगच्छन्ति ।

एवं कर्तव्यतया व्यवस्थापितस्यावश्यकस्य निर्वचनद्वारेणावतार्य लक्षणमु-  
पलक्षयति—

**यद्व्याध्यादिवशेनापि क्रियतेऽक्षावशेन तत् ।**

**आवश्यकमवश्यस्य कर्माहोरात्रिकं मुनेः ॥ १६ ॥**

१ समयोसपत्रानिष्पत्रानिष्कुलामुखाभियादुःखाशूलासत्याभद्राभद्राः ॥

( ४ । २ । ६४ )

तन्मुनेः संयतस्य कर्म आवश्यकं भण्यते । किं विशिष्टम् ? आहो-  
रात्रिकमहोरात्रे भवम् । कालाट्टण् । किंविशिष्टस्य ? अवश्यस्य  
व्याध्युपसर्गाद्यभिभूतस्येन्द्रियायत्तस्य वा । वश्यः स्वाधीनः । न वश्योऽव-  
श्यः पराधीनः । व्याध्युपसर्गाद्यभिभूत इत्यर्थः । अथवा वश्य इन्द्रिया-  
यत्तः । न वश्योऽवश्य इन्द्रियानायत्त इत्यर्थः । अवश्यस्य कर्मावश्यकमिति ।  
द्वन्द्वमनोज्ञादेः ॥ ३ । ४ । १२३ ॥ इति वुञ् । अमुमेवार्थं समर्थयमानः  
प्राह—यदित्यादि । यत्किम् ? यत्क्रियतेऽक्षावशेन मुनिना । किं तत् ?  
आहोरात्रिकं कर्म । किं विशिष्टेन ? व्याध्यादिवशेन । न केवलं, स्वस्थे-  
नेत्यपिशब्दार्थः । अथवा व्याध्यादिवशेन अक्षावशेनापि इन्द्रियानामने-  
चेति योज्यमपिशब्दस्य विकल्पार्थत्वादव्ययानामनेकार्थत्वात् ।

आवश्यकस्य भेदोद्देशार्थमाह—

सामायिकं चतुर्विंशतिस्तवो वन्दना प्रतिक्रमणम् ।

प्रत्याख्यानं कायोत्सर्गश्चावश्यकस्य षड् भेदाः ॥ १

भवन्ति । के ? भेदा विकल्पाः । कति ? षट् । कस्य ? आवश्यकस्य  
विभाग उद्देशे एवान्तर्भवतीति न पृथगुक्तिः । किं किम् ? “सामायिकं  
चतुर्विंशतिस्तवो वन्दना प्रतिक्रमणं प्रत्याख्यानं कायोत्सर्गश्च ।” चः समु-  
च्चये ।

निक्षेपविरहितं शास्त्रं व्याख्यायमानं वक्तुः श्रोतुश्चोत्पथोत्थानं कुर्यात्  
इति नामादिषु पदसु पृथक् पृथक् निक्षिप्तानां सामायिकादीनां पण्णामप्य-  
नुष्ठेयतामुपदिशति—

नामस्थापनयोर्द्रव्यक्षेत्रयोः कालभावयोः ।

पृथग्विधिष्वपि विधिवत्साध्याः सामायिकादयः ॥ १८ ॥

साध्या व्याख्येयाः सूरिभिः । के ते ? सामायिकादयः । किं  
कृत्वा ? निक्षिप्य न्यस्य । किंत् ? विधिवद् आवश्यकान्युक्तिरु-  
पितविधानेन । कयोः ? नामस्थापनयोः । न केवलं, द्रव्यक्षेत्रयोः । न  
केवलं, कालभावयोश्च । चशब्दोत्र लुप्तनिर्दिष्टो द्रष्टव्यः । कथम् ?

पृथक् । अन्तर्नातवीप्सार्थोत्र पृथक्शब्दो बोद्धव्यः । पृथक् पृथगित्यर्थः ।  
अत्र नामादिषु प्रत्येकं निक्षिप्य विधिवत् साध्याः सामायिकादयः । नाम-  
सामायिकं स्थापनासामायिकं द्रव्यसामायिकं क्षेत्रसामायिकं कालसामा-  
यिकं भावसामायिकं चेति सामायिकं षोढा । एवं चतुर्विंशतिस्तवादयोपि  
निक्षेप्तव्याः । एवमेते समुदिताः पदत्रिंशनिक्षेपाः स्युः ।

सामायिकस्य निरुक्त्या लक्षणमालक्षयति—

रागाद्यबाधबोधः स्यात् समायोस्मिन्निरुच्यते ।

भवं सामायिकं साम्यं नामादौ सत्यऽसत्यपि ॥ १९ ॥

स्यात् । कोसौ ? समायः । किंविशिष्टः ? रागाद्यबाधबोधः ।  
रागाद्यबाधो रागद्वेपाभ्यामवाध्यमानः समो भण्यते । बोधस्त्वयः । रागा-  
द्यबाधश्चासौ बोधश्च रागाद्यबाधबोधः समायो भवेदित्यर्थः ।

अस्मिन्नित्यादि । निरुच्यते अर्थानुगतं कथ्यते । किं तत् ? सामयि-  
कम् । किं विशिष्टम् ? भवं भवतीति भवमुपलभ्यमानम् । क ?  
अस्मिन् समये । उपयुक्तनोआगमभावसामायिकाख्ये तत्परिणतनो-  
आगमभावसामायिकाख्यमित्यर्थः । किं रूपम् ? साम्यं समस्य कर्म ।  
शुद्धचिन्मात्रसंचेतनमित्यर्थः । क साम्यम् ? नामादौ नामस्थापनादौ ।  
किंविशिष्टे ? सति प्रशस्ते, असति चाप्रशस्ते । तथा हि—नामसामायिकं  
शुभाशुभनामानि श्रुत्वा रागद्वेपवर्जनम् । स्थापनासामायिकं यथोक्तमानो-  
न्मानादिगुणमनोहरास्वितरासु च स्थापनासु रागद्वेपनिषेधः । द्रव्यसाम-  
यिकं सुवर्णमृत्तिकादिद्रव्येषु रम्यारम्येषु समदर्शित्वम् । क्षेत्रसामयिक-  
मारामकण्टकवनादिषु शुभाशुभक्षेत्रेषु समभावः । कालसामायिकं वसन्त-  
ग्रीष्मादिषु ऋतुषु दिनरात्रिसितासितपक्षादिषु च यथास्वं चार्वाचोरुषु राग-  
द्वेपानुद्भवः । भावसामयिकं सर्वजीवेषु मैत्रीभावोऽशुभपरिणामवर्जनं वा ।  
तथा अपिशब्दस्यानुक्तसमुच्चयार्थत्वादयमप्यर्थोत्र वक्तव्यः ।

जातिद्रव्यक्रियागुणनिरपेक्षं संज्ञाकरणं सामायिकशब्दमात्रं वा नाम-  
सामायिकम् । सामायिकावश्यकपरिणतस्य तदाकारेऽतदाकारे वा वस्तुनि  
शुणारोपणं स्थापनासामायिकम् । द्रव्यसामायिकं भविष्यत्परिणामाभिमुख-

स्वमतीततत्परिणामं वा वस्तु द्रव्यं तस्य सामायिकम् । तच्च द्विविधमागम-  
द्रव्यसामायिकं नोआगमद्रव्यसामायिकं चेति । सामायिकवर्णकप्राभृतज्ञायी  
जीवोऽनुपयुक्त आगमद्रव्यसामायिकम् । नोआगमद्रव्यसामायिकं तु  
त्रिविधं सामायिकवर्णकप्राभृतज्ञायिकशरीरभाविजीवतद्व्यतिरिक्तभेदेन ।  
ज्ञातुः शरीरं त्रिविधं भूतवर्तमानभविष्यद्भेदात् । भूतमपि त्रिधा, च्युतं  
च्यावितं त्यक्तं चेति । पक्वफलमिव स्वयमेवायुषः क्षयेण पतितं च्युतम् ।  
कदलीघातेन पतितं च्यावितम् । त्यक्तं पुनस्त्रिधा, भक्तप्रत्याख्यानेङ्गिनी-  
पादोपगमनसरणैः । भक्तप्रत्याख्यानमपि त्रिधा उत्कृष्टमध्यमजघन्यभेदात् ।  
उत्कृष्ट भक्तत्यागस्य प्रमाणं द्वादशवर्षाणि । जघन्यस्यान्तर्मुहूर्तम् । तयो-  
रन्तरालं मध्यमस्य । भाविकाले सामायिकप्राभृतज्ञायिजीवो भाविनो-  
आगमद्रव्यसामायिकम् । तद्व्यतिरिक्तं तु द्विविधं कर्मनोकर्मभेदेन ।  
सामायिकपरिणतजीवेनार्जिततीर्थकरादिशुभप्रकृतिस्वरूपं नोआगमद्रव्यकर्म-  
तद्व्यतिरिक्तं द्रव्यसामायिकम् । नोकर्मतद्व्यतिरिक्तं तु द्रव्यसामायिकं  
त्रिविधं सचित्ताचित्तमिश्रभेदात् । सचित्तमुपाध्यायः । अचित्तं पुस्तकम् ।  
उभयस्वरूपं मिश्रम् । क्षेत्रसामायिकं सामायिकपरिणतजीवाधिष्ठितं  
स्थानमूर्जयन्तचम्पापुरादि । कालसामायिकं तु यस्मिन्काले सामायिक-  
स्वरूपेण परिणतो जीवः स कालः पूर्वाह्नमध्याह्नापराह्णादिभेदभिन्नः ।  
भावसामायिकमुच्यते—वर्तमानपर्यायोपलक्षितं द्रव्यं भावः तस्य सामा-  
यिकं भावसामायिकम् । तच्च द्विविधमागमभावसामायिकं नोआगमभाव-  
सामायिकं चेति । सामायिकवर्णकप्राभृतकज्ञायक उपयुक्तो जीव आगम-  
भावसामायिकम् । नोआगमभावसामायिकं पुनर्द्विविधमुपयुक्ततत्परिणत-  
भेदात् । सामायिकप्राभृतकेन विना सामायिकार्थेऽप्युक्तो जीवः उपयुक्त-  
नोआगमभावसामायिकम् । रागद्वेषाद्यभावस्वरूपेण परिणतो जीवस्तत्परिण-  
तनोआगमभावसामायिकम् । एष न्यायो यथास्वमुत्तरेष्वपि योज्यः ।  
एषां पण्णामपि मध्ये आगमभावसामायिकेन नोआगमभावसामायिकेन च  
प्रयोजनमिति ।

निरुक्त्यन्तरेण पुनर्भावसामायिकं लक्षयन्नाह—

समयो दृग्ज्ञानतपोयमनियमादौ प्रशस्तसमगमनम् ।

स्यात्समय एव सामायिकं पुनः स्वार्थिकेन ठणा ॥२०॥

तत्र समितिप्राशस्त्ये एकीभावे च विवक्षितः अय इति गमने । आदि-  
शब्देन परीपहकपायेन्द्रियजयसंज्ञादुल्लेख्यादुर्ध्यानवर्जनादिपरिग्रहः समं  
समानमेकमित्यर्थः । स्यात् । कोसौ ? समयः । कोर्थः ? प्रशस्तसमग-  
मनम् । प्रशस्तं समत्वेनैकत्वेन गमनम् तथा परिणमनं प्रशस्तसमग-  
मनम् । क ? दृग्ज्ञानतपोयमनियमादौ । दृक् च ज्ञानं च तपश्च यमश्च  
नियमश्च दृग्ज्ञानतपोयमनियमाः । ते आदयो यस्य परीपहजयादेः सोऽयं  
दृग्ज्ञानतपोयमनियमादिस्तस्मिन् । स्याच्च । कोसौ ? समय एव । किम्  
सामायिकम् । केन ? ठणा ठण् प्रत्ययेन “विनयादेष्टु ॥ ४।२।४०॥”  
इत्यनेन विहितेन । किंविशिष्टेन ? स्वार्थिकेन स्वार्थं भवेन । सामायिक-  
मित्यत्र “अनुशक्तिकादेः ॥ ५।२।२५ ॥” इत्यनेनोभयत्र ऐप् । पुनरिति  
निर्वचनान्तरेणेत्यर्थः । उक्तं च मूलाचारे—

सम्मत्तर्णाणसंजमतवेहिं जं तं पसत्थसमगमणं ।

समयं तु तं तु भणिदं तमेव सामाज्यं जाणे ॥ इत्यादि ।

अथ पञ्चदशभिः श्लोकैः सामायिकाश्रयणविधिमभिधातुकामः प्रथमं  
तावन्नामसामायिकं भावयन्नाह—

शुमेऽशुमे वा केनापि प्रयुक्ते नास्मि मोहतः ।

स्वमवाग्लक्षणं पश्यन्न रतिं यामि नारतिम् ॥ २१ ॥

न याम्यहम् । काम् ? रतिं प्रीतिम् । न च याम्यहम् । काम् ? अरति-  
मप्रीतिम् । क सति ? नास्मि अभिधाने । किंविशिष्टे ? शुमे प्रशस्ते अशुमे  
वा अप्रशस्ते । पुनः किंविशिष्टे ? प्रयुक्ते उच्चारिते । केन ? केनापि केन-  
चित्पुंसा । सुहृदा शुमे द्विपता चाशुमे इत्यर्थः । कस्मात् ? मोहतोऽज्ञा-  
नात् । मां शब्दाविषयमजानतेत्यर्थः । किं कुर्वन्नहम् ? पश्यन् अनुभवन् ।  
कम् ? स्वमात्मानम् । किंविशिष्टम् ? अवाग्लक्षणम् । लक्ष्यते इति लक्षणं

१ जैनेन्द्रव्याकरणे वृद्धिसंज्ञास्थाने ऐप् संज्ञास्ति ।

२ सम्यक्त्वज्ञानसंयमतपोभिर्यत्तत् प्रशस्तसमगमनम् ॥

समयस्तु तु भणितस्तमेव सामायिकं जानीहि ॥

लक्षणीयम् । विषय इति यावत् । “युद्ध्या बहुलम् ॥२१३॥१४॥” इत्यनेन कर्मणि युद् । वाचां लक्षणं वाग्लक्षणम् । न वाग्लक्षणमवाग्लक्षणम् । वाचा-  
मविषय इत्यर्थः । यथाह—

यज्ज्ञानन्नपि बुद्धिमानपि गुरुः शक्तो न वक्तुं गिरा,  
प्रोक्तं चेन्न तथापि चेतसि नृणां सम्माति चाकाशवत् ।  
यत्र स्वानुभवस्थितेपि विरला लक्ष्यं लभन्ते चिरात्,  
तन्मोक्षैकनिबन्धनं विजयते चित्तत्वमत्यद्भुतम् ॥

अथवा न वाक् शब्दो लक्षणं स्वरूपं यस्य सोऽवाग्लक्षणस्तम् । अशब्दा-  
त्मकमित्यर्थः । यथाह—

अरसमरूपमगंधं अव्वत्तं चेदणागुणमसहं ।  
जाणमलिंगगहणं जीवमणिद्दिट्ठसंठाणं ॥

स्थापनासामायिकं भावयन्नाह—

यदियं स्मरयत्यर्चा न तदप्यस्मि किं पुनः ।  
इयं तदस्यां सुस्थेति धीरसुस्थेति वा न मे ॥ २२ ॥

यदहंदादिरूपं कर्म इयं दृश्यमाना अर्चा प्रतिमा कर्त्री यथोक्तमानोन्मा-  
नादियुक्तत्वात्, स्मरयति मां स्मरन्तं प्रयोजयति तदप्यहंदादिरूपं नास्मि  
न भवाम्यहम् । किं पुनरियमर्चा भवाम्यहम् । सर्वथा न भवामीत्यर्थः ।  
यत एवं तत् तस्मान्न भवति । कासौ ? धीर्बुद्धिः । कस्य ? मे मम । कस्याम् ?  
अस्यामर्चायाम् । कथं कृत्वा ? सुस्थेति सम्यग् यथोक्तलक्षणादिभेदेन  
तिष्ठतीति सुस्था इति धीर्न मेस्ति । वा अथवा असुस्थेति यथोक्तलक्षण-  
विपरीता धीर्न मेस्ति ।

द्रव्यसामायिकं भावयन्नाह—

साम्यागमज्ञतद्देशौ तद्विपक्षौ च यादृशौ ।  
तादृशौ स्तां परद्रव्ये को मे स्वद्रव्यवद्ब्रह्म ॥ २३ ॥

१—अरसमरूपमगन्धमव्यक्तं चेतनागुणमशब्दम् ।

साम्यागमज्ञो—

“जीवियमरणे लाहालाहे संजोयविप्पओएण ।

बंधुअरिसुहदुहेवि य समदा सामाद्वयं णाम ॥”

इत्यादि सामायिकप्राभृतकस्य ज्ञाता जीवस्तदनुपयुक्तः । तद्देहस्तस्य साम्यागमज्ञस्य देहः शरीरं साम्यागमज्ञश्च तद्देहश्च साम्यागमज्ञतद्देहौ । तद्विपक्षौ । तयोः साम्यागमज्ञतद्देहयोर्विपक्षौ विसदृशौ तद्विपक्षौ । भावि-जीवः । कर्मनोकर्मद्वयं चेत्यर्थः । तत्र भाविजीवो ज्ञात्यमानसाम्यागमः । कर्म पुनः साम्ययुक्तेनार्जितं तीर्थकरत्वादिकम् । नोकर्म तु साम्यागमोपाध्यायस्तत्पुस्तकस्तद्युक्तोपाध्यायश्चेत्यादि । यादृशौ तादृशौ शुभावशुभौ चेत्यर्थः । स्तां भवताम् । कौ ? साम्यागमज्ञतद्देहौ । न केवलं, तद्विपक्षौ च । किंविशिष्टौ स्ताम् ? यादृशौ तादृशौ । कः ? न कोपि ग्रहः शुभाशुभाभिनिवेशोक्तिः । कस्य ? मे मम सामायिकपरिणतस्य । क ? परद्रव्ये परस्यान्यस्य द्रव्यं परद्रव्यम् । किंत् ? स्वद्रव्यवद् आत्मद्रव्ये यथा । अन्वयमुखेन व्यतिरेकमुखेन वा दृष्टान्तोयम् । आख्ययोगस्यैव हि स्वद्रव्यमात्रेभिनिवेशोभ्यनुज्ञायते, निष्पन्नयोगस्य तु तत्रापि तत्प्रतिषेधात् । तथा चोक्तम्—

मुक्त इत्यपि न कार्यमञ्जसा कर्मजालकलितोहमित्यपि ।

निर्विकल्पपदवीमुपाश्रयन् संयमी हि लभते परं पदम् ॥

अपि च,—

यद्यदेव मनसि स्थितं भवेत्तत्तदेव सहसा परित्यजेत् ।

इत्युपाधिपरिहारपूर्णता सा यदा भवति तत्पदं तदा ॥

तथा,—

अन्तरङ्गवहिरङ्गयोगतः कार्यसिद्धिरखिलेति योगिना ।

आशितव्यमनिशं प्रयत्नतः स्वं परं सदृशमेव पश्यता ॥

अन्वयदृष्टान्तपक्षे यथा स्वद्रव्ये ग्रहो मेस्ति तथा परद्रव्ये को ग्रहः ? न कश्चिदित्यर्थः । व्यतिरेकदृष्टान्तपक्षे तु यथा स्वद्रव्ये को ग्रहः ? न कोपि, परद्रव्येपीति व्याख्येयम् ।

क्षेत्रसामायिकं भावयन्नाह—

राजधानीति न प्रीये नारण्यानीति चोद्विजे ।

देशो हि रम्योऽरम्यो वा नात्मारामस्य कोपि मे ॥ २४ ॥

न प्रीये न रज्याम्यहम् । कथं कृत्वा ? राजधानीति राजानो  
धीयन्ते ऽस्यामिति राजधानीति संकल्प्य न रागं गच्छामीत्यर्थः ।  
न चोद्विजे नोद्वेगं याम्यहम् । कथं कृत्वा ? अरण्यानीति ।  
महदरण्यमिति संकल्प्य न द्वेषं गच्छामीत्यर्थः । हि यस्मान्न  
कोपि न कश्चिद्देशः क्षेत्रं रम्यो रमयिता अरम्यो वा नारमयितास्ति ।  
कस्य ? मे । किंविशिष्टस्य ? आत्मारामस्य आत्मैवाराम उद्यानं रतिस्थानं  
यस्य, अन्यत्र गतिप्रतिबन्धकत्वात् । यथाह—

यो यत्र निवसन्नास्ते स तत्र कुरुते रतिम् ।

यो यत्र रमते तस्मादन्यत्र स न गच्छति ॥

तथा,—

ग्रामोऽरण्यमिति द्वेधा निवासोऽनात्मदर्शिनाम् ।

दृष्टात्मनां निवासस्तु विविक्तात्मैव निश्चलः ॥

अथवा आत्मनोपि सकाशादारामो निवृत्तिर्यस्येत्यात्माराम इति ग्राह्यम् ।  
वस्तुतः स्वात्मन्यपि रते—रागरूपतया मोक्षप्रतिबन्धकत्वेन मुमुक्षुभिरना-  
दरणीयत्वात् ।

कालसामायिकं भावयन्नाह—

नामूर्तत्वाद्विमाद्यात्मा कालः किं तर्हि पुद्गलः ।

तथोपचर्यते मूर्तस्तस्य स्पृश्यो न जात्वहम् ॥ २५ ॥

न भवति । कोसौ ? कालः । कीदृशः ? हिमाद्यात्मा शीतोष्णवृष्टि-  
लक्षणः । हिमादयः शीतोष्णवृष्टय आत्मानः स्वभावा यस्येति विग्रहः ।  
कस्मात् ? अमूर्तत्वात् स्पर्शरसगन्धरूपरहितत्वात् । तर्हि किं कालत्वेन  
लोकैर्व्यवहियते इत्याह—किमित्यादि । किं तर्हि ? लोकैरुपचर्यते व्यव-



हियते । कोसौ ? पुद्गलो रूपिद्रव्यम् । किंविशिष्टः ? मूर्तः स्पर्शरसगन्ध-  
वर्णवान् । कथम् ? तथा तेन काल इति व्यपदेशप्रकारेण । तस्य च  
कालत्वेनोपचरितस्य मूर्तात्मकस्य पुद्गलस्य न जानु कदाचिदप्यहं स्पृश्यः  
स्पर्शनार्हः, शुद्धनिश्चयनयादेशाच्चिदेकरूपत्वान्मम 'सर्वे सुद्धा हु सुद्धा-  
णया' इति वचनात् ।

एवं नामस्थापनाद्रव्यक्षेत्रकालसामायिकानि क्रमेणाभिधाय भावसामा-  
यिकमात्मसात्कुर्वन्नाह—

सर्वे वैभाविका भावा मत्तोऽन्ये तेष्वतः कथम् ।

चिच्चमत्कारमात्रात्मा प्रीत्यप्रीती तनोम्यहम् ॥ २६ ॥

भवन्ति । के ? भावाः । किंविशिष्टाः ? अन्ये भिन्नाः । कस्मात् ?  
मत्तश्चिदात्मनः । किमात्मानः ? वैभाविकाः परनिमित्तका जीवितमरणा-  
दय औदयिकौपशमिकक्षायिकक्षायोपशमिका वा चत्वारः । कियन्तः ? सर्वे  
सकलाः । अत एतस्मात्कारणात्कथं केन प्रकारेण तनोमि विस्तृणा-  
म्यहम् । के ? प्रीत्यप्रीती रागद्वेषौ । केषु ? तेषु वैभाविकेषु भावेषु ।  
मध्यस्थोऽहं तेषु भवामीत्यर्थः । तत्त्वतः किंरूपोऽहम् ? चिच्चमत्कारमा-  
त्रात्मा । चिदेव चमत्कारोऽत्यद्भुतं रूपं चिच्चमत्कारः । स एव तन्मात्रं  
आत्मा स्वरूपं यस्य स एवम् । पारिणामिकभावस्वभाव इत्यर्थः । परिणाम-  
लक्षणैकावस्थत्वाच्छुद्धनयादेशात्सर्वदा जीवस्य ।

नवभिः श्लोकैर्भावसामायिकमेव प्रपञ्चयन्नाह—

जीविते मरणे लाभेऽलाभे योगे विपर्यये ।

बन्धावरौ सुखे दुःखे साम्यमेवाभ्युपैम्यहम् ॥ २७ ॥

अभ्युपैमि अभ्युपगच्छाम्यहम् । किं तत् ? साम्यमेव रागद्वेषयोः  
परित्यागमेव । क्व विपर्यये ? जीविते रागं मरणे च द्वेषं परित्यजामीत्यर्थः ।  
एवं लाभे इष्टप्राप्तौ रागमलाभे इष्टप्राप्त्यभावे द्वेषं च परित्यजामि । योगे  
इष्टसंयोगे रागम् । विपर्यये प्रत्यासत्तेर्योगस्यैव । वियोगे इत्यर्थः । इष्ट-  
वियोगे द्वेषं च परित्यजामि । बन्धावुपकारके बान्धवे रागमरौ उपकारके

शत्रौ द्वेषं च परित्यजामि । सुखे आह्लादनाकारे रागं दुःखे तद्विपरीते द्वेषं च परित्यजामि ।

जीविताशां मरणभयं च प्रत्याचष्टे—

कायकारान्दुकायाहं स्पृहयामि किमायुषे ।

तद्दुःखक्षणविश्रामहेतोर्मृत्योर्विभेमि किम् ॥ २८ ॥

किमिति प्रश्नवितर्कः । किं स्पृहयामि किमिच्छाम्यहम् । कस्मै ? आयुषे भवधारणकारणाय कर्मणे । किंविशिष्टाय ? कायकारान्दुकाय । काय एव कारा वन्दिकुटी, निरन्तरदुःखहेतुत्वात् । कायकाराया अन्दुको निगड इष्टगतिप्रतिबन्धकत्वात् कायकारान्दुकस्तस्मै । तथा किं विभेमि किं तस्याम्यहम् । कस्मात् ? मृत्योः । किंविशिष्टात् ? तद्दुःखक्षणविश्रामहेतोः । तद्दुःखं कायकारापीडा । तस्याः क्षणमेकं समयं द्वौ त्रीन्वा क्षणान् विश्रामो निवृत्तिर्विग्रहगतौ जीवस्य एकं द्वौ त्रीन्वा समयानौदारिकवैक्रियिकशरीरद्वारायास्तद्दुःखासंभवात् । तद्दुःखस्य क्षणं क्षणौ क्षणान्वा विश्रामस्तद्दुःखक्षणविश्रामः । तस्य हेतुः कारणं, तस्मात् ।

लाभालाभयोर्हर्षविषादौ प्रतिषेधति—

लाभे दैवयशःस्तम्भे कस्तोपः पुमधस्पर्दे ।

को विषादस्त्वलाभे मे दैवलाघवकारणे ॥ २९ ॥

जन्मान्तरार्जितं शुभाशुभं कर्म दैवम् । कस्तोपो हर्षो मे । न कोपीत्यर्थः । क ? लाभे । किंविशिष्टे ? दैवयशःस्तम्भे दैवस्य पुण्यस्य कर्मणः कीर्तिविवेहे । पुनः किंविशिष्टे ? पुमधस्पर्दे पुंसः पुरुषस्याधस्पर्दे निन्द्यस्थाने, दैवैकनिबन्धनत्वादभिमतप्राप्तेः । तथा कस्तु कः पुनर्विषादो मेस्ति । क ? अलाभे । किंविशिष्टे ? दैवलाघवकारणे दैवस्य पूर्वार्जितकर्मणः, सामर्थ्यात्पापस्य, लाघवमपकर्षः । तस्य कारणं, पापापकर्षहेतुत्वादीप्सिताप्राप्तेर्विषाकान्तत्वात्कर्मणाम् । अथवा सुप्रयुक्तोपायस्य पुंसोभीष्टफलमलभमानस्य नास्ति जनापवादः । किं तर्हि ? दैवस्य वैषम्यात् । इति दैवस्य माहात्म्यहानिहेतुरलाभः । यदाहुः—

असमसाहससुव्यवसायिनः सकललोकचमत्कृतिकारिणः ।  
यदि भवन्ति न चाञ्छितसिद्धयो हतविधेरयशो न नरस्य तत् ॥  
इष्टसंयोगानिष्टवियोगतद्विपर्ययाणां सांकल्पिकमेव सुखदुःखहेतुत्वं  
चिन्तयन्नाह—

योगो ममेष्टैः संकल्पात् सुखोऽनिष्टैर्वियोगवत् ।  
कष्टश्चेष्टैर्वियोगोन्यैर्योगवन्न तु वस्तुतः ॥ ३० ॥

अस्ति । कोसौ ? योगः संयोगः । कैः सह ? इष्टैः प्रियैः । किंविशिष्टः ?  
सुखः सुखहेतुः । कस्य ? मम । कस्मात् ? संकल्पान्मनस्कारात् । न  
त्वस्ति इष्टैः संयोगो मम सुखहेतुः । कस्मात् ? वस्तुतो वस्तुवृत्त्या ।  
तात्त्विक इत्यर्थः । किंवत् ? अनिष्टैर्वियोगवद् अप्रियैः सह वियोगो  
यथा । सोपि हि संकल्पान्मम सुखहेतुर्न तु वस्तुतः । कष्टश्च दुःखहेतुर्म-  
मास्ति । कोसौ ? इष्टैः सह वियोगः । कस्मात् ? संकल्पात् । न तु वस्तुतः ।  
क इव ? अन्यैरनिष्टैः सह योगवत् संयोगो यथा । सोपि हि संकल्पा-  
दुःखहेतुर्न तु वस्तुतः । इष्टसंयोगादेर्विकल्प्यमानस्य सुखदुःखहेतुत्वप्रतीते-  
रवास्तवत्वमित्यर्थः ।

बन्धुशत्रुविपर्यौ रागद्वेषौ प्रतिषेधयन्नाह—

ममकारग्रहावेशमूलमन्त्रेषु बन्धुषु ।  
को ग्रहो विग्रहः को मे पापघातिष्वरातिषु ॥ ३१ ॥

को न कश्चिद्ग्रहो रागोस्ति मे । केषु ? बन्धुषु । किंविशिष्टेषु ? मम-  
कारग्रहावेशमूलमन्त्रेषु । ममकारो ममत्वं ममामी उपकारका इति  
बुद्धिः । स एव ग्रहावेशो ब्रह्मराक्षसादिग्रहसंकमणं विकृतचेष्टानिवन्धन-  
त्वात् । तत्र मूलमन्त्रो ग्रहावेशवन्ममकारस्य प्रधानकारणत्वात् । मन्त्रः  
पठितसिद्धोत्र । मूलं च तन्मन्त्रश्च स मूलमन्त्र इति समासः । तथा को न  
कोपि विग्रहो विरुद्धो ग्रहो विग्रहो विरागो द्वेषो मेस्ति । केषु ? अरातिषु  
शत्रुषु । किंविशिष्टेषु ? पापघातिषु दुःखोत्पादनद्वारेण पापक्षपणहेतुषु ।  
पापं वातयन्ति निर्जरयन्ततीति पापघातिनः ॥

ऐन्द्रियिकसुखदुःखे प्रतिक्षिपन्नाह—

कृतं तृणानुपङ्गिण्या खसौख्यमृगतृणया ।

खिद्ये न दुःखे दुर्वारकर्मारिक्षययक्ष्मणि ॥ ३२ ॥

कृतं पर्याप्तं मम । धिगिमामित्यर्थः । कया ? खसौख्यमृगतृणया । खसौख्यमिन्द्रियसुखमेव मृगतृणा मध्याह्नार्कमरीचिका, तथा । किंविशिष्टया ? तृणानुपङ्गिण्या । तृणया वाञ्छायाः पिपासाया इवानुपङ्गोस्याः अस्तीति तृणानुपङ्गिणी, तथा । यथा मृगतृणा पिपासामनुपञ्जयति तथेन्द्रियसुखवाञ्छामित्यर्थः । तथा न खिद्ये न दैन्यं याम्यहम् । क ? दुःखे । किंविशिष्टे ? दुर्वारकर्मारिक्षययक्ष्मणि । दुर्वारा वारयितुमशक्या कर्मरयः कर्मशत्रवः सामर्थ्यादसातावेदनीयादयो दुर्वारकर्मारयः । तेषां क्षयक्षमा क्षयव्याधिनिर्जरणकारणत्वात्, तस्मिन् । स्वकाले विपच्यमानानां कर्मणां दुर्वारत्वं सुप्रसिद्धमेव । उक्तं च—

कर्माण्युदीर्यमाणानि स्वकीये समये सति ।

प्रतिपेद्दु न शक्यन्ते नक्षत्राणीव केनचित् ॥

वाह्या अप्याहुः—

एष पार्थरथः कर्णं श्वेताश्वः कृष्णसारथिः ।

दुर्वारः परसैन्यानां विपाकः कर्मणामिव ॥

प्रेक्षावतां दुःसहसंसारदुःखानुभव एव रत्नत्रयानुबन्धाय स्यादित्युपदेशार्थमाह—

दवानलीयति न चेज्जन्मरामेत्र धीः सताम् ।

तर्हि रत्नत्रयं प्राप्तुं त्रातुं चेतुं यतेत कः ॥ ३३ ॥

चेद् यदि न दवानलीयति दवान्नाविवाचरति । कासौ ? धीर्बुद्धिः । केपाम् ? सतां धीमताम् । क ? अत्र एतस्मिन् जन्मरामे जन्म संसार आराम इव, मूढात्मनां प्रीतिनिमित्तविषयबहुलत्वात् । तर्हि तदा को न कोपि सत्सु मध्ये यतेत प्रयत्नं कुर्यात् । किं कर्तुम् ? प्राप्तुं लब्धुं, त्रातुं रक्षितुं, चेतुं च वर्धयितुम् । किं तत् ? रत्नत्रयं सन्यग्दर्शनज्ञानचारित्रं ॥

साम्यस्य सकलसदाचारमूर्धाभिपिक्तत्वात् तस्यैव भावनायामात्मानमास-  
ञ्जयन्नाह—

सर्वसत्त्वेषु समता सर्वेष्वानुचरणेषु यत् ।

परमाचरणं प्रोक्तमतस्तामेव भावये ॥ ३४ ॥

यद् यस्मात्प्रोक्तं पूर्वाचार्यैः । किम् ? आचरणम् । किंविशिष्टम् ?  
परमुत्कृष्टम् । केषु मध्ये ? आचरणेषु । किंविशिष्टेषु ? सर्वेषु । कासौ ?  
समता साम्यम् । केषु ? सर्वसत्त्वेषु सकलप्राणिषु सर्वद्रव्येषु वा । यत्  
एवमतो भावये पुनः पुनश्चेतसि निवेशयाम्यहम् । काम् ? तामेव सम-  
ताम् । न किञ्चिदन्यत् ।

एवं भावसामायिकमवश्यसेव्यतया संप्रधार्य तदारूढमात्मानं ख्यापय-  
न्नाह—

मैत्री मे सर्वभूतेषु वैरं मम न केनचित् ।

सर्वसावद्यविरतोस्मीति सामायिकं श्रयेत् ॥ ३५ ॥

श्रयेदाश्रयेन्मुमुक्षुः । किं तत् ? सामायिकम् । कथम् ? इति शुभे-  
ऽशुभे वा केनापीत्यादिप्रघन्वोक्तेन प्रकारेण । तच्छेषमाह—अस्ति । कासौ ?  
मैत्री मा भूत्कोपीह दुःखीत्यादिनोक्ता । केषु ? सर्वभूतेषु सर्वजीवेषु ।  
कस्य ? मे मम । नास्ति । किं तत् ? वैरं विरोधः । केन सह ? केनचित्  
केनापि स्वपक्षेण परपक्षेण वा । कस्य ? मम । तथा अस्मि भवाम्यहम् ।  
कीदृशः ? सर्वसावद्यविरतः । सावद्या हिंसादिपातकयुक्ता मनोवाक्काय-  
व्यापाराः । सर्वे च ते सावद्याश्च सर्वसावद्याः । तेभ्यो विरतो निवृत्तः ।  
एतेन भावसामायिकं सर्वजीवेषु मैत्रीभावोऽशुभपरेणामवर्जनं वेति प्रागुक्तं  
भावसामायिकं प्रतीतिदार्ढ्यार्थं पुनरुक्तं प्रतिपत्तव्यम् । पंचदशकम् ।

अनन्यसामान्यं सामायिकमाहात्म्यमादर्शयंस्तत्प्रति सुधियः प्रयत्नेरन्निति  
शिक्षार्थमाह—

एकत्वेन चरन्निजात्मनि मनोवाक्कायकर्मच्युतेः,

कैश्चिद्विक्रियते न जातु यतिवद्यद्भागपि श्रावकः ।



लिङ्गे । ते अस्य स्त इत्यहंश्रुतलिङ्गवान् । निन्दायां मृतुः । उक्तं चारित्र-  
सारे—

“एवं कृत्वा अभव्यस्यापि निर्ग्रन्थलिङ्गधारिण एकादशाङ्गाध्यायिनो  
महाव्रतपरिपालनादसंयमभावस्याप्युपरिमग्नैवेयकविमानवासिता उपपन्ना  
भवति” इति ।

एवं सामायिकं व्याख्यायेदानीं चतुर्विंशतिस्तवं नवभिः पद्यैर्व्याख्यातु-  
कामः पूर्वं तल्लक्षणमाह—

कीर्तनमर्हत्केवलजिनलोकोद्द्योतधर्मतीर्थकृताम् ।

भक्त्या वृषभादीनां यत्स चतुर्विंशतिस्तवः षोढा ॥ ३७ ॥

कीर्तनं प्रशंसनम् अहन्तोऽरेर्जन्मनश्च हन्तृत्वात् पूजाद्यर्हत्वाच्च । उक्तं च—

अरिहन्ति वंदणमंसणाणि अरिहन्ति पूयसत्कारं ।

अरिहन्ति सिद्धिगमणं अरिहन्ता तेण बुद्धन्ति ॥

केवलिनः सर्वद्रव्यपर्यायसाक्षात्कारिणः । जिना अनेकभवगहनविषमव्यसन-  
प्रापणहेतून् कर्मारतीन् जितवन्तः । लोकोद्द्योता नामादिनवप्रकारलोकस्य  
भावेनोद्द्योतकाः । ज्ञातार इत्यर्थः । नवधा लोको यथा—

णामं ठवणं दव्वं खेत्तं चिण्हं कसाय लोओ य ।

भवलोगभावलोगं पज्जयलोगो य णादव्वो ॥

अत्र यानि कान्यपि लोके शुभान्यशुभानि वा नामानि स नामलोकः ।  
तथा यत्किंचिल्लोके कृत्रिममकृत्रिमं चास्ति स स्थापनालोकः । तथा पद्-  
द्रव्यप्रपञ्चो द्रव्यलोकः । उक्तं च—

१—भूमनिन्दाप्रशंसासु नित्ययोगेतिशायने ।

संवन्धेस्ति विवक्षायां भवन्ति मतुवादयः ॥

२—अर्हन्ति वन्दननमसनानि अर्हन्ति पूज्यसत्कारम् ।

अर्हन्ति सिद्धिगमनमर्हन्तस्तेन उच्यन्ते ॥

३ नाम स्थापना द्रव्यं क्षेत्रं चिह्नं कपायलोकश्च ।

भवलोकभावलोकं पर्यायलोकश्च शातव्यः ॥

परिणामि जीव मुक्तं सपदेसं एय खेत्त किरिया य ।

णिच्चं कारण कत्ता सव्वगदिदरम्हि यपएसो ॥

परिणामोन्यथाभावः । स चात्र व्यञ्जनपर्यायः । तद्वन्तौ जीवपुद्गलावेव, तिर्वगादिगतिषु भ्रमणोपलम्भाल्लोष्टादिभावेन परिणमनप्रतीतेश्च । शेषाणि चत्वारि धर्मादिद्रव्याण्यपरिणामीनि, व्यञ्जनपर्यायाभावात् । अर्थपर्यायापेक्षया पुनः षडपि परिणामीन्येव । जीवश्चेतनालक्षण आत्मैव, ज्ञातृत्व-द्रष्टृत्वात् । पञ्चान्येऽजीवाः । मूर्तं पुद्गलद्रव्यं, रूपादिमत्त्वात् । पञ्चान्ये त्वमूर्ताः । सप्रदेशा जीवादयः पञ्च, प्रदेशवत्त्वदर्शनात् । कालाणवः परमाणु-श्चाप्रदेशाः, प्रचयबन्धाभावात् । एकरूपाणि धर्माधर्माकाशानि, सर्वदा प्रदेशविघटनाभावात् । संसारिजीवपुद्गलकालास्त्वनेकरूपाः, प्रदेशानां भेदोपलम्भात् । क्षेत्रमाकाशं, सर्वेषामाधारत्वात् पञ्चान्येऽक्षेत्राण्यावगाहन-लक्षणाभावात् । क्रिया जीवपुद्गलयोः गतिमत्त्वात् । अन्ये त्वक्रियाः । नित्या धर्माधर्माकाशकाला व्यञ्जनपर्यायापेक्षया विनाशाभावात् । अन्याव-नित्यौ । कारणानि जीववर्जानि पञ्च, जीवं प्रति उपकारकत्वात् । जीवस्त्व-कारणं स्वतन्त्रत्वात् । कर्ता जीवः शुभाशुभफलभोक्तृत्वात् । पञ्चान्येऽकर्तारः । सर्वगतमाकाशम् । पञ्चान्ये त्वसर्वगताः । इतरेष्वप्यपरिणामित्वादिधर्मेषु जीवादीनां प्रवेशो व्याख्यात एव । सप्रदेशमधस्तिर्यगूर्ध्वलोकविभक्तमाकाशं क्षेत्रलोकः । द्रव्यगुणपर्यायाणां संस्थापनं चिह्नलोकः । क्रोधादय उदय-मागताः कपायलोकः । नारकादियोनिगताः सत्त्वा भवलोकः । तीव्रराग-द्वेषादयो भावलोकः । द्रव्यगुणादिभेदाच्चतुर्धा पर्यायलोकः । उक्तं च—

द्व्वगुणैखेत्तपज्जय भवाणुभावो य भावपरिणामो ।

जाण चउव्विहमेयं पज्जयलोगं समासेण ॥

तत्र द्रव्यगुणा जीवस्य ज्ञानादयः पुद्गलस्य स्पर्शादयो धर्माधर्माकाश-

१ परिणामी जीवः मूर्तः सप्रदेश एकक्षेत्रक्रियाश्च ।

नित्यः कारणं कर्ता सर्वगत इतरस्मिन्नप्रवेशः ॥

२ द्रव्यगुणः क्षेत्रपर्यायः भवानुभावश्च भावपरिणामः ।

जानीदि चतुर्विधमेनं पर्यायलोकं समासेन ॥



कालानां च गतिस्थित्यवगाहहेतुत्ववर्तनादयः । क्षेत्रपर्याया रत्नप्रभाजम्बू-  
द्वीपजुविमानादयः । भवानुभाव आयुषो जघन्यमध्यमोत्कृष्टविकल्पाः ।  
भावपरिणामोऽसंख्येयलोकप्रमाणः शुभाशुभजीवभावः कर्मादानपरित्याग-  
समर्थः इति । धर्मतीर्थकृतो धर्मस्य वस्तुयाथात्म्यस्योत्तमक्षमादेर्वा तीर्थ  
शास्त्रं कृतवन्त उपदिष्टवन्तः । चतुर्विंशतिस्तवोनेकतीर्थकरदेवगुणव्यावर्णनं,  
चतुर्विंशतिशब्दस्यानेकोपलक्षणत्वात् । भवति । कोसौ ? स चतुर्विंशति-  
स्तवः । कतिधा ? षोढा पदप्रकारः । यत्किम् ? यत्कीर्तनम् । केपाम् ?  
वृषभादीनाम् । किंविशिष्टानाम् ? अर्हत्केवलजिनलोकोद्द्योतधर्म-  
तीर्थकृताम् । अर्हन्तश्च केवलिनश्च जिनाश्च लोकोद्द्योताश्च धर्मतीर्थकृत-  
श्चार्हत्केवलजिनलोकोद्द्योतधर्मतीर्थकृतस्तेषामर्हतां केवलानां जिनानां  
लोकोद्द्योतानां धर्मतीर्थकृतां च सर्वेषां वृषभादीनाम् । कया कीर्तनम् ?  
भक्त्या नामादिस्तवभेदात् ।

व्यवहारनिश्चयाभ्यां विभजन्नाह—

स्युर्नामस्थापनाद्रव्यक्षेत्रकालाश्रयाः स्तवाः ।

व्यवहारेण पञ्चार्थादेको भावस्तवोऽर्हताम् ॥ ३८ ॥

स्युर्भवेयुः । के ते ? स्तवाः । केपाम् ? अर्हतां चतुर्विंशतितीर्थकरा-  
णाम् । कति ? पञ्च । केन ? व्यवहारेण । किंविशिष्टास्ते ? नामाद्याश्रयाः ।  
अर्थात् परमार्थतोऽर्हतामेको भावस्तवः स्यात् ।

नामस्तवस्वरूपमाह—

अष्टोत्तरसहस्रस्य नाम्नामन्वर्थमर्हताम् ।

वीरान्तानां निरुक्तं यत्सोत्र नामस्तवो मतः ॥ ३९ ॥

सोत्र नामाद्याश्रयेषु मध्ये नामस्तवो मत इष्टः । यत्किम् ? यन्निरुक्तं  
निर्वचनं क्रियते । किंविशिष्टम् ? अन्वर्थमभिधेयानुगतम् । कस्य ? अष्टो-  
त्तरसहस्रस्य । केपाम् ? नाम्नाम् । केषां संबन्धित्वेन ? अर्हताम् ।  
किंविशिष्टानाम् ? वीरान्तानां नाम्नामिति श्रीमदादिसंज्ञानाम् । तानि  
चापे पञ्चविंशतितमे पर्वणि—

“श्रीमान् स्वयंभूर्वृषभः शंभवः शंभुरात्मभूः ।

स्वयंप्रभः प्रभुर्भोक्ता विश्वभूरपुनर्भवः ॥” इत्यादिना ।

“शुभंयुः सुखसाद्भूतः पुण्यराशिरनामयः ।

धर्मपालो जगत्पालो धर्मसाम्राज्यनायकः ॥”

इत्यन्तेन प्रबन्धेनोक्तानि प्रतिपत्तव्यानि । अन्वर्थमर्थमनुगतम् । तद्यथा—  
श्रीरन्तरङ्गा अनन्तज्ञानादिलक्षणा बहिरङ्गा च समवसरणाष्टमहाप्रातिहार्या-  
दिस्वभावा लक्ष्मीरस्यातिशयेन हरिहराद्यसंभवित्वेनास्तीति श्रीमान् । तथा  
स्वयं परोपदेशमन्तरेण मोक्षमार्गमवबुद्ध्यानुष्ठाय चानन्तचतुष्टयरूपतया  
भवतीति स्वयंभूः । तथा वृषेण धर्मेण भातीति वृषभः । तथा शं सुखं  
भवत्यस्याद्भव्यानामिति शंभवः । एवमन्येषामपि यथाम्नायमन्वर्थता  
चिन्त्या । तथा हि,—

ध्यानद्रुघणनिर्भिन्नघनघातिमहातरुः ।

अनन्तभवसंतानजयादासीरनन्तजित् ॥

त्रैलोक्यनिर्जयावाप्तदुर्दर्पमतिदुर्जयम् ।

मृत्युराजं विजित्यासीज्जिन मृत्युञ्जयो भवान् ॥ इत्यादि ।

व्यावहारिकत्वं च नामस्तवस्य स्तुत्यस्य परमात्मनो वाचामगोचरत्वाद् ।  
तथा चोक्तमप्ये—

गोचरोपि गिरामासां त्वमवागगोचरो मतः ।

स्तोतुस्तथाप्यसंदिग्धं त्वत्तोभीष्टफलं भवेत् ॥

तथा,—

संज्ञासंज्ञद्वयावस्थाव्यतिरिक्तामलात्मने ।

नमस्ते वीतसंज्ञाय नमः क्षायिकदृष्टये ॥

वीरान्तानामिति वृषभादिवर्धमानान्तानां तीर्थकराणां चतुर्विंशतेः ।  
सामान्यविवक्षया चायं नामस्तवश्चतुर्विंशतेरपि तीर्थकृतां श्रीमदादिसंज्ञा-  
वाच्यत्वाविशेषात् । विशेषापेक्षया तु वृषभादिचतुर्विंशतेः पृथङ्नाम्नां  
निर्वचनमुच्चारणं वा नामस्तवः । यथा सर्वभक्तिभाङ्ग ‘धोत्तानि’

इत्यादिस्तवः । 'चउवीसं तित्थये' इत्यादिर्वा । 'ऋपभोऽजितनामा च'  
इत्यादिर्वा ।

स्थापनास्तवमाह—

कृत्रिमाकृत्रिमा वर्णप्रमाणायतनादिभिः ।

व्यावर्ण्यन्ते जिनेन्द्रार्चा यदसौ स्थापनास्तवः ॥ ४० ॥

असौ स्थापनास्तवः स्यात् । यत्किम् ? यद्यावर्ण्यन्ते स्तूयन्ते ।  
काः ? जिनेन्द्रार्चाः । किंविशिष्टाः ? कृत्रिमाकृत्रिमाः । करणेन  
निर्वृत्ताः कृत्रिमाः तद्विपरीता अकृत्रिमाः । कृत्रिमाश्चाकृत्रिमाश्चेति द्वन्द्वः  
कैव्यावर्ण्यन्ते ? वर्णप्रमाणायतनादिभिः । वर्णो रूपम् । प्रमाणमुत्सेधः ।  
आयतनं चैत्यालयः । आदिशब्देन संस्थानदीप्त्यादिग्रहः । वर्णश्च प्रमाणं  
चायतनं च वर्णप्रमाणायतनानि तान्यादयो येषां ते वर्णादयस्त्रैः । जिने-  
न्द्रार्चा इति जिनेन्द्राणां तीर्थकराणां चतुर्विंशतेरपरिमितानां वा अर्चा-  
प्रतिमाः । तत्र चतुर्विंशतेः कृत्रिमा इतरेषां चाकृत्रिमा इति योज्यम् । उक्तं  
चाचारटीकायां—चतुर्विंशतितीर्थकराणामपरिमितानां वा कृत्रिमाकृत्रिमा-  
स्थापनानां स्तवनं चतुर्विंशतिस्थापनास्तव इति । अथवा अकृत्रिमा इत्युप-  
चारादुभयत्रापि योज्यम् ।

द्रव्यस्तवमाह—

वपुर्लक्ष्मगुणोच्छ्रायजनकादिमुखेन या ।

लोकोत्तमानां संकीर्तिश्चित्रो द्रव्यस्तवोस्ति सः ॥ ४१ ॥

सोस्ति द्रव्यस्तवः । किंविशिष्टः ? चित्रो नानाप्रकार आश्चर्यभूतो  
वा । या किम् ? या संकीर्तिः सम्यक्कीर्तनम् । केपाम् ? लोकोत्तमानाम् ।  
केन ? वपुर्लक्ष्मगुणोच्छ्रायजनकादिमुखेन । वपुश्च लक्ष्माणि च  
गुणाश्चोच्छ्रायश्च जनकादयश्च । तेषां मुखेन द्वारेणोपायेन प्राधान्येन वा ।  
वपुर्मुखेन यथा—

सनवव्यञ्जनशतैरष्टाग्रशतलक्षणैः ।

विचित्रं जगदानन्दि जयतादर्हतां वपुः ॥

अपि च,—

जिनेन्द्रात्रौमि तान्येषां शारीराः परमाणवः ।

विद्युतामिव मुक्तानां स्वयं मुञ्चन्ति संहतिम् ॥

लक्ष्माणि श्रीवृक्षादिलक्षणानि वृषभादिलान्छनानि च । तत्राष्टोत्तरशतं लक्षणानि, व्यञ्जनानि नवशतान्यार्षे पञ्चदशे पर्वणि । तानि श्रीवृक्षशङ्खाब्जे-  
त्यादिना व्यञ्जनान्यपराण्यासन् शतानि नवसंख्यया इत्यन्तेन प्रबन्धे-  
नोक्तानि वेदितव्यानि । चिह्नानि यथा—

गौर्गजोश्वः कपिः कोकः सरोजं स्वस्तिकः शशी ।

मकरः श्रीयुतो वृक्षो गण्डो महिषशूकरौ ॥

सेधा वज्रं मृगश्छागः पाठीनः कलशस्तथा ।

कच्छपश्चोत्पलं शंखो नागराजश्च केशरी ॥

इत्येतान्युक्तदेशेषु लान्छनानि प्रयोजयेत् ।

गुणा निःस्वेदत्वादयो वर्णादयश्च । निःस्वेदत्वादिमुखेन यथा—

निःस्वेदत्वमनारतं विमलता संस्थानमाद्यं शुभं,

तद्वत्संहननं भृशं सुरभिता सौरूप्यमुच्चैः परम् ।

सौलक्ष्ण्यमनन्तवीर्यमुदितिः पथ्या प्रियाऽसृक् च यः,

शुभ्रं चातिशया दशेह सहजाः सन्त्वर्हदङ्गानुगाः ॥

वर्णमुखेन यथा—

श्रीचन्द्रप्रभनाथपुष्पदशनौ कुन्दावदातच्छवी,

रक्ताम्भोजपलाशवर्णवपुषौ पद्मप्रभद्वादशौ ।

कृष्णौ सुव्रतयादवौ च हरितौ पार्श्वः सुपार्श्वश्च वै,

शेषाः सन्तु सुवर्णवर्णवपुषो मे षोडशाऽघच्छिदे ॥

उच्छ्राय उत्सेधः । तन्मुखेन यथा—

नाभेयस्य शतानि पञ्च धनुषां मानं परं कीर्तितं,

सङ्गिस्तीर्थकराष्टकस्य निपुणं पञ्चाशद्वनं हि तत् ।

पञ्चानां च दशोनकं भुवि भवेत्पञ्चोनकं चाष्टके,

हस्ताः स्युर्नवसप्त चान्त्यजिनयोर्येषां प्रमा नौमि तान् ॥

जनकादीनि । जनकश्च जननी च जनकौ मातापितरौ । मातृद्वारेण यथा—

वंशः क्षायिकदृक् समिद्धसुधियां योस्मिन्मनूनामभूद्,  
ये चेक्ष्वाकुकुरुग्रनाथहरियुग्वंशः पुरा वेधसाः ।  
आधानादिविधिप्रबन्धमहिताः सृष्टास्तदुत्थार्यभू,  
भर्तृस्वामिकजीविताः सुकुलजा जैन्यो जयन्त्यम्बिकाः ॥

आदिशब्देन मातृस्वप्नमुखेन यथा—

मात्रा तीर्थङ्कराणां परिचरणपरश्रीप्रभृत्योद्भवादि—  
श्रीसंभेदाग्रदूता रजनिविरमणे स्वप्नभाजेक्षिता ये ।  
श्रीभोक्षेभारिमास्रकशशिरविज्ञपकुम्भाब्जपण्डाविधिपीठ-  
द्योयानाशीविपौको वसुचयशिखिनः सन्तु ते मङ्गलं नः ॥

कान्त्यादिद्वारेण यथा —

कान्त्येव स्तपयन्ति ये दश दिशो धाम्ना निरुन्धन्ति ये  
धामोद्दाममहस्विनां जनमनो मुण्णन्ति रूपेण ये ।  
दिव्येन ध्वनिना सुखं श्रवणयोः साक्षात्क्षरन्तोमृतं  
वन्द्यास्तेष्टसहस्रलक्षणधरास्तीर्थेश्वराः सूरयः ॥  
येभ्यर्चिता मुकुटकुण्डलहाररत्नैः  
शक्रादिभिः सुरगणैः स्तुतपादपद्माः ।  
ते मे जिनाः प्रवरवंशजगत्प्रदीपा—  
स्तीर्थङ्कराः सततशान्तिकरा भवन्तु ॥

दीक्षावृक्षमुखेन यथा—

न्यग्रोधो मदगन्धिसर्जमसनश्यामे शिरीषोर्हता—  
मेते ते किल नागसर्जजटिनः श्रीतिन्दुकः पाटलाः ।  
जम्बश्वत्थकपित्थनन्दिकविटाम्रा वंजुलश्चम्पको  
जीयासुर्वकुलोत्र वांशिकधवौ शालश्च दीक्षाद्रुमाः ॥  
लोकोत्तमानामिति परभागप्राप्तप्रभुत्वभाक्त्वात्तीर्थकृतम् । यदाह—  
तिथ्ययराण पदुत्तं णेहो वलदेव केसवाणं च ।  
दुःखं च सवत्तीणं तिणिण वि परभागपत्ताहं ॥

क्षेत्रस्तवमाह—

क्षेत्रस्तवोर्हतां स स्यात्तत्स्वर्गावतरादिभिः ।

पूतस्य पूर्वनाद्यादेर्यत्प्रदेशस्य वर्णनम् ॥ ४२ ॥

अर्हतां स क्षेत्रस्तवः स्यात् । यत्किम् ? यद्वर्णनम् । कस्य ? प्रदेशस्य । किंविशिष्टस्य ? पूर्वनाद्यादेः पुरोऽभ्योध्यादयः । वनानि सिद्धार्थादीनि । अद्रयः कैलासादयः । पुरश्च वनानि चाद्रयश्च पूर्वनाद्रयः । ते आदयो यस्य नद्यादेरसौ पूर्वनाद्यादिस्तस्य । पुनः किंविशिष्टस्य ? पूतस्य पवित्रस्य । कैः ? तत्स्वर्गावतरादिभिः स्वर्गादवतरो भूमाववतरणं स्वर्गावतरः । स आदिर्येषां जन्मनिष्क्रमणज्ञाननिर्वाणानां तानि स्वर्गावतरादीनि । तेषामर्हतां स्वर्गावतरादीनि तत्स्वर्गावतरादीनि, तैः ।

कालस्तवमाह—

कालस्तवस्तीर्थकृतां स ज्ञेयो यदनेहसः ।

तद्गर्भावतराद्युद्धक्रियादृप्तस्य कीर्तनम् ॥ ४३ ॥

स तीर्थकृतां कालस्तवो ज्ञेयो बोद्धव्यः । यत्किम् ? यत्कीर्तनं क्रियते । कस्य ? अनेहसः कालस्य । किंविशिष्टस्य ? तद्गर्भावतराद्युद्धक्रियादृप्तस्य तेषां तीर्थकृतां गर्भावतराद्युद्धक्रिया गर्भावतरणप्रसवननिष्क्रमणज्ञाननिर्वाणप्रशस्तक्रियास्तद्गर्भावतराद्युद्धक्रियाः । ताभिर्दृप्तस्य लक्षणया गर्वितस्य ॥

भावस्तवमाह—

वर्ण्यन्तेनन्यसामान्या यत्कैवल्यादयो गुणाः ।

भावकैर्भावसर्वस्वदिशां भावस्तवोस्तु सः ॥ ४४ ॥

अस्तु भवतु स भावस्तव । केषाम् ? भावसर्वस्वदिशां जीवादिपदार्थाधितद्रव्यगुणपर्ययसंपदुपदेशिनाम् । भावानां जीवादिपदार्थानां सर्वस्वं द्रव्यादिसंपदं दिशन्ति ये तेषाम् । यत्किम् ? यद्वर्ण्यन्ते । के ? गुणाः । किं

शिष्टाः ? अनन्यसामान्याः । नास्त्यन्यत् सामान्यं साधारणं येषां तेऽनन्य-  
सामान्याः अनन्यसदृशा इत्यर्थः । कैः ? भावकैः—भावनानिष्ठैर्भवैः ।  
सोऽस्मत्कृतो यथा—

विवर्तैः स्वैर्द्रव्यं प्रतिसमयमुद्यद् व्ययदपि,  
स्वरूपादुल्लोलैर्जलमिव मनागप्यविचलत् ।  
अनेहोमाहात्स्याहितनवनवीभावमखिलं,  
प्रमिन्वानाः स्पष्टं युगपदिह नः पान्तु जिनपाः ॥

एष एव भगवतां वास्तवस्तवः केवलज्ञानादिगुणानां तद्वतां चाव्यतिरेका-  
दैक्यसंभवात् । यथाह—

तं<sup>१</sup> निच्छृणु जुंजइ ण शरीरगुणेहिं हुंति केवलिणो ।  
केवलिगुणे थुणइ जो सो सच्चं केवली थुणइ ॥

व्यवहारनिश्चयस्तवयोः फलविभागं प्ररूपयन्नुपयोगाय प्रेरयति—

लोकोत्तराभ्युदयशर्मफलां सृजन्त्या,  
पुण्यावलीं भगवतां व्यवहारनुत्या ।  
चित्तं प्रसाद्य सुधियः परमार्थनुत्या,  
स्तुत्ये नयन्तु लयमुत्तमबोधिसिद्ध्यै ॥ ४५ ॥

नयन्तु प्रापयन्तु । के ? सुधियः । किम् ? चित्तं मनः । कं नयन्तु ? लयमा-  
सक्तिम् । क ? स्तुत्ये शुद्धचिद्रूपस्वरूपे । कया ? परमार्थनुत्या निश्चयस्तव-  
नेन । केपाम् ? भगवतां परमाराध्यतीर्थकराणाम् । कस्यै ? उत्तमबोधि-  
सिद्ध्यै निश्चयरत्नत्रयसंप्राप्त्यर्थम् । किं कृत्वा ? प्रसाद्य प्रसन्नोक्त्य । किं  
तत् ? चित्तम् । कया ? व्यवहारनुत्या व्यवहारस्तवनेन । केपाम् ? भग-  
वताम् । किं कुर्वत्या ? सृजन्त्या जनयन्त्या । काम् ? पुण्यावलीं सुकृत-  
श्रेणीम् । किंविशिष्टम् ? लोकोत्तराभ्युदयशर्मफलाम् ? लोकोत्तरोऽ-

१ तं निश्चयेन योजयत न शरीरगुणैर्भवन्ति केवलिनः ।

केवलिगुणान् स्तौति यः स सत्यं केवलिनं स्तौति ॥

शैकिकोऽभ्युदयः पूजार्थाज्ञैश्वर्यादिविभूत्यतिशयः । तस्य शर्म सुखम् । तदेव  
हलं यस्याः सैवम् ।

अथैकादशभिः पद्यैर्वन्दनां व्याचिख्यासुरादितस्तावल्लक्षणमाह—

वन्दना नतिनुत्याशीर्जयवादादिलक्षणा ।

भावशुद्ध्या यस्य तस्य पूज्यस्य विनयक्रिया ॥ ४६ ॥

भवति । कासौ ? वन्दना । किंरूपा ? विनयक्रिया विनयकर्म । कस्य ?  
पूज्यस्य । किंविशिष्टस्य ? यस्य तस्य अर्हदादीनां वृषभादीनां चान्यतमस्य ।  
कया ? भावशुद्ध्या परिणामप्रसत्या । उक्तं च—

‘किदियम् चिदियम् पूजाकम् च विणयकम् च ।’ इति ।

किमात्मिका ? नतिनुत्याशीर्जयवादादिलक्षणा । नतिश्च नुतिश्चा-  
शीश्च जयवादादयश्च नतिनुत्याशीर्जयवादाः । ते आदयो येषां नामनिर्वचन-  
गुणानुध्यानादीनां ते नत्यादयः । त एव लक्षणं स्वरूपं यस्याः सैवम् । प्रण-  
तिर्वन्दनेति कश्चित् । तथा चोक्तं—

कर्मारण्यहुताशानां पञ्चानां परमेष्ठिनाम् ।

प्रणतिर्वन्दनाऽवादि त्रिशुद्धा त्रिविधा बुधैः ॥

को विनय इत्याह—

हिताहितासिलुप्यर्थं तदज्ञानां सदाञ्जसा ।

यो महात्म्योद्भवे यत्नः स मतो विनयः सताम् ॥ ४७ ॥

स विनयः सतां मतः । साधुभिरिष्यते इत्यर्थः । यः किम् ? यो  
यत्नस्तात्पर्यम् । क ? माहात्म्योद्भवे शक्तिविशेषस्योत्पादे उहासे च ।  
कथम् ? अञ्जसा निर्व्याजम् । कदा ? सदा सर्वदा । केनाम् ? तदज्ञानां  
हितप्राप्त्यहितच्छेदनसाधनानाम् । किमर्थम् ? हिताहितासिलुप्यर्थम्  
आसिश्च प्रासिलुसिश्च छित्तिरासिलुसी । हिताहितयोरासिलुसी हिताहिता-  
सिलुसी हितप्राप्त्यहितच्छेदने, ताभ्यां तदर्थम् ।



विनयस्य पञ्चविधत्वमनुवर्ण्यं मोक्षार्थस्य तस्य निर्जरार्थिनामवश्यक-  
तत्त्वतामुपदिशति—

लोकानुवृत्तिकामार्थभयनिश्रेयसाश्रयः ।

विनयः पञ्चधावश्यकार्योन्त्यो निर्जरार्थिभिः ॥ ४८ ॥

विनयः पञ्चधा पञ्चप्रकारः स्यात् । कथंभूतः ? लोकानुवृत्तीत्यादि ।  
लोकानुवृत्तिर्व्यवहारजनानुकूलाचरणं आभिमानिकरसानुविद्धा । यतः सर्व-  
न्द्रियप्रीतिः स कामः । यतः सर्वप्रयोजनसिद्धिः सौर्थः । भयं भीतिः । निः-  
श्रेयसं मोक्षः । लोकानुवृत्तिश्च कामश्चार्थश्च भयं च निःश्रेयसं च । तान्या-  
श्रयो विषयो यस्य स एवम् । तत्रान्त्यो मोक्षविनयः स्यात् । किंविशिष्टः ?  
अवश्यकार्यो नियमेन कर्तव्यः । कैः ? निर्जरार्थिभिः । स च दर्शनादि-  
भेदात्पञ्चधा प्राक् प्रपञ्चितः । तथा चोक्तम्—

लोकानुवर्तनाहेतुस्तथा कामार्थहेतुकः

विनयो भयहेतुश्च पञ्चमो मोक्षसाधनः ॥

उत्थानमञ्जलिः पूजाऽतिथेरासनढौकनम् ।

देवपूजा च लोकानुवृत्तिकृद्भिनयो मतः ॥

भापाछन्दानुवृत्तिं च प्रदानं देशकालयोः ।

लोकानुवृत्तिरर्थाय विनयश्चाञ्जलिक्रिया ॥

कामतन्त्रे भये चैव ह्येवं विनय इष्यते ।

विनयः पञ्चमो यस्तु तस्यैषा स्यात्प्ररूपणा ॥

नामादिनिक्षेपभेदात् षोढा वन्दनां निर्दिशन्नाह—

नामोच्चारणमर्चाङ्गकल्याणावन्यनेहसाम् ।

गुणस्य च स्तवाश्चैकगुरोर्नामादिवन्दना ॥ ४९ ॥

भवन्ति । काः ? नामादिवन्दनाः । कस्य ? एकगुरोरेकस्याहंदादी-  
नामन्यतमस्य गुरोः पूज्यस्य । कथम् ? नामोच्चारणम् । न केवलं, स्तवाश्च  
स्तवनानि । केषाम् ? अर्चाङ्गकल्याणावन्यनेहसाम् । न केवलं, गुणस्य  
च । अवनिश्चानेहा चावन्यनेहसौ । कल्याणानां गर्भावतरणादिसंयन्धिनाम-

वन्यनेहसौ कल्याणावन्यनेहसौ । गर्भावतरणादिकल्याणानां भूमिः कालश्चे-  
त्यर्थः । अर्चा प्रतिमा । अङ्गं शरीरम् । अर्चा चांगं च कल्याणावन्यनेहसौ  
चार्चाङ्गकल्याणावन्यनेहसस्तेषाम् । तत्र नामोच्चारणं नामवन्दना । अर्चास्तवनं  
स्थापनावन्दना । शरीरस्तवनं द्रव्यवन्दना । कल्याणभूमिस्तवनं क्षेत्रवन्दना ।  
कल्याणकालस्तवनं कालवन्दना । गुणस्तवनं भाववन्दना ।

अवान्तरवन्द्यान् वन्दारं च निर्दिशति—

सूरिप्रवर्त्युपाध्यायगणिस्थविररातिकान् ।

यथार्हं वन्दतेऽमानः संविग्रोऽनलसो यतिः ॥ ५० ॥

सूरिः सारणवारणकारी । प्रवर्ती प्रवर्तकः । उपाध्यायः पाठकः । गणो  
गणरक्षको राजसभादिविदितः । स्थविरो मर्यादाकारकः । रातिको रत्नत्रया-  
धिकः । वन्दते विनयकर्मणा संभावयति । कोसौ ? यतिः श्रमणः । किं-  
विशिष्टः ? अमानोऽगर्वः । पुनः किंविशिष्टः ? संविग्रः संसारभीरुः । पुन-  
रपि किंविशिष्टः ? अनलस आलस्यरहितः । कान् ? सूर्यादीन् । कथम् ?  
यथार्हम् अर्हस्य योग्यस्थानतिक्रमेण । सूरिश्च प्रवर्ती चोपाध्यायश्च गणो च  
स्थविरश्च रातिकश्च, तान् ।

विधिवन्दनाया विप्रकर्षवशाद्विषयविभागार्थमाह—

गुरौ दूरे प्रवर्त्याद्या वन्द्या दूरेषु तेष्वपि ।

संयतः संयतैर्वन्द्यो विधिना दीक्षया गुरुः ॥ ५१ ॥

वन्द्याः । के ? प्रवर्त्याद्याः प्रवर्तकादयः । कैः ? संयतैः । क्व सति ?  
गुरौ आचार्ये । किंविशिष्टे ? दूरे देशाद्यन्तरिते । केन ? विधिना क्रियाका-  
ण्डोक्तविधानेन । तेष्वपि प्रवर्त्यादिषु दूरेषु सत्सु संयतैर्विधिना वन्द्यः ।  
कोसौ ? संयतः सुविहितः । किंविशिष्टः ? गुरुर्ज्येष्ठः । कया ? दीक्षया  
प्रव्रज्यया ।

सागारेतरयत्नोरवन्दनीयास्तिर्दिशति—

श्रावकेणापि पितरौ गुरु राजाप्यसंयताः ।

कुलिङ्गिनः कुदेवाश्च न वन्द्याः सोपि संयतैः ॥ ५२ ॥

न वन्द्याः । के ? पित्रादयः । किंविशिष्टाः ? असंयताः । केन ?  
 श्रावकेणापि यथोक्तानुष्ठाननिष्ठेन सागारेणापि किं पुनरनगारेणेत्यपि  
 शब्दार्थः । माता च पिता च पितरौ । गुरुश्च गुरुश्च गुरुः । दीक्षागुरुः  
 शिक्षागुरुश्च । राजापि । किं पुनरमात्यादिरित्यपिशब्दार्थः । कुलिङ्गिन-  
 स्तापसादयः पार्श्वस्थादयश्च । कुदेवा रुद्रादयः शासनदेवतादयश्च । तथा  
 सोऽपि शास्त्रोपदेशाधिकारी श्रावकोऽपि न वन्द्यः । कैः ? संयतैर्यतिभिः ।

संयतेषु वन्दनाविधिनियमार्थमाह—

वन्द्यो यतोऽप्यनुज्ञाप्य काले साध्वासितो न तु ।

व्याक्षेपाहारनीहारप्रमादविमुखत्वयुक् ॥ ५३ ॥

वन्द्यः । कोऽसौ ? यतोऽपि संयतोऽपि । कैः ? संयतैः । क ? काले ।  
 किंविशिष्टः सन् ? साध्वासितः सम्यगुपविष्टः । किं कृत्वा ? अनुज्ञाप्य  
 भगवन्, वन्देऽहमिति विज्ञापनया वन्दस्वेत्यनुज्ञां कारयित्वा । उक्तं च—

आसने ह्यासनस्थं च शान्तचित्तमुपस्थितम् ।

अनुज्ञाप्येव मेधावी कृतिकर्म निवर्तयेत् ॥

न तु न पुनर्यतोऽपि वन्द्यः । किंविशिष्टः ? व्याक्षेपेत्यादि । व्याक्षेपो  
 व्याकुलत्वम् । आहारो भोजनम् । नीहारो विष्मृजोत्सर्गः । प्रमादोऽनव-  
 धानम् । विमुखत्वं पराङ्मुखत्वम् । व्याक्षेपश्चाहारश्च नीहारश्च प्रमादश्च  
 विमुखत्वं च तानि युनक्ति आत्मना संवक्ष्णातीति व्याक्षेपादियुक् ।  
 उक्तं च—

व्याक्षिप्तं च पराचीनं मा वन्दिष्याः प्रमादिनम् ।

कुर्वन्तं सन्तमाहारं नीहारं चापि संयतम् ॥

काल इति व्याचष्टे—

वन्द्या दिनादौ गुर्वाद्या विधिवद्विहितक्रियैः ।

मध्याह्ने स्तुतदेवैश्च सायं कृतप्रतिक्रमैः ॥ ५४ ॥

वन्द्याः । के ? गुर्वाद्या आचार्यादयः । क ? दिनादौ प्रातः ।  
 किं वत् ? विधिवत् क्रियाकाण्डोक्तविधानेन । कैः ? विहितक्रियैः कृत-



भवति । कोसौ ? प्रतिक्रमः प्रतिक्रमणम् । किंलक्षणः ? ध्वंसः प्रध्वंस आत्मनोऽपसारणम् । कस्य ? नामाद्यालम्बनागसो नामस्थापनापदकाश्रितस्यापराधस्य पापस्य वा । नाम आदिर्यस्य स्थापनादेस्तन्नामादि नामस्थापनाद्रव्यक्षेत्रकालभावपङ्क्तम् । तद् आलम्बनमाश्रयो यस्य तज्ज्ञामाद्यालम्बनम् । तच्च तदागोऽपराधः पापं वा नामाद्यालम्बनागस्तस्य । कथम् ? त्रिधा मनोवाक्कायैः कृतकारितानुमतैश्च । अथवा निन्दनगर्हणालोचनैर्मनोवाक्कायैर्वा । नामाद्याश्रयस्यागसो ध्वंसः । उक्तं च—  
विनिन्दनालोचनगर्हणैरहं, मनोवचःकायकषायनिर्मितम् ।  
निहन्मि पापं भवदुःखकारणं, भिषग्विषं मन्त्रगुणैरिवाखिलम् ॥

तदेतत्प्रतिक्रमणलक्षणम् । उक्तं च—

प्रमादप्राप्तदोषेभ्यः प्रत्यावृत्त्य गुणावृत्तिः ।

स्यात्प्रतिक्रमणा यद्वा कृतदोषविशोधना ॥

किं विकल्पोसौ प्रतिक्रमः ? अहरित्यादि । अहर्दिनम् । निशा रात्रिः । पक्षः पञ्चदशाहोरात्रः । चतुर्मासं मासचतुष्टयम् । अब्दः संवत्सरः । ईर्या ईर्यापथः । उत्तमार्थो निःशेषदोषालोचनपूर्वकाङ्गविसर्गसमर्थो यावज्जीवं चतुर्विधाहारपरित्यागः । अहश्च निशा च पक्षश्च चतुर्मासं चाब्दश्चेर्या चोत्तमार्थश्च अहर्निशापक्षचतुर्मासाब्देर्योत्तमार्थाः । तेषु सप्तसु भवत्यहरादयो वा सप्त भुवो विषया यस्य स एवम् । आह्निकादिभेदासप्तविध इत्यर्थः । प्रतिक्रमणभेदकथनमिदम् । उक्तं च—

ऐर्यापथिकरात्र्युत्थं प्रतिक्रमणमाह्निकम् ।

पाक्षिकं च चतुर्मासवर्षोत्थं चोत्तमार्थिकम् ॥

तथालोचनापूर्वकत्वात्प्रतिक्रमणायाः सापि तद्वत्समधा स्यादित्यपि बोद्धव्यम् । उक्तं च—

आलोचनं दिवसियं रात्र्यय इरियावहं च बोद्धव्वं ।

पक्खय चादुम्मासिय संवच्छरमुत्तमट्ठं च ॥

१ आलोचनं दिवसिकं रात्रिकमीर्यावृतं च बोद्धव्यम् ।

पाक्षिकं चातुर्मासिकं सांवत्सरमुत्तमार्थं च ॥

एवमाचारशास्त्रमतेन सप्तविधं प्रतिक्रमणमभिधाय शास्त्रान्तरोक्ततद्देदान्तराणामत्रैवान्तर्भावप्रकाशनार्थमाह—

सोन्त्ये गुरुत्वात् सर्वातीचारदीक्षाश्रयोऽपरे ।

निषिद्धिकेर्यालुञ्चाशब्दोपार्थश्च लघुत्वतः ॥ ५८ ॥

अन्तर्भवतीत्यध्याहारः । स प्रतिक्रमः सर्वातीचारदीक्षाश्रयोऽन्तर्भवति । क ? अन्त्ये उत्तमार्थे । कस्मात् ? गुरुत्वाद् भक्त्युच्छ्वासदण्डकपाठबहुलत्वात् । सर्वातीचारा दीक्षाग्रहणात्प्रभृति संन्यासग्रहणकालं यावत्कृता दोषाः । दीक्षा व्रतादानम् । सर्वातीचाराश्च दीक्षा च सर्वातीचारदीक्षाः । ता आश्रयो विषयो यस्य प्रतिक्रमस्य सोऽयं सर्वातीचारदीक्षाश्रयः । सर्वातीचाराश्रयो दीक्षाश्रयश्चेत्यर्थः । सर्वातीचारप्रतिक्रमणा व्रतारोपणप्रतिक्रमणा चोत्तमार्थप्रतिक्रमणायां गुरुत्वादन्तर्भवत इत्यर्थः । एतेन बृहत्प्रतिक्रमणाः सप्त भवन्तीत्युक्तं भवति । ताश्च यथा—व्रतारोपणी पाक्षिकी कार्तिकान्तचातुर्मासी फाल्गुनान्तचातुर्मासी आपाढान्तसांवत्सरी सार्वतीचारी उत्तमार्थी चेति । आतिचारी सार्वतीचार्या त्रिविधाहारव्युत्सर्जनी चोत्तमार्थ्या प्रतिक्रमणायामन्तर्भवतः । तथा पञ्च संवत्सरान्ते विधेया यौगन्ती प्रतिक्रमणा संवत्सरप्रतिक्रमायामन्तर्भवति । उक्तं च—

व्रतादाने च पक्षान्ते कार्तिके फाल्गुने शुचौ ।

स्यात्प्रतिक्रमणा गुर्वी दोषे संन्यासने मृतौ ॥

तथा स प्रतिक्रमो निषिद्धिकेर्यालुञ्चाशब्दोपार्थश्चान्तर्भवति । क ? अपरे आह्निकादौ प्रतिक्रमे । कस्मात् ? लघुत्वतो भक्त्युच्छ्वासदण्डकपाठाल्पत्वात् । निषिद्धिकायामीर्या गमनं निषिद्धिकेर्या । निषिद्धिकागमनमित्यर्थः । लुञ्चो दीक्षाग्रहणोत्तरकालं द्वित्रिचतुर्मासविधेयं हस्तेन केशोत्पादनम् । अशनमासो भोजनम् गोचर इत्यर्थः दोषो दुःस्वप्नाद्यतीचारः । निषिद्धिकेर्या च लुञ्चश्चाशब्दोपार्थश्च निषिद्धिकेर्यालुञ्चाशब्दोपाः । ते चत्वारोऽर्धा निमित्तानि यस्य प्रतिक्रमस्य स तथोक्तः । इदमग्र तात्पर्यं, निषिद्धिकागमनप्रतिक्रमणा लुञ्चप्रतिक्रमणा गोचारप्रतिक्रमणा अतीचारप्रतिक्रमणा चैर्यापधिकादिप्रतिक्रमणानु लघुत्वादन्तर्भवन्ति । तत्रापि पन्धातीचारप्रति-

क्रमणायामन्त्या रात्रिप्रतिक्रमणायां शेषे द्वे दैवसिकप्रतिक्रमणायां चान्त-  
र्भवन्तीति विभागः । एतेन सह लघुप्रतिक्रमणा भवन्तीत्युक्तं भवति ।  
उक्तं च—

लुञ्चे रात्रौ दिने भुक्ते निषेधिकागमने पथि ।

स्यात् प्रतिक्रमणा लघ्वी तथा दोषे तु सप्तमी ॥

नामादिप्रतिक्रमणाः पद श्लोकद्वयेन विवृण्वन्नाह—

स्यान्नामादिप्रतिक्रान्तिः परिणामनिवर्तनम् ।

दुर्नामस्थापनाभ्यां च सावद्यद्रव्यसेवनात् ॥ ५९ ॥

क्षेत्रकालाश्रिताद्रागाद्याश्रिताच्चातिचारतः ।

परिणामनिवृत्तिः स्यात्क्षेत्रादीनां प्रतिक्रमः ॥ ६० ॥ युग्मम् ।

स्यान्नचेत् । कासौ ? नामादिप्रतिक्रान्तिः । नामप्रतिक्रमणा स्थापना-  
प्रतिक्रमणा द्रव्यप्रतिक्रमणा च यथाक्रमं भवेदित्यर्थः । किंलक्षणा ? परि-  
णामनिवर्तनं परिणामस्यान्यथाभावस्य निवृत्तिः । काभ्याम् ? दुर्नाम-  
स्थापनाभ्याम् । न केवलं, सावद्यद्रव्यसेवनाच्च । नाम च स्थापना  
च नामस्थापने । दुष्टे पापे नामस्थापने दुर्नामस्थापने, ताभ्याम् । पापहेतो-  
र्नाम्नः सरागस्थापनायाश्चेत्यर्थः । सहावयेन हिंसादिपापेन वर्तते इति  
सावद्यं हिंसादिपापयुक्तम् । तच्च तद्रव्यं च भोज्यादि वस्तु । तस्य सेवन-  
मुपयोगः सावद्यद्रव्यसेवनं, तस्मात् । तथा स्यात् । कोसौ ? प्रतिक्रमः  
क्षेत्रादीनाम् । क्षेत्रप्रतिक्रमणा कालप्रतिक्रमणा भावप्रतिक्रमणा चेत्यर्थः ।  
किंलक्षणा ? परिणामनिवृत्तिः । कस्मात् ? अतिचारतो दोषात् । किं-  
विशिष्टात् ? क्षेत्रकालाश्रितात् । क्षेत्रसंबन्धिनः कालसंबन्धिनश्चेत्यर्थः ।  
क्षेत्रं च कालश्च क्षेत्रकालौ । तदाश्रितोऽधिष्ठितः क्षेत्रकालाश्रितस्तस्मात् ।  
न केवलं, रागाद्याश्रिताच्च रागद्वेषमोहसंबन्धिन इत्यर्थः । रागादि-  
नाश्रितो रागाद्याश्रितस्तस्मात् । क्षेत्रातीचारपरिणामनिवृत्तिः क्षेत्रप्रतिक्रमः ।  
कालातीचारपरिणामनिवृत्तिः कालप्रतिक्रमः । रागाद्यतीचारपरिणामनि-  
वृत्तिश्च भावप्रतिक्रम इत्यर्थः ॥





प्रतिक्रमणप्रयोगविधिमाह—

निन्दागर्हालोचनाभियुक्तो युक्तेन चेतसा ।

पठेद्वा शृणुयाच्छ्रुत्यै कर्मघ्नान्नियमान् समान् ॥ ६२ ॥

पठेदुच्चरेत् साधुः शृणुयाद्वा आचार्यादिभ्य आकर्णयेत् । कान् ? नियमान् प्रतिक्रमणदण्डकान् । किंविशिष्टान् ? समान् सर्वान् । व्यवहाराविरोधेन पठेच्छृणुयाद्वेति संबन्धः । पुनः किंविशिष्टान् ? कर्मघ्नान् आवृत्त्या समान् कर्मघ्नानित्यपि योज्यं, सर्वेषां कर्मणां हन्तृत्वोपदेशार्थम् । केन करणभूतेन विशेषणभूतेन वा ? चेतसा मनसा । किंविशिष्टेन ? युक्तेन समाहितेन । तदर्थे निष्ठेनेत्यर्थः । किंविशिष्टः सन् ? निन्दागर्हालोचनाभियुक्तः । कृतदोषस्यात्मसाक्षिकं हा दुष्टं कृतमिति चेत्तसि भावनं निन्दा । तदेव गुरुसाक्षिकं गर्हा । गुरोर्दोषनिवेदनमालोचनम् । निन्दा च गर्हा चालोचनं च निन्दागर्हालोचनानि । तेष्वभियुक्तोभ्युत्थितः । उद्यत इति यावत् । तैर्वा अभि समन्ताद् युक्तः परिणतः । भावप्रतिक्रमणसमाहित इत्यर्थः । स एवं निन्दागर्हालोचनाभियुक्तः । तथा चोक्तम्—

आलोचननिन्दनगरहणार्हि अवभुद्विओ अकरणाए ।

तं भावपडिक्रमणं सेसं पुण दव्वदो भणिदं ॥

किमर्थं पठेच्छृणुयाद्वा ? श्रुत्यै विपुलकर्मनिर्जरार्थम् । सर्वातीचारविशुद्ध्यर्थमित्यर्थः । उक्तं च—

भावयुक्तोर्थतन्निष्ठः सदा सूत्रं तु यः पठेत् ।

स महानिर्जरार्थाय कर्मणो वर्तते यतिः ॥

इदमत्र तात्पर्यं, यस्मादैदं युगीना दुःखमाकालानुभावाद्दक्रजडीभूताः स्वयमपि कृतं व्रताद्यतीचारं न स्मरन्ति चलचित्तत्वाच्चासकृत्प्रायशोपराध्यन्ति तस्मादीर्यादिषु दोषो भवतु वा मा भवतु, तैः सर्वातीचारविशुद्ध्यर्थं सर्वे प्रतिक्रमणदण्डकाः प्रयोक्तव्याः । तेषु यत्र कचिचित्तं स्थिरं भवति

१ आलोचननिन्दनगर्हणाभिरभ्युत्थितः अकरणे ।

तद्भावप्रतिक्रमणं शेषं पुनर्द्रव्यतो भणितम् ॥

तेन सर्वोपि दोषो विशोध्येत । ते हि सर्वेपि कर्मघातसमर्थाः । तथा  
चोक्तम्—

स प्रतिक्रमणो धर्मो जिनयोरादिमान्ययोः ।  
अपराधे प्रतिक्रान्तिर्मध्यमानां जिनेशिनाम् ॥  
यदोपजायते दोष आत्मन्यन्यतरत्र वा ।  
तदैव स्यात्प्रतिक्रान्तिर्मध्यमानां जिनेशिनाम् ॥  
ईर्यागोचरदुःस्वप्नप्रभृतौ वर्ततां नवा ।  
पौरस्त्यपश्चिमाः सर्वे प्रतिक्रामन्ति निश्चितम् ॥  
मध्यमा एकचित्ता यदमूढदृढबुद्धयः ।  
आत्मनानुष्ठितं तस्माद्गर्हमाणाः सृजन्ति तम् ॥  
पौरस्त्यपश्चिमा यस्मात्समोहाश्चलचेतसः ।  
ततः सर्वे प्रतिक्रान्तिरन्धोश्चोत्र निदर्शनम् ॥

प्रतिक्रमणादेरधस्तनभूमिकायामनुष्ठाने सुमुखोरुपकारः स्यादननुष्ठाने  
चापकारो भवेत् । उपरिमभूमिकायां तु तदनुष्ठानेपकार एव भवेदित्युपदे-  
शार्थमाह—

प्रतिक्रमणं प्रतिसरणं परिहरणं धारणा निवृत्तिश्च ।

निन्दा गर्हा शुद्धिश्चामृतकुम्भोन्यथापि विषकुम्भः ॥६३॥

प्रतिक्रमणं दण्डकोच्चारणलक्षणं द्रव्यरूपम् । प्रतिसरणं गुणेषु  
प्रवृत्तिलक्षणा सारणा । परिहरणं दोषेभ्यो व्यावृत्तिलक्षणा हारणा ।  
धारणा चित्तस्थिरीकरणम् । निवृत्तिरन्यत्र गतचित्तस्य पुनर्व्यावर्तनम् ।  
शुद्धिः प्रायश्चित्तादिनात्मनः शोधनम् । भवति । कोसौ ? अमृतकुम्भः  
प्रतिक्रमणाद्यष्टकमधस्तनभूमिकायाममृतकुम्भ इव चित्तप्रसादाद्वादवि-  
धानात् । कस्य ? साधोः । किं किम् ? प्रतिक्रमणं, प्रतिसरणं, परि-  
हरणं, धारणा, निवृत्तिर्निन्दा, गर्हा, शुद्धिश्चेत्यष्टौ । पूर्वश्चः पाद-  
पूरणे । उत्तरश्चः समुच्चये । तथा भवति । कोसौ ? विषकुम्भः । कथम् ?  
अन्यथा अप्रतिक्रमणादिप्रकारेण यत्तेर्वृत्ते, पापानुबन्धनिबन्धनत्वेन मोह-  
संतापादिविधानात् । अपिशब्दादुपरितनभूमिकायां प्रतिक्रमणादिरपि

विपकुम्भः, पुण्यास्रवणकारणत्वेन विभवोत्पादनान्मदमतिमोहादिविधानात् । यथाहुः—

पुण्येण होइ विहओ विहवेण मओ मएण मइमोहो ।  
मइमोहेण य पावं तं पुण्णं अम्ह मा होउ ॥

किंच, प्रतिक्रमणमित्यत्र ककाररेफसंयोगपरत्वेन प्रागिकारस्तदुत्त्वादायांछन्दोभङ्गो न शङ्क्यः शिथिलोच्चारणस्य विवक्षितत्वात् । यथेह—

विचैर्येपां प्रतिपदमियं पूरिता भूतधात्री,  
निर्जित्यैतद्भुवनवलयं ये विभुत्वं प्रपन्नाः ।  
तेज्येतस्मिन् गुरुवचहृदे बुद्बुदस्तम्बलीलां,  
धृत्वा धृत्वा सपदि विलयं भूभुजःसंप्रयाताः ॥

तथा—

अमति भ्रमरकान्ता नष्टकान्ता वनान्ते ।  
शत्रोरपत्यानि प्रियंवदानि नोपेक्षितव्यानि बुधैः कदाचित् ।  
जिनवरप्रतिमानां भावतोहं नमामि । इत्यादौ च ।

मुमुक्षोः सकलकर्मसंन्यासभावनापुरस्सरं सकलकर्मफलसंन्यासभावनामभिनयति—

प्रतिक्रमणमालोचं प्रत्याख्यानं च कर्मणाम् ।

भूतसद्भाविनां कृत्वा तत्फलं व्युत्सृजेत् सुधीः ॥ ६४ ॥

सुधीः सम्यग्ज्ञानभावनानिष्ठः साधुर्व्युत्सृजेत् । किं तत् ? तत्फलं तेषां कर्मणां ज्ञानावरणादीनां फलं तत्फलं ज्ञानप्रच्छादकत्वादि । किं कृत्वा ? कृत्वा विधाय । किं तत् ? प्रतिक्रमणम् । न केवलम्, आलोचनम् । न केवलं, प्रत्याख्यानं च तेषां कर्मणां ज्ञानावरणादीनाम् । किंविशिष्टानाम् ? भूतसद्भाविनां वृत्तवर्तमानवर्तिष्यमाणानाम् । भूतानि च सन्ति च भावीनि च भूतसद्भावीनि, तेषाम् । इतो विस्तरः—प्रतिक्रमणं

२ पुण्येन भवति विभवो विभवेन मदो मदेन मतिमोहः ।

मतिमोहेन च पापं तत्पुण्यमस्मभ्यं मा भवतु ॥

भूतकर्मणां पूर्वोपार्जितशुभाशुभकर्मविपाकभवेभ्यो भावेभ्यः स्वात्मानं  
वितिवर्त्यात्मना तत्करणभूतप्राक्तनकर्मनिवर्तनम् । आलोचनं सत्कर्मणां  
वर्तमानशुभाशुभकर्मविपाकानामात्मनोत्यन्तभेदेनोपलम्भनम् । प्रत्याख्या-  
नं भाविकर्मणां शुभाशुभस्वपरिणामनिमित्तोत्तरकर्मनिरोधनम् । भूता-  
दिकर्मणां प्रतिक्रमणादिकं कृत्वा तत्फलं सुधीर्व्युत्सृजेदिति संबन्धः ।  
तथाहि—‘यदहमकार्षं यदचीकरं यत्कुर्वन्तमप्यन्यं समन्वज्ञासं मनसा च  
वाचा च कायेन च तन्मिथ्या मे दुष्कृतम्’ इत्येवं समस्तव्यस्तैः करणैरेका-  
न्नपञ्चाशता क्रियापदैश्चावर्तनीयम् । यथाह—

कृतकारितानुमननैल्लिकालविषयं मनोवचःकायैः ।

परिहृत्य कर्म सर्वं परमं नैष्कर्म्यमवलम्बे ॥

अपि च—

मोहाद्यदहमकार्षं समस्तमपि कर्म तत्प्रतिक्रम्य ।

आत्मनि चैतन्यात्मनि निष्कर्मणि नित्यमात्मना वर्ते ॥

तथा न करोमि, न कारयामि, न कुर्वन्तमप्यन्यं समनुजानामि, मनसा  
च वाचा च कायेन च इत्यादिपूर्ववत् समस्तव्यस्तैः करणैरेकान्नपञ्चा-  
शता क्रियापदैश्चावर्तनीयमित्यर्थः । यथाह—

मोहविलासविजृम्भितमिदमुदयत् कर्म सकलमालोच्य ।

आत्मनि चैतन्यात्मनि निष्कर्मणि नित्यमात्मना वर्ते ॥

तथा न करिष्यामि, न कारयिष्यामि, न कुर्वन्तमप्यन्यं समनुज्ञा-  
स्यामि मनसा च वाचा च कायेन चेत्यादि पूर्ववत् समस्तव्यस्तैः करणै-  
रेकान्नपञ्चाशता क्रियापदैरावर्तनीयमित्यर्थः । यथाह—

प्रत्याख्याय भविष्यत्कर्म समस्तं निरस्तसंमोहः ।

आत्मनि चैतन्यात्मनि निष्कर्मणि नित्यमात्मना वर्ते ॥

एवं चेदमभ्यसनीयम्—

समस्तमित्येवमपास्य कर्म त्रैकालिकं शुद्धनयावलम्बी ।

विलीनमोहो रहितं विकारैश्चिन्मात्रमात्मानमथावलम्बे ॥

तत्फलं ज्ञानावरणादिकर्मफलं व्युत्सृजेद्विविधमुत्कृष्टं त्यजेत् । तथा हि—नाहं मतिज्ञानावरणीयफलं भुञ्जे चैतन्यात्मानमात्मानमेव संचेतये । एवं नाहं श्रुतज्ञानावरणीयफलं, नाहमवधिज्ञानावरणीयफलं, इत्यादि समस्तकर्मप्रकृतिष्वावर्तनीयम् । यथाह—

विगलन्तु कर्मविपतरुफलानि मम भक्तिमन्तरेणैव ।  
संचेतयेऽहमचलं चैतन्यात्मानमात्मानम् ॥

अपि च,—

निःशेषकर्मफलसंन्यसनान्ममैवं,  
सर्वक्रियान्तरविहारनिवृत्तिवृत्तेः ।  
चैतन्यलक्ष्म भजतो भृशमात्मतत्त्वं,  
कालावलीयमचलस्य बहत्वनन्ता ॥  
यः पूर्वभावकृतकर्मविषद्विषमाणां,  
भुङ्क्ते फलानि न खलु स्वत एव तृप्तः ।  
आपातकालरमणीयमुदर्कस्मयं,  
निष्कर्मशर्ममयमेति दशान्तरं सः ॥

अत्यन्तं भावयित्वा विरतिमविरतं कर्मणस्तत्फलाच्च,  
प्रस्पष्टं नाटयित्वा प्रलयनमखिलाज्ञानसंचेतनायाः ।  
पूर्णं कृत्वा स्वभावं स्वरसपरिगतं ज्ञानसंचेतनां स्वां,  
सानन्दं नाटयन्तः प्रसमरसमितः सर्वकालं पिवन्तु ॥

उक्तं च—

कर्मभ्यः कर्मकार्येभ्यः पृथग्भूतं चिदात्मकम् ।  
आत्मानं भावयेन्नित्यं नित्यानन्दपदगदम् ॥

तथा चोक्तं समयसारे—

कर्मं जं पुण्यकयं सुहासुहमणेयवित्थरविसेसं ।  
तं दोसं जो चेयइ सो खलु आलोयणं चेया ॥

१ कर्म यत्पूर्वकृतं शुभाशुभमनेकविस्तरविशेषम् ।

तद्दोषं यःचेतयति स खलु आलोचनं चेता ॥

नित्यं प्रत्याख्यानं करोति नित्यं च प्रतिक्रामति यश्च ।

नित्यमालोचयति च स खलु चारित्र्यं भवति चेतयिता ॥

णिच्चं पञ्चदशाणं कुर्वइ णिच्चं च पडिक्कमइ जो य ।

णिच्चं आलोचेइय सो हु चरित्तं हवइ चेया ॥

इयं चात्र भावार्थसंग्रहकारिका नित्यमध्येतव्या—

ज्ञानस्य संचेतनयैव नित्यं, प्रकाशते ज्ञानमतीव शुद्धम् ।

अज्ञानसंचेतनया तु धावन् बोधस्य शुद्धिं निरुणद्धि बन्धः ॥

इमे चोक्तार्थसंग्रहश्लोका नित्यं भावनीयाः—

सर्वथात्तं प्रतिक्रामन्नृद्यदालोचयन् सदा ।

प्रत्याख्यान् भाविसदसत्कर्मात्मा वृत्तमस्ति चित् ॥ १ ॥

नैष्फल्याय क्षिपे त्रेधा कृतकारितसंमतम् ।

कर्म स्वाच्चेतयेऽत्यन्तभिदोद्यद्बुन्ध उत्तरम् ॥ २ ॥

अहमेवाहमित्येव ज्ञानं तच्छुद्ध्ये भजे ।

शरीराद्यहमित्येवाज्ञानं तच्छेत् वर्जये ॥ ३ ॥

अथैते मन्दमतिसुखप्रतिपत्त्यर्थं विव्रियन्ते । तद्यथा,—

सदसत्कर्म सच्छुभं कर्म सद्देद्यशुभायुर्नामगोत्रलक्षणं पुण्यमसच्चाशुभं ज्ञानावरणादिलक्षणं पापं सर्वथा सर्वेण समस्तव्यस्तकरणक्रियावर्तनलक्षणेन प्रकारेण आत्तं योगकषायवशाज्जीवेन गृहीतं बद्धं सदा नित्यं प्रतिक्रामन् 'मिथ्या मे दुष्कृतम्' इत्याद्युपायैरुदयाप्राप्तानामेव निराकुर्वन् चित् चिन्मात्रमात्माहंप्रत्ययसंवेद्यो वृत्तं चारित्रमस्ति । स्वस्मिन्नेवाखण्डज्ञानस्वभावे निरन्तरचरणाच्चारित्रं भवाम्यहमित्यर्थः । चारित्रं तु भवन् स्वस्य ज्ञानमात्रस्य चेतनात्स्वयमेव ज्ञानचेतना भवामीति भावः । तथा यथोक्तं कर्म उद्यद्विपच्यमानं सदाऽऽलोचयन्नात्मनोत्यन्तभेदेनोपलभमानचिन्मात्रमात्मा-चारित्रमस्ति । स्वस्मिन्नेवेत्यादि भाव इत्यन्तमत्रापि योज्यम् । तथा यथोक्तं भावि भविष्यत्कर्म नित्यं प्रत्याख्यान् प्रत्याचक्षाण आश्रोष्यन् निरुन्धानश्चिन्मात्रमात्मा चारित्रमस्ति । स्वस्मिन्नेवेत्यादि भाव इत्यन्तमत्रापि च योज्यम् । तदेव विस्पष्टयन्नाह—नैष्फल्यायेत्यादि । त्रेधा मनसा च वाचा च कायेन च । उपलक्षणादेकशो द्विशो वा । कृतकारितसंमतं कृतं वा कारितं वानुमतं वा शुभाशुभं कर्म नैष्फल्याय फलाभावाय क्षिपे प्रतिक्रामाम्यहम् ।

तथा यथोक्तं कर्म उद्यद्विपच्यमानं स्वादात्मनोऽत्यन्तभिदा अत्यन्तभेदेन  
चेतये उपलभेहम् । तथा यथोक्तं कर्म उत्तरमाश्रोप्यदुन्धे निरुन्धेहम् ।  
नित्यप्रवृत्तवर्तमानस्य विवक्षितत्वान्नित्यं क्षिपे । यद्यथोक्तं कर्म नित्यं चेतये  
नित्यं च रुन्धे इति नित्यमिति विशेषणेन विशेष्यम् । ततश्च किं करोमी-  
त्याह । अहमेवाहमित्यादि । भजे सेवे भावयाम्यहम् । किं तत् ? ज्ञानम् ।  
कथम् ? अहमेवाहमित्येव, न शरीरादिकम् । किमर्थम् ? तच्छुद्धये ज्ञान-  
शुद्ध्यर्थम् । तथा वर्जये प्रत्याक्षेहम् । किं तत् ? अज्ञानम् । कथम् ?  
शरीराद्यहमित्येव शरीरादि परद्रव्यमहमस्मि, न ज्ञानमित्येव । किंविशि-  
ष्टम् ? तच्छेत् ज्ञानशुद्धिच्छेदनशीलम् । एतच्च विस्तरेण ठकुरामृतचन्द्र-  
विरचितसमयसारटीकायां द्रष्टव्यम् ।

अथ पञ्चभिः पदैः प्रत्याख्यानं व्याख्यातुकामो नामादिपद्विधनिक्षेपवि-  
भक्तं तत्तावद्वक्ष्यन्नाह—

निरोद्धुमागो यन्मार्गच्छिदो निर्मोक्षुरुज्झति ।

नामादीन् पडपि त्रेधा तत्प्रत्याख्यानमामनेत् ॥ ६५ ॥

आमनेत् कथयेदाचार्यः । किं तत् ? तदयोग्यनामाद्युज्जनलक्षणं  
प्रत्याख्यानम् । यत्किम् ? यन्निर्मोक्षुर्मोक्षार्थी उज्झति त्यजति । कान् ?  
नामादीन् नामस्थापनादीन् । किंविशिष्टान् ? मार्गच्छिदो रत्नत्रयविरो-  
धिनः । कियतः ? पडपि । कथम् ? त्रेधा मनोवाक्कायैः । किं कर्तुम् ?  
निरोद्धुं निवारयितुम् । किं तत् ? आगः पापम् । उक्तं च—

नामादीनामयोग्यानां पण्णां त्रेधा विवर्जनम् ।

प्रत्याख्यानं समाख्यातमागम्यागोनिषिद्धये ॥

तथाहि—अयोग्यानि पापकारणानि नामानि न कर्तव्यानि न कारयित-  
व्यानि नानुमन्तव्यानि इति नामप्रत्याख्यानं प्रत्याख्याननाममात्रं वा । तथा  
प्रापवन्धहेतुभूता मिथ्यात्वादिप्रवर्तिका मिथ्यादेवतादिस्थापनाः । पापका-  
रणद्रव्यप्रतिरूपाणि च न कर्तव्यानि न कारयितव्यानि नानुमन्तव्यानि ।  
इति स्थापनाप्रत्याख्यानं प्रत्याख्यानपरिणतप्रतिविम्बं वा । सद्भावरूपं  
वत्स्यात् । पापार्थं सावद्यं द्रव्यं निरवद्यमपि च तपोर्थं त्यक्तं न भोज्यं न

भोजयितव्यं नानुमन्तव्यम् । इति द्रव्यप्रत्याख्यानमथवा प्रत्याख्यानप्राभृत-  
ज्ञानुपयुक्तस्तच्छरीरं भाविजीवस्तद्व्यतिरिक्तं च तत्स्यात् । असंयमादिहेतु-  
भूतस्य क्षेत्रस्य त्यजनं त्याजनं त्यज्यमानस्यानुमोदनं च क्षेत्रप्रत्याख्यानं  
प्रत्याख्यानसेवितप्रदेशो वा । असंयमादिनिमित्तस्य कालस्य त्यजनादिकं  
कालप्रत्याख्यानं प्रत्याख्यानपरिणतेन सेवितः कालो वा । मिथ्यात्वादीनां  
मनोवाक्यायैस्त्यजनादिकं भावप्रत्याख्यानम् । अथवा प्रत्याख्यानप्राभृतज्ञाय-  
कस्तद्विज्ञानं जीवप्रदेशा वेति । किं च, भविष्यद्वर्तमानकालविषयातीचार-  
निर्हरणं प्रत्याख्यानमित्याचारदीकाकारेण यत्प्रत्याख्यानलक्षणमाख्यायि तदपि  
'निरोद्धुमार्गं' इति सामान्यनिर्देशादिह संगृहीतमुज्ज्वलम् ।

एतदेव संगृह्यन्नाह—

तन्नाम स्थापनां तां तद्रव्यं तत्क्षेत्रमञ्जसा ।

तं कालं तं च भावं न श्रयेन्न श्रेयसेस्ति यत् ॥ ६६ ॥

तन्नाम तां स्थापनां तद्रव्यं तत्क्षेत्रं तं कालं तं भावं च न श्रयेन्न  
सेवेत मुमुक्षुरञ्जसा परमार्थेन । भावेनेत्यर्थः । यत्किम् ? यन्नास्ति ।  
कस्मै ? श्रेयसे शिवाय । अञ्जसेत्यनेनोपसर्गादिवशादयोग्यश्रयणेपि न  
प्रत्याख्यानहानिरिति बोधयति ।

योग्यनामादिसेविनः परम्परया रत्नत्रयाराधकत्वमवश्यंतया प्रका-  
शयन्नाह—

यो योग्यनामाद्युपयोगपूतस्वान्तः पृथक् स्वान्तमुपैति मूर्तेः ।

सदाऽस्पृशन्नप्यपराधगन्धमाराधयत्येव स वर्त्म मुक्तेः ॥ ६७ ॥

स साधुराराधयत्येव अवश्यं भजति । किं तत् ? वर्त्म मार्गम् ।  
कस्याः ? मुक्तेर्मोक्षस्य । किं कुर्वन् ? सदा नित्यमस्पृशन्नपरामृशन् ।  
कम् ? अपराधगन्धमपि । राधः संसिद्धिः । स्वात्मोपलब्धिरित्यर्थः ।  
अपगतो राधोऽपराधः परद्रव्यग्रहः । तस्य गन्धमपि । प्रमादलेशमपीत्यर्थः ।  
यः किम् ? य उपैति स्वीकरोति । कम् ? स्वान्तमात्मस्वरूपम् । कथम् ?  
पृथग् भिन्नम् । कस्याः ? मूर्तेः शरीरात् । किंविशिष्टः सन् ? योग्यना-



माद्युपयोगपूतस्वान्तः । योगाय शुद्धोपयोगाय प्रभवन्तीति योग्याः ।  
ते च ते नामादयो नामस्थापनाद्रव्यक्षेत्रकालभावाः । तेषामुपयोगः सेवनम् ।  
तेन पूतं पवित्रीकृतं स्वान्तं मनो येन एवम् ।

द्रव्यप्रत्याख्यानविशेषं व्यवहारोपयोगितया प्रपञ्चयन् प्रत्याख्येयविशेषं  
प्रत्याख्यातारं च लक्षयति—

सावद्येतरसच्चित्ताचित्तमिश्रोपधीस्त्यजेत् ।

चतुर्धाहारमप्यादिमध्यान्तेष्वज्ञयोत्सुकः ॥ ६८ ॥

त्यजेत् प्रत्याचक्षीत । कोसौ ? साधुः । कान् ? सावद्येतरस्त-  
च्चित्ताचित्तमिश्रोपधीन् । न केवलं, चतुर्धाहारं चतुर्विधमपि  
भोजनम् । अपिरनुक्तसमुच्चये । तेन त्रिविधाहारादिमपि त्यजेदित्यर्थः ।  
किंविशिष्टः सन् ? उत्सुक उपयुक्तः । कया ? आज्ञया अर्हदाज्ञया गुरु-  
नियोगेन च । अर्हदाज्ञागुरुनियोगयोरुपयुक्तो जिनमतं श्रद्धयत् । गुरुक्तेन  
प्रत्याचक्षाण इत्यर्थः । अत्राज्ञासामान्यादर्हदाज्ञा गुरुनियोगश्च द्वयं ग्राह्यम् ।  
क ? आदिमध्यान्तेषु । आदौ प्रत्याख्यानग्रहणकाले मध्ये मध्यकाले  
अन्ते समाप्तौ चेत्यर्थः । सच्चित्तो विद्यमानजीवः । अचित्तोऽविद्यमानजीवः ।  
मिश्रश्चिदचिद्रूपः । सहावद्येन हिंसादिना वर्तते इति सावद्यः । इतरो निर-  
वद्यः । सच्चित्तश्चाचित्तश्च मिश्रश्च सच्चित्ताचित्तमिश्राः । सावद्याश्चेतरे च  
सावद्येतराः । ते च ते सच्चित्ताचित्तमिश्राश्च सावद्येतरसच्चित्ताचित्तमिश्राः ।  
ते च ते उपधयः परिग्रहाश्च सावद्येतरसच्चित्ताचित्तमिश्रोपधयस्तान् । त्यजे-  
दिति प्रत्याख्यानोक्तिः । उपध्याहारौ तु प्रत्याख्येयौ । उक्तं च—

आज्ञाज्ञापनयोर्दक्ष आदिमध्यावसानतः ।

साकारमनाकारं च सुसंतोषोऽनुपालयन् ॥

प्रत्याख्याता भवेदेव प्रत्याख्यानं तु वर्जनम् ।

उपयोगि तथाहारः प्रत्याख्येयं तदुच्यते ॥

यद्विकल्पमुपवासादिप्रत्याख्यानं मुमुक्षोः शक्त्यनतिक्रमेणावश्यकर्तव्य-  
तयोपदिशति—

अनागतादिदशभिद् विनयादिचतुष्कयुक् ।

क्षपणं मोक्षुणा कार्यं यथाशक्ति यथागमम् ॥ ६९ ॥

कार्यं कर्तव्यम् । किं तत् ? क्षपणम् । केन ? मोक्षुणा मुमुक्षुणा ।  
कैविशिष्टम् ? अनागतादिदशभिद् । पुनः किंविशिष्टम् ? विनयादि-  
चतुष्कयुक् । कथम् ? यथाशक्ति स्वबलवीर्यान्तिक्रमेण । कथम् ?  
यथागममात्रायानतिक्रमेण । इतो विस्तरः—अनागतादयो दश संख्या  
भेदो भेदा यस्य तदनागतादिदशभिद् । ताश्च । यथा—

अनागतमतिक्रान्तं कोटीयुतमखण्डितम् ।

साकारं च निराकारं परिमाणं तथेतरत् ॥

नवमं वर्तनीयात् दशमं स्यात् सहेतुकम् ।

प्रत्याख्यानविकल्पोयमेवं सूत्रे निरुच्यते ॥

( १ ) अनागतं चतुर्दश्यादिषु कर्तव्यमुपवासादिकं यत्रयोदश्यादिषु  
क्रियते । ( २ ) अतिक्रान्तं चतुर्दश्यादिषु कर्तव्यमुपवासादिकं यत्प्रतिपदा-  
दिषु क्रियते । ( ३ ) कोटीयुतं श्वस्तने दिने दिने स्वाध्यायवेलायामति-  
क्रान्तायां यदि शक्तिर्भविष्यति तदोपवासं करिष्यामि, नो चेन्न करिष्या-  
मीत्यादि संकल्प्य समन्वितं यत्क्रियते । ( ४ ) अखण्डितमवश्यकर्तव्यपा-  
क्षिकादिपूषवासकरणम् । ( ५ ) साकारं सर्वतोभद्रकनकावल्याद्युपवा-  
प्रविधिभेदसहितम् । ( ६ ) निराकारं स्वेच्छयोपवासादिकरणम् । ( ७ )  
परिमाणं षष्ठाष्टमादिकालपरिच्छेदेनोपवासादिकरणम् । परिमाणविषयत्वात्त-  
थोक्तम् । ( ८ ) इतरद् यावज्जीवं चतुर्विधाहारादित्यागोऽपरिशेषमित्युच्यते  
( ९ ) वर्तनीयातमध्वगतं नाम अटवीनद्यादिषु निष्क्रमणद्वारेणोपवासा-  
दिकरणम् । ( १० ) सहेतुकमुपसर्गादिनिमित्तापेक्षमुपवासादिकरणम् ।  
विनयादीनां चतुष्का विनयादिचतुष्कम् । तद् युनक्त्यात्मना शुद्धतया  
संबन्धातीति विनयादिचतुष्कयुक् । विनयादिचतुष्टयविशुद्धमित्यर्थः ।  
यथाह—

कृतिकर्मोपचारश्च विनयो मोक्षवर्त्मनि ।

पञ्चधा विनयाच्छुद्धं प्रत्याख्यानमिदं भवेत् ॥

गुरोर्वचोनुभाष्यं चेच्छुद्धं स्वरपदादिना ।  
 प्रत्याख्यानं तथाभूतमनुवादामलं भवेत् ॥  
 श्रमातङ्कोपसर्गेषु दुर्भिक्षे काननेपि वा ।  
 प्रपालितं न यद्भग्नमनुपालनयाऽमलम् ॥  
 रागद्वेषद्वयेनान्तर्यद्भवेन्नैव दूषितम् ।  
 विज्ञेयं भावशुद्धं तत् प्रत्याख्यानं जिनागमे ॥

क्षिप्यतेऽपकृष्यते देहेन्द्रियादिकमशुभकर्म वानेनेति क्षपणमिहोपवा-  
 सादिप्रत्याख्यानमाख्यायते ।

अथ सप्तभिः पदैः कायोत्सर्गं व्याचिख्यासुस्तल्लक्षणप्रयोक्तृहेतुविकल्प-  
 निर्णयार्थमिदमादौ निर्दिशति—

मोक्षार्थी जितनिद्रकः सुकरणः सूत्रार्थविद्वीर्यवान्,  
 शुद्धात्मा बलवान् प्रलम्बितभुजायुग्मो यदास्तेऽचलम् ।  
 ऊर्ध्वबुधतुरङ्गुलान्तरसमाग्रांनिर्निपिद्धाभिधा,—  
 द्याचारात्ययशोधनादिह तनूत्सर्गः स षोढा मतः ॥ ७० ॥

इहावश्यकप्रकरणे स मोक्षार्थित्वादिगुणस्य प्रलम्बितभुजायुग्माद्यवस्था-  
 नलक्षणस्तनूत्सर्गः कायोत्सर्गः मतः इष्टः सूरिभिः । तनोः कायस्य  
 तात्स्थ्यात्तनुममत्वस्योत्सर्गस्त्यागस्तनूत्सर्गः । उक्तं च—

ममत्वमेव कायस्थं तात्स्थ्यात् कायोऽभिधीयते ।  
 तस्योत्सर्गस्तनूत्सर्गो जिनविम्बाकृतैर्यतेः ॥

कतिधा मतः ? षोढा षट्प्रकारः । कस्माद्धेतोः ? निपिद्धाभिधा-  
 द्याचारात्ययशोधनात् स्वरपरुपादिनाममावद्यस्थापनाद्यनुष्ठानजाताति-  
 चारशुद्धिहेतोः । अमिधा अभिधानं नाम आदिर्येषां तेऽभिधादयो नाम-  
 स्थापनाद्रव्यक्षेत्रकालभावाः । निपिद्धा सूत्रे प्रतिपिद्धा अभिधादयो निपि-  
 द्धाभिधादयः । तेषामाचारोनुष्ठानकरणं निपिद्धाभिधाद्याचारः । तस्माज्जाता  
 अत्यया अतीचारा निपिद्धाभिधाद्याचारात्ययाः । तेषां शोधनं शुद्धि-  
 रपनयनं, तस्मात् । उक्तं च—



वोसरिदवाहुजुयलो चतुरंगुलमंतरेण समपादं ।  
सव्वंगचलणरहियो काओस्सगो विसुद्धो दु ॥

सतनूत्सर्ग इति लक्ष्यं मोक्षार्थीत्यादिलक्षणः प्रयोक्ता त्रिपिद्धाभिधा-  
द्याचारात्ययशोधनादिति पोढेति च हेतुविकल्पो ॥

कायोत्सर्गस्योत्तममध्यमजघन्यपरिणामनिरूपणार्थमाह—

कायोत्सर्गस्य मात्रान्तर्मुहूर्तोऽल्पा समोत्तमा ।

शेषा गाथात्र्यंशचिन्तात्मोच्छ्वासैर्नैकधा मिता ॥ ७१ ॥

मिता परिमिता पूर्वाचार्यैः । कासौ ? मात्रा परिमाणम् । कस्य ?  
कायोत्सर्गस्य । कीदृशी ? अल्पा जघन्या । कियन्मात्रा ? अन्त-  
र्मुहूर्तः समयाधिकामावलिकामादिं कृत्वा समयोनमुहूर्तं यावत्कालः  
तथा कायोत्सर्गस्य मात्रा उत्तमा उत्कृष्टा मिता । कियन्मात्रा ? समा  
वर्षम् । तथा कायोत्सर्गस्य मात्रा शेषा अन्तर्मुहूर्ता वर्षाभ्यामुद्धरिता  
मध्यमामिता । कतिधा ? नैकधा द्विमुहूर्तप्रहरदिवसाद्यपेक्षया कार्यकाल-  
द्रव्यक्षेत्रभावाद्यपेक्षया वाऽनेकप्रकारा । यदाह—

अस्ति वर्षं समुत्कृष्टो जघन्योन्तर्मुहूर्तगः ।

कायोत्सर्गः पुनः शेषा अनेकस्थानगा मताः ॥

कैः ? गाथात्र्यंशचिन्तात्मोच्छ्वासैः गाथाया 'णमो अरहंताणं'  
इत्यादिकायाः त्र्यंशस्त्रिभागो द्वे द्वे एकं च नमस्कारपदं गाथात्र्यंशः ।  
तस्य चिन्ता चिन्तनं गाथात्र्यंशचिन्ता । सा आत्मा स्वरूपं तेषां ते गाथा-  
त्र्यंशचिन्तात्मानः । ते च उच्छ्वासाश्च प्राणवायोर्गमागमा गाथात्र्यंश-  
चिन्तात्मोच्छ्वासास्तैः । तत्र 'णमो अरहंताणं, णमो सिद्धाणं' इति पदद्व-  
यचिन्तनमेक उच्छ्वासः । एवं 'णमो आइरियाणं, णमो उवज्झायाणं' इति  
चिन्तनं द्वितीयः । तथा 'णमो लोए, सव्वसाहूणं' इति चिन्तनं तृती-  
यः । एवं गाथायास्त्रिधा चिन्तने त्रय उच्छ्वासाः स्युः । नवधा चिन्तने  
सप्तविंशतिः । इत्यादिकल्पनया परिगणनीयम् । उक्तं च—

१ यः सारितवाहुजुयलश्चतुरंगुलमन्तरेण समपादः ।

सवांगचलनरहितः कायोत्सर्गो विशुद्धस्तु ॥



अध्वा ग्रामान्तरगमनम् । भक्तं गोचारः । अहंछय्या जिनेन्द्रनिर्वाणसम-  
वसृत्तिकेवलज्ञानोत्पत्तिनिष्क्रमणजन्मभूमिस्थानानि । साधुशय्याः श्रमणनि-  
पिद्धिकास्थानानि । अहन्तश्च साधवश्चार्हत्साधवः । तेषां शय्या अहंत्साधु-  
शय्याः । मूत्रं चोच्चारश्चाध्वा च भक्तं चार्हत्साधुशय्याश्च मूत्रोच्चारध्वभक्ता-  
हंत्साधुशय्याः । तासामभिवन्दनमाभिमुख्येन वन्दना मूत्रोच्चारध्वभक्ता-  
हंत्साधुशय्याभिवन्दनं, तस्मिन् । तथा ते स्युः । कति ? विंशतिः । किंवि-  
विशिष्टा ? सप्तयुक् । सप्तविंशतिरित्यर्थः । क ? स्वाध्यायादौ स्वाध्याय  
आदिर्यस्य ग्रन्थादिप्रारम्भादेरसौ स्वाध्यायादिस्तस्मिन् । स्वाध्याये ग्रन्थादि-  
प्रारब्धग्रन्थादिसमाप्तौ नित्यवन्दनायां मनोविकारे च तत्क्षणोत्पन्ने । उक्तं च—

ग्रामान्तरेऽन्नपानेहंत्साधुशय्याभिवन्दने ।  
प्रस्रावे च तथोच्चारे उच्छ्वासाः पञ्चविंशतिः ॥  
स्वाध्यायोद्देशनिर्देशे प्रणिधानेथ वन्दने ।  
सप्तविंशतिरुच्छ्वासाः कायोत्सर्गेभिसंमताः ॥

उद्देशो ग्रन्थादिप्रारम्भः । निर्देशः प्रारब्धग्रन्थादिसमाप्तिः । प्रणिधानं  
मनोविकारः अशुभपरिणामस्तत्क्षणोत्पन्न इत्यर्थः । यत्तु—

जन्तुघातानृतादत्तमैथुनेषु परिग्रहे ।  
अष्टोत्तरशतोच्छ्वासाः कायोत्सर्गाः प्रकीर्तिताः ॥

इति सूत्रे वचस्तच्चशब्देन समुच्चीयते ।

व्रतारोपण्यादिप्रतिक्रमणासूच्छ्वाससंख्यानिर्देशार्थमाह—

या व्रतारोपणी सार्वतीचारिक्यातिचारिकी ।

औत्तमार्थी प्रतिक्रान्तिः सोच्छ्वासैराहिकी समा ॥ ७४ ॥

सा भवति । किंविशिष्टा ? आहिकीसमा आहिक्या देवसिक्या  
प्रतिक्रान्त्या समा तुल्या । कैः ? उच्छ्वासैः । वीरभक्तिकालेऽष्टोत्तरशतो-  
च्छ्वासकायोत्सर्गे इत्यर्थः । या किम् ? या प्रतिक्रान्तिः । कथंभूता ? व्रता-  
रोपणी । न केवलं, सार्वतीचारिकी । न केवलम्, अतिचारिकी न  
केवलं औत्तमार्थी च ।

अहोरात्रस्वाध्यायादिविषयकायोत्सर्गसंख्यासंग्रहार्थमाह—

स्वाध्याये द्वादशेष्टा षड्वन्दनेष्टौ प्रतिक्रमैः ।

कायोत्सर्गा योगभक्तौ द्वौ चाहोरात्रगोचराः ॥ ७५ ॥

इष्टा अभिमताः सूरिणा । के ? कायोत्सर्गाः । किंविशिष्टाः ? अहो-  
रात्रगोचरा दिनरात्रिविषयाः । कथम् ? स्वाध्याये द्वादश षड्वन्दने  
अष्टौ प्रतिक्रमे योगभक्तौ च द्वौ । सर्वे मिलिता अष्टाविंशतिः । एते  
च विभागेनोत्तरत्र व्यवहरिष्यन्ते ।

कायोत्सर्गे ध्यानविशेषमुपसर्गपरीपहसहनं च नियमयन् कर्मनिर्जरणाति-  
शयं फलत्वेनोपदिशति—

व्युत्सृज्य दोषान् निःशेषान् सद्भ्यानी स्यात्तनूत्सृतौ ।

सहेताप्युपसर्गोर्मीन् कर्मैवं भिद्यतेतराम् ॥ ७६ ॥

स्यान्मुमुक्षुः । किंविशिष्टः ? सद्भ्यानी धर्म्यं शुद्धं वा ध्यानमाश्रितः ।  
सत् प्रशस्तं ध्यानमतिशयेनास्यास्तीति सद्भ्यानी । क ? तनूत्सृतौ कायो-  
त्सर्गे । किं कृत्वा ? व्युत्सृज्य विविधमुत्कृष्टं त्यक्त्वा । कान् ? दोषान्  
ईर्यापथाद्यतीचारान् कायोत्सर्गमलान्वा । किंविशिष्टान् ? निःशेषान्  
सर्वान् । एतेनालस्याद्यभाव उक्तः स्यात् । उक्तं च—

कायोत्सर्गस्थितो धीमान् मलमीर्यापथाश्रयम् ।

निःशेषं तत्समानीय धर्म्यं शुद्धं च चिन्तयेत् ॥

न केवलं सद्भ्यानी स्यान्मुमुक्षुः, सहेतापि क्षमेत च । कान् ? उपस-  
र्गोर्मीन् उपसर्गाश्चोर्मयश्च परीपहा उपसर्गोर्मयस्तान् । क ? तनूत्सृतौ ।  
एवं कृते किं फलं स्यादित्याह—भिद्यतेतरां प्रकृष्टं स्वयमेव विश्लेषं याति ।  
किं तत् ? कर्म ज्ञानावरणादिकम् । क सति ? एवमित्थं कृते सति ।  
स्तवाद्यपेक्षया प्रकर्षोत्र । उक्तं च—

उपसर्गस्तनूत्सर्गं श्रितस्य यदि जायते ।

देवमानवतिर्यग्भ्यस्तदा सद्यो मुमुक्षुणा ॥



साधोस्तं सहमानस्य निष्कम्पीभूतचेतसः ।  
 पतन्ति कर्मजालानि शिथिलीभूय सर्वतः ॥  
 यथाङ्गानि विभिद्यन्ते कायोत्सर्गविधानतः ।  
 कर्माण्यपि तथा सद्यः संचितानि तनूभृताम् ॥  
 यमिनां कुर्वतां भक्त्या तनूत्सर्गमदूषणम् ।  
 कर्म निर्जीयते सद्यो भवकोटिभ्रमार्जितम् ॥

नित्यनैमित्तिककर्मकाण्डलिष्टस्य योगिनः परम्परया निःश्रेयसप्रतिलम्भम-  
 भिधत्ते—

नित्येनेत्थमथेतरेण दुरितं निर्मूलयन् कर्मणा,  
 योभ्यासेन विपाचयत्यमलयन् ज्ञानं त्रिगुप्तिश्रितः ।  
 स प्रोद्बुद्धनिसर्गशुद्धपरमानन्दानुविद्धस्फुर-  
 द्विश्चाकारसमग्रबोधशुभगं कैवल्यमास्तिष्ठते ॥ ७७ ॥

स योगी आस्तिष्ठते प्राप्नोति । किं तत् ? कैवल्यं निर्वाणम् । किंवि-  
 क्षिष्टम् ? प्रोद्बुद्धेत्यादि । प्रकर्षेणापुनर्भवलक्षणेनोद्बुद्धोऽभिव्यक्तो निसर्गशुद्धः  
 स्वभावनिरमलः परमानन्दानुविद्धः परमप्रशान्तिलक्षणप्रमोदेनानुविद्धो  
 द्रव्यान्तरं नेतुमशक्यत्वलक्षणेनाशक्यविवेचनत्वेन व्यतिकीर्णः । स्फुरन्तः  
 प्रकाशमाना विश्वस्य लोकालोकस्याकारा रूपाणि यत्रासौ स्फुरद्विश्चाकारः ।  
 समग्रः सर्वद्रव्यपर्यायनिबद्धो बोधः समग्रबोधः । तेन शुभगमत्यन्तरमणी-  
 यम् । यः किम् ? यो विपाचयति विपचते प्रयोजयति । किं तत् ? ज्ञानं  
 स्वपरावभासिवोधम् । केन ? अभ्यासेन असकृत्प्रवृत्त्या । अत्र कर्तारि  
 तृतीया । किं कुर्वन् ? अमलयन् निर्मलीकुर्वन्, ज्ञानमेव । कथंभूतो  
 भूत्वा ? त्रिगुप्तिश्रितस्त्वित्तो गुप्तीराश्रितः । सम्यग्निगृहीतमनोवाक्कायव्या-  
 पार इत्यर्थः । किं कुर्वन् ? निर्मूलयन् मूलादपि निरसन् । किं तत् ?  
 दुरितं पापम् । केन ? कर्मणा क्रियया । किंविशिष्टेन ? नित्येन अथे-  
 तरेण नैमित्तिकेन च । कथम् ? इत्थमुक्तन्यायेन । उक्तं च—

नित्यनैमित्तिकैरेव कुर्वाणो दुरितक्षयम् ।  
 ज्ञानं च विमलीकुर्वन्नभ्यासेन तु पाचयेत् ॥

अभ्यासात् पक्वविज्ञानः कैवल्यं लभते नरः ।

आवश्यकप्रकरणम् ।

अथ पडावश्यकशेषं संगृह्यन् कृतिकर्मसेवायां श्रेयोर्थिनं व्यापारयति—

योग्यकालासनस्थानमुद्रावर्तशिरोनति ।

विनयेन यथाजातः कृतिकर्ममलं भजेत् ॥ ७८ ॥

योग्याः समाधये प्रभवन्त्यः । यथाविहिता इत्यर्थः । तथैव चोत्तरप्रबन्धेनानुपूर्वशो व्याख्यात्यन्ते । यथाजातो बाह्याभ्यन्तपरिग्रहचिन्ताव्यावृत्तः संयमग्रहणक्षणे निर्ग्रन्थत्वेन पुनरुत्पादात् । कृतिकर्म कृतेः पापकर्मच्छेदनस्य कर्म अनुष्ठानम् । भजेत् सेवेत श्रेयोर्थी । किं तत् ? कृतिकर्म । केन ? विनयेन प्रभ्रयेण । किंविशिष्टः सन् ? यथाजातः । किंविशिष्टम् ? योग्येत्यादि । कालश्चासनं च स्थानं च मुद्राश्चावर्तश्च शिरश्च नतिश्च कालासनस्थानमुद्रावर्तशिरोनतयः । योग्याः कालादयो यत्र तद् योग्य-कालासनस्थानमुद्रावर्तशिरोनति । पुनः किंविशिष्टम् ? अमलं द्वात्रिंशद्वेपरहितम् ।

नित्यदेवचन्दनायां त्रैकाल्यं रमाणाह—

तिस्रोऽहोन्त्या निशश्चाद्या नाड्यो व्यत्यासिताश्च ताः ।

मध्याह्नस्य च षट्कालास्त्रयोमी नित्यवन्दने ॥ ७९ ॥

भवन्ति । के ? अमी अनन्तरनिर्दिष्टाः कालाः । कति ? त्रयः । क ? नित्यवन्दने । तानेवाह—भवन्ति । काः । नाड्यो घटिकाः । कति ? तिस्रः । किंविशिष्टाः ? अन्त्याः । कस्य ? अहो दिवसस्य । न केवलं, निशश्च रात्रेराद्यास्तिस्रो घटिकाः । एवमपराहवन्दनायां घटिकाषट्कमुत्कृष्टः कालः । ताश्च नाड्यो व्यत्यासिता विपर्याय स्थिताः पूर्वाहवन्दनायामुत्कर्षतः कालः दिवसस्य प्रथमास्तिस्रो घटिका रात्रेश्च पश्चिमास्तिस्रः । इति घटिकाषट्कमित्यर्थः । तथा मध्याह्नस्य च मध्यन्दिनस्य नाड्यः षट् । संध्यावन्दनायामुत्कर्षेण कालः । उक्तं च—

मुहूर्तत्रितयं कालः संध्यानां त्रितये बुधैः ।  
कृतिकर्मविधेर्नित्यः परो नैमित्तिको मतः ॥

कृतिकर्मणि योग्यासनावसायार्थमाह—

वन्दनासिद्धये यत्र येन चास्ते तदुद्यतः ।  
तद्योग्यमासनं देशः पीठं पद्मासनाद्यपि ॥ ८० ॥

वन्दनासिद्धये वन्दनाया निष्पत्त्यर्थं तदुद्यतो वन्दनोद्युक्तः साधुर्यत्र देशे पीठे चास्ते तिष्ठति तद्योग्यमासनं देशः पीठं च भण्यते । येन च पद्मासनादिना वन्दनासिद्धये तदुद्यत आस्ते तद्योग्यमासनं पद्मासनाद्यपि भण्यते इत्यर्थः । उक्तं च—

आस्यते स्थायते यत्र येन वा वन्दनोद्यतैः ।  
तदासनं विबोद्धव्यं देशपद्मासनादिकम् ॥

वन्दनायोग्यं प्रदेशमुपदिशति—

विविक्तः प्रासुकस्त्यक्तः संक्लेशक्लेशकारणैः ।  
पुण्यो रम्यः सतां सेव्यः श्रेयो देशः समाधिचित् ॥ ८१ ॥

वन्दनासिद्धये तदुद्यतेन देशः प्रदेशः श्रेय आश्रयणीयः । कीदृशः ? विविक्तः शुद्धोऽसंस्तुतलोकरहितश्च तथा प्रासुकः संमूर्च्छनारहितः । तथा त्यक्तः । कैः ? संक्लेशक्लेशकारणैः संक्लेशकारणैररागद्वेषादिभिः क्लेशकारणैश्च परीपहोपसर्गैः । तथा पुण्यः सिद्धक्षेत्रादिरूपः । तथा रम्यश्चित् निर्वृत्तिकरः । तथा सतां मुमुक्षूणां सेव्यः सेवनीयः । तथा समाधिचित् प्रशस्तध्यानवर्धकः । उक्तं च—

संसक्तः प्रचुरच्छिद्रस्तृणपाश्वादिदूषितः ।  
विशोभको हृषीकाणां रूपगन्धरसादिभिः ॥  
परीपहकरो दंशशीतपातातपादिभिः ।  
असंवद्धजनालापः सावधारम्भगर्हितः ॥  
आर्द्राभूतोमनोऽनिष्टः समाधाननिपूदकः ।  
योऽशिष्टजनसंचारः प्रदेशं तं विवर्जयेत् ॥

विविक्तः प्रासुकः सेव्यः समाधानविवर्धकः ।  
 देवर्जुद्वष्टिसंपातवर्जितो देवदक्षिणः ॥  
 जनसंचारनिर्मुक्तो ग्राह्यो देशो निराकुलः ।  
 नासन्नो नातिदूरस्थो सर्वोपद्रववर्जितः ॥

कृतिकर्मयोग्यं पीठमाचष्टे—

विजन्त्वशब्दमच्छिद्रं सुखस्पर्शमकीलकम् ।  
 स्थेयस्तार्णाद्यधिष्ठेयं पीठं विनयवर्धनम् ॥ ८२ ॥

वन्दनासिद्धये तदुद्यतेनाधिष्ठेयमाश्रयणीयम् । किं तत् ? पीठमासनम् । किंविशिष्टम् ? तार्णादि तृणकाष्ठशिलामयम् । पुनः किंविशिष्टम् ? विजन्तु मत्कुणादिप्राणिरहितम् । तथा अशब्दं निःशब्दकम् । तथा अच्छिद्रं निश्छिद्रम् । तथा सुखस्पर्शं सुखोऽकष्टः स्पर्शो यस्य तदेवम् । तथा अकीलकं कीलरहितम् । तथा स्थेयो निश्चलम् । तथा विनयवर्धनमुन्नतोद्धतत्वादिदोषरहितम् ।

वन्दनायोग्यं पद्मासनादित्रयं लक्षयति—

पद्मासनं स्थितौ पादौ जङ्घाभ्यामुत्तराधरे ।  
 ते पर्यङ्कासनं न्यस्तावूर्वो वीरासनं क्रमौ ॥ ८३ ॥

पद्मासनं भवति । कौ ? पादौ । किंविशिष्टौ ? स्थितौ संश्लिष्टौ । काभ्याम् ? जङ्घाभ्याम् । तथा पर्यङ्कासनं भवति । के ? ते जङ्घे । किंविशिष्टे ? उत्तराधरे उत्तराधरेण स्थापिते इत्यर्थः । तथा वीरासनं भवति । कौ ? क्रमौ पादौ । किंविशिष्टौ ? न्यस्तौ । कयोः ? ऊर्वोः सकञ्चोरुपरि । उक्तं च—

त्रिविधं पद्मपर्यङ्कवीरासनस्वभावकम् ।  
 आसनं यत्नतः कार्यं विदधानेन वन्दनाम् ॥  
 तत्र पद्मासनं पादौ जङ्घाभ्यां श्रयतो यतेः ।  
 तयोरुपर्यधोभागे पर्यङ्कासनमिष्यते ॥

ऊर्वोरुपरि कुर्वाणः पादन्यासं विधानतः ।  
वीरासनं यतिर्धत्ते दुष्करं दीनदेहिनः ॥

अन्ये त्वाहुः—

जङ्घाया जङ्घया श्लिष्टे मध्यभागे प्रकीर्तितम् ।  
पद्मासनं सुखाधायि सुसाधं सकलैर्जनैः ॥  
बुधैरुपर्यधोभागे जङ्घयोरुभयोरपि ।  
समस्तयोः कृते ज्ञेयं पर्यङ्कासनमासनम् ॥  
ऊर्वोरुपरि निक्षेपे पादयोर्विहिते सति ।  
वीरासनं चिरं कर्तुं शक्यं धीरैर्न कातरैः ॥

अपि च,—

जङ्घाया मध्यभागे तु संश्लेषो यत्र जङ्घया ।  
पद्मासनमिति प्रोक्तं तदासनविवक्षणैः ॥  
स्याजङ्घयोरधोभागे पादोपरि कृते सति ।  
पर्यङ्को नाभिगोत्तानदक्षिणोत्तरपाणिकः ॥  
वामोर्बिर्दक्षिणोरुर्ध्वं वामोरुपरि दक्षिणः ।  
क्रियते यत्र तद्धीरोचितं वीरासनं स्मृतम् ॥

वन्दनायां स्थाननिशेपनिर्णयार्थमाह—

स्थीयते येन तत्स्थानं वन्दनायां द्विधा मतम् ।  
उद्गीभावो निषद्या च तत्प्रयोज्यं यथावलम् ॥ ८४ ॥

वन्दारुणा येन करणभूतेन स्थीयते तन्मतम् । किं तत् ? स्थानम् ।  
कतिधा ? द्विधा । कस्याम् ? वन्दनायाम् । किं किमित्याह—उद्गीभावो  
ऊर्ध्वजानुत्वम् । निषद्या चोपवेशनम् । तत् स्थानं वन्दारुणा प्रयोज्यं  
प्रयोक्तव्यम् । कथम् ? यथावलं स्वशक्त्यनतिक्रमेण । उक्तं च—

स्थीयते येन तत्स्थानं द्विप्रकारमुदाहृतम् ।  
वन्दना क्रियते यस्मादुद्गीभूयोपविश्य वा ॥

कृतिकर्मयोग्यं मुद्राचतुष्टयं व्याचिख्यासुर्जिनमुद्रायोगमुद्रयोर्लक्षणमुन्मुद्रयति—

मुद्राश्चतस्रो व्युत्सर्गस्थितिर्जैनीह यौगिकी ।

न्यस्तं पद्मासनाद्यङ्के पाण्योरुत्तानयोर्द्वयम् ॥ ८५ ॥

मुद्राश्चतस्रो भवन्ति । इह इमासु चतसृषु मुद्रासु मध्ये जैनी जिनमुद्रा भवति । किंलक्षणा ? व्युत्सर्गस्थितिव्युत्सर्गेण कायोत्सर्गेण स्थितिरुद्गीभावः । सा च प्रलम्बितभुजेत्यादिना प्रागुक्ता । उक्तं च—

जिनमुद्रान्तरं कृत्वा पादयोश्चतुरङ्गुलम् ।

ऊर्ध्वजानोरवस्थानं प्रलम्बितभुजद्वयम् ॥

तथेह यौगिकी योगमुद्रा भवति । किंलक्षणा ? पद्मासनाद्यङ्के पद्मासन पर्यङ्कासनवीरासनानामुत्सङ्गे उत्तानयोः पाण्योर्हस्तयोर्द्वयं न्यस्तं स्थापितम् । उक्तं च—

जिनाः पद्मासनादीनामङ्गमध्ये निवेशनम् ।

उत्तानकरयुग्मस्य योगमुद्रां वभाषिरे ॥

वन्दनामुद्रां मुक्ताशुक्तिमुद्रां च निर्दिशति—

स्थितस्याध्युदरं न्यस्य कूर्परौ मुकुलीकृतौ ।

करौ स्याद्वन्दनामुद्रा मुक्ताशुक्तिर्युताङ्गुली ॥ ८६ ॥

वन्दनामुद्रा स्यात् । किंलक्षणा ? करौ हस्तौ । किंविशिष्टौ ? मुकुलीकृतौ मुकुलितौ । कस्य ? पुंसः । किंविशिष्टस्य ? स्थितस्य उद्गीभूतस्य । किं कृत्वा ? न्यस्य निक्षिप्य । कौ ? कूर्परौ कुहनिके । कथम् । अध्युदरमुदरस्योपरि । उक्तं च—

मुकुलीकृतमाधाय जठरोपरि कूर्परम् ।

स्थितस्य वन्दनामुद्रा करद्वन्द्वं निवेदिता ॥

तथा मुक्ताशुक्तिर्नाम मुद्रा स्यात् । किंलक्षणा ? मुकुलीकृतौ करावेव । किंविशिष्टौ ? युताङ्गुली युताः संस्थानविशेषेण संलज्जा अङ्गुलयो ययोस्तौ ।

संलग्नाङ्गुलिकावित्यर्थः । कस्य ? स्थितस्य । पूर्ववदध्युदरं कूर्परौ न्यस्य ।  
उक्तं च—

मुक्ताशुक्तिर्मता मुद्रा जठरोपरि कूर्परम् ।

ऊर्ध्वजानोः करद्वन्द्वं संलग्नाङ्गुलि सुरभिः ॥

मुद्राणां यथाविषयं प्रयोगनिर्णयार्थमाह—

स्वमुद्रा वन्दने मुक्ताशुक्तिः सामायिकस्तवे ।

योगमुद्रास्यया स्थित्या जिनमुद्रा तनूज्झने ॥ ८७ ॥

प्रयोक्तव्येत्युपस्कारः । प्रयोक्तव्याऽऽवश्यककारिणा । कासौ ? स्वमुद्रा  
वन्दनामुद्रा । क ? वन्दने जयति भगवानित्यादिवन्दनायां क्रियमाणा-  
याम् । तथा मुक्ताशुक्तिर्मुद्रा प्रयोक्तव्या । क ? सामायिकस्तवे सामा-  
यिकं 'णमो अरहंताणं' इत्यादि दण्डकं, स्तवः 'थोस्सामि' इत्यादिदण्डकः ।  
सामायिकं च स्तवश्च सामायिकस्तवमिति समाहारद्वन्द्वः । सामायिकदण्डके  
चतुर्विंशतिस्तवदण्डके च मुक्ताशुक्तिर्मुद्रा प्रयोज्येत्यर्थः । तथा प्रयोक्तव्या ।  
कासौ ? योगमुद्रा । क ? तनूज्झने कायोत्सर्गे क्रियमाणे । कया ?  
आस्यया । आसमास्या, तथा । उपवेशनेनेत्यर्थः । तथा प्रयोक्तव्या । कासौ ?  
जिनमुद्रा । क ? तनूज्झने क्रियमाणे । कया ? स्थित्या उद्गीभावेन ।

आवर्तस्वरूपनिरूपणार्थमाह—

शुभयोगपरावर्तानावर्तान् दादशाहुराद्यन्ते ।

साम्यस्य हि स्तवस्य च मनोज्ञगी संयतं परावर्त्यम् ॥ ८८ ॥

आहुर्बुध्न्याचार्याः । कान् ? आवर्तान् । किंलक्षणान् ? शुभयोग-  
परावर्तान् । कति ? द्वादश शुभा हिंसादिरहितत्वात् प्रशस्ता योगा मनो-  
वाक्कायव्यापाराः शुभयोगाः । तेषां परावर्ताः पूर्वावस्थापरित्यागेनावस्था-  
न्तरप्रापणानि शुभयोगपरावर्तास्तान् । अस्यैव समर्थनार्थमाह—आद्यन्त  
इत्यादि । हि यस्मात् परावर्त्यमवस्थान्तरं नेतव्यम् । वन्दनोद्यतैरिति  
शेषः । किं तत् ? मनोज्ञगीश्रित्तकायवाचम् । मनश्चाङ्गं च गीश्वेति समा-

हारद्वन्द्वः । किंविशिष्टम् ? संयतं निरुद्धपापव्यापारम् । क ? आद्यन्ते प्रारम्भे समाप्तौ च । आदिश्चान्तश्चेति आद्यन्तं इतिसमाहारः । कस्य ? साम्यस्य 'णमो अरहंताणं' इत्यादिसामायिकदण्डकस्य । न केवलं, स्तवस्य च 'थोस्सामि' इत्यादिदण्डकस्य । मनोज्ञगीःसंयतमिति वा सम-  
स्तम् । तत्र मनोज्ञगिरां संयतं संयमनं मनोज्ञगीःसंयतमिति समासः । सामायिकदण्डकस्य प्रारम्भे समाप्तौ च मनोज्ञगीः संयतं परावर्त्यम् । स्तव-  
दण्डकस्य च प्रारम्भे समाप्तौ च मनोज्ञगीः संयतं परावर्त्यमित्यर्थः ।  
तद्यथा—

सामायिकदण्डकस्यादौ क्रियाविज्ञापनविकल्पत्यागेन तदुच्चारणं प्रति मनसः प्रणिधानं संयतमनःपरावर्तनमुच्यते । तथा भूमिस्पर्शलक्षणावन-  
तिक्रियावन्दनामुद्रात्यागेन पुनरुत्थितस्य मुक्ताशुक्तिमुद्राकृतहस्तद्वयपरि-  
भ्रमणत्रयं संयतकायपरावर्तनमाख्यायते । चैत्यभक्तिकायोत्सर्गं करोमी-  
त्याद्युच्चारणविरामेण 'णमो अरहंताणं, इत्याद्युच्चारणकरणं संयतवाक्परावर्तन-  
मभिधीयते । एवं सामायिकदण्डकस्यादौ शुभयोगपरावर्तलक्षणमावर्तत्रयं  
विज्ञेयम् । एवमेव च यथास्वं साम्यदण्डकस्यान्ते तत्रयं कल्प्यम् । तथैव  
च स्तवदण्डकस्यादावन्ते च पृथक् तत्रयमवसेयम् । इति समुद्दिष्टानि  
चत्वारि तत्रयाणि द्वादशावर्ता एकस्मिन् कायोत्सर्गे भवन्ति । एतच्च भग-  
वद्वसुनन्दिशैलान्तदेवपादैराचारटीकायां 'दुओ णदं जहाजादं, इत्यादिसूत्रे  
व्याख्यातं द्रष्टव्यम् । तथैव चान्वाख्यातं क्रियाकाण्डेपि—

द्वे नते साम्यनुत्यादौ भ्रमास्त्रिस्त्रियोगगाः ।

त्रिस्त्रिभ्रमे प्रणामश्च साम्ये स्तवे मुखान्तयोः ॥

एतदेवचामितगतिरप्यन्वाख्यात्—

कथिता द्वादशावर्ता वपुर्वचनचेतसाम् ।

स्तवसामायिकाद्यन्तपरावर्तनलक्षणाः ॥

इदं चात्राचारटीका व्याख्यानमवधार्यम्—

चतसृषु दिक्षु चत्वारः प्रणामा एकस्मिन् भ्रमणे । एवं त्रिषु भ्रमणेषु  
द्वादश भवन्तीति ।



बृद्धव्यवहारानुरोधार्थं हस्तपरावर्तनलक्षणानावर्तानुपदिशति—

त्रिः संपुटीकृतौ हस्तौ भ्रमयित्वा पठेत् पुनः ।

साम्यं पठित्वा भ्रमयेत्तौ स्तवेप्येतत्तदाचरेत् ॥ ८९ ॥

पठेदुच्चारयेदावश्यककारी । किं तत् ? साम्यं 'णमो अरहंताणं' इत्यादि सामायिकदण्डकम् । किं कृत्वा ? भ्रमयित्वा परावर्त्य । कौ ? हस्तौ । किंविशिष्टौ ? संपुटीकृतौ मुकुलितौ । कथम् ? त्रिस्त्रीन्वारान् । तथा भ्रमयेदावर्तयेत् । कौ ? तौ संपुटीकृतौ हस्तौ । कथम् ? त्रिस्त्रीन् वारान् । कथम् ? पुनः पश्चात् । किं कृत्वा ? पठित्वा उच्चार्य । किं तत् ? साम्यम् । एतच्च विधानमाचरेत्तपस्वी । क ? स्तवेपि थोस्सामि इत्यादिचतुर्विंशतिस्तवदण्डकेषु । त्रिःसंपुटीकृतौ हस्तौ भ्रमयित्वा स्तवं पठेत्, स्तवं पठित्वा पुनश्चिः संपुटीकृतौ हस्तौ चावर्तयेदित्यर्थः । उक्तं च चारित्रसारे व्युत्सर्गतपोवर्णनप्रस्तावे—

‘क्रियां कुर्वाणो वीर्योपगूहनमकृत्वा शक्यनुरूपतः स्थितेन असक्तः सन् पर्यङ्कासनेन वा त्रिकरणशुद्ध्या संपुटीकृतकरः क्रियाविज्ञापनपूर्वकं सामायिकदण्डकमुच्चारयन् तदावर्तत्रयं यथाजातशिरोनमनमेकं भवति । अनेन प्रकारेण सामायिकदण्डकसमाप्तावपि प्रवर्त्य यथोक्तकालं जिनगुणानुस्मरणसहितं कायव्युत्सर्गं कृत्वा द्वितीयदण्डकस्यादावन्ते च तथैव प्रवर्तताम् । एवमेकस्य कायोत्सर्गस्य द्वादशावर्ताश्चत्वारि शिरोवनमनानि भवन्ति’ इत्यादि ।

शिरोलक्षणमाह—

प्रत्यावर्तत्रयं भक्त्या नन्नमत् क्रियते शिरः ।

यत्पाणिकुङ्कुमलाङ्कं तत् क्रियायां स्याच्चतुःशिरः ॥ ९० ॥

तत् स्यात् । किं तत् ? शिरः । कथम् ? चतुश्चतुरो वारान् । सामायिकदण्डकस्यादावन्ते च तथा स्तवदण्डकस्य चावर्तत्रयप्रयोगोत्तरकालं शिरोवनमनविधानात् । अथवा चतुर्णां शिरसां समाहारश्चतुःशिर इति व्याख्येयम् । कस्याम् ? क्रियायां चैत्यभक्त्यादिकायोत्सर्गविषये । यत्किम् ?

यत् क्रियते । किं तत् ? शिरो मस्तकम् । किंविशिष्टम् ? पाणिकुङ्क-  
लाङ्गं पाण्योर्हस्तयोः कुङ्कालो मुकुलाकारतापाणि कुङ्कालः । स एवाङ्क-  
श्चिह्नं यस्य तदेवम् । किं कुर्वत् ? नन्नमद् भृशं पुनः पुनर्वा नमत् । प्रण-  
मदिति वा पाठः । कया ? भक्त्या । कथम् ? प्रत्यावर्तत्रयम् आवर्त-  
त्रयमावर्तत्रयं प्रति ।

चैत्यभक्त्यादिषु प्रकारान्तरेणाप्यावर्तशिरसां संभवोद्देशार्थमाह—

प्रतिभ्रामरि वार्चादिस्तुतौ दिश्येकश्वरेत् ।

त्रीनावर्तान् शिरश्चैकं तदाधिक्यं न दुष्यति ॥ ९१ ॥

वाशब्देन पक्षान्तरं सूचयति । चरेद्वा अनुतिष्ठेदावश्यककारी । कान् ?  
आवर्तान् । कति ? त्रीन् । न केवलं, शिरश्च करमुकुलाङ्कितशिरस्कर-  
णम् । किंविशिष्टम् ? एकम् । क्व ? अर्चादिस्तुतौ चैत्यादिभक्तौ ।  
कस्याम् ? दिशि पूर्वादौ । कथम् ? एकश एकैकस्याम् । कथम् ?  
प्रतिभ्रामरि एकैकस्मिन् प्रदक्षिणीकरणे । उक्तं च—

चतुर्दिक्षु विहारस्य परावर्तास्त्रियोगगाः ।

प्रतिभ्रामरि विज्ञेया आवर्ता द्वादशापि च ॥

ननु चैवनावर्तशिरसामाधिक्यं दोषाय भविष्यतीत्याशङ्कायामिदमाह—  
न दुष्यति न दुष्टं भवति । किं तत् ? तदाधिक्यमावर्तानां शिरसां  
चोक्तप्रमाणादधिकीकरणं दक्षिणात्रये-तत्संभवात् । उक्तं च चारित्रसारे—

“एकस्मिन् प्रदक्षिणीकरणे चैत्यादीनामभिमुखीभूतस्यावर्तत्रयैकावन-  
मने कृते चतसृष्वपि दिक्षु द्वादशावर्ताश्चतस्रः शिरोवृन्तयो भवन्ति ।  
आवर्तानां शिरःप्रणतीनामुक्तप्रमाणादाधिक्यमपि न दोषाय” इति ।

अस्यैवार्थस्य समर्थनार्थमाह—

दीयते चैत्यनिर्वाणयोगिनन्दीश्वरेषु हि ।

वन्द्यमानेष्वधीयानैस्तत्तद्भक्तिं प्रदक्षिणा ॥ ९२ ॥

हि यस्माद् दीयते विधीयते । कास्तौ ? प्रदक्षिणा भ्रामरी । कैः ?  
संयतैः । किं कुर्वणैः ? अधीयानैः पठद्भिः । काम् ? तत्तद्भक्तिं तां तां

क्रियाकाण्डप्रसिद्धां स्तवनक्रियाम् । केषु सत्सु ? चैत्यनिर्वाणयोगिनन्दी-  
श्वरेषु । किं क्रियमाणेषु ? वन्द्यमानेषु वन्दनाविषयीक्रियमाणेषु चैत्य-  
वन्दनायां निर्वाणवन्दनायां, योगिवन्दनायां, नन्दीश्वरचैत्यवन्दनायां चेत्यर्थः ।

स्वमतेन परमतेन च नतिनिर्णयार्थमाह—

द्वे साम्यस्य स्तुतेश्चादौ शरीरनमनान्नती ।

वन्दनाद्यन्तयोः कैश्चिन्निविश्य नमनान्मते ॥ ९३ ॥

कार्ये इत्यध्याहारः । कार्ये कर्तव्ये । के ? नती । कतिसंख्ये ? द्वे ।  
कस्मात् ? शरीरनमनात् पञ्चाङ्गप्रणमनात् । भूमिस्पर्शादित्यर्थः । क ?  
आदौ प्रथमतः । कस्य ? साम्यस्य सामागिकदण्डकस्य । न केवलं-  
स्तुतेश्चतुर्विंशतिस्तवस्य । मतान्तरमाह—मते इष्टे । के ? द्वे नती । कैः ?  
कैश्चित् स्वामिसमन्तभद्रादिभिः । कस्मात् ? नमनात् प्रणमनात् । किं कृत्वा ?  
निविश्य उपविश्य । कयोः ? वन्दनाद्यन्तयोर्वन्दनायाः प्रारम्भे समाप्तौ  
च । यथाहुस्तत्रभगवन्तः श्रीमत्प्रमेन्दुदेवपादा रत्नकरण्डकटीकायां चतुरा-  
वर्तत्रितय इत्यादिसूत्रे द्विनिपद्य इत्यस्य व्याख्याने “देववन्दनां कुर्वता हि  
प्रारम्भे समाप्तौ चोपविश्य प्रणामः कर्तव्यः” इति ।

प्रणामभेदनिर्णयार्थं श्लोकद्वयमाह—

योगैः प्रणामस्त्रेधाहज्ज्ञानादेः कीर्तनात्रिभिः ।

कं करौ ककरं जानुकरं ककरजानु च ॥ ९४ ॥

नम्रमेकद्वित्रिचतुःपञ्चाङ्गः कायिकः क्रमात् ।

प्रणामः पञ्चधावाचि यथास्थानं क्रियते सः ॥ ९५ ॥ युगमम्

भवति । कोसौ ? प्रणामः । कतिधा ? त्रेधा त्रिविधः । कैः ? योगैर्म-  
नोवाक्यायव्यापारैः । कतिभिः ? त्रिभिः । कस्मात् ? कीर्तनात् संशद्नमा  
श्रित्य । कस्य ? अर्हज्ज्ञानादेः अर्हतो जिनेन्द्रस्य ज्ञानमादिष्यस्य सिद्धज्ञाना  
देस्तद्वर्हज्ज्ञानादिस्तस्य । तत्र तावत् कायिकः शरीरः प्रणामोऽवाचि-  
उक्तः । कतिधा ? पञ्चधा । कस्मात् ? क्रमात् । किं  
यत् ? कं मस्तकं नम्रं नमनशीलमेकाङ्गः प्रणामोवाचि । तथा

करौ हस्तौ नम्रौ द्व्यङ्गः प्रणामोऽवाचि । तथा ककरं मस्तकहस्तं  
नम्रं त्र्यङ्गः प्रणामोऽवाचि । कं च करौ च ककरमिति समाहारः । तथा  
जानुकरं नम्रं चतुरङ्गः प्रणामोवाचि । जानुनी च करौ च जानुकरम् ।  
तथा ककरजानु च मस्तकहस्तजानु नम्रं पञ्चाङ्गः प्रणामोवाचि । कं च  
करौ च जानुनी चेति समाहारद्वन्द्वः । एकं च द्वे च त्रीणि च चत्वारि च  
पञ्च च एकद्वित्रिचतुःपञ्च । तान्यङ्गान्यवयवा यत्र प्रणामे सोयमेकद्वित्रि-  
चतुःपञ्चाङ्गः । एकाङ्गो द्व्यङ्गश्चतुरङ्गः पञ्चाङ्गः क्रमेणेत्यर्थः । तथा  
स कायिकः प्रणामः क्रियेत कृतिकर्मकारिभिः । कथम् ? यथास्थानं  
स्थानस्थानतिक्रमेण । उक्तं च—

मनसा वचसा तन्वा कुरुते कीर्तनं मुनिः ।  
ज्ञानादीनां जिनेन्द्रस्य प्रणामस्त्रिविधो मतः ॥  
एकाङ्गो नमने मूढर्णो द्व्यङ्गः स्यात् करयोरपि ।  
त्र्यङ्गः करशिरोनामे प्रणामः कथितो जिनैः ॥  
करजानुविनामेऽसौ चतुरङ्गो मनीषिभिः ।  
करजानुशिरोनामे पञ्चाङ्गः परिकीर्तितः ॥  
प्रणामः कायिको ज्ञात्वा पञ्चधेति मुमुक्षुभिः ।  
विधातव्यो यथास्थानं जिनसिद्धादिवन्दने ॥

क्रियाप्रयोगविधिं नियमयन्नाह—

कालुष्यं येन जातं तं क्षमयित्वैव सर्वतः ।  
सङ्गाच्च चिन्तां व्यावर्त्य क्रिया कार्या फलार्थिना ॥९६॥  
कार्या कर्तव्या । कासौ ? क्रिया कृतिकर्म । केन ? फलार्थिना फलं

१ धूनिं यथाजातं द्वादशावर्तमेव च ।  
चतुःशिरं त्रिशुद्धं च कृतिकर्म प्रयुज्यते ॥  
त्रिविधं त्रिकरणशुद्धं मदरहितं द्विविधस्थानं पुनरुक्तम् ।  
विनयेन कर्मविशुद्धं कृतिकर्म भवति कर्तव्यम् ॥  
कृतिकर्मापि कुर्वन् न भवति कृतिकर्म निर्जराभागी ।  
द्वात्रिंशदन्यतरं साधुस्थानं विराधनाणः ॥

कर्मनिर्जरणलक्षणं तीर्थकरत्वादिपुण्यार्जनं चेच्छता । किं कृत्वा ? क्षमयित्वैव नियमेन क्षमां कारयित्वा । कम् ? तं कालुष्यविषयम् । येन किम् । येन जातं सम्पन्नम् । किं तत् ? कालुष्यं क्रोधाद्यावेशाच्चित्तस्य क्षोभः । येनेति करणे सहार्थे वा तृतीया । उक्तं च—

येन केनापि संपन्नं कालुष्यं दैवयोगतः ।

क्षमयित्वैव तं त्रेधा कर्तव्यावश्यकक्रिया ॥

न केवलं, व्यावर्त्य च प्रच्याव्य । काम् ? चिन्तामन्तःकरणप्रवृत्तिम् । कस्मात् ? सङ्गात् परिग्रहात् । किंविशिष्टात् ? सर्वतः सर्वस्मात् । प्रकृतादन्यत्र चिन्तां निरुध्येत्यर्थः ।

अमलमिति विशेषणं व्याचष्टे—

दोषैर्द्वात्रिंशता स्वस्य यद्व्युत्सर्गस्य चोज्झितम् ।

त्रियोगशुद्धं क्रमवन्निर्मलं चित्तिकर्म तत् ॥ ९७ ॥

तन्निर्मलं निर्दोषं चित्तिकर्म भण्यते पूर्वसूरिभिः । चित्तेस्तीर्थकरत्वादिपुण्यार्जनस्य कर्म क्रिया जिनादिवन्दनेत्यर्थः । यत्किम् ? यदुज्झितं त्यक्तं भवति । कैः ? दोषैरनाहतादिभिः । कतिभिः ? द्वात्रिंशता द्वात्रिंशत्संख्यैः । कस्य ? स्वस्य चित्तिकर्मणः संबन्धिभिः । न केवलं, व्युत्सर्गस्य च कायोत्सर्गस्य दोषैर्वोटकादिभिरुज्झितम् । पुनः किंविशिष्टम् ? त्रियोगशुद्धम् । त्रयो योगा मनोवाकायव्यापाराः शुद्धाः कालुष्यरहिता यस्मिन् तत् । बाहिताभ्यादित्वात्समासः । पुनरपि किंविशिष्टम् ? क्रमवत् प्रशस्तकमम् । क्रमविशुद्धमित्यर्थः । उक्तं च—

दुओणदं जहाजादं वारसावत्तमेव य ।

चदुस्सिरं तिसुद्धं च किदियम्मं पउज्जदे ॥

तिविहं तियरणसुद्धं मयरहियं दुविहठाणपुणरुत्तं ।

विणण्ण कमविसुद्धं किदियम्मं होइ कायव्वं ॥

किदियम्मं पि कुणंतो ण होदि किदियम्मि णिज्जराभागी ।

वत्तीसाणण्णदरंसाहुट्ठाणं विराहितो ॥

अथ चतुर्दशभिः श्लोकैर्द्वात्रिंशद्वन्दनादोषाल्लक्षयति—

अनादृतमतात्पर्यं वन्दनायां मदोद्धृतिः ।

स्तब्धमत्यासन्नभावः प्रविष्टं परमेष्ठिनाम् ॥ ९८ ॥

‘इति दोषोज्झिता कार्या वन्दना निर्जरार्थिना’ इति गत्वा संबन्धः कर्तव्यः । तानेव वन्दनादोषाल्लक्षणतोऽनादृतमित्यादिना लक्षयति । मल इति मध्यदीपकेन दोष इत्यन्तदीपकेन वा योज्यम् । (१) अनादृतं नाम वन्दनायां प्रथमो दोषः स्यात् । किं लक्षणम् ? अतात्पर्यं समस्तादरनिर्मुक्तत्वम् । सा वन्दना परा प्रधानं यस्यासौ तत्परः । तत्परस्य कर्म तात्पर्यम् । न तात्पर्यं (मतात्पर्यम्) (२) स्तब्धं नाम वन्दनायां द्वितीयो दोषः स्यात् । किमात्मकम् ? मदोद्धृति-र्मदाटकवशीकृतत्वम् । मदो जात्यादिकृतोहंकारः । मदैरष्टाभिरुद्धतिरात्मो-त्कर्षसंभावना । (३) प्रविष्टं नाम वन्दनायां तृतीयो दोषः स्यात् । किं स्वभावः ? अत्यासन्नभावः । केपाम् ? परमेष्ठिनामर्हदादीनामतिमात्र-मासन्नो निकटोऽत्यासन्नः । तस्य भावः । अतिनिकटत्वमित्यर्थः ।

हस्ताभ्यां जानुनोः स्वस्य संस्पर्शः परिपीडितम् ।

दोलायितं चलन् कायो दोलावत् प्रत्ययोथवा ॥ ९९ ॥

(४) परिपीडितं नाम वन्दनायां चतुर्थो दोषः स्यात् । किंरूपः ? संस्पर्शः समन्तात् स्पर्शनम् । कयोः ? जानुनोरष्टीवतोः । काभ्याम् ? हस्ताभ्याम् । कस्य ? स्वस्यात्मनः । एवमुत्तरत्रापि संबन्धः कर्तव्यः । (५) दोलायितं नाम दोषः स्यात् । किमात्मा ? कायः शरीरम् । किं कुर्वन् ? चलन् गतायातं कुर्वन् । किंवत् ? दोलावद् दोलायामिव दोला-रूढस्येव वा । इममेव दोषं प्रकारान्तरेण व्याचष्टे । अथवा दोलायितं नाम दोषः स्यात् । किमात्मा ? प्रत्ययः । किं कुर्वन् ? चलन् । चलन्ती प्रतीतिः संशयः इत्यर्थः । स्तुत्ये स्तवने तत्फले वा संदेह इति यावत् ।

भाल्लेकुशवदङ्गुष्ठविन्यासोऽङ्कुशितं मतम् ।

निषेदुषः कच्छपवद्विड्खा कच्छपरिङ्कितम् ॥ १०० ॥

(६) मतम् । किं तत् ? अङ्कुशितं नाम दोषः । किंलक्षणः ? अङ्कुष्ठ-  
विन्यासः स्वाङ्कुष्ठस्थापनम् । क ? भाले ललाटे । किंवत् ? अङ्कुशवत्  
सृणिरूपेण । (७) कच्छपरिङ्कितं कर्मवच्छेदितं नाम दोषः स्यात् । किं-  
पम् ? रिद्धा रिद्धणम् । किंवत् ? कच्छपवत् कर्मस्येव । कस्य ? वन्दारोः ।  
किंविशिष्टस्य ? निषेदुषो निषण्णस्य । उपविष्टस्येत्यर्थः ॥

मत्स्योद्वर्तं स्थितिर्मत्स्योद्वर्तवत् त्वेकपार्श्वतः ।

मनोदुष्टं खेदकृतिर्गुर्वाद्युपरि चेतसि ॥ १०१ ॥

(८) मत्स्योद्वर्तं नाम दोषः स्यात् । तुर्विशेषे । या किम् ? या स्थिति-  
रवस्थानम् । केन ? एकपार्श्वत एकपार्श्वेन । कटिभागोद्वर्तनेनावस्थानमि-  
त्यर्थः । किंवत् ? मत्स्योद्वर्तवत् मत्स्योच्छलनवत् । (९) मनोदुष्टं नाम  
दोषः स्यात् । किमात्मा ? खेदकृतिराक्षेपकरणम् । क ? चेतसि । कथम् ?  
गुर्वाद्युपरि आचार्यादेरुपरिष्ठात् ।

वेदिबद्धं स्तनोत्पीडो दोर्भ्यां वा जानुबन्धनम् ।

भयं क्रिया सप्तभयाद्विभ्यत्ता विभ्यतो गुरोः ॥ १०२ ॥

(१०) वेदिबद्धं वेदिकाबद्धं नाम दोषः स्यात् । किंरूपः ? स्तनोत्पी-  
डः स्तनयोः प्रपीडनम् । तमेव प्रकारान्तरेणाह—वा अथवा वेदिकाबद्धं  
नाम दोषः स्यात् । किम् ? जानुबन्धनम् । काभ्याम् ? दोर्भ्यां  
बाहुभ्याम् । योगपट्टरूपेण भुजाभ्यां जानुबन्धनमित्यर्थः । (११) भयं  
नाम दोषः स्यात् । या किम् ? या क्रिया आवश्यककरणम् । कस्मात् ?  
सप्तभयाद् मरणादिभयसप्तकाद्धेतोः । (१२) विभ्यत्ता नाम दोषः  
स्यात् । या किम् ? या क्रिया । कस्य ? विभ्यतः पुंसः । कस्मात् ?  
गुरोराचार्यात् । विभ्यतः कर्म विभ्यत्ता । विभ्यद्वेप इत्यर्थः ।

भक्तो गणो मे भावीति वन्दारोर्कद्विगौरवम् ।

गौरवं स्वस्य महिमन्याहारादावथ स्पृहा ॥ १०३ ॥

(१३) ऋद्धिगौरवं नाम दोषः स्यात् । कस्य ? वन्दारोर्वन्दनां साधु-  
त्वेन कुर्वतः । कथम् ? इति एवंप्रकारेण । भावी भविष्यति । कोसौ ?  
गणश्चातुर्वर्ण्यश्रमणसंघः । किंविशिष्टः ? भक्तो भक्तिकः । कस्य ? मे मम ।  
(१४) गौरवं नाम दोषः स्यात् । किमात्मा ? स्पृहा वाञ्छा । क ? महि-  
मनि माहात्म्ये । कस्य ? स्वस्यात्मनः । अथवा स्पृहा । क ? आहारादौ  
भोजनोपकरणादौ ।

स्याद्वन्दने चोरिकया गुर्वादेः स्तेनितं मलः ।

प्रतिनीतं गुरोराज्ञाखण्डनं प्रतिकूल्यतः ॥ १०४ ॥

(१५) स्तेनितं नाम मलो दोषः स्यात् । क ? वन्दने वन्दनायां क्रिय-  
माणायाम् । कया ? चोरिकया चौर्येण । कस्य ? गुर्वादेर्गुरुप्रवर्त्युपाध्या-  
यादेः । (१६) प्रतिनीतं नाम दोषः स्यात् । यत्किम् ? यदाज्ञाखण्डनम् ।  
कस्य ? गुरोः । कस्मात् ? प्रतिकूल्यतः प्रतिकूलतया ।

प्रदुष्टं वन्दमानस्य द्विष्टेऽकृत्वा क्षमां त्रिधा ।

तर्जितं तर्जनान्येषां स्वेन स्वस्याथ सूरिभिः ॥ १०५ ॥

(१७) प्रदुष्टं नाम दोषः स्यात् । कस्य ? वन्दमानस्य वन्दनां कुर्वतः ।  
किं कृत्वा ? अकृत्वा । काम् ? क्षमां स्वयं क्षन्तव्यमकृत्वा तमक्षमयित्वा  
वा । कृतापराधस्य मनसि क्षमामनुत्पाद्येत्यर्थः । क ? द्विष्टे कलहादिना  
द्वेषविषयीकृते । कथम् ? त्रिधा मनोवाक्यायैः । (१८) तर्जितं नाम दोषः  
स्यात् । या किम् ? या तर्जना प्रदेशिनीपरावर्तनेन भयोत्पादनम् । केन ?  
स्वेनात्मना । केपाम् ? अन्येषां शिक्षादीनाम् । अथ अथवा तर्जितं स्यात् ।  
कोसौ ? तर्जना । कैः ? सूरिभिराचार्यादिभिः । कस्य ? स्वस्यात्मनः । सूरि-  
भिरिति बहुवचनं गणस्य संसूचकम् ।

शब्दो जल्पक्रियान्येषामुपहासादि हेलितम् ।

त्रिवलितं कटिग्रीवा हृङ्गज्ञो भुकुटिर्नवा ॥ १०६ ॥

(१९) शब्दो नाम दोषः स्यात् । या किम् ? या जल्पक्रिया



वार्तादिकथनम् । ( २० ) हेलितं नाम दोषः स्यात् । यत्किम् ? यदुप-  
हासादि । उपहासो विप्लवकरणम् । आदिशब्देनोद्धट्टनादिग्रहणम् ।  
केषाम् ? अन्येषामपरजनानाम् । ( २१ ) त्रिवलितं नाम दोषः स्यात् ।  
यत्किम् ? यत् कटिग्रीवाहृद्भङ्गः कट्या ग्रीवाया हृदयस्य च मोटनम् ।  
नवा अथवा त्रिवलितं स्यात् । कासौ ? भ्रुकुटिर्भ्रुकुटिः । ललाटे वलित्रय-  
करणम् ।

करामर्शोऽथ जान्वन्तः क्षेपः शीर्षस्य कुञ्चितम् ।

दृष्टं पश्यन् दिशः स्तौति पश्यत्स्वन्येषु सुष्टु वा ॥ १०७ ॥

( २२ ) कुञ्चितं नाम दोषः स्यात् । किंरूपम् ? करामर्शः । कस्य ?  
शीर्षस्य शिरसः । अथ अथवा कुञ्चितं स्यात् । कोसौ ? क्षेपः प्रक्षेपः ।  
क ? जान्वन्तः जानुनोर्मध्ये । कस्य ? शीर्षस्य । ( २३ ) दृष्टं नाम दोषः  
स्यात् । यत् किम् ? यत् स्तौति वन्दते पुरुषः । किं कुर्वन् ? पश्यन्  
आलोकमानः । काः ? दिशः ककुभः । वा अथवा दृष्टं स्यात् । यत्किम् ?  
यत् स्तौति । कथम् ? सुष्टु सुतराम् । केषु सत्सु ? अन्येषु गुर्वादिषु ।  
किं कुर्वन्सु ? पश्यन्सु आलोकमानेषु । परेषु पश्यन्सु सोत्साहं वन्दते  
इत्यर्थः । यदित्यध्याहार्यः ।

अदृष्टं गुरुदृष्टमार्गत्यागो वाऽप्रतिलेखनम् ।

विष्टिः संघस्येयमिति धीः संघकरमोचनम् ॥ १०८ ॥

( २४ ) अदृष्टं नाम दोषः स्यात् । यः किम् ? यो गुरुदृष्टमार्गत्यागो  
गुरोर्दृष्टिपथवर्जनम् । वा अथवा अदृष्टं स्यात् । यत्किम् ? यदप्रतिलेखनं  
पिच्छादिना प्रतिलेखनाकरणम् । ( २५ ) संघकरमोचनं नाम दोषः  
स्यात् । या किम् ? या धीर्बुद्धिः । कथम् ? इति । किमिति ? इयं विष्टि-  
हंसात् कर्मविधापनम् । कस्य ? संघस्य ।

उपध्यास्या क्रियालब्धमनालब्धं तदाशया ।

हीनं न्यूनाधिकं चूला चिरेणोत्तरचूलिका ॥ १०९ ॥

( २६ ) आलब्धं नाम दोषः स्यात् । या किम् ? या क्रिया आवश्यककरणम् । कया ? उपध्याह्या उपकरणादिलामेन । ( २७ ) अनालब्धं नाम दोषः स्यात् । या किम् ? या क्रिया । कया ? तदाशया उपकरणाद्याकाङ्क्षया । ( २८ ) हीनं नाम दोषः स्यात् । यत्किम् ? यन्न्यूनाधिकं मात्राहीनमित्यर्थः । ( २९ ) उत्तरचूलिका नाम दोषः स्यात् । या किम् ? या चूला । केन ? चिरेण । चन्दनां स्लोककालेन कृत्वा तच्चूलिकाभूतस्यालोचनादेर्महता कालेन करणमित्यर्थः ।

मूको मुखान्तर्वन्दारोर्हुङ्काराद्यथ कुर्वतः ।

दुर्दरो ध्वनिनान्येषां स्वेनच्छादयतो ध्वनीन् ॥ ११० ॥

( ३० ) मूको नाम दोषः स्यात् । कस्य ? वन्दारोर्वन्दनशीलस्य । क ? मुखान्तर्मुखे वदने अन्तर्मध्ये । मुखमध्ये इत्यर्थः । अथ अथवा मूकः स्यात् । कस्य ? वन्दारोः । किं कुर्वतः ? कुर्वतः । किं तत् ? हुंकारादि हुंकारं च घुटिकादि । ( ३१ ) दुर्दरो नाम दोषः स्यात् । कस्य ? वन्दारोः । किं कुर्वतः ? छादयतः प्रतिवक्षतः । कान् ? ध्वनीन् शब्दान् । केषाम् ? अन्येषामपरवन्दारूणाम् । केन ? ध्वनिना शब्देन । किंविशिष्टेन ? स्वेनात्मीयेन ॥

द्वात्रिंशो वन्दने गीत्या दोषः सुललिताह्वयः ।

इति दोषोज्झिता कार्या वन्दना निर्जरार्थिना ॥ १११ ॥

( ३२ ) सुललिताह्वयः सुललितं नाम दोषः स्यात् । क ? वन्दने । कया ? गीत्या गानेन । पञ्चमस्वरेणेत्यर्थः । कतमोसावित्याह—द्वात्रिंशो द्वात्रिंशतः पूरणः । एतेन द्वात्रिंशतो देववन्दना दोषा इति स्मरयति । कार्या । कासौ ? वन्दना । केन ? निर्जरार्थिना । किंविशिष्टाः ? इति दोषोज्झिता एवंस्वरूपदोषैस्त्यक्ता । प्रकारार्थो वा इतिशब्दः । तेनैव प्रकाराः क्रियाकाण्डालुक्ताः । शिरोनामोन्नाममूर्ध्वोपरिकरभ्रमणगुर्वादेरप्रतो भूत्वा पाठोच्चारणादयोपि वन्दनादोषास्त्याज्या इति बोधयति ।

अथैकादशभिः श्लोकैः कायोत्सर्गदोषान् द्वात्रिंशत् व्याचष्टे—

कायोत्सर्गमलोस्त्येकमुत्क्षिप्याद्भिं वराश्ववत् ।

तिष्ठतोऽश्वो मरुद्धूतलतावचलतो लता ॥ ११२ ॥

( १ ) कायोत्सर्गमलो दोषोऽश्वो घोटकाख्योऽस्ति । कस्य ? वन्दारोः । किं कुर्वतः ? तिष्ठतः स्थितिं कुर्वतः । किं कृत्वा ? एकमद्भिं पादमुत्क्षिप्य उदस्य । एकेन भूतलमस्पृष्टेत्यर्थः । किंवत् ? वराश्ववद् वरतुरगस्येव । ( २ ) लता नाम कायोत्सर्गमलोस्ति । किं कुर्वतः ? चलतः कम्पमानस्य वन्दारोः । किंवत् ? मरुद्धूतलतावद् वायुना कंपिताया वत्या यथा । एवमुत्तरत्रापि संबन्धः कर्तव्यः ।

स्तम्भः स्तम्भाद्यवष्टभ्य पट्टकः पट्टकादिकम् ।

आरुह्य मालो मालादि मूर्ध्नालम्ब्योपरि स्थितिः ॥ ११३ ॥

( ३ ) स्तम्भो नाम मलोस्ति । कासौ ? स्थितिरवस्थानं कायोत्सर्गिणः । किं कृत्वा ? अवष्टभ्य आलम्ब्य । किं तत् ? स्तम्भादि स्तम्भं कुड्यादि वा । ( ४ ) पट्टको नाम मलोस्ति । कासौ ? स्थितिः । किं कृत्वा ? आरुह्य । किं तत् ? पट्टकादिकं पट्टं कटादिकं वा । ( ५ ) मालो नाम मलोस्ति । कासौ स्थितिः । किं कृत्वा ? आलम्ब्य अवष्टभ्य । किं तत् ? मालादि स्रजं रज्जादिकं वा । केन ? मूर्ध्ना शिरसा । क्व ? उपरि कर्ध्वदेशे ।

शृङ्खलावद्धवत् पादौ कृत्वा शृङ्खलितं स्थितिः ।

गुह्यं कराभ्यामावृत्य शवरीवच्छवर्यपि ॥ ११४ ॥

( ६ ) शृङ्खलितं नाम दोषोस्ति । कासौ ? स्थितिः कायोत्सर्गिणः । किं कृत्वा ? कृत्वा । कौ ? पादौ । किंवत् ? शृङ्खलावद्धवत् शृङ्खलया यन्त्रितस्य यथा । ( ७ ) शवरी नाम दोषोस्ति । कासौ ? स्थितिः । किंकृत्वा ? आवृत्य आच्छाद्य । किं तत् ? गुह्यमवाच्यदेशम् । काभ्याम् ? कराभ्यां हस्ताभ्याम् । किंवत् ? शवरीवत् किरातयुवतेर्यथा । अपिश्रार्थे ।

लम्बितं नमनं मूर्धस्तस्योत्तरितमुन्नमः ।

उन्नमय्य स्थितिर्वक्षः स्तनदावत्स्तनोन्नतिः ॥ ११५ ॥

( ८ ) लम्बितं नाम दोषोक्ति । किं तत् ? नमनं नतिः । कस्य ? मूर्धः शिरसः । ( ९ ) उत्तरितं नाम दोषोक्ति । कोसौ ? उन्नम उन्नमनम् । कस्य ? तस्य मूर्धः । उन्नम इतीब्रन्तादल् । ( १० ) स्तनोन्नतिर्नाम दोषः स्यात् । कासौ ? स्थितिः । किं कृत्वा ? उन्नमय्य उक्षिप्य । किं तत् ? वक्ष उरः । किंवत् ? स्तनदावत् शिशोः स्तनदायिन्याः स्त्रिया यथा ।

वायसो वायसस्येव तिर्यगीक्षा खलीनितम् ।

खलीनार्ताश्वदन्तघृष्ट्योर्ध्वाधश्चलच्छिरः ॥ ११६ ॥

( ११ ) वायसो नाम कायोत्सर्गिणो दोषः स्यात् । कासौ ? तिर्यगीक्षा तिर्यक् प्रेक्षणम् । कस्येव ? वायसस्येव काकस्य यथा । ( १२ ) खलीनितं नाम दोषः स्यात् । किं तत् ? शिरः शीर्षम् । किं कुर्वत् ? चलत् । कथम् ? ऊर्ध्वाध ऊर्ध्वमधश्च । कया ? दन्तघृष्ट्या दन्तकटकटायनेन सह । किंवत् ? खलीनार्ताश्ववत् कविकाक्रान्तघोटकस्य यथा ।

ग्रीवां प्रसार्यावस्थानं युगार्तगववयुगः ।

मुष्टिं कपित्थवद्वद्धा कपित्थः शीर्षकम्पनम् ॥ ११७ ॥

शिरःप्रकम्पितं संज्ञा मुखनासाविकारतः ।

मूकवन्मूकिताख्यः स्यादङ्गुलीगणनाङ्गुली ॥ ११८ ॥ ( युगमम् )

( १३ ) युगो नाम दोषः स्यात् । किं तत् ? अवस्थानं स्थितिः कायोत्सर्गिणः । किं कृत्वा ? प्रसार्य आयम्य । काम् ? ग्रीवां शिरोधिम । किंवत् ? युगार्तगववत् स्कंधारूढयुगस्य वलीवर्दस्य यथा । ( १४ ) कपित्थो नाम दोषः स्यात् । किं तत् ? अवस्थानं कायोत्सर्गिणः । किं कृत्वा ? वद्धा । काम् ? मुष्टिम् । किंवत् ? कपित्थवत् कपित्थेन तुल्यम् । ( १५ ) शीर्षकम्पनं नाम दोषः स्यात् । किं तत् ? शिरः प्रकम्पितम् । ( १६ ) मूकिताख्यो मूकितं नाम दोषः स्यात् ।

किम् ? संज्ञा । केन ? मुखनासाविकारतो वस्त्रनासिकाविकृत्या ।  
किं वत् ? मूकवन्मूकस्य यथा । ( १७ ) अङ्गुली नाम दोषः स्यात् । कोसौ ?  
अङ्गुलीगणना अङ्गुलीभिः संख्यानम् ।

भ्रूक्षेपो भ्रूविकारः स्याद् घूर्णनं मदिरार्तवत् ।

उन्मत्त ऊर्ध्वं नयनं शिरोधेर्वहुधाप्यधः ॥ ११९ ॥

( १८ ) भ्रूक्षेपो नाम दोषः स्यात् । कोसौ ? भ्रूविकारो भ्रुवोर्विकार-  
करणम् । ( १९ ) उन्मत्तो नाम दोषः स्यात् । किं तत् ? घूर्णनं भ्रम-  
णम् । किं वत् ? मदिरार्तवद् मद्याभिभूतस्य यथा । ( २० ) ऊर्ध्व-  
मित्यादि । शिरोधेर्ग्रीवाया ऊर्ध्वं नयनम् । कथम् ? बहुधा बहुभिः  
प्रकारैः । अप्यधः अधस्तादपि बहुधाग्रीवानयनम् । एतौ ग्रीवोर्ध्वनयनं  
ग्रीवाधोनयनं चेति द्वौ दोषौ विंशः ( २१ ) एकविंशश्च ।

निष्ठीवनं वपुःस्पर्शो न्यूनत्वं दिगवेक्षणम् ।

मायाप्रायास्थितिश्चित्रा वयोपेक्षाविवर्जनम् ॥ १२० ॥

निष्ठीवनमित्यादि । अत्र उत्तरत्र च संज्ञा एव लक्षणानि, स्पष्टत्वात् ।  
( २२ ) निष्ठीवनं श्लेष्मनिरसनम् । ( २३ ) वपुःस्पर्शः शरीरामर्शः ।  
( २४ ) न्यूनत्वं मात्राहीनत्वम् । ( २५ ) दिगवेक्षणं दिशामालोकनम् ।  
( २६ ) मायाप्रायास्थितिश्चित्रा मायाप्राया वञ्चनाबहुला चित्रा  
चाश्चर्यभूता स्थितिः कायोत्सर्गेणावस्थानम् ( २७ ) वयोपेक्षाविवर्जनं  
वार्धक्यमपेक्ष्य कायोत्सर्गस्य त्यजनम् ।

व्याक्षेपासक्तचित्तत्वं कालापेक्षाव्यतिक्रमः ।

लोभाकुलत्वं मूढत्वं पापकर्मैकसर्गता ॥ १२१ ॥

( २८ ) व्याक्षेपासक्तचित्तत्वमितस्तत्तश्च गतचित्तत्वम् । ( २९ )  
कालापेक्षाव्यतिक्रमः कालापेक्षया कायोत्सर्गस्य विविधमंशमञ्जनम् ।  
( ३० ) लोभाकुलत्वं गार्ह्यवशाद्विक्षेपः । ( ३१ ) मूढत्वं कृत्याऽकृ-  
त्याविवेकत्वम् । ( ३२ ) पापकर्मैकसर्गता पापकर्मसु हिंसादिप्लू-  
ष्टोत्साहता ।

योज्येति यत्नाद् द्वात्रिंशदोषमुक्ता तनूत्सृतिः ।

सा हि मुक्त्यङ्गसद्ध्यानंशुद्ध्यै शुद्धैव संमता ॥ १२२ ॥

योज्या प्रयोक्तव्या मुमुक्षुणा । कास्तौ ? तनूत्सृतिः कायोत्सर्गः ।  
किंविशिष्टा ? द्वात्रिंशदोषमुक्ता द्वात्रिंशतास्तीचारै रहिता । कस्मात् ?  
यत्नात् प्रयत्नमाश्रित्य । कथम् ? इति एवंप्रकारेण । हि यस्मात् सा  
तनूत्सृतिः संमता सम्यगिष्टा आचार्याणाम् । कीदृशी ? शुद्धैव, नाशुद्धा ।  
कस्यै ? मुक्त्यङ्गसद्ध्यानशुद्ध्यै मुक्त्यङ्गस्य निःश्रेयसकारणस्य सद्ध्यानस्य  
धर्म्यशुक्लक्षणस्य शुद्धिवैशद्यं मुक्त्यङ्गसद्ध्यानशुद्धिस्तस्यै । उक्तं च—

सदोषा न फलं दत्ते निर्दोषायास्तनूत्सृतेः ।

किं कूटं कुरुते कार्यं स्वर्णं सत्यस्य जातुचित् ॥

उत्थितोत्थितादिभेदभिन्नायाश्चतुर्विधायास्तनूत्सृतेरिष्टानिष्टफलत्वं लक्ष-  
यति—

सा च द्वयीष्टा सद्ध्यानादुत्थितस्योत्थितोत्थिता ।

उपविष्टोत्थिता चोपविष्टस्यान्यान्यथा द्वयी ॥ १२३ ॥

सा च तनूत्सृतिरिष्टाऽभिमता सूरिणाम् । किंविशिष्टा ? द्वयी द्वयवयवा ।  
कस्मात् ? सद्ध्यानाद् धर्म्यध्यानं शुक्लध्यानं चाश्रित्य । कीदृशी ? उत्थि-  
तोत्थिता उत्थितोत्थिताख्या । कस्य ? उत्थितस्य उद्गीभूतस्य । न  
केवलम्, उपविष्टोत्थिता चोपविष्टोत्थिताख्या । कस्य ? उपविष्टस्य  
निविष्टस्य पुंसः । अन्या अपरा द्वयी इष्टा । कथम् ? अन्यथा । उक्तवि-  
पर्ययेन्यथाशब्दः । तेनोपविष्टस्योत्थितस्य चार्तरौद्रचिन्तनलक्षणादुर्ध्वानादु-  
पविष्टोपविष्टा उत्थितोपविष्टा च द्वयी तनूत्सृतिरिष्टाऽनिष्टफलत्वादित्यर्थः ।  
उक्तं च—

त्यागो देहममत्वस्य तनूत्सृतिरुदाहृता ।

उपविष्टोपविष्टादिविभेदेन चतुर्विधा ॥

आर्तरौद्रद्वयं यस्यामुपविष्टेन चिन्त्यते ।

उपविष्टोपविष्टाख्या कथ्यते सा तनूत्सृतिः ॥

धर्म्यशुक्लद्वयं यस्यामुपविष्टेन चिन्त्यते ।  
 उपविष्टोत्थितां सन्तस्तां वदन्ति तनूत्सृतिम् ॥  
 आर्तरौद्रद्वयं यस्यामुत्थितेन विधीयते ।  
 तामुत्थितोपविष्टाख्यां निगदन्ति महाधियः ॥  
 धर्म्यशुक्लद्वयं यस्यामुत्थितेन विधीयते ।  
 उत्थितोत्थितनामानं तां भाषन्ते विपश्चितः ॥

कायममत्वापरित्यागिनोऽनशनव्रतस्यापि मुमुक्षोः स्वेष्टसिद्धिप्रतिबन्ध-  
 दर्शयति—

जीवदेहममत्वस्य जीवत्याशाप्यनाशुपः ।

जीवदाशस्य सद्धानवैधुर्यात्तत्पदं कुतः ॥ १२४ ॥

जीवति प्राणिति । कासौ ? आशा । कस्य ? जीवदेहममत्वस्य  
 जीवत् प्राणद् देहममत्वं यस्यासौ जीवदेहममत्वस्तस्य । किंविशिष्टस्यापि ?  
 अनाशुपोऽनशनव्रतस्यापि । कुतः कस्मादाचरणाद्भवति । किम् ? तत्पदं  
 तत् प्रसिद्धं पदं स्थानम् । मोक्ष इत्यर्थः कस्य ? जीवदाशस्य जीवन्ती  
 प्राणती आशा इहलोकाद्यभिलापो यस्यासौ जीवदाशस्तस्य । कस्मात् ?  
 सद्धानवैधुर्याद् धर्म्यशुक्लसमाधिवैकल्यात् ।

अतीचारविशुद्ध क्रियाविशेषसिद्धौ वा यथोक्तकालं कायोत्सर्गं कृत्वा  
 परतोपि शक्या तत्करणे न दोषः स्यात् । किं तर्हि ? गुण एव भवेदित्युप-  
 देशार्थमाह—

हृत्वापि दोषं कृत्वापि कृत्यं तिष्ठेत् तनूत्सृतौ ।

कर्मनिर्जरणाद्यर्थं तपोवृद्धौ च शक्तिः ॥ १२५ ॥

तिष्ठेत् आसीत् मुमुक्षुः । कस्याम् ? तनूत्सृतौ । कुतः ? शक्तितो  
 चोर्यानिगूहनेन । किमर्थम् ? कर्मनिर्जरणाद्यर्थं कर्मनिर्जरासंवरणार्थम् ।  
 न केवलं, तपोवृद्धौ च तपसामुपचयार्थम् । किं कृत्वा ? हृत्वापि  
 निरस्यापि । किम् ? दोषम् । न केवलं, कृत्वापि । किं तत् ? कृत्यमवश्य-  
 कार्यम् ।

त्रियोगशुद्धे कृतिकर्मण्यधिकारिणं लक्षयति—

यत्र स्वान्तमुपास्य रूपरसिकं पूतं च योग्यासना,—

द्यप्रत्युक्तगुरुक्रमं वपुरनुज्येष्टोद्घपाठं वचः ।

तत् कर्तुं कृतिकर्म सज्जतु जिनोपास्त्योत्सुकस्तात्त्विकः

कर्मज्ञानसमुच्चयव्यवसितः सर्वसहो निस्पृहः ॥ १२६ ॥

सज्जतु सजीभवतु । कोसौ ? जिनोपास्त्योत्सुक इत्यादिपञ्चविशेषणः विशिष्टः । किं कर्तुम् ? कर्तुम् । किं तत् ? कृतिकर्म । उत्सुकः सोत्कण्ठाभिलाषः । कया ? जिनोपास्त्या अर्हदुपासनया । 'प्रसितोत्सुकाभ्यां भा च' इति तृतीया । तात्त्विकः परमार्थिकः । कर्मज्ञानसमुच्चयव्यवसितः । कर्मणां सूत्रोक्तक्रियाणां ज्ञानस्य च स्वात्मावबोधस्य समुच्चयः संग्रहः तत्र व्यवसितः कृतोत्साहः सर्वसहः परीपहोपसर्गसहिष्णुः । निस्पृहो निरीहः । यत्र किम् ? यत्र कृतिकर्मण्यस्ति । किं तत् ? स्वान्तं मनः । किंविशिष्टम् ? उपास्यरूपरसिकमुपास्यानामाराध्यानां सिद्धादीनां रूपं स्वरूपमुपास्यरूपम् । तत्र रसिकं सातिशयानुरागम् । न केवलं, पूतं च भावविशुद्धम् । एतेन त्रयमपि विशेष्यम् । तथा यत्र वपुः शरीरमस्ति । किंविशिष्टम् ? योग्यासनाद्यप्रत्युक्तगुरुक्रमम् । गुरुक्रमो दीक्षाज्येष्ठानां पुरःक्रियां कुर्वतामानुपूर्व्यम् । आसनमादिर्येषां स्थानादीनां तान्यासनादीनि । योग्यानि समुचितान्यासनादीनि योग्यासनादीनि । तैरप्रत्युक्तोऽनिराकृतो गुरुक्रमो येन तत् तथोक्तम् । न केवलं, पूतं च द्रव्यतः शुद्धम् । तथा यत्र वचो वचनमस्ति । किंविशिष्टम् ? अनुज्येष्टोद्घपाठं ज्येष्ठानुक्रमेण प्रशस्तोच्चारणम् । न केवलं, पूतं च वर्णपदादिशुद्धम् । उक्तं च—

स व्याधेरिव कल्पत्वे विदष्टेरिव लोचने ।

जायते यस्य संतोषो जिनवक्त्रविलोकने ॥

परीपहसहः शान्तो जिनसूत्रविशारदः ।

सम्यग्दष्टिरनाविष्टो गुरुभक्तः प्रियंवदः ॥



आवश्यकमिदं धीरः सर्वकर्मनिषूदनम् ।

सम्यक् कर्तुमसौ योग्यो नापरस्यास्ति योग्यता ॥

मन्दमतिसुखप्रतिपत्तये क्रमवदिति विशेषणं विवृण्वन्नाह—

प्रेप्सुः सिद्धिपथं समाधिमुपविश्यावेद्य पूज्यं क्रिया,—

मानम्यादिलयभ्रमत्रयशिरोनामं पठित्वा स्थितः ।

साम्यं त्यक्ततनुर्जिनान् समदृशः स्मृत्वावनम्य स्तवं,

युक्त्वा साम्यवदुक्तभक्तिरुपविश्यालोचयेत् सर्वतः ॥१२७॥

सिद्धिपथं स्वात्मोपलब्धुपायभूतं समाधिं रत्नत्रयैकाग्रतां प्रेप्सुः प्राप्नुमिच्छुः संयतो देशसंयतो वा आलोचयेत् 'इच्छामि भक्ते चेद्भयभक्तिकाउत्सर्गो कश्चो तस्मिन् आलोचयेत्' इत्यादि प्रसिद्धनिगदमुच्चारयन्तदर्थं मनसा विचिन्तयेत् । किं कृत्वा ? उपविश्य उपवेशनं कृत्वा । क ? सर्वतः सर्वासु विभक्तिषु । किं कृत्वा ? उपविश्य निर्विकल्पं आवेद्य च 'वैद्यभक्तिकायोत्सर्गं करोमि' इत्यादिरूपेण सप्रश्रयप्रणतिं शिरोनामं विज्ञाप्य । कम् ? पूज्यं गुर्वादिकम् । काम् ? क्रियां कृतिकर्म । किंविशिष्टः ? स्थितः । किं कृत्वा ? आनम्य शरीरावनतिं कृत्वा । पुनरुद्धीभूतः सन्नित्यर्थः । किं कृत्वा ? पठित्वा निगद्य । किं तत् ? साम्यं सामायिकदण्डकम् । कथम् कृत्वा ? आदिलयभ्रमत्रयशिरोनामम् । आरम्भे समासौ चावर्तत्रयानन्तरप्रयुक्तमेकं शिरोनामनं यत्रेत्यर्थः । आदिश्च लयश्चादिलयो आरम्भसमाप्ती । भ्रमाणामावर्तानां त्रयं भ्रमत्रयम् । शिरसो नाम नमनं शिरोनामः । भ्रमत्रयादनन्तरं प्रयुक्तः शिरोनामो भ्रमत्रयशिरोनामः । 'मयूरव्यंसकादित्वात् । समासः । आदिलययोर्भ्रमत्रयशिरोनामो यत्र तदेवम् । क्रियाविशेषणमिदम् । पुनः किंविशिष्टः ? त्यक्ततनुरालम्बितकायोत्सर्गः । त्यक्त्वा निर्ममंतया प्रतिपन्ना तनुः शरीरं येनासौ त्यक्ततनुः । पुनरपि किंविशिष्टः ? उक्तभक्तिः पठितवन्दनाकल्पः । किं कृत्वा ? युक्त्वा प्रयुज्य । कम् ? स्तवं 'थोस्तामि' इत्यादिदण्डकम् । किंवत् ? साम्यवत् सामायिकदण्डकं यथा । आदिलयेत्यादिविधिनेत्यर्थः ! किं कृत्वा ? अवनम्य शरीरावनतिं कृत्वा ।

किं कृत्वा ? स्मृत्वा चिन्तयित्वा । कान् ? जिनान् । किंविशिष्टान् ? समदृशो जीवितमरणादिषु तुल्यदर्शिनः “साकल्येनैकदेशेन कर्मरातिजितो जिनाः पञ्चार्हदादयोत्रेष्टाः” इति कृत्वा पञ्चपरमेष्ठिनः । कायोत्सर्गे यथोक्तानुच्छ्वासान् कृत्वेत्यर्थः ।

सम्यक् षडावश्यकानुष्ठातुश्चिह्ननिर्णयार्थमाह—

शृण्वन् हृष्यति तत्कथां घनरवं केकीव मूकैडतां,  
तद्गर्हेऽङ्गति तत्र यस्यति रसे वादीव नास्कन्दति ।  
क्रोधादीन् जिनवन्न वैद्यपतिवद् व्यत्येति कालक्रमं,  
नित्यं जातु कुलीनवन्न कुरुते कर्ता षडावश्यकम् ॥ १२८ ॥

षण्णामावश्यकानां समाहारः षडावश्यकं कर्ता साधुत्वेन कुर्वाणः साधुर्हृष्यति प्रमोदते । किं कुर्वन् ? शृण्वन्नाकर्णयन् । काम् ? तत्कथां तस्य षडावश्यकस्य कथां वार्ताम् । क इव कमित्याह—घनरवं केकीव । यथा केकी मयूरो घनरवं जलदशब्दं शृण्वन्नाह्लादते तथा प्रकृतोपीत्यर्थः । तथा अङ्गति गच्छति । कोसौ ? षडावश्यकं कर्ता । काम् ? मूकैडतां मौनं बधिरत्वं च ॥ तद्गर्हे । स्वयं न गर्हते षडावश्यकं, नाप्यन्येन गर्हमाणं शृणोतीत्यर्थः । मूकोऽवाक् । एडो बधिरः । मूकश्चैडश्च मूकैडौ । मूकैडयोर्भावो मूकैडता, ताम् । तथा षडावश्यकं कर्ता तत्र षडावश्यके यस्यति प्रयतते अवधानं करोति । क क इव ? रसे वादीव । यथा वादी धातुवादी रसे पारदे प्रयतते तथा प्रकृतोपीत्यर्थः । तथा नास्कन्दति नाविशति । कोसौ ? षडावश्यकं कर्ता । कान् ? क्रोधादीन् । किंवत् ? जिनवद् । यथा क्षीणकपायः क्रोधादीन्नावगाहते तथा प्रकृतोपीत्यर्थः । तथा षडावश्यकं कर्ता न व्यत्येति नातिक्रामति । कम् ? कालक्रमम् । किंवत् ? वैद्यपतिवत् । यथा भिषग्वरः स्वस्थातुरौ प्रति कालक्रमं न हापयति तथा साधुरावश्यककालक्रममित्यर्थः । कालश्च क्रमश्च कालक्रममिति समाहारः । तत्रावश्यकं प्रति योग्यकालासनेत्यादिना कालः, सामायिकं चतुर्विंशतिस्त्व इत्यादिना क्रमश्च निर्दिष्टौ । वैद्यपतिं प्रति त्विमौ बोध्यौ—

प्रावृट्सुक्रनभोतेषु शरदूर्जसहौ स्मृतौ ।  
 तपस्यो मधुमासश्च वसन्तः शोधनं प्रति ॥  
 स्वस्थवृत्त्यमभिप्रेत्य व्याधौ व्याधिवशेन तु ।  
 कृत्वा शीतोष्णवृष्टीनां प्रतीकारं यथायथम् ॥  
 प्रयोजयेत् क्रियां प्राप्तां क्रियाकालं न हापयेत् ।

इति कालः । क्रमस्त्वयम्,—

प्राक्पाचनं स्नेहविधिस्ततश्च,  
 स्वेदस्ततः स्याद्वमनं विरेकः ।  
 निरूहणं स्नेहनवस्तिकर्म,  
 नस्यं क्रमश्चेति भिषग्बराणाम् ॥ इति ।

तथा पडावश्यकं कर्ता न कुरुते न विधत्ते । किं तत् ? निन्द्यं लोककु-  
 लसमयविरुद्धमाचरणम् । किंवत् ? कुलीनवत् । यथा कुलीनो महावंश्यो  
 निन्द्यं न कुरुते तथा साधुरपीत्यर्थः । जातिविति कदाचिदर्थम् सर्वैर्वाक्यै-  
 रन्तदीपकत्वाद्यथासंभवं संबन्धनीयम् । उक्तं च—

तत्कथाश्रवणानन्दो निन्दाश्रवणवर्जनम् ।  
 अलुब्धत्वमनालस्यं निन्द्यकर्मव्यपोहनम् ॥  
 कालक्रमाऽव्युदासित्वमुपशान्तत्वमार्जवम् ।  
 विज्ञेयानीति चिह्नानि पडावश्यककारिणः ॥

संपूर्णेतरपडावश्यकसम्यग्विधाने पुरुषस्य निःश्रेयसाभ्युदयप्राप्तिं फलत-  
 योपदिशति—

समाहितमना मौनी विधायावश्यकानि ना ।

संपूर्णानि शिवं याति सावशेषाणि वै दिवम् ॥ १२९ ॥

वै नियमेन ना द्रव्यतः पुमानेव समाहितमना एकाग्रचित्तो मौनी  
 प्रकृतादन्यत्र वाचंयमी संपूर्णानि सकलान्यावश्यकानि सामायिकादीनि  
 विधाय कृत्वा शिवं मोक्षं याति प्राप्नोति । तथा यथोक्तः पुमान् साव-  
 शेषाणि कतिपयानि हीनानि वावश्यकानि नियमेन विधाय दिवं महर्षि-  
 ककल्पवासित्वं याति । अशक्यपेक्षयैतत् । यद्वद्वाः—

जं संक्कइ तं कीरइ जं च ण सक्केइ तं च सद्वहणं ।

सद्वहमाणो जीओ पावइ अजरामरं ठाणं ।

वै इति नियमार्थेनैतद्वोधयति—

सर्वैरावश्यकैर्युक्तः सिद्धो भवति निश्चितम् ।

सावशेषैस्तु संयुक्तो नियमात्स्वर्गगो भवेत् ॥

पडावश्यकक्रिया इव सामान्या अपि क्रिया नित्यं साधुना कार्या इत्युप-  
दिशति—

आवश्यकानि पट् पञ्च परमेष्ठिनमस्क्रियाः ।

निसही चाऽसही साधोः क्रियाः कृत्यास्त्रयोदश ॥१३०॥

साधोः संयतस्य त्रयोदश क्रियाः कर्माणि कृत्या अवश्यकार्याः ।  
ता एवाह—पडावश्यकानि साधुना कृत्यानि परमेष्ठिनमस्क्रियाः  
अर्हदादिनमस्काराः पञ्च साधुना कृत्याः । निसही असही चेति द्वे  
क्रिये साधुना कृत्ये । इति प्रत्येकवाक्यपरिसमाप्त्या संबन्धनीयम् ।

भायतोर्हदादिनमस्कारपञ्चकस्य फलमाह—

योर्हत्तिसद्धाचार्याध्यापकसाधून् नमस्करोत्यर्थात् ।

प्रयतमतिः खलु सोखिलदुःखविमोक्षं प्रयात्यचिरात् ॥१३१॥

स भावतोर्हदादिनमस्कृतां प्रयाति लभते । कम् ? अखिलदुःखवि-  
मोक्षमखिलेभ्यश्चतुर्गतिसंबन्धिभ्यो दुःखेभ्यः विमोक्षं विश्लेषम् । कस्मात् ?  
अचिरादल्पेनैव कालेन । कथम् ? खलु निश्चयेन । यः किम् ? यः प्रय-  
तमतिः प्रयत्नपरचित्तो नमस्करोति वन्दते । कान् ? अर्हत्तिसद्धाचा-  
र्याध्यापकसाधून् जिनेन्द्रपरममुक्तसूर्युपाध्यायसर्वसाधून् । कस्मात् ?  
अर्थात् परमार्थतः ।

निसहसहीप्रयोगविधिमाह—

वसत्यादौ विशेषं तत्स्थं भूतादिं निसहीगिरा ।

आपृच्छय तस्मान्निर्गच्छेत्तं चापृच्छयाऽसहीगिरा ॥१३२॥

१ पट् शब्देति तत्करोति यच्च न शब्देति तच्च अदधन् ।

अदधानो जीवः प्राप्नोति अजरामरं स्थानम् ॥

अन० ध० ४०

साधुर्विशेत् प्रविशेत् । क ? वसत्यादौ मठचैत्यालयादौ । किं कृत्वा ?  
 आपृच्छय संवाद्य । कम् ? भूतादिं भूतयक्षनागादिकम् । किंविशिष्टम् ?  
 तत्स्थं तत्र वसत्यादौ तिष्ठन्तम् । कया ? निसहीगिरा निसहीकेत्युच्चार-  
 णेन । तथा साधुर्निर्गच्छेन्निष्कामेत् । कस्मात् ? तस्माद् वसत्यादेः । किं  
 कृत्वा ? आपृच्छय । कम् ? तं तत्स्थं भूतादिकम् । कया ? असहीगिरा  
 असहीकेत्युच्चारणेन । चः समुच्चये । उक्तं च—

वसत्यादिस्थभूतादिमापृच्छय निसहीगिरा ।  
 वसत्यादौ विशेत्तस्मान्निर्गच्छेत् सोऽसहीगिरा ॥

परमार्थतो निसह्यसह्यौ लक्षयति—

आत्मन्यात्मासितो येन त्यक्त्वा वाऽऽशास्य भावतः ।  
 निसह्यसह्यौ स्तोत्रस्य तदुच्चारणमात्रकम् ॥ १३३ ॥

स्तो भवतः । के ? निसह्यसह्यौ । कस्मात् ? भावतो निश्चयनयात् ।  
 कस्य ? अस्य साधोः । येन किम् ? येनासितः स्थापितः सितो  
 वा बद्धः । कोसौ ? आत्मा । कस्मिन् ? आत्मनि न केवलं,  
 त्यक्ता च । कासौ ? आशा इहलोकाद्यभिलाषः । तथास्ति । किं  
 तत् ? उच्चारणमात्रकं 'निसह्यसह्यौ' शब्दोच्चारणमात्रम् । कस्य ?  
 अन्यस्य बहिरात्मन आशावतश्च । तथा च पूर्वभाषितानि—

स्वात्मन्यात्मासितो येन निषिद्धो वा कपायतः ।  
 निसही भावतस्तस्य शब्दोन्यस्य हि केवलः ॥  
 आशां यस्त्यक्तवान् साधुरसही तस्य भावतः ।  
 त्यक्ताशा येन नो तस्य शब्दोच्चारो हि केवलः ॥

अथवा—

निषिद्धचित्तो यस्तस्य भावतोस्ति निषिद्धिका ।  
 अनिषिद्धस्य तु प्रायः शब्दतोस्ति निषिद्धिका ॥  
 आशया विप्रमुक्तस्य भावतोस्त्यासिका मता ।  
 आशया त्ववियुक्तस्य शब्द एवास्ति केवलम् ॥

प्रकृतमुपसंहरन् नित्यनैमित्तिककृतिकर्मप्रयोगं नियमयन्नाह—

इत्यावश्यकनिर्युक्ता उपयुक्तो यथाश्रुतम् ।

प्रयुञ्जीत नियोगेन नित्यनैमित्तिकक्रियाः ॥ १३४ ॥

प्रयुञ्जीत विदधीत साधुः । काः ? नित्यनैमित्तिकक्रियाः नित्य-  
क्रियाश्च नैमित्तिकक्रियाश्चेति विगृह्य प्रथमक्रियाशब्दस्य गतार्थत्वादप्रयोगः ।  
अथवा नित्याश्च नैमित्तिकाश्च नित्यनैमित्तिकाः । ताश्च ताः क्रियाश्च नित्य-  
नैमित्तिकक्रियाः । नित्या इत्यस्य 'पीतपद्मशुक्लेभ्या द्वित्रिशेषेषु' इत्यादि-  
वत्पुंवद्भावः । केन प्रयुञ्जीत ? नियोगेन नियमेन । कथम् ? यथाश्रुतं  
कृतिकर्मशास्त्रस्य गुरुपर्वक्रमायातोपदेशस्य वानतिक्रमेण । किंविशिष्टः सन् ?  
उपयुक्तः प्रणिहितः । कस्याम् ? आवश्यकनिर्युक्तौ आवश्यकानां निर-  
वशेषोपाये । कथम् ? इति एवमुक्तनीत्या । इति भद्रम् । ग्रन्थसंख्या १५४५

यो धर्मामृतमुद्धार सुमनस्तृप्त्यै जिनेन्द्रागमः—  
क्षीरोदं शिवधीर्निमथ्य जयतात् स श्रीमदाशाधरः ।  
भव्यात्मा हरदेव इत्यभिधया ख्यातश्च नन्दादिमं,  
टीकाशुक्तिमचीकरत् सुखमिमां तस्योपयोगाय यः ॥

इत्याशाधरविरचितायां स्वोपज्ञधर्मांमृतानगारधर्मटीकायां  
भध्यकुमुदचन्द्रिकासंज्ञायामावश्यकनिर्युक्ताभिधानीयो  
नामाष्टमोऽध्यायः ॥ ८ ॥



## अथ नवमोऽध्यायः ॥ ९ ॥

अथ चतुश्चत्वारिंशता पद्यैर्नित्यक्रियाप्रयोगविधौ मुनिमुद्यमयन्नाह—

शुद्धस्वात्मोपलम्भाग्रसाधनाय समाधये ।

परिकर्म मुनिः कुर्यात् स्वाध्यायादिकमन्वहम् ॥ १ ॥

मुनिः संयमी कुर्याद् विदधीत । किं तत् ? परिकर्म योग्यतोत्पाद-  
नाय प्राग्विधेयमनुष्ठानम् । किंविशिष्टम् ? स्वाध्यायादिकं वक्ष्यमाणम् ।  
कथम् ? अन्वहमनुदिनम् । कस्मै ? समाधये स्वस्वरूपे चित्तनिरोधलक्षणाय  
योगाय । किंविशिष्टाय ? शुद्धस्वात्मोपलम्भाग्रसाधनाय निर्मलनिज-  
चिद्रूपोपलब्धिप्रधानकारणाय । उक्तं च—

यदात्रिकं फलं किञ्चित् फलमामुत्रिकं च यत् ।

एतस्य द्वितयस्यापि ध्यानमेवाग्रकारणम् ॥

स्वाध्यायप्रतिष्ठापननिष्ठापनयोर्विधिमुपदिशति—

स्वाध्यायं लघुभुक्त्यात्तं श्रुतसूर्योर्हरिर्निशे ।

पूर्वेऽपरेपि चाराध्य श्रुतस्यैव क्षमापयेत् ॥ २ ॥

क्षमापयेत् । कोसौ ? मुनिः । कम् ? स्वाध्यायम् । कया ? लघु-  
भुक्त्या । कस्य ? श्रुतस्यैव । लघ्व्या श्रुतभुक्त्या निष्ठापयेदित्यर्थः । किं  
कृत्वा ? आराध्य विधिवद्विधाय । क ? अहर्निशे दिने रात्रौ च । किंवि-  
शिष्टे ? पूर्वे, न केवलमऽपरेपि च पूर्वाह्नेऽपराह्णे । पूर्वरात्रेऽपररात्रे  
चेत्यर्थः । एतेन गौसर्गिकापराह्निकप्रादोपिकवैरात्रिकाश्चत्वारः स्वाध्याया  
विधातव्या इत्युक्तं भवति । यथाह—

एकः प्रादोपिको रात्रौ द्वौ च गौसर्गिकस्तथा ।

स्वाध्यायाः साधुभिः सर्वे कर्तव्याः सन्त्यतन्द्रितैः ॥

प्रदोषः प्रत्यासन्नः कालः । अत्र प्रदोषोऽपराह्णः । तत्र भवः प्रादो-

पिकः । अपराह्लिक इत्यर्थः । एवं गोसर्गे पूर्वाह्णे भवो गौसर्गिकः । पौर्वाह्निक इत्यर्थः ? किंविशिष्टं स्वाध्यायम् ? आत्तं गृहीतम् । प्रतिष्ठापितमित्यर्थः । कया ? लघुभक्त्या । कयोः ? श्रुतसूर्योः श्रुतस्याचार्यस्य च । लघ्वी अञ्जलिकामात्रपाठरूपा भक्तिर्वन्दना । सा च श्रुतस्य यथा “अर्हद्वक्त्रप्रसूतम्” इत्यादिका । एवमाचार्यादीनामपि यथाव्यवहारमसाववसेया । एवं स्वाध्याये द्वादशकायोत्सर्गा व्याख्याताः प्रतिपत्तव्याः । एवं वन्दनादिष्वपि पडादयः कायोत्सर्गा व्याख्यास्यमाना उक्तेयाः ।

स्वाध्यायानां ग्रहणक्षमापणकालेयत्तानिरूपणार्थमाह—

ग्राह्यः प्रगे द्विघटिकादूर्ध्वं स प्राक्ततश्च मध्याह्ने ।  
क्षम्योऽपराह्णपूर्वापररात्रेष्वपि दिगेष्वैव ॥ ३ ॥

स स्वाध्यायो ग्राह्यः प्रतिष्ठाप्यः साधुभिः । क ? प्रगे प्रभाते । कथम् ? ऊर्ध्वं अनन्तरम् । कस्मात् ? द्विघटिकाद् घटिकाद्वयात् । द्वयोर्घटिकयोः समाहारो द्विघटिकं, तस्माद् द्विघटिकात् । तृतीयायां घटिकायां प्रवर्तमानायामित्यर्थः । क्षम्यश्च निष्ठाप्यः । कोसौ ? स स्वाध्यायः । क ? मध्याह्ने । कथम् ? प्राक् पूर्वम् । कस्मात् ? ततो घटिकाद्वयात् । घटिकाद्वयोनमध्याह्ने संपन्ने सतीत्यर्थः । भवति च । कासौ ? दिग् उपदेशः । किंविशिष्टा ? एषैव अनन्तरोक्तैव । केपु ? अपराह्णपूर्वापररात्रेष्वपि । अपराह्णे घटिकाद्वयाधिकमध्याह्नादूर्ध्वं प्रतिष्ठाप्यो, घटिकाद्वयशेषे दिनान्ते निष्ठाप्यः । तथा घटिकाद्वयाधिके प्रदोषे ग्राह्यो, घटिकाद्वयहीनेऽर्धरात्रे निष्ठाप्यः । तथा घटिकाद्वयाधिकेऽर्धरात्रे ग्राह्यो, द्विघटिकावशेषे निशान्ते क्षम्य इत्यर्थः ।

स्वाध्यायं लक्षयित्वा विधिवत्तद्विधानस्य फलमाह—

सूत्रं गणधराद्युक्तं श्रुतं तद्वाचनादयः ।

स्वाध्यायः स कृतः काले मुक्त्यै द्रव्यादिशुद्धितः ॥ ४ ॥

भवति । किं तत् ? सूत्रम् । किम् ? श्रुतम् । कीदृशम् ? गणधराद्युक्तं गणधरादिभिः प्रणीतम् । उक्तं च—



सुत्तं गणहरकहिदं तहेव पत्तेयबुद्धकहियं च ।  
 सुदकेवल्लिणा कहिदं अभिण्णदसपुव्विकहियं च ॥  
 तं पढिदुमसज्झाए ण य कप्पदि विरदि इत्थिवग्गस्स ।  
 एत्तो अण्णो गंथो कप्पदि पढिदुं असज्झाए ॥  
 आराधणणिज्जुत्ती मरणविभत्ती असग्गहथुदीवो ।  
 पञ्चक्खाणावासय धम्मकहाओ य एरिसओ ॥

भवति च । कोसौ ? स्वाध्यायः । किलक्षणः ? तद्वाचनादयस्तस्य  
 सूत्रस्य वाचनापृच्छनानुप्रेक्षास्त्रायधर्मोपदेशाः । स च स्वाध्यायो भवति ।  
 कस्यै ? मुक्त्यै मोक्षाय । किंविशिष्टः सन् ? कृतो विहितः । कुतः ?  
 द्रव्यादिशुद्धितः । द्रव्यादिशुद्ध्या ह्यधीतं शास्त्रं कर्मक्षयाय स्यादन्यथा  
 कर्मवन्धायति भावः । क ? काले । अत्रायमागमः—

दिसिदाहउक्कपडणं विज्जुवउक्काऽसणिंदधणुगं च ।  
 दुग्गंधसंझ-दुहिण-चंदगहा-सूरराहुज्जुद्धं च ॥  
 कलहादिधूमकेदू धरणीकंपं च अंभगज्जं च ।  
 इच्चेवमाइवहुगा सज्झाए वज्जिदा दोसा ॥

‘दृष्ट्यै’ आत्मशरीरे परशरीरे च । ‘सदृश्यपरिमाणे’ चतसृषु दिक्षु हस्तश-  
 तचतुष्टयमात्रेण रुधिरादीनि वर्ज्यानीत्यर्थः ।

विनयाधीतस्य श्रुतस्य माहात्म्यमाह—

श्रुतं विनयतोऽधीतं प्रमादादपि विस्मृतम् ।  
 प्रेत्योपतिष्ठतेऽनूनमावहत्यपि केवलम् ॥ ५ ॥

१ सूत्रं गणधरकथितं तथैव प्रत्येकबुद्धकथितं च ।

श्रुतकेवल्लिना कथितमभिन्नदशपूर्वकथितं च ॥

तत् पठितुमस्वाध्याये न च कल्पते विरतस्त्रीवर्गस्य ।

एषोऽन्यो ग्रन्थः कल्पते पठितुं अस्वाध्याये ॥

२ दिशिदाह उक्कापतनं विधुदुल्काशनिश्च धनुष्कं च ।

दुर्गन्धः सन्ध्या दुर्दिनं-चन्द्रग्रहः सूर्यराहुयुद्धश्च ॥

कलहादिधूमकेतुः धरणीकम्पश्च अन्मोगर्जनं ।

इत्येवमादयो बहुकाः स्वाध्याये वर्जिता दोषाः ॥

उपतिष्ठते आयाति । किं तत् ? श्रुतम् । क ? प्रेत्य भवान्तरे । कथं कृत्वा ? अनूनं परिपूर्णम् । नूनं वा तिष्ठितम् । कथंभूतमपि ? विस्मृतमपि । कस्मात् ? प्रमादादनवधानात् । किंविशिष्टं सत् ? अधीतं पठितम् । केन ? विनयतो विनयेन । न केवलम् । आवहत्यपि करोति च श्रुतं विनयतोधीतं कर्तुं । किं तत् ? केवलमसहायज्ञानम् । उक्तं च—

विण्णसुदमधीदं यदि वि पमादेण होइ विस्सरिदं ।  
तमुवहादि परभवे केवलणाणं च आवहदि ॥

तत्त्वबोधधादिसाधनं विज्ञानं जिनशासने एवास्तीत्युपदिशति—

तत्त्वबोधमनोरोधश्रेयोरगात्मशुद्ध्यः ।

मैत्रीद्योतश्च येन स्युस्तज्ज्ञानं जिनशासने ॥ ६ ॥

तज्ज्ञानमस्ति । जानाति, ज्ञायतेनेन, ज्ञातिमात्रं वा ज्ञानम् । क ? जिन-  
शासने सर्वमनेकान्तात्मकमते, न सर्वथैकान्तवादिमते । जिनानां वीतराग-  
सर्वज्ञानां शासनं शिष्टिर्मतं जिनशासनं तस्मिन् । किं तदित्याह—येन  
स्युर्भवेयुः । के ? तत्त्वबोधादयः पञ्च पदार्थाः । तत्त्वस्य हेयस्योपादेयस्यो-  
पेक्षणीयस्य च बोधो हेयस्य हेयत्वेनोपादेयस्योपादेयत्वेनोपेक्षणीयस्य चोपे-  
क्षणीयत्वेन प्रतिपत्तिः । उक्तं च—

इतीदं जीवतत्त्वं यः श्रद्धते वेत्युपेक्षते ।

शेषतत्त्वैः समं षड्भिः स हि निर्वाणभाग् भवेत् ॥

तथा मनसश्चित्तस्य रोधो निवारणम् “यद्यदैव मनसि स्थितं भवेत् तत्त-  
दैव सहसा परित्यजेत् ।” इत्येवंलक्षणो निग्रहोपायो मनोरोधः । तथा श्रेयसि  
चारित्र्ये रागोनुरागो लयहेतुः श्रद्धानं श्रेयोरगाः । तथात्मनो ‘यत्राहमित्य-  
नुपचरितः प्रत्ययः स आत्मेत्येवंलक्षणस्य’ पुरुषस्य शुद्धी—रागाद्युच्छितिः

१—विनयेन श्रुतमधीतं यद्यपि प्रमादेन भवति विस्मृतम् ।

तदुपतिष्ठते परभवे केवलज्ञानं चावहति ॥

२—अक्षमस्तं पदं न शोभते । ३—अमृतचन्द्रसूरिणोक्तं समयसारकलशेषु नाट्य-  
समयसारनाम्नि ग्रन्थे ।

परिच्छित्तिश्चात्मशुद्धिः । तथा मित्रस्य भावो मैत्री दुःखानुत्पत्यभिलाषः ।  
तस्य द्योतो द्योतनं बुधचेतसि माहात्म्यप्रकाशनं मैत्रीद्योतः । च समुच्चये ।  
तथा च पूर्वभाषितम्—

जेण तच्चं विवुज्जेज्ज जेण चित्तं णिरुज्झदि ।  
जेण अत्ता विसुज्जेज्ज तं णाणं जिणसासणे ॥  
जेण रागा विरज्जेज्ज जेण सेएसु रज्जदि ।  
जेण मिच्चिं पभावेज्ज तं णाणं जिणसासणे ॥

अत्र पूर्वसूत्रेण सम्यक्त्वसहचारि ज्ञानमुत्तरसूत्रेण च चारित्रसहचारि  
ज्ञानं सूत्रकारेणोपवर्णितसूत्रेण च ।

साधोरपररात्रे स्वाध्यायप्रतिष्ठापननिष्ठापने प्रतिक्रमणविधानं रात्रियोगनि-  
ष्ठापनं च यथाक्रममवश्यकतत्त्वतयोपदिशति—

क्लमं नियम्य क्षणयोगनिद्रया लातं निशीथे घटिकाद्वयाधिके ।  
स्वाध्यायमत्यस्य निशाद्विनाडिकाशेषे प्रतिक्रम्य च योगमुत्सृजेत्

उत्सृजेत् त्यजेत् । निष्ठापयेत्साधुरित्यर्थः । कम् ? योगं रात्रौ गृहीतं  
शुद्धोपयोगम् । किं कृत्वा ? प्रतिक्रम्य कृतदोषविशोधनां कृत्वा । चः  
समुच्चये । किं कृत्वा ? अत्यस्य निष्ठाप्य । कम् ? स्वाध्यायम् । क ?  
निशाद्विनाडिकाशेषे । निशाया रात्रेर्द्वे नाडिके घटिके निशाद्विनाडिके ।  
तयोः शेष उद्गरितत्वं निशाद्विनाडिकाशेषस्तस्मिन् । रात्र्यवसानतृतीयघटि-  
कायां प्रवर्तमानायामित्यर्थः । किंविशिष्टं स्वाध्यायम् ? लातं गृहीतं प्रति-  
ष्ठापितम् । क ? निशीथेऽर्धरात्रे । किंविशिष्टे ? घटिकाद्वयाधिके नाडि-  
कायुग्मातिरिक्ते । अर्धरात्रतृतीयघटिकायां प्रवर्तमानायामित्यर्थः । किं कृत्वा ?  
नियम्य निवर्त्य । कम् ? क्लमं शरीरग्लानिम् । कया ? क्षणयोगनिद्रया ।  
योगः शुद्धचिद्रूपे यथाशक्ति चिन्तानिरोधः । योगो निद्रेव, इन्द्रियात्ममनो-  
मरुत्सूक्ष्मावस्थारूपत्वात्, “इन्द्रियात्ममनोमरुतां सूक्ष्मावस्था स्वापः” इत्य-  
भिधानात् । योगश्चासौ निद्रा च योगनिद्रा । क्षणोत्र कालाल्पत्वम् । तच्चो-  
त्कर्षतो घटिकाचतुष्टयमस्वाध्याययोग्यम् । क्षणभाविनी योगनिद्रा क्षणयोग-  
निद्रा तथा । यदाहुः श्रीमद्गुणभद्रदेवपादाः—

यमनियमनितान्तः शान्तबाह्यान्तरात्मा,  
परिणमितसमाधिः सर्वसत्त्वानुकम्पी ।  
विहितहितमिताशी क्लेशजालं समूलं,  
दहति निहतनिद्रो निश्चिताध्यात्मसारः ॥

तथा श्रीमद्रामसेनपूज्यैरप्यवाचि—

स्वाध्यायाद् ध्यानमध्यास्ते ध्यानात्स्वाध्यायमामनेत् ।  
ध्यानस्वाध्यायसंपत्त्या परमात्मा प्रकाशते ॥

एतदेव च स्वयमप्यन्वाख्यं सिद्ध्यङ्गमहाकाव्ये, यथा—

परमसमयसाराभ्याससानन्दसर्प-  
त्सहजमहसि सायं स्वे स्वयं स्वं विदित्वा ।  
पुनरुदयदविद्यावैभवाः प्राणचार-  
स्फुरदरुणविजृम्भा योगिनो यं स्तुवन्ति ॥

परमागमव्याख्यानाद्युपयोगस्य लोकोत्तरमाहात्म्यमुपवर्णयति—

खेदसंज्वरसंमोहविक्षेपाः केन चेतसः ।

क्षिप्येरन् मद्भु जैनी चेन्नोपयुज्येत गीःसुधा ॥८॥

केन क्षिप्येरन् ? न केनापि निराक्रियेरन्नित्यर्थः । के ? खेदसंज्वरसं-  
मोहविक्षेपाः । कस्य ? चेतसः । खेदो दैन्यम् । संज्वरः संतापः ।  
संमोहोऽज्ञानम् । विक्षेपो व्याकुलत्वम् । खेदश्च संज्वरश्च संमोहश्च विक्षे-  
पश्च खेदसंज्वरसंमोहविक्षेपाः । चेद्यदि नोपयुज्येत न भाव्येत । कासौ ?  
गीःसुधा वागमृतम् । किंविशिष्टा ? जैनी आर्हन्ती । कथम् ? मद्भु सद्यः  
खेदाद्यनन्तरमेव । बाह्या अप्याहुः—

क्लान्तमपोज्झति खेदं तप्तं निर्वाति बुध्यते मूढम् ।

स्थिरतामेति व्याकुलमुपयुक्तसुभाषितं चेतः ॥

प्रतिक्रमणमाहात्म्यमनुसंधत्ते—

दुर्निवारप्रमादारिप्रयुक्ता दोषवाहिनी ।

प्रतिक्रमणादिव्यास्रप्रयोगादाशु नश्यति ॥ ९ ॥

नश्यति प्रलीयते । कासौ ? दोषवाहिनी अतीचारचमूः । कीदृशी ?  
 दुर्निवारप्रमादारिप्रयुक्ता । प्रमादाः कुशलेष्वनुत्साहाः । प्रमादा  
 एवारयः शत्रवः स्वार्थभ्रंशहेतुत्वात् । दुर्निवारा निवारयितुमशक्याः  
 प्रमादारयो दुर्निवारप्रमादारयः । तैः प्रयुक्ता प्रेरिता । कस्मात् ? प्रतिक्रम-  
 णदिव्याख्यप्रयोगात् । प्रतिक्रमणं कृतदोषनिराकरणम् । तदेव दिव्याख्यं  
 देवोपनीतमायुधं प्रतिक्रमणदिव्याख्यम् । तस्य प्रयोगो विधिवद्विधानं तस्मात् ।  
 कथं नश्यति ? आशु शीघ्रम् । उक्तं च—

जीवे प्रमादजनिताः प्रचुराः प्रदोषा,  
 यस्मात्प्रतिक्रमणतः प्रलयं प्रयान्ति ।  
 तस्मात्तदर्थममलं मुनिबोधनार्थं,  
 वक्ष्ये विचित्रभवकर्मविशोधनार्थम् ॥

प्रमादस्य महिमानमुदाहरणद्वारेण स्पष्टयति—

ज्यहादऽवैयाकरणः किलैकाहादकार्मुकी ।

क्षणादयोगी भवति स्वभ्यासोपि प्रमादतः ॥ १० ॥

किल लोके ह्येवं श्रूयते । भवति । कोसौ ? अवैयाकरणः ।  
 व्याकरणं वेद्यधीते वा वैयाकरणः न वैयाकरणोऽवैयाकरणः । कस्मात् ?  
 ज्यहात् ज्यहमन्तरीकृत्य । दिनत्रयादूर्ध्वं चतुर्थेऽन्हीत्यर्थः । कस्मात् ? प्रमा-  
 दतोऽनवधानात् । किंविशिष्टोपि ? स्वभ्यासोपि सुष्वभ्यासो योग्या  
 यस्यासौ स्वभ्यासः । किं पुनर्मन्दाभ्यास इत्यपि शब्दार्थः । तथा स्वभ्या-  
 सोपि प्रमादतोऽकार्मुकी अधानुष्को भवति । कस्मात् ? एकाहादेकाह-  
 मन्तरीकृत्य । एकदिनादूर्ध्वं द्वितीयेऽन्हीत्यर्थः । तथा स्वभ्यासोपि प्रमादतो-  
 ऽयोगी समाधिच्युतो भवति । कस्मात् ? क्षणात् क्षणमन्तरीकृत्य । क्षण-  
 मात्रादूर्ध्वं द्वितीये क्षणे इत्यर्थः ।

प्रतिक्रमणाया रात्रियोगप्रतिष्ठापननिष्ठापनयोश्च प्रयोगविधिमभिधत्ते—

भक्त्या सिद्धप्रतिक्रान्तिवीरद्विद्वादशार्हताम् ।

प्रतिक्रामेन्मलं योगं योगिभक्त्या भजेत् त्यजेत् ॥ ११ ॥

प्रतिक्रामेद्विशोधयेत् साधुः । कम् ? मलमतीचारम् । कया ? भक्त्या  
वन्दनया । केपाम् ? सिद्धप्रतिक्रान्तिवीरद्विद्वादशार्हताम् । द्वौ  
द्वादश द्विद्वादशाः । चतुर्विंशतिरित्यर्थः । 'संख्याबाह्यलोऽबहुगणात्' इति  
साधुः । द्विद्वादशाश्च तेऽर्हन्तश्च द्विद्वादशार्हन्तः । सिद्धाश्च प्रतिक्रान्तिश्च  
वीरश्च द्विद्वादशार्हन्तश्चेति द्वन्द्वः । सिद्धभक्त्या प्रतिक्रमणभक्त्या वीरभक्त्या  
चतुर्विंशतितीर्थकरभक्त्या चेत्यर्थः । तथा भजेत् सेवेत प्रतिष्ठापयेत्साधुः ।  
कम् ? योगम् अथ रात्रावत्र वसत्यां स्थातव्यमिति नियमविशेषम् ।  
कया ? योगिभक्त्या त्यजेच्च निष्ठापयेत् । योगं योगिभक्त्यैव । वक्तं च—

सिद्धनिषेधिकावीरजिनभक्तिः प्रतिक्रमे ।  
योगिभक्तिः पुनः कार्या योगग्रहणमोक्षयोः ॥

साधून् प्रभातिकदेववन्दनां प्रति प्रोत्साहयन्नाह—

योगिध्यानैकगम्यः परमविशददृग्विश्वरूपः स तच्च,  
स्वान्तस्थेऽनैव साध्यं तदमलमतयस्तत्पथध्यानबीजम् ।  
चित्तस्थैर्यं विधातुं तदनवधिगुणग्रामगाढानुरागं,  
तत्पूजाकर्म कर्मच्छिदुरमिति यथासूत्रमासूत्रयन्तु ॥ १२ ॥

सः—

"केवलणाणदिवायरकिरणकलावप्पणासियण्णाणो ।  
णवकेवललद्धुग्गमसुजणियपरमप्पववणसो ॥  
असहायणाणदंसणसहिओ इदिकेवली हु जोगेण ।  
जुत्तोत्ति सजोगिजिणो अणाइणिहणारिसे उत्तो ॥ "

इत्येवंविधे परमागमे प्रसिद्धः परमविशददृग्विश्वरूपो भवति । कीदृशः ?  
योगिध्यानैकगम्यः । योगो यमनियमासनप्राणायामप्रत्याहारधारणा-  
ध्यानसमाधिलक्षणष्टाङ्गरूप एवामस्तीति योगिनः । तेषां ध्यानं, ज्ञानमेव  
स्थिरीभूतं ध्यानमित्युच्यते बुधैरित्येवंलक्षणं, योगिध्यानम् । योगिध्याने-  
नैकेनोक्तृष्टेन, ध्यानमेव स्थिरीभूतं समाधिरिति कथ्यते, इत्येवंलक्षणेन  
गम्यते उपलभ्यत इति योगिध्यानैकगम्यः । एकत्ववितर्का वीचारशुद्धध्यान-

संवेद्य इत्यर्थः । परमेत्यादि । परमा प्रकर्षप्राप्ता विशदा अव्यवधानेन विशेषवत्तया वा प्रतिभासमाना इक् परमविशददृक् केवलज्ञानम् । तत्र विश्वस्य लोकालोकस्य रूपाण्याकारा यस्यासौ परमविशददृग्विश्वरूपः । तच्च तत्पुनर्योगिध्यानं भवति । कीदृशम् । साध्यं निर्वर्तयितुं शक्यम् । केन ? स्वांतस्थेऽस्यैव मनःस्थैर्येणैव, न मनश्चपलत्वेन । स्थिरस्य भावः स्थेमा । स्वान्तस्य स्थेमा स्वान्तस्थेमा । तेन स्वान्तस्थेऽज्ञा । यथाह—

ध्यानस्य च पुनर्मुख्यो हेतुरेतच्चतुष्टयम् ।

गुरुपदेशः श्रद्धानं सदाभ्यासः स्थिरं मनः ॥

अपि च—

अविक्षिप्तं मनस्तत्त्वं विक्षिप्तं भ्रान्तिरात्मनः ।

धारयेत्तदविक्षिप्तं विक्षिप्तं नाश्रयेत्पुनः ॥

यत्त एवं तत् तस्मात्कारणादऽमलमतयोऽकलुषबुद्धयः साधव आसूत्रयन्तु रचयन्तु । किं तत् ? तत्पूजाकर्म जिनेन्द्रवन्दनाम् । तस्य जिनेन्द्रस्य परमात्मापराभिधानस्य पूजाकर्म विनयक्रिया तत्पूजाकर्म । कथम् ? यथासूत्रं परमागमानतिक्रमेण । कथं कृत्वा ? कर्मच्छिदुरमिति कर्मणां ज्ञानावरणादीनां मनोवाक्कायक्रियाणां वा छिदुरं छेदनशीलमेकदेशेन तदपनेतृत्वादिति हेतोः । किंविशिष्टम् ? तदनवधिगुणग्रामगाढानुरागम् । तस्य जिनेन्द्रस्यानवधयोऽनन्ता गुणा ज्ञानादयस्तदनवधिगुणाः । तेषां ग्रामः संघातः । तत्र गाढो दृढोनुरागो भक्तिः श्रद्धानं यत्र तत्पूजाकर्मणि तत्तथोक्तम् । एतेन भावपूजां लक्षयति । तथा चोक्तम्—

व्यापकानां विशुद्धानां जैनानामनुरागतः ।

गुणानां यदनुध्यानं भावपूजेयमुच्यते ॥

किं कर्तुम् ? विधातुं विधास्यामीति कर्तुम् । किं तत् ? चित्तस्थैर्यम् । कीदृशम् ? तत्पथध्यानवीजं परमात्मप्राप्त्युपायभूतवर्म्यशुक्ललक्षणप्रणिधानकारणभूतम् । तस्य परमात्मनः पन्थाः प्राप्त्युपायस्तत्पथः । तत्पथश्च स ध्यानं च तत् तत्पथध्यानम् । तस्य वीजं कारणम् ॥

त्रैकालिकदेववन्दनायाः प्रयोगविधिमाह—

त्रिसन्ध्यं वन्दने युञ्ज्याच्चैत्यपञ्चगुरुस्तुती ।

प्रियभक्तिं बृहद्भक्तिष्वन्ते दोषविशुद्ध्ये ॥ १३ ॥

युञ्ज्याद् योजयेद्वन्दारः । के ? चैत्यपञ्चगुरुस्तुती चैत्यवन्दनां पञ्च-  
गुरुवन्दनां चेत्यर्थः । क ? वन्दने जिनदेववन्दनायाम् । कथम् ? त्रिसन्ध्यं  
सन्ध्यात्रयेऽपि । तथा युञ्ज्यात् । काम् ? प्रियभक्तिं समाधिभक्तिम् । क ?  
अन्ते वन्दनापर्यन्ते । कासु ? बृहद्भक्तिषु । बृहत्यो भक्त्युच्छ्वासदण्डक-  
पाठबहुत्वान्महत्यो भक्तयो बृहद्भक्त्यस्तासु । कस्यै ? दोषविशुद्ध्ये ।  
दोषा वन्दनातीचारा रागादयो वा । तेषां विशुद्धिर्व्यपोहो दोषविशुद्धि-  
स्तस्यै । उक्तं च—

“ऊनाधिक्यविशुद्ध्यर्थं सर्वत्र प्रियभक्तिकाः ।”

यत्पुनर्बृद्धपरम्पराव्यवहारोपलम्भात् सिद्धचैत्यपञ्चगुरुशान्तिभक्तिभिर्य-  
थावसरं भगवन्तं वन्दमानाः सुविहिताचारा अपि दृश्यन्ते तत्केवलं  
भक्तिपिशाचिदुर्ललितमिव मन्यामहे सूत्रातिवर्तनात् । सूत्रे हि पूजाभि-  
पेक्षमङ्गल एव तच्चतुष्टयमिष्टम् । तथा चोक्तं—

चैत्यपञ्चगुरुस्तुत्या नित्या सन्ध्यासु वन्दना ।

सिद्धभक्त्यादिशान्त्यन्ता पूजाभिषवमङ्गले ॥

अपि च—

जिणदेववन्दणाच्चैदियभक्तीय पञ्चगुरुभक्ती ।

तथा—

अहिसेयवन्दणासिद्धचैदियपञ्चगुरुसन्तिभक्तीहि ॥

कृतिकर्मणः पद्धिधत्वमन्वाचष्टे—

स्वाधीनता परीतिस्त्रयी निषद्या त्रिवारमावर्ताः ।

द्वादश चत्वारि शिरांस्येवं कृतिकर्म षोडशम् ॥ १४ ॥

१—जिनदेववन्दनायां चैत्यभक्तिश्च पञ्चगुरुभक्तिः ।

२—अभिषेकवन्दना सिद्धचैत्यपञ्चगुरुशान्तिभक्तिभिः ॥



इष्टं पूर्वाचार्यैः । किं तत् ? कृतिकर्म । कतिधा ? षोढा पदप्रका-  
रम् । कथम् ? एवमऽनेन स्वाधीनतादिप्रकारेण तावत्कृतिकर्मणः प्रकारः  
स्यात् । किमात्मकः ? स्वाधीनता वन्दारोः स्वातन्त्र्यम् । तथा परीतिः  
प्रदक्षिणा कृतिकर्मप्रकारः स्यात् । किंविशिष्टा ? त्रयी त्र्यवयवा । प्रदक्षिणा-  
स्तिष्ठ इत्यर्थः । तथा निपट्या कृतिकर्मप्रकारः स्यात् । किंविशिष्टा ? त्रयी  
भावृत्या त्रीण्युपवेशनानि क्रियाविज्ञापनचैत्यभक्तिपञ्चगुरुभक्त्यनन्तरालो-  
चनाविषयाणि । तथा त्रिवारं कृतिकर्मप्रकारः स्यात् चैत्यपञ्चगुरुसमा-  
धिभक्तिषु त्रिः कायोत्सर्गविधानात् । तथाऽऽवर्ता द्वादश कृतिकर्मप्र-  
कारः स्यात् । तथा चत्वारि शिरांसि मूर्धोवनतयो वन्दना प्रधानभूता  
वार्हेत्सिद्धसाधुधर्माः कृतिकर्मप्रकारः स्यात् । उक्तं च सिद्धान्तसूत्रे—

“आदाहीणं पदाहीणं तिक्खुत्तं तिऊणदं ।  
चटुस्सिरं वारसावत्तं चेदि” ।

जिनचैत्यवन्दनायाः प्रचुरपुण्यास्रवणपूर्वपुण्योदयस्फारीकरणप्राक्तनपाप-  
विपाकापकर्षणापूर्वपातकसंवरणलक्षणां फलचतुष्टयीं प्रतिपाद्य सर्वदा तत्र  
त्रिसन्ध्यं सुसुधुवर्गमुद्यमयन्नाह—

दृष्ट्वार्हप्रतिमां तदाकृतिमरं स्मृत्वा स्मरंस्तद्गुणान्,  
रागोच्छेदपुरःसरानतिरसात् पुण्यं चिनोत्युच्चकैः ।  
तत्पाकं प्रथयत्ययं क्रशयते पाकाद्गुणद्वयास्रवत्,  
तच्चैत्यान्यखिलानि कल्मषमुपां नित्यं त्रिशुद्ध्या स्तुयात् ॥

चिनोति वदति वन्दारुः । किं तत् ? पुण्यं सद्देवशुभायुर्नामगोत्र-  
लक्षणं सुकृतम् । कथम् ? उच्चकैरत्यर्थम् । किं कुर्वन् ? स्मरन् स्मृतिगो-  
चरीकुर्वन् । कान् ? तद्गुणान् तस्यार्हद्वारकस्य गुणान् । किंविशिष्टान् ?  
रागोच्छेदपुरस्सरान् । रागोच्छेदो वीतरागत्वं पुरस्सरः प्रमुखो येषां  
सर्वज्ञत्वसर्वदर्शित्वादीनां ते रागोच्छेदपुरस्सरास्तान् । कस्मात्तान् स्मरन् ?  
अतिरसाद्ऽनुरागोद्रेकात् । उक्तं च—

“वपुरेव तवाचष्टे भगवन् वीतरागताम् ।

न हि कोटरसंस्थेऽग्नौ तरुर्भवति शाङ्खलः ॥” इत्यादि ।

किं कृत्वा ? स्मृत्वा आध्याय । काम् ? तदाकृतिमर्हन्मूर्तिम् ।  
तल्लक्षणं यथा तथा—

शुद्धस्फटिकसंकाशं तेजोमूर्तिमयं वपुः ।

जायते क्षीणदोषस्य सप्तधातुविवर्जितम् ॥

कथम् ? अरं इदिति । अर्हत्प्रतिमादर्शनानन्तरमेव स्मृत्वेत्यर्थः । किं  
कृत्वा ? दृष्ट्वा निरीक्ष्य । काम् ? अर्हत्प्रतिमां जिनेन्द्रचैत्यम् । तथा  
प्रथयति पृथूकरोति वन्दारुः । कम् ? तत्पाकं तस्य पुण्यस्योदयम् ।  
तथा वन्दारुरघं पापं क्रशयते कृषीकरोति । कस्मात् ? पाकात् पाक-  
माश्रित्य । पापपाकमल्पीकरोतीत्यर्थः । 'नीतश्चाघनिदाघजः क्लमभरः शान्तिम्'  
इत्यभिधानात् । तथा वन्दारुरघं रुणद्धि निवारयति । किं कुर्वन् ? अस्त्र-  
वत् पापं संवृणोतीत्यर्थः । यत् एवं चत्वारि चैत्यवन्दनाफलानि प्रसिद्धानि  
तत् तस्मात्कारणात् स्तुयाद् वन्दतां मुमुक्षुः । कानि ? चैत्यानि किंवि-  
शिष्टानि ? अखिलानि कृत्रिमाकृत्रिमाणि । केपाम् ? कल्मषमुपां  
धातिचतुष्टयलक्षणं स्वपापभयहृतवतां वन्दारुभयजनानां वा दुष्कृतमपहर-  
ताम् । कल्मषं मुष्णन्तीति कल्मषमुपः । कथं स्तुयात् ? नित्यं त्रिसन्ध्यम् ।  
कया ? त्रिशुद्ध्या मनोवाक्कायनिष्कलङ्कतया ।

स्वाधीनतेत्यस्यार्थं व्यतिरेकमुखेन समर्थयते—

नित्यं नारकवद्दीनः पराधीनस्तदेव न ।

क्रमते लौकिकेऽप्यर्थे किमङ्गास्मिन्नलौकिके ॥ १६ ॥

भवति । कोसौ ? पराधीनः परायत्तः पुमान् । किंविशिष्टः ? दीनः ।  
कथम् ? नित्यं संततम् । दुस्थित इत्यर्थः । किंवत् ? नारकवच्चैरयिको-  
यथा । उक्तं च—'को नरकः परवशता' इति । यत् एवं तत् तस्मादेव  
पराधीनः । पुमान् न क्रमते नाप्रतिहतं प्रवर्तते उत्सहते वा । क ? अर्थे  
प्रयोजने । किंविशिष्टे ? लौकिकेऽपि लोकविदिते ज्ञानभोजनादौ । यलोके-

परार्थानुष्ठाने श्रुत्ययति नृपं स्वार्थपरता,

परित्यक्तस्वार्थो नियतमयथार्थः क्षितिपतिः ।

परार्थश्चेत्स्वार्थादभिमततरो हन्त परवान्,  
परायत्तः प्रीतेः कथमिव रसं वेत्ति पुरुषः ॥

किमङ्ग किं पुनः क्रमते अप्रतिहतं प्रवर्तते उत्सहते वा । क ? अस्मिन्  
प्रकृते सर्वज्ञाश्रिते । किंविशिष्टे ? अलौकिके लोकानामविदिते ।

अथ चतुर्दशभिः पद्यैर्देवचन्द्रनादिक्रियाणां प्रयोगानुपूर्वमुपदेष्टुकामः  
प्रथमं तावद्युत्सर्गान्तरुमप्रकाशनाय पञ्चश्लोकीमाचष्टे—

श्रुतदृष्ट्यात्मनि स्तुत्यं पश्यन् गत्वा जिनालयम् ।  
कृतद्रव्यादिशुद्धिस्तं प्रविश्य निसही गिरा ॥ १७ ॥

चैत्यालोकोद्यदानन्दगलद्वाष्पस्त्रिरानतः ।

परीत्य दर्शनस्तोत्रं वन्दनामुद्रया पठन् ॥ १८ ॥

कृत्वेर्यापथसंशुद्धिमालोच्यानम्रकाङ्क्षिदोः ।

नत्वाश्रित्य गुरोः कृत्यं पर्यङ्कस्थोग्रमङ्गलम् ॥ १९ ॥

उक्तात्तसाम्यो विज्ञाप्य क्रियामुत्थाय विग्रहम् ।

प्रह्वीकृत्य त्रिभ्रमैकशिरोविनतिपूर्वकम् ॥ २० ॥

मुक्ताशुक्ल्यङ्कितकरः पठित्वा साम्यदण्डकम् ।

कृत्वावर्तत्रयशिरोनती भूयस्तनुं त्यजेत् ॥ २१ ॥ पञ्चकम् ।

त्यजेदुत्सृजेद् निर्ममतया प्रतिपद्येत् साधुः । काम् ? तनुं शरीरम् । किं  
कृत्वा ? कृत्वा । के ? आवर्तत्रयशिरोनती । आवर्तत्रयं च शिरोनति-  
श्च ते । कथम् ? भूयः पुनः । साम्यदण्डकपाठान्तेपीत्यर्थः । किं कृत्वा ?  
पठित्वा । किम् ? साम्यदण्डकं 'णमो अरहंताणं' इत्यादि सामायिकद-  
ण्डकम् । कथं कृत्वा ? त्रिभ्रमैकशिरोविनतिपूर्वकम् । त्रयो भ्रमाः समा-  
हतास्त्रिभ्रममावर्तत्रयम् । एका चासौ शिरोविनतिश्चैकशिरोविनतिः । त्रिभ्रमं  
चैकशिरोविनतिश्च त्रिभ्रमैकशिरोविनती । ते पूर्वं पूर्वकालमाविन्यौ यत्र पठ-  
नकर्मणि तदेवम् । किंविशिष्टः सन् ? मुक्ताशुक्ल्यङ्कितकरः । मुक्ताशुक्ल्य-  
यागुक्तलक्षणयाङ्कितौ चिन्हितौ करौ हस्तौ येन स एवम् । किं कृत्वा ? प्रह्वी-



महदादिम् । क ? आत्मनि विश्वरूपे स्वचिद्रूपे । कया ? श्रुतदृष्ट्या परमागमचक्षुषा ॥

श्लोकद्वयेन व्युत्सर्गे ध्यानविधिमुपदिशति—

जिनेन्द्रमुद्रया गाथां ध्यायेत् प्रीतिविकसरे ।

हृत्पङ्कजे प्रवेश्यान्तर्निरुध्य मनसानिलम् ॥ २२ ॥

पृथग् द्विद्व्येकगाथांश्चिन्तान्ते रेचयेच्छनैः ।

नवकृत्वः प्रयोक्तैवं दहत्यंहः सुधीर्महत् ॥ २३ ॥ युग्मम् ।

कायोत्सर्गे ध्यायेच्चिन्तयेत्साधुः । काम् ? गाथां “णमो अरहंताणं” इत्यादिकाम् । कया ? जिनेन्द्रमुद्रया प्रागुक्तलक्षणया । किं कृत्वा ? निरुध्य संयम्य । कम् ? अनिलं प्राणवायुम् । कथम् ? सह । केन ? मनसा चित्तेन । करणे सहार्थं वा तृतीया । किं कृत्वा ? प्रवेश्य । कम् ? मनसा सहानिलम् । क ? अन्तर्मध्ये । कस्मिन् ? हृत्पङ्कजे हृदयारविन्दे । किंविशिष्टे ? प्रीतिविकसरे आनन्देन विकसनशीले । तथा रेचयेद्वह्निर्निःसारयेदनिलं साधुः । कथम् ? शनैर्मन्दं मन्दम् । क ? द्विद्व्येकगाथांश्चिन्तान्ते । कथम् ? पृथक् पृथक्त्वेन । गाथाया अंशा भागा गाथांशाः । द्वौ च द्वौ चैकश्च द्विद्व्येकाः । ते च ते गाथांशाश्च द्विद्व्येकगाथांशाः तेषां चिन्ता द्विद्व्येकगाथांश्चिन्ता । तस्या अन्ते प्रान्ते द्विगाथांश्चिन्तान्ते पुनर्द्विगाथांश्चिन्तान्ते, एकगाथांश्चिन्तान्ते चेत्यर्थः । तथा हि—गाथाया द्वावंशौ “णमो अरहंताणं णमो सिद्धाणं” इति । पुनर्द्वौ “णमो आइरियाणं णमो उवज्जायाणं” इति । एकस्त्वंशो “णमो लोए सव्वसाहूणं” इति । गाथा च मात्रावर्णविशिष्टं छन्दः, “शेषं गाथा त्रिभिः पद्भिश्चरणैश्चोपलक्षिता” इत्यभिधानात् । यथाह—

शनैः शनैर्मनोऽजस्रं वितन्द्रः सह वायुना ।

प्रवेश्य हृदयाम्भोजकर्णिकायां नियन्त्रयेत् ॥

विकल्पा न प्रसूयन्ते विषयाशा निवर्तते ।

अन्तः स्फुरति विज्ञानं तत्र चित्ते स्थिरीकृते ॥

स्थिरीभवन्ति चेतांसि प्राणायामावलम्बिनाम् ।  
जगद्दत्तं च निःशेषं प्रत्यक्षमिव जायते ॥  
स्वरगरलमनोविजयं समस्तरोगक्षयं वपुःस्थैर्यम् ।  
पवनप्रचारचतुरः करोति योगी न संदेहः ॥

अपि च—

दोयकखभुआ दिट्टी अंतमुही सिवसरूवसंलीणा ।  
मणपवणकखविहूणा सहजावत्था स णायव्वा ॥  
जत्थ गया सा दिट्टी तत्थ मणं तत्थ संठियं पवणं ।  
मणपवणलए सुणणं तहिं च जं फुरइ तं ब्रह्म ॥

एतत्फलमाह—नवेत्यादि । सुधीरन्तर्निहितदृष्टिः संयमी दहति भस्मी-  
करोति । किं तत् ? अहः पापम् । कीदृशम् ? महद् बृहत् । चिरसंचित-  
मित्यर्थः । किंविशिष्टः सन् ? एवमनेन प्रकारेण । प्रयोक्ता प्राणायामस-  
कर्ता । कथम् ? नवकृत्वो नववारान् ।

अशक्तान् प्रत्युपांशु वाचनिकं पञ्चनमस्कारजपमनुज्ञाय तस्य मानसि-  
कस्य पुण्यप्रसूतावन्तरमभिधत्ते—

वाचाप्युपांशु व्युत्सर्गे कार्यो जप्यः स वाचिकः ।  
पुण्यं शतगुणं चैतः सहस्रगुणमावहेत् ॥ २४ ॥

कार्यः कर्तव्यो यथोक्तप्राणायामासमर्थैः साधुभिः । कोसौ ? जप्यः  
सर्वेनसामपध्वंसी पञ्चनमस्कारजप इत्यर्थः । कया ? वाचापि । अपि  
शब्दोऽशक्तान् प्रत्यनुज्ञां द्योतयति । कथं कृत्वा ? उपांशु यथान्यो न शृ-  
णोति । स्वसमक्षमेवेत्यर्थः । कः ? व्युत्सर्गे कायोत्सर्गे । चैतवाचिकयोर्ज-  
पयोः फलविशेषमाह—स इत्यादि । आवहेत् कुर्यात् । कोसौ ? स वाचिको  
जप्यः । किं तत् ? पुण्यम् । किंविशिष्टम् । शतगुणं दण्डकोच्चारणादेः  
सकाशाच्छतेन गुणितम् । तथा चैतश्च मानसो जप्य आवहेत्पुण्यम् । किंवि-  
शिष्टम् ? सहस्रगुणम् । यथाह—

वचसा वा मनसा वा कार्यो जप्यः समाहितस्वान्तैः ।  
शतगुणमाधे पुण्यं सहस्रगुणितं द्वितीये तु ॥

मनुरप्याह—

विधियज्ञाज्जपयज्ञो विशिष्टो दशभिर्गुणैः ।

उपांशु स्याच्छतगुणैः साहस्रो मानसः स्मृतः ॥

पञ्चनमस्कारमाहात्म्यं श्रद्धानोद्दीपनार्थमनुवदति—

अपराजितमन्त्रो वै सर्वविघ्नविनाशनः ।

मङ्गलेषु च सर्वेषु प्रथमं मङ्गलं मतः ॥ २५ ॥

वै स्फुटमपराजितमन्त्रो मत इष्टः शिष्टैः । किंविशिष्टः ? सर्वविघ्न-  
विनाशनः सर्वेषां प्रत्यूहानां प्रध्वंसकः । न केवलं, प्रथमं सुरव्यं मङ्गलं  
च मतः । केषु मध्ये ? मङ्गलेषु मलगालनोपायेषु पुण्यदानोपायेषु च ।  
किंविशिष्टेषु ? सर्वेषु । उक्तं च—

एसो पंचणमोकारो सच्चपापप्रणाशणो ।

मंगलाणं च सव्वेसिं पढमं होइ मङ्गलं ॥

एकैकस्यापि परमेष्ठिनो विनयकर्षणि लोकोत्तरं महिमानमावेदयति—

नेष्टं विहन्तुं शुभभावभञ्जरसप्रकर्षः प्रभुरन्तरायः ।

तत्कामचारेण गुणानुरागान्नुत्यादिरिष्टार्थकृदहदादेः ॥ २६ ॥

प्रभुः समर्थो न भवति । कोसौ ? अन्तरायोऽन्तरायाख्यकर्म । किं  
कर्तुम् ? विहन्तुं विघ्नयितुम् । किं तत् ? इष्टं वाञ्छितं वस्तु । किंविशिष्टः  
सन् ? शुभभावभञ्जरसप्रकर्षः रसस्य विपाकस्य प्रकर्ष इष्टवातनसामर्थ्य  
रसप्रकर्षः । शुभभावेन प्रशस्तपरिणामेन चित्तप्रसत्तिलक्षणेन भग्नः प्रध्वंसितो  
रसप्रकर्षो यस्य स तथोक्तः । तत् तस्माद्भवति । कासौ ? नुत्यादिः प्रणा-  
मस्त्रवनाशीर्जयवादादिलक्षणा वन्दना । किंविशिष्टा ? इष्टार्थकृत् समीहित-  
प्रयोजनसाधनी । कस्य ? अहदादेर्जिनेन्द्रसिद्धप्रभृतेः । केन ? कामचा-

१. एष पञ्चनमस्कारः सर्वपापप्रणाशनः ।

मङ्गलानां च सर्वेषां प्रथमं मङ्गलं मतः ॥

रेण कर्तुर्यदृच्छया । कस्मात्क्रियमाणा ? गुणानुरागाद् भावविशुद्धिमा-  
श्रित्य ॥

कायोत्सर्गानन्तरकृत्यं श्लोकद्वयेनाह—

प्रोच्य प्राग्वत्ततः साम्यस्वामिनां स्तोत्रदण्डकम् ।  
वन्दनामुद्रया स्तुत्वा चैत्यानि त्रिप्रदक्षिणम् ॥ २७ ॥  
आलोच्य पूर्ववत्पञ्चगुरून् नुत्वा स्थितस्तथा ।  
समाधिभक्त्याऽस्तमलः स्वस्य ध्यायेद्यथावलम् ॥ २८ ॥ (युग्मम्)

ध्यायेत्साधुः । कस्य ? स्वस्य आत्मनः । आत्मध्यानं विदध्यादित्यर्थः ।  
कथम् ? यथावलं यथाशक्ति । कथंभूतो भूत्वा ? समाधिभक्त्यास्तमलः  
समाधिभक्त्या अस्ता निराकृता मला वन्दनातिचारा येन स एवम् । किं  
कृत्वा ? नुत्वा । कान् ? पञ्चगुरून् हंदादीन् । वन्दनामुद्रयेत्यत्रापि योज्यम् ।  
कथम् ? तथा तेन “विज्ञाप्य क्रियाम्” इत्यादिप्रबन्धोक्तेन प्रकारेण । कथं  
भूतो भूत्वा ? स्थितः उद्गश्चैत्यभक्तिवदत्र प्रदक्षिणानभ्युपगमात् । किं  
कृत्वा ? आलोच्य “इच्छामि भक्ते चेद्भ्यभक्ति काउत्सर्गो कओ” इत्या-  
दिना । किंवत् ? पूर्ववत् आनन्नकांऽग्निदोरित्यर्थः । पञ्चगुरून् नुत्वा स्थितस्तथे-  
त्यत्रापि आलोच्य पूर्ववदित्येतत्संवन्धनीयम् । तत्र “इच्छामि भक्ते पञ्चगुरु-  
भक्ति कावत्सर्गो कओ तत्स आलोचेउ । अहमहापाहिहेरसंजुत्ताणं अर-  
हन्ताणं” इत्यादिकामालोचनां कुर्यादित्यर्थः । किं कृत्वा ? स्तुत्वा वन्दित्वा ।  
कानि ? चैत्यानि । कया ? वन्दनामुद्रया प्रागुक्तलक्षणया । कथं कृत्वा ?  
त्रिप्रदक्षिणम् । तिस्रः प्रदक्षिणा यत्र चैत्यस्तवनकर्मणि तदेवम् । किं कृत्वा ?  
प्रोच्य प्रकर्षेण भक्तिभरनिर्भरत्वलक्षणेनोक्त्वा । किं तत् ? स्तोत्रदण्डकं  
“थोत्सामि” इत्यादिकम् । केपान् ? साम्यस्वामिनाम् सामायिकप्रयोजनानां  
चतुर्विंशतितीर्थकरणाम् । किंवत् ? प्राग्वत् पूर्ववद् “ विप्रहं प्रह्नीकृत्य ”  
इत्यादिविधिना । कथम् ? ततश्चैत्यभक्तिकायोत्सर्गकरणानन्तरम् ।

१ इच्छामि भक्तौ पञ्चगुरभक्तिः कायोत्सर्गः कृतः । तत्सालोचये अहमहाप्राप्ति-  
कार्यसंजुक्तानामर्हताम् ।



आत्मध्यानमन्तरेण केनचिन्मोक्षो न स्यादित्युपदिशति—

नात्मध्यानाद्विना किञ्चिन्मुमुक्षोः कर्महीष्टकृत् ।

किंत्वस्त्रपरिकर्मेव स्यात् कुण्ठस्याततायिनि ॥ २९ ॥

हि यस्मान्न किञ्चित्कर्म क्रिया च भवति । किंविशिष्टम् ? इष्टकृन्मोक्षसाधकम् । कस्य ? मुमुक्षोर्मोक्तुमिच्छोः साधोः । कथम् ? विना । कस्मात् ? आत्मध्यानात् । आत्मध्यानमेव मुमुक्षोर्मोक्षसाधकं भवेदित्यर्थः । तर्हि कर्मान्तरं किं कुर्यादित्याह—किं तु स्यात् । किं तत् ? आत्मध्यानवर्जं मुमुक्षोः कर्म । किमिव ? अस्त्रपरिकर्मेव शस्त्राभ्यासो यथा । कस्य ? कुण्ठस्य क्रियामन्दस्य । क्व विषये ? आततायिनि हन्तुमुद्यते शत्रौ । उक्तं च—

मग्नाः कर्मनयावलम्बनपरा ज्ञानं न जानन्ति यद्

मग्ना ज्ञाननयैपिणोपि यदतिस्वच्छन्दमन्दोद्यमाः ।

विश्वस्योपरि ते तरन्ति सततं ज्ञानं भजन्तः स्वयं,

ये कुर्वन्ति न कर्म जातु न वशं यान्ति प्रमादस्य च ॥

समाधिमहिम्नोऽशक्यस्तवनत्वमभिधत्ते—

यः सूते परमानन्दं भूर्भुवःस्वर्भुजामपि ।

काम्यं समाधिः कस्तस्य क्षमो माहात्म्यवर्णने ॥ ३० ॥

कः क्षमो भवति, न कोपि । क्व ? माहात्म्यवर्णने महिमस्तवने । कस्य ? तस्य समाधेः । यः किम् ? यः समाधिः सूते जनयति । कम् ? परमानन्दं परमप्रसत्तिलक्षणं प्रमोदम् । किंविशिष्टम् ? काम्यं स्पृहणीयम् । केपाम् ? भूर्भुवःस्वर्भुजामपि अधोमध्योर्द्वलोकपतीनाम् । किं पुनरितरजनानामित्यपिशब्दार्थः । भूरधोलोकः । भुवर्मध्यलोकः । स्वरुर्ध्वलोकः । भूश्च भुवश्च स्वरश्च भूर्भुवःस्वः पातालमर्त्यलोकस्वर्गलोकम् । तद्भुजन्ति पालयन्ति भुजते वा तत्फलमनुभवन्ति भूर्भुवःस्वर्भुजस्तेषाम् । उक्तं च—

अनाधिव्याधिसंवाद्यममन्दानन्दकारणम् ।

न किञ्चिदन्यदस्तीह समाधेः सदृशं सखे ॥

प्राभातिकदेववन्दनानन्तरकरणीयामाचार्यादिवन्दनामुपदिशति—

लघ्व्या सिद्धगणिस्तुत्या गणी वन्द्यो गवासनात् ।

सैद्धान्तोन्तःश्रुतस्तुत्या तथान्यस्तन्नुतिं विना ॥ ३१ ॥

वन्द्यो गणी आचार्यः साधुभिः । कया ? सिद्धगणिस्तुत्या सिद्धभक्त्याचार्यभक्त्या चेत्यर्थः । किंविशिष्टया ? लघ्व्या । कस्मात् ? गवासनात् गवासने उपविश्य । तथा सैद्धान्तः सिद्धान्तविद्वङ्गी साधुभिर्वन्द्यः । कया ? लघ्व्या सिद्धगणिस्तुत्या । किंविशिष्टया ? अन्तःश्रुतस्तुत्या अन्तर्मध्ये कृता श्रुतस्तुतिर्यस्याः सिद्धगणिस्तुतेः सा अन्तःश्रुतस्तुतिस्तया । लघ्वीभिः सिद्धश्रुताचार्यभक्तिभिस्तिष्ठभिरित्यर्थः । तथान्य आचार्यादपरो यतिः साधुभिर्गवासनाद्वन्द्यः । कथम् ? विना । काम् ? तन्नुतिमाचार्यभक्तिम् । लघुसिद्धभक्त्या वन्द्य इत्यर्थः । स एव च सैद्धान्तो लघुसिद्धश्रुतभक्तिभ्यां वन्द्य इत्यर्थः । उक्तं च—

सिद्धभक्त्या बृहत्साधुर्वन्द्यते लघुसाधुना ।

लघ्व्या सिद्धश्रुतस्तुत्या सैद्धान्तः प्रप्रणम्यते ॥

सिद्धाचार्यलघुस्तुत्या वन्द्यते साधुभिर्गणी ।

सिद्धश्रुतगणिस्तुत्या लघ्व्या सिद्धान्तविद्वङ्गी ॥

धर्माचार्यपर्युपास्तिमाहात्म्यं स्तुवन्नाह—

यत्पादच्छायमुच्छिद्य सद्यो जन्मपथक्लमम् ।

वर्वष्टि निर्वृत्तिसुधां सूरिः सेव्यो न केन सः ॥ ३२ ॥

स सूरिराचार्यः केन मुमुक्षुणा न सेव्यः । सर्वेणापि भक्तव्य इत्यर्थः । यत्पादच्छायं यस्य सूरिः पादच्छाया पादानामाश्रयणम् । 'छाया बहूनामिति समासः । वर्वष्टि ऋशं पुनः पुनर्वा वर्षति । काम् ? निर्वृत्तिसुधाम् । निर्वृत्तिः कृतकृत्यतासंतोषः सैव सुधा अमृतम् । किं कृत्वा ? उच्छिद्य उन्मूल्य । कम् ? जन्मपथक्लमं संसारमार्गग्लानिम् । कथम् ? सद्य आश्रयणान्तरमेव ।

ज्येष्ठयतिवन्दनानुभावं भावयति—

येऽनन्यसामान्यगुणाः प्रीणन्ति जगदञ्जसा ।

तान्महन्महतः साधूनिहामुत्र महीयते ॥ ३३ ॥

महीयते पूज्यो भवति । कोसौ ? साधुः । क ? इहास्मिञ्जन्मनि । न केवलम्, अमुत्र च परजन्मनि । किं कुर्वन् ? महन् पूजयन् । कान् ? तान् । किंविशिष्टान् ? महतो दीक्षाज्येष्ठानिन्द्रादिपूज्यान्वा । ये किम् ? येऽनन्य-सामान्यगुणाः पराऽसाधारणगुणाः साधवः प्रीणन्ति तर्पयन्ति । किं तत् ? जगत् विश्वम् । कथम् ? अञ्जसा परमार्थेन ।

प्राभातिककृत्योत्तरकरणीयमाह—

प्रवृत्त्यैवं दिनादौ द्वे नाड्यौ यावद्यथावलम् ।

नाडीद्वयोन्मध्याह्नं यावत्स्वाध्यायमावहेत् ॥ ३४ ॥

आवहेत् कुर्यात्साधुः । कम् ? स्वाध्यायम् । कथम् ? नाडीद्वयो-न्मध्याह्नं यावद् घटिकायुग्मन्यूनमध्यन्दिनावधि । कथम् ? यथा-वलम् । किं कृत्वा ? प्रवृत्त्य देववन्दनादिकं कृत्वा । कथम् ? एवमुक्त-नीत्या । क ? दिनादौ प्रभाते । कथम् ? द्वे नाड्यौ यावद् घटिकाद्वया-वधि ॥

निष्ठापितस्वाध्यायस्य मुनेः प्रतिपन्नोपवासस्यास्वाध्यायकाले करणीय-मुपदिशति—

ततो देवगुरु स्तुत्वा ध्यानं वाराधनादि वा ।

शास्त्रं जपं वाऽस्वाध्यायकालेभ्यसेदुपोषितः ॥ ३५ ॥

ततः पौर्वाहिकस्वाध्यायनिष्ठापनानन्तरमुपोषितः प्रतिपन्नोपवासः साधुरस्वाध्यायकालेऽभ्यसेद् भावयेत् । किं तत् ? ध्यानं वाराधनादि शास्त्रं वा जपं वा पञ्चनमस्कारादिजप्यम् । किं कृत्वा ? स्तुत्वा वन्दित्वा । कौ ? देवगुरु देवमर्हद्भट्टारकं गुरुं च धर्माचार्यम् ॥

अप्रतिपन्नोपवासस्य भिक्षोर्मध्याह्नकृत्यमाह—

प्राणयात्राचिकीर्षायां प्रत्याख्यानमुपोषितम् ।

न वा निष्ठाप्य विधिवद्भुक्त्वा भूयः प्रतिष्ठयेत् ॥ ३६ ॥

प्रतिष्ठयेत् प्रत्याख्यानमुपोषितं वा यथासामर्थ्यमात्मनि स्थापयेत्साधुः । कथम् ? भूयः पुनः । किं कृत्वा ? भुक्त्वा भोजनं कृत्वा । किं च ? विधिवत् शास्त्रोक्तविधानेन । किं कृत्वा ? निष्ठाप्य पूर्वदिने प्रतिपन्नं क्षमयित्वा विधिवदेव । किं तत् ? प्रत्याख्यानम् । न केवलम्, उपोषितं न वा उपवासं वा । कस्यां सत्याम् ? प्राणयात्राचिकीर्षायां भोजनकरणेच्छायां जातायाम् ॥

प्रत्याख्यानादिनिष्ठापनप्रतिष्ठापनयोस्तत्प्रतिष्ठापनानन्तरमाचार्यवन्दनाया-  
श्च प्रयोगविधिमाह—

हेयं लब्ध्या सिद्धभक्त्याशनादौ,

प्रत्याख्यानाद्याशु चादेयमन्ते ।

सुरौ तादृग्योगिभक्त्यग्रया तद्,

ग्राह्यं वन्द्यः सूरिभक्त्या स लब्ध्या ॥ ३७ ॥

हेयं त्याज्यं साधुना । निष्ठाप्यमित्यर्थः । किं तत् ? प्रत्याख्यानादि प्रत्याख्यानमुपोषितं वा । क ? अशनादौ भोजनारम्भे । कया ? सिद्धभक्त्या । किंविशिष्टया ? लब्ध्या । न केवलम्, आदेयं च लब्ध्या सिद्धभक्त्या प्रतिष्ठाप्यं साधुना । किं तत् ? प्रत्याख्यानादि । क ? अन्ते प्रक्रमान्नभोजनस्यैव प्रान्ते । कथम् ? आशु शीघ्रं भोजनानन्तर-  
नेव । आचार्याल्लिधावेतद्विधेयं सुरौ आचार्यस्समीपे पुनर्ग्राह्यं प्रतिष्ठाप्यं साधुना । किं तत् ? तत् प्रत्याख्यानादि । कया ? लब्ध्या सिद्धभक्त्या । किंविशिष्टया ? तादृग्योगिभक्त्यग्रया लघुयोगिभक्त्यधिकया । तादृग-  
ध्वो योगिभक्तिस्तादृग्योगिभक्तिः । तयाग्रा अधिका तादृग्योगिभक्त्यग्रा,  
तथा । तथा वन्द्यः साधुना । कोतौ ? स सूरिः । कया ? सूरिभक्त्या । किंविशिष्टया ? लब्ध्या । उक्तं च—

सिद्धभक्त्योपवासश्च प्रत्याख्यानं च मुच्यते ।

लघ्वैव भोजनस्यादौ भोजनान्ते च गृह्यते ॥

सिद्धयोगिलघुभक्त्या प्रत्याख्यानादि गृह्यते ।

लघ्वा तु सूरिभक्त्यैव सूरिर्वन्द्योऽथ साधुना ॥

सद्यः प्रत्याख्यानाग्रहणे दोषमल्पकालमपि तद्ग्रहणे च गुणं दर्शयति—

प्रत्याख्यानं विना दैवात् क्षीणायुः स्याद्विराधकः ।

तदल्पकालमप्यल्पमप्यर्थपृथु चण्डवत् ॥ ३८ ॥

स्यात्साधुः । किं विशिष्टः ? विराधको रत्नत्रयाराधको न भवेद्वि-  
त्यर्थः । किं विशिष्टः सत् ? क्षीणायुस्तुष्टितत्त्वजीवितः । कस्मात् ? दैवात्  
प्राग्बद्धायुःकर्मवशात् । कथम् ? विना । किं तत् ? प्रत्याख्यानम् ।  
तत्प्रत्याख्यानं पुनरर्थपृथु फलेन बहु स्यात् । किं विशिष्टमपि ? अल्पकाल-  
मपि । अल्पः कालो यस्य तत् । तथाऽल्पमपि स्तोकमपि । किं पुनश्चिर-  
कालं प्रभूतं चेत्यपिशब्दायः । किं वत् ? चण्डवत् । चण्डनाम्नो मातङ्गस्य  
चर्मवरत्रातिर्मातुः क्षणं मांसमात्रनिवृत्तस्य यथा । उक्तं च—

चण्डोऽवन्तिषु मातङ्गः किल मांसनिवृत्तितः ।

अप्यल्पकालमाविन्याः प्रपेदे यक्षमुख्यताम् ॥

प्रत्याख्यानादिग्रहणानन्तरकरणीयं गोचारप्रतिक्रमणादिविधिमाह—

प्रतिक्रम्याथ गोचारदोषं नाडीद्वयाधिके ।

मध्यान्हे प्राह्ववद्वृत्ते स्वाध्यायं विधिवद्भजेत् ॥ ३९ ॥

अथ प्रत्याख्यानादिग्रहणानन्तरं साधुः प्रतिक्रम्य विशोध्य । कम् ?  
गोचारदोषं गोवद्भोजनस्यातिचारं स्वाध्यायं विधिवद्भजेत् । क्व सति ?  
मध्यान्हे । किं विशिष्टे नाडीद्वयाधिके । पुनः किं विशिष्टे ? वृत्तेऽ-  
तिक्रान्ते सति । किं वत् ? प्राह्ववत् पूर्वाह्ने यथा ।

स्वाध्यायनिष्ठापनानन्तरकरणीयं दैवसिकप्रतिक्रमणादिविधिमाह—

नाडीद्वयावशेषेऽपि तं निष्ठाप्य प्रतिक्रमम् ।

कृत्वाह्निकं गृहीत्वा च योगं वन्द्यो यतैर्गणी ॥ ४० ॥

यतैः संयतैर्गणी सूरिर्वन्द्यः । किं कृत्वा ? गृहीत्वा । कम् ? योगं  
रात्रियोगम् । किं कृत्वा ? कृत्वा । कम् ? प्रतिक्रमम् । किंविशिष्टम् ?  
आह्निकम् । किं कृत्वा ? निष्ठाप्य । कम् ? तं स्वाध्यायम् । क ? अहि  
दिने । किंविशिष्टे ? नाडीद्वयावशेषे दिनान्ततृतीयघटिकायां प्रवर्तमा-  
नायामित्यर्थः । चः समुच्चये ।

आचार्यवन्दनानन्तरविधेयं देववन्दनादिविधिमाह—

स्तुत्वा देवमथारभ्य प्रदोषे सद्विनाडिके ।

मुञ्चेन्निशीथे स्वाध्यायं प्रागेव घटिकाद्वयात् ॥ ४१ ॥

अथ अनन्तरं सांयुर्देवं स्तुत्वा प्रदोषे रजनीमुखे सद्विनाडिके  
घटिकाद्वयाधिके प्रवृत्ते सति स्वाध्यायमारभ्य प्रतिष्ठाप्य मुञ्चेन्निष्ठाप-  
येत् स्वाध्यायम् । क ? निशीथेऽर्धरात्रे । कथम् ? प्रागेव पूर्वमेव ।  
कस्मात् ? घटिकाद्वयात् ॥

रात्रौ निष्ठापितस्वाध्यायस्य निद्राजयोपायमाह—

ज्ञानाधाराधनानन्दसान्द्रः संसारभीरुकः ।

शोचमानोऽर्जितं चैनो जयेन्निद्रां जिताशनः ॥ ४२ ॥

जयेन्निगृहीयात्साधुः । काम् ? निद्राम् । किंविशिष्टः सन् ? जिताशनः  
आहारेणाग्लापितः । दन्त्यसकारे वा पाठः । तत्र पर्यङ्गाद्यासनेनासंजात-  
खेद इत्यर्थः । कथंभूतो भूत्वा ? ज्ञानाधाराधनानन्दसान्द्रः ज्ञानादीनां  
ज्ञानध्रुवानचारित्रतपसामाराधनाज्ज्ञात आनन्दः प्रमोदः सान्द्रो घनो  
निरन्तरप्रवृत्तो यस्य स एवम् । तथा संसारभीरुकः । संविग्न इत्यर्थः ।  
तथा शोचमानस्ताच्छील्येन शोचन् । किं तत् ? एनः पापम् । किंविशि-  
ष्टम् ? अर्जितं पुराकृतम् । च समुच्चये । उक्तं च—

ज्ञानाधाराधने प्रीतिं भयं संसारदुःखतः ।

पापे पूर्वार्जिते शोकं निद्रां जेतुं सदा कुरु ॥

स्वाध्यायकरणेऽशक्तस्य च देववन्दनाकरणे विधानमाह—

सप्रतिलेखनमुकुलितवत्सोत्सङ्गितकरः सपर्यङ्कः ।

कुर्यादेकाग्रमनाः स्वाध्यायं वन्दनां पुनरशक्त्या ॥ ४३ ॥

कुर्यात्साधुः । कम् ? स्वाध्यायम् । कीदृशः ? सप्रतिलेखनमुकु-  
लितवत्सोत्सङ्कितकरः सप्रतिलेखनौ प्रतिलेखनयुक्तौ मुकुलितावऽञ्जली  
कुङ्कलितौ वत्सोत्सङ्कितौ चक्षोमध्यस्थापितौ करौ हस्तौ येन स एवम् ।  
पुनः कीदृशः ? सपर्यङ्कः । सह पर्यङ्केन पर्यङ्कासनेन वर्तते इति सपर्यङ्कः ।  
उपलक्षणाद्वीरासनादियुक्तोपि । पुनरपि कीदृशः ? एकाग्रमना अनन्य-  
परान्तःकरणः । उक्तं च—

पलियंकणिलेज्जगदो पडिलेहिय अञ्जलीकदपणामो ।  
सुत्तत्थजोगजुत्तो पडिदव्वो आदसत्तीए ॥

अपि च—

मनो बोधाधीनं विनयविनियुक्तं निजवपु,—  
वैचः पाठायत्तं करणगणमाधाय नियतम् ।  
दधानः स्वाध्यायं कृतपरिणतिर्जनवचने,  
करोत्यात्मा कर्मक्षयमिति समाध्यन्तरमिदम् ॥

साधुः पुनर्वन्दनां यथोक्तविशेषणविशिष्टः कुर्यात् । कया ? अश-  
क्त्या । उद्धो यदि वन्दितुं न शक्नुयादित्यर्थः । प्रतिक्रमेण योगग्रहणे तन्मो-  
क्षणे च कालविशेषो व्यवहारानुसारादेव पूर्वोक्तः प्रतिपत्तव्यः ॥

धर्मकार्यादिव्यासङ्गेन ततोऽन्यदापि तद्विधाने दोषाभावादित्युपदेशा-  
यमाह—

योगप्रतिक्रमविधिः प्रागुक्तो व्यावहारिकः ।

कालक्रमनियामोत्र न स्वाध्यायादिवद्यतः ॥ ४४ ॥

उक्तः । कोसौ ? योगप्रतिक्रमविधिः, रात्रियोगस्य प्रतिक्रमणस्य च  
विधानम् । किंविशिष्टः ? व्यावहारिको व्यवहाररूपः । कथम् ? प्राक्  
पूर्वम् । यतो वस्त्रान्नास्ति । कोसौ ? कालक्रमनियामः समयानुपूर्वी-  
नियमः । क ? अत्र योगप्रतिक्रमविधौ । किंन् ? स्वाध्यायादिवत्

१ पत्यङ्कनिषदागतः प्रतिलेख्याञ्जलीकृतप्रणामः ।

स्त्रार्थयोगयुक्तः पठितव्य आत्मशक्त्या ॥

स्वाध्याये देववन्दनायां भक्तप्रत्याख्यानं च यथा कालक्रमनियमोक्तिः । न  
तथात्रेत्यर्थः ॥ इति नित्यक्रियाप्रयोगविधानम् ।

अथोत्तरप्रबन्धेन नैमित्तिकक्रियां व्याकर्तुकामः प्रथमं तावच्चतुर्दशीक्रिया-  
प्रयोगविधिं मतद्वयेनाह—

त्रिसमयवन्दने भक्तिद्वयमध्ये श्रुतनुतिं चतुर्दश्याम् ।

प्राहुस्तद्भक्तित्रयमुखान्तयोः केपि सिद्धशान्तिनुती ॥४५॥

प्राहुः प्राकृतक्रियाकाण्डचारित्रसारमतानुसारिणः सूरयः प्रणिगदन्ति ।  
काम् ? श्रुतनुतिं श्रुतभक्तिम् । कस्याम् ? चतुर्दश्याम् । क ? त्रिसमय-  
वन्दने भक्तिद्वयमध्ये त्रैकालिकनित्यदेववन्दनाभक्तिद्वयस्य चैत्यभक्तिपञ्च-  
गुरुभक्तियुगलस्यान्तः । एतेन नित्यत्रिकालदेववन्दनायुक्तैव चतुर्दशीक्रिया  
कर्तव्येति लक्षयति । यथाह क्रियाकाण्डे—

जिणदेववन्दनाय चेदियभक्तीय पंचगुरुभक्ती ।  
चउदसियं तं मज्जे सुदभक्ती होइ कायव्वा ॥

चारित्रसारेभ्याह—“देवतास्तवनक्रियायां चैत्यभक्तिं कुर्यात् । चतुर्दशी-  
दिने तयोर्मध्ये श्रुतभक्तिर्भवति” इति । केपि केचित्पुनः संस्कृतक्रिया-  
काण्डमतानुसारिणः सूरयः प्राहुः । के ? सिद्धशान्तिनुती । कयोः ?  
तद्भक्तित्रयमुखान्तयोः । मुखमारम्भः । अन्तः पर्यन्तः । मुखं चान्तश्च  
मुखान्तौ तद्भक्तित्रयस्य चैत्यश्रुतपञ्चगुरुभक्तीनां त्रितयस्य मुखान्तौ तद्भक्ति-  
त्रयमुखान्तौ, तयोः । तद्भक्तित्रयस्यारम्भे सिद्धभक्तिपर्यन्ते शान्तिभक्तिं  
चतुर्दश्यां प्राहुरित्यर्थः । संस्कृतक्रियाकाण्डपाठो यथा—

सिद्धे चैत्ये श्रुते भक्तिस्तथा पञ्चगुरुस्तुतिः ।

शान्तिभक्तिस्तथा कार्या चतुर्दश्यामिति क्रिया ॥

कार्यवशाच्चतुर्दशीक्रियाव्यतिक्रमप्रतिविधानमाह—

चतुर्दशीक्रिया धर्मव्यासङ्गादिवशान्न चेत् ।

कर्तुं पार्येत पक्षान्ते तर्हि कार्याष्टमीक्रिया ॥ ४६ ॥



न चेत्पार्येत यदि न शक्येत साधुना चतुर्दशीक्रिया । किं कर्तुम् ? कर्तुम् । कस्यात् ? धर्मव्यासङ्गादिवशात् । आदिशब्देन क्षपकनिर्यापणादिग्रहणम् । तर्हि तस्मिन् व्यतिक्रमे कार्या । कासौ । अष्टमीक्रिया । क ? पक्षान्ते अमावास्यापौर्णमास्योः । उक्तं च चारित्रसारे—

“चतुर्दशीदिने धर्मव्यासङ्गादिना क्रिया

कर्तुं न लभ्येत चेत् पाक्षिकेष्टम्यां क्रिया कर्तव्या ।” इति ॥

क्रियाकाण्डेपि—

जदि पुंण धम्मव्वासंगा ण कया होज्ज चउइसीकिरिया ॥

तो पुण्णिमाइदिवसे कायव्वा पक्खिया किरिया ॥

अष्टम्याः पक्षान्तस्य च क्रियाविधिं चारित्रभक्त्यनन्तरभाविनं सर्वत्रालोचनाविधिं चोपदिशति—

स्यात् सिद्धश्रुतचारित्रशान्तिभक्त्याष्टमीक्रिया ।

पक्षान्ते साऽश्रुता वृत्तं स्तुत्वालोच्यं यथायथम् ॥ ४७ ॥

स्यात् । कासौ ? अष्टमीक्रिया । कया ? सिद्धश्रुतचारित्रशान्तिभक्त्या । तथा पक्षान्ते स्यात् । कासौ ? सा सिद्धश्रुतचारित्रशान्तिभक्तिः । किंविशिष्टा ? अश्रुता श्रुतभक्तिवर्ज्या । तथा वृत्तं चारित्रं स्तुत्वा आलोच्यं साधुभिः । कथम् ? यथायथं यथास्वम् । उक्तं च चारित्रसारे—“अष्टम्यां सिद्धश्रुतचारित्रशान्तिभक्त्यः, पाक्षिके सिद्धचारित्रशान्तिभक्त्यः ।” इति । यत्पुनः संस्कृतक्रियाकाण्डे—

सिद्धश्रुतसुचारित्रचैत्यपञ्चगुरुस्तुतिः ।

शान्तिभक्तिश्च पट्टीयं क्रिया स्यादष्टमीतिथौ ॥

सिद्धचारित्रचैत्येषु भक्तिः पञ्चगुरुष्वपि ॥

शान्तिभक्तिश्च पक्षान्ते जिने तीर्थे च जन्मनि ॥ इति

२-यदि पुनर्धर्मव्यासङ्गात् कृता भवेत् चतुर्दशीक्रिया ।

तर्हि पूर्णमासीदिवसे कर्तव्या पाक्षिकी क्रिया ॥

श्रूयते तन्नित्यदेववन्दनायुक्तयोरेतयोर्विधानमुक्तमिति वृद्धसंप्रदायः ।

सिद्धप्रतिमायां तीर्थकरजन्मन्यपूर्वजिनचैत्ये च क्रियोपदेशार्थमाह—

सिद्धभक्त्यैकया सिद्धप्रतिमायां क्रिया मता ।

तीर्थकृज्जन्मनि जिनप्रतिमायां च पाक्षिकी ॥ ४८ ॥

मता । कासौ ? क्रिया । कस्याम् ? सिद्धप्रतिमायाम् । कया ? सिद्धभक्त्या । किंविशिष्टया ? एकया । तथा पाक्षिकी क्रिया मता । क्व ? तीर्थकृज्जन्मनि । न केवलं, जिनप्रतिमायां च । पूर्वजिनचैत्ये ॥ अपूर्वचैत्यवन्दनानित्यदेववन्दनाभ्यामष्टम्यादिक्रियासु योगे चिकीर्षिते चैत्य-पञ्चगुरुभक्तयोः प्रयोगस्थानमाह—

दर्शनपूजात्रिसमयवन्दनयोगोष्टमीक्रियादिषु चेत् ।

प्राक् तर्हि शान्तिभक्तेः प्रयोजयेच्चैत्यपञ्चगुरुभक्ती ॥ ४९ ॥

दर्शनपूजा अपूर्वचैत्यवन्दना । त्रिसमयवन्दनं त्रैकालिकनित्यवन्दना । दर्शनपूजा च त्रिसमयवन्दनं च दर्शनपूजात्रिसमयवन्दने । ताभ्यां योगो योजना चेन्नवति । कासु ? अष्टमीक्रियादिषु अष्टम्यादिक्रियासु । तर्हि प्रयोजयेत्साधुः । के ? चैत्यपञ्चगुरुभक्ती । कथम् ? प्राक् पूर्वम् । कस्याः ? शान्तिभक्तेः । उक्तं च चारित्रसारे—

“अष्टम्यादिक्रियासु दर्शनपूजात्रिकालदेववन्दनायोगे ।

शान्तिभक्तितः प्राक्चैत्यभक्तिं पञ्चगुरुभक्तिं च कुर्यात्” इति ।

एकत्र स्थानेऽनेकापूर्वचैत्यदर्शने क्रियाप्रयोगविषयं पुनस्तदर्शने तदपूर्वत्व-कालेयत्तां चोपदिशति—

दृष्ट्वा सर्वाण्यपूर्वाणि चैत्यान्येकत्र कल्पयेत् ।

क्रियां तेषां तु पठेनुश्रूयते मास्यऽपूर्वता ॥ ५० ॥

कल्पयेत् प्रयुज्जीत साधुः । काम् ? क्रियाम् । क ? एकत्र एकसि-  
न्नभिरुचिते जिनचैत्यविषये । किं कृत्वा ? दृष्ट्वा । कानि ? चैत्यानि ।  
किंविशिष्टानि ? अपूर्वाणि । कियन्ति ? सर्वाणि निःशेषाणि । तेषां तु  
चैत्यानामनुश्रूयते व्यवहर्तृजनपारम्पर्येणाकर्ण्यते । कासौ ? अपूर्वता  
अपूर्वत्वम् । क ? मासि । किंविशिष्टे ? पष्ठे ।

क्रियाविषयतिथिनिर्णयार्थमाह—

त्रिमुहूर्तेषु यत्रार्क उदेत्यस्तमयत्यथ ।

स तिथिः सकलो ज्ञेयः प्रायो धर्म्येषु कर्मसु ॥ ५१ ॥

ज्ञेयः । कोसौ ? स तिथिः । किंविशिष्टः ? सकलः संपूर्णः । केषु ?  
कर्मसु क्रियासु । किंविशिष्टेषु ? धर्म्येषु धर्मादनपेक्षेपु । यत्र किम् ?  
यत्र त्रिमुहूर्तेषु मुहूर्तत्रयवर्तिन्यपि । किं पुनरधिके इत्यपिशब्दार्थः ।  
उदेति उद्गच्छत्यर्क आदित्यः । अथ अथवा अस्तमयति अस्तं गच्छति ।  
प्राय इति देशकालादिवशादन्यथापि । बहुधा व्यवहर्तृणां प्रयोगदर्शनादेत-  
दुच्यते ॥

प्रतिक्रमणे प्रयोगविधिं श्लोकपञ्चकेनाचष्टे—

पाक्षिक्यादिप्रतिक्रान्तौ वन्देरन्विधिवद्गुरुम् ।

सिद्धवृत्तस्तुती कुर्याद्गुर्वी चालोचनां गणी ॥ ५२ ॥

देवस्याग्रे परे सूरः सिद्धयोगिस्तुती लघू ।

सवृत्तालोचने कृत्वा प्रायश्चित्तमुपेत्य च ॥ ५३ ॥

वन्दित्वाचार्यमाचार्यभक्त्या लघ्व्या ससूरयः ।

प्रतिक्रान्तिस्तुतिं कुर्युः प्रतिक्रामेत्ततो गणी ॥ ५४ ॥

अथ वीरस्तुतिं शान्तिचतुर्विंशतिकीर्तनाम् ।

सवृत्तालोचनां गुर्वी सगुर्वालोचनां यताः ॥ ५५ ॥

मध्यां सूरिस्तुतिं तां च लघ्वीं कुर्युः परे पुनः ।

प्रतिक्रमा बृहन्मध्यसूरिभक्तिद्वयोज्झिताः ॥ ५६ ॥ पञ्चकम् ।

वन्देरन् । के ? शिष्यसधर्माणः । कम् ? गुरुमाचार्यम् । कथम् ? विधिवद् लब्ध्या सिद्धगणिस्तुत्या 'गणी वन्द्यो गवासनात् सैद्धान्तोन्तः श्रुतस्तुत्या' इति पूर्वोक्तविधिना, 'लब्ध्वीभिः सिद्धश्रुताचार्यभक्तिभिः' इत्यनेन विधानेन वा, व्यवहारानुरोधात् । कस्यान् ? पाक्षिक्यादिप्रतिक्रान्तौ विषये पाक्षिक्यां चातुर्मासिक्यां सांवत्सरिक्यां वा प्रतिक्रमणायां कर्तुमिष्टायाम् । अत्र 'नमोस्तु प्रतिष्ठापनसिद्धभक्तिकायोत्सर्गं करोम्यहमिति, नमोस्तु प्रतिष्ठापनश्रुतभक्तिकायोत्सर्गं करोम्यहमिति, नमोस्तु प्रतिष्ठापनाचार्यभक्तिकायोत्सर्गं करोम्यहमिति चोच्चारणत्रयं बोध्यम् । सिद्धेत्यादि । तत इष्टदेवतानमस्कारपूर्वकं 'समता सर्वभूतेषु' इत्यादि पठित्वा कुर्यात् । कोसौ ? गणी शिष्यसधर्मगणयुक्त आचार्यः । गुरुमिति विभक्तिपरिणामेन संबन्धनीयम् । तेन, गुरुराचार्य इत्यर्थः । के ? सिद्धवृत्तस्तुती । गुर्वीमिति सिद्धवृत्तस्तुती गुर्व्याविति वचनपरिणामेन संबन्धः । तेन 'सिद्धानुद्धतकर्म'त्यादिकां सिद्धभक्तिं, 'साञ्जलिकां येनेन्द्रान्' इत्यादिकां च चारित्रभक्तिम् । न केवलात्, आलोचनां च । किंविशिष्टम् ? गुर्वी ब्रूहतीम् । 'इच्छामि भक्ते पक्खियंमि आलोचेउं' इत्यादिकां 'जिणगुणसंपत्ति होउ मज्झं' इत्यन्ताम् । क ? अत्रे । कस्य ? देवस्य अर्हज्जटारकस्य सैपा सूरैः शिष्यसधर्मेणां च साधारणीं क्रियाम् । अत्र च सर्वातीचारविशुद्धयर्थं पाक्षिकप्रतिक्रमणक्रियायां पूर्वाचार्यानुक्रमेण त्रकलकर्मक्षयार्थं भावपूजावन्दनास्तवसनेतं सिद्धभक्तिकायोत्सर्गं करोम्यहमिति, सर्वातीचारविशुद्धयर्थं आलोचनाचारित्रभक्तिकायोत्सर्गं करोम्यहमिति चोच्चारणद्वयं बोध्यम् । केवलमाचार्यो 'गमो अरहंताणं' इत्यादि पञ्चपदान्युच्चार्य कायोत्सर्गं कृत्वा 'धोसामि' इत्यादि भणित्वा 'तव सिद्ध' इत्यादिगाथां साञ्जलिकां पठित्वा पुनः प्रागुक्तविधिं कृत्वा 'प्रावृट्काले सविणुत्' इत्यादिकां योगिभक्तिं साञ्जलिकां पठित्वा 'इच्छामि भक्ते चरित्ताचारो तेरसविहो' इत्यादिदण्डकपञ्चकमधीत्य तथा 'वदसमिदिदिय' इत्यादिकं 'छेदोचट्टादणं होहु मज्झं' इत्यन्तं त्रिः पठित्वा स्वदोषान् देवस्याग्रे आलोचयेत् । दोषानुसारेण प्रायश्चित्तं च गृहीत्वा पञ्चमहाव्रतम् इत्यादिपाठं त्रिर्भणित्वा योग्यशिष्यादेः प्रायश्चित्तं निषेध देवाय गुरुभक्तिं दद्यात् । अत्रापि नमोस्तु सर्वातीचारविशुद्धयर्थं सिद्धभक्तिकायोत्सर्गं करोम्यहमिति, नमोस्तु सर्वातीचारविशु-

च्चर्थ आलोचनायोगिभक्तिकायोत्सर्गं करोम्यहमिति च, नमोस्तु तिष्ठापनाचा-  
 र्यभक्तिकायोत्सर्गं करोम्यहमिति चोच्चारणत्रयं क्रमेण बोध्यम् ॥ पर इत्यादि ।  
 ततः परे पुनः शिष्यसधर्माणः ससूरयः आचार्ययुक्ताः कुर्युः । काम् ?  
 प्रतिक्रान्तिस्तुतिं प्रतिक्रमणभक्तिं सर्वातीचारविशुद्ध्यर्थं पाक्षिकप्रति-  
 क्रमणक्रियायां पूर्वाचार्यानुक्रमेण सकलकर्मक्षयार्थं भावपूजावन्दनास्तव-  
 समेतं प्रतिक्रमणभक्तिकायोत्सर्गं करोम्यहमित्युच्चार्य 'णमो अरहंताणं'  
 इत्यादिदण्डकं पठित्वा कायोत्सर्गं विदध्युः । किं कृत्वा ? वन्दित्वा ।  
 कम् ? आचार्यम् । कया ? आचार्यभक्त्या । किंविशिष्टया ? लब्ध्या  
 'श्रुतजलधि' इत्यादिकया । किं कृत्वा ? उपेत्य स्वीकृत्य । किं तत् ?  
 प्रायश्चित्तं प्रत्येकमालोचनं कृत्वा यथादोषं विशुद्धिम् । किं कृत्वा ?  
 कृत्वा । के ? सिद्धयोगिस्तुती । किंविशिष्टे ? लघू । पुनः किंविशिष्टे ?  
 सहृत्तालोचने । कस्याग्रे ? सूरः स्वीकृतप्रायश्चित्तस्याचार्यस्य । लघु-  
 सिद्धभवत्यादिकं तु साधूनामप्याचार्येण समानं बोध्यम् । चक्षब्दो  
 भिन्नप्रक्रमो वन्दित्वेत्येतोऽनन्तरं योज्यः । ततो यथोक्तपरिकर्मानन्तरं  
 गणी आचार्यः 'थोसामि' इत्यादिदण्डकं गणधरवल्यं च पठित्वा प्रति-  
 क्रामेत् प्रतिक्रमणदण्डकान् पठेत् । शिष्यसधर्माणस्तु तावत्कालं कायो-  
 त्सर्गेण तिष्ठन्तः प्रतिक्रमणदण्डकान् शृणुयुः । अथ अनन्तरं यताः  
 संयताः साधवः 'थोसामि' इत्यादिदण्डकं पठित्वा स्मरिणा सहिता  
 "वदसमिदिदियरोधो" इत्यादिकं चाधीत्य वीरस्तुतिं कुर्युः  
 सर्वातीचारविशुद्ध्यर्थं पाक्षिकप्रतिक्रमणक्रियायां पूर्वाचार्यानुक्रमेण सकल-  
 कर्मक्षयार्थं भावपूजावन्दनस्तवसमेतं निष्ठितकरणवीरभक्तिकायोत्सर्गं  
 करोम्यहमित्युच्चार्य 'णमो अरहंताणं' इत्यादिदण्डकं पठित्वा कायोत्सर्गं  
 यथोक्तानुद्धासान् कृत्वा "थोसामि" इत्यादिदण्डकं पठित्वा "चन्द्रप्रभं  
 चन्द्रमरीचिगौरम्" इत्यादिस्वयंभुवं "यः सर्वाणि चराचराणि" इत्यादि-  
 वीरभक्तिं साञ्चलिकां पठित्वा "वदसमिदिदियरोधो" इत्यादिकं पठेयुरि-  
 त्यर्थः । तथा यताः ससूरयः कुर्युः । काम् ? शान्तिचतुर्विंशतिकी-  
 र्त्तनाम् सर्वातीचारविशुद्ध्यर्थं शान्तिचतुर्विंशतितीर्थकरभक्तिकायोत्सर्गं  
 करोम्यहमित्युच्चार्य 'णमो अरहंताणं' इत्यादिदण्डकं पठित्वा कायमुत्स-  
 र्ज्य "थोसामि" इत्यादिदण्डकमधीत्य शान्तिकीर्तनां त्रिधाय "रक्षाम्"

इत्यादिकां चतुर्विंशतिकीर्तनां च “चउवीसं तिथयरे” इत्यादिकां साञ्च-  
लिकां “वदसमिदिंदियरोधो” इत्यादिकं च पठेयुः । तथा सर्वातीचार-  
विशुद्ध्यर्थं चारित्रालोचनाचार्यभक्तिकायोत्सर्गं करोम्यहमित्युच्चार्य यताः  
ससूरयः कुर्युः । काम् ? सूरिनुतिं चारित्रालोचनाचार्यभक्तिम् । किं-  
विशिष्टम् ? गुर्वी सिद्धगुणस्तुतीत्यादिकाम् । चारित्रालोचनासहितबृहदा-  
चार्यभक्तिमित्यर्थः । किंविशिष्टम् ? सवृत्तालोचनां लब्ध्या चारित्रा-  
लोचनया सहिताम् । “इच्छामि भक्ते चारित्ताचारो तेरसबिहो परिहारविदो”  
इत्यादि दण्डकसाध्यया लब्ध्या चारित्रालोचनया युक्तामित्यर्थः ।  
ततो “वदसमिदिंदियरोधो” इत्यादिकमुक्त्वा सर्वातीचारविशुद्ध्यर्थं बृहदा-  
लोचनाचार्यभक्तिकायोत्सर्गं करोम्यहमित्युच्चार्य “णमो अरहंताणं” इत्यादि  
दण्डकादिकं कृत्वा यताः ससूरयः कुर्युः । काम् ? सूरिनुतिं बृहदालोचना-  
चार्यभक्तिम् । किंविशिष्टम् ? मध्यां “देसकुलजाइसुद्धा” इत्या-  
दिकाम् । पुनः किंविशिष्टम् ? सगुर्वालोचनां बृहदालोचनासहिताम् ।  
मध्याचार्यभक्तिमित्यर्थः “इच्छामि भक्ते पक्खियहि आलोचेउं पण्णार-  
सण्णं दिवसाणं” इत्यादिकया बृहदालोचनया सहितामिति भावः । ततो  
“वदसमिदिंदियरोधो” इत्यादिकमुक्त्वा सर्वातीचारविशुद्ध्यर्थं क्षुल्लकालो-  
चनाचार्यभक्तिकायोत्सर्गं करोम्यहमित्युच्चार्य पूर्वदण्डकादिकं विधाय  
यताः ससूरयः कुर्युः । काम् ? तां च सूरिनुतिम् । किंविशिष्टम् ? लघ्वी  
क्षुल्लकाचार्यभक्तिं “प्राज्ञः प्राससमस्तशास्त्रहृदय” इत्यादिकां श्रुतजलधि-  
त्यादिमोक्षमार्गोपदेशका इत्येवमन्तकाम् । ततः सर्वातीचारविशुद्ध्यर्थं  
सिद्धचारित्रप्रतिक्रमणनिष्ठितकरणवीरशान्तिचतुर्विंशतितीर्थकरचारित्रालोच-  
नाचार्यबृहदालोचनाचार्यक्षुल्लकालोचनाचार्यभक्तीः कृत्वा तद्दीनाधिकत्वादि-  
दोषविशुद्ध्यर्थं समाधिभक्तिकायोत्सर्गं करोम्यहमित्युच्चार्य पूर्वदण्डकादिकं  
कृत्वा “शाखाभ्यासो जिनपति” इत्यादीष्टप्रार्थनां यताः ससूरयः पठेयुः ।  
ततः सिद्धश्रुताचार्यभक्तिभिराचार्य साधवो वन्देरन् । इति दिह्मात्रमेतदुप-  
दिष्टम् । प्रौढाचार्यसमीपे यथावत्सविस्तरं दृष्टासामभिरनुष्ठेयम् । उक्तं च—

सिद्धचारित्रभक्तिः स्याद्बृहदालोचना ततः ।

देवस्य गणिनो वाग्रे सिद्धयोगिस्तुती लभू ॥

चारित्रालोचना कार्या प्रायश्चित्तं ततस्तथा ।  
 सूरिभक्त्या ततो लब्ध्या गणितं वन्दते यतिः ॥  
 स्यात्प्रतिक्रमणाभक्तिः प्रतिक्रामेत्ततो गणी ।  
 वीरस्तुतिर्जिनस्तुत्या सहशान्तिनुतिर्मता ॥  
 वृत्तालोचनया सार्धं गुर्वी सूरिनुतिस्ततः ।  
 गुर्वालोचनया सार्धं मध्याचार्यानुतिस्तथा ॥  
 लब्धौ सूरिनुतिश्चेति पाक्षिकादौ प्रतिक्रमे ।  
 ऊनाधिक्यविशुद्ध्यर्थं सर्वत्र प्रियभक्तिका ॥

चारित्रसारेष्युक्तम्—“पाक्षिकचातुर्मासिकसांवत्सरिकप्रतिक्रमणे सिद्धचारित्रप्रतिक्रमणनिष्ठितकरणचतुर्विंशतितीर्थंकरभक्तिचारित्रालोचनागुरुभक्तयो बृहदालोचनागुरुभक्तिर्लघ्वीयस्याचार्यभक्तिश्च करणीयाः ” इति ।

परे पुनर्बतारोपणादिविषयाश्चत्वारः प्रतिक्रमाः स्युः । किंविशिष्टाः ? बृहन्मध्यसूरिभक्तिद्वयोज्झिताः । उक्तं च—

वृत्तालोचनया सार्धं गुर्व्यालोचनया क्रमात् ।  
 सूरिद्वयस्तुतिं मुक्त्वा शेषाः प्रतिक्रमाः क्रमात् ॥

यतीनां श्रावकाणां च श्रुतपञ्चमीक्रियाप्रयोगविधिं श्लोकद्वयेनाह—

बृहत्या श्रुतपञ्चम्यां भक्त्या सिद्धश्रुतार्थया ।  
 श्रुतस्कन्धं प्रतिष्ठाप्य गृहीत्वा वाचनां बृहन् ॥ ५७ ॥  
 क्षम्यो गृहीत्वा स्वाध्यायः कृत्वा शान्तिनुतिस्ततः ।  
 यमिनां गृहिणां सिद्धश्रुतशान्तिस्तवाः पुनः ५८ (युग्मम्)

यमिनां साधूनां क्षम्यो बृहच्छ्रुतभक्त्या निष्ठाप्य इत्यर्थः । कोसौ ? स्वाध्यायः । किंविशिष्टः ? बृहन् । किं कृत्वा ? गृहीत्वा बृहच्छ्रुताचार्यभक्तिभ्यां प्रतिष्ठाप्येत्यर्थः । एतच्च बृहन्निति विशेषणाल्लभ्यते । किं कृत्वा ? गृहीत्वा स्वीकृत्य । काम् ? वाचनां श्रुतावतारोपदेशम् । किं कृत्वा ? प्रतिष्ठाप्य । कम् ? श्रुतस्कन्धम् । कया ? भक्त्या । किंविशिष्टया ? सिद्धश्रुतार्थया सिद्धाः श्रुतं चार्थोऽभिधेयं निमित्तं वा यस्याः सा

सिद्धश्रुतार्था, तथा । पुनः किंविशिष्टया ? बृहत्या बृहत्सिद्धभक्त्या  
सिद्धानुद्धूतकर्मेत्यादिकया बृहच्छ्रुतभवत्या च “स्तोत्रे संज्ञानानि” इत्यादि-  
कथेत्यर्थः । कस्याम् ? श्रुतपञ्चम्यां ज्येष्ठश्रुतपञ्चम्याम् । ततो यथोक्त-  
क्रियानन्तरं कृत्या करणीया यमिनाम् । कास्तौ ? शान्तिनुतिः शान्ति-  
भक्तिः । उक्तं च चारित्रसारे “श्रुतपञ्चम्यां सिद्धश्रुतभक्तिपूर्विकां वाचनां  
गृहीत्वा तदनु स्वाध्यायं गृह्यतः श्रुतभक्तिमाचार्यभक्तिं च कृत्वा गृहीतस्वा-  
ध्यायाः कृतश्रुतभक्तयः स्वाध्यायं निष्ठाप्य समाप्तौ शान्तिभक्तिं कुर्युः ”  
इति ॥ गृहिणां स्वाध्यायाग्राहिणां श्रावकाणां पुनः कृत्याः करणीयाः । के ?  
सिद्धश्रुतशान्तिस्तवाः सिद्धभक्तिः श्रुतभक्तिः शान्तिभक्तिश्चेत्यर्थः ।

सिद्धान्तादिवाचनाक्रियातिदेशार्थं तदर्थ्याधिकारविषयकायोत्सर्गोपदेशार्थं  
श्लोकद्वयमाह—

कल्प्यः क्रमोयं सिद्धान्ताचारवाचनयोरपि ।

एकैकार्थाधिकारान्ते व्युत्सर्गास्तन्मुखान्तयोः ॥ ५९ ॥

सिद्धश्रुतगणिस्तोत्रं व्युत्सर्गाश्चातिभक्तये ।

द्वितीयादिदिने षट् षट् प्रदेया वाचनावनौ ॥ ६० ॥ युगमम् ।

अयमनन्तरोक्तः क्रमो विधिः कल्प्यो रचनीयः । कयोः ? सिद्धान्ता-  
चारवाचनयोरपि सिद्धान्तवाचनायामाचारवाचनायां च । न केवलं  
श्रुतपञ्चम्यामित्यपि शब्दार्थः । सिद्धान्तवाचनां बृहद्व्यवहारादाचारवाचनां  
वा सिद्धश्रुतभक्तिभ्यां प्रतिष्ठाप्य बृहत्स्वाध्यायं च श्रुताचार्यभक्तिभ्यां  
प्रतिपद्य तद्वाचना दीयते । ततश्च स्वाध्यायं श्रुतभक्त्या निष्ठाप्य शान्ति-  
भक्त्या क्रियां निष्ठापयेदिति भावः । तथा व्युत्सर्गः कायोत्सर्गः, कार्यं  
इत्युपस्कारः । क ? एकैकार्थाधिकारान्ते सिद्धान्तस्यैकत्वार्थाधिकार-  
स्यान्ते पर्यन्ते । उक्तं च चारित्रसारे—

“ सिद्धान्तस्वार्थाधिकाराणां समाप्तौ एकैकं कायोत्सर्गं कुर्याद् ” इति ।

तथा कार्यम् । किं तद् ? सिद्धश्रुतगणिस्तोत्रम् । कयोः ? तन्मुखा-



न्तयोः तस्यैकैकार्थाधिकारस्यारम्भे समाप्तौ च निमित्तभूते सिद्धभक्तिः  
श्रुतभक्तिराचार्यभक्तिश्च करणीया इत्यर्थः । तथा व्युत्सर्गाः कार्योत्सर्गाः  
पट् पट् प्रदेया दातव्याः । क ? वाचनावनौ वाचनाभूमौ । क ? द्विती-  
यादिदिने । द्वितीयतृतीयादिदिवसे यथाशक्तिकार्योत्सर्गा दातव्या इत्यर्थः ।  
वाचनादिने तु तत्क्रियैव कार्येति भावः । कस्यै ? अतिभक्तयेऽतिमात्र-  
भक्त्यर्थम् । सिद्धान्ताद्यर्थाधिकाराणां सुबहुमान्यत्वादेतदुक्तम् ।

संन्यासक्रियाप्रयोगविधिं श्लोकद्वयेनाह—

संन्यासस्य क्रियादौ सा शान्तिभक्त्या विना सह ।

अन्तेऽन्यदा बृहद्भक्त्या स्वाध्यायस्थापनोज्झने ॥ ६१ ॥

योगेपि शेषं तत्रात्तस्वाध्यायैः प्रतिचारकैः ।

स्वाध्यायाग्राहिणां प्राग्वत् तदाद्यन्तदिने क्रिया ॥ ६२ ॥

सा श्रुतपञ्चमुक्ता क्रिया, कार्येत्युपस्कारः । क ? आदौ आरम्भे ।  
कस्य ? संन्यासस्य । कथम् ? विना । कया ? शान्तिभक्त्या केवलमत्र  
सिद्धश्रुतभक्तिभ्याम् । श्रुतस्कन्धवत् संन्यासः प्रतिष्ठाप्य इत्यर्थः । तथा  
कार्या । कासौ ? सैव क्रिया । कथम् ? सह । कया ? शान्तिभक्त्या ।  
क ? अन्ते । कस्य ? संन्यासस्य । क्षपकेतीते संन्यासोनिष्ठाप्य इति भावः ।  
तथा कार्ये । के ? स्वाध्यायस्थापनोज्झने स्वाध्यायस्य प्रतिष्ठापनं  
निष्ठापनं चेत्यर्थः । कया ? बृहद्भक्त्या बृहच्छ्रुतभक्त्या बृहदाचार्यभक्त्या  
च स्वाध्यायः प्रतिष्ठाप्यो बृहच्छ्रुतभक्त्या च निष्ठाप्य इत्यर्थः । क ?  
अन्यदा आद्यन्तदिनाभ्यामन्येषु दिनेषु । तथा शेषं शेषव्यम् । कैः ?  
प्रतिचारकैः क्षपकशुश्रूपकैः क ? तत्र संन्यासवसतौ । किंविशिष्टैः ?  
आत्तस्वाध्यायैः प्रथमदिने तत्र प्रतिष्ठापितस्वाध्यायैः । क ? योगेपि  
रात्रियोगे वर्षायोगेपि वा, अन्यत्र गृहीतेपि सति । तथा कार्या । कासौ ?  
क्रिया । केषाम् ? स्वाध्यायाग्राहिणाम् । क ? तदाद्यन्तदिने । किंवत् ?  
प्राग्वत् श्रुतपञ्चमीवत् । संन्यासस्यारम्भदिने समाप्तिदिने च सिद्धश्रुत-  
शान्तिभक्तिभिर्गृहस्थैः क्रिया कार्येति भावः ॥

अष्टान्हकक्रियानिर्णयार्थमाह—

कुर्वन्तु सिद्धनन्दीश्वरगुरुशान्तिस्तवैः क्रियामष्टौ ।

शुच्यूर्जतपस्यसिताष्टम्यादिदिनानि मध्याह्ने ॥ ६३ ॥

कुर्वन्तु इत्यत्र बहुत्वनिदेशः संभूय संघेनैषा क्रिया कार्येति ज्ञापनार्थः । कुर्वन्तु मिलित्वाचार्यादयो विदधतु । काम् ? क्रियाम् । कैः ? सिद्धनन्दीश्वरगुरुशान्तिस्तवैः सिद्धभक्त्या नन्दीश्वरचैत्यभक्त्या पञ्चगुरुभक्त्या शान्तिभक्त्या चेत्यर्थः । कानि ? शुच्यूर्जतपस्यसिताष्टम्यादिदिनानि । कति ? अष्टौ । क ? मध्याह्ने पौर्वाह्निकस्वाध्यायग्रहणानन्तरम् । अष्टमी आदिर्येषां नवम्यादितिथीनां तान्यष्टम्यादीनि । तानि च तानि दिनानि चाष्टम्यादिदिनानि । शुचिरापाठः । ऊर्जः कार्तिकः । तपस्यः फाल्गुनः । शुचि-श्रौर्जश्च तपस्यश्च शुच्यूर्जतपस्याः । तेषां सिताः शुक्लपक्षाः शुच्यूर्जतपस्य-सिताः तेषामष्टम्यादिदिनानि शुच्यूर्जतपस्यसिताष्टम्यादिदिनानि । आपाठ-स्याष्टौ दिनानि सितपक्षेऽष्टम्या आरभ्य पौर्णमासी यावत् क्रियां कुर्वन्तु । एवं कार्तिकफाल्गुनयोरपि योज्यम् ।

अभिपेकवन्दनाक्रियां मङ्गलगोचरक्रियां च लक्षयति—

सा नन्दीश्वरपदकृतचैत्या त्वभिपेकवन्दनास्ति तथा ।

मङ्गलगोचरमध्याह्नवन्दना योगयोजनोज्झनयोः ॥ ६४ ॥

सा तु सैव नन्दीश्वरक्रिया अभिपेकवन्दनास्ति जिनमहात्तपनदिवसे वन्दना भवति । कीदृशी ? नन्दीश्वरपदकृतचैत्या नन्दीश्वरस्थानपटित-चैत्या । तथा सैवाभिपेकवन्दना भवति । कासौ ? मङ्गलगोचरमध्याह्न-वन्दना । कयोः ? योगयोजनोज्झनयोर्वर्षायोगग्रहणविसर्जनयोः । मङ्गल-गोचरे मङ्गलार्थगोचरे मध्याह्नवन्दना मङ्गलगोचरमध्याह्नवन्दना । उक्तं च—

अहिसेयं वंदणासिद्धचेदिपंचगुरुसंतिभत्तीहि ।

कीरइ मंगलगोयर मज्झंणिहयवंदणा होइ ॥

१ अभिपेकवन्दनासिद्धचैत्यपञ्चगुरुशान्तिभक्तिभिः ।

क्रियते मङ्गलगोचरमध्याह्निकवन्दना भवति ॥

मङ्गलगोचरबृहत्प्रत्याख्यानविधिमाह—

लात्वा बृहत्सिद्धयोगिस्तुत्या मङ्गलगोचरे ।

प्रत्याख्यानं बृहत्सूरिशान्तिभक्ती प्रयुञ्जताम् ॥ ६५ ॥

प्रयुञ्जतां प्रयोजयन्तु आचार्यादयः । के ? बृहत्सूरिशान्तिभक्ती बृह-  
तीमाचार्यभक्तिं बृहतीं च शान्तिभक्तिम् । किं कृत्वा ? लात्वा गृहीत्वा ।  
किं तत् ? प्रत्याख्यानं भक्तप्रत्याख्यानम् । क ? मङ्गलगोचरे । कया ?  
बृहत्सिद्धयोगिस्तुत्या बृहत्या सिद्धभक्त्या बृहत्या च योगिभक्त्या ।  
प्रयुञ्जतामित्यत्र बहुत्वनिर्देशः सर्वैर्मिलित्वा कार्योयं विधिरिति बोधयति ॥

वर्षायोगग्रहणमोक्षविध्युपदेशार्थं श्लोकद्वयमाह—

ततश्चतुर्दशीपूर्वरात्रे सिद्धमुनिस्तुती ।

चतुर्दिक्षु परीत्याल्पाश्चैत्यभक्तीर्गुरुस्तुतिम् ॥ ६६ ॥

शान्तिभक्तिं च कुर्वाणैर्वर्षायोगस्तु गृह्यताम् ।

ऊर्जकृष्णचतुर्दश्यां पश्चाद्रात्रौ च मुच्यताम् ॥ ६७ ॥ युग्मम् ।

ततः प्रत्याख्यानप्रयोगविध्यनन्तरं गृह्यतां प्रतिष्ठाप्यताम् । कोसौ ? वर्षा-  
योगः । कैः ? आचार्यादिश्रमणैः । किं कुर्वाणैः ? कुर्वाणैः साधुत्वेन कुर्वद्भिः ।  
के ? सिद्धमुनिस्तुती सिद्धभक्तिं योगिभक्तिं च । क ? चतुर्दशीपूर्वरात्रे  
आषाढशुक्लचतुर्दश्या रात्रेः प्रथमग्रहरोद्देशे न केवलं, चैत्यभक्तीश्च कुर्वाणैः ।  
किंविशिष्टाः ? अल्पा लघ्वीः । अर्थाच्चतस्रः । कया ? परीत्या प्रदक्षिणया ।  
कासु ? चतुर्दिक्षु चतस्रसु पूर्वादिककुप्सु । तद्यथा । “यावन्ति जिनचैत्यानि”  
इत्यादिश्लोकं पठित्वा वृषभाजितस्वयंभूस्तवद्वचमुच्चार्य चैत्यभक्तिं साञ्चलिकां  
पठेत् । इति पूर्वदिकचैत्यालयवन्दना । एवं दक्षिणादिदिकूत्रयेपि नवरमुत्त-  
रोत्तरौ द्वौ द्वौ स्वयंभूस्तवौ प्रयोक्तव्यौ । चतुर्दिक्षु भावेनैव प्रदक्षिणा कार्या  
स्थानस्थैरेव च योगतण्डुलाः प्रक्षेप्तव्या इति वृद्धव्यवहारः । न केवलं, गुरु-  
स्तुतिं च पञ्चगुरुभक्तिं, न केवलं, शान्तिभक्तिं च कुर्वाणैः । तुर्विशेषे ।  
तथा मुच्यतां च निष्ठाप्यतां वर्षायोगः श्रमणैस्तेनैव विधानेन । क ?

पश्चाद्वात्रौ पश्चिमयामोद्देशे । कस्याम् ? ऊर्जकृष्णचतुर्दश्यां कार्तिकस्य  
कृष्णचतुर्दशीतिथौ ।

तच्छेषविधिं श्लोकद्वयेनाह—

मासं वासोन्यदैकत्र योगक्षेत्रं शुचौ व्रजेत् ।

मार्गेतीते त्यजेच्चार्थवशादपि न लङ्घयेत् ॥ ६८ ॥

नभश्चतुर्थीं तद्याने कृष्णां शुक्लोर्जपञ्चमीम् ।

यावन्न गच्छेत्तच्छेदे कथंचिच्छेदमाचरेत् ॥ ६९ ॥ (युग्मम्)

वासो निवासः श्रमणैः कर्तव्य इति शेषः । कियन्तं कालम् ?  
मासम् । क ? अन्यदा हेमन्तादिकृतुषु । क ? एकत्रैकस्मिन्स्थाने नगरादौ ?  
तथा व्रजेद् गच्छेत् श्रमणसंघः । कम् ? योगक्षेत्रं वर्षायोगस्थानम् । क ?  
शुचौ आपादे । त्यजेच्च श्रमणगणः । किं तत् ? योगक्षेत्रम् । क ? मार्गे  
मार्गशीर्षे मासि । किंविशिष्टे ? अतीतेऽतिक्रान्ते । तथा न लङ्घयेत्ताति-  
क्रामेत् । काम् ? नभश्चतुर्थीं श्रावणस्य चतुर्थेतिथिम् ? किंविशिष्टाम् ?  
कृष्णामसिताम् । क ? तद्याने योगक्षेत्रगमने । कस्यात् ? अर्थवशा-  
दपि प्रयोजनवशेनापि । तथा साधुसंघो न गच्छेत् स्थानान्तरे न विहरे-  
दर्थवशादपि । कथम् ? शुक्लोर्जपञ्चमीं यावत् सितां कार्तिकपञ्चमीतिथि-  
मवधीकृत्य । तथा साधुसंघः छेदं प्रायश्चित्तमाचरेदनुतिष्ठेत् । क सति ।  
तच्छेदे यथोक्तयोगप्रयोगातिक्रमे । कथंचिद्दुर्निवारोपसर्गादिना ।

वीरनिर्वाणक्रियानिर्णयार्थमाह—

योगान्तेऽर्कोदये सिद्धनिर्वाणगुरुशान्तयः ।

प्रणुत्या वीरनिर्वाणे कृत्यातो नित्यवन्दना ॥ ७० ॥

प्रणुत्याः स्तोतव्याः । के ? सिद्धनिर्वाणगुरुशान्तयः । क ? वीर-  
निर्वाणे श्रीवर्धमाननिर्वाणक्रियायाम् । क ? अर्कोदये आदित्योद्गमे ।  
क सति ? योगान्ते वर्षायोगनिष्ठापने कृते सति । सिद्धभक्त्या निर्वाण-

भवत्या पञ्चगुरुभवत्या ज्ञान्तिभवत्या च योगान्तेऽर्कोदये वीरनिर्वाणक्रिया कर्तव्येत्यर्थः । अत एतत्क्रियानन्तरं कृत्या कर्तव्या । कासौ ? नित्यवन्दना श्रमणैः श्रावकैश्च ।

कल्याणपञ्चकक्रियानिश्चयार्थमाह—

साधन्तसिद्धशान्तिस्तुति जिनगर्भजनुपोः स्तुयाद्भूतम् ।  
निष्क्रमणे योग्यन्तं विदि श्रुताद्यपि शिवे शिवान्तमपि ॥७१॥

स्तुयाद् वंदताम् । कोसौ ? श्रमणः श्रावको वा । कथं कृत्वा ? साधन्तसिद्धशान्तिस्तुति । आदिश्रान्तश्चाद्यन्तौ । आद्यन्तयोः सिद्धशान्तिस्तुती आदौ सिद्धभक्तिरन्ते शान्तिभक्तिश्च आद्यन्तसिद्धशान्तिस्तुती । सह ताभ्यां वर्तते यद्वृत्तस्यनं तत् साधन्तसिद्धशान्तिस्तुति । क्रियाविशेषणमिदम् । कयोः ? जिनगर्भजनुपोस्तीर्थकृतां गर्भावतरणे जन्मनि च । गर्भश्च जनुश्च गर्भजनुपी । जिनानां गर्भजनुपी जिनगर्भजनुपी, तयोः । तीर्थकराणां गर्भावतरणकल्याणे जन्मकल्याणे च सिद्धचारित्रशान्तिभक्तिभिः क्रिया कार्येत्यर्थः । पुनर्जन्मकल्याणे क्रियाप्रतिपादने पञ्चानामप्येकत्र संप्रत्ययार्थम् । तथा साधन्तसिद्धशान्तिस्तुति वृत्तं योग्यन्तं निष्क्रमणे निष्क्रमणकल्याणे भाक्तिकः स्तुयात् । सिद्धचारित्रयोगिशान्तिभक्तयः कार्या इत्यर्थः । योगिनोऽन्ते समीपे यस्य वृत्तस्य तद्योग्यन्तम् । तथा विदि ज्ञानकल्याणे साधन्तसिद्धशान्तिस्तुति वृत्तं श्रुतादि श्रुतपूर्वम् । अपिशब्दाद्योग्यन्तं च स्तुयात् । सिद्धश्रुतचारित्रयोगिशान्तिभक्तयः कार्या इत्यर्थः । तथा शिवे निर्वाणक्षेत्रेऽन्यत्र वा साधन्तसिद्धशान्तिस्तुति वृत्तं शिवान्तं निर्वाणपर्यन्तम्, अपिशब्दाच्छ्रुतादियोग्यन्तं च स्तुयात् । सिद्धश्रुतचारित्रयोगिनिर्वाणशान्तिभक्तयः कार्या इत्यर्थः ।

पञ्चत्वप्राप्त्यर्थादीनां काये निषेधिकायां च क्रियाविशेषनिर्णयमार्यायुग्मेन विधत्ते—

वपुषि ऋपेः स्तौतु ऋषीन् निषेधिकायां च सिद्धशान्त्यन्तः  
सिद्धान्तिनः श्रुतादीन् वृत्तादीनुत्तरवृत्तिनः ॥ ७२ ॥

द्वियुजः श्रुतवृत्तादीन् गणिनोऽन्तगुरुन् श्रुतादिकानपि तान् ।  
समयविदोपि यमादींस्तनुक्लिशो द्वयमुखानपि द्वियुजः ॥७३॥

[ युग्मम् ).

स्तौतु वन्दतां भाक्तिकलोकः । कान् ? ऋषीन् योगिनः । क ?  
सिद्धशान्त्यन्तः सिद्धानां शान्तेश्च मध्ये । सिद्धभक्तिशान्तिभक्तयोर्मध्ये  
योगिभक्तिं कुर्यादित्यर्थः । क ? वपुषि शरीरे न केवलं, निषेधिकायां  
च निषद्याभूमौ । कस्य ? ऋषेः सामान्यसाधोः अर्थान्मृतस्य । अत्रोत्तरत्र  
वपुषीत्याद्यनुवर्तनीयम् । ततोयमर्थः संपद्यते—स्तौतु भाक्तिको लोकः ।  
कान् ? ऋषीन् । क ? सिद्धशान्त्यन्तः । किंविशिष्टान् ? श्रुतादीन् ।  
श्रुतमादिः प्रथमं येषामृषीणां ते श्रुतादयस्तान् । क ? वपुषि । न केवलं,  
निषेधिकायां च । कस्य ? ऋषेः सामान्यसाधोः । किंविशिष्टस्य ? सिद्धा-  
न्तिनः सिद्धान्तस्य । सिद्धान्तविदः साधोः काये निषेधिकायां च सिद्धश्रु-  
तयोगिशान्तिभक्तीः कुर्यादित्यर्थः । तथा स्तौतु भाक्तिकजनः । कान् ? ऋषीन् ।  
क ? सिद्धशान्त्यन्तः । किंविशिष्टान् ? वृत्तादीन् वृत्तं चारित्र्यमादिः प्रथमं  
येषामृषीणां ते वृत्तादयस्तान् । क ? , वपुषि । न केवलं, निषेधिकायां च ।  
कस्य ? ऋषेः । किंविशिष्टस्य ? उत्तरव्यतिनः । साधोः काये निषेधिकायां  
च सिद्धचारित्र्ययोगिशान्तिभक्तीर्विदध्यादित्यर्थः । तथा स्तौतु स्तोता । कान् ?  
ऋषीन् । क सिद्धशान्त्यन्तः । किंविशिष्टान् ? श्रुतवृत्तादीन् श्रुतं वृत्तं  
चादि प्रथमभूतं येषामृषीणां ते श्रुतवृत्तादयस्तान् । क ? वपुषि, न केवलं,  
निषेधिकायां च । कस्य ? ऋषेः । किंविशिष्टस्य ? द्वियुजः द्वे सिद्धान्तोत्तरव्रते  
युनक्ति द्वियुक्, तस्य सिद्धान्तोत्तरव्रतभाज इत्यर्थः । सिद्धान्तोत्तरव्रत-  
युक्तस्य साधोः काये निषेधिकायां च सिद्धश्रुतचारित्र्ययोगिशान्तिभक्तीः  
प्रयुज्यतेत्यर्थः । तथा स्तौतु वन्दारुजनः । कान् ? ऋषीन् । क ? सिद्ध-  
शान्त्यन्तः । किंविशिष्टान् ? अन्तगुरुन् अन्ते समीपे गुरुराचार्यस्तुल्य-  
तया येषामृषीणां तेऽन्तगुरवस्तान् । क ? वपुषि । न केवलं,  
निषेधिकायां च । कस्य ? ऋषेः । किंविशिष्टस्य ? गणिनः आचार्यस्वर्पेः  
शरीरे निषेधिकायां च सिद्धयोग्याचार्यशान्तिभक्तिभिः क्रियां कुर्यादित्यर्थः ।

तथा स्तौतु स्तावकलोकः । कान् ? तानृपीन् । क ? सिद्धशान्त्यन्तः । किं-  
 शिष्टान् ? श्रुतादिकान् । श्रुतमादिः प्रथमं येपामृपीणां ते श्रुतादिकास्तान्  
 न केवलं, तानपि अन्तगुरुन् । अन्ते समीपे गुरुराचार्यो येषां तान् । क ।  
 वपुषि न केवलं, निपेधिकायां च । कस्य ? ऋपेः । किंविशिष्टस्य ? गणिनः ।  
 पुनः किंविशिष्टस्य ? समयविदः सिद्धान्तज्ञस्याचार्यस्य सैद्धान्तस्य चर्पेः  
 शरीरे निपेधिकायां च सिद्धश्रुतयोग्याचार्यशान्तिभक्तीः कुर्यादित्यर्थः । तथा  
 स्तौतु स्तोतृजनः । कान् ? ऋपीन् । क ? सिद्धशान्त्यन्तः । किंविशिष्टान् ?  
 यमादीन् यमशारित्रमादिः प्रथमं येपामृपीणां ते यमादयस्तान् । न केवलं  
 अपिशब्दादन्तगुरुंश्च । क ? वपुषि । न केवलं, निपेधिकायां च । कस्य ?  
 ऋपेः । किंविशिष्टस्य ? गणिनः । पुनः किंविशिष्टस्य ? तनुक्लिशः कायक्ले-  
 शिनश्चर्पेः । काये निपेधिकायां च सिद्धचारित्रयोग्याचार्यशान्तिभक्ती रचये-  
 दित्यर्थः । तथा स्तौतु वन्दकजनः । कान् ? ऋपीन् । क ? सिद्धशान्त्यन्तः ।  
 किंविशिष्टान् ? द्वयमुखान् द्वयं श्रुतचारित्रद्वितयं मुखे आरम्भे येपामृपीणां  
 ते द्वयमुखास्तान् । अपिशब्दादन्तगुरुंश्च । क ? वपुषि । न केवलं, निपेधि-  
 कायां च । कस्य ? ऋपेः । किंविशिष्टस्य ? गणिनः । पुनः किंविशिष्टस्य ?  
 द्वियुजः द्वौ सिद्धान्तकायक्लेशौ युनक्तीति द्वियुक्, तस्य । सैद्धान्तस्य काय-  
 क्लेशिनश्चेत्यर्थः । सैद्धान्तस्य कायक्लेशिनः आचार्यस्य चर्पेः काये निपेधिकायां  
 च सिद्धश्रुतचारित्रयोग्याचार्यशान्तिभक्ती रचयेदित्यर्थः । उक्तं च—

काये निपेधिकायां च मुनेः सिद्धर्पिशान्तिभिः ।

उत्तरव्रतिनः सिद्धवृत्तर्पिशान्तिभिः क्रियाः ॥

सैद्धान्तस्य मुनेः सिद्धश्रुतर्पिशान्तिभक्तिभिः ।

उत्तरव्रतिनः सिद्धश्रुतवृत्तर्पिशान्तिभिः ॥

सूरेर्निपेधिकाकाये सिद्धर्पिसूरिशान्तिभिः ।

शरीरक्लेशिनः सिद्धवृत्तर्पिगणिशान्तिभिः ॥

सैद्धान्ताचार्यस्य सिद्धश्रुतर्पिसूरिशान्तयः ।

अस्य योगे सिद्धश्रुतवृत्तर्पिगणिशान्तयः ॥

स्थिरचलजिनविम्वप्रतिष्ठायाः विधिं तच्चतुर्थं सप्तमक्रियाविशेषं चोप-  
 दिशति—

सात्तिद्धशान्तिभक्तिः स्थिरचलजिनविम्बयोः प्रतिष्ठायास्।  
अभिषेकवन्दना चलतुर्यस्थानेस्तु पाक्षिकी त्वपरे ॥ ७४ ॥

सात् । कोसौ ? सिद्धशान्तिभक्तिः सिद्धभक्तिः शान्तिभक्तिश्चेत्यर्थः ।  
कलाम् ? प्रतिष्ठायास् । कयोः ? स्थिरचलजिनविम्बयोः स्थिरजिन-  
विम्बस्य चलजिनविम्बस्य चेत्यर्थः । तथाऽस्तु भवतु । कासौ ? अभिषेक-  
वन्दना सिद्धचैत्यपञ्चगुरुशान्तिभक्तिलक्षणा । क ? चलतुर्यस्थाने चल-  
जिनविम्बचतुर्थदिनस्नपने । तथास्तु । कासौ ? पाक्षिकी क्रिया सिद्धचारि-  
त्रभक्तिर्वृहदालोचना शान्तिभक्तिश्चेत्येपा । स्वाध्यायाग्राहिणां पुनर्गृहिणां  
सैवालोचनारहिता । क ? अपरेऽन्यस्मिन् स्थिरजिनप्रतिमाप्रतिष्ठाचतुर्थ-  
स्थाने इत्यर्थः । उक्तं च—

चलाचलप्रतिष्ठायां सिद्धशान्तिस्तुतिर्भवेत् ।

वन्दना चाभिषेकस्य तुर्यस्थाने मता पुनः ॥

सिद्धवृत्ततुतिं कुर्याद्वृहदालोचनां तथा ।

शान्तिभक्तिं जिनेन्द्रस्य प्रतिष्ठायां स्थिरस्य तु ॥

आचार्यपदप्रतिष्ठापनक्रियाविधिमाह—

सिद्धाचार्यस्तुती कृत्वा सुलभे गुर्वनुज्ञया ।

लात्वाचार्यपदं शान्तिं स्तुयात्साधुः स्फुरद्गुणः ॥ ७५ ॥

स्तुयाद् वन्दतां साधुः श्रमणः । किंविशिष्टः ? स्फुरद्गुणः ।  
स्फुरन्तः संघचेतसि चमत्कुर्वन्तो गुणा वक्ष्यमाणाः पदत्रिंशत्स्य तोयं  
स्फुरद्गुणः । कं स्तुयात् ? शान्तिम् । किं कृत्वा ? लात्वा गृहीत्वा । किं  
तत् ? आचार्यपदम् अथ प्रभृति भवता रहस्यशास्त्राध्ययनदीक्षादानादि-  
कमाचार्यकार्यमाचार्यमिति गणसमक्षं भाषमाणेन गुरुणा समर्प्यमाणपिष्ट-  
ग्रहणलक्षणम् । किं कृत्वा ? कृत्वा । के ? सिद्धाचार्यस्तुती सिद्धभक्ति-  
माचार्यभक्तिं च । कया ? गुर्वनुज्ञया गुरुणामनुमत्या । क ? सुलभे ।  
उक्तं च चारित्रसारे—“गुरुणामनुज्ञायां विज्ञानवैराग्यसंपन्नो निर्मलः



धर्मशीलः स्थिरश्च भूत्वाचार्यपदव्या योग्यः साधुर्गुरुसमक्षे सिद्धाचार्यभक्तिं कृत्वाचार्यपदवीं गृहीत्वा शान्तिभक्तिं कुर्यात्” इति ।

आचार्यस्य पदत्रिंशत् गुणान् दिशति—

अष्टावाचारवत्त्वाद्यास्तपांसि द्वादश स्थितेः ।

कल्पा दशाऽऽवश्यकानि पट् पट्त्रिंशद्गुणा गणेः ॥ ७६ ॥

भवन्ति । के ? गुणाः । कति ? षट्त्रिंशत् । कस्य ? गणेः । “अनूचानः प्रवचने साङ्गेधीती गणिश्च स” इति वचनाद्गणिरिव गणिराचार्यः, साङ्गप्रवचनाधीतित्वात् । गुरोरिति वा पाठः । के के भवन्ति तावद्गुणाः ? किंविशिष्टाः ? आचारवत्त्वाद्याः । कति ? अष्टौ । आचारा अस्य सन्तीत्याचारवान् । तस्य भाव आचारवत्त्वम् । तदाद्यं चेपामाधारवत्त्वादीनां त एवम् । तथा भवन्ति गुणाः । कानि ? तपांसि । कति ? द्वादश । तथा भवन्ति गुणाः । के ? कल्पा विशेषाः । कस्याः ? स्थिते-  
र्निष्ठासौष्टवस्य । कति ? दश । तथा भवन्ति । के ? गुणाः । कानि ? आवश्यकानि । कति ? पट् । एवं समुदिताः पट्त्रिंशद्भवन्ति ।

आचारवत्त्वादिस्वरूपोद्देशार्थमाह—

आचारी सूरिराधारी व्यवहारी प्रकारकः ।

आयापायदिगुत्पीडोऽपरिस्त्रावी सुखावहः ॥ ७७ ॥

सूरिराचार्यो भवति । किंविशिष्टः ? आचारी तथाऽऽधारी तथा व्यवहारी तथा प्रकारकः तथा ऽऽयापायदिक् आयापायदर्शी तथो-  
त्पीडः । उत्कृष्टं पीडयति क्षपकमित्युत्पीडः । उत्पीडक इत्यर्थः । तथा सुखकारी सुखं निर्वृतिं करोति तच्छीलः । तथाऽपरिस्त्रावी नास्ति परिस्त्रवो यस्मादसावपरिस्त्रवोऽपरिस्त्रावी । आलोचितदोषप्रकाशक इत्यर्थः ।

आचारपदादिलक्षणनिर्णयार्थं श्लोकद्वयमाह—

पञ्चाचारकृदाचारी स्यादाधारी श्रुतोद्भुरः ।

व्यवहारपटुस्तद्वान् परिचारी प्रकारकः ॥ ७८ ॥

गुणदोषप्रवक्ताऽऽयापायदिग् दोषवामकः ।

उत्पीलको रहोऽभेत्ताऽस्त्रावी निर्वर्पकोष्टमः ॥७९॥ युग्मम् ।

आचारी आचारवानाचार्यः स्यात् । कीदृशः ? पञ्चाचारकृत् ।  
पञ्चानां ज्ञानाद्याचाराणामाचरिताऽऽचरयिता उपदेष्टा च । उक्तं च—

आचारं पञ्चविधं चरति च चारयति यो निरतिचारम् ।  
उपदिशति सदाचारं भवति स आचारवान् सूरिः ॥

आधारी सूरिः स्यात् । कीदृशः ? श्रुतोद्गुरोऽनन्यसामान्यश्रुतज्ञान-  
संपन्नः । उक्तं च—

नवदशचतुर्दशानां पूर्वाणां वेदिता मतिसनुद्रः ।  
कल्पव्यवहारधरः स भवत्याधारवान् नाम ॥

तथा तद्वान् व्यवहारवान् गणी स्यात् । कीदृशः ? व्यवहारपटुः  
प्रायश्चित्तस्य ज्ञाता बहुशो दीयमानस्य द्रष्टा तत्प्रयोक्ता च । उक्तं च—

पञ्चविधं व्यवहारं यो मनुते वस्तुतः सविस्तारम् ।  
कृतकारितोपलब्धप्रायश्चित्तस्तृतीयस्तु ॥

पञ्चविधमिति विशेषणं व्याचष्टे—

आगमश्च श्रुतं चाज्ञाधारणाजीत एव च ।  
व्यवहारा भवन्त्येते निर्णयस्तत्र सूत्रतः ॥

आगम एकादशाङ्गोक्तं प्रायश्चित्तम् । तदेव चतुर्दशपूर्वोक्तं श्रुतम् ।  
उत्तमार्थोद्यत् आचार्यो जङ्घावलपरिहीनः स्थानान्तरस्थितः सुस्थिताचार्य-  
समीपे स्वतुल्यं ज्येष्ठशिष्यं प्रेप्यं तन्मुखेन तस्याग्रे स्वदोषानालोच्य तत्ति-  
दिष्टं प्रायश्चित्तं यच्चरति तदाज्ञेति व्यपदिश्यते । स एवाप्तहायः सन् संजात-  
दोषस्तत्रैव स्थितः पूर्वावधारितप्रायश्चित्तं यत्करोति सा धारणा नान । द्वा  
सप्ततिपुरुषजातस्वरूपमपेक्ष्य यदुक्तं प्रायश्चित्तं तज्जीत इत्युच्यते ।

१—‘अपरित्तावो नारित परित्तावो यस्मादत्तावपरित्तावोऽपरित्तावी, इति पुस्तकद्वयेपि  
पाठ उपलभ्यते । न च स दोषनः ।

संप्रत्याचार्या येन व्यवहरन्ति स प्रकारः । सूरिः स्यात् । कीदृशः ?  
परिचारी क्षपकशुश्रूपाकारी । तद्व्यावृत्त्यकर इत्यर्थः । तथा आयापाय-  
दिगाचार्यः स्यात् । कीदृशः ? गुणदोषप्रवक्ता क्षपकस्यालोचनोद्यतस्य  
गुणानां दोषाणां च प्रकाशको वक्रतयालोचयतो दोषप्रकाशकश्च । उक्तं च—

गुणदोषाणां प्रथकः क्षपकस्य विशेषमालुलोचयिषोः ।  
अनृजोरालोचयतो दोषविशेषं प्रकाशयति ॥

उत्पीलको गणधरः स्यात् । कीदृशः ? दोषवामकः व्रताद्यतीचार-  
स्यान्तर्गूढस्य बहिर्निष्कासकः । उक्तं च—

ओजस्वी तेजस्वी चाग्मी च प्रथितकीर्तिराचार्यः ।  
हरिरिव विक्रमसारो भवति समुत्पीलको नाम ॥

सूरिरक्षावी अपरिखावी स्यात् । कीदृशः ? रहोऽभेत्ता गोप्यदोषस्य  
रहस्यालोचितस्याप्रकाशकः । उक्तं च—

आलोचिताः कलङ्का यस्या यः पीततोयसस्थायाः ।  
न परिस्रवन्ति कथमपि स भवत्यपरिस्रवः सूरिः ॥

तथाऽष्टमः सुखावहः सूरिः स्यात् । कीदृशः ? निर्वापकः क्षुदादि-  
दुःखोपशमकः । यथाह—

गम्भीरस्निग्धमधुरामतिदृढ्यां श्रवःसुखाम् ।  
निर्वापकः कथां कुर्यात् स्मृत्यानयनकारणम् ॥

स्थितिकल्पदशकं गीतिद्वयेन निर्दिशति—

आचेलक्यौद्देशिकशय्याधरराजकीयपिण्डोज्झाः ।

कृतिकर्म व्रतरोपणयोग्यत्वं ज्येष्ठता प्रतिक्रमणम् ॥ ८० ॥

मासैकवासिता स्थितिकल्पो योगश्च वार्षिको दशमः ।

तन्निष्ठः पृथुकीर्तिः क्षपकं निर्यापको विशोधयति ॥ ८१ ॥ युग्मम्

आचेलक्यं वस्त्रादिपरिग्रहाभावो नम्रत्वमात्रं वा । तच्च संयमशुद्धी-  
न्द्रियजयकपायाभावध्यानस्वाध्यायतिर्विघ्नतातिर्गन्धत्वचोतरागद्वेषताशरीरा-



वेशे हि यतेः स्वच्छन्दचित्रककुपुराद्यपवातः । तद्रूपावलोकनाद्वरतुरगादीनां  
त्रासः तं प्रति गर्वितदासाद्युपहासः । अवरुद्धामिः स्त्रीभिर्मैथुनसंज्ञया वाध्य-  
मानाभिः पुत्रार्थिनीभिर्वा वलात्तस्य स्वगृहे प्रवेशनमुपभोगार्थम् । विप्रकी-  
र्णरत्नसुवर्णादिकस्यान्यैः स्वयं चोरितस्य संयत आयात इति तत्र तच्चोरिका-  
ध्यारोपणम् । राजाऽस्य विश्वस्तो राज्यं नाशयिष्यतीति क्रुद्धैरमात्यादिभिर्वै-  
धवन्धादिकं च स्यात् । तथाऽऽहाराविशुद्धिः क्षीरादिविकृतिसेवाऽनर्घ्यरत्नादे-  
लौभाच्चोरणं परस्त्रीदर्शनाद्रागोद्वेको लोकोत्तरविभूतिदर्शनाच्च तन्निदानकरणं  
संभवेत् । एतद्दोषाभावेऽन्यत्र भोजनासंभवे च श्रुतविच्छेदपरिहारार्थं राज-  
पिण्डोपि न प्रतिपिध्यते । कृतिकर्म पट्वावश्यकालुष्ठानं गुरूणां विनयकरणं  
वा । व्रतरोपणयोग्यत्वमचेलतायां स्थित औद्देशिकादिपिण्डत्यागोद्यतो  
गुरुभक्तिमान् विनीतश्च व्रतारोपणयोग्यः स्यात् । उक्तं च—

अचेलके य ठिदो उद्देशादीय परिहरदि दोसे ।

गुरुभक्तिमं विणीदो होदि वदाणं स अरिहो दु ॥

ज्येष्ठता मातापितृगृहस्थोपाध्यायार्थिकादिभ्यो महत्त्वमनुष्ठानेन वा श्रेष्ठ-  
त्वम् । प्रतिक्रमणं प्रागुक्तलक्षणम् । मासैकवासिता त्रिंशदहोरात्रमेकत्र  
ग्रामादौ वसति तद्व्रतः तद्भावः । एकत्र हि चिरावस्थाने उद्गमादिदोषपरि-  
हाराक्षमत्वं क्षेत्रप्रतिवद्धता ज्ञातगुरुतालसता सौकुमार्याभावनाज्ञातभिक्षा-  
ग्राहिता च दोषाः स्युरिति मूलाराधनाटीकायाम् । तद्विष्णुके तु  
योगग्रहणादौ योगावसाने च तस्मिन् स्थाने मासमात्रं तिष्ठति इति  
मासं नाम नवमः स्थितिकल्पो व्याख्यातः । उक्तं च—

पडिवंधो लहुयत्तं ण जणुवयारो ण देसविण्णाणं ।

णाणादीण अबुद्धी दोसा अविहारपरिकम्हि ॥

योगश्चेत्यादि । वर्षाकालस्य चतुर्षु मासेष्वेकत्रैवावस्थानम् । स्थावर-  
जङ्गमजीवाकुला हि तदा क्षितिः इति । तदा भ्रमणे हि महानऽसंयमः ।  
वृष्ट्या शीतवातपातेन चात्मविराधना । पतेद्वा वाप्यादिषु स्थाणुकण्टकादि-

१-अचेलक्ये च स्थित उद्देशादि च परिहरति दोषम् ।

गुरुभक्तिमान् विनीतो भवति व्रतानां सोऽईस्तु ॥

भिर्वा प्रच्छन्नैर्जलेन कर्दमेन वा बाध्यते । इति विंशत्यधिकं दिवसशत-  
मेकत्रावस्थानम् इत्ययमुत्सर्गः । कारणपेक्षया तु हीनमधिकं वावस्थानम् ।  
संयतानामापादशुक्लदशम्याः प्रभृति स्थितानामुपरिष्ठाच्च कार्तिकपौर्णमा-  
स्यास्त्रिंशद्विसावस्थानम् । वृष्टिवहुलतां श्रुतग्रहणं शक्यभावं वैयावृत्य-  
करणं प्रयोजनमुद्दिश्यावस्थानमेकत्र । इत्युत्कृष्टः कालः । मार्या दुर्भिक्षे  
ग्रामजनपदचलने वा गच्छन्निमित्ते समुपस्थिते देशान्तरं याति । अव-  
स्थाने सति रत्नत्रयविराधना भविष्यति । इति पौर्णमास्यामापाद्व्यामति-  
क्रान्तायां प्रतिपदादिषु दिनेषु याति यावच्चत्वारो दिवसाः । एतदपेक्ष्य  
हीनता कालस्य । एष दशमः स्थितिकल्पः । इत्याराधनाटीकायाम् ।  
तद्विषण्के तु द्वाभ्यां द्वाभ्यां मासाभ्यां निषिद्धिका द्रष्टव्येति पाद्यो नाम  
दशमः स्थितिकल्पो व्याख्यातः । उक्तं च—

आचेलक्यौद्देशिकशय्यागृहराजपिण्डकृतिकर्म ।

ज्येष्ठव्रतप्रतिक्रममासं पाद्यः श्रमणकल्पः ॥

एतेषु दशसु नित्यं समाहितो नित्यवाच्यताभीरुः ।

क्षपकस्य विशुद्धिमसौ यथोक्तचर्या समुद्दिशति ॥

विशोधयति विशुद्धिं नयति । कोसौ ? निर्यापकः संसारान्निर्यान्तं  
प्रयोजयिता । कम् ? क्षपकं कर्मक्षपणोद्यतम् । किं विशिष्टः ? पृथुकीर्तिः  
पृथ्वी विपुला कीर्तिरासमुद्रं क्षपकोद्वरणाज्जातं यशो यस्य स एवम् ।  
पुनः किंविशिष्टः ? तन्निष्ठः तेषु आचेलक्यादिषु दशसु स्थितिकल्पेषु  
निष्ठा तत्परता यस्यासौ तन्निष्ठः । तानेवाह—भवन्ति । काः ? आचे-  
लंक्यौद्देशिकशय्याधरराजकीयपिण्डोज्ज्ञाः । औद्देशिकश्च शय्या-  
धरश्च राजकीयश्चौद्देशिकशय्याधरराजकीयाः । ते च ते पिण्डाश्च 'उपलक्ष-  
णाङ्गत्तपानभेषजादयः' औद्देशिकशय्याधरराजकीयपिण्डाः । तेषामुत्सा  
वर्जनादि । आचेलक्यं चौद्देशिकादिपिण्डोज्ज्ञाश्च चतस्रः । तथा कृतिकर्म  
तथा व्रतरोपणयोग्यत्वं तथा ज्येष्ठा तथा प्रतिक्रमणं तथा नासंकदाहिता  
तथा योगश्च । किंविशिष्टः ? चार्पिकः । पुनः किंविशिष्टः ? दशमः  
स्थितिकल्पः ।

प्रतिमायोगस्थितस्य मुनेः क्रियाविधिमाह—

लघीयसोपि प्रतिमायोगिनो योगिनः क्रियाम् ।

कुर्युः सर्वेपि सिद्धर्पिशान्तिभक्तिभिरादरात् ॥ ८२ ॥

कुर्युर्विदध्युः । के ? सर्वेपि श्रमणाः । काम् ? क्रियाम् । काभिः ? सिद्धर्पिशान्तिभक्तिभिः । कस्मात् ? आदरात् । कस्य ? योगिनो यतेः । किं विशिष्टस्य ? प्रतिमायोगिनो दिनं यावदभिसूर्यं कायोत्सर्गावस्थायिनः । किंविशिष्टस्यापि ? लघीयसोपि दीक्षया लघुतरस्यापि । उक्तं च—

प्रतिमायोगिनः साधोः सिद्धानागारशान्तिभिः ।

विधीयते क्रियाकाण्डं सर्वसंघैः सुभक्तितः ॥

दीक्षाग्रहणलुब्धनक्रियाविधिमाह—

सिद्धयोगिवृहद्भक्तिपूर्वकं लिङ्गमर्प्यताम् ।

लुब्धाख्यानाश्रयपिच्छात्म क्षम्यतां सिद्धभक्तितः ॥ ८३ ॥

अर्प्यतामारोप्यतां पुंसः । किं तत् ? लिङ्गम् । किंलक्षणम् ? लुब्धाख्यानाश्रयपिच्छात्म । लुब्धो लोचः । आख्या नामकरणम् । नाश्रयं दिगम्बरत्वम् । पिच्छं वह्मम् । लुब्धश्चाख्या च नाग्न्यं च पिच्छां च लुब्धाख्यानाश्रयपिच्छम् । तदेवात्मा स्वरूपं यस्य तदेवम् । किंविशिष्टम् ? सिद्धयोगिवृहद्भक्तिपूर्वकम् । सिद्धवृहद्भक्तियोगिवृहद्भक्तिश्च पूर्वं पूर्वकालभाविन्यौ यत्र तदेवम् । तथा क्षम्यतां लिङ्गार्पणविधानं समाप्यताम् । कया ? सिद्धभक्तितः सिद्धभक्त्या ।

दीक्षादानोत्तरकर्तव्यं पद्ययुगलेनाह—

व्रतसमितीन्द्रियरोधाः पञ्च पृथक् क्षितिशयो रदावर्षः ।

स्थितिसकृदशने लुब्धावश्यकपट्के विचेलताऽस्नानम् ॥ ८४ ॥

इत्यष्टाविंशतिं मूलगुणान् निक्षिप्य दीक्षिते ।

संक्षेपेण संशीलादीन् गणी कुर्यात्प्रतिक्रमम् ॥ ८५ ॥ युग्मम् ।

कुर्यात् । कोसौ ? गणी । कम् ? प्रतिक्रमं व्रतारोपणप्रतिक्रमणं तस्मिन्नेव दिने सूरिः कुर्यात् । सुलभाद्यभावे कतिपयदिवसे व्यवधानेपीत्यर्थः । किं कृत्वा ? निश्चिप्य स्थापयित्वा । कान् ? मूलगुणान् । क ? दीक्षिते संजातदीक्षे पुंसि । किंविशिष्टान् ? सशीलादीन् चतुरशीतिलक्षगुणाष्टादशशीलसहस्रसहितान् । केन ? संक्षेपेण । कति ? अष्टाविंशतिम् । कथम् ? इति एवंस्वरूपान् । तमेव व्रतादीत्यादिना प्रकाशयति । भवन्ति । के ? मूलगुणाः । किं रूपाः ? व्रतसमितीन्द्रियरोधाः । कति ? पञ्च । कथम् ? पृथक् प्रत्येकम् । पञ्चपञ्चेत्यर्थः । व्रतानि च समितयश्चेन्द्रियरोधाश्च स्पर्शनादीन्द्रियपञ्चकनिवारणानि व्रतसमितीन्द्रियरोधाः पञ्चदश । तथा क्षितिशयो भूमिशयनं मूलगुणः स्यात् । तथा रदाऽघर्षो रदानां दन्तानामघर्षणमदन्तधावनं मूलगुणः स्यात् । तथा स्थितिसकृदशने उद्भोजित्वमेकभक्तं च मूलगुणौ स्तः । स्थितिरङ्गीभावः । सकृदेकवारम् । स्थितिश्च सकृच्च स्थितिसकृत् । ताभ्यामशने भोजने स्थितिसकृदशने । तथा लुब्धावश्यकपङ्के लुब्धश्चावश्यकपङ्कं च ते । लोच एको मूलगुणः स्यात् । आवश्यकानि षट् च मूलगुणाः स्युः । तथा विचेलता आचेलक्यं मूलगुणः स्यात् । तथाऽस्नानं जलावगाहनोद्धर्तनाद्यभावोऽष्टाविंशो मूलगुणः स्यात् ।

अन्यदातनलोचकालक्रियानुष्ठाननिर्णयार्थमाह—

लोचो द्वित्रिचतुर्मासैर्वरो मध्योऽधमः क्रमात् ।

लघुप्राग्भक्तिभिः कार्यः सोपवासप्रतिक्रमः ॥ ८६ ॥

कार्योऽवश्यकर्तव्यः । कोसौ ? लोचः । काभिः ? लघुप्राग्भक्तिभिर्लघुसिद्धयोगिभक्तिभ्यां प्रतिष्ठाप्यः लघुसिद्धभवत्या निष्ठाप्य इत्यर्थः । प्राग्भक्तयः सिद्धयोगिसिद्धस्तुतयः । लघवश्च ताः प्राग्भक्तयश्च तान्ताभिः । किंविशिष्टः ? वरो मध्योऽधमश्च । कस्मात् ? क्रमात् । कैः ? द्वित्रिचतुर्मासैः । द्वाभ्यां मासाभ्यामुत्कृष्टो लोचः स्यात् द्विभिर्मेध्यनक्षत्रभिर्द्विधमः स्यादित्यर्थः । पुनः किंविशिष्टः ? सोपवास्तप्रतिक्रम एपवास्तप्रतिक्रमणयुक्तः । उक्तं च—



लोचो द्वित्रिचतुर्मासैः सोपवासप्रतिक्रमः ।

लघुसिद्धर्पिभक्त्यान्यः क्षम्यते सिद्धभक्तिः ॥

आदिमान्तिमतीर्थकरावेव व्रतादिभेदेन सामायिकमुपदिशतः स नाजिता-  
दयो द्वाविंशतिरिति सहेतुकं व्याचष्टे—

दुःशोधमृजुजडैरिति पुरुरिव वीरोऽदिशद्व्रतादिभिदा ।

दुष्पालं वक्रजडैरिति साम्यं नापरे सुपटुशिष्याः ॥ ८७ ॥

आदिशदुपदिष्टवान् । कोसौ ? वीरोन्तिमतीर्थकरः । किं तत् ?  
साम्यं सामायिकाख्यं चारित्रम् । कया ? व्रतादिभिदा व्रतसमिति-  
गुप्तिभेदेन । कुतो हेतोः ? इति । किमिति ? भवति । किं तत् ?  
साम्यम् । कीदृशम् ? दुष्पालं पालयितुमशक्यम् । कैः ? वक्रजडैरना-  
र्जवजाढ्योपेतैः शिष्यैर्ममेति । क इव ? पुरुरिव । इवशब्दो यथार्थः ।  
यथा पुरुरादिनाथः साम्यं व्रतादिभिदाऽदिशत् । कुतो हेतोः ? इति ।  
किमिति ? भवति । किं तत् ? साम्यम् । कीदृशम् ? दुःशोधं शोधयि-  
तुमशक्यम् । कैः ? ऋजुजडैरार्जवजाढ्योपेतैः शिष्यैर्ममेति । तथा ऽपरे-  
ऽजितादयो द्वाविंशतिस्तीर्थकरा व्रतादिभिदा साम्यं नादिशन् । साम्यमेव  
व्रतमिति कथयन्ति स स्वशिष्याणामग्रे । कीदृशास्ते ? सुपटुशिष्या यतः  
ऋजुवक्रजडत्वभावात् सुष्टु पटवो व्युत्पन्नतमाः शिष्या येषां त एवम् ।

जिनमुद्रास्थापनयोग्यतामुपदिशति—

सुदेशकुलजात्यङ्गे ब्राह्मणे क्षत्रिये विशि ।

निष्कलङ्के क्षमे स्थाप्या जिनमुद्रार्चिता सताम् ॥ ८८ ॥

स्थाप्या आरोप्या । कासौ ? जिनमुद्रा धर्माचार्यैरिति शेषः । किं-  
विशिष्टा ? अर्चिता पूज्या । केषाम् ? सतामिन्द्रादीनाम् । क ? पुंस्ति ।  
कीदृशे ? ब्राह्मणे । न केवलं, क्षत्रिये । न केवलं विशि वैश्ये । पुनः  
कीदृशे ? सुदेशकुलजात्यङ्गे ग्रन्थस्तदेशवंशमातृपक्षशरीरे । देशश्च कुलं  
च जातिश्चाङ्गं च देशकुलजात्यङ्गानि । शोभनानि देशकुलजात्यङ्गानि  
यस्य स एवम् । पुनः कीदृशे ? निष्कलङ्के ब्राह्मणहत्याद्यपराधरहिते  
कीदृशे ? क्षमे बालत्ववृद्धत्वादिरहिते । उक्तं च—

ब्राह्मणे क्षत्रिये वैश्ये सुदेशकुलजातिजे ।  
अर्हतः स्थाप्यते लिङ्गं न निन्द्यवालकादिषु ॥  
पतितादेर्न सा देया जैनी मुद्रा बुधार्चिता ।  
रत्नमाला सतां योग्या मण्डले न विधीयते ॥  
न कोमलाय बालाय दीयते व्रतमर्चितम् ।  
न हि योग्ये महोक्षस्य भारे वत्सो नियोज्यते ॥

न च सुसुक्ष्मां दीक्षादानादिकं विरुध्यते सरागचरितानां तद्विधानात् ।  
यदाह—

दंसर्पणाणुवदेसो सिस्सग्गहणं च पोसणं तेसिं ।  
चरिया हि सरायाणं जिणिंदपूजोवएसो य ॥

महाव्रतविहीनस्य केवलेनैव लिङ्गेन दोषविशुद्धिर्न स्यादिति दृष्टान्तेन  
स्पष्टयति—

महाव्रतादृते दोषो न जीवस्य विशोध्यते ।  
लिङ्गेन तोयादूपेण वसनस्य यथा मलः ॥ ८९ ॥

न विशोध्यते न निराक्रियते । कोसौ ? दोषो रागादिः । केन ?  
लिङ्गेन चित्तमात्रेण । कस्य ? जीवस्य । कथम् ? ऋते विना । कस्मात् ?  
महाव्रतात् । अत्र दृष्टान्तमाह—यथा न विशोध्यते । कोसौ ? मलः । कस्य ?  
वसनस्य वस्त्रस्य । केन ? ऊपेण क्षारमृत्तिकया । कथम् ? ऋते । कस्मात् ?  
तोयाक्षीरात् ।

लिङ्गयुक्तस्य व्रतं कपायविशुद्धये स्यादिति निदर्शनेन द्रष्टव्यति—  
मृद्यन्त्रकेण तुष इव दलिते लिङ्गग्रहेण गार्हस्थ्ये ।  
मुशलेन कणे कुण्डक इव नरि शोध्यो व्रतेन हि कपायः ॥ ९० ॥  
शोध्यः शोधयितुं शक्यः । कोसौ ? कपायः श्रोत्रादिः । ए ? नरि

१—दर्शनशानोपदेशः शिष्यव्रतं च धोषं तेषाम् ।

चर्चा हि सरागाणां जिनेन्द्रपूजोपदेशश्च ॥

पुरुषे । केन ? व्रतेन । कथम् ? हि स्फुटम् । क इव केन क ? मुशलेन कणे कुण्डक इव । यथा शोधयः । कोसौ ? कुण्डकोऽन्तर्वेष्टनमलः । केन ? मुशलेनायोप्रेण । क ? कणे कलमादिधान्यांशे । क सति ? गार्हस्थ्ये गृहस्थभावे । कीदृशे ? दलिते अपनीते । केन ? लिङ्गग्रहेण व्रताविष्करण-चिह्नादानेन । केन कस्मिन्निव ? मृद्यन्नकेण तुप इव मृण्मययन्न-विशेषेण धान्यत्वचि यथा ।

भूमिशयनविधानमाह—

अनुत्तानोऽनवाङ् स्वप्याद्भूदेशेऽसंस्तृते स्वयम् ।

स्वमात्रे संस्तृतेऽल्पं वा तृणादिशयनेपि वा ॥ ९१ ॥

स्वप्याद् यतिर्दण्डवद्धनुर्वद्वा । एकपार्श्वेन शयीतेत्यर्थः । क ? भूदेशे भूमिप्रदेशे । किंविशिष्टे ? असंस्तृते तृणाद्यनाच्छादिते । कथंभूतः ? अनुत्तानः । पुनः कथंभूतः ? अनवाङ् अनधोमुख, अन्यथा स्वप्नदर्शनदे-तश्चयवनादिदोषान्नायात् । वा अथवा अनुत्तानोऽनवाङ् भूदेशे स्वप्यात् । किंविशिष्टे ? संस्तृते । केन स्वयमात्मना । कियत् ? अल्पमीषत् । गृहस्थादियोग्यप्रच्छादनरहिते इत्यर्थः । पुनः किंविशिष्टे ? स्वमात्रे आत्म-परिमाणे । अथवाऽनुत्तानोऽनवाङ् स्वप्यात् । क ? तृणादिशयने आदि-शब्देन काष्ठशिलादिशयने । अत्रापि भूमिप्रदेशवदसंस्तृतेऽल्पसंस्तृते वा । उक्तं च—

पांसुअभूमिपणसे अप्पमसंथारिदम्हि पच्छण्णे ।

दंडद्धणुव्व सेज्जं खिदिसयणं पयपासेण ॥

स्थितिभोजनविधिकालावाह—

तिस्रोऽपास्याद्यन्तनाडीर्मध्येऽन्त्याद्यात् स्थितः सकृत् ।

मुहूर्तमेकं द्वौ त्रीन्वा स्वहस्तेनानपाश्रयः ॥ ९२ ॥

१—प्रासुकभूमिप्रदेशे अल्पमसंस्तारिते प्रच्छन्ने ।

दण्डवद्धनुर्वत् शयं क्षितिशयनमेकपार्श्वेन ॥

अद्याद् भुञ्जीतानगरः । किंविशिष्टं सन् ? स्थित उद्भूतः । पुनः किंविशिष्टः ? अनपाश्रयो भित्तिस्तम्भाद्यवष्टम्भरहितः । केन ? स्वहस्तेन । कथम् ? सकृदेकवारम् । क्व ? अहि दिने । किंविशिष्टे ? मध्ये । किं कृत्वा ? अपास्य मुक्त्वा । काः ? आद्यन्तनाडीराद्यन्तयोर्घटिकाः । कति ? तिस्रः । कियन्तं कालम् ? एकं मुहूर्तं द्वे घटिके, द्वौ वा मुहूर्तौ, त्रीन्वा मुहूर्तान् । उक्तं च—

उदयतथमणे काले णालीतियवज्जियम्हि मज्झम्हि ।

एकम्हि दुय तिप्प वा मुहुत्तकालेयमत्तं तु ॥

अञ्जलिपुडेण ठिच्चा कुण्डादिविवज्जणेण समपायं ।

पडिसुद्धे भूमितिये असणं ठिदिभोयणं णाम ॥

अत्रेयमाचारटीकोक्ता विशेषव्याख्या लिख्यते—

“समपादाञ्जलिपुटाभ्यां न सर्वं एकभक्तकालस्त्रिमुहूर्तमात्रोपि विशिष्यते किंतु भोजनं मुनेर्विशिष्यते । तेन त्रिमुहूर्तकालमध्ये यदा यदा भुञ्जेतदा तदा समपादं कृत्वाञ्जलिपुटेन भुञ्जीत । यदि पुनर्भोजनक्रियायां प्रारब्धायां समपादौ न विशिष्येते अञ्जलिपुटं च न विशिष्यते हस्तप्रक्षालने कृतेपि तदानीं जानूपरिव्यतिक्रमो योयमन्तरायः पठितः स न स्यात् । नाभेरधोनिर्गमनं योन्तरायः सोपि स्यात् । अतो शायते त्रिमुहूर्तमध्ये एकत्र भोजनक्रियां प्रारभ्य केनचित्कारणान्तरेण एकां प्रक्षाल्य मानेनान्यत्र गच्छेद्भोजनाय । यदि पुनः सोन्तरायो भुञ्जानस्यैकत्र भवतीति मन्यते जानूपरिव्यतिक्रमविशेषणमनर्थकं स्यात् । एवं विशेषणमुपादीयेत । समपादयोर्मानागपि चलितयोरन्तरायः स्यात् । नाभेरधोनिर्गमनं दूरत एव न संभवतीति अन्तरायपरिहारार्थमनर्थकं ग्रहणं स्यात् । तथा पादेन किञ्चिद्ग्रहणमित्येवमादीन्यन्तरायस्यापकानि सूत्राण्यनर्थकानि स्युः । तथा अञ्जलिपुटं यदि न भिषते फरेण किञ्चिद्ग्रहणमन्तरायस्य विशेषणमनर्थकं स्यात् । गृह्णातु वा मा वा अञ्जलिपुटभेदेनान्तरायः स्यादित्येवमुच्यते । तथा जान्वधः परामर्शः सोप्यन्तरायस्य विशेषणं न स्यात् । एवमन्येप्यन्तराया न स्युः इति ।

किमर्थं स्थितिभोजनमनुष्ठीयते इत्याह—

यावत्करौ पुटीकृत्य भोक्तुमुद्भः क्षमेऽव्यहम् ।  
तावन्नैवान्यथेत्यागूसंयमार्थं स्थिताशनम् ॥ ९३ ॥

यावत्क्षमे शक्नोम्यहम् । किं कर्तुम् ? भोक्तुं भोजनं कर्तुम् । किंविशिष्टः सन् ? उद्भः । किं कृत्वा ? पुटीकृत्य भाजनीकृत्य संयोज्य वा । कौ ? करौ हस्तौ । तावदक्षि भुञ्जेहम् । नैवाव्यहम् । कथम् ? अन्यथाऽन्येन प्रकारेण । इत्यागूसंयमार्थमेवंविधप्रतिज्ञार्थमिन्द्रियप्राणसंयमार्थं च स्यात् । किं तत् ? स्थिताशनं स्थितिभोजनं मुनेः । उक्तं चाचार-टीकायाम्—

“यावद्वस्तपादौ मम संवहतस्तावदाहारग्रहणं योग्यं नान्यथेति ज्ञापनार्थं स्थितस्य हस्ताभ्यां भोजनम्, उपविष्टः सन् भाजनेनान्यहस्तेन वा न भुञ्जेहमिति प्रतिज्ञार्थं च । अन्यच्च स्वकरतलं शुद्धं भवति । अन्तराये सति बहोर्विसर्जनं च न भवति । अन्यथा पार्श्वी सर्वाहारपूर्णा व्यजेत् । तत्र च दोषः स्यात् । इन्द्रियसंयमप्राणिसंयमप्रतिपालनार्थं च स्थितस्य भोजनमुक्तमिति” ।  
एतदेव चान्यैरप्यन्वाख्यायि—

यावन्मे स्थितिभोजनेस्ति दृढतां पाण्योश्च संयोजने,  
भुञ्जे तावदहं रहाम्यथ विधावेपा प्रतिज्ञा यतेः ।  
कायेप्यस्पृहचेतसोन्त्यविधिषु प्रोल्लासिनः सन्मते-  
न ह्येतेन दिवि स्थितिर्न नरके संपद्यते तद्विना ॥

स्थितिभोजनविधिविशेषमाह—

प्रक्षाल्य करौ मौनेनान्यत्रार्थाद् व्रजेद्यदैवाद्यात् ।  
चतुरङ्गुलान्तरसमक्रमः सहाजलिपुटस्तदैव भवेत् ॥ ९४ ॥

व्रजेद् गच्छेदनगारः । क ? अन्यत्र स्थानान्तरे । केन ? मौनेन । कस्मात् ? अर्थात् कीटिकाविसर्पणादिनिमित्तमाश्रित्य । किं कृत्वा ? प्रक्षाल्य घात्वा । कौ ? करौ हस्तौ । तथा यदैव यस्मिन्नेव काले अद्यात् भुञ्जीत यतिस्तदैव तस्मिन्नेव काले भवेत् । किंविशिष्टः ? चतुरङ्गुलान्तरसम-

क्रमः । पुनः किंविशिष्टः ? सहाञ्जलिपुटः । चतुरङ्गुलान्तरौ समौ अवि-  
मौष क्रमौ पादौ यस्य स एवम् । तथा सहाञ्जलिपुटेन अञ्जलीसंश्लेषणेन  
वर्तमानः ॥

एकभक्तैकस्थानयोर्भेदनिर्णयार्थमाह—

शुद्धे पादोत्सृष्टपातपरिवेषकभूत्रये ।

भोक्तुः परेष्येकभक्तं स्यात् त्वेकस्थानमेकतः ॥ ९५ ॥

एकभक्तं मुनेः स्यात् । किंविशिष्टस्य ? भोक्तुर्भुञ्जानस्य । क ? पादो-  
त्सृष्टपातपरिवेषकभूत्रये । किंविशिष्टे ? परेषि यत्रादौ भोजनक्रिया  
प्रारब्धा ततोऽन्यत्रापि न परं तत्रैवेत्यपिशब्दार्थः । कीदृशे ? शुद्धे जीववधा-  
दिविरहिते । पादौ चोत्सृष्टपातश्च परिवेशकश्च पादोत्सृष्टपातपरिवेषकाः ।  
तेषां भूत्रयं भूमित्रयं, तत्र । स्यात्पुनर्मुनेरेकस्थानम् । क ? शुद्धे पादो-  
त्सृष्टपातपरिवेषकभूत्रये । किंविशिष्टे ? एकत एकत्र । स्थानान्तरसंचारर-  
हिते इत्यर्थः ।

एकभक्तान्मूलगुणादेकस्थानस्योत्तरगुणत्वेनाप्यन्तरमाह—

अकृत्वा पादविक्षेपं भुञ्जानस्योत्तरो गुणः ।

एकस्थानं मुनेरेकभक्तं त्वनियतास्पदम् ॥ ९६ ॥

एकस्थानं मुनेरुत्तरो गुणः स्यात् । किं कुर्वाणस्य ? भुञ्जानस्य ।  
किं कृत्वा ? अकृत्वा । कम् ? पादविक्षेपं पादयोरन्यत्र संचारम् ।  
एकभक्तं तु मुनेर्मूलगुणः स्यात् । कीदृशम् ? अनियतास्पदमन्यस्थित-  
भोजनस्थानम् ।

लुब्धस्य लक्षणं फलं चोपदिशति—

नैःसङ्गाऽप्याचनाऽर्हिसादुःखाभ्यासाय नाऽयवत् ।

हस्तेनोत्पाटनं श्मश्रुमूर्धजानां यतेर्मतम् ॥ ९७ ॥

मतमिष्टं सूत्रे । किं तत् ? हस्तेनोत्पाटनं स्वरुपादनयनम् । केपान् ?  
श्मश्रुमूर्धजानां शूर्ध्वकेपानां शिरःकेपानां च । यस्य ? यतेः संपतस्य ।

फसै ? नैस्सङ्ग्यायाचनाहिंसादुःखाभ्यासाय नैर्ग्रन्थ्याप्रार्थनाऽजीव-  
चधदुःखभावनार्थम् । किंचत् ? नाश्वयवन्नमत्वं यथा । उक्तं च—

काकण्या अपि संग्रहो न विहितः क्षौरं यया कार्यते,  
चित्तक्षेपकृदस्त्रमात्रमपि वा तत्सिद्धये नाश्रितम् ।  
हिंसाहेतुरहो जटाद्यपि तथा यूकाभिरप्रार्थनैः-  
वैराग्यादिविवर्धनाय यतिभिः केशेषु लोचः कृतः ॥

अस्नानसमर्थनार्थमाह—

न ब्रह्मचारिणामर्थो विशेषादात्मदर्शिनाम् ।

जलशुद्ध्याथवा यावदोषं सापि मताहृतैः ॥ ९८ ॥

नार्थः न प्रयोजनं स्यात् । कया ? जलशुद्ध्या स्नानेन । केपाम् ? ब्रह्म-  
चारिणां विशेषादतिशयेनात्मदर्शिनामात्मस्वरूपदर्शनशीलानाम् ।  
अथवा सापि जलशुद्धिरपि मता । कैः ? आर्हृतैर्जनैः । कथम् ? यावा  
दोषम् । उक्तं च श्रीसोमदेवपण्डितैः—

ब्रह्मचर्योपपन्नानामध्यात्माचारचेतसाम् ।

मुनीनां स्नानमप्राप्तं दोषे त्वस्य विधिर्मतः ॥

सङ्गे कापालिकात्रेयीचण्डालशवरादिभिः ।

आप्लुत्य दण्डवत्स्नायाजपेन्मन्त्रानुपोषितः ॥

एकान्तरं त्रिरात्रं वा कृत्वा स्नात्वा चतुर्थके ।

दिने शुद्ध्यन्त्यसंदेहमृतौ व्रतगताः स्त्रियः ॥

अपि च—

रागद्वेषमदोन्मत्ताः स्त्रीणां ये वशवर्तिनः ।

न ते कालेन शुद्ध्यन्ति स्नातास्तीर्थशतैरपि ॥

उक्तक्रियाणां यथावदनुष्ठाने फलमाह—

नित्या नैमित्तिकीश्चेत्यवितथकृतिकर्माङ्गवाह्यश्रुतोक्ताः-

भक्त्या युङ्क्ते क्रिया यो यतिरथ परमः श्रावकोन्योथ शक्त्या ।

स श्रेयःपक्वित्रमाग्रत्रिदशनरसुखः साधुयोगोज्झिताङ्गो,

भव्यः प्रक्षीणकर्मा व्रजति कतिपयैर्जन्मभिर्जन्मपारम् ॥ ९९ ॥

स भव्यः प्रक्षीणकर्मा प्रकर्षेण विश्लिष्टज्ञानावरणादिकर्माष्टको व्रजति गच्छति । किं तत् ? जन्मपारं संसारान्तम् । कैः ? जन्मभिर्भवैः । किंविशिष्टैः ? कतिपर्यैर्द्वित्रैः सप्ताष्टैर्वा । उक्तं च—

आराहिऊण केई चउव्विहाराहणाए जं सारं,  
उव्वरियसेसपुण्णा सव्वत्थणिवासिणो हुंति ॥  
जेसिं होज्ज जहण्णा चउव्विहाराहणा हु खवयाणं ।  
सत्तट्ठभवे गंतुं तेविय पावंति णिव्वाणं ॥

कथंभूतो भूत्वा ? साधुयोगोज्झिताङ्गः सम्यक्समाधित्यक्तशरीरः । पुनः कथंभूतो भूत्वा ? श्रेयःपक्वित्रमाग्रत्रिदशनरसुखः । अग्राणां प्रधान-भूतानां त्रिदशानां देवानां नराणां च मनुष्याणां सुखानि अग्रत्रिदशनरसुखानि । श्रेयःपक्वित्रमाणि पुण्यपाकेन निर्वृत्तानि अग्रत्रिदशनरसुखानि यस्य स एवम् । यः किम् ? यो युद्धे प्रयोजयति । कोसौ ? यतिरनगारः । अथ अथवा परम उत्कृष्टः श्रावकः । अथ अथवाऽन्यः श्रावको मध्यमो जघन्यो वा शक्त्या युक्ते । काः ? क्रियाः । किंविशिष्टाः ? नित्या नैमित्तिकीश्च । पुनः किंविशिष्टाः ? अवितथकृतिकर्माङ्गवाद्यश्रुतोक्ताः सत्यकृतिकर्माख्ये अङ्गवाद्ये श्रुते शास्त्रे उक्ताः प्रतिपादिताः । कथम् ? इति एवंप्रकाराः । अङ्गवाद्यं च तद्भुतं चाङ्गवाद्यश्रुतं कृतिकर्माख्यं च तदङ्गवाद्यश्रुतं च कृतिकर्माङ्गवाद्यश्रुतम् । अवितथं च तत् कृतिकर्माङ्गवाद्यश्रुतं च तत्रोक्ताः ॥

उत्कलक्षणस्य यतिधर्मस्य जिनागमोद्धतत्वेनाविसंपादित्वाच्छ्रद्धानगोचरीकृतस्य शश्वदनुष्ठानेऽभ्युदयनिःश्रेयफलसंपादकत्वमाह—

इदं सुरुच्यो जिनप्रवचनाम्बुधेरुद्धृतं,  
सदा य उपयुजते श्रमणधर्मसारामृतम् ।  
शिवास्पदमुपासितक्रमयमाः शिवाशाधरैः,  
समाधिविधुतांहसः कतिपर्यैर्भवैर्यान्ति ते ॥ १०० ॥

ते भव्यान्मानः शिवास्पदं निर्वाणपदं दान्ति गच्छन्ति । कैः ?



भवैः । किंविशिष्टैः ? कतिपयैर्द्वित्रैः सप्ताष्टैर्वा । किंविशिष्टाः सन्तः ? समाधिविधुतांहसः समाधिना धर्म्यशुक्लक्षणेन विधुतं विश्लेषितमंहः शुभाशुभरूपं कर्म यैस्ते तथोक्ताः । पुनः किंविशिष्टाः ? उपासितक्रम-यमा आराधितचरणयुगलाः । अथवोपासितः सेवितः क्रम आनुपूर्वी यमश्च संयमो येषां ते एवम् । कैः ? शिवाशाधरैः शिवस्य मोक्षस्याशामाकाङ्क्षां विभ्राणैः श्रमणगणैरिन्द्रादिभिश्च । ये किम् ? ये सुरुचयो निर्मलसम्य-क्त्वाः सदा सर्वदा इदमुक्तलक्षणं श्रमणधर्मसारांमृतं यतिधर्मान्तस्त-त्त्वपीयूषमुपयुञ्जते सेवन्ते । किंविशिष्टम् ? उद्धृतं भेदेन प्रतिपादितम् । कस्मात् ? जिनप्रवचनाम्बुधेर्जिनागमसमुद्रात् ॥ इति भद्रम् । (ग्रन्थ-संख्या १०७५ )

यो धर्मांमृतमुद्धार सुमनस्तृप्त्यै जिनेन्द्रागम,  
क्षीरोदं शिवधीर्निमथ्य जयतात्स श्रीमदाशाधरः ।  
भव्यात्मा हरदेव इत्यभिधया ख्यातश्च नन्द्यादिमं,  
टीकाशुक्तिमचीकरत्सुखमिमां तस्योपयोगाय यः ॥

इत्याशाधरविरचितायां स्वोपज्ञधर्मांमृतानगारधर्मटीकायां  
भव्यकुमुदचन्द्रिकासंज्ञायां नित्यनैमित्तिकक्रियाभिधा-  
नीयो नाम नवमोऽध्यायः ॥ ९ ॥

इत्याशाधरद्वया स्वोपज्ञधर्मांमृतानगारधर्मटीका भव्यकुमुदचन्द्रिका-  
पराभिधाना समाप्ता । स्वस्ति स्यात्कारककेतनाय श्रीमदनेकान्तशासनाय ॥



# अथ प्रशस्तिः ।



श्रीमानस्ति सपादलक्षविषयः शाकम्भरीभूषणः-  
स्तत्र श्रीरतिधाममण्डलकरं नामास्ति दुर्गं महत् ।  
श्रीरत्नयामुदपादि तत्र विमलव्याघ्रेरवालान्वयाः,  
च्छ्रीसल्लक्षणतो जिनेन्द्रसमयश्रद्धालुराशाधरः ॥ १ ॥

श्रीमान् त्रिवर्गसंपत्तियुक्तः । शाकम्भरी लवणाकरविशेषः । श्रीरतिधाम  
लक्ष्मीक्रीडागृहम् । श्रीरत्नयाम्, रत्नीति कविमानुः संज्ञा । उदपादि उत्पन्नः॥

सरस्वत्यामिवात्मानं सरस्वत्यामजीजनद् ।  
यः पुत्रं छाहडं गुण्यं रञ्जितार्जुनभूपतिम् ॥ २ ॥

सरस्वत्यां वाग्देवतायाम् । सरस्वत्यां सरस्वतीसंज्ञितायां स्वभार्यायां  
गुण्यं गुणातिशययुक्तम् । अर्जुनभूपतिरर्जुनदेवो नाम मालवाधिपतिः ।  
व्याघ्रेरवालवरवंशसरोजहंसः काव्यामृतौघरसपानसुवृत्तगात्रः ।  
सल्लक्षणस्य तनयो नयविश्वचक्षुराशाधरो विजयतां कलिकालि-  
दासः ॥ ३ ॥

स्पष्टम् ।

इत्युदयसेनमुनिना कविसुहृदा योऽभिनन्दितः प्रीत्या ।  
प्रज्ञापुञ्जोसीति च योभिहितो मदनकीर्तियतिपतिना ॥ ४ ॥

स्पष्टम् ।

म्लेच्छेन सपादलक्षविषये व्याप्ते सुवृत्तक्षतिः-  
त्रासाद्भिन्ध्यनरेन्द्रदोःपरिमलस्फूर्जन्निवर्गोजति ।  
प्राप्तो मालवमण्डले चटुपरीचारः पुरीमाचसन् ।  
यो धारामपठजिनप्रमितिपापशास्त्र महार्वारतः ॥ ५ ॥

म्लेच्छेन साहिर्षुदीनगुरुराजेन । सुवृत्तक्षतिः सदाचारगताः । दो-

परिमलः परिमलो लक्षणावृत्त्या बलम् । बाहुबलातिशय इत्यर्थः । ओज उत्साहोन्तःसारो वा । जिनप्रमितिवाक्शास्त्रे जैनेन्द्रं प्रमाणशास्त्रं जैनेन्द्र-  
व्याकरणं च । महावीरतो वादिराजपण्डितश्रीमद्भरसेनशिष्यात्पण्डितमहा-  
वीरात् ।

आशाधरत्वं मयि विद्धि सिद्धं निसर्गसौंदर्यमजर्यमार्यम् ।

सरस्वतीपुत्रतया यदेतदर्थं परं वाच्यमयं प्रपञ्चः ॥ ६ ॥

अजर्यं मैत्रीम् । सरस्वतीपुत्रतया निसर्गसौंदर्यं प्रकृत्या सहोदरत्वम् ।

इत्युपश्लोकितो विद्वद्विहणेन कवीशिना ।

श्रीविन्ध्यभूपतिमहासान्धिविग्रहिकेण यः ॥ ७ ॥

उपश्लोकितः श्लोकेनोपस्तुतः । विन्ध्यभूपतिर्विजयवर्मनाममालवा-  
धिपतिः ।

श्रीमदर्जुनभूपालराज्ये श्रावकसंकुले ।

जिनधर्मोदयार्थं यो नलकच्छपुरेऽवसत् ॥ ८ ॥

यो द्वागव्याकरणाब्धिपारमनयच्छुश्रूषमाणान्न कान्,

पट्कर्तृपरमास्त्रमाप्य नयतः प्रत्यर्थिनः केऽक्षिपन् ।

चेरुः केऽस्खलितं न येन जिनवाग्दीपं पथि ग्राहिताः,

पीत्वा काव्यसुधां यतश्च रसिकेष्वपुः प्रतिष्ठां न के ॥ ९ ॥

कान् ? पण्डितदेवचन्द्रादीन् । प्रत्यर्थिनः प्रतिवादिनः । के वादीन्द्रविशाल-  
कीर्त्यादयः । अक्षिपन् जयन्ति स्म । चेरुः प्रवृत्ताः । के भट्टारकदेवविन-  
यचन्द्रादयः । अस्खलितं निरतीचारम् । जिनवाग् अर्हत्प्रवचनम् । पथि  
भोक्षमार्गं । ग्राहिताः स्वीकारिताः । रसिकेषु सहृदयविदग्धेषु मध्ये । आपुः  
प्राप्ताः । के बालसरस्वतीमहाकविमदनादयः ।

स्याद्वादविद्याविशदप्रसादः प्रमेयरत्नाकरनामधेयः ।

तर्कप्रवन्धो निरवद्यपद्यपीयूषपूरो वहति स्म यस्मात् ॥ १० ॥

स्पष्टम् ।

सिद्ध्यद्गं भरतेश्वराभ्युदयसत्काव्यं निवन्धोज्ज्वलं,

यत्त्रैविद्यकवीन्द्रमोदनसहं स्वश्रेयसेऽरीरचत् ।

योर्हद्वाक्यरसं निबन्धरुचिरं शास्त्रं च धर्मामृतं,

निर्माय न्यदधान्मुमुक्षुविदुषामानन्दसान्द्रे हृदि ॥ ११ ॥

सिद्ध्यङ्गं सिद्धिः सिद्धिशब्दोक्कश्चिह्नं सर्गप्रान्तवृत्तेषु यस्य तत् । निब-  
न्धोज्ज्वलं स्वयंकृतनिबन्धनेन स्फुटप्रतिभासम् । अरीरचद् रचयति स्म ।  
अर्हद्वाक्यरसं जिनागमनिर्यासभूतं निबन्धरुचिरं स्वयंकृतज्ञानदीपिकाख्यप-  
ञ्जिकया रमणीयम् । धर्मामृतं धर्मामृताख्यम् । न्यदधात् स्थापयतिस्म ।

राजीमतीविप्रलम्भं नाम नेमीश्वरानुगम् ।

व्यधत्त खण्डकाव्यं यः स्वयंकृतनिबन्धनम् ॥ १२ ॥

आदेशात्पितुरध्यात्मरहस्यं नाम यो व्यधात् ।

शास्त्रं प्रसन्नगम्भीरं प्रियमारब्धयोगिनाम् ॥ १३ ॥

प्रसन्नगम्भीरं प्रसन्नं ह्यगित्यर्थेप्रतिपादनसमर्थम् । गम्भीरं शास्त्रान्तर-  
सव्यपेक्षार्थम् । प्रसन्नं च तद्गम्भीरं च तत् प्रसन्नगम्भीरम् । आरब्धयोगिनां  
आरब्धो योगो येषामस्तीति त एवम् ।

यो मूलाराधनेष्टोपदेशादिषु निबन्धनम् ।

व्यधत्तामरकोपे च क्रियाकलापमुज्जगौ ॥ १४ ॥

आदिराराधनासारभूपालचतुर्विंशतिसूचनाद्यर्थः । उज्जगौ उत्कृष्टं कृत्वा  
गीतवान् ।

रौद्रटस्य व्यधात्काव्यालंकारस्य निबन्धनम् ।

सहस्रनामस्तवनं सनिबन्धं च योर्हताम् ॥ १५ ॥

रौद्रटस्य रौद्रटाचार्यकृतस्य । अर्हतामऽनन्तजिनानाम् ।

सनिबन्धं यश्च जिनयज्ञकल्पमरीरचत् ।

त्रिपष्टिस्मृतिशास्त्रं यो निबन्धालङ्कृतं व्यधात् ॥ १६ ॥

सनिबन्धं स्वयंकृतेन जिनयज्ञकल्पदीपकाख्येन निबन्धेन सहितम् ।  
जिनयज्ञकल्पं जिनयज्ञकल्पाख्यं जिनप्रतिष्ठाशास्त्रमरीरचक्षिर्मितवान् ।  
त्रिपष्टिशलाकापुरूपप्रवृत्तगोचरं त्रिपष्टिस्मृतिसंज्ञं संक्षिप्तशास्त्रम् । निब-  
न्धालङ्कृतं स्वयंकृतनिबन्धनेन भूषितम् ।

योर्हन्महाभिपेकार्चाविधिं मोहतमोरविम् ।

चक्रो नित्यमहोद्द्योतं खानशास्त्रं जिनेशिनाम् ॥ १७ ॥

नित्यमहोद्द्योतं नित्यमहोद्द्योताख्यम् ।

रत्नत्रयविधानस्य पूजामाहात्म्यवर्णकम् ।

रत्नत्रयविधानाख्यं शास्त्रं वितनुते स यः ॥ १८ ॥

आयुर्वेदविदामिष्टं व्यक्तुं वाग्भटसंहिताम् ।

अष्टाङ्गहृदयोद्द्योतं निबन्धमसृजच्च यः ॥ १९ ॥ ( स्पष्टम् )

सोहमाशाधरोऽकार्षे टीकामेतां मुनिप्रियाम् ।

स्वोपज्ञधर्माभूतोक्तयतिधर्मप्रकाशिनीम् ॥ २० ॥

अकार्षे कृतवानहम् । स्वोपज्ञमात्मना प्रथममुपदिष्टम् ।

शब्दे चार्थे च यत्किञ्चिद्वास्ति स्खलितं मम ।

छद्मस्थभावात् संशोध्य सूरयस्तत् पठन्त्विमाम् ॥ २१ ॥

स्खलितं दोषः । छद्मस्थभावात् आनृतज्ञानत्वात् । सूरयो धर्माचार्या

विद्वांसो वा ।

नलकच्छपुरे पौरपौरस्त्यः परमार्हतः ।

जिनयज्ञगुणौचित्यकृपादानपरायणः ॥ २२ ॥

पौरपौरस्त्यः सागाराणामग्रणीः ।

खंडिल्यान्वयकल्याणमाणिक्यं विनयादिमान् ।

साधुः पापाभिधः श्रीमानासीत् पापपराङ्मुखः ॥ २३ ॥

कल्याणं सुवर्णम् । माणिक्यं पद्मरागमणिः । विनयादिमान् प्रश्रयदा-

क्षिप्यपरोपकारकरणादिगुणयुक्तः ।

तत्पुत्रो बहुदेवोऽभूदाद्यः पितृभरक्षमः ।

द्वितीयः पद्मासिंहश्च पद्मालिङ्गितविग्रहः ॥ २४ ॥

पद्मा लक्ष्मीः ।

बहुदेवात्मजाश्चासन् हरदेवः स्फुरद्गुणः ।

उदयी स्तम्भदेवश्च त्रयस्त्रैवर्गिकादृताः ॥ २५ ॥

( स्पष्टम् )

मुग्धबुद्धिप्रबोधार्थं महीचन्द्रेण साधुना ।

धर्माभूतस्य सागारधर्मटीकास्ति कारिता ॥ २६ ॥ ( स्पष्टम् )

तस्यैव यतिधर्मस्य कुशाग्रीयधियामपि ।

सुदुर्वोधस्य टीकायै प्रसादः क्रियतामिति ॥ २७ ॥

तस्यैव धर्मामृतस्यैव । कुशाग्रीयधियां कुशाग्रमिव दर्भसूचीव तीक्ष्ण  
धीर्येषां त एवम् निपुणबुद्धीनामित्यर्थः । प्रसादो युष्माभिरिति शेषः ।

हरदेवेन विज्ञप्तो धणचन्द्रोपरोधतः ।

पंडिताशाधरश्चक्रे टीकां क्षोदक्षमामिमाम् ॥ २८ ॥

क्षोदक्षमां विचारसहाम् । इमां धर्मामृतयतिधर्मगोचराम् ।

चिद्वद्भिर्भव्यकुमुदचन्द्रिकेत्याख्ययोदिता ।

द्विष्टाण्याकल्पमेपास्तां चिन्त्यमाना मुमुक्षुभिः ॥ २९ ॥

भव्यकुमुदचन्द्रिका भव्यकुमुदानामासन्नभव्यकैरवाणां चन्द्रिकेव आह्ला-  
दहेतुत्वात् । उदिता उक्ता । द्विष्टापि द्वयोरनगारसागारधर्मयोस्तिष्ठन्ती ।  
आकल्पं कल्पावधि । आस्तां तिष्ठतु ।

प्रमारवंशवार्धीन्दुदेवपालनृपात्मजे ।

श्रीमज्जैतुनिदेवेसिस्थाम्नाऽवन्तीनऽवत्यलम् ॥ ३० ॥

वार्धिः समुद्रः । असिस्थाम्ना खड्गचलेन । अवन्तीन् मालवान् । अवति  
पालयति सति । अलं पर्याप्तम् ।

नलकच्छपुरे श्रीमन्नेमिचैत्यालयेऽसिधत् ।

विक्रमाब्दशतेष्वेवा त्रयोदशसु कार्तिके ॥ ३१ ॥

असिधद् निष्पन्ना । त्रयोदशसु विक्रमादित्यस्य वर्षशतेषु त्रयोदशसु  
वर्तमानेष्वित्यर्थः । संवत्सर १३०० वर्षे, कार्तिकसुदिपञ्चम्यां सोमदिने  
शुभलभे ।

अनुष्टुप्छन्दसामस्याः प्रमाणं द्विशताधिकैः ।

सहस्रैर्द्वादशमितैर्विज्ञेयमनुमानतः ॥ ३२ ॥

तथा । प्रथमाध्याये १६०० । द्वितीये १४२७ । तृतीये ३१८ चतुर्थे  
२६१५ । पञ्चमे ६०९ । षष्ठे १७५५ । सप्तमे १२५६ । अष्टमे १५४५ ।  
नवमे १०७५ । एवमनुष्टुप्छन्दसामस्याष्टिकायाः परिमाणं १२२०० अलमति-  
प्रसङ्गेन ।

शांतिः शं तनुतां समस्तजगतः संगच्छतां धार्मिकैः,  
 श्रेयःश्रीः परिवर्धतां नयधुरा धुर्यो धरित्रीपतिः ।  
 सद्विद्यारसमुद्गिरन्तु कवयो नामाप्यघस्यास्तु मा,  
 प्रार्थ्यं वा कियदेक एव शिवकृद्धर्मो जयत्वर्हताम् ॥ ३३ ॥

शान्तिः पोडशोर्हन् शं शर्म तनुतां स्फीतीकरोतु । अथवा,—

“सुखतद्धेतुसंप्राप्तिर्दुःखतद्धेतुवारणम् ।  
 तद्धेतुहेतवश्चान्यदपीदृक् शान्तिरिष्यते ॥”

इत्येवं लक्षणा शान्तिः संतनुतां समन्तात् स्फीतीभवतु । संगच्छतां संयुज्यताम् । धार्मिकैः धर्मं चरद्भिः प्राणिभिः सह श्रेयःश्रीरऽभ्युदय-  
 निःश्रेयससंपत् । नयः पाङ्गुण्यप्रयोगः । उद्गिरन्तु उदीरयन्तु । नामापि  
 पापादिसंज्ञापि, किं पुनः पापादिस्वरूपम् । पापादिकं समूलं प्रलीयता-  
 मित्यर्थः । अघस्य पापस्य दुःखस्य च । जयतु सर्वोत्कर्षेण वर्तताम् । इति  
 भद्रम् ।

इत्याशाधरविरचिता भव्यात्माहरदेवानुमता धर्माभृतयतिधर्मटीका  
 परिसमाप्ता ॥



# अनगारधर्मामृतस्य श्लोकानुक्रमणिका ।



अ		अर्हद्विधानपरस्याहंन्	...	५२७
अकिञ्चनोऽहमित्यस्मिन्	४१३-५	अविद्याशाचक्र	...	२३७
अकृत्वा पादविक्षेपं	...	अविद्यासंस्कारप्रगुण	...	३९१
अतिसंस्तवधृष्टत्वा ..	...	अव्युत्पन्नमनुप्रविश्य	...	२६
अथ धर्मामृतं पद्य-	...	अष्टावाचारवत्त्वाद्या	...	६७०
अथ वीरस्तुतिं शान्ति	...	अष्टोत्तर सहस्रस्य	...	५६६
अदृष्टं गुरुद्वयमार्ग	...	असत्यविरतौ सत्यं...	...	३९७
अधर्मकर्मण्युपकारिणो	...	असंभ्यजनसंवास	...	४९०
अनागतादिदशभिद्	...	अहर्निशापक्षचतुः	...	५७७
अनादृतमतात्पर्य	...	अहिंसा पञ्चात्म	...	३०७
अनादौ संसारे विविध	...	अहो योगस्य माहात्म्यं	...	३११
अनियतविहृतिर्वनं	...	अहो व्रतस्य माहात्म्यं	...	१९६
अनुत्तानोऽनघाड्	...	आ		
अनृताद्विरतिः	...	आकम्पितं गुरुच्छेद	...	४९७
अनेकान्तात्मकादर्या	...	आक्षेपणीं स्वमतसंप्रहणीं	...	५२४
अन्वितमहमहमिकया	...	आचारी सूरिराधारी	...	६७०
अन्येनापि कृतो दोषो	...	आचेल्ययौदेशिक	...	६७२
अपराजितमन्त्रौ च	...	आज्ञानागोपदेशार्थ	...	१२९
अप्युद्युण्णरत्नराशि...	...	आतल उपसर्ग	...	३६७
अभिसरति यतोऽद्वी	...	आत्मन्यात्मानितो देन	...	६२६
अभ्युत्थानोचितवितरणो	...	आत्महिंसनहेतुत्वान्	...	२९४
अयमधिपदबाधो	...	आवानशृष्टपरिणाम	...	२३८
अयमहमनुभूतिरिति	...	आज्ञापो पोषणं	...	५२३
अयमात्मात्मनात्मा	...	आयुः प्रेयोनुवन्दि	...	३२



आराध्य दर्शनं ज्ञान ...	१८०	उपध्यास्या क्रियालब्ध ...	६१४
आर्जवस्कूर्जदूर्जस्काः ...	३८७	उपभोगेन्द्रियारोग्य ...	३९०
आर्तं रौद्रमिति द्वयं ...	५३६	उपवासो वरो मध्यो ...	४७६
आलोच्य पूर्ववत्पञ्च ...	६४५	उपेक्षासंयमं मोक्ष ...	४११
आवश्यकानि षट् पञ्च ...	६२५	उभयद्वारतः कुक्षि ...	३६४
आशया जीवति नरो ...	६६	ऊ	
आशावान् गृहजन... ...	६५	ऊर्ध्वाकांक्षयनैः ...	४९१
आसंसारमविद्यया ...	२९०	ए	
आसंसारविसारिणो ...	८७	एकत्वेन चरन्निजात्मनि ...	५६२
इ		एकान्तध्वान्तविध्वस्त ...	१४७
इति भवपथोन्माथ ...	४४३	ओ	
इतीदृग्मेदविज्ञान ...	५४८	ओदनावशनं स्वार्थं ...	४७५
इत्यष्टाविंशतिं मूलगुणान् ...	६७६	क	
इत्यावश्यकनिर्युक्ता ...	६२७	कणिकामिव कर्कट्या ...	२४९
इत्याज्ञां हृदमार्हती... ...	४८७	कथमपि भवकक्षं ...	८४
इत्युद्योत्य स्वेन ...	१६७	कथयतु महिमानं ...	४५
इत्येतेषु द्विषेषु प्रवचन ...	४४३	कथं कथमपि प्राप्य ...	६६
इदं सुरुचयो जिन ...	६८५	कर्त्राद्या वस्तुनो भिन्ना ...	७९
इष्टमृद्योत्कटरसै ...	४७३	कन्दादिषट्कं त्यागार्हं ...	३५९
इष्टानिष्टार्थमोहादि ...	८५	कन्यारत्नसृजां ...	३८
इर्याभाषणादान ...	३१३	कल्प्यः क्रमोयं सिद्धान्तः ...	६६१
उ		करामर्शोऽथ जान्वन्तः ...	६१४
उच्चैर्गोत्रमभिप्रकाश्य ...	४२	कर्कशा परुषा कदवी ...	३१५
उच्छ्वासाः स्युस्तनूत्सर्गे ...	५९५	कर्मप्रयोक्तृपरतन्त्र ...	४३२
उक्तात्तसाम्यो विज्ञाप्य ...	६४०	कर्माङ्गतेजोरागाशा... ...	१७१
उत्पादनास्तु धात्री... ...	३४६	कर्मारिक्षयकारणं ...	४७१
उद्योतोदृष्टवनिर्वाह ...	७४	कपायोद्रेकतो योगैः ...	२०६
उद्दिष्टं साधिकं पूति ...	३३७	काकश्वादिबिडुत्सर्गे ...	३६०
उद्धारानीतमन्नादि ...	३४२	काकादिपिण्डहरणं ...	३६२

आलम्ब ... १११	काङ्क्षाकृत्रवनीत ...	४८७	कृतं तृष्णानुप्रक्षिप्या
अग्न्य ... १११	कान्तारे पुरुषाकसत्त्व-	४८	कृत्वेर्यापथसंशुद्धि ...
अग्न्यो ... १११	कान्दर्पोप्रमुखाः कुदेव	५३४	केचित्पुखं दुःखनिवृत्ति
अहि ... १११	कार्कश्यादिगरोद्गारो	३११	केनापि हेतुना मोह
अहि ... १११	कायकारान्दुकायाहं	५५९	कैवल्यमेव मुक्त्यङ्ग
ऊ	कायत्यागश्चान्तरङ्ग	५३०	को न वाजीकृतां हसः
...	कायोत्सर्गमलाः ...	३१२	कोपि प्रकृत्यशुचिनीह
...	कायोत्सर्गमलोस्त्येक	६१६	कोपादितो जुगुप्सा
ए	कायोत्सर्गस्य मात्रान्त	५९४	कोपः कोप्यभिदन्त
वजात्मनि ... १११	कालस्तवस्तीर्थकृतां	५७१	कृमिचक्रकायमलरज
विष्वस्त ... १११	कालुष्यं पुंस्युदीर्ण ...	२५८	क्रियासमभिहारेणा...
क्षो	कालुष्यं येन जातं तं.	६०९	क्रियेत गर्वः संसारे
स्वार्थ ... १११	किञ्चित्कारणमाप्य ...	१४५	क्रीत्वा वक्षोरजोभिः
क	किं प्राच्यः कश्चिदागा	४२२	कूरक्रोधाद्युद्भवाङ्ग ...
कं / ... १११	किं बहुना चित्रादि	२५२	क्रोधादिबलाददतः...
कं ... १११	किमपीदं विषयमयं	४०५	क्रोधादीनसतोपि ...
तं ... १११	किमेतदेवं पाठ्यं ...	५२२	क्रोधाद्याखवविनिवृत्ति
प्राप्य ... १११	कीर्णे पूर्णपने सहस्र	५०	कर्मनियम्य क्षणयोग
नो भिन्ना ... १११	कीर्तनमर्हत्केवलिजिन	५६४	क्षेशसंक्षेशनाशया ...
त्यागार्ह ... १११	कुचौ मांसग्रन्थी कनक	२५३	क्षम्यो गृहीत्वा स्वाध्यायः.
तं ... १११	कुर्वन्तु सिद्धनन्दीश्वर	६६३	क्षिप्तोपि केनचिदोपो
यं सिद्धान्तः ... १११	कुर्वन् येन विना तपोपि	३३२	धुच्छमं संयमं ...
न न्तः ... १११	कुलशीलतपोविद्या ...	२४०	धुत्क्षमं तर्पतमं ...
कदवी ... १११	कुष्टप्रष्टः करिष्यन्नपि	२१०	धुत्सीतयोर्थेण परः...
सरतन्त्र ... १११	कुष्टेतुनयरुष्टान्त ...	१५७	क्षेत्रकालाधिता ...
रागाशा ... १११	कुष्टरभस्कुटपिश्वरूप	३९७	क्षेत्रस्तयोर्दत्तां त ...
रणं ... १११	कुतमुखपरिहारो ...	३३३	ख
नो योगैः ... १११	कुतापराधः धमनः	५०२	खलत्त्वा हृत्कर्ण ...
वेदुस्तर्पणं ... १११	कुविनाहविना पर्ण	५६८	खेदसंज्वरसंमोह ...
इहरणं ... १११			

## ग

गत्वा स्थितस्य मिथ्यात्वे ...	५०७
गर्भकेशानुद्भूते ...	५८
गर्वप्रत्यग्नगकवलिते ...	३८०
गुणकोट्या तुलाकोटिं ...	३८९
गुणदोषप्रवक्ता ...	६७१
गुणविद्यायशःशर्म ...	२२६
गुणाः संयमविकल्पाः ...	३२१
गुप्त्यादिपालनार्थं ...	४१४
गुप्तेः शिवपथदेव्या ...	३१३
गुरौ दूरे प्रवर्त्याद्या ...	५७५
गृद्धयाज्ञारोऽश्रतो ...	३५६
गोर्गर्भद्वयजनैकवंशि ...	२५२
गोप्तुं रत्नत्रयात्मानं ...	३०८
ग्रन्थार्थतद्वयैः पूर्ण... ...	१८०
ग्रन्थार्थतो गुरुपरम्परया ...	१०
ग्रासाद्यादीनवे देवे... ...	९३
ग्रासोऽश्रावि सहस्र... ...	४८१
ग्राह्यः प्रगे द्विघटिकात् ...	६२९
ग्रीवां प्रसार्यावस्थान ...	६१७
च	
चक्षुस्तेजोमयमिति... ...	२४७
चतुर्गतिशुगावर्त ...	१७७
चतुर्थार्थवर्षान्त ...	४७३
चतुर्दशीक्रिया धर्म... ...	६५३
चरणं ब्रह्मणि गुरा ...	४१३
चिकित्सा रुक्प्रतीकारात् ...	३४९
चित्क्षेत्रप्रभवं फलार्द्धं ...	३२३
चित्तश्चेत् क्षमाद्युपादानं ...	१०६
चित्तमन्वेति वाग् येषां ...	३८७

चित्तविक्षेपिणोक्षार्थान ...	...
चित्रमेकगुणस्नेहमपि ...	...
चित्रैः कर्मकलाधर्मैः ...	...
चिद्गृध्रीर्मुदुपेक्षितास्मि ...	...
चिद्गुम्युत्थः प्रकृति ...	...
चिरप्रव्रजितादस्र ...	...
चिराय साधारणजन्म ...	...
चुलुकजलवशायु ...	...
चैत्यालोकोद्यदा ...	...

## छ

छत्रं कीदृक्चिकित्से... ...	...
छाया माध्यान्हिकी श्रीः ...	...
छित्त्वा रणे शत्रुशिरः ...	...

## ज

जगत्पयनन्तैकहृषीक... ...	...
जगद्वैचित्र्येस्मिन् ...	...
जन्तून् हन्त्याह मृपा ...	...
जराभुजङ्गीनिर्मोकं ...	...
जातः कथंचन ...	...
जातोत्रैकेन दीर्घ ...	...
जानुदघ्नतिरश्मीन्... ...	...
जिनेन्द्रमुद्रया गाथां ...	...
जिनोक्ते वा कुतो हेतु ...	...
जीवद्देहममत्वस्य... ...	...
जीवन्तः कणशोपि ...	...
जीवाजीवौ बन्धमोक्षौ ...	...
जीवाद्यर्थचितो दिवर्ध ...	...
जीविते मरणे लामे ...	...
जीवे नित्यैर्यसिद्धिः ...	...

नि	ज्ञाततत्त्वोपि वैतृष्ण्यादृते ...	४६८	तद्भावतो विंशतिधा ...	...
...	ज्ञानमज्ञानमेव स्याद्विना ...	१८९	तद्वच्चण्डालादिस्पर्शः ...	...
...	ज्ञानलाभार्थमाचार ...	५१७	तदप्यलब्धमाहात्म्यं ...	...
स्मि	ज्ञानाद्वाराधनानन्द ...	६५१	तदौद्देशिकमत्रं ...	...
...	ज्ञानावरणाद्यात्मा ...	११२	तन्नाम स्थापनां ...	...
...	ज्ञानावृत्त्यादियोग्याः ...	१०८	तन्नित्यनैमित्तिकभुक्ति ...	...
...	ज्ञानावृत्त्युदयाभि ...	१८१	तपस्यतु चिरं तीव्रं ...	...
म	ज्ञानं जानत्तया ज्ञानमेव ...	५४१	तपस्यनू यं विनात्मान ...	...
...	ज्ञेयज्ञातृतथाप्रतीत्य ...	३२८	तपो मनोक्षकायाणां ...	...
...	ज्ञे सरागे सरागं ...	१२४	तपोमहिम्ना सहसा ...	...
...	ज्ञो भुञ्जानोपि नो ...	५४१	तादृक्षे जमदग्निमिष्टि ...	...
...	ज्येष्ठज्योत्स्नेऽमले ...	२३९	तावत्कीर्त्ये स्पृहयति ...	...
श्रीः	त		तिस्रोऽपास्याद्यन्त ...	...
...	तत्कर्मसप्तके क्षिप्ते ...	१२६	तिस्रोऽहोन्त्या ...	...
...	तच्चैद् दुःखं सुखं वा ...	४२०	तीर्थादान्नाय निधाय ...	...
...	तत्तत्त्वदर्दशी पूर्वरात्रे ...	६६४	तुस्येन्न यः स्वस्य परैः ...	...
...	ततो देवगुरु स्तुत्वा ...	६४८	तुपचणतिलतण्डुल ...	...
...	तत्तद्भोचरभुक्तये ...	४०३	तृणादिषु स्पर्शरंजेषु ...	...
...	तत्तादृक्कमठोपसर्ग ...	५३	ते केनापि कृताऽऽजवं ...	...
...	तत्तादृक्साम्राज्यश्रियं ...	२८६	ते संतोषरसायन ...	...
...	तत्त्वबोधमनोरोध ...	६३१	तैः स्वसंविदितैः ...	...
...	तत्त्वज्ञानच्छिन्नरम्ये ...	१९३	तैरपि यधूं प्रवृष्यति ...	...
...	तत्त्वज्ञानबलाद्भाग ...	२०६	त्यक्तसुखोऽनघनादि ...	...
...	तत्त्वभ्रष्टानबोधो ...	१४३	त्यक्त्वा सत्तं सुखीः ...	...
...	तत्त्वारुचिरत्तत्त्वाभि ...	९१	त्यागः धीरदधीर्भुक्तल ...	...
...	तत्राप्यायः पुनर्द्वेषा ...	५३०	व्यरादऽनयाकरणः ...	...
...	तत्सेव्यतयामभ्युदया ...	५६	त्रिमुहूर्तेषु यत्राके ...	...
...	तद्देवाणुपधौ ममेद ...	२८९	त्रितनयं वन्दने ...	...
...	तद्दृश्यमव्ययमुदेतु ...	९३	त्रिनमनन्दने ...	...

त्रीन् सप्त वा गृहान् पद्वया	३४४	दृष्टार्हसतिमां तदाकृतिमरं ..	
त्रैलोक्येनाप्यविक्रयान ...	२२४	दृष्टमात्रपरिच्छेत्री ... ..	
द		दृष्ट्यादीनां मलनिरसनं ...	
दत्ताच्छर्मं किलैति ... ..	४१२	दृष्टिघ्नसप्तकस्यान्त ... ..	
दयालोरव्रतस्यापि ... ..	१९२	दृष्टिविषदृष्टिरिव ... ..	
दर्शनज्ञान चारित्र ... ..	५१०	दृष्टेर्धैर्यक्षतो वाक्य ... ..	
दर्शनपूजात्रिसमय ... ..	६५५	देवस्याग्रे परे सूरैः ... ..	
दर्शनविनयः शंका ... ..	५११	देवादिष्वनुरागिता ... ..	
दवयन्तु सदा सन्तस्तां ... ..	८८	देवोहंन्नेव तस्यैव ... ..	
दवानलीयति न ... ..	५६१	देशो मदीय इत्युपचरित ... ..	
दशैत्युज्झन् मलान्मूला ... ..	४९७	देहाक्षतपनात्कर्म ... ..	
दातुः पुण्यं पूवादिदानात् ... ..	३४८	देहाद्विविक्तमात्मनं ... ..	
दातुः प्रयोगा यत्यर्थं ... ..	३३५	देहेष्वात्ममतिर्दुःख ... ..	
दायादायैः क्रूरमा ... ..	६६	दैवप्रमादवशतः ... ..	
दीयते चैतनिर्वाण ... ..	६०७	दोषो दम्भतमस्सु ... ..	
दुःक्षप्रायभवोपाय ... ..	१३८	दोषान्तजुषं जातु ... ..	
दुःखानुबन्धैकपरान ... ..	२९१	दोषैर्द्वित्रिशता स्वस्य ... ..	
दुःखे भिक्षुरपस्थिते ... ..	४४५	दोषोच्छेदविजृम्भितः ... ..	
दुःशोधमृजुजडैरिति ... ..	६७८	दोषोच्छेदे गुणाधाने ... ..	
दुर्गेपि यौवनवने ... ..	२६०	दोषो बहुजनं सूरि ... ..	
दुर्धपोद्धतमोह ... ..	२६२	दोषो भोजनजननं ... ..	
दुष्प्रापं प्राप्य रत्नत्रय ... ..	४४१	दोषो मेस्तीति युक्तं ... ..	
दुस्तरार्जवनावा ... ..	३८७	दौर्गत्याद्युग्रदुःखाग्र ... ..	
दुःस्वप्नादिकृतं दोषं ... ..	५०१	दंशादिदंशकृतां ... ..	
दुर्निवारप्रमादारि ... ..	६३३	द्योरेण्यन्विश्वपूज्यौ ... ..	
दृत्तोऽशनादेरादानं ... ..	४३७	द्रव्यतः शुद्धमध्यत्रं ... ..	
दृग्वज्रद्रोण्युपप्रे ... ..	३७३	द्रव्यं क्षेत्रं चलं कालं ... ..	
दशदवनिवजोऽव्राजि ... ..	३९३	द्रव्यं विडादि करणैर्न ... ..	
दृष्ट्वा सर्वाण्यपूर्वाणि ... ..	६५५	द्वात्रिंशो वन्दने गीत्या ... ..	

द्वारं यः सुगतेर्गणेश ...	५१८	नात्मध्यानाद्विना ...	६४६
द्विधाऽकामा सकामा ...	१२६	नाद्याप्यन्त्यमनोः ...	३७८
द्विपदैरप्यसत्सङ्ग ...	२८२	नान्तरं वाङ्मनोप्यस्मि ...	५४५
द्वियुजः श्रुतवृत्तादीन् ...	६६७	नाद्युद्धिपूर्वा रागाद्या ...	५४१
द्वे साम्बस्य स्तुतेश्चादौ ...	६०८	नाभूनास्ति न वा ...	१८६
ध		नाभ्यधोनिर्गमः ...	३६१
धनधियां विश्रुतदुःख ...	२१२	नामस्थापनयोर्द्रव्य ...	५५१
धनादन्नं तस्मादसव ...	२८८	नामूर्तत्वाद्विमाद्यात्मा ...	५५७
धन्यास्ते स्मरवाडवानल ...	६१	नामोच्चारणमर्चाङ्ग ...	५७४
धन्योस्मीयमवापि येन ...	१६६	निःसंकल्पात्म ...	२४०
धर्म एव सतां पोष्यो ...	४७	निःसङ्गो बहुदेशचार्य ...	४५९
धर्मः क्व नालं कर्माणो ...	३९	निगृह्यतो वाङ्मनसी ...	२१२
धर्मः पुंसो विशुद्धिः ...	७१	निर्ग्रन्थनिर्भूषणाविश्वपूज्य ...	४५३
धर्माद् दृक्फलमभ्युदेति ...	२९	नित्यानैमित्तिकी ...	६८४
धर्मादीनधिगम्य ...	१०१	नित्येनेत्यमथेतरेण ...	५९८
धर्माहंदादितच्चैत्य ...	१६५	नित्यं कामाङ्गनासङ्ग ...	२३२
धर्मोऽनुष्ठीयमानोपि ...	५६	नित्यं चेत्स्वयमर्थ ...	१०३
धर्मं केपि विदन्ति ...	११	नित्यं नारकवद्दीनः ...	६३९
धर्मं श्रुतिस्मृतिस्तुति ...	७०	नित्यं स्वाध्यायमभ्यस्येत् ...	५२१
धर्मं स्वबन्धुमभिभूणु ...	१६२	निन्दागर्हालोचनाभियुक्तो ...	५८२
धारणे पारणे सैकभक्तो ...	४७६	निरुन्धति नवं पाप ...	२९
धीस्तीक्ष्णानुगुणः ...	३१	निरुन्धन्नशुभं भावं ...	५१६
धूलीधूसरगात्रो ...	६०	निरुद्धमागो यन्मार्ग ...	५८८
धेनुः स्ववत्स इव ...	१६३	निर्जन्तौ कुशले ...	३१७
न		निर्जीर्यते कर्म निरस्यते ...	११६
नभश्चतुर्थी तथाने ...	६६५	निर्मथ्यागमदुग्धाब्धि ...	१८३
नाकालेस्ति नृणां मृति ...	२१५	निर्मायास्थगायिष्यद् ...	४२८
नाक्षाणि प्रद्विषन्त्यत्र ...	४८३	निर्लोभतां भगवती ...	३९२
नाडीद्वयावशेषेहि ...	६५०	निश्चिन्ना मेद्यति ...	२८०

निश्रेण्यादिभिरारुह्य	...	३४५
निपिद्धमीश्वरं भर्त्रा	...	३४३
निपिद्धाभिहतोद्भिन्ना	...	३३७
निष्ठीवनं वपुः स्पर्शो	...	६१८
नीरक्षीरवदेकतां...	...	२९७
नूनं नृणां हृदि	...	२४८
नृशंसेऽरं किञ्चित्स्वरं	...	४५८
नेष्टं विहन्तु शुभभाव	...	६४४
नैःसंग्यं जीविताशान्तो	...	५३६
नैर्ग्रन्थ्यव्रतमास्थतोपि	...	२९५
नैरात्म्यं जगत इवार्थ	...	४२४
नैसंग्यायाचना	...	६८३
नो भूकवद्वदति	...	१८४

प

पञ्चभिः पञ्चभिः	...	३०१
पञ्चशूनाद्गृहाच्छून्यं	...	२८३
पञ्चाचारकृदाचारी	...	६७०
पञ्चैतानि महाफलानि	...	३०१
पत्यादीन् व्यसनार्णवे	...	२४१
पत्रीवानियतासनोद	...	४५०
पद्मासनं स्थितौ पादौ	...	६०१
परमपुरुषस्याद्या शक्तिः	...	१३५
परमावगाढसुदृशा	...	१८९
परानुग्रहबुद्धीनां	...	१५
परिमुच्य करणगोचर	...	२६६
परं जिनागमस्येदं	...	२०६
परं सूक्ष्ममपि ब्रह्म	...	२४२
पश्चाद्द्विर्वारोहा	...	२५१
पश्यन् संसृतिनाटकं	...	२१

पाकाद्देशघ्नसम्यक्त्व	...
पाक्षिक्यादिप्रतिकान्तौ	...
पातोश्चूणां मृतेन्यस्य	...
पात्रादेः संक्रमः साधौ	...
पादेन ग्रहणे पाद	...
पापेनान्यवधेपि	...
पाषण्डिभिर्गृहस्थैश्च	...
पित्रोः प्राप्य मृपामनोरथ	...
पित्र्यैर्वैनयिकैश्च	...
पिपीलिकाभिः कृष्णा	...
पिहितं लाञ्छितं वाज्य	...
पुण्यान्धेर्मथनात् कथं	...
पुण्योदयैकनियतो	...
पुण्यं यः कर्मात्मा	...
पुण्यं हि संमुखीनं	...
पुत्रो यद्यन्तरात्मन्नसि	...
पुराणं चरितं चार्थाख्यानं	...
पुष्टं निःशङ्कितत्वाद्यै	...
पुंसोपि क्षतसत्त्वमा-	...
पूति प्राप्नु यदप्राप्नु	...
पूर्णः संज्ञी निसर्गेण	...
पूर्वेऽसिधन् येन किलाशु	...
पूयादिदोषे त्यक्त्वापि	...
पूयास्तपलास्थ्यजिनं	...
पृथ्व्याऽप्रासुकया	...
प्रकाशयन्न मिथ्या	...
प्रक्षाल्य करौ मौनेन	...
प्रक्षीणान्तःकरणकरणो	...
प्रक्षीणे भणिवन्मले	...

प्रक्षोभ्यालोकमात्रादपि ...	२७१	प्रादुःपन्ति यतः फलन्ति ...	२३०
प्रच्छन्नं संशयोच्छित्त्यै ...	५२२	प्राप्याहारकदेहेन ...	४५
प्रजाप्रद्वैराग्यः समय ...	२९३	प्रायोन्तरायाः काकायाः ...	३५९
प्रज्ञोत्कर्षलुपः ...	५२४	प्रायो लोकस्तस्य चित्तं ...	४९५
प्रतिक्रमणमालोचं ...	५८४	प्रियान् दूरेप्यर्थाञ्जन ...	४०
प्रतिक्रमणं प्रतिसरणं ...	५८३	प्रेप्सु सिद्धिपथं ...	६२२
प्रतिक्रम्याथ गोचार ...	६५०	प्रोच्य प्राग्वत्ततः ...	६४५
प्रतिभ्रामरि वाचादि ...	६०७	प्रोक्तं जिनेन परथे ...	१४०
प्रत्याख्यानं विना देवात् ...	६५०	प्रोद्यनिर्वेदपुण्य ...	१७
प्रत्यावर्तत्रयं भक्त्या ...	६०६	च	
प्रदुष्टं वन्दमानस्य ...	६१३		
प्रद्युम्नः षडहोद्भवो ...	५४	बहुविघ्नेषु शिवाध्वनि ...	४१४
प्रमत्तो हि हिंस्ति स्वं ...	२०५	बहुशोप्युपदेशः स्यान्न ...	२३
प्रमादशोषविच्छेद ...	४९४	बह्वाशी चरति क्षमादि ...	३८२
प्रवृत्त्यैवं दिनादौ ...	६४८	बाह्यद्रव्यानपेक्षत्वात् ...	४९३
प्रशमो रागादीनां ...	१२४	बाह्याध्यात्मिकपुद्गलात्म ...	४२५
प्रसिद्धमन्नं वै प्राणा ...	४७७	बाह्याभ्यन्तरदोषा ...	४२९
प्रहारोऽस्यादिना स्वस्य ...	३६४	बाह्यैस्त्वोभिः कायस्य ...	४७२
प्रकारपरिखवप्रैः ...	३०८	बाह्यो भक्तादिरुपधिः ...	५२८
प्रारदेहस्वग्रहात्मी ...	२६९	बाह्यं बल्भीयपेक्षत्वात् ...	४७१
प्राग्वास्मिन्वा विराध्य ...	३७६	बाह्यं साधनमाश्रितो ...	४०७
प्राङ्मृत्युक्लेशितात्मा ...	५७	बिभ्यद्वाचिरमुपास्य ...	४५५
प्राचीं माण्डुमिवा ...	२९६	बीजक्षेत्राहरणजनन ...	६९
प्राच्यानैदंयुगीनानथ ...	३८२	बीजं दुःखैकबीजे ...	२७९
प्राच्येनाथ तदातनेन ...	१३०	बृहत्या श्रुतपचम्यां ...	६६०
प्राञ्चः केचिदिहाप्युपोष्य ...	४७८	वौद्धशैवद्विजश्वेत ...	८९
प्राणयात्राचिकीर्षायां ...	६४९	भ	
प्राणेन्द्रियपरीहार ...	३९८		
प्राणेशमनु मायाम्बां ...	३९१	भक्त्या सिद्धप्रतिक्रान्ति ...	६३४
प्राहेऽप्राहे सद्देशे ...	४९६	भक्त्यागविधेः ...	५३३
		भक्त्यागेज्जिनीप्रायो ...	५३१



भक्ताद्युद्गच्छत्यपथ्यै ...	३३७	मनस्विनामीप्सित ...	...
भक्तिः परात्मनि ...	१४१	मनो दयानुविद्धं ...	...
भक्तो गणो मे भावीति ...	६१२	मन्त्रेणेव विपं मृत्युवै ...	...
भद्रं मार्दववज्राय ...	३८१	ममकारग्रहावेश ...	...
भयत्वराराशकत्यबोध ...	५०३	मलमखिलमुपाकृत्या ...	...
भारयित्वा पटीयांस ...	१५८	मलिनीगर्भिणीलिङ्गि ...	...
भालेंकुशवदक्षुष्ठ ...	६११	महतामप्यहो मोहग्रहः ...	...
भावैर्वैभाविकैर्मै ...	२९९	महामोहतमश्छत्रं ...	...
भिक्षागोचरचित्रदानुचरणा ...	४८३	महावतादृते दोषो ...	...
भिक्षेर्याशयनासन ...	४०८	महोपवासादिजुषां ...	...
भीष्मश्मशानादि ...	४५६	मात्रादीनामदृष्टदुष्ण ...	...
भुक्त्यालोकोपयोगाभ्यां ...	४७९	मानोऽवर्णमिवापमान ...	...
भुज्यते बहुपातं ...	३५३	मा भूत्कोपीह दुःखी ...	...
भूतार्थं रज्जुवत्स्वरं ...	७९	मा भैपीर्दृष्टिसिंहेन ...	...
भूभौ भाजनसंपाते ...	३६३	मा रूपादिरसं पिपास ...	...
भूमौ मूर्छादिना पाते ...	३६३	मार्जवक्रीडनस्तन्य ...	...
भूस्पृशः पाणिना भूमेः ...	३६४	मार्दवाशनिनिर्द्धन ...	...
भृशं कृशः क्षुन्मुख ...	४५८	मांसादिदर्शनं ...	...
भोगस्वाददुराशयाऽर्थ ...	२२५	मासैकवासित स्थितिकल्पो	...
भोजं भोजमुपात्तमुज्जति ...	४३६	मासं वासोन्यदैकत्र ...	...
भ्रूक्षेपो भ्रूविकारः स्याद् ...	६१८	मिथ्यात्वकर्मपाकेन ...	...
म		मिथ्यात्वप्रमुखद्विप	...
		मिथ्यादर्शनमुक्त ...	...
मग्नोन्मग्नोर्मिरत्नत्रय ...	३७३	मिथ्यादृग्ज्ञानवृत्तानि ...	...
मत्प्रच्युत्य परेहमित्य ...	५४२	मिथ्यादृग् यो न तत्त्वं ...	...
मत्यवधिमनःपर्यय ...	१७२	मिथ्या मे दुष्कृतमिति ...	...
मत्यादिविभावगुणाश्रित ...	८०	मिथ्यार्थाभिनिवेश ...	...
मत्स्योद्वर्तं स्थितिः ...	६१२	मुक्ताशुक्त्यङ्कितकरः ...	...
मध्यां सूरिनुतिं तां च ...	६५६	मुक्तोष्टादशभिः ...	...
मध्ये मस्करजालि ...	२११		

मुक्त्युद्युक्तगुणानुरक्त ...	५१९	यत्र मुष्णाति वा ...	२८
मुद्राश्चतस्रो व्युत्सर्ग ...	६०३	यत्र स्वान्तमुपास्य ...	६२१
मुद्रां सांव्यवहारिकीं ...	१५६	यत्संभूय कृषीवलैः ...	६३
मुमुक्षो समयाकर्तुः ...	५५०	यथाकथंचिदेकैव ...	१९५
मूको मुखान्तर्वन्दारो ...	६१५	यथादोषं यथाम्रायं ...	५००
मूत्राख्यो मूत्रशुकादे ...	३६३	यथोक्तमावश्यक ...	५१७
मूत्रोच्चारध्वभक्तार्हत ...	५९५	यद् दृष्टं दूषणस्यान्य ...	४९७
मूर्छा मोहवशान्मभेद ...	२६३	यदाखुविषवन्मूर्त ...	१०५
मूलं पाश्चैत्यसंसक्त ...	५०४	यदाहारमयो जीवः ...	४७७
मृद्यन्त्रकेण तुष एव ...	६७९	यदि टङ्कोत्कीर्णैक ...	५४४
मैत्र्याद्यभ्यसनात् ...	३०५	यदियं स्मरयत्यर्चा ...	५५५
मैत्री मे सर्वभूतेषु ...	५६२	यदि सुकृतममाहंकार ...	४२३
मोक्षार्थी जितनिद्रकः ...	५९२	यदैवैकोऽनुते जन्म ...	१०६
मोहाजगत्युपेक्षेपि ...	४०७	यदगैरिकादिनाऽऽमेन ...	३५५
मोहादैक्यमवस्यतः ...	२०८	यदातुं संभ्रमाद्वह्ना ...	३५४
मौनमेव सदा कुर्यात् ...	२१९	यदिनादौ दिनांशे या ...	३४०
म्रक्षितं स्निग्धहस्ताद्यै ...	३५२	यद्विषयं वपुराप्य मंक्षु ...	४१
य		यदोषधातुमलमूल ...	१४५
यक्षादिवलिशेषो ...	३४१	यद्व्याध्यादिवशेनापि ...	५५०
यजीवेन कषायकर्मठ ...	५२	यद्वा मार्गाविरोधेन ...	४६९
यत्कस्मादपि नो ...	५४६	यद्विनयत्यपनयति च ...	५०९
यत्कृत्याकरणे वर्ज्या ...	४९३	यद्विषयव्यवहारविषय ...	२१६
यत्कंदर्पवशंगदो ...	६२	यद्यद्गुं घुणवद्वज्र ...	२३२
यत्नो हि कालशुद्धयादौ ...	५१३	यलीलाचललोचना ...	१४२
यत्पादच्छायमुच्छिद्य ...	६४७	यश्चानुश्रूयंते हर्तु ...	५५
यत्पृक्तं कथमप्यु ...	२८७	यश्चावर्चारुविषयेषु ...	३००
यत्प्रप्तं गृहिणात्मने ...	३६९	यस्मिन् समाधये ...	५३५
यत्र कापि धिगत्रपो ...	५९	यस्य जीवदया नास्ति ...	१९०
यत्र तत्र गृहिण्यादीन् ...	६३	यस्त्यक्त्वा विषयाभिलाष ...	५३७

या दैवेकनिबन्धना...	...	१५१	योक्ताऽधःकर्मिको ...	...
यानारोप्य प्रकृति ...	...	१५०	यो देवलिङ्गिसमयेषु ...	...
या ब्रह्मणि स्वात्मनि ...	...	२३१	यो दोषमुद्भावयति...	...
या रागात्मनि भङ्गुरे ...	...	१४१	यो मोहसप्तार्चिषि दीप्यमाने	
यावत्करौ पुटीकृत्य ...	...	६८२	यो यद्विजानाति ...	...
या व्रतारोपणी सार्वी ...	...	५९६	यो योग्यनामाद्युपयोगपूत...	...
यासां भूभङ्गमात्र ...	...	४३	यो युक्त्यानुगृहीत...	...
युक्तावनाश्वस्य निरस्य ...	...	९१	यो रागादिरिपूत्रिरस्य ...	...
युक्ते चित्तप्रसत्त्या ...	...	४२९	योर्हृत्सिद्धाचार्याध्यापक ...	...
येऽनन्यसामान्यगुणाः ...	...	६४८	यो वाचा स्वमपि ...	...
येन कृत्स्नानि कर्माणि ...	...	११७	यो वामस्य विधेः ...	...
येन प्रमाणतः ...	...	९०	यौनमौखादिसंबन्ध ...	...
येन मुक्तिश्रिये पुंस्ति ...	...	२८	यः कुप्यधान्यशयना ...	...
येनांशेन विशुद्धिः ...	...	८२	यः क्षाम्यति क्षमो...	...
ये रागादिजिताः ...	...	९७	यः पत्नीं गर्भभावात् ...	...
यैकवाक्यतया ...	...	९६	यः शिष्यते हितं ...	...
योऽर्थाङ्गे शूलपाणिः ...	...	९७	यः शृणोति यथा ...	...
योगप्रतिक्रमविधिः...	...	६५२	यः सूते परमानन्दं ...	...
योगान्तेऽर्कोदये ...	...	६६५	यः सोढुं कपटीत्यर्कीर्तिं ...	...
योगाय कायमनुपाल ...	...	२९४	यः स्वस्याविश्य देशान् ...	...
योगिध्यानैकगम्यः ...	...	६३५	र	
योगेपि शैर्यं तत्रात्त ...	...	६६२	रक्ता देवरतिं सरित्य-	...
योगः प्रणामस्त्रेधा ...	...	६०८	रत्नत्रयं परमधाम ...	...
योगो ममेष्टैः संकल्पात् ...	...	५६०	रागादित्यागरूपामुत ...	...
योग्यकालासनस्थान ...	...	५९९	रागाद्यनुवृत्तिर्वा ...	...
योग्यं गृह्णन् स्वाम्यनुज्ञात...	...	२२७	रागाद्यबाधबोधः ...	...
यो जन्मान्तरतत्त्व...	...	९५	रागाद्यसङ्गतः प्राण-	...
योज्येति यत्नाद् ...	...	६१९	रागाद्युपभुतमार्तिं ...	...
योतिभक्तयामेति ...	...	२८१	रागाद्यैर्वा विपाद्यैर्वा ...	...

राजधानीति न प्रीये ...	५५७	वन्दिवाचार्यमाचार्य ...	६५६
राज्यश्रीविमुखीकृतो ...	५०	वन्द्या दिनादौ गुर्वाद्या ...	५७६
रामारागकथाश्रुतौ- ...	२६१	वन्द्यो यतोऽप्यनुज्ञाप्य ...	५७६
रुधिरं स्वान्यदेहाभ्यां- ...	३६०	वपुर्लक्ष्मगुणोच्छ्राय ...	५६८
रेतःशोणितसंभवे ...	२५४	वपुषि ऋषेः स्तौतु ...	६६६
रोमास्पदस्वेदमलोत्थ ...	४६०	वपुस्तादाम्येक्षामुख ...	२७०
रु		वर्चःपाकचरं जुगुप्स्य ...	२५५
लघीयसोपि प्रतिमा ...	६७६	वसतिविकृतिवर्हवृसी ...	२२६
लघ्या सिद्धगणिस्तुत्या ...	६४७	वसत्यादौ विशेत् तत्स्थं ...	६२५
लम्बितं नमनं मूर्धः ...	६१७	वाङ्मनस्तनुभिः स्तोत्र ...	५१६
लसत्कल्लोलमालासु... ...	१२८	वाचाप्युशंशु व्युत्सर्गे ...	६४३
लातुं वीलनमस्य ...	१८४	वायसो वायसस्येव ...	६१७
लात्वा बृहत्सिद्धयोगि ...	६६४	विक्लवप्रकृतिर्यः स्यात् ...	४४७
लाभे दैवयशःस्तम्भे ...	५५९	विघ्नाङ्गारादिशङ्का ...	३१५
लुप्तयोगत्रिगुप्तो ...	३१०	विजन्तुविहितावलायऽ ...	४८९
लेपेऽमेध्येन पादादे ...	३६०	विजन्त्वशब्दमच्छिद्रं ...	६०१
लोकस्थितिं मनसि ...	४३९	विदधति नवकोटी ...	३७१
लोकानुवृत्तिकामार्थ ...	५७४	वेदिबद्धं स्तनोत्पीडो ...	६१२
लोकापवादभयसद्व्रत ...	४५४	विद्याकामगवीशकृत् ...	२१७
लोकालोके रविरिव ...	४४२	विद्याःसमस्ता यदुपज्ञमस्ताः	४६२
लोके विषामृतप्रख्य ...	७१	विद्या साधितसिद्धा ...	३५०
लोकोत्तराभ्युदयशर्म ...	५७२	विद्युदाद्यैः प्रतिभय... ...	१०५
लोकः किं नु विदग्धः ...	२४२	विद्येशीभूय धर्माद्वर ...	४४
लोचो द्वित्रिचतुर्मासैः ...	६७७	विद्वानविद्याशाकिन्याः ...	१५७
लोभमूलानि पापानी ...	३८९	विधिवहुरात्यजनं ...	५०६
व		विधिवद्धर्मसर्वस्वं ...	१९
वर्ण्यन्तेनन्यसामान्या ...	५७१	विभावमरुता विषद्वृति ...	१८०
वन्दना नतिनुत्याशी ...	५७३	विराधकं हन्त्यसकृत् ...	१९३
वन्दना सिद्धये यत्र ...	६००	विविक्तः प्रासुकस्त्यक्तः ...	६००

विवेकशक्तिवैकल्या	...	२८४	व्युत्सृज्य दोषान् निःशेषान्
विशिष्टमपि दुष्टं ...	...	९६	श
विश्राम्यत स्फुरत्पुण्या	...	३९	शक्त्या दोषैकमूलत्वात् ...
विश्वसन्ति रिपवोपि	...	१९२	शङ्कादयो मला दृष्टे... ..
विश्वातङ्गविमुक्तमुक्ति.	...	४३०	शङ्कितपिहितप्राक्षित ...
विश्वं विश्वविदाज्ञया...	...	१३९	शङ्किताद्या दशान्नेऽन्ये ...
विषयामिपलाम्पट्या	...	१९५	शचीशधात्रीशगृहेशदेव ...
विष्यन्दिक्लेदविश्वम्भसि	...	२५६	शब्दार्थशुद्धता ... ..
विध्वक्चारिमरुच्चतु	...	४५१	शब्दो जल्पक्रियान्येषा ...
विस्मृत्य ग्रहणोऽप्राप्तो	...	५०२	शमयत्युपवासोत्थ ... ..
विस्मसोद्देहिका देहवनं	...	६८	शमान्मिथ्यात्वसम्यक्त्व ...
वृक्षाः कण्टकिनोपि	...	१३४	शय्यापरीषहसहो ... ..
वृत्तिर्जात सुदृष्ट्यादे	...	७७	शरीरमाद्यं किल धर्मसाधनं
वृद्धियष्टिरिवात्यक्त...	...	१२७	शरीरं धर्मसंयुक्तं ... ..
वृद्धिलब्ध्याधमर्णेषु	...	६४	शाकिन्या हरिमायया ...
वृद्धेष्वनुद्धताचारो ...	...	२७	शान्तिभक्तिं च कुर्वाणै ...
वृष्टं श्रुतान्वेषरुद्धत्य...	...	१७६	शारीरमानसोत्कृष्ट ...
वृण्यभोगोपयोगाभ्यां	...	२३३	शिक्षाहीनस्य नटवत् ...
वैदग्धीमयनर्मवक्तिम	...	२५०	शिरःप्रकम्पितं संज्ञा ...
वंशे विश्वमहिम्नि ...	...	३०	शिल्पं वै महुपक्रमं... ..
व्रतसमितीन्द्रियरोधाः	...	६७६	शिवपूजादिमात्रेण ... ..
व्यक्तं धात्रा भीरुसर्गा	...	२४४	शिष्टानुशिष्टात् ... ..
व्यभिचरति विपक्ष	...	५२	शीतोष्णवत्परस्पर ... ..
व्यवहारनयादित्थं ...	...	५०८	शीलं व्रतपरिरक्षणमुपैतु ...
व्यवहापराचीनो ...	...	७८	शुग्दिदृक्षायतोच्छ्वास ...
व्यवहारमभूतार्थ ...	...	७८	शुद्धज्ञानघनार्हद ... ..
व्याक्षेपासक्तचित्तत्वं	...	६१८	शुद्धव्यञ्जनवाच्य ... ..
व्यालोलनेत्रमधुपा...	...	३६	शुद्धस्वात्मरुचिस्तमो ...
व्यावर्त्या शुभश्रुति	...	१८४	शुद्धस्वात्मोपलम्भाप्र ...

शुद्धे पादोत्प्लुष्टपात ...	६८३	सत्त्वं रेतश्छलात्पुंसां ...	२४९
शुभयोगपरावर्ता ...	६०४	सत्यवादीह चामुत्र ...	२२०
शुभेऽशुभे वा केनापि ...	५०४	सत्यान्यात्माशीर ...	५४७
शून्यं पदं विमोचितं ...	२२७	सत्यं नाम्नि नरीश्वरो ...	२२०
शृङ्खलानद्धवत् पादौ ...	६१६	सत्यं प्रियं हिनं चाहुः ...	२१८
शृण्वन् हृष्यति तत्कथां ...	६२३	सदसत्स्वार्थकोपादि ...	३२५
शोध्योऽन्तर्न तुषेण ...	२६५	सदृग्ज्ञप्त्यमृतं ...	३२९
श्रद्धत्तेनर्थमर्थं हस ...	२६७	सदर्शनब्राह्ममुहूर्त ...	१७०
श्रद्धानगन्धसिन्धुर ...	७६	सद्भूतेतरमेदाद्यवहार ...	८०
श्रद्धानवोधानुष्ठानै ...	७५	सद्भूतः शुद्धेतरमेदात् ...	८०
श्रद्धानं पुरुषादितत्त्व ...	७४	सद्विद्याविभवैः स्फुरन्धुरि ...	३७
श्रावकेणापि पितरौ ...	५७५	सद्वृत्तकन्दलीं काम्या ...	१९४
श्रीमैरेयजुषां पुरश्च ...	२८७	सधर्मापदि यः शेते ...	५२०
श्रुतदृष्टयात्मनि स्तुत्यं ...	६४०	स ना स कुल्यः स ...	७०
श्रुतभावनया हि स्यात् ...	१८६	सप्रतिलेखनमुकुलित ...	६५१
श्रुतसंस्कृतं स्वमहसा ...	१७१	स बन्धो बध्यन्ते ...	१११
श्रुतं विनयतोऽधीतं ...	६३०	समयो दृग्ज्ञानतपोयम- ...	५५३
श्रुत्वा विपत्तीः श्रीभूते ...	२२५	समाध्याधानसानाध्ये ...	५२०
श्रेयोमार्गानभिज्ञानिह ...	७	समाहितमना मौनी ...	६२४
श्रोतुं वाञ्छति यः सदा ...	२४	समितीः स्वरूपतो ...	३१८
श्लाघे कियद्वा धर्माय ...	५१	समित्यादिषु यत्नो हि ...	५१४
ष		समेप्यनन्तशक्तित्वे ...	१२८
पदकर्मपरमादृतेरनशना ...	४४९	सम्यक्त्वगन्धकलभः ...	१४८
पदचत्वारिंशता दोषैः ...	३३५	सम्यक्त्वप्रभुशक्ति ...	२१३
स		सम्यक्त्वादेषु सिद्धि ...	१५५
सकलपदार्थबोधन ...	१७९	सम्यग्वावश्यकविधेः ...	५४९
सकलेतरचारित्रजन्म ...	१७८	सम्यग्ः छिषुभूमे ...	१८८
स. कोपि किल नेहाभून् ...	४४६	सम्यग्योगाग्निना रागरसो ...	२५१
सगरस्तुरगेणैकः ...	४९	सत्राजां पश्यतामप्यभिनयति ...	४१८

सर्वत्रापि क्रियारम्भे ...	५७७	सिद्धश्रुतगणिस्तोत्रं ...	...
सर्वसत्त्वेषु समता ...	५६२	सिद्धाचार्यस्तुती कृत्वा ...	...
सर्वावयवनिवृत्तिरूप ...	३२५	सिद्धिः काप्यजितेन्द्रियस्य	
सर्वे कर्मफलं मुख्य ...	१०७	सिंहः फेरुरिभः स्तभोत्रि ...	...
सर्वेषु शुद्धबुद्धैक ...	७९	सुखमचलमहिंसा ...	...
सर्वे वैभाविका भावा ...	५५८	सुखं दुःखनिवृत्तिश्च ...	...
सर्वेषां युगपद्भूति ...	१००	सुदृष्टमृष्टं स्थिरमाददीत ...	...
सव्यञ्जनाशनेन द्वौ ...	३५७	सुदेशकुलजात्यङ्गे ...	...
स व्युत्सर्गो मलोत्सर्गो ...	५०२	सुधागर्वं खर्वन्त्य ...	...
स संवरः संत्रियते निरुध्यते	११५	सुधीः समरसाप्तये ...	...
सहसोपद्रवभवनं ...	३६५	सुप्रापाः स्तनयित्स्नवः ...	...
सा च द्वयीष्टा सद्धयाना ...	६१९	सुभ्रविभ्रमसंभ्रमो ...	...
साद्यन्तसिद्धशान्ति ...	६६६	सुरुचिः कृतनिश्चयोपि ...	...
साधुरत्नाकरः ...	२१९	सुशीलोपि कुशीलः...	...
साध्वीस्त्रीवर्गविधि ...	३५	सूत्रग्रथो गणधरा ...	...
सा नन्दीश्वरपदकृत ...	६६३	सूत्रं गणधराद्युक्तं ...	...
सानुप्रेक्षा यदभ्यासा ...	५२३	सूरिप्रवर्त्युपाध्याया...	...
सामायिकं चतुर्विंशति ...	५५१	सैषा दशतयी शुद्धि ...	...
सामायिकं णमो भरहंताण	५७७	सोढाशेषपरीपहो ...	...
सामौपवन्महदपि न ...	४९९	सोन्त्ये गुरुत्वात् सर्वा ...	...
साम्यागमज्ञतद्देहौ ...	५५५	संकल्पाण्डकजो द्विदोष ...	...
साम्यायाक्षजयं ...	४०६	संख्यातादिभवान्तराब्द ...	...
सारं सुमानुपत्वे ...	५१०	संन्यासस्य क्रियादौ सा ...	...
सालोचनायस्तद्भेदः ...	४९६	संभावयन् जातिकुलाभि ...	...
सावद्येतरसचित्ता ...	५९०	संसर्गेनादिके ...	...
सा हिंसा व्यरोप्यन्ते ...	१९७	संसारयातान्निवृत्ति ...	...
सिद्धभक्त्यैकया सिद्ध ...	६५५	स्तम्भः स्तम्भाद्यवष्टभ्य ...	...
सिद्धयोगिवृहद्भक्ति...	६७६	स्तुत्वा दानपतिं दानं ...	...
सिद्धर्योपशमिकयेति ...	१६८	स्तुत्वा देवमथारभ्य ...	...

३३॥ स्थितस्याधुदरं न्यस्य ...	६०३	स्वान्यावऽप्रतियन्...	५४३
३४॥ स्वीयते येन तत्स्थानं ...	६०२	स्वामिन्पृच्छ वनद्विपान् ...	४००
३५॥ स्फुरद्बोधो गलद्वृत्तमोहो ...	१९७	स्वार्थेरसिकेन ठक्वत् ...	१९४
३६॥ स्यात् कपायहृषोकाणां ...	५०९	स्वार्थादुपेत्य शुद्धात्म ...	४७४
३७॥ स्यात्पाणिपिण्डपतनं ...	३६२	स्वार्थेभ्यो विरमय्य ...	२९५
३८॥ स्यात् प्रतिक्रमकः ...	५८१	स्वावृत्त्यपायेऽविस्पष्टं ...	१७४
३९॥ स्यात्सिद्धशान्तिभक्तिः ...	६६९	स्वासङ्गेन सुलोचना ...	२७३
४०॥ स्यात् सिद्धश्रुतचारित्र्य ...	६५४	स्वे वर्जे सकले प्रमाणं ...	१५५
४१॥ स्यादीर्यासमितिः ...	३१४	स्वे सद्वृत्तकुलश्रुते ...	६४
४२॥ स्याद्बोधोध्यधिरोधो ...	३३८	ह	
४३॥ स्याद्वन्दने चोरिकया ...	६१३	हत्वा हास्यं कफवलीभ ...	२१९
४४॥ स्यन्नामादिप्रतिक्रान्तिः ...	५८०	हस्ताभ्यां जानुनोः ...	६११
४५॥ स्युर्नामस्थापनाद्रव्य ...	५६६	हिताहितासिद्धयर्थं ...	५७३
४६॥ स्वकारितेहृच्चैत्यादौ ...	१२७	हितं मितं परिमितं... ...	५१५
४७॥ स्वतोऽमूर्तोपि मूर्तेन ...	१०४	हितं हि स्वस्य विज्ञाय ...	१९०
४८॥ स्वध्यानाच्छिवपाण्डुपुत्र ...	४६५	हिंसाऽनृतचुराऽब्रह्म ...	१९६
४९॥ स्वमुद्रा वन्दने मुक्ता ...	६०४	हिंसा यद्यपि पुंसः... ...	२०७
५०॥ स्वाङ्ग एव स्वसवित्या ...	१०५	हीनोपि निष्ठयानिष्ठा ...	१५९
५१॥ स्वार्थैकमतयो भान्तु ...	२०	हत्वापि दोषं कृत्वापि ...	६२०
५२॥ स्वाधीनता परीति... ...	६३७	हृत्सिन्धुर्विधिशिल्पि ...	३७९
५३॥ स्वाध्याये द्वादशेष्टा ...	५९७	हयभिव्यञ्जती सद्यः ...	२४८
५४॥ स्वाध्यायं लघुभुक्त्यात्तं ...	६२८	हेतुद्वैतबलादुदीर्णमुदशः ...	१
५५॥ स्वानूकाङ्क्षिताशयाः ...	२५७	हेयं लब्ध्या सिद्ध ...	६४९



# अनगारधर्माभृतागतोद्धरणवाक्यानां वर्णानुक्रमणिका ।



अ			
अकुर्वन् विहितं कर्म ...	४९४	अनेकाधेयदुष्पूर ...	...
अक्खाण रसणी कम्माण ...	२६२	अन्तरङ्गबहिरङ्गयोगतः ...	...
अद्वाद्वात्प्रभवसि ...	२७६	अंतोमुहुत्त पक्खं ...	...
अजदाचारो समणो ...	३१९	अन्नेन कुक्षेर्द्वावंशौ ...	...
अजातमृतमूर्खेभ्यो ...	२७७	अन्यस्मिन्नपराधे ...	...
अणिसिद्धं पुण दुविहं ...	३४४	अन्यापराधवाधामनुभवतो	
अतद्रूपापि चन्द्रास्या ...	२२२	अन्ये दोषेभ्य एवाति ...	...
अतिष्ठतपसामाशा...	५३०	अन्योन्यस्य सचित्तावन्नुभवतो	
अत्ता कुणदि सहावं ...	१०८	अपास्ताशेषदोषाणां ...	...
अरिय अणंता जीवा ...	४२२	अप्पा कुणदि सहावं ...	...
अत्यन्तं भावयित्वा ...	५८६	अप्पासुंएण. मिस्सं ...	...
अथप्रवृत्तकापूर्वं ...	१२२	अप्रवेशोऽमतेऽगारे ...	...
अदुःखभावितं ज्ञानं ...	४४४	अबुद्धिपूर्वापेक्षायां ...	...
अदुःखभावितं ज्ञानं ...	४९१	अभिमतफलसिद्धे ...	...
अद्धानशनं सर्वानशनं ...	४७४	अभ्यासात् पक्कविज्ञानः ...	...
अधःकर्मप्रवृत्तः सन् ...	३७१	अभ्रावकाशशय्या ...	...
अनङ्गः पञ्चभिःगैष्ये ...	२३६	अरसमल्लवमगंधं ...	...
अनागतमतिकान्तं ...	५९१	अरहंतसिद्धचेइय ...	...
अनादाविह संसारे...	१५०	अरहंतसिद्धचेदिय ...	...
अनाधिव्याधिसंवाध ...	६४६	अरिहंतवंदणणमंसणाणि ...	...
अनुबद्धरोपविग्रह ...	५३४	अर्थसंग्रहदुःशील ...	...
अनुयुज्यानुयोगैश्च ...	१६९	अर्थादर्थान्तरज्ञानं ...	...
अनूसूर्यं प्रतिसूर्यं ...	४९२	अर्थेपहते पुरुषः ...	...
		अर्हत्सिद्धसमुद्राब्ज...	...

अहो लिङ्गं तथा शिक्षा ...	५३२	आचेलक्रे य ठिदो ...	६७४
अवधीयते इत्युक्तो ...	१७३	आचेलक्यौद्देशिकशय्या ...	६७५
अवश्यायो हिमं चैव ...	१९९	आजीवास्तप ऐश्वर्य ...	३४८
अवश्यं यौवनस्थेन ...	२६०	आज्ञाज्ञापनयोर्दक्ष ...	५९०
अविक्षिप्तं मनस्तत्त्वं ...	६३६	आत्मदेहान्तरज्ञान ...	४११
अविद्याभिदुरं ज्योतिः ...	४	आत्मपरिणामहिंसन ...	२१५
अविद्याभ्याससंस्कारै ...	१७१	आत्मशरीरविभेदं ...	२०९
अविद्वान् पुद्गलद्रव्यं ...	२६९	आत्मानुष्ठाननिष्ठस्य ...	४११
अव्रती व्रतमादाय ...	३०५	आत्मानुष्ठाननेष्ठस्य ...	४२७
अशेषमद्वैतमभोग्यमोग्यं ...	५२९	आत्मानुष्ठाननिष्ठस्य ...	४३६
अष्टम्यादिक्रियासु ...	६५५	आत्यन्तिकः स्वहेतोर्यो ...	११८
असणं चयंति दीहं ...	२३४	आदहिदं कादव्वं ...	२०
असत्यमोषभाषेति ...	२२२	आदाणे णिक्खेवे ...	३१७
असदकरणादुपादानग्रहणात्	२४८	आदाय तं च लिङ्गं ...	३२७
असमग्रं भावयतो ...	७४	आदावमिलाषः स्याच्चिन्ता	२३७
असमसाहसपुण्यवसायिनः	५६०	आदाहीणं पदाहीणं ...	६३८
असहायणाणदंसण ...	६३५	आधाकम्मपरिणदो ...	३७१
अस्ति वर्षं समुत्कृष्टो ...	५९४	आधियते यदिह वस्तु गुणाय	४२८
अह उपचरिओ खलु जो ...	५१६	आनन्दो निर्दहत्युद्यं ...	४११
अहमिन्द्रोस्मि नेन्द्रोन्यो ...	४६	आहिकेष्टशतं रात्रि ...	५९५
अहमेवाहमित्येव ...	५८७	आपगासागरत्नान ...	१६०
अहिसेयवंदणासिद्ध ...	६३७	आप्तेनोत्पन्नदोषेण ...	९५
अहिसेयवंदणासिद्ध ...	६६३	आभिश्च भावनाभि ...	५३५
आ		आयरियकुलं मुच्चा ...	५०५
आकम्पिय अणुमाणियं ...	३२२	आरम्भे तापकान् प्राप्ता ...	४०५
आगमश्च श्रुतं चाज्ञा ...	६७१	आराधणणिज्जुत्ती ...	६३०
आगः शुद्धितपोवृद्धि ...	५९३	आराहिकुण केई ...	६८५
आचरितानि महद्भिर्यच्च ...	३०२	आर्तरौद्रद्वयं यस्या... ..	६१९
आचारं पञ्चविधं ...	६८१	आर्तरौद्रद्वयं यस्या... ..	६२०

आर्तसन्तानता त्यागः ...	४५४	ई	
आर्द्राभूतो मनोऽनिष्टः ...	६००	ईयागोचरदुःस्वप्न ...	...
आलोचनादिआ पुण ...	४९७	उ	
आलोचनं दिवसियं ...	५७८	उच्चारं पस्सवणं ...	...
आलोचिताः कलङ्का यस्या ...	६७२	उच्चारं पासवणं खेलं ...	...
आलोयणनिदणगरह ...	५८२	उक्तः संयोजनादोषः ...	...
आवश्यकं न कर्तव्यं ...	५४९	उत्थानमञ्जलिः पूजा ...	...
आवश्यकमिदं धीरः ...	६२२	उज्जोयणमुज्जवणं ...	...
आशया विप्रमुक्तस्य ...	६२६	उत्कण्ठा परितापो ...	...
आशां यस्त्यक्तवान् ...	६२६	उत्साहात्मा वीरः स ...	...
आसने ह्यासनस्थं च ...	५७६	उदयार्थमणे काले ...	...
आसन्नभव्यताकर्म ...	२	उदये यद्विपर्यस्तं ...	...
आसवदि जेण कम्मं ...	१०९	उदरक्किमिणिगमणं ...	...
आस्यते स्थीयते यत्र ...	६००	उद्गमोत्पादनाहार ...	...
आहारदंसणेण य ...	४७९	उद्योतोद्यवनिर्वाह ...	...
आहारपरिणामादि ...	२०४	उन्मोदस्तदनु ततो ...	...
आहाराङ्गेन्द्रियप्राण ...	२०३	उपधुज्झा श्रितिश्रैव ...	...
आहारं पचति शिखी ...	४५०	उपसर्गस्तनूत्सर्ग ...	...
इ		उपादानं मतस्यैव ...	...
इगवीसच्चदुरसदिया ...	३२३	उपावृत्तस्य दोषेभ्यो ...	...
इच्छि सरासणु कुमुम ...	२३६	उपेत्याक्षाणि सर्वाणि ...	...
इतीदं जीवतत्त्वं यः ...	६३१	उवइट्ठं अट्ठदलं ...	...
इत्थिकहा इत्थिसंसग्गी ...	२२९	उवगूहणठिदिकरणं ...	...
इत्येतान्युक्तदेशेषु ...	५६९	उवयरणदंसणेण ...	...
इन्द्रियाणां प्रवृत्तौ च ...	४०१	उववादमारणंतिय ...	...
इयमुज्जुभावमुवगदो ...	४९६	ऊ	
इष्टे ध्येये स्थिरा बुद्धिर्या ...	३९२	ऊनाधिक्यविशुद्धयर्थ ...	...
इह जाहि चाहिया वि य ...	२३३	ऊर्वोरुपरि कुर्वाणः ...	...
इह लोके परलोके ...	२१८	ऊर्वोरुपरि निक्षेपे ...	...

जप्फोणोल्पबलत्वेन ...	२२०	ओ	
क्र		ओघेन पदविभागेन ...	४९८
कृशुवृत्त्या त्रिसप्तभ्यः ...	३४५	ओजस्वी तेजस्वी ...	६७२
ए		ओजः क्षीयेत कोप ...	६७
एकणिगोदसरीरे ...	२०२	ओदनोप्युच्यते चोरो ...	२२२
एकत्वभावरसिको न ...	५३५	अं	
एकमपि प्रतिघांसु ...	२०१	अंजलिपुडेण ठिच्चा...	६८१
एकमेकस्य यस्याङ्गं ...	२०१	अंडेसु पवटंता ...	१९९
एकाकी जायते जीवो ...	४२३	क	
एकाङ्गो नमने मूर्ध्ना ...	६०९	कण्डनी पेषणी चुल्ली ...	२८३
एकान्तरं त्रिरात्रं वा ...	६८४	कथिता द्वादशावर्ता ...	६०५
एकेन्द्रियादिजीवानां ...	९२	कन्दर्प कौत्कुच्यं ...	५३४
एकैकं न त्रयो द्वे द्वे ...	१५६	कम्मं जं पुण्यकयं ...	५८६
एकोपवासमूलः ...	४७४	कर्मद्वारोपरमणरतस्य ...	३१३
एको मे सासदो आदा ...	३	कर्मभ्यः कर्मकार्येभ्यः ...	४२५
एकः प्रादोषिको रात्रौ ...	६२८	कर्मभ्यः कर्मकार्येभ्यः ...	५८६
एता मुनिजनानन्द... ...	३०७	कर्माण्युदीर्यमाणानि ...	४१८
एतेषु दशसु नित्यं... ...	६७५	कर्माण्युदीर्यमाणानि ...	५६१
एतैर्दोषैर्विनिर्मुक्तः ...	९४	कर्मारण्यहुताशानां ...	५७३
एदे अण्णे बहुगा ...	३६५	करजानुविनामेऽसौ ...	६०९
एदे खलु मूलगुणा... ...	३२७	कललकलुषस्थिरत्वं ...	५८
एवमतिव्याप्तिः स्यात् ...	२६६	कलहादिधूमकेदू ...	६३०
एष पार्थरथः कर्ण ...	५६१	कलहो रोलं झञ्झा ...	४९१
एसो पंचणमोकारो... ...	५२७	कल्पना काचिदौचित्या ...	२९७
एसो पंचणमोकारो... ...	६४४	काकण्या अपि संग्रहो ...	६८४
ऐ		कागागिद्धाछद्दी ...	३६५
ऐकान्तिकं साशयिकं च ...	९२	कादाचित्को बन्धः... ...	२९१
ऐर्यापथिकरात्र्युत्थं ...	५७८	कान्येव स्रपयन्ति ये ...	५७०
		कान्दर्पा कैलिवपी चैव ...	५३४

कापथे पथि दुःखानां ...	१५७	कूरकर्मसु निःशंकं ...	...
कामतन्त्रे भये चैव ...	५७४	क्लान्तमपोज्झति खेदं ...	...
कायक्रियानिवृत्तिः ...	३१०	क्षान्तिं मनःशुद्धिविधेरतिक्रमं	...
कायव्वमिणमकायव्वं ...	४७०	क्षायोपशमिकीं लब्धिं ...	...
कायेन मनसा वाचा ...	३०५	क्षीणप्रशान्तमिश्रासु ...	...
काये निपेधिकायां च ...	६६८	क्षुधा तृषा भयं द्वेषो ...	...
कायोत्सर्गस्थितो धीमान् ...	५९७	क्षेत्रं धान्यं धनं वास्तु ...	...
कारणकार्यविधानं ...	१३१	क्षमाद्याः साधारणाः ...	...
कारणकार्यविधानं ...	१८०	खरत्वमेहनास्ताव्य ...	...
कालकमाऽव्युदासित्व ...	६२४	खंधो खंधो पमणह ...	...
कालत्रयेपि यैर्जीवैः ...	२०२	ग	...
किञ्चित्त्वां त्याजयिष्यामि ...	२२२	गतयः करणं कायो ...	...
किदियम्मं चिदियम्मं ...	५७३	गतेर्भङ्गः स्वरो दीनो ...	...
किदियम्मं पि कुणतो ...	६१०	गत्वा प्रत्यागतमृजुर्विधिश्च ...	...
किं पलविण बहुणा ...	१३२	गम्भीरस्निग्धमधुरा ...	...
किं पलविण बहुणा ...	५४७	गहियं तं सुयणाणा ...	...
किमत्र बहुनोक्तेन ...	४	गुणकारणको मर्त्यति ...	...
किमत्र बहुनोक्तेन ...	३०७	गुणदोषविचारस्मरणादि- ...	...
कियन्तिमपि यत्कालं ...	१२९	गुणदोषाणां प्रथकः ...	...
कुक्कुटाण्डसमग्रासा ...	४८१	गुणाढये पाठके साधौ ...	...
कुन्धु पिपीलिका गुम्भी ...	१९८	गुरोरनुमतोऽधीती ...	...
कृतकर्मोपचारश्च ...	५९१	गुरोरालोचना चैव ...	...
कृतकारितानुमनै ...	५८५	गुरोर्वचोनुभाष्यं ...	...
केवलणाणदिवायर ...	६३५	गूढसन्धिशिरोपर्व ...	...
केवलधर्माचार्य ...	५३४	गृहवस्त्रादिकं द्रव्यं ...	...
कोदादिकल्लसिदप्पा ...	५०६	गेरुयहरिदालेण व ...	...
कः पूरयति दुष्पूर ...	४१२	गोचरोपि गिरामासां ...	...
क्रीतं तु द्विविधं द्रव्यं ...	३४२	गोयरपमाणदायग ...	...
क्रियते यदमेदेन ...	३२५	गौर्गजोश्वः कपिः कोकः ...	...

ग्रामान्तरेऽन्नपाने ...	५९६	जङ्घाया जङ्घया लष्टे ...	६०२
ग्रामोऽरण्यमिति द्वेधा ...	५५७	जङ्घाया मध्यभागे तु ...	६०२
ग्रैवेयकिणां पूर्वे द्वे सजिना	१२१	जत्थ गया स दिट्ठी ...	६४३
च		जत्थेक्कु मरदि जीवो ...	२०२
चण्डोऽवन्तिपु मातङ्गः ...	६५०	जत्थेक्कु मरदि जीवो ...	२७१
चतुःपञ्चशतान्याहुः ...	५९५	जदि पुण धम्मव्वासंगा ...	६५४
चतुर्णां तत्र भुक्तीनां ...	४७६	जनसंचारनिर्मुक्तो ...	६०१
चतुर्दशीदिने धर्म ...	६५४	जनान्तसम्मतिन्यास ...	२२०
चतुर्दिक्षु विहारस्य ...	६०७	जन्तुघातातृतादत्त ...	५९६
चतुर्वर्गाग्रणीमोक्षो ...	१३१	जयत्वसौ श्रीवृषभो ...	५२८
चत्तारि महाविगडीउ ...	४८९	जयन्ति निर्जिताशेष ...	५२८
चदुग्दिभव्वो सण्णी ...	१२१	जयन्ति विधुताशेष ...	५२८
चन्द्रः पतङ्गति भुजङ्गति ...	२४०	जनस्थलनभःस्वान्य ...	३४७
चरणकरणप्पहाणा ...	१९	जलकाशुक्तिशम्बूक ...	१९८
चरणद्वि तद्वि जो ...	४७०	जहजादरुवजादं ...	३२६
चरणं हितं हि जो ...	३३०	जह बालो जप्पंतो ...	४९६
चर्मनखरोमसिद्धिः ...	५८	जह मज्जे पिवमाणो ...	५४०
चलाचलप्रतिष्ठायां ...	६६९	जह विसमुबभुजंता ...	५४०
चारित्रालोचना कार्या ...	६६०	जाओ हरइ कलत्तं ...	२७६
चित्ते वद्धे वद्धो ...	४१३	जाङ्गलं वातभूयिष्ठ ...	३६८
चिन्तिताचिन्तिताद्धां ...	१७३	जातिरूपकुलैश्वर्य ...	१५०
चिरं सुषुप्तास्तमसि ...	२६९	जातिरूपकुलैश्वर्य ...	३८१
चैत्यपञ्चगुरुस्तुत्या ...	६३७	जिणदेववन्दणाए ...	६३७
छ		जिणदेववन्दणाए ...	६५३
छजीवणिक्कायाणं ...	३३७	जिणवयणमयाणंतो ...	५०६
छसु हेट्ठिमासु पुढविषु ...	१३६	जिनमुदान्तरं कृत्वा ...	६०३
ज		जिनवरप्रतिमानां ...	५८४
जइ जिणमयं पवंजह ...	१८	जिनाः पद्मासनादी ...	६०३
जइ सुद्धस्स य बंधो ...	२०६	जिनेन्द्रान्नौमि तान्येषां ...	५६९

जीर्णं विषघ्नौषधिभि	...	४८९
जीवकृतं परिणामं	...	५४२
जीवति सुखं धने सति	...	२२४
जीववपुषोरमेदो	...	२०९
जीवसहावं णाणं	...	३२८
जीवस्थानगुणस्थान	...	१६९
जीवस्य हिंसा न	...	२०९
जीवाजीवणिबद्धा	...	२६६
जीवियमरणे लाहालाहे	...	५५६
जीवे प्रमादजनिताः	...	६३४
जीवोत्ति हवदि चेदा	...	९९
जीवो दु वडिक्कमओ	...	५८१
जीवोन्यः पुद्गलश्चान्य	...	४१९
जेण तच्चं विबुज्जेज्ज	...	६३२
जेण रागा विरज्जेज	...	६३२
जेण वियाणदि सव्वं	...	९३
जेसिं होज्ज जहण्णा	...	६८५
जैनश्रुततदाधारौ	...	१४०
जोगणिमित्तं गहणं	...	१११
जं अण्णाणी कम्मं	...	१८१
जं सक्कइ तं कीरइ	...	६२५
ज्ञातमप्यात्मनस्तत्त्वं	...	४४१
ज्ञानस्य संचेतनयैव नित्यं	...	५८७
ज्ञानाद्वाराधने प्रीतिं	...	६५१
ज्वरो रोगपतिः पाष्मा	...	२४३
ज्वालाङ्गारस्तथार्चिश्च	...	२००

झ

झीरोलकाभ्रकं चैव... १९९

ठ

ठाणसयणासणेहिं ...

ण

णट्टासेसपमाओ ...

णट्टासेसपमाओ ...

णमह् परपमेसरं तं...

णहरोमज्जंतुअत्थी ...

णामं ठवणं दव्वं ...

णाहिअहोणिग्गमणं...

णिग्गंथं पावयणं ...

णिच्चं पच्चक्खाणं ...

णिच्छयणएण भणिओ ...

णिच्छयमालंबंता ...

त

तत्कथाश्रवणानन्दो ...

तत्तत्तन्निधनाय साधन ...

तत्र पद्मासनं पादौ ...

तत्रापि तत्त्वतः पञ्च ...

तत्त्वपरीक्षाऽतत्त्वव्यव ...

ततो मोहक्षयोपेतः...

ततः कालात्यये धीमान् ..

तथैव भावयद्देहाद्...

तब्रूयात्तत्परान् पृच्छेत् ..

तपसः श्रुतस्य सत्त्वस्य ..

तपो गुणाधिके पुंसि ..

तद्वा णिवुदिकामो ..

तन्निवरीदं सच्चं— .

तस्मादेकोत्तरश्रेण्या...

तितओरिव पानीयं .

तित्थयरसत्तकम्मे ...	...	५१	दीनेष्वातेषु भीतेषु ...	...	३८५
तित्थयराण पहुत्तं ...	...	५७०	दीर्घमायुः स्मृतिर्मेधा ...	...	७५
तिलतंडुलउत्तिणोदय ...	...	३५४	दुओणदं जहाजादं... ...	...	६१०
तिलादिजलमुष्णं ...	...	३५४	दूष्यं देशवलं काल ...	...	५०८
तिविहं तियरणमुद्धं... ...	...	६१०	दृग्विशुद्धयाद्युत्थतीर्थ ...	...	५
तीव्रातिरपि नाजीर्णा ...	...	२८२	दृष्टाधरापिरागापि ...	...	२२२
तुभ्यं नमः परमचिन्मय ...	...	४०४	देवेन्द्रचक्रमहिमानम ...	...	१३७
ते संज्ञिनि दशैकैको ...	...	२०३	देशतः सर्वतो वापि ...	...	३४४
तेसिं चैव वयाणं ...	...	३०३	देशावधिः मानवस्थाः ...	...	१७३
तेसिं पंचणहं पिय ...	...	३०३	देशेष्टस्थापनानाम ...	...	२२२
तं णिच्छएण जुंजइ ...	...	५७२	देशोल्पवारिद्वनगो ...	...	३६८
तं पढिदुमसज्झाए ..	...	६३०	देहणं भावणं चावि ...	...	२२८
त्यागो देहममत्वस्य ...	...	६१९	देहो बाहिरगंधो ...	...	२९४
त्रसत्वं ये प्रपद्यन्ते ...	...	२०२	दोयक्खभुआ दिट्ठी ...	...	६४३
त्रासश्चैव वितर्कश्च ...	...	२२	दसणणाणुवदेसो ...	...	६७९
त्रिविधं पद्मपर्यङ्क ...	...	६०१	दंसणणाणे विणओ... ...	...	५११
त्रिंशद्वर्षवया वर्ष ...	...	३३१	द्रव्यस्य सिद्धिश्चरणस्य ...	...	३२९
त्रैलोक्यनिर्जयावाप्त ...	...	५६७	द्रव्यमेव तपःसिद्धौ ...	...	२४६
त्रैलोक्येशनमस्कार ...	...	१५	द्वात्रिंशाः कवलाः पुंस ...	...	४८१
त्वग्मूलकन्दपत्राणि ...	...	२००	द्वितीयाद्यं भवेत्तच्चे... ...	...	३१८
त्वामहं याचयिष्मामि ...	...	२२२	द्वितीये ग्रन्थयोर्वेगे ...	...	२३५
द			द्विधा हृत्पर्ययज्ञान ...	...	१७३
ददाति रागिणी प्राणान् ...	...	२४४	द्वेधा प्राभृतकं स्थूलं ...	...	३४१
दन्वगुणखेत्तपज्जय ...	...	५६५	द्वे नत्ते साम्यनुत्थादौ ...	...	६०५
दातुर्विशुद्धता देयं ...	...	३७२	धर्मनाशे क्रियाध्वंसे ...	...	२१९
दान्तादिभुभावनया ...	...	५३५	धर्मशुक्लद्वयं यस्या ...	...	६२०
दिसिं दाह उक्कपडणं ...	...	६३०	धर्मशुक्लद्वयं यस्या ...	...	६२०
दीक्षायोग्यास्त्रयो ...	...	३७०	धर्मश्रुतिजातिस्मृति ...	...	१२१
दीनाभ्युद्धरणे बुद्धिः ...	...	३०५	धर्माधर्मनभःकाला ...	...	१०



धर्मावश्यकयोगेषु ...	...	४८२	निर्विचारावतारासु...	...	३
धात्रीवालाऽऽतीनाथ ...	...	५४०	निर्वेदोद्य तथा ग्लानिः ...	...	
धृतिनिविडवद्धक्षो ...	...	५३५	निवृत्तवनितासङ्गे ...	...	३
ध्यानद्रुषणनिर्भिन्न ...	...	५६७	निवृत्तिं भावयेद्या ...	...	३
ध्यानस्य च पुनर्मुख्यो ...	...	६३६	निवृत्तिं भावयेद्या ...	...	८
न			निशीथं वासरस्येव ...	...	
न कर्मबहुलं जगन्न ...	...	२०५	निःशेषकर्मफलसंन्यसना ...	...	८
न केवलमयं कायः ...	...	४७३	निषिद्धचित्तो यस्तस्य ...	...	६
न कोमलाय बालाय ...	...	६७९	निष्ठापयेन्न पर्याप्ति...	...	१
नतामरशिरोरत्न ...	...	५२८	निसर्गोधिगमो वापि ...	...	६
न मे मृत्युः कुतो ...	...	४१९	निःस्वेदत्वमनारतं...	...	८
नयानुगतनिक्षेपै ...	...	१६९	नैर्ऋकचन्महिंसा च ...	...	६
नरदेहस्थमात्मान ...	...	४२६	नैष्कल्याय क्षिपे त्रेधा ...	...	८
नष्टदशचतुर्दशानां ...	...	६७१	न्यग्रोधो मदगन्धिसर्ज ...	...	१
न वनस्पतयोप्येते ...	...	४०	प		
नवमं वर्तनीयातं ...	...	५९१	पञ्चधाचरन्त्याचारं...	...	
न विरोहन्ति गुदजाः ...	...	१९२	पञ्चमे दह्यते गात्रं ...	...	१
न वेत्ति नवमे किञ्चित् ...	...	२३७	पञ्चरस पञ्चवर्णा ...	...	१
नाङ्गहीनमलं छेतुं ...	...	१३९	पञ्चविधं व्यवहारं ...	...	१
नाभुक्तं क्षीयते कर्म ...	...	१३६	पङ्कपङ्क्तिहारसिमज्जा ...	...	
नाभेयस्य शतानि पञ्च ...	...	५६९	पङ्क्तिमिदं दं दं ...	...	१
नामादीनामयोग्यानां ...	...	५८८	पङ्क्तिगहमुच्यतां ...	...	
नारका मानवा देवाः ...	...	१९८	पङ्क्तिबंधो लहुयतं ...	...	
नारकं नारकाङ्गस्थं...	...	४२६	पङ्क्तिस्त्वकायफासण ...	...	
नासूया परनिन्दा वा ...	...	४६	पङ्क्तिमहि सव्वजीवा ...	...	
निगोतैर्वादरैः सूक्ष्मै ...	...	२०३	पङ्क्तिमो दंसणवाइ ...	...	
नित्यनैमित्तिकैरेव ...	...	५९८	पणिदरसभोयणाए...	...	
निपाताश्चोपसर्गाश्च ...	...	२	पण्डितैर्भ्रष्टचारिणै ...	...	
निरस्तान्याङ्गरागस्य ...	...	२३१	पतङ्गा मशका दंशा ...	...	

पतितादेर्न सा देया	...	६७९	पासुअभूमिपएसे	...	...	६८०
पतिर्भार्या संप्रविश्य	...	२७६	पिहितं यत्सचितेन	...	...	३५२
पयडिद्विदिअणुभाग	...	११२	पुगलविवाइदेहोदएण	...	...	४३२
परद्रव्यग्रहं कुर्वन् ...	...	२६७	पुट्टं सुणेदि सदम	...	...	४०५
परमसमयसाराभ्यास	...	६३३	पुण्णेण होइ विहओ	...	...	५८४
परस्परपरावृत्ताः ...	...	४२५	पुव्वण्हे मज्झण्हे	...	...	८
परस्परप्रदेशानां ...	...	११२	पूर्वानुरागमाना	...	...	२७२
परार्थश्चेत्स्वार्थाद् ...	...	६४०	पूर्वास्त्रिकालरूप्यर्था	...	...	१७३
परार्थानुष्ठाने श्लथयति	...	६३९	पूर्वे दर्वीकृतां वेगे	...	...	२३५
परिणमते येनात्मा ...	...	३०६	पृथगाराधनमिष्टं	...	...	१३२
परिणामि जीव मुत्तं	...	५६५	पैशून्यहास्यगर्भं	...	...	२१७
परितप्यते विषीदति	...	२३४	पौरस्त्यपश्चिमा यस्मात्	...	...	५८३
परियट्टणा य वायण	...	५२४	पंच वि इंदियपाणा...	...	...	१९८
परिवृत्त्या दिनादीनां	...	३४१	प्रकाशनं तथा हानिः	...	...	५३२
परिसोढव्या नित्यं ...	...	४४५	प्रणामः कायिको ज्ञात्वा	...	...	६०९
परीषहकरो दंशशीत	...	६००	प्रगता असवो यस्मात्	...	...	३७०
परीषहसहः शान्तो	...	६२१	प्रतिमायोगिनः साधोः	...	...	६७६
परीषहाद्यविज्ञाना	...	४४५	प्रत्याख्याय भविष्यत्कर्म	...	...	५८५
परोपकृतिमुत्सृज्य ...	...	२०	प्रत्येककायिका देवाः	...	...	२०३
पर्याप्ताख्योदयाज्जीवः	...	२०३	प्रत्याख्याता भवेदेष	...	...	५९०
पलियंकणिसेज्जगदो	...	६५२	प्रमादप्राप्तदोषेभ्यः	...	...	५७८
पल्लो सायर सूई पदरो	...	५०८	प्रयोजयेत् क्रियां प्राप्तां	...	...	६२४
पाखण्डिनो विकर्मस्थान्	...	१५७	प्रव्रज्यादिसमस्तं ...	...	...	४९८
पाटकानिवसनभिक्षा	...	४८५	प्रशमय्य ततो भव्यः	...	...	१२३
पाणीये जंतुवहो ...	...	३६५	प्रशस्ताध्यवसायस्य	...	...	५४९
पात्रस्य दायकादे ...	...	४८५	प्राक्पाचनं स्नेहविधि	...	...	६२४
पात्रस्य शुद्धिर्दातारं	...	३७२	प्रागेव शक्तोऽशक्तो	...	...	२७५
पापास्त्रवणद्वारं ...	...	२२४	प्राणानुग्राहि पानं ...	...	...	४७५
पायच्छित्तं ति तओ	...	४९४	प्राय इत्युच्यते लोक	...	...	४

प्रायो नाम तपः प्रोक्तं ...	४९५	भूमिरापोऽनलो वायुः ...	...
प्रारभ्यते न खलु चिन्नभये ...	४४७	भूमिष्ठोपि रथस्थांस्तान् ...	...
प्रावद्गुणनभोतेषु ...	६२४	भेदविज्ञानतः सिद्धाः ...	...
<b>फ</b>		भेदविज्ञानतः सिद्धाः ...	...
फलमविकलमलघीयो ...	१७	भेदाः क्रियाऽक्रियावादि ...	...
फूत्कारं ज्वालनं चैव ...	३५५	भेयं मायामहागती... ...	...
<b>ब</b>		भ्रमति भ्रमरकान्ता ...	...
बन्धस्य कार्यं संसारः ...	४६९	<b>भ</b>	
बन्धो जन्मनि येन येन ...	५४०	मग्गुज्जोउवओगा ...	...
बहिः सर्वाकारप्रवण ...	३८५	मग्नाः कर्मनयावलम्बनपरा	
बहुपायमिदं राज्यं ...	१५१	मङ्गलनिमित्तहेतु ...	...
बालवृद्धाकुले गच्छे ...	५२१	मङ्गलशब्दोयमुद्दिष्टः...	...
बालः किमेष वक्तीति ...	२२२	मणुगुत्तो वचिगुत्तो...	...
बाल्यं वृद्धिर्वयःप्रज्ञा ...	४१६	मतिपूर्वं श्रुतं दक्षै ...	...
बाहिरतवेण होइ खु ...	३३३	मत्तः कायादयो भिन्ना ...	...
बाह्यं तपः परमदुश्चर ...	४७१	मत्स्यार्थं प्रकृते योगे ...	...
बुद्धिततो वि य लद्धी ...	३२४	मध्यमा एकचित्ता ...	...
बुधैरुपर्यधोभागे ...	६०२	मध्याह्नकृद्द्विगव्यूति ...	...
बोसरिदबाहुजुयलो ...	५९४	मनसा वचसा तन्वा ...	...
ब्रह्मचर्योपपन्नाना ...	६८४	मनोगुप्ते मुनिश्रेष्ठे ...	...
ब्राह्मणे क्षत्रिये वैश्ये ...	६७९	मनो बोधाधीनं विनय ...	...
<b>भ</b>		मनोवाक्कायदुष्टत्वं ...	...
भक्तादियमृणं यच्च... ...	३४२	मन्त्रशक्तिर्मतिचलं ...	...
भक्ती पूया वण्णजणणं ...	१६६	मन्त्राभियोगकौतुक ...	...
भक्ती पूया वण्णजणणं ...	५११	ममत्वमेव कायस्थं... ...	...
भयाशास्नेहलोभाच्च ...	१६०	मरणं प्राणिनां दृष्ट ...	...
भावयुक्तोर्यतन्निष्ठः ...	५८२	मरदु व जियदु व जीवो ...	...
भापाछन्दानुवृत्ति ...	५७४	मलं पापमिति प्रोक्त ...	...
भुक्तिद्वयपरित्यागे ...	४७७	मस्तकविन्यस्तकरः ...	...

महत्त्वहेतोर्गुणिभिः ...	३०२	मोहविलासविजृम्भित ...	५८५
महातपस्तडागस्य ...	४९४	मोहाद्यदहमकार्ष ...	५८५
मा कर्तारममी स्पृशन्तु ...	५४४	मौद्गोदनाद्यमशनं... ..	४७५
मा कार्पात् कोपि पापानि ...	३०४	मौनमेव हितं पुंसां ...	२१९
मातृस्वस्रमुतातुल्यं... ..	२३३	मौनाध्ययनवृत्तत्वं ...	७
मात्रा तीर्थङ्कराणां ...	५७०	म्लाने क्षालनतः कुतः ...	६७३
मान्यं ज्ञानं तपोहीनं ...	३२९	य	
मायागेहं ससंदेहं ...	२४३	यच्चलं मलिनं चास्माद् ...	१२९
मारीदुर्भिक्षचौराध्व ...	५२१	यज्जानन्नपि बुद्धिमानपि ...	५५५
मार्गणासु स्थितश्चोप ...	५३२	यत्र न चेतोविकृतिः ...	४९०
मिच्छत्तवेदरागा ...	२६५	यत्रैवाहितधीः पुंसः ...	३०७
मिच्छते पङ्क्तिमणं ...	५८१	यत्सर्वात्महितं न वर्णसहितं	८
मिच्छाद्द्वी जीवो ...	१३८	यथाङ्गानि विभिद्यन्ते ...	५९८
मिथ्यादक् सासनो ...	२०४	यथा शूद्रस्य वेदार्थे ...	१२४
मिथ्याभिमाननिर्मुक्ति ...	७३	यदचेतत्तथापूर्वं ...	४२६
मिश्रमप्राप्नुना प्राप्नु... ..	३३९	यदात्रिकं फलं किञ्चित् ...	६२८
मुकलीकृतमाधाय ...	६०३	यदैक्यमुपयोगभूः ...	२०५
मुच्छारंभविजुतं ...	३२७	यदोपजायते दोष ...	५८३
मुक्त इत्यपि न कार्यमञ्जसा	५५६	यद्यदेव मनसि स्थितं ...	५५६
मुक्ताशुक्तिर्मता मुद्रा ...	६०४	यद्यदेव रुचि रुचितेभ्यः ...	२७२
मुक्ते प्राणातिपातेन ...	३२३	यद्येवं भवति तदा परिग्रहो	२६६
मुहूर्तत्रितयं कालः... ..	६००	यत्र चेतयते किञ्चिन्ना ...	४२६
मूढत्रयं मदाश्चाष्टौ ...	१६१	यमनियमनितान्तः... ..	६३३
मूर्खालक्षणकरणात् ...	२६६	यमिनां कुर्वतां भक्त्या ...	५९८
मूर्खा विपाकोऽतीसारः ...	२३६	यवनालमसूराति ...	१९८
मूलाग्रपर्वकन्दोत्थाः ...	२००	यश्च निम्बं परशुना ...	२७४
मृत्तिका बालिका चैव ...	१९९	यस्मिन् रजः प्रसरति ...	२६०
मोक्षार्थी जितनिद्रो हि ...	५९३	यस्य पुण्यं च पापं च ...	३०२
मोचो मसारगत्वध्व ...	१९९	याचनी ज्ञापनी पृच्छा ...	२२२

यानि स्त्रीपुंसलिङ्गानि ...	३८६
या मूर्च्छा नामेयं ...	२६४
यावत्पाकमुपैति ...	५४९
यावन्मे स्थितिभोजनेस्ति ...	६८२
यासां सीमन्तिनीनां ...	२८९
ये कर्मकृता भावाः ...	२६६
ये कर्मकृता भावाः ...	४२४
येन केनापि संपन्नं ...	६१०
येन भावेन यद्रूपं ...	३०६
येभ्यर्चिता मुकुटकुण्डल ...	५७०
योगे करणसंज्ञाक्षे ...	३२१
यो यत्र निवसन्नास्ते ...	५५७
यो यत्रैव स तत्रैव ...	१०४
यः करोति गुरुभाषितं मुदा ...	२५७
यः पितृत्यौषधं मोहात् ...	५००
यः पूर्वभावकृतकर्मविष ...	५८६

## र

रक्तजाः कृमयः सूक्ष्मा ...	२३८
रजसे दाणमगहणं ...	३९९
रतिर्हासश्च शोकश्च ...	२२
रतेररतिमायातः ...	२८४
रत्तो वा दुट्टो वा ...	२०७
रत्नत्रयमिह हेतुर्निर्वाण ...	७४
रत्नत्रयमयीं शय्यां ...	५३१
रत्नत्रितयरूपेणा ...	११८
रम्यमापातमात्रेण ...	२३९
रयणत्तयं ण वट्टइ ...	४
रसायनविषक्षाराः ...	३५०
रसाः स्वाद्वम्ललवण ...	३६८

रसाः स्वाद्वम्ललवण ...	...
रागद्वेपकृताभ्यां जन्तो ...	...
रागद्वेपद्वयेनान्त ...	...
रागद्वेपमदोन्मत्ताः ...	...
रागद्वेपौ प्रवृत्तिः ...	...
राज्ये सारं वसुधा ...	...
रात्रौ च तत्त्यजेत्स्थाने ...	...
रात्रौ दिवा च देवैः ...	...
रादिणि ए उणरादिणि ए सु ...	...
राहु अरिद्रविमाणद्वया ...	...
राहुस्स अरिद्रस्स य ...	...
रूपान्नायगुणैराढयो ...	...
रूपैर्भयंकरैर्वाक्यै ...	...
रूपैर्भयंकरैर्वाक्यै ...	...
रूप्यं सुवर्णं वज्रं च ...	...

## ल

लक्खणदो णियलक्खं ...	...
लक्खमिह भणियमादा ...	...
लब्धी सूरिनुतिश्चेति ...	...
लज्जां गुणौघजननीं ...	...
लतां दार्वस्थिपापाण ...	...
लब्धायतिप्रगल्भाः ...	...
लवणं व सलिलजोए ...	...
लाञ्छनाङ्गस्वरं छिन्नं ...	...
लुब्धे रात्रौ दिने मुक्ते ...	...
लेपनं मार्जनं त्यक्त्वा ...	...
लोकानुवर्तनाहेतु ...	...
लोके शास्त्राभ्यासे ...	...
लोओ अकिट्ठिमो खल्लु ...	...

लोको देशः पुरं राज्यं ...	१७७	वासनामात्रमेवैतत्...	२८४
लोचो द्वित्रिचतुर्मासैः ...	६७८	वासनामात्रमेवैतत्...	४०१
व		विकल्पा न प्रसूयन्ते ...	६४२
वचसा वा मनसा वा ...	६४३	विकहा तेहा कसाया ...	११०
वज्रदि कम्भं जेण ...	११२	विकारे विदुषां दोषो ...	६७३
वणदाहकिसिमसिकदेथं ...	३१८	विगलन्तु कर्मविषतरु ...	५८६
वत्याजिणवक्केण व ...	४५६	विज्जा साधिदसिद्धा ...	३५०
वंदसमिदिंयरोधो ...	३२७	विणएण सुदमधीतं ...	६३१
वंदसमिदिंशुत्तीओ ...	११६	वित्तैर्येषां प्रतिपदमियं ...	५८४
वधंवन्धयातनाश्च ...	२२३	विदितार्थशक्तिचरितं ...	४७२
वपुरेव तवाचष्टे ...	६३८	विद्याभूतैः समाहूय ...	३५१
वपुषोऽप्रतिभासेति ...	४२७	विद्यावृत्तस्य संभूति ...	१७०
वयस्त्वा षोडशाद्वाल्यं ...	४१५	विद्यासाधितसिद्धा ...	३५०
वयोवृद्धास्तपोवृद्धा ...	१५२	विधियज्ञाज्जपयज्ञो ...	६४४
वरोपलिप्सयाशावान् ...	१६०	विनिद्राष्टदलाम्भोज ...	१७३
वरं व्रतैः पदं दैवं ...	५५०	विनिन्दनालोचनगर्हणैरहं ...	५७८
वर्गः शक्तिसमूहो ...	१२१	विपद्युच्चैः स्थेयं पदमनु ...	४५४
वल्लीवृक्षवृणायं ...	२००	विभावा अनुभावा ...	२२
ववहारणओ भासइ ...	४२६	विभावैरनुभावैश्च ...	२२
वृक्षे यथा स्युरक्षाणि ...	४७३	विवर्तैः स्वैर्द्रव्यं ...	५७२
वसंत्यादिस्थंभूतादि ...	६३६	विविक्तः प्रासुकः सेव्यः ...	६०१
वसदीप्तु अं पडिवद्धो ...	५०५	विसवेयणरत्तक्खय ...	२१६
वाक्कायचित्तजानेक ...	३०८	विस्मयो जननं निद्रा ...	९४
वाविसिद्धिं वृषतां कान्ति ...	७६	विहाय कल्पनाजालं ...	४३२
वाग्मी सामंप्रवणश्चा ...	२७२	विहाय सर्वसंकल्पान् ...	३०९
वात उद्धमकश्चान्य ...	२००	वीरासनदण्डाद्या ...	४९२
वातव्याध्यश्मरीकुष्ट ...	२१०	वृत्तालोचनया सार्द्धं ...	६६०
वान्ताऽभ्यक्ताज्जिका ...	३५५	वृत्तालोचनया सार्द्धं ...	६६०
वामोऽग्निदीक्षिणोरुर्ध्वं ...	६०२	वृत्तेऽलसोऽवसन्नः ...	३२

वृत्तेऽलसोऽवसन्नः ...	...	५०५	शुद्धारहास्यकृष्णा ...	...	२२
वेगश्चपलता ह्य ...	...	२२	शैवलं पणकः किंघ्नं ...	...	२००
वेज्जावच्चणिसितं ...	...	७८	शोचति प्रथमे वेगे ...	...	२३७
वेज्जेण व मंतेण व ...	...	५०५	श्रमातद्धोपसर्गेणु ...	...	५९२
वेयणवज्जावच्चे ...	...	३६६	श्रीचन्द्रप्रभनाथपुरुषदशनौ ...	...	५६९
वैदूर्यं चन्द्रक्रान्तश्च ...	...	१९९	श्रीमान् स्वयंभूर्वृषभः ...	...	५६७
वंशः क्षायिकदृक् ...	...	५७०	श्रुतभावनया सिध्यन्ति ...	...	५३५
व्यवहारनयाश्रित्या ...	...	११८	श्रुतादर्थमनेक्रान्त ...	...	१६९
व्याक्षिप्तं च पराचीनं ...	...	५७६	श्रुतं केवलबोधश्च ...	...	१७६
व्यापकानां विशुद्धानां ...	...	६३६	श्रोणिमार्दवत्रस्तत्व ...	...	३८६
व्यावृत्तं प्रकृतं वियद्वि ...	...	१५३	प		
व्युत्सर्गः सद्व्रते धर्मे ...	...	५२९			
व्रतदण्डकपायाक्ष ...	...	३२४	पष्ठसप्तमयोः शीतं ...	...	४५२
व्रतादाने च पक्षान्ते ...	...	५७९	पङ्जीवनिकायवधं ...	...	२१०
व्रतानां छेदनं कृत्वा ...	...	३२७	स		
व्रीहिभक्तादिभिः शालि ...	...	३४३			
शक्यो यथापनेतुं न ...	...	२६५	सकलपरीपहृष्टनामा ...	...	५३५
शनैः शनैर्मनोऽजलं ...	...	६४२	सकलसमानविशेषण ...	...	१७
शय्यायामासने ...	...	५२१	सग्रन्थारम्भहिंसानां ...	...	१६०
शरद्वसन्तयो-रुक्षं ...	...	३६८	सङ्गः सर्वात्मना त्याज्यो ...	...	२८१
शश्वदनात्मीयेषु ...	...	२६६	सङ्गः सर्वात्मना त्याज्यः ...	...	२८१
शश्वदनात्मीयेषु स्वतनु ...	...	४२४	सङ्गे कापालिकात्रेयी ...	...	६८४
शिल्पकारुक्वाक्पण्य ...	...	३७०	स च मुक्तिहेतुरिद्वो ...	...	७२
शिवमस्तु सर्वजगतः ...	...	३०४	स च मुक्तिहेतुरिद्वो ...	...	३०६
शीते वर्षासु चाद्यां ...	...	३६८	सच्चित्तं पुढवि आळु ...	...	३५३
शुद्धस्फटिकसंकाशं ...	...	६३९	सजीवा पृथिवी तोयं ...	...	३५६
शुद्धे शुक्रार्तवे सत्त्वः ...	...	२७६	सति हि ज्ञातारि ज्ञेयं ...	...	३०६
शुभपरिणामनिरुद्धस्वरसं ...	...	१३२	सत्यमसत्यालीक ...	...	२२२
शुभंयुः मुखसाङ्गतः ...	...	५६७	सत्यं वदन्ति मुनयो ...	...	२१८
			सदोपा न फलं दत्ते ...	...	६१९
			सद्दहया पत्तियथा ...	...	१६६

सद्द्रव्यमस्मि चिदहं ज्ञाता	४०१	सर्वविवर्तोत्तीर्णं यदा	...	४४४
सधरासंयमे क्षान्ति	...	सर्वाभिलाषिणः सर्व	...	९३
सनवव्यञ्जनशतैर...	...	सर्वासामेव शुद्धीनां	...	४०९
सन्तः सच्चरितोदयव्यसनिनः	४५४	सर्वेतातादिसंबन्धा...	...	४१०
सन्मार्गप्रतिकूलो	...	सर्वेतातादिसम्बन्धा	...	४२२
सन्नूपुरालक्तकपादताडितो	२८९	सर्वेषां समयानां	...	२१३
स पञ्चैक्यमोधीत	...	सर्वेष्वङ्गेन्द्रियायूंषि...	...	२०३
सपयत्यं तित्थयरं	...	सर्वैरावश्यकैर्युक्तः	...	६२५
सपयत्यं तित्थयरं	...	स व्याधोरिव कल्पत्वे	...	६२१
सपरं वाधासहियं	...	सव्वस्स कम्मणो जो	...	११८
सप्तविंशतिरुच्छ्वासाः	...	सव्वेसणं च विद्देसणं	...	३६९
सप्ताहादौषधं केकिद्	...	स शंसितव्रतोऽनाश्वान्	...	४८०
स प्रतिक्रमणो धर्मो	...	सहसानाभोगितदुःप्रभा	...	२०८
समणा अमणा णेया	...	साण-किविण तिहिमाहण	...	३४८
समता च तथा ध्यानं	...	साधुसंवृत्तवाग्दृते	...	३१०
समदोषः समान्निश्च	...	साधारं सविचारं	...	४९२
समपर्यङ्कानेषद्यो	...	साधोस्तं सहमानस्य	...	५९८
समभवमहमिन्द्रो-	...	सामण्ण पञ्चया खलु	...	५४३
समरसरसरंगुं	...	सामायियहि दु कदे	...	५६३
समवाओ पंचहं	...	सार्धं कथंचिदुचितैः	...	४६२
समस्तमित्येवमपास्य कर्म	...	साहारणमाहारो	...	२०२
समानास्ते मसूराम्भो	...	साहारणमाहारो	...	२७१
सम्मत्तणाणसंजम	...	सिद्धचारित्रचैत्येषु	...	६५४
सम्मत्तादीचारा संका	...	सिद्धचारित्रभक्ति	...	६५९
सम्यग्ज्ञानं कार्यं	...	सिद्धत्वे यदिह विभाति	...	४१०
सर्गश्च प्रतिसर्गश्च	...	सिद्धनिपेधिकावीर	...	६३५
सर्वकर्मप्रभौ मोहे	...	सिद्धभक्त्या वृहत्साधु	...	६४७
सर्वथात्तं प्रतिकामन्तु	...	सिद्धभक्त्योपवासश्च	...	६५०
सर्वदा सर्वथा सर्व	...	सिद्धयोगिलघुभक्त्या	...	६५०



सिद्धश्रुतमुक्तिं कुर्यात् ...	६६९	संज्ञासंज्ञद्वयावस्था ...	५६७
सिद्धश्रुतमुचारित्र ...	६५४	संज्ञी चाहारकः प्रोक्ता ...	२०४
सिद्धाचार्यलघुस्तुत्या ...	६४७	संज्वलनोक्तायाणां ...	११०
सिद्धान्तसूत्रविन्यासे ...	३०९	संधिविश्लेषणं तन्त्रा ...	२३६
सिद्धिर्बुद्धिर्जयो वृद्धी ...	१३	सन्धिरान्तं द्विजं दृष्ट्वा ...	१३३
सिद्धे चैत्ये श्रुते भक्तिः ...	६५३	संपञ्जदि णिव्वाणं ...	३३०
सिद्धः सिद्धति कालेन ...	२६४	संपथपङ्कलहिं लोयणइं ...	१५२
सीलेंसि संपत्तो ...	३०२	संभ्रमाहरणं कृत्वा ...	३५४
सुखतद्वेतुसंप्राप्ति ...	१२८	संयतश्रममालोक्य ...	३४५
सुखस्यानन्तरं दुःखं ...	३६	संयमविरहणं को भेदो ...	३२०
सुत्तं गणहरकहिंदं ...	६३०	संयोजनमुपकरणे ...	२०८
सुप्तिर्विवोधोऽमर्षे ...	२२	संवेओ णिव्वेओ णिंदा ...	१६४
सुप्रशस्तं भवेत्स्थान ...	४९७	संवेगप्रशममास्तिक्य ...	१२३
सुरते निराकुलासौ ...	२४७	संसक्तः प्रचुरच्छिद्र ...	६००
सुहुमणिगोदअपञ्ज ...	१७५	संसृष्टफलकपरिखा ...	४८५
सूक्ष्मलोभोपशान्ताख्यौ ...	२०४	स्तम्भः स्वेदोद्य रोमाब्धः ...	२२
सूक्ष्मलोभं विदन् जीवः ...	३३१	स्त्रीगोष्ठी वृष्यभुक्तिश्च ...	३२२
सूक्ष्मसूक्ष्मो समीक्ष्यैषां ...	५०८	स्थानं हिंस्यां न नो ...	२११
सूक्ष्मापूर्णनिगोदस्य ...	१७५	स्त्रीपुंसयोर्नवालोका ...	२७२
सूती शौण्डी तथा रोगी ...	३५५	स्थिरीकृतशरीरस्य ...	३१०
सूरेर्निषेधिकाकाये ...	६६८	स्थिरीभवन्ति चेतांसि ...	६४३
सेधा वज्रं मृगश्यागः ...	५६९	स्थीयते येन तत्स्थानं ...	६०२
सेवंतोपि ण सेवइ ...	५४१	स्थूलो व्यञ्जनपर्यायो ...	१०१
सैद्धान्तस्य मुनेः सिद्ध ...	६६८	स्नानभूपापयः कीडा ...	३४७
सैद्धान्ताचार्यस्य ...	६६८	स्निग्धाः श्यामलकान्तलिप्त ...	२७३
सोलसपणवीसणभं ...	८३	स्मरगलमनोविजयं ...	६४३
संकल्परमणीयस्य ...	६२	स्मरणपथमनुसरन्ति प्रायो ...	४९८
संक्रमश्च प्रकाशश्च ...	५४२	स्यात्कारश्रीवासवश्यैर्भयोधैः ...	१७०
जोगमूलं सर्जावेण ...	३	स्याज्जङ्घ्वरधोभागे ...	६०२

स्यात्प्रतिक्रमणाभक्तिः ...	६६०	स्वाध्यायाद् ध्यानमध्यास्तां	४११
स्यां देवः स्यामहं यक्षः ...	१४२	स्वाध्यायाद् ध्यानमध्यास्ते	६३३
स्यान्मण्डलाद्यपेक्षाया	२२२	स्वाध्यायोद्देशनिर्देशे ...	५९६
स्यान्मतिर्विपुला षोढा ...	१७३	स्वाध्यायः परमस्ता...	५२७
स्युर्मिथ्यादर्शनज्ञान ...	७४	स्वापवियोगो रात्रा ...	४९३
स्युर्मिथ्यादर्शनज्ञान ...	४१०	ह	
स्वपरग्रामदेशेषु ...	३४५	हसति हसति स्वामिन्युचै ...	२६८
स्वयमिष्टं न च द्विष्टं ...	४०२	हारो जलार्द्रवसनं नलिनी ...	२३९
स्वयमेवात्मनात्मानं ...	२०५	हारो नारोपितः कण्ठे ...	२७३
स्वदुःखनिवृणारम्भाः ...	२०	हिंसाकषायशब्दादि ...	४९१
स्वभावः प्रकृतिः प्रोक्ता ...	११४	हिंसानृनं तथा स्तेयं ...	३२२
स्वमनः परीत्य यत्परमनो...	१७३	हिंसाया अविरमणं ...	२१२
स्वस्थवृत्त्यमभिप्रेत्य ...	६२४	हिंसाहेतुरहो जटाद्यपि ...	६८४
स्वात्मन्यात्मासितो येन ...	६२६	ह्रस्वापेक्षो भवेद्दीर्घः ...	२२२





